
ಮೊದಲ ಮಾತು 


`ಾಮಾಜಿಕ ಕಾದಂಬರಿ ಪ್ರಪಂಚದಲ್ಲಿ ನನ್ನ ಮೊದಲ ಹೆಜ್ಜೆಯಾದ ಈ 
ವಾಚಕರ ಮುಂದಿಡುತ್ತಿದ್ದೇನೆ. ಮುಂಬಯಿ ನಗರದ ಹಿನ್ನೆಲೆ 
ಥಿ ಹೆಣೆಯಲ್ಪಟ್ಟಿದೆ. ಹೈಸ್ಕೂಲು, ಕಾಲೇಜು ಶಿಕ್ಷಣ ಮುಗಿಸಿದ 
ಎಂದುಸ್ಥಾ ಸ ತರುಣರಿಗೆ ಮುಂಬಯಿಯು ಕೆಲಸ. ದೊರೆಯುವ 
| ಮಾರ್ಕೆಟ್ಟು ಎನ್ನುವ ಸಾಮಾನ್ಯ ನಂಬಿಗೆ ಎಷ್ಟರಮಟ್ಟಿಗೆ ಸಜ 
'ದು ಮುಹಯಗೆ ಬಂದು ಕೆಲಸ ಹುಡುಕಿದವರಿಗೇ ಗೊತ್ತು. ಆದರೆ 
ಜಿ ಸುದ್ಧೈವಿಯಾಗಿದ್ದನು. ಅವನಿಗೆ ಕೆಲಸ ದೊರಕಿಸಿ ಕೊಟ್ಟು ದೈವ 
ಬೇಡವೆಂದರೂ ರತ್ನದಂಥ ಜೀವನ ಸಂಗಾತಿಯನ್ನೂ ದೊರಕೆಸಿ 
ಸು! 
'ಮೇಶನ ಈ " ಬೇಡವೆನ್ನುವ ಸ್ವಭಾವ ' ಕೆಲವರಿಗೆ ಸ್ವಲ್ಪ ವಿಚಿತ್ರವಾಗಿ 
ಹುದು. ಅದಕ್ಕಾಗಿ ಎರಡು ಮಾತು ಹೇಳಬೇಕಾಗಿದೆ. 
ಸ್ವಾರ್ಥೆತ್ಯಾಗ (56158011806) ಪ್ರೇಮದ ಒಂದು ಮುಖ್ಯಾಂಗ 
ನ್ನುತ್ತಾರೆ. ಆದರೆ ಆ ಸ್ವಾರ್ಥತ್ಯಾಗದಲ್ಲಿಯೇ ಸ್ವಾಭಿಮಾನವನ್ನು ತಣಿಸುವ 
" ತ್ಯಾಗಸುಖ' ಇದೆ ಎನ್ನುವದನ್ನು ಎಲ್ಲರೂ ಒಪ್ಪುವುದಿಲ್ಲ. ಸುಂದರ, 
ಸಿರಿವಂತ ಹುಡುಗಿ ಕಿರಣ, ತನ್ನನ್ನು ಪ್ರೀತಿಸುತ್ತಿದ್ದುದು ತಿಳಿದರೂ ಆಕೆಯನ್ನು 
ಪಡೆಯುವದಿರಲಿ, ಆಕೆಯ ವಿಷಯದ ತನ್ನ ಮನೋಗತವನ್ನೂ ಪ್ರಕಓಸದಿದ್ದ 
ರಮೇಶನಿಗೆ ತಾನು ಯಾವ ತ್ಯಾಗಮಾಡಿದಂತೆಯೂ ಅನಿಸುವದಿಲ್ಲ. ಲಗ್ನ 
ಜೀವನ ಸುಖಮಯವಾಗಲೇಕಾದರೆ ಹೆಣ್ಣು _ ಗಂಡಿನ ಜೀವನ ಸಂಸ್ಕೃತಿ 
ಒಂದಾಗಬೇಕು ಎನ್ನುವದು ರಮೇಶನ ವಿಚಾರ ಸರಣೆ ಅವನಿಗೆ ಕಲಿಸಿದ ಪಾಠ 
ವಾಗಿತ್ತು. ಒಬ್ಬರನ್ನೊಬ್ಬರು ಪ್ರೀತಿಸುತ್ತಿದ್ದೇವೆ ಎಂದ ಮಾತ್ರಕ್ಕೆ ಭಿನ್ನ 
ಸಂಸ್ಕೃತಿಯ ಇಬ್ಬರು ವ್ಯಕ್ತಿಗಳು ಗಂಡ ಹೆಂಡಿರಾಗಿ ಜೀವನ ಸಾಗಿಸಬಹುದು 
ಎನ್ನುವ ತಿಳುವಳಿಕೆಯಿಂದಾಗಿ ಪ್ರೇಮ - ಲಗ್ನಗಳು (Love-marriages) 
ಇಂದು ಇಷ್ಟು ನಿರಾಶಾಜನಕವಾಗಿವೆ. ಪ್ರೇಮವು ಪರಸ್ಪರ ಸಹ - ವಾಸ 
ಒಂದು by product ಅಷ್ಟೆ. ಒಂದಾಗಬೇಕಾದುದು ಸಂಸ್ಕೃತಿ. ಜೀವನಮಟ್ಟ 


IV 
(mode of living) ಒಂದೇ ಆದ ಮಾತ್ರಕ್ಕೂ ಸಂಸ್ಕೃತಿ ಒಂದೇ ಆಗಲೇಬೇಕು 
`ಎನ್ನುವದೂ ತಪ್ಪು ಎನ್ನುವದಕ್ಕೆ ಉದಾಹರಣೆ ಶೇಖರಲಾಲಾನ ಭಗ್ನ 
ಮನೋರಥವಾಗಿದೆ. ಅಲ್ಲಿಯೂ ಅವನ ವಿಚಾರದ ರೀತಿಯನ್ನರಿತುಕೊಂಡು 
ಅವನೊಡನೆ ಲಗ್ನವಾಗಲೆಳಸಿ ಕೃತಕೃತ್ಯಳಾಗುವ ಸ್ನೇಹಲತಾ ಪ್ರೇಮದ 
ಇನ್ನೊಂದು ಮಗ್ಗುಲಾಗಿ ಚಿತ್ರಿತಳಾಗಿದ್ದಾಳೆ. 
ವಾಚಕರ ಸಹಾಯಕ್ಕಾಗಿ ಇಷ್ಟು ಸ್ಪಷ್ಟೀಕರಣ ಹೇಳಿಬಿಟ್ಟು ಈ 
" ಮಾತ'ನ್ನು ಮುಗಿಸುತ್ತೇನೆ. ಸಾಹಿತ್ಯರಂಗದಲ್ಲಿ ನವಆಗಂತುಕನೊಬ್ಬನ 
ಕೃತಿಯೆಂದು ಮೂಗು ಮುರಿಯದೆ ಇದನ್ನು ಮಾಲೆಯಲ್ಲಿ ಸ್ವಾಗತಿಸಿ 
ಪ್ರಕಟಿಸಲೊಪ್ಪಿ ಕೊಂಡ ವಸಂತ ಪ್ರಕಾಶನದವರಿಗೆ ನಾನು ತುಂಬಾ ಖುಣಿ 
ಯಾಗಿದ್ದೇನೆ. ಹಾಗೆಯೇ ಈ ಕೃತಿಯು ವಸಂತ ಪ್ರಕಾಶನದಲ್ಲಿ ಬೆಳಕಿಗೆ 
ಬರುವಂತೆ ಎಲ್ಲ ರೀತಿಯಿಂದಲೂ ಸಹಾಯ ಮಾಡಿದ ಶ್ರೀಯುತ ಜಿ. ಬಿ. ರಾಜ್‌ 
ರವರಿಗೂ ನನ್ನ ಕೃತಜ್ಞ ತೆ ಸಲ್ಲಬೇಕು. 

ಮುಂಬಯಿ 
೨೪-೭-೧೯೫೪, 


“ ನನ್ನ ಸಾಧನೆಯಲ್ಲಿ 
ಯಾವಾಗಲೂ ಅಭಿಮಾನ ತಳೆದು 
ನನ್ನನ್ನು ಹುರಿದುಂಬಿಸುತ್ತಿರುವ ನನ್ನ 
ತಂದೆಯವರ 
ಚರಣಗಳಲ್ಲಿ? 


ಗರಿಯೊಡೆದ ಹಕ್ಕಿ 


೧ 


“ ಮೋಹಾ, ಈವತ್ತು ಏನು ತಂದೀನಿ ಹೇಳು?” 

“ ಏನೂ ಇಕಿ ಹೋಗು. ಸುಳ್ಳು ಕೈಮಾಡೋದು. ಪಾಪಾ ಕೊಡು 
ಅನ್ನೋದು. ನಾ ಕೊಡಲ್ಲ ಹೋಗು” 

ಮೂರು ವರ್ಷದ ಮುದ್ದು ಮೋಹಿನಿ ನಿರ್ಲಕ್ಷವಾಗಿ ಆದರೂ ಕ್ಸ 
ಬಿಚ್ಚಿದ್ದರೆ ನೋಡಬಹುದಿತ್ತಲ್ಲ ಎನ್ನುವ ಆಶಾ ದ್ಳ ಸಿ ಯಿಂದ ರಮೇಶನ 
ಕೈಮುಷ್ಟಿಯ ಕಡೆಗೆ ನೋಡುತ್ತ ನುಡಿದಳು. 

4 ಕೊಡದಿದ್ರಿಲ್ಲ. ಹಾಗಾದಕಿ ಚಾಕಸೇಟೆಲ್ಲ ನಿನಗೇ ಆಯಿತು ವಸಂತ. 
ಮತ್ತೆ ಈ ಕಿನಿಯೋಲೆಯನ್ನೂ ಆಚೀಮನೆ ರೇಖಾಗೆ ಕೊಟ್ಟುಬಿಡೋಣ.” 

ಎನ್ನುತ್ತ ರಮೇಶ ಕೈಯಲ್ಲಿಯ ಕಾಗದದ ಗಂಟಿನ್ನು ಕೆಳಗೊಗೆದು ಕಿಸೆ 
ಯಿಂದ ಇನಿಟೇಷನ್‌ ಕೆನಿಯೋಶೆಯನ್ನು ಎತ್ತಿ ತೋರಿಸಿ, ಇನ್ನೊಂದು 
ಕೈಯಿಂದ ಚಾಕಲೇಟನ ಪುಡಿಕೆ ಬಿಚ್ಚತೊಡಗಿದನು. ಮೋಹಿನಿ ಕ್ಷಣಕಾಲ 
ಏನು ಮಾಡಬೇಕೆಂದು ಬಗೆಹರಿಯದೆ ನಿಂತಳು. ಒಂದೆಡೆ ಆಗಲೇ ಬೇಡ 
ವೆಂದಿದ್ದ ರ ಅಭಿಮಾನ, ಇನ್ನೊಂದೆಡೆ ದೀಪದ ಬೆಳಕಿನಲ್ಲಿ ರುಗರುಗಿಸುತ್ತಿದ್ದ 
ಕಿನಿಯೋಲೆ, ಮತ್ತು ಬಣ್ಣಬಣ್ಣವಾಗಿ ಕಾಗದದಲ್ಲಿ ಸುತ್ತಿಕೊಂಡ ಚಾಕಲೇಟು 
ಗಳು. ಒಮ್ಮೆ ತಾಯಿಯ ಮುಖನ ನ್ನ್ನೂ ರಮೇಶನ ಮುಖವನ್ನೂ 
ನೋಡಿದಳು. ಇಬ್ಬರೂ ನಗುತ್ತಿದ್ದ ರೂ ಅದರಲ್ಲಿ ಬಹಳಷ್ಟು ಚೇಷ್ಟೆ ಕಂಡು 

೨ 


೧೦ ಗರಿಯೊಡೆದ ಹಕ್ಕಿ 


ಬರದ್ದರಿಂದ ಆಕೆಗೆ ಎಷ್ಟೋ ಥ್ಲೈರ್ಯ ಬಂದಂತಾಯಿತು. ಸಾನಕಾಶವಾಗಿ 
ಹತ್ತಿರ ಬಂದು ರಮೇಶನ ಕಾಲನ್ನ ಪ್ಪುತ್ತ ಕೇಳಿದಳು. 

೬ ಮಾವ, ನಂಗಲ್ಲವೆ?” 

“ ಉಹ್ಹು ಸ ಹಾಗೇ ತಂದುಬಿಟ್ಟಿ, ನಾನೇ ಹಾಕಿಕೊಳ್ಳೋಣಾಂತ.? 

“ ಇಶ್ಶ, ಸೋಡ ಆಯಿ, ದೀ ತ್ಥಾ ಟ್ಟು ನಂತ, 
ಅದೇನಿಲ್ಲ ನುಗೆ ಕೊಟ್ಟು ಬಿಡು” 

ಎನ್ನುತ್ತ ಹತ್ತಿ ಕದ ಸ್ಬೂ ಲು ಹತ್ತಿ ರಮೇಶನ ಕೊರಳನ್ನು ಸುತ್ತಿ ಸ 
ಅವನು ಕೇಳುವ ಮೊದಬೇ 6 ಪಾ 'ನೂ ಕೊಟ ಸಿದ್ದಾ ಹ ಇಂದ್ರಾಣಿ, 
ಮೋಹಿನಿಯ ತಾಯಿ, ಪು ಟ್ಟ ವಸಂತನನ್ನೆ ತಕೊಂಡು ಬಂದು ರಮೇಶನ 
ಕೈಯಲ್ಲಿಯ ವಾಲೆಯನ್ನು ನೋಡತೊಡಗಿದಳು. ಚಾಕಲೇಟ್‌ ಪುಡಿಕೆ ಆಗಲೇ 
ಯೋಗ್ಯರಾದವರ ಹೆಸ್ತಗತವಾಗಿತ್ತು. 

4 ಇದನ್ನೆಲ್ಲ ಯಾಕೆ ತಂದೆ ರಮೇಶ. ಸುಮ್ಮನೆ ದುಡ್ಡು ಹಾಳು. 
ಖೋಡಿ ಎರಡು ದಿನದಲ್ಲಿ ಮುರಿದುಬಿಡುತ್ತಾಳೆ.? 

4 ಬ್ಲಾಳ" ದಿನದಿಂದ ಹೇಳ್ತಾ ಇದ್ಲು ಅಂತ ತಂದುಬಿಟ್ಟಿ. ಎಷ್ಟು ದಿನ 
ಅಂತ ಠಕ್ಕಿಸುತ್ತಿರೋದು? ಹಾಳಾದರೆ ಹಾಳಾಯಿತು. ಹುಡುಗರು ಹಾಳು 
ಮಾಡದೆ ನಾವು ಮಾಡೋದೆ ?” 

“ ಮತ್ತೆ ಈ ಗಂಟು ಏನು? ಮೊನ್ನೆ ಮೊನ್ನೆ ಅರಿವೆ ಮಾಡಿಸಿದ್ದಿಯಲ್ಲ?” 

“ ನಂಗಲ್ಲ, ನಿಂಗಂತ ಒಂದು ಪತ್ಸಾ ಕೊಂಡು ತಂದಿ ದ್ದೆ ನೆ. 
ವಸಂತಂಗೊಂದು ಸಿಲ್ಕಿನ ಅಂಗಿ.” 

ಎನ್ನುತ್ತ ರಮೇಶ ಗಂಟು ಚಿಚ್ಚತೊಡಗಿದನು. ಇಂದ್ರಾಣಿಗೆ ಎಲ್ಲ 
ವಿಚಿತ್ರ ಅನ್ನಿಸಿತು. ತನಗೆ ಬರುತ್ತಿದ್ದ ೧೫೦ ರೂಪಾಯಿಯಲ್ಲಿ ೫೦ ರೂಪಾಯಿ 
ತನ್ನ ಊಟದ ಖರ್ಚೆಂದು ತಮಗೆ ಕೊಟ್ಟು, ಐವತ್ತನ್ನು ಅಪ್ಪನಿಗೆ ಕಳಿಸಿ 
ಉಳಿದ ಐನತ್ತರಲ್ಲಿ ತಿಂಗಳಿನ ತನ್ನ ಎಲ್ಲ ಬರ್ಚನ್ನೂ ನೋಡಿಕೊಳ್ಳುತ್ತಿದ್ದ 
ತನ್ನ ತಮ್ಮನಿಗೆ ತಿಂಗಳಿನ HE ತಾರೀಖಿಗೆ ಈ ಯೋಗ ಹೇಗೆ ಭಿ 
ಎಂದು ಲೆಕ್ಕಹಾಕತೊಡಗಿದಳು. ಬಹುಶಃ ತನ್ನ ಭಾಗದ ಐವತ್ತು ರೂಪಾಯಿ 
ಯಲ್ಲಿಯೇ ತಿಂಗಳು ಐದೋ ಹತ್ತೋ ಉಳಿಸಿಕೊಂಡು ತನಗಾಗಿ ಅದನ್ನು 
ಖರ್ಚುಮಾಡಿರಬೇಕು ಎಂದುಕೊಂಡಳು. ಆಕೆಗೆ ತಮ್ಮನ ವಿಷಯಕ 


ಗರಿಯೊಡೆದ ಹಕ್ಕಿ ೧೧ 


ಎಲ್ಲಿಲ್ಲದ ಅಭಿಮಾನವೆಥಿಸಿತು. ತವರುಮನೆಯಿಂದ ಆಕೆ ಎಂದೂ ಏನನ್ನೂ 
ಅಪೇಕ್ರಿಸಿರಲಿಲ್ಲ. ಹಾಗೆಂದು ಬೇಸರಪಟ್ಟರಲೂ ಇಲ್ಲ. ಆದರೆ ತಮ್ಮನ ಈ 
ಅನಸೇಕ್ಷಿಕ ಕೊಡುಗೆ ಆಕೆಗೆ ನಿಧಿ ದೊರಕಿದಷ್ಟು ಸಂತೋಷವನ್ನುಂಟು 
ಮಾಡಿತ್ತು. ಆದರೂ ತವರುಮನೆಯ ನೆನಪು ಬಂದು ಹೇಳಿದಳು 

“ ಹೀಗೆಲ್ಲ ಮಾಡೋದಕ್ಕಿಂತ ಅಪ್ಪಂಗೇ ಆ ದುಡ್ಡು ಕಳಿಸಿ ಬಿಡ 
ಬೇಕಾಗಿತ್ತು. ಮುಂದಿನ ತಿಂಗಳು ಸೀತಕ್ಕ ಬಾಣಂತಿತನಕ್ಕೆ ಬರುತ್ತಾಳೆ 
ಎಂದು ಬರೆದಿದ್ದ.” 

ನನಗೆ ಗೊತ್ತಿಲ್ಲನೆ? ಮುಂದಿನ ತಿಂಗಳು ಒಂದನೇ ತಾರೀಖಿಗೇ 
ಅವನಿಗೆ ೧೦೦ ರೂಪಾಯಿ ಕಳಿಸುತ್ತೇನೆ. ಈಗಲೇ ಏನೂ ಬಿದ್ದು ಹೋಗಲಿಲ್ಲಲ್ಲ. 
ಮೊನ್ನೆ ಭಾವನೊಡನೆ ಸೀರೆ ಅಂತ ಕಣ್ಣೀರು ಹೆರಿಸೋವಾಗ ನಂಗಿನ್ನೂ ನಿದ್ದೆ 
ಬಂದಿರಲಿಲ್ಲ. ಎಲ್ಲಾ ಕೇಳುತ್ತಿದ್ದೆ. ಈವತ್ತು ದಾದರದಲ್ಲಿ ಇಳಿದೋನು' 
ಹಾಗೇ ತಂದುಬಿಟ್ಟಿ. ನನಗೂ ಅರಿವೆ ಕೊಂಡು ಹೊಲಿಸಲು ಹಾಕಿದ್ದೇನೆ.” 

“ ನಮ್ಮದೇನಪ್ಪ, ಯಾವಾಗಲೂ ಇದ್ದದ್ದೇ. ಅಷ್ಟು ಕಣ್ಣೀರು 
ಹರಿಸಿದರಾದರೂ ಬಂದರೆ ಬರಲಿ ಅಂತ ಆಶೆ. ನನಗೇನು ಹೊಸ ಸೀರೆ ಉಟ್ಟು 
ಕೊಂಡು ಜಾತ್ರೆಗೆ ಹೋಗಲಿಕ್ಕಿದೆಯೆ? ನೀನು ಅಂಥದಕ್ಕೆಲ್ಲ ಕನಿಕೊಡ 
ಬಾರದು.” 

“ ಈಗೇನಾಯಿತು? ನಿನಗಂತ ಒಂದು ಸೀರೆ ತರಬಾರದೆ? ಅರೇಕೇ, 
ಏನಾಯಿತೇ ನಸಂತಂಗೆ?” 

ವಸಂತ ಖೊಕ್ಕ ಅನ್ನತೊಡಗಿದ್ದನು. ಇಂದ್ರಾಣಿ ಅನನ ಬಾಯಲ್ಲಿ 
ಕೈಹಾಕಿ ಗಂಟಿಲವರೆಗೂ ಹೋಗಿ ಆಚೆ ಹೋಗಲಾರದೆ, ಈಚೆ ಬರಲು 
ಮನಸ್ಸಿಲ್ಲದೆ ಪೇಚಾಡುತ್ತಿದ್ದ ಇಡೀ ಚಾಕಲೇಟನ್ನು ಹೊರತೆಗೆದಳು. ಆದದ್ದೆ 
ನೆಂದು ನಿಚಾರ ನಡೆಸಿದಾಗ ಮೋಹಿಸಿ ಸ್ಪಷ್ಟ ಪಡಿಸಿದಳು. 

« ತನ್ನ ಪುಟ್ಟಕ್ಕೆನ ಹೀಂಗ ಹೀಂಗ ಮಾಡಿ ತನಗೂ ಚಾಕಲೇಟು ಬೇಕಂದ 
ಆಯಿ. ಪಾಪ ಅಂತ ಒಂದ ಕೊಟ್ಟಿದ್ದೆ - ಅದನ್ನ ನನ್ನಾಂಗೆ ಅಗಿದು ತಿನ್ನೆ 
ಹಾಗೇನೇ ನುಂಗಲು ಹೋಗಿದ್ದ ಕಳ್ಳ. ಇನ್ನೂ ಚಾಕಲೇಟ್‌ ಹ್ಯಾಂಗ ತಿನ್ನ 
ಬೇಕು ಅನ್ನೋದು ಗೊತ್ತಿಲ್ಲ ಮಳ್ಳ.” 

“ ಸಾಕೇ ಬಾಳ ಶಹಾಣೆ ಇದ್ದೀದಿ. ಅನಂಗೆಲ್ಲ ಚಾಕಲೇಟು 
ಕೊಡ್ತಾರೇನು?” 

“ ಚಾಕಲೇಟು ಸಣ್ಣ ಹುಡುಗರು ತಿನ್ನೋದಲ್ಲೇನು ಮತ್ತ. ನನ್ನ ತಮ್ಮ 
ಅಂತಕೊಟ್ಟಿ. ಇನ್ನು ಎರಡೇ ಅವ. ಈಗೊಂದು ನಾಳೆಗೊಂದು ? 

ಎನ್ನುತ್ತ ಮೋಹಿನಿ ಒಂದೊಂದು ಕೈಯಲ್ಲಿ ಒಂದೊಂದು ಚಾಕಲೇಟು 
ಇಟ್ಟುಕೊಂಡು ಯಾವದು ದೊಡ್ಡದು ಯಾವದು ನಾಳೆಗಾದೀತು ಎಂದು 
ನಿಶ್ಚಯಿಸತೊಡಗಿದಳು. 

“ ವಸಂತಂಗೆ ಬೇಡ ಅಲ್ಲೇನ$ ಆಯಿ, ಚಾಕಲೇಟು?” 

ಎಂದು ಎರಡರಮೇಲೂ ತನ್ನ ಹಕ್ಕನ್ನೇ ಸಾಧಿಸುವ ಅನ್ನುವ ವಿಚಾರ 
ದಿಂದ ಕೇಳಿಕೊಂಡಳು. ಅಷ್ಟರಲ್ಲಿ ಮೋಹಿನಿಯ ತಂದೆ ವೆಂಕಟರಾಮು ಒಳಗೆ 
ಬಂದು ಕೇಳಿದನು, 

“ ಏನವ್ವಾ ವಸಂತಂಗೆ ಬೇಡ?” 

“ ಚಾಕಲೇಟು, ಅಣ್ಣ. ವಸಂತಂಗೆ ಅಗಿದು ತಿನ್ಲಿಕ್ಕ ಬರೋದಿಲ್ಲ. 
ಮಾವ ತಂದಿದ್ದ. ಅಣ್ಣ, ಮಾವ ನಂಗಂತ ವಾಲಿ ತಂದಿದಾನೆ. ಆಯಿಗೆ 
ಸೀರೇನೂ ತಂದಿದಾನೆ. ವಸಂತಂಗೆ ಅಂಗಿನೂ....ನನ್ನ ಮಾವ.” 

ವೆಂಕಟಿರಾಮು ಒಳಗೆ ಬಂದು ಎಲ್ಲವನ್ನೂ ನೋಡಿದನು. ಮುಂಬಯಿಯ 
ಪೋರ್ಟ್‌ ಟ್ರಸ್ಟ್‌ ಆಫೀಸಿನ ತನ್ನ ದಿನದ ಕರಡುಗೀಚುವ ಕೆಲಸಮುಗಿಸಿ 
ಲೋಕಲ್‌ ಟ್ರೇನು ಹತ್ತಿ ಆತ ಇದೇ ಈಗ ಮನೆಯನ್ನು ಪ್ರವೇಶಿಸುತ್ತಿದ್ದನು. 
ಎತ್ತರ, ಬಡಕಾದ ಮನುಷ್ಯ. ವಯಸ್ಸು ಮೂವತ್ತೆರಡರಮೇಲಿದ್ದರೂ ಆಗಲೇ 
ನಲನತ್ತ್ರ್ವೈದು ದಾಟದವರಂತೆ ಕಾಣುತ್ತಿದ್ದನು. ಆತ ರಮೇಶನ ಅಕ್ಕ 
ಇಂದ್ರಾಣಯನ್ನು ಲಗ್ನವಾಗಿ ಮುಂಬಯಿಗೆ ಬಂದು ಕುರ್ಲಾದಲ್ಲಿಯ ಈ 
ಖೋಲಿಯನ್ನು ಹಿಡಿದು ಇಂದಿಗೆ ಎಂಟು ವರ್ಷಗಳಾಗಿದ್ದವು. ರವಿವಾರ, 
ರಜಾದಿನಗಳನ್ನು ಬಿಟ್ಟರೆ ಬೆಳಿಗ್ಗೆಹೋಗಿ ಸಂಜೆ ಆ॥ಗೆ ತಿರುಗಿ ಮನೆಕಾಣುವ ಆ 
ಯಂತ್ರ ಜೀವನದಲ್ಲಿಯೂ ಚಿನ್ನದಂಥ ಎರಡು ಮಕ್ಕಳನ್ನು ಪಡೆದು ಗಂಡ 
ಹೆಂಡತಿ ಸಮಾಧಾನದಿಂದ ಇದ್ದ ರು. ರಮೇಶ ಬಿ. ಎ. ಮುಗಿಸಿ ಅನಕೊಡನೆ 
ಇರಹತ್ತಿ ಎರಡು ವರ್ಷಗಳ ಮೇಲಾಗಿತ್ತು. ಲಾ ಪರೀಕ್ಷೆ ಪಾಸಾಗುವವರೆಗೆ 
ಮಲಾಡದ ಶಾಲೆಯೊಂದರಲಿ ಬೆಳಗಿನ ಪೂರ್ತಿಗೆ ಮಾಸ್ಮರನೆಂದು ಕೆಲಸಮಾಡಿ 


ಗರಿಯೊಡೆದ ಹಕ್ಕಿ ೧೩ 


ಕೊಂಡಿದ್ದನು. ಮೊನ್ನೆ ಜೂನಕ್ಕೆ ಲಾ ಪರೀಕ್ಷೆಯ ಪರಿಣಾಮ ತಿಳಿದಮೇಲೆ, 
ಎರಡು ತಿಂಗಳು ಮುಂಬಯಿಯನ್ನೆ ಲ್ಲ ಸುತ್ತಿ ಕೆಲಸಕ್ಕಾಗಿ ಪ್ರಯತ್ನಪಟ್ಟು, 
ಕಡೆಗೆ ಒಬ ನಿ ಬ್ಯಾರಿಸ್ಟರ್‌ ಹತ್ತರ ಅಸಿಸ್ಟಂಟ್‌ ಆಗಿ ಕೆಲಸ ದೊರಕಿಸಿದ ನು. ತನ್ನ 
ಇಚ್ಛೆ ಹ ವಿರುದ್ಧವಾ ನಗಿ ಎಲ್ಲಿಯಾದರೂ ಪ್ರಾಕ್ಸಿ (ಸು ಹೂಡುನದೊಂಜೇ 
ಇನ್ನುಳಿದ ಮಾರ್ಗವಾಗಿತ್ತು. ಅದಕ್ಕೆ ತನಗೆ 14 ತ್ತಿದ್ದ ೧೫೦ ರೂಪಾಯಿ 
ತೀರ ಅಸಮಾನಕಾರಕವಾಗಿದ್ದರೂ ತನ್ನ ಪ್ರಾಕ್ಟೀಸಿಗೆ ಸ ಸಹಾಯವಾಗುವದೆಂದು 
ಅಷ್ಟರಲ್ಲಿಯೇ ತೃಪ್ತಿಗೊಂಡಿದ್ದನು. 

ವೆಂಕಟರಾಮು ಸೀರೆ, ಸಿಲ್ಕಿನ ಅಂಗಿ ನೋಡುತ್ತ ಕೇಳಿದನು : 

“ ಏನಪಾ, ಆರ್‌. ಎಮ್‌. ಡಿ. ಸಿ. ಹತ್ತಿತೋ. ಇಲ್ಲ ನಿನ್ನ 
ಎಡ್ಜೋಕೇಟರ ಆಫೀಸಿನಲ್ಲಿ ಯಾರಾದ್ರೂ ಪರ್ಸ್‌ ಬಿಟ್ಟುಹೋದರೋ pd 

“ಎರಡೂ ಅಲ್ಲ ಬ್ಯಾನರ್ಜಿಯವರಿಗೆ ಇನ್ನೆ ಟು ದಿನಕ್ಕೆ ಕೆಲಸ 
ಬಿಡುತ್ತೇನೆ ಎಂದೆ- ತುಂಬ ಚನ್ನಾಯಿತು ನನ್ಸೊ ಬ್ಬ ಮಾವನ ಅಣ್ಣನ 
ಅಬಚಿಯ ತಂಗಿಯ ಹುಡುಗ ಬರುವವನಿದ್ದಾನೆ ನೆ ನಿನ್ನ ಸ್ಪ ಳೆ ; ಥ್ಯಾಂಕ್ಸ್‌ 
ಎಂದುಬಿಟ್ಟು ಸಂತೋಷದಿಂದ ಒಂದು ತಿಂಗಳ ಪಗಾರವನ್ನು ಕೊಟ್ಟು ಬಿಟ್ಟರು. i 

ರನ್ನೇ ನಗುತ್ತ ನುಡಿದನು. 

“ ಏನಾಯಿತೋ ರಮಾ?” ಅಕ್ಕ ಆತುರದಿಂದ್ದ ಕೇಳಿದಳು. ರಮೇಶ 
ತನ್ನ ಕೆಲಸ ಬದಲಾದ ಸಂಗತಿಯನ್ನು ತಿಳಿಸಿದನು. 


೨ 


ಎಡ್ವೋಕೇಟ್‌ ಬ್ಯಾನರ್ಜಿಯನರೊಡನೆ ಮಾತು ಮುಗಿಸಿ ಇನ್ನು 
ಟ್ರಬ್ಯುನಲ್‌'ಗೆ ಹೋಗದೆ ಗತಿಯಿಲ್ಲವೆಂದು ಯೋಚಿಸುತ್ತ ಚಿತ್ತಳೆ ಕಂಪನಿಯ 
ಶೇಖರಲಾಲಾ ಹೊರಗೆ ಬಂದು ಡಿಸ್ಕಿನ ಆಚೆಗೆ ಕುಳಿತಿದ್ದ ರಮೇಶನ ಹತ್ತಿರ 
ಕೇಳಿದರು- 

“ ನೋಟೀಸಿನ ಡ್ರಾಫ್ಟೃ ಸಿದ್ಧ ವಾಯಿತೆ?” 

“ ಹುಂ, ಡ್ರಾಫ ಬರೆದಿಟ್ಟಿದ್ದೇನೆ. ಆದರೆ ನಿಮಗೆ ಒಪ್ಪಿಗೆಯಾದರೆ 
ಒಂದು ಮಾತು ಹೇಳಬೇಕೆಂದಿದ್ದೆ.” 

(( ಏನು 9» 

“ ನಿಮಗೆ ಇನ್ನೂ ಇದ್ದದರಲ್ಲಿಯೇ ತಂಟೆ ಬಗೆಹರಿಸಬೇಕು ಎನ್ನುವ 
ಇಚ್ಛೆ ಇದ್ದ ರೆ ನಿಮ್ಮ ಕೆಲಸಗಾರರಿಗೆ ನಾನು ಒಂದು ಮಾತು ಹೇಳಬೇಕು 
ಎಂದುಕೊಂಡಿದ್ದೆ. ನಿಮಗೂ ತೊಂದರೆ ತಪ್ಪುವದು. ಅವರಿಗೂ ಕೆಲಸ 
ಬಿಡದಿದ್ದ ಹಾಗೆ ಆಗಬಹುದು.? 

ಚಿತ್ರ್ತಳೆ ಕಂಪನಿಯ ಒಡೆಯರು ಕ್ಷಣಕಾಲ ರಮೇಶನನ್ನು ನೋಡುತ್ತ 
ನಿಂತರು. ಅವರ " ಅಯರ್ನ್‌ ಅಂಡ್‌ ಸ್ಟೀಲ್‌ ಫ್ಯಾಕ್ಟರಿ'ಯ ೧೫-೨೦ 
ಕೆಲಸಗಾರರ ಒಂದು ಸಣ್ಣ ತಂಟಿಯೆದ್ದು ಅವರು ಬ್ಯಾನರ್ಜಿಯವರಲ್ಲಿ ಸಲಹೆ 
ಕೇಳಬಂದಿದ್ದ ರು. ವಾಸ್ತವಿಕವಾಗಿ ಅದರಲ್ಲಿ ಕಾರಖಾನೆಯ ಒಡೆಯರ 
ತಪ್ಪೇನೂ ಇರಲಿಲ್ಲ. ಇದೇ ಹಿಂದಿನ ವಾರ ಕೆಲಸಗಾರರೊಳಗೇ ಏನೋ ಒಂದು 

ತಂಟಿಯೆದ್ದು ಅವರು ಕೆಲಸ ಮಾಡುತ್ತಿದ್ದ " ಇಲೆಕ್ಟ್ರಿಕ್‌ ಮೊಬ್ಸಾಲ್‌ ಎಂಜಿನು' 
ಯೋಗ್ಯ ವೇಳೆಗೆ "ಸ್ವಿಚ್‌ ಆಫ್‌' ಮಾಡದಿದ್ದುದಕ್ಕೆ ಕೆಳಗಿನ ದೊಡ್ಡ ಕಬ್ಬಿಣದ 
ಕಂಬಿಗೆ ಢಿಕ್ಕಿಹೊಡೆದು ಹಾಳಾಗಿಹೋಗಿತ್ತು. ಉಕ್ಕಿನ ಕೆಲವು ಸರಕುಗಳನ್ನು 
ಸಿದ ಮಾಡಿಕೊಡುವ ದೊಡ್ಡದೊಂದು ಕಂಟ್ರಾಕ್ಟಿನ ಕೆಲಸ ಆಗ ಸಾಗಿದ್ದಿತು. 
ಮತ್ತೆರಡು ದಿನಗಳಲ್ಲಿ ಮುಗಿಯಜೇಕಾದ ಕೆಲಸ ಈ ತಂಟಿಯಿಂದಾಗಿ ನೀಗದೆ 
ಕಂಪಥಿಗೆ ಹಾನಿಯಾಗಿತ್ತು. ಕಂಪನಿಯ ಒಡೆಯರು ಆ ಯಂತ್ರ ಮೊದಲಿನಂತೆ 
ಕೆಲಸ ಮಾಡುವಂತಾಗುವವರೆಗೂ ಅಂದರೆ ಎರಡು ದಿನದ ಕೂಲಿಯನ್ನು ಆ 
ಇಪ್ಪತ್ತೂ ಕೂಲಿಗಾರರಿಗೆ ಕೊಟ್ಟಿದ್ದಿಲ್ಲ. ಇದರಿಂದಾಗಿ ಅವರು ತಮ್ಮ ಸಂಘದ 
ವರೆಗೆ ಸುಳ್ಳು ಅಪವಾದ ಒಯ್ದು ಟ್ರಬ್ಯೂನಲ್‌ವರೆಗೆ ಹೋಗುವದಾಗಿ 
ಅಂಜಿಸಿದ್ದ ರು. ಆ ವಿಷಯವಾಗಿಯೇ ಶೇಖರಲಾಲಾ ಬ್ಯಾನರ್ಜಿಯವರನ್ನು 
ಕೇಳಲು ಬಂದಿದ್ದರು. 

“ ನೀನೇನು ಮಾಡಬಲ್ಲಿರಿ? ನಿಮ್ಮ ಸಾಹೇಬರೇ ಪ್ರಯತ್ನಮಾಡಿ ಕೆ 
ಬಿಟ್ಟಿರಲ್ಲ.” 

ರಮೇಶನ ಪ್ರಶ್ನೆಗೆ ಉತ್ತರವಾಗಿ ಸ್ವಲ್ಪ ಸಂಶಯದಿಂದಲೇ ಶೇಖರಲಾಲಾ 
ಕೇಳಿದರು. ರಮೇಶನಂತೆ ಅವರೂ ಯುವಕರು. ಆದರೆ ಈಗಾಗಲೇ 
ಕೂಲಿಕಾರರೊಡನೆ ಸಂಬಂಧ ಬಗೆಹರಿಸುವದು ಎಷ್ಟು ಕಠಿಣ ಎಂದು ಅವರಿಗೆ 
ಅನುಭವವಾಗಿತ್ತು. 

“ ಹೌದು, ಆದರೆ ಅವರು ಆಫೀಶಿಯಲ್‌ ರೀತಿಯಾಗಿ ತಂಟಿ ಬಗೆ 
ಹರಿಸಲು ಹೋಗಿದ್ದರು. ನನಗೊಂದು ಚಾನ್ಸ್‌ ಕೊಟ್ಟರೆ ನಾನೇ ಸ್ವತಃ 
ಆ ಕೂಲಿಕಾರರಿಗೆ ಭೆ ಟ್ಟಿ ಯಾಗಿ ನಿಮ್ಮಿಬ್ಬರಿಗೂ ಒಪ್ಪಿಗೆಯಾಗೋಹಾಗೆ 
ಮಾತು ಕುದುರಿಸಲೆತ್ನಿಸುತ್ತೇನೆ. ಅವರಲ್ಲಿ ಒಬ್ಬಿಬ್ಬರು ಕುರ್ಲಾದಲ್ಲಿ ನನ್ನ 
ನೆರೆಯವರು. 

ಈ " ಅಸಿಸ್ಟಂಟ್‌ನ' ಯಶಸ್ಸಿನಲ್ಲಿ ಶೇಖರಲಾಲಾಗೆ ಸ್ವಲ್ಪವೂ ನಂಬಿಕೆ 
ಇರಲಿಲ್ಲ. ಆದರೆ "ಆದರೆ ಆಗಲಿ' ಅನ್ನುವ ವ್ಯಾವಹಾರಿಕ ದೃಷ್ಟಿಯಿಂದ 
ಹೇಳಿದರು. 

“ ಹಾಗೆಯೇ ಆಗಲಿ. ಈ ಡ್ರಾಫ್ಟನ್ನಂತೂ ಒಯ್ಯುತ್ತೇನೆ. ನನ್ನ 


೧೬ ಗರಿಯೊಡೆದ ಹಕ್ಕಿ 


ಫ್ಯಾಕ್ಟರಿ ಬಾಯ್‌ಖಳಾದಲ್ಲಿದ್ದುದು ನಿಮಗೆ ಗೊತ್ತಿರಬಹುದಲ್ಲ. ಯಾವಾಗ 
ಬರುತ್ತೀರಿ ?” 

“ ಮಧ್ಯಾಹ್ನ ಎರಡೂಕಾಲುಗಂಟಿಗೆ ಬರುತ್ತೇನೆ. ಅದು ಲಂಚ್‌ವೇಳೆ. 
ಬ್ಯಾನರ್ಜಿಯವರಲ್ಲಿ ಹೇಳಿಕೊಂಡು ಮತ್ತೊಂದು ಅರ್ಧ ತಾಸು ಬಿಡುವು ಮಾಡಿ 
, ಕೊಂಡು ಬರುತ್ತೇನೆ.” 

“ ಹಾಗೆಯೇ ಆಗಲಿ. ನಾನೂ ಆ ವೇಳೆಗೆ ಫ್ಯಾಕ್ಟರಿಗೆ ಬರುತ್ತೇನೆ.” 

ಎಂದು ಶೇಖರಲಾಲಾ ತಮ್ಮ ಕಾರು ಹತ್ತಿ ಬೆಲರ್ಡ್‌ ಇಸ್ಟೇಟ್‌ದಲ್ಲಿಯ 
ತಮ್ಮ ಆಫೀಸಿನತ್ತ ನಡೆದರು. 

ಮಧ್ಯಾಹ್ನ ೨! ಘಂಟೆಗೆ ಊಟ, ನಿದ್ದೆ ಮುಗಿಸಿ ಶೇಖರಲಾಲಾ ತಮ್ಮ 
ಫ್ಯಾಕ್ಟರೀ ಆಫೀಸಿಗೆ ಬಂದಾಗ ಎದುರಿಥಿಂದ ಅಸಿಸ್ಟಂಟ್‌ ಫೋರ್‌ಮನ್ನನೂ 
ರಮೇಶನೂ ಬರುತ್ತಿದ್ದರು. 

“ನಿಮ್ಮ ಕೆಲಸಗಾರರನ್ನು ಭೆಟ್ಟಿಯಾಗಿ ಬಂಜೆ. ನಿಮ್ಮ ಈ 
ರಹಿಮತ್ತಲ್ಲಾ ತುಂಬ ಸಹಾಯ ಮಾಡಿದರು. ಆ ದಿನ ನಿಮಗೆ ಹಾನಿಯಾದ 
ಹತ್ತು ತಾಸುಗಳನ್ನು ಮುಂದಿನ ಎರಡು ರವಿವಾರ ಅವರು ಬಂದು ಕೆಲಸಮಾಡಿ 
ತುಂಬಿಕೊಡಬೇಕು. ಮತ್ತು ಆ ದಿನಗಳಿಗಾಗಿ ಮಾತ್ರ ನೀಪು ಅವರಿಗೆ ಸಂಬಳ 
ಕೊಡಬೇಕು ಎನ್ನುವದಕ್ಕೆ ಅವರೂ ಒಪ್ಪಿ ಕೊಂಡರು. ನಿಮಗೆ ಒಪ್ಪಿಗೆಯಾದರೆ 
ನಿಮ್ಮ ಫೋರ್‌ಮನ್ನರೊಡನೆ ಹೇಳಿಕಳುಹಿಸಿ. ನಿಮ್ಮ ಕಂಟ್ರಾಕ್ಟ್‌ ಅಂತೂ 
ಒಂದು ದಿನ ತಡವಾಗಿ ಮುಗಿದು ಬಿಟ್ಟಿ ದೆಯಲ್ಲ. ಅದಕ್ಕಾಗಿ ಏನೂ ಮಾಡು 
ವಂತಿಲ್ಲ.? 

ಎಂದು ರಮೇಶನೊಡನೆ ತನ್ನ ವರದಿ ಒಪ್ಪಿಸಿದನು. 

ಶೇಖರಲಾಲಾಗೂ ಈ ಕಿರುಕುಳ ಸಂತೆ ಹೇಗಾದರೂ ಬಗೆಹರಿದರೆ 
ಸಾಕಾಗಿತ್ತು. ನಿಜವಾಗಿಯೆಂದರೆ ತಂಟಿಯಾದ ದಿನವೇ ಅವರು ಕೂಲಿಕಾರರಿಗೆ 
ಅವರ ಸಂಬಳಕೊಟ್ಟು ಇನ್ನು ಹಾಗೆ ತಂಟೆಮಾಡದಂತೆ ಬೆದರಿಸಿ ಅಷ್ಟಕ್ಕೆ ಬಿಟ್ಟು 
ಬಿಡುವದರಲ್ಲಿದ್ದ ರು. ಆದರೆ ಆ ಕೂಲಿಕಾರರ ವ ತ್ತಿಯನ್ನು ಮೊದಲಿನಿಂದಲೂ 
ಅರಿತಿದ್ದ ನುರಿತ ಫೋರ್‌ಮನ್ನನು ಹಾಗೆ ಮಾಡಿದರೆ ಮುಂದೆ ಬಹಳ ಕಷ್ಟ 
ಕ್ವೀಡಾಗಬೇಕಾಗುತ್ತದೆ ಎಂದು ಎಚ್ಚರಿಕೆ ಕೊಟ್ಟಿದ್ದನು. ತಮ್ಮ ಹಠ ಅಷ್ಟು 
ಸುಲಭವಾಗಿ ಸಾಧಿಸಬಹುದೆಂದು ತಿಳಿದರೆ ನಿತ್ಯವೂ ಹೀಗೇ ಏನಾದರೂ ಎಬ್ಬಿಸಿ 


ಗರಿಯೊಡೆದ ಹಕ್ಕಿ ೧೩೭ 


ಕೂಲಿ ಕೇಳುವ ವತ್ತಿಯೇನೂ ಕೂಲಿಕಾರರಲ್ಲಿ ಹೊಸದಾಗಿರಲಿಲ್ಲ. ಏನು 
ಮಾಡಬೇಕೆಂದು ತಿಳಿಯದೆ ಟ್ರಬ್ಯುನಲ್‌ಗೆ ಹೋದರೆ ಹೋಗಲಿ ಎಂದು ಸಂಬಳ 
ಕೊಡದೆ ಕುಳಿತಿದ್ದ ಲಾಲಾಗೆ ಪ್ರಸಂಗ ಉಪಾಯವಾಗಿ ಬಗೆಹರಿದುದಕ್ಕೆ ತುಂಬ 
ಸಂತೋಷವಾಯಿತು. ಫೋರ್‌ಮನ್ನನಿಗೆ ತಮ್ಮ ಒಪ್ಪಿಗೆ ತಿಳಿಸಿ ಅವನನ್ನು 
ಕಳಿಸಿಕೊಟ್ಟು ರಮೇಶನನ್ನು ತಮ್ಮ ಆಫೀಸು ಕೋಣೆಗೆ ಕರೆದೊಯ್ದರು. 

“ ಒಂದು ಅಸಂಗತ ಪರಿಸ್ಥಿಯನ್ನು ಸುಲಭವಾಗಿ ತೊನೆಗೊಳಿಸಿಬಿ್ಟಿರಿ 
ನಿಮಗೆ ಥ್ಯಾಂಕ್ಸ್‌. ಎಡ್ಡೊ ್ರೀಕೇಟಿರ ಗ ಕೆಲಸ ಮಾಡುತ್ತ ಈಗಾಗಲೇ 
ಚನ್ನಾಗಿ ನುರಿತಿದ್ದೀರಿ. 1 

ರಮೇಶನನ್ನು ಕುರ್ಚಿಯ ಮೇಲೆ ಕುಳ್ಳಿರಿಸಿ ಸಿಷಾಯಿಗೆ ಚಹ ತರಲು 
ಹೇಳಿ ಲಾಲಾ ನುಡಿದರು. 

“ ಏನೋ, ಕೂಲಿಕಾರಕೊಡನೆಯೇ ನಾನಿರುನೆನಾದ್ದರಿಂದ ಅವರ ಸುಖ 
ದುಃಖ ತಿಳಿದಿದ್ದೇನೆ. ನಾವು ಅವರಿಗೆ ಅನ್ಯಾಯ ಮಾಡುವದಿಲ್ಲವೆಂದು 
ಅವರಿಗೆ ನಂಬಿಗೆಯಾದರೆ ಬೇಕಾದ ಮಾತನ್ನಾದರೂ ಕೇಳುತ್ತಾರೆ. ಎಷ್ಟು 
ಉತಾವಳಿ ಸ್ವಭಾವದವರಾದರೂ ನಾಲ್ಕು ಒಳ್ಳೆ 1 ಮಾತುಗಳಿಂದ ಈ ಕೆಲಸ 
ಗಾರರನ್ನು ನಮ್ಮವರಾಗಿಸಿಕೊಳ್ಳ ಬಹುಜೊದು ನನ್ನ ನಂಬಿಕೆ. ಅದು ಸುಳ್ಳಾ ಗ 
ಲಿಲ್ಲನಲ್ಲ ಜು ಸಂತೋಷ.” 

“ ನೀವೂ ಬಹುಶಃ ಕೂಲಿಕಾರರ ವರ್ಗದವರೇ ಎನು?” 

“ ಒಂದು ರೀತಿಯಿಂದ ಹೌದು ಎನ್ನಬಹುದು. ನಾನು ಹುಟ್ಟಿ ಬೆಳೆದದ್ದು 
ಹಳ್ಳಿ ಯಲ್ಲಿ ಒಕ್ಕಲಿಗರ ನಡುವೆ. ಜೀವನಕ್ಕಾಗಿ ಅಲ್ಲದಿದ್ದರೂ ಒಡನಾಟಕ್ಕಾಗಿ 
ಅವರೊಡನೆ ಕೆಲಸ ಮಾಡಿದ್ದೇನೆ. ಇಲ್ಲಿ ಬಂದ ಮೇಲೂ ನಮ್ಮ ಮನೆಯ 
ನೆರೆಯಲ್ಲೆಲ್ಲ ಅವರನ್ನೇ ಕಾಣುತ್ತಿ ದ್ದ. ನಿತ್ಯ ಸಂಜೆಗೆ ಮನೆಗೆ ಬಂದು ಅವರು 
ತಮ್ಮ ಸುಖದುಃಖ ಹೇಳಿಕೊಳ್ಳು ತ್ತಿ ರುವಾಗ ಕೇಳುವವರಲ್ಲಿ ನಾನೂ ಒಬ್ಬನಾಗಿ 
ಆಗಾಗ ಸಲಹೆಯನ್ನು ಕೊಡುತ್ತಿ ಜ್ಜ. 3 

“ ನಿಮ್ಮ ಮುಂದಿನ ವ್ಯವಸಾಯಕ್ಕೆ ಚೆನ್ನಾಗಿಯೇ ಸಿದ್ಧ ತೆ ನಡೆಸಿರುವಿರಿ 
ಎಂದಂತಾಯಿತಲ್ಲ.” 

“ ಹಾಗೇನಿಲ್ಲ. ನಿಜವಾಗಿ ನನಗೆ ಪ್ರಾಕ್ಟೀಸು ಮಾಡುವದು ಮನಸ್ಸಿ 
ನಲ್ಲಿಲ್ಲ. ಆದರೆ ಉಪಾಯಗಾಣಜಿ " ಅದಾದರೆ ಅದು' ಎಂದುಕೊಂಡಿದ್ದೆ ನೆ. 

ಜೂನದಲ್ಲಿ ಲಾ ಪರೀಕ್ಷೆಯ ಪರಿಣಾಮವಾದನಂತರ ಈ ಕೆಲಸ ಸಿಗಬೇಕಾ 
ದರೂ ಎರಡು ತಿಂಗಳು ಹಾಗೆಯೇ ಮುಂಬಯಿ ಸುತ್ತಬೇಕಾಗಿತ್ತು. ಯಾವ 
ಮಿನಿಸ್ಟರು, ಕಮೀಶನರು, ಅಫೀಸರರೂ ನನ್ನ ಮಾನನೋ ಕಾಕಾನೋ ಆಗದೆ 
ಇದ್ದದ್ದು ನನ್ನ ದುರ್ದೈವ.” 

* ಹಾಗಾದರೆ ಬ್ಯಾನರ್ಜಿಯವರಲ್ಲಿಯೇ ಉಳಿಯುವ ವಿಚಾರವೇನೂ 
ಇಲ್ಲವಲ್ಲ?” 

ಲಾಲಾಗೆ ಏನೋ ಯೋಚನೆ ಹೊಳೆದಿತ್ತು. 

“ ಆ ನೂರೈವತ್ತು ರೂಪಾಯಿ ನಂಬಿಕೊಂಡು ಹೇಗಿರಬೇಕು, ಸರ್‌?” 

ಲಾಲಾ ರಮೇಶನನ್ನೇ ನೋಡತೊಡಗಿದ್ದರು. ನಿೀಸಂಕೋಚವಾಗಿ 
ಇದ್ದುದನ್ನು ಇದ್ದಹಾಗೆ ಹೇಳಿಬಿಡುವ ಈ ತರುಣನ ಧೈರ್ಯ ಅವರಿಗೆ ತುಂಬ 
ಮೆಚ್ಚಿಕೆಯಾಗಿತ್ತು. ನೋಡಲು ಅಷ್ಟೇನೂ ಎದ್ದುಕಾಣುವಂಥ ವ್ಯಕ್ತಿತ್ವವಲ್ಲ 
ವಾದರೂ ರಮೇಶನ ಮೋರೆಯ ಮೇಲೆ ಆತ್ಮವಿಶ್ವಾಸದ ತೇಜ ಮೆರೆಯುತ್ತಿತ್ತು. 
ತನ್ನ ನಿಃಸಂಕೋಚ ವೃತ್ತಿಯಿಂದಾಗಿ ಜನರ ವಿಶ್ವಾಸ ಗಳಿಸುವ ಶಕ್ತಿಯೂ 
ಅವನಲ್ಲಿದ್ದುದು ಲಾಲಾಗೆ ತಿಳಿಯದಿರಲಿಲ್ಲ. ಬಹುಶಃ ತನಗೆ ಬೇಕಾದ 
ಮನುಷ್ಯ ಈತನೇ ಆದರೂ ಆಗಬಹುದು! ಏಕೆ ಈ ಸಂಧಿಯನ್ನು ಪ್ರಯತ್ನ 
ಮಾಡಿ ನೋಡಬಾರದು ಅನ್ಸಿಸಿತು ಚತ್ತಳೆ ಕಂಪನಿಯ ಒಡೆಯರಿಗೆ. 

ರಮೇಶ ಚಹಾ ಕುಡಿದು ಬೀಳ್ಕೊಟ್ಟಾಗಲೂ ಅವರ ಯೋಚನೆ ಎಲ್ಲೋ 
ಅಡಗಿತ್ತು. 

“ ಇನ್ನೊಮ್ಮೆ ಬರ್ರಲ್ಲ.” 

“ ತಾವು ಕರೆದಾಗ ಸಿದ್ದ” ಎನ್ನುತ್ತಾ ರಮೇಶ ಅಲ್ಲಿಂದ ಹೊರಟ.” 


ಪಿ 


ಇನ್ನೂ ಮೂರು ದಿನ ಕಳೆಯುವದರಲ್ಲೆ ಪುನಹ ರಮೇಶನಿಗೆ ಕಕಿ 
ಬಂದಿತು. 

ಲಾಲಾನೇ ಕರೆ ಕಳಿಸಿದ್ದರು. 

ಇನ್ನೇನೋ ಕೂಲಿಗಾರರ ಗಡಬಡಿ ನಡೆದಿರಬೇಕೆಂದು ಅನ್ನಿಸಿ ರಮೇಶ 
ಯೋಚಿಸತೊಡಗಿದ. ಆದರೂ ಆಗಲೇನಂತೆ - ಬಗೆಹರಿಸೋಣ ಅನ್ನೋ 
ಧೈರ್ಯ ಅವನನ್ನು ಮುಂದೆ ದೂಡಿತು. 

ಲಾಲಾ ಅವನ ದಾರಿಯನ್ನೇ ಕಾಯುತ್ತಿದ್ದಂತೆ ಅವನನ್ನು 
ಸ್ವಾಗತಿಸಿದರು. 

ಅವರೂ ಮೂರು ದಿನಗಳಲ್ಲಿ ರಮೇಶನ ಬಗೆಗೆ ತುಂಬ ವಿಚಾರ 
ಮಾಡಿದ್ದ ರು. ಒಂದಿಬ್ಬರು ಕೆಲಸಗಾರರನ್ನು ಭೆಟ್ಟಿಯಾಗಿ ಮಾತನಾಡಿದ್ದ ರು. 
ಅವರಿಗೂ ಆತನ ಮೇಲೆ ಅಭಿಮಾನವಿತ್ತು. 

ಆದರೆ - ಕೆಲಸಗಾರರ ಕಡೆಯವನನ್ನ ಮ್ಯಾನೇಜರ್‌ ಅನ್ನಿಸಿದಾಗ 
ಕಾರ್ಲಾನೆ ಕುಲಗೆಟ್ಟರೆ - ಅನ್ನೋ ಭೀತೀಯೂ ಅವರಿಗೆ ತಡೆ ತಂದಿಡುತ್ತಿತ್ತು. 

ಹಾಗೂ ನೋಡೋಣ. ಟೆಂಪರರಿ ಆಗಿ ನೇಮಿಸಿಕೊಂಡು ಪರೀಕ್ಷಿಸಿದ 
ಕೇನು? ಸಮಸ್ಯಾ ಬಗೆಹರೀತಂದ್ರೆ ಚಲೋ ಆದಂತಾಯಿತು. ಇಲ್ಲವಾದರೆ 
ಅವನನ್ನು ಹೋಗಪ್ಪ ಅಂದರೆ ಸರಿ ಎಂದೂ ಲಾಲಾ ಯೋಚಿಸಿ ನಿರ್ಧಾರಕ್ಕೆ 
ಬಂದು ಕಾಗದ ಬರೆದಿದ್ದರು. 


೨೦ ಗರಿಯೊಡೆದ ಹಕ್ಕಿ 


4 ಏನೋ ಕರೆಸಿದಿರಲ್ಲ. ಇನ್ನೇನು ಹೆಚ್ಚಿದ್ದಾರೆ ಕೆಲಸಗಾರರು” ಎಂದು 
ಉತ್ಸುಕನಾಗಿ ರಮೇಶ ಕೇಳಿದ. 

« ಅದೇನೂ ಇಲ್ಲ. ಬೇರೇನೋ ವಿಚಾರ ಮಾಡಬೇಕಾಗಿತ್ತು.” 

« ಹಾಗೇ ಆಗಲಿ. ನನಗೇನೋ ಇನ್ನೊಮ್ಮೆ ಈ ಕೆಲಸಗಾರರು ತರಲೆ 
ತೆಗೆದಿರಬಹುದು ಅನ್ನಿಸಿತು. ಸದ್ಯ ಹಾಗಿಲ್ಲವಲ್ಲ.” 

“ ಹಾಗೇನೂ ಇಲ್ಲ. ನಿಮ್ಮ ಯತ್ನ ವಿಫಲವಾಗಿಲ್ಲ.” 

ಅಷ್ಟರಲ್ಲಿ ಚಹಾ ಬಂತು. ಚಹಾ ಕುಡಿಯುತ್ತಿದ್ದಂತೆ ಲಾಲಾ ಹೇಳಿದ 

“ ನೋಡಿ, ನಾನೂ ಬಹೆಳೆ ದಿನಗಳಿಂದ ಒಬ್ಬ ನಂಬಿಗಸ್ತ ಮನುಷ್ಯನನ್ನು 
ಹುಡುಕುತ್ತಿದ್ದೆ. ನಮ್ಮ ತಂದೆಯವರ ಕಾಲದಲ್ಲಿ ಅವರ ಕೆಳಗೇ ಪಳಗಿದ ಒಬ್ಬ 
ನುರಿತ ಮ್ಯಾನೇಜರರಿದ್ದರು. ತಂದೆ ತೀರಿದ ಮೇಲೆ ಅವರ ಸಹಾಯದಿಂದಲೇ 
ಈ ಬಿಸಿನೆಸ್ಸದ ಪೂರ್ಣಸರಿಚಯ ಮಾಡಿಕೊಂಡಿ. ಅಷ್ಟರಲ್ಲಿ ಆ ಮ್ಯಾನೇಜರರೂ 
ತೀರಿಬಿಟ್ಟಿರು. ಅವರ ನಂತರ ಈ ಜವಾಬ್ದಾರಿಯನ್ನು ಮತ್ತಾರಿಗೂ 
ಕೊಡಲಾರನೆ ನಾನೇ ನೋಡಿಕೊಳ್ಳುತ್ತಿದ್ದೇನೆ. ಆದರೆ ನೀಗದಷ್ಟು ಕೆಲಸ 
ಬೀಳುತ್ತದೆ. 

«ಈಗ ಕೆಲಸಗಾರರ ಸಮಸ್ಯೆನೂ ಬಗೆಹರೀಶಲ್ಲ. ಇನ್ನೇನೂ ತೊಂದರೆ 
ಯಾಗದು.? 

« ಆದರೂ ಕೆಲಸ ತುಂಬ ಅದೆ. ಆದನ್ನ ನಿಭಾಯಿಸೋದಕ್ಕೆ ನನ 
ಗೊಬ್ಬನಿಗೇ ಕಷ್ಟ. ಮ್ಯಾನೇಜರ್‌ ಒಬ್ಬರನ್ನ ನೇಮಿಸೋಣ ಆಂತ ಯೋಚಿಸ 
ಹತ್ತಿದ್ದೀಸಿ.' 

“ ಆದೂ ಒಳ್ಳೇದೇ. ಅಧೋ” 

“ ಹೇಳಿ...” 

| ಕೆಲಸಗಾರರನ್ನ ರೊಚ್ಚಿಗೆಬ್ಬಿಸಿ ಮಾಲಿಕರನ್ನ ಇಲ್ಲದ ಜಂಜಾಟಕ್ಕೆ 
ಎಳೆಯೋರೇ ಹೆಚ್ಚು. ಅಂಥವರು ಬಂದರೆ ಕೊಂಚ ತೊ-ದರೆ.? 

ಕ ಅದಕ್ಕೆ ನಿಮ್ಮನ್ನ ಕರೆಕಳಿಸಿದೆ.? 

“ ಅಂದರೆ...” 

“ ನೀವು ಒಪ್ಪುವದಾದರೆ ನಮ್ಮ ಕಂಪನಿ ಸೇರಿಕೊಳ್ಳ ಬಹುದು. 

« ಮೊದಲು ಅಸಿಸ್ಟಂಟ್‌ ಅಂತ ನಿಯಮಿಸಕೊಳ್ಳ ಬಹುದು. ಮುಂದಿನದೆಲ್ಲ 


ಗರಿಯೊಡೆದ ಹಕ್ಕಿ ೨೧ 


ನಿಮ್ಮ ಸ್ವಂತ ಯೋಗ್ಯತೆ, ಕೆಲಸದಮೇಲಿಜೆ. ನಿಮ್ಮ ಲಾದ ಉಪಯೋಗವೂ. 
ಆಗಬಹುದು. ನನಗೂ ಹಗಲೆಲ್ಲ ಬ್ಯಾನರ್ಜಿಯವರಲ್ಲಿ ಓಡಬೇಕಾಗಲಿಕ್ಟಿಲ್ಲ.? 

ರಮೇಶ ತನ್ನ ತಿವಿ ತಾನೇ ನಂಬಲಾರದೆ ಕೇಳುತ್ತಲಿದ್ದನು. ಒಮ್ಮೆ 
ಇದನ್ನೆಲ್ಲ ಮತ್ತೆ ಯಾರಿಗಾದರೂ ಹೇಳುತ್ತಿರಬಹುಖಿಂದು ಕೋಣೆಯ ಸುತ್ತೆಲ್ಲ 
ನೋಡಿ ತನಗೇ ಎಂದು ಖಾತ್ರಿಮಾಡಿಕೊಂಡನು. ಬಿ.ಎ. ಮುಗಿಸಿಕೊಂಡು 
ಮುಂಬಯಿಯಲ್ಲಿ ಕೆಲಸಕ್ಕಾಗಿ ಅಲೆದಾಡಿದ ಆ ದಿನಗಳ ನೆನಪಾಯಿತು. 
ಫೋರ್ಟಿನ ಎಲ್ಲ ಬ್ಯಾಂಕು, ಆಫೀಸುಗಳನ್ನು ಹೊಕ್ಕು "ಇಲ್ಲ' ಎನ್ನಿಸಿಕೊಂಡು 
ಬೇಸರಬಂದು ಮರಿನಡ್ರ್ಯಾನ್ಪ್ಸ್ಸಗುಂಟ ಗೊತ್ತು ಗುರಿ ಇಲ್ಲದೆ ನಡೆದಿರುವಾಗ 
ಭರ್ರ ಎಂದು ಓಡುತ್ತಿರುವ ಕಾರುಗಳನ್ನು ನೋಡಿ ಅವುಗಳ ಮುಂದೆ ನಿಂತು 
" ಕೆಲಸ ಕೊಡಿ ಇಲ್ಲದಿದ್ದರೆ ಇಲ್ಲಿಯೇ ಬಿದ್ದು ಸಾಯುತ್ತೇನೆ' ಎಂದು ಪಟ್ಟು 
ಹಡಿದು ರಿಂತುಬಿಡುವಂತೆ ಎಷ್ಟೋ ಸಾರೆ ಅಸಿಸಿದರೂ ಹೇಗೋ ತಡೆದುಕೊಂಡು 
ಆಚೆಯ ಅನಂತ ಸಾಗರದ ನೀರನ್ನು ನೋಡುತ್ತ ಮುಂದೆ ಹೋಗುತ್ತಿದ್ದ ಆ 
ದಿನಗಳ ನೆನಪಾಯಿತು. ಎಲ್‌.ಎಲ್‌.ಬಿ. ಸರೀಕ್ಷೆಯಾಗಿ ಮತ್ತೆ ಕೆಲಸಕ್ಕಾಗಿ 
ಅಲೆದಾಡಿದ ಆ ಎರಡು ತಿಂಗಳು ಕಣ್ಮುಂದೆ ತುಳಿದುಹೋದವು. ತನ್ನ ಮನಸ್ಥಿತಿ 
ಯನ್ನರಿತ ಅಕ್ಕ " ನೋಕರಿ ಸಿಗ್ಗಿಲ್ಲಂತ ಎಲ್ಲಾದರೂ ಗಾಡಿ ಕೆಳಗೆ ಬೀಳಬೇಡ 
ಮಾರಾಯ ' ಎಂದು ಅತ್ತಿದ್ದ ಆ ನೋಟ ರಮೇಶನ ಕಣ್ಮುಂದೆ ಇನ್ನೂ 
ಅಚ್ಚಳಿಯದೆ ನಿಂತಿತ್ತು. ಈಗ ಇವರು ತಮ್ಮ ಕಂಪನಿಯಲ್ಲಿ ಅಸಿಸ್ಟಂಟ್‌ 
ಆಗಲು ಕೇಳುತ್ತಿದ್ದಾರೆ! ಅನರ ಮ್ಯಾನೇಜರರ ಸ್ಥಳ ಇನ್ನೂ ತೆರವಿದೆ 
ಎನ್ನುತ್ತಾರೆ! 

“ ಏಕೆ ಅಸಿಸ್ಟಂಟ್‌ ಅಂದಕೂಡಲೆ ಹಿಂದುಮುಂದೆ. ನೋಡು 
ವಂತಾಯಿತೆ ?? ` 

ರಮೇಶನು ಸುಮ್ಮನಿದ್ದುದನ್ನು ನೋಡಿ ಲಾಲಾ ಕೇಳಿದರು. 

“ ಆರಂಭಕ್ಕೆ ೧೮೫ ರೂಪಾಯಿ ನೇತನ ಫಿಕ್ಸ್‌ಮಾಡಬಹುದು. 
ಮೊದಲಿನ ಆರು ತಿಂಗಳು ಪ್ರೊಬೇಶನರ್‌ ಅಂತ ಸೇರಿಕೊಂಡು ಮುಂದೆ ನಿಮ್ಮ 
ಯೋಗ್ಯತೆಗೆ ಸರಿಯಾಗಿ ವೇತನ ನಿಶ್ಚಯಿಸಿಕೊಳ್ಳಿ. ಒಪ್ಪುವದಾದರೆ....” 

ರಮೇಶನಿಗೆ ಏನೆನ್ನ ಬೇಕೆಂದೇ ತೋಚದಾಯಿತು. ಹಾಗೇ ತನ್ನ 
ಸಾಮರ್ಥ್ಯದ ಬಗೆಗೂ ಸಂದೇಹ ಮೂಡಿತು. 


3 ಗಲಿಯೊಡೆದ ಹಕ್ಕಿ 


ಬ್‌ ನೀಟ ವಿಶ್ವಾಸಕ್ಕೆ ಕೃತಜ್ಞ. ಆದರೆ ಈ ವ್ಯವಹಾರಕ್ಕೆ ನಾನು ತೀರ 

“ ಚಿಂತೆಯಿಲ್ಲ. ಯಾವದೂ ಮೊದಲಿನಿಂದ ಬರುವದಿಲ್ಲ. ನಿಮ್ಮ ಆತ್ಮ 
ವಿಶ್ವಾಸವಿದ್ದ ರೆ ಏನನ್ನಾದರೂ ಕಲಿಯಬಹುದು. ಈ ಆರು ತಿಂಗಳಲ್ಲಿ ನೀವು 
ನಿಮ್ಮ ಪ್ರವೃತ್ತಿಯನ್ನರಿತುಕೊಳ್ಳ ಬಹುದು. ಅಷ್ಟರಲ್ಲಿ ಇಬ್ಬರಿಗೂ ಒಬ್ಬರೊಬ್ಬರ 
ಅಗತ್ಯದ ಮಟ್ಟ ತಿಳಿಯುವದು. ಇರುವದು ಬಿಡುವದು ಮುಂದಿನ ಪ್ರಶ್ನೆ.” 

“ ಯಾವಾಗಿನಿಂದ ಬರುತ್ತೀರಿ?” 

“ ಬ್ಯಾನರ್ಜಿಯವರನ್ನು ವಿಚಾರಿಸುತ್ತೇನೆ. ನಾಲ್ಕೆಂಟು ದಿನಗಳೊಳ 
ಗಾಗಿಯೇ ಬಿಡಲೂ ಆಗಬಹುದು. ಅವರ ಸಂಬಂಧಿಕನೊಬ್ಬ ಬರುವವನಿದ್ದಾ 
ನಂತೆ. ನನ್ನ ಸ್ಥ ಳವನ್ನಾತ ತುಂಬಬಹುದು.” 

“ ನಿಮ್ಮೂರು ಯಾವದು?” 

“ ಸಂತಪಾಲ ಅಂತ ಆೈಈಗಾಂವ ಜಿಲ್ಲೆಯಲ್ಲಿದೆ.” 

“ ಅಂದರೆ ನೀವು ಕನಾಳಟಿಕದವಕೇನು ? ಮರಾಠಿ ಬರುತ್ತಿರಲಿಕ್ಕಿಲ್ಲ?” 

“ ನನ್ನ ಮಾತೃಭಾಷೆ ಕನ್ನಡವಾದರೂ ಮರಾಠಿ ಚನ್ನಾಗಿ ಬರುತ್ತದೆ? 

ಅನ್ನುತ್ತ ರಮೇಕೆ ಶೇಖರಲಾಲರ ಮೋರೆ ನೋಡಿದನು. ಅವರು 
ಮಹಾರಾಷ್ಟ್ರದವರು ಎನ್ನುವದು ಅವರಿಗೆ ತಿಳಿದಿತ್ತು. ತನ್ನ ಕನ್ನಡತನ ಅವರ 
ಇಲ್ಲಿಯವರೆಗಿನ ವಿಶ್ವಾಸವನ್ನು ಕಡಿಮೆಮಾಡಲಿಕ್ಳಿಲ್ಲವಲ್ಲ ಎಂದು ಯೋಚಿಸು 
ತ್ತಿದ್ದ ನು. ಆದರೆ ಲಾಲಾರ ಮೋರೆಯ ಮೇಲಿಂದ ಆತನಿಗೆ ಏನನ್ನೂ ನಿಶ್ಚಯಿಸ 
ಲಾಗಲಿಲ್ಲ. 

“ ಮರಾಠಿ ಎಲ್ಲಿ ಕಲಿತಿರಿ?” 

ಎಂದು ಲಾಲಾ ಮರಾಠಿಯಲ್ಲಿಯೇ ಕೇಳಿದರು. ಮುಂದಿನ ಮಾತೆಲ್ಲ 
ಮರಾಠಿಯಲ್ಲಿ ನಡೆಯಿತು. 

ಸ ನನ್ನ ಕಾಲೇಜು ಶಿಕ್ಷಣವೆಲ್ಲ ಪುಣೆಯಲ್ಲಿ ಆಯಿತು. ಆಗ ಕಲಿತು 
ಕೊಂಡೆ. ಮರಾಠಿಯಲ್ಲಿ ಗ್ರಂಥಗಳನ್ನು ಬಹಳಷ್ಟು ಓದಿದ್ದೇನೆ.” 


ನಿಮ್ಮನ್ನು ಫೋಡಿದರೆ ಹಾಗೆಯೇ ಅನ್ನಿಸುತ್ತದೆ. ಇಲ್ಲಿಗಿಂತ ನಿಮ್ಮ 


ಗರಿಯೊಡೆದ ಹಕ್ಕಿ ಪಿತ್ಠಿ 


ಕಡೆಯ ಜನ ಹೆಚ್ಚು ಶ್ರನುಜೀವಿಗಳು. ನನಗೂ ಒಬ್ಬಿಬ್ಬರ ಪರಿಚಯವಿದೆ. 
ನಿಮ್ಮ ಹಾಗೆ ಮನಸ್ಸಿಗೆ ಹೆಚ್ಚಿ ಕೊಂಡು ಕೆಲಸ ಮಾಡುವವರು ಬಹಳ ಕಡಿಮೆ.” 

“ ಹುಂ, ಹೊಟ್ಟಿ ಗಾಗಿ ಮಾಡಬೇಕಲ್ಲ.” 

“ ನಿಮ್ಮ ತಂಜಿ ಏನು ಮಾಡುತ್ತಾರೆ?” 

“ ಮೊದಲು ಕುಲಕರ್ಣಿಯಾಗಿದ್ದರು. ಈಗ ಪೆನ್ಸನ್‌ ತಗೊಂಡು ಮನೆ 
ಯಲ್ಲಿದ್ದಾರೆ. ಹಳ್ಳಿಯಲ್ಲಿ ನಾಲ್ಕು ಪತ್ರ, ಕಾಗದ ಬರೆದುಕೊಟ್ಟು ವೇಳೆ 
ಕಳೆಯುತ್ತಾರೆ.” 

" ಮತ್ತೆ ನಿಮ್ಮ ಶಿಕ್ಷಣ?” 

“ ಮ್ಯಾಟ್ರಿಕ್‌ ಆದಕೂಡಲೆ ಎಲ್ಲಿಯಾದರೂ ಕೆಲಸ ಹಿಡಿಯಬೇಕೆಂದೇ 
ತಂದೆಯ ಆಗ್ರಹೆನಿತ್ತು. ಅದಕ್ಕಾಗಿಯೇ ಪುಣೆಗೆ ಬಂದು ಕೆಲಕಾಲ ಉಳಿದಿದ್ದೆ. 
ಕೆಲಸವಂತೂ ಸಿಗಲಿಲ್ಲ. ಆದರೆ ಡೆಕ್ಕನ್‌ ಕಾಲೇಜಿನ ಕ್ಲ ಬ್ಬಿನಲ್ಲಿ ಮೇಲ್ವಿಚಾ 
ರಣೆಯ ಹೊಣೆ ಒಪ್ಪಿ ಕೊಂಡು ಫ್ರೀ ಆಗಿ ಊಟ ಸಿಗುವ ಹಾಗೆ ಮಾಡಿಕೊಂಡೆ. 
ಸ್ಕಾಲರ್‌ಶಿಪ್‌ ಸಿಕ್ಕಿತು. ಹಾಗೆಯೇ ಒಜ್ಡಬ್ಬರು ಮಹಾನುಭಾವರ ಸಹಾಯದಿಂದ 
ಬಿ.ಎ. ಮುಗಿಸಿ ಇಲ್ಲಿಗೆ ಬಂದು ಶಾಲೆಯಲ್ಲಿ ತೆಓಸ ಮಾಡುತ್ತ ಲಾ ಮುಗಿಸಿದೆ.” 

ಹೇಳಬಾರದು ಎಂದು ಹೇಳತೊಡಗಿದ್ದೆ ಕಮೇಶನ ಈ ತುಂಡು ಮಾತು 
ಗಳಲ್ಲಿಯ ಸರಳತೆ ಲಾಲಾಗೆ ಬಹಳ ಹಿಡಿಸಿತು. - ಹೇಳಿದರು 

" ತುಂಬ ಕಷ್ಟಸಟ್ಟಿದ್ದೀರಿ. ಫಲ ಸಿಗದಿರಲಿಕ್ಳಿಲ್ಲ. ಈಗ ಹೇಳಿ ನಿಮ್ಮ 
ಈ ದಿನದ ಫೀ ಎಷ್ಟು 9 

4 ನನ್ನದೆಂಥ ತೊಂದರೆ? ನಿಮ್ಮ ದೊಡ್ಡ ಮನಸ್ಸನ್ನು ಗೆದ್ದು ಕೊಂಡೆನಲ್ಲ 
ಅಷ್ಟು ಸಾಕು.” 

“ ಬಿಸಿನೆಸ್‌ ಅಂದಕೂಡಲೇ ನಾಲ್ಕು ಜನರ ಕಣ್ಣು ಕುಕ್ಕುವಂತಿರಬೇಕು. 
೧೫೦ ರೂಪಾಯಿ ಕೊಡುತ್ತೇನೆ. ಬೇಸರಿಸದೆ ತೆಗೆದುಕೊಳ್ಳಿ.” 

ಎಂದು ಶೇಖರಲಾಲ ಪೆಟ್ಟಿ ಗೆಯಿಂದ ಹಣತೆಗೆದು ಎಣಿಸಿಕೊಟ್ಟರು. 
ರಮೇಶ ಮನೆಯಲ್ಲಿಯೇ " ದೇಶೀ' ಇಸ್ರ್ರಿಮಾಡಿಕೊಂಡು ಐದು ದಿನದಿಂದ 
ಉಪಯೋಗಿಸುತ್ತಿದ್ದ ತನ್ನ ಶರ್ಟು, ಪ್ಯಾಂಟು ಒಮ್ಮೆ ನೋಡಿಕೊಂಡು 
ಮತ್ತೊಮ್ಮೆ ಲಾಲಾರ ಮೋರೆ ನೋಡಿ ನಕ್ಕು, ಹೆಣವನ್ನು ಸ್ವೀಕರಿಸಿದನು. 
ಲಾಲಾ ನಗುತ್ತಲೇ ರಮೇಶನನ್ನು ಕಳುಹಿಸಿಕೊಟ್ಟರು. 


೪ 


ಶೇಖರನ ತಂದೆ ಮಾಧವರಾವ್‌ ಚಿತ್ತಳೆ ಸೂರತ್‌ನಿಂದ ಮುಂಬಯಿಗೆ 
ಬಂದು ಕಂಪನಿ ಸ್ಥಾಪಿಸಿದಾಗ ಇದ್ದಲಿ ಒಲೆ, ಕಬ್ಬಿಣದ ತವ, ಕಾವಲಿ ಇಂಥದೇ 
ಕಿರುಕುಳ ವಸ್ತುಗಳನ್ನು ತಯಾರಿಸಿ ಮಾರುವದಸ್ಟೇ ಅವರ ವ್ಯವಹಾರವಾಗಿತ್ತು. 
ಆದರೆ ಮೊದಲನೇ ಮಹಾಯುದ್ಧದ ನಂತರ ಮುಂಬಯಿಗೆ ಬಂದು ಲಕ್ಷಾಧೀಶ 
ರಾದ ಎಲ್ಲ ಉದ್ಯೋಗಸ್ಥರಂತೆ ಅವರೂ ತಮ್ಮ ವ್ಯವಹಾರವನ್ನು ಬೆಳೆಸಿಕೊಂಡು 
ಎರಡನೇ ಯುದ್ಧ ಆರಂಭವಾಗುವ ಹೊತ್ತಿಗೆ ಅಂಥೇರಿಯಲ್ಲಿ ಸುಂದರವಾದ 
ಬಂಗ್ಲೆ ಕಟ್ಟಿಸಿಕೊಂಡು ಕಾರು ಇಟ್ಟಿದ್ದರು. ೪೨ ಮಂದಿ ಕೆಲಸಗಾರರ ಕಮ್ಮಾರ 
ಸಾಲೆ ೭೫೦ ಕೆಲಸಗಾರರ ಕಾರಖಾನೆಯಾಗಿತ್ತು. ಒಂದೆರಡು ಬ್ಯಾಂಕುಗಳ 
ಷೇರು ಕೊಂಡು ಡಾಯರೆಕ್ಟರರೂ ಆಗಿದ್ದರು. ಯುದ್ಧ ಮುಗಿಯುವ ಹೊತ್ತಿಗೆ 
ಮುಂಬಯಿಯ ಕಂಪನಿ ಒಡೆಯರಲ್ಲಿ ಅವರದೂ ಒಂದು ಗಣ್ಯಸ್ಥಾನವಾಗಿತ್ತು. 
ಮುಂಬಯಿಯ ಲೋಕಲ್‌ ಮಾರ್ಕೆಟ್ಟುಗಳಿಗೆ ಮಾತ್ರ ಅಲ್ಲದೆ ಹೊರಗಿನ 
ನಾಸಿಕ ಅಹಮದಾಬಾದದ ಪ್ರಾಂತ್ಯಗಳಲ್ಲಿಯೂ ಅವರ ಕಬ್ಬಿಣ - ಉಕ್ಕಿನ 
ಸರಕುಗಳು ಮಾರಾಟನಾಗತೊಡಗಿದ್ದವು. ಮನೆ ಕಟ್ಟುವ ಕಬ್ಬಿಣ 
ಸಾಮಾನುಗಳು, ಯಂತ್ರಗಳ ಕಿರುಕುಳ ಭಾಗಗಳು ಮುಂತಾದೆಲ್ಲ ಬಾಯ್‌ಖಳ 
ದಲ್ಲಿಯ ಅವರ ಫ್ಯಾಕ್ಟಯಲ್ಲಿ ಈಗ ಸಿದ್ಧವಾಗುತ್ತಿದ್ದವು. 

ಹಂದುಸ್ಟಾನದ ಹೊರಗೂ ತಮ್ಮ ಸರಕುಗಳನ್ನು ಕಳಿಸುವ ಮಹಾತ್ವಾ 
ಕಾಂಕ್ಷೆಯನ್ನು ಈಡೇರಿಸಲಾರದೆ ಮಾಧವರಾವ್‌ ಚಿತ್ತಳೆ, ತಮ್ಮ ೫೪ ವರ್ಷ 


ಕ 

ದಲ್ಲಿಯೇ ಮುಂಬಯಿಯ ವೃತ್ತ ಪತ್ರಗಳಲ್ಲಿ (ಶೋಚನೀಯ ನಿಧನ) ಒಬಿಚ್ಯು 
ಅರಿ ಕಾಲಂ ತುಂಬಿದಾಗ ಅವರೆ ಜೀವಿಸಿದ್ದ ಒಬ್ಬನೇ ಮಗ ಶೇಖರಲಾಲಾ 
ಬಿ.ಎಸ್‌ಸಿ. ಯಲ್ಲೇ ಓದುತ್ತಿದ್ದ ನು. ಶೇಖರನ ನಂತರ ಹುಟ್ಟಿದ್ದ , ಮಾಧವ 
ರಾಯರ ಇನ್ನೊಬ್ಬ ಮಗ ಎಂಟು ವರ್ಷದವನಾದಾಗ ವಿಷಮಜ್ವರಕ್ಕೆ 
ತುತ್ತಾಗಿದ್ದ. ನಂತರ - ಶೇಖರನೇ ಮಾಧನರಾಯರಿಗೂ ಹೆಂಡತಿ ಗಿರಿಜಾ 
ತಾಯಿಗೂ ಕಣ್ಣಿನ ಗೊಂಬೆಯಾಗಿ ಬೆಳೆದಿದ್ದನು. 


ತಂದೆಯ ಇಚೆ.ಯಂತೆ ಬಿ.ಎಸ್‌ಸಿ. ಮುಗಿಸಿ ಲಾ ಕಲಿಯಬೇಕೆಂದಿದ್ದ 
ಶೇಖರ ಹೇಗೆಹೇಗೋ ಬಿ.ಎಸ್‌ಸಿ. ಪರೀಕ್ಷೆ ಮುಗಿಸಿ ವ್ಯವಹಾರದಲ್ಲಿ ಬೀಳ 
ಬೇಕಾಯಿತು. ತಂಡೆಯ ಕಾಲದಲ್ಲಿ ವ್ಯವಹಾರದ ಯಾವ ವಿಚಾರವನ್ನೂ 
ಹಚ್ಚಿ ಕೊಳ್ಳದೆ ಕಾರಿನಲ್ಲಿ ಸುತ್ತಾಡಿಕೊಂಡು ಇದ್ದನಾತ. ಆದರೂ ಮಾಧವ 
ರಾಯರ ಕೈಯಲ್ಲಿ ಪಳಗಿದ ಜನರಲ್‌ ಮ್ಯಾನೇಜರ ಶೇಂಗಣೇಕರರಿಂದಾಗಿ 
ಯಾನ ಅಚಾತುರ್ಯವೂ ನಡೆಯದೆ ವ್ಯವಹಾರ ಶೇಖರನ ಹೆಸರಿನಲ್ಲಿಯೇ 
ನಡೆಯಲಾರಂಭಿಸಿತು. ಫ್ಯಾಕ್ಟರಿಯಲ್ಲಿ ಸೆಟಿಲ್‌ ಲುಮ್ಸೆ ಅನ್ನುವ 
ಆಂಗ್ಲೋ ಇಂಡಿಯನ್‌ ಒಬ್ಬರು ೮೫೦ ರೂಪಾಯಿ ಪಗಾರಿನ ಮೇಲೆ ಮುಖ್ಯ 
ಫೋರ್‌ಮನ್ನರಾಗಿ ಫ್ಯಾಕ್ಟರಿ ನಡೆಸುತ್ತಿದ್ದರು. ಇವರಿಬ್ಬರ ಸಹಾಯದಿಂದ 
ಲಾಲಾ ವ್ಯವಹಾರ ಸಾಗಿಸುತ್ತಿದ್ದನು. 

ಮುಂದೆ ಆರು ತಿಂಗಳಲ್ಲಿ ನರೆಗೂದಲಿನ ಶೇಂಗಣೇಕರನೂ ಮಾಧವ 
ರಾಯರ ಹಾದಿ ಹಿಡಿದಾಗ ಲಾಲಾ ಬಹಳಷ್ಟು ವ್ಯವಹಾರದಲ್ಲಿ ನುರಿತಿದ್ದನು. 
ಅವರಂಥ ಪ್ರಾಮಾಣಿಕ ಮ್ಯಾನೇಜರರು ಮತ್ತೆ ಸಿಗುವಂತಿರಲಿಲ್ಲ. ಲಾಲಾ 
ತಾನೇ ಎಲ್ಲವನ್ನೂ ವಹಿಸಿಕೊಂಡು ಹೆಡ್‌ಕ್ಲಾರ್ಕನ ಸಹಾಯದಿಂದ ವ್ಯವಹಾರ 
ನಡೆಸತೊಡಗಿದ್ದ A ಒಬ್ಬ ನಿಂದ ನೀಗದಷ್ಟು ಕೆಲಸ ಬೀಳುತ್ತಿತ್ತು. ಕಾಲೇಜಿನಲ್ಲಿ 
ಆಡುತ್ತ ಕುಣಿಯುತ್ತಿದ್ದವನಿಗೆ ಇದೊಂದು ಸೆರೆಯೇ ಆಗಿತ್ತು. ಆದರೆ ತಂದೆಯ 
ವ್ಯವಹಾರ ಬುದ್ಧಿ ಮಗನಲ್ಲಿಯೂ ಬಂದಿತ್ತು. ಅಂತೆಯೇ ಸಾಗಿಸಿದ್ದ ನು. 


ರಮೇಶ ಚಿತ್ತಳೆ ಕಂಪನಿ ಸೇರಿ ಆಗಲೇ ಎರಡು ತಿಂಗಳಾಗಿತ್ತು. 
ಕಂಪನಿಯ ಆಫೀಸು ಎಲ್ಲ ಆಫೀಸುಗಳಂತೆ ಫೋರ್ಟಿನಲ್ಲಿ ಬ್ಯಾಲರ್ಡ್‌ ಇಸ್ಟೇಟ 
ನಲ್ಲಿದ್ದಿತು. ಶೇಂಗಣೇಕರ ತೀರಿಕೊಂಡಾಗ ಅಂಧೇರಿಯಲ್ಲಿದ್ದು ಕೊಂಡು 
೩ 

ಫೋರ್ಟಿನಲ್ಲಿ ವ್ಯವಹಾರ ಸಾಗಿಸುವದು ತೀರ ಬೇಸರವಾಗಿ ಸುಖಮನಸ್ಸಿನ 
ಲಾಲಾ ತನ್ನ ಆಫೀಸು ಕಟ್ಟಡದ ಮೇಲೆ ಮೂರನೇ ಅಂತಸ್ತಿನಲ್ಲಿಯೇ ಒಂದು 
ದೊಡ್ಡ ಫ್ಲಾಟು ಹಿಡಿದಿದ್ದನು. ಐದು ಅಂತಸ್ತಿನ ಆ ಬಿಲ್ಲಿಂಗು ಒಂದು ಕಂಪನಿಯ 
ದಾಗಿತ್ತು. ಅದರಲ್ಲಿ ನೂರಕ್ಕೆ ಇಪ್ಪತ್ತರಷ್ಟು ಪಾಲು ಶೇಖರನದೂ ಸೇರಿತ್ತು. 
ಬಿಲ್ಡಿಂಗಿನ ಕೆಳಭಾಗದಲ್ಲಿಯೇ ಮೂರು ಕೋಣೆಗಳಲ್ಲಿ ಅವನ "ಆಫೀಸ್‌.' ಒಂದು 
ತನಗೆ, ಒಂದು ಆಫೀಸಿನ ಕ್ಲಾರ್ಕು, ಬ್ಯಾಪಿಸ್ಸು ಇನರಿಗೆಲ್ಲ ಇನ್ನೊಂದು 
" ರಿಕಾರ್ಡ್‌' ರೂಮು. 

ರಮೇಶ ಬಂದಮೇಲೆ ಶೇಖರನ ಆಫೀಸು ಕೋಣೆ ಅವನದಾಯಿತು. 
ಮೊದಲಿನ ಎಂಟು ದಿನ ಶೇಖರ ತಾನೂ ಅನನೊಡನೆ ಕುಳಿತು ಅವನಿಗೆ ತನ್ನ 
ಗಿರಾಕಿಗಳು, ಕಂಬ್ರಾಕ್ಟುದಾರರು ಇನರೆ ವಿಷಯವನ್ನೆಲ್ಲ ಹೇಳುತ್ತಿದ್ದನು. 
ನಂತರ ದಿನಕ್ಕೆ ಒಂದೆರಡು ತಾಸು ಮಾತ್ರ ಆ ಕೋಣೆಗೆ ಬರುವ ಪರಿಪಾಠ ಇಟ್ಟು 
ಕೊಂಡು ಸಹಿಗಾಗಲಿ, ಏನಾದರೂ ಕೇಳುವದಕ್ಕಾಗಲಿ ಮೇಲೆಯೇ ಬಂದು 
ಬಿಡಲು ಹೇಳಿ ಮೇಲಿನ ತನ್ನ ಫ್ಲಾ ಟನಲ್ಲಿದ್ದು ಬಿಡುತ್ತಿದ್ದ ನು. ಗಿರಿಜಾತಾಯಿ 
ಯೊಡನೆಯೋ ಅಥವಾ - ಇಬ ಭೂ ತಪ್ಪಿ ಸದಿದ್ದ ತನ್ನ ಕಾಲೇಜು ಮಿತ್ರರು 
ಇಲ್ಲವೇ ವ್ಯವಹಾರ ಬಂಧುಗಳೊಡನೆ ಪ” ವೇಕೆಯಲ್ಲ ನಡು 
ಹೋಗುತ್ತಿತ್ತು. ರಮೇಶನಿಗೆ ತೊಂದರೆಯಾಗಬಾರದೆಂದು ಮೇಲಿನ ತನ್ನ 
ಕೋಣೆಗೂ ಕೆಳಗಿನ ಆಫೀಸು ಕೋಣೆಗೂ ಮಾತಾಡುವ ಸೌಕರ್ಯ ಮಾಡಿಸಿ 
ಕೊಂಡಿದ್ದನು 

ರಮೇಶ ನಿತ್ಯ ಚಹೆ ಕುಡಿದವನೇ ೮ ಫಿಂಟಿಗೆ ಆಫೀಸಿಗೆ ಬಂದುಬಿಡು 
ತ್ತಿದ್ದನು. " ಬೆಳಿಗ್ಗೆ ಎಂಟರಿಂದ ಸಂಜೆ ಎಂಟಿರವರೆಗೆ ದುಡಿಯೋದು ಇದೆಂಥಾ 
ಆಫೀಸು' ಎಂದು ರಮೇಶನ ಅಕ್ಕ ಆಗಲೇ ಮೂಗುಮುರಿದಾಗಿತ್ತು. ಆದರೆ 
ರಮೇಶನಿಗೆ ಬೇಸರನಿರಲಿಲ್ಲ. ವೇಳೆ ಹೆಚ್ಚಾದರೂ ಕೆಲಸ ಹೆಚ್ಚಾಗುತ್ತಿರಲಿಲ್ಲ. 
ಗಳಿಗೆಗೊಂದುಸಾರೆ ಟ್ರಿಣ್‌: ಎನ್ನುವ ಟಿಲಿಫೋನಿನ ಬಗ್ಗಾಗಿ ಬೇಗನೆ ಕಚೇರಿಗೆ 
ಹೋಗಬೇಕಾಗಿತ್ತಷ್ಟೆ. ಏನಾದರೂ ಆರ್ಡರಿನ ಬಗ್ಗೆ ಯಾರಾದರೂ 
ಏನಾದರೂ ಕೇಳಿದರೆ ಕಂಪನಿಯ ಒಡೆಯ ಶೇಖರನಿಗೆ ಈಗ ಫಕ್ಕನೆ ಉತ್ತರ 
ಹೇಳಲು ಬರುತ್ತಿರಲಿಲ್ಲ. ಅದರ ವಿಷಯನನ್ನೆಲ್ಲ ರವೇಶನಿಂದ ಕೇಳಿ ತಿಳಿದು 
ಕೊಳ್ಳ ಬೇಕಾಗುತ್ತಿತ್ತು. ಅದಕ್ಕಾಗಿ ರಮೇಶನಿಗೆ ಬೆಳಿಗ್ಗೆಯೇ ಬಂದುಬಿಡಲು 

ಹೇಳಿದ್ದನು. ಸಂಗಡ ಬೆಳಿಗ್ಗೆ ಒಮ್ಮೆ ಸಂಜೆಗೊಮ್ಮೆ ಬಾಯ್‌ಖಳಾದಲ್ಲಿಯ 
ಕಾರಖಾನೆಗೆ ಹೋಗಿ ಅಲ್ಲಿಯ ಫೋರ್‌ಮನ್‌ನಿಗೆ ಕೆಲಸದ ವಿಷಯ ಏನಾದರೂ 
ಹೇಳಿ ಕೆಲಸದಮೇಲೂ ಒಂದು ದೃಸ್ಟಿಯಿಟ್ಟು ಬರಬೇಕಾಗುತ್ತಿತ್ತು. ಮಧ್ಯಾಹ್ನದ 
ಊಟ ಫೋರ್ಟ್‌ದಲ್ಲಿಯ ಮಾಡರ್ನ್‌ ಹಿಂದೂ ಹೊಟೆಲ್‌ದಲ್ಲಿ. ಸಂಜೆ 
ಕುರ್ಲಾದಲ್ಲಿಯ ಮನೆ ಸೇರುವಾಗ ಏಳೂವರೆ - ಎಂಬಾಗುತಿದ್ದುದೂ ಇತ್ತು. 

ಬ್ಯಾನರ್ಜಿಯವರಲ್ಲಿಯಂತೆ ಕರಡುಗೀಚ ಸೋಲಬೇಕಾದ ಪ್ರಸಂಗ 
ವಿರಲಿಲ್ಲದುದರಿಂದ ರಮೇಶನಲ್ಲಿ ಹುಮ್ಮಸನಿತ್ತು. ಆಫೀಸಿಗೆ ಯಾವಾಗಲೂ 
ಕಂಟ್ರಾಕ್ಟರರು, ವ್ಯಾಪಾರಿಗಳು, ಮನೆ ಕಟ್ಟಿಸುವವರು ಬಂದುಹೋಗುತ್ತಲೇ 
ಇದ್ದರು. ಅವರೆಲ್ಲರೊಡನೆ ಶೇಖರನ ವತಿಯಿಂದ ರಮೇಶನೇ ಮಾತಾಡು 
ತ್ತಿದ್ದ ನು. ಕಾರಖಾನೆಯಲ್ಲಿಯೂ ಒಂದು ಸುತ್ತುಹಾಕಿ ಕೂಲಿಗಳೊಡನೆ 
ಹಾಸ್ಯಮಾಡಿ ಅವರನ್ನು ನಗಿಸಿ ಬರುತ್ತಿದ್ದ. ಇಲ್ಲಿಯವರೆಗೆ ತನ್ನ ಸುತ್ತುಸುತ್ತಿ 
ಕೊಂಡಿದ್ದ ಯಾನದೋ ಸೆರೆ ಈಗ ಬಿಚ್ಚಿ ಹೋದಂತೆ ರಮೇಶನಿಗೆ 
ಅನಿಸುತ್ತಿತ್ತು. ಆ ಎರಡು ತಿಂಗಳಲ್ಲಿ ಎಲ್ಲರ ವಿಶ್ವಾಸ ಗಳಿಸಿಕೊಂಡು ಎಲ್ಲರನ್ನೂ 
ನಗಿಸುತ್ತ ತನ್ನ ಕೆಲಸ ಸಾಗಿಸಿದ್ದನು. 


೫ 


ರಮೇಶನನ್ನು ಕಂಡು ಹರ್ಹಿತನಾಗದಿದ್ದ ಒಬ್ಬ ನೇ ಒಬ್ಬ ನೆಂದರೆ ಶೇಖರನ 
ಸೆಕ್ರೆ ಟರಿಯಾಗಿದ್ದ ಇತ ಘೋರ್ಪಡೆ. ಹಿಂದೆ ಮ್ಯಾನೇಜರ್‌ ಕ ಶೆಂಗಣೇತರ ತೀರಿ 
ತೋಂ ಘೋರ್ರ ಡೆ ತಾನೇ ಆ ಸ್ಥಳಕ್ಕೆ ಬರಬಹುದು ಎಂದು ಲೆಕ್ಸ ಹಾಕಿ 
ಕೊಂಡಿದ್ದನು. ಆದರ ಘೋರ ಡಿಯ” ಯೋಗ್ಯತೆಯನ್ನರ ರಿತ ಶೇಖರ ತಾನೇ ಎಲ್ಲ 
ನೋಡಿಕೊಳ್ಳ ತೊಡಗಿದಾಗ ಆತನ ಬಯಕೆ ಬಯಲಾದರೂ ಇಂದಿಲ್ಲ ನಾಳೆ 
ತನಗೆ ಆ ನಟ್ಟ ಬರದಿರುವದಿಲ್ಲ ಎಂದೇ ಅನನ ಎಣಿಕೆಯಾಗಿತ್ತು. ಈಗ 
ಯಾವದೋ "ಕಾನಡಿ' ರಮೇಶ ಒಮ್ಮೆಲೇ ತನ್ನ ಮೇಲೆ ನಿಂತು ಕಾರಭಾರು 
ನಡೆಸುತ್ತಿರುವದನ್ನು ಕಂಡು ಆತನಿಗೆ ಸಹಜವಾಗಿಯೇ ಅವಮಾನವೆನ್ಸಿ ಸಿತು. 
ಘೋರ್ಸಡೆ ನಿಜವಾಗಿಯೂ ಒಳ್ಳೆಯ ಮನುಷ್ಯ. ಮಧ್ಯನಯಸ್ಸಿನವನು. 
ಮನೆಯಲ್ಲಿ ಹೆಂಡತಿ, ಐದು ಮಕ್ಕಳ ಸ ಸಂಸಾರ ಸಾಗಿಸಿಕೊಂಡು ಇದ್ದುದರಲ್ಲಿಯೇ 
"ಸಿಕ್ಕಿದ್ದು ಮಕ್ಕಳ ನ ಪಾಲು' ಎಂದುಕೊಂಡಿದ್ದ ನು. ಆದರೆ ತೀರ ಆಲಸಿ, ಅಂಜು 
ಬುರುಕ. "ಒಳಗಿನಿಂದ "ಸಾಹೇಬ' ಕರೆಯುತ್ತಾರೆ' ಎಂದು ಸಿಪಾಯಿ ಹೇಳಿ 
ಬಿಟ್ಟರೆ ಗವರ್ನರರ ಭೇಟಗೆ ಹೋಗುವವನಂತೆ ದಡಪಡಿಸಿಕೊಂಡು ಎದ್ದು 
ಕೋಟು ಟೊಪ್ಪಿಗೆ ಹಾಕಿಕೊಂಡು "ಏತಕ್ಕಿರಬಹುದು ? ಎಂದು ಒಮ್ಮೆ ತನ್ನ 
ಫೈಲುಗಳನ್ನೆಲ್ಲ ನೋಡಿಕೊಂಡು ಶೇಖರನ ಕೋಣೆಗೆ ಓಡಿಹೋಗಿ ದೇವರ ಮುಂಡೆ 
ನಿಲ್ಲುವಂತೆ ನಿಲ್ಲುತ್ತಿದ್ದ ನು. ಶೇಖರ ಎಂದಾದರೂ ಸಿಟ್ಟಾಗಿ ನಾಲ್ಕು ಮಾತಾಡಿ 
ಬಿಟ್ಟಿರೆ ಆ ದಿನವೆಲ್ಲ ತನ್ನ ಕೆಲಸವೇ ಹೋಗುತ್ತಿರುವಂತೆ ಆಚೆ ಈಚೆಯವರೊಡನೆ 

ಬಡಬಡಿಸುತ್ತಿದ್ದನು. " ನೋಡ್ರಿ ಫಡ್ಕೆ, ಮುಖ್ಯ ನಶೀಬ ಕೆಟ್ಟ. ಮನೇಲಿ 
ಐದ್ಭೆದು ಮಕ್ಕಳಿದಾರಲ್ರೀ. ಸಾಹೇಬರಿಗೆ ಬೇಕಾದೋರು ಯಾರಾದ್ರೂ ನಿಮಗೆ 
ಪರಿಚಯ ಇದೇಶ್ರೀ?' ಎಂದು ತಾಸೆರಡು ತಾಸಿಗೊಮ್ಮೆ ಅರ್ಧ ತನ್ನಷ್ಟಕ್ಕೆ 
ಎನ್ನುವಂತೆ ಹೇಳುತ್ತಿರುತ್ತಿದ್ದನು. 

ಆದರೂ ಘೋರ್ಸಡೆಯ ಪ್ರಾಮಾಣಿಕ ಸ್ವಭಾವಕ್ಕೆ ಈ "ಕಾನಡಿ? ರಮೇಶ 
ಪರ್ಸನಲ್‌ ಅಸಿಸ್ಟಂಟ್‌ ಆಗಿ ಮುಂದೆ ಮ್ಯಾನೇಜರ್‌ ಆಗುವ ಸಂಭವದಲ್ಲಿರುವದು 
ಅವಮಾನವಾಗಿತ್ತು. ಹಾಗೆಂದು ಒಂದೆರಡುಸಾರೆ ವ್ಯಕ್ತಪಡಿಸಿಯೂ ಇದ್ದ. 
ತನ್ನ ಮೇಲಿದ್ದ ಘೋರ್ರಡೆಯ ಅಸಮಾಧಾನದ ಕಾರಣ ರಮೇಶನಿಗೂ ತಿಳಿದಿತ್ತು. 
ಆದರೆ ಆತನೇನು ಮಾಡಬೇಕು? ಶಕ್ಕವಿದ್ದಷ್ಟು ಅವನೊಡನೆ ತನ್ನ ಸಂಬಂಧ 
ವನ್ನು ತಪ್ಪಿಸಿಕೊಳ್ಳುತ್ತಿದ್ದನಷ್ಟೆ. ಜನರ ನಡವಳಿಕೆಯಿಂದ ತನ್ನ ಮನಸ್ಸಿನ 
ಮೇಲೆ ಆಗುವ ಯಾವ ಪರಿಣಾಮವನ್ನೂ ಮೋರೆಯ ಮೇಲಾಗಲಿ, ಮಾತಿನ 
ಲ್ಲಾಗಲೀ ಸ್ವಲ್ಪವೂ ತೋರಿಸದೆ ಯಾವಾಗಲೂ ನಗುತ್ತ, ನಗಿಸುತ್ತ ಇರುವ ತನ್ನ 
ಸ್ವಭಾವದಿಂದಾಗಿ ಘೋರೃಡೆಯೊಡನೆ ಆಗಬಹುದಾದ ಜಗಳವನ್ನೂ ರಮೇಶ 
ತಪ್ಪಿಸಿಕೊಂಡಿದ್ದನು. ಒಮ್ಮೊಮ್ಮೆ ಅವನ ವಿಷಯಕ್ಕೆ ಕರುಣೆಯೂ ಬರುತ್ತಿತ್ತು. 

ಆದರೆ ಅವರಿಬ್ಬರ ಈ ನೈಮನಸ್ಸು ಹೋಗುವಂತೆ ಒಂದು ಸಂಗತಿ ನಡೆ 
ಯಿತು. ಒಂದು ದಿನ ಅದೆಲ್ಲಿಯೋ ಹೊರಗೆ ಹೋಗಿದ್ದ ಶೇಖರಲಾಲಾ ಸರಸರನೆ 
ಆಫೀಸಿಗೆ ಬಂದು ಒದರಿಕೊಂಡನು. 

“ ಮದನಲಾಲ ದಿನಶಾ ಕಂಪನಿಯ ಆರ್ಡರಿನ ಆಯವ್ಯಯಗಳನ್ನೆಲ್ಲ 
ಕ್ರಮಪಡಿಸಿ ಇನ್ನರ್ಧ ತಾಸಿನಲ್ಲಿ ತನ್ನಿ. ನಾನು ನನ್ನ ಕೋಣೆಯಲ್ಲಿರುತ್ತೇನೆ.? 

“ ಅದನ್ನು ಆಗಲೇ ಅವರಿಗೆ ಕಳಿಸಾಗಿದೆಯಲ್ಲ.? 

“ ನನಗೆ ಗೊತ್ತಿಲ್ಲವೆ? ನನಗದನ್ನು ನೋಡಬೇಕಾಗಿದೆ. ನಮ್ಮ ಫೈಲಿ 
ನಲ್ಲಿಯ ಕಾಪಿ ತನ್ನಿ.” 

ಎಂದು ನುಡಿದು ಶೇಖರ ತನ್ನ ಕೋಣೆಗೆ ನಡೆದುಬಿಟ್ಟನು. ರಮೇಶನೂ 
ಆಯವ್ಯಯವನ್ನು ತಯಾರಿಸಿದ್ದ ಘೋರ್ಸಡೆಯೂ ಒಬ್ಬರ ಮೋರೆಯನ್ನೊಬ್ಬರು 
ನೋಡಿಕೊಂಡರು. 

ದಿನಶಾ ಕಂಪನಿ, ಕಾಜುಕೂಡಿಸುವ ಕೆಲವು ಚೌಕಟ್ಟುಗಳನ್ನು, 
ಸ್ಲ್ಯಾಡಿಂಗ್‌ ಶಟರ್ಸು, ಕುರ್ಚಿಯ ಸ್ಟೀಲ್‌ ಶೀಟುಗಳನ್ನು ತಯಾರಿಸಲು ದೊಡ್ಡ 

ಆರ್ಡರ್‌ ಕೊಟ್ಟಿತ್ತು. ರಮೇಶ, ಘೋರ್ಪಡೆ ಇಬ್ಬರೂ ಕುಳಿತು ಹಚ್ಚಿಟ್ಟದ್ದ 
ಎಕೌಂಟ್‌ ನೋಡಿದಾಗ ಸ್ಟೀಲ್‌ ಶೀಟುಗಳಿಗೆ ಟನ್‌ ಫ್ಲೇಟಿಂಗ್‌ಗಾಗಿ 
ರೂ. - ೨೫೫ ಎನ್ನುವದರ ಬದಲು ಬನ್‌ ಪೇಂಟಿಂಗ್‌ ರೂ- ೨೫೫. ಎಂದು 
ಬರೆದಿತ್ತು. ದಿನಶಾ ಕಂಪನಿಯವರು ಇದಕ್ಕಾಗಿಯೇ ಲಾಲಾನನ್ನು ಫೋನು 
ಮಾಡಿ ಕರೆಸಿಕೊಂಡು ಫ್ಲೇಟಂಗ್‌ಗಾಗಿ ಆರ್ಡರು ಕೊಟ್ಟಿರುವಾಗ ಬರೇ ಪೇಂಟ್‌ 
ಮಾಡಿ ಅಷ್ಟಕ್ಕಾಗಿ ೨೫೫ ರೂಪಾಯಿ ಚಾರ್ಜ್‌ಮಾಡಿದುದಕ್ಕೆ ಆ ಆರ್ಡರನ್ನು 
ಹಿಂದಿರುಗಿಸುವೆವಾಗಿ ಹೇಳಿದ್ದರು. ನಿಜವಾಗಿಯೆಂದರೆ ಕೇಟುಗಳಿಗೆ ಟನ್‌ 
ಫ್ಲೇಟಿಂಗ್‌ನ್ನೇ ಕೊಡಲಾಗಿತ್ತು. ಲ 

ಘೋರ್ಪಡೆ ಲೆಕ್ಕ ಹಚ್ಚುವಾಗ ತಪ್ಪಿ ಅದನ್ನು ಪೇಂಟಂಗ್‌ ಅಂತ ಬರೆ 
ದಿದ್ದನು. ದಿನಶಾ ಕಂಪನಿಯವರು, ಚಿತ್ತಳೆ ಕಂಪನಿಯಿಂದ ಬಂದ ಸರಕು 
ಗಳನ್ನು ಒಡೆಯದೆ ಹಾಗೆಯೇ ಕಾನಪುರದಲ್ಲಿಯ ತಮ್ಮ ಬ್ರಾಂಚ್‌ ಆಫೀಸಿನ 
ಕಟ್ಟಡಕ್ಕಾಗಿ ಕಳಿಸಿದ್ದರು. ಮತ್ತು ಘೋರೃಡೆಯ ಬಿಲ್‌ ಶೀಟಿನ ಮೇಲಿನ 
"ಬನ್‌ ಪೇಂಟಿಂಗ್‌? ನೋಡಿ ಲಾಲಾನನ್ನು ಕರೆಸಿಕೊಂಡು ಅವನ ಸರಕನ್ನು 
ಹಿಂದಿರಿಗಿಸುವೆವಾಗಿ ಹೇಳಿದ್ದ ರು. 

ಆಯವ್ಯಯದ ಪಟ್ಟ ನೋಡಿದಾಗ ರಮೇಶ ಹೀಗೆ ಏನಾದರೂ ಆಗಿರ 
ಬೇಕು ಎಂದು ಶರ್ಕಿಸಿದನು. 

“ ನಾವು ಕುರ್ಚಿಯ ಶೀಟುಗಳಿಗೆ ಟನ್‌ ಪ್ಲೇಟಂಗ್‌ ಕೊಟ್ಟದ್ದೆ ವಲ್ಲವೆ?” 

“ ಹೌದು ಹಾಗೆಯೇ ಆರ್ಡರು ಇತ್ತಲ್ಲ.” 

ಮತ್ತೆ ಇಲ್ಲಿ ಪೇಂಟಿಂಗ್‌ - ೨೫೫ ರೂಪಾಯಿ ಎಂದು ಬರೆದಿದ್ದೀರಿ.” 

4 ಹಾಂ! ಹಾಗಾದರೆ ಕಂಪನಿಯವರು ಇದಕ್ಕಾಗಿಯೇ ಏನೋ ಶಕ್ರಾರು 
ತೆಗೆದಿರಬೇಕು. ನಾವು ಓನ್‌ ಪೇಂಟಿಂಗ್‌ ಮಾಡಿಸಿದ್ದೇ ಹೌದು ಎಂದು ಸಾಧಿಸಿ 
೨೫೫ ರೂಪಾಯಿ ಕೊಡಲು ನಿರಾಕರಿಸಿರಬೇಕು. ಅಂದರೆ ೨೫೫ ರೂಪಾಯಿ 
ನಾನು ತುಂಬ ಬೇಕಾಗುವದು. ಮತ್ತೆ ಶೀಟುಗಳೇ ಬೇಡ ಎಂದರಂತೂ ೮೪೨ 
ರೂಪಾಯಿ ಎಂಟಾಣೆ ಸಹ ನಾನೇ ತುಂಬಬೇಕಾಗುವದು. ಬಹುಶಃ ನೌಕರಿ 
ಯನ್ನೂ ಬಿಡಬೇಕಾಗುವದು. 

ಘೋರ್ರೃಡೆಯ ಕಲ್ಪನೆ ಏನೇನೆಲ್ಲ ಲೆಕ್ಕಹಾಕ ತೊಡಗಿತ್ತು. ಅವನೇನು 
ಇನ್ನು ಅತ್ತೇಬಿಡುವನು ಅನ್ನಿಸಿತು ರಮೇಶನಿಗೆ. 

“ನೋಡಿ, ಸಾರ್‌ ಸಾವಿರದ ತೊಂಬತ್ತೇಳು ರೂಪಾಯಿ ಎಂಟಾಣೆ ಎಲ್ಲಿಂದ 
ತರಲಿ? ಇನ್ಯೂರಿನ ಹಣ ಬಂದದ್ದೆಲ್ಲ ತುಂಬಿದೆ ಅನ್ನಿ; ಮುಂಡೆ ಸಂಸಾರ 
ಹೇಗೆ ನಡೆಸಲಿ? ಇಲ್ಲದಿದ್ದರಂತೂ ಮನೆಗೆ ಕಳಿಸುತ್ತಾರೆ. ಈ ವಯಸ್ಸಿನಲ್ಲಿ 
ನೌಕರಿ ಯಾರು ಕೊಡುತ್ತಾರೆ ಮಾಹುಲಿಕರ? (ರಮೇಶನ ಮಾಹುಲಿ ಅಡ್ಡ 
ಹೆಸರು ಊರ ಹೆಸರೆಂದು ತರ್ಕಿಸಿ ಘೋರೃಡೆ ಅವನನ್ನು ಮಾಹುಲಿಕರ ಎಂದೇ 
ಕರೆಯುತ್ತಿದ್ದನು. ಅವನ ನನ್ನು ಸರಿಪಡಿಸಲು ಹಿಂದೆ ರಮೇಶ ಮಾಡಿದ 
ಪ್ರಯತ್ನ ವೆಲ್ಲ ವ್ಯರ್ಥವಾಗಿತ್ತು. .) ಈ ಕಂಪನಿ ಸೇರಿ ಎಂಟು ವರ್ಷವಾಯಿತು. 
ಇಂಥಾ ಪ್ರಸಂಗ ಒಂದೂ ಬಂದಿರಲಿಲ್ಲ. ನನ್ನ ಪ್ಪಾ ಸ್ರಾಮಾಣಿಕತನಕ್ಕೆ ದೇವರೇ 
ಸಾಕ್ಷಿ. ನೋಡಿ, ಅವಳು ಮೊನ್ನೆ ತಾನೇ ಆಸ ಸ್ಪತ್ರೇಲಿ ಆರನೇ ಬಾಣಂತಿತನ 
ಮುಗಿಸಿ ಮನೆಗೆ ಬಂದಿದಾಳೆ. ಕೂಸು ಅಂದರೆ ಅಪ್ಪಟ ಚಿನ್ನದ ಹಾಗೆ ಸಾರ್‌ - 

ಸರಂಜಿ. ಈ ತಿಂಗಳು ನನಗೆ ಬಡ್ತಿ ಆಗೋದಿತ್ತು. ಒಂದು ಸೀರೆ ತಂದು 
ಸೂ ನೆ ಎಂದಿದ್ದೆ. ಹರೇ ಸಾಹೇಬರು ಇದ್ದಿದ್ದರೆ ಕಾಲಿಗೆ ಬಿದ್ದಾದರೂ 
ತಪ್ಪಾ ತು ಸಾರ್‌, ಇದೊಂದು ಸಾರೆ ಕ್ಷಮಿಸಿ ನಡ ಹೇಳಿಕೊಳ್ಳುತ್ತಿದೆ. 
ತುಂಬ ಒಳ್ಳೆ ಯವರು ಮಾಹುಲಿಕರ ಟು ಬೇಕಾದಷ್ಟು "ದಾರ್‌ 
ಮಾರ್ಕೆಟ್‌ ಸಕ ಆದರೆ ನಮಗೆ ಕೆಲಸದವರಿಗೆ ಕಡಿಮೆ ಮಾಡಲಿಲ್ಲ. 
ಇವರಾದರೆ ಏರಿಕೆಯ ರಕ್ತ. ನಮ್ಮ ಸುಖ ದುಃಖ ಯಾಕೆ ಕೇಳಿಯಾರು ಗ್ರ 
ನೋಡಿ, ಈ ಲೆಕ್ಕ ತಯಾರು ಮಾಡೋ ದಿನವೇ ಹೆಂಡತೀನ ಆಸ್ಪತ್ರಿಗೆ ಕಳಿಸಿದ್ದೆ. 
ಆ ದಿನ ರಜೆ ಕೇಳಿದ್ದಕ್ಕೆ ನಿಮ್ಮ ಮುಂದೇನೇ 6 ಲೆಕ್ಕ ತಯಾರು ಮಾಡೋದಿದೆ 
ನಾಳೆ ತಗೋಬೇಕಾದರೆ' ಅಂದರಲ್ಲ. ಹೆಂಡತಿ ಅಲ್ಲಿ ಸಂಕಟಪಡುತ್ತಿರೋವಾಗ 
ಮನಸ್ಸಾದರೂ ಹೇಗೆ ಸರಿ ಇರುತ್ತದೆ ಹೇಳಿ. ತುಂಬ ಒಳ್ಳೆಯವಳು ಸರ್‌. 
ಇಲ್ಲೀವರೆಗೆ ಒಮ್ಮೆ ಹೀಂಗಂತ ಸಿಡಿದುಕೊಂಡಿಲ್ಲ. ನಿಮ್ಮನ್ನೂ ಒಂದಿನ ಚಹಕ್ಕೆ 
ಕರೀತೇನೆ. ನೀವೇ ನೋಡಿ. ನಾನು ಹೀಗೆ ಲೆಕ್ಕದಲ್ಲೆಲ್ಲ ತಪ್ಪು ಮಾಡು 
ವವನಲ್ಲ. ಆದರೆ ಆ ದಿನ ತಲೇನೇ ಸರಿಯಾಗಿರಲಿಲ್ಲ. ನನ್ನ ನಶೀಬ, 
ನಶೀಬ 

ಘೋ ರ್ಭೃಡೆ ಅಳುದನಿಯಲ್ಲಿ ಬಡಬಡಿಸುತ್ತಲೇ ಇದ್ದನು. ರಮೇಶ 
ವಿಚಾರ ಮಾಡತೊಡಗಿದನು. ನಿಜವಾಗಿ ಹೇಳಿಕೊಳ್ಳುವ ಸಂಗತಿಯೇನೂ 
ಆಗಿರಲಿಲ್ಲ. ದಿನಶಾ ಕಂಪನಿಯವರಿಗೆ ಆದದ್ದನ್ನೆಲ್ಲ ತಿಳಿಸಿ ಟನ್‌ ಪ್ಲೇಟಿಂಗ್‌ 

ಮಾಡಿಸಿದ್ದುದರ ಬಗ್ಗೆ ಖಾತ್ರಿ ಮಾಡಿಕೊಟ್ಟರೆ ಪ್ರಕರಣ ಬಗೆಹರಿಯುತ್ತಿತ್ತು. 
ಆದರೆ ಕಂಪನಿಯ ಗುಡ್‌ನಿಲ್ಲಿಗೆ ಧಕ್ಕೆ ಬಂದಂತಾಗಿತ್ತು. ಅದಕ್ಕಾಗಿಯೇ 
ಲಾಲಾಗೂ ಬಹಳ ಸಿಟ್ಟು ಬಂದಿರಬೇಕು. 

“ ನೀವೇನೂ ಗಾಬರಿಯಾಗಬೇಡಿ, ಘೋರ್ರ ಡೆ. ನಾನೆಲ್ಲ, ಸರಿ 
ಪಡಿಸುತ್ತೇನೆ ” 

ಎಂಡು ನುಡಿದು ರಮೇಶ ಫ್ಯಾಲು ಹಿಡಿದುಕೊಂಡು ಮೇಲೆ ಹೋದನು. 
ಲಾಲಾ ಸಿಗರೇಟು ಹೊತ್ತಿಸಿಕೊಂಡು ಆರಾಮ ಕುರ್ಚಿಯಲ್ಲಿ ಬಿದ್ದುಕೊಂಡು 
ರಮೇಶನ ಹಾದಿಯನ್ನೇ ನೋಡುತ್ತಿದ್ದನು. ಲೆಕ್ಕ ತೋರಿಸುತ್ತ ರಮೇಶ 
ಮೃದುವಾಗಿ ಹೇಳಿದನು. 

“ ಲೆಕ್ಕ ಒಪ್ಪಿಸುವಾಗ ಒಂದು ಸಣ್ಣ ತಪ್ಪಾಗಿಬಿಟ್ಟಿತ್ತು ಸರ್‌. ಫ್ಲೇಟಂಗ್‌ 
ಅನ್ನುವದರ ಬದಲು ಪೇಂಟಿಂಗ್‌ ಅಂತ ಬರೆದುಬಿಟ್ಟಿದ್ದೆ . ಎರಡರದೂ ಅಂತರ 
ಪಕ್ಕನೆ ಹೊಳೆಯಲಿಲ್ಲ.” 

“ ಆ ತಪ್ಪು ಯಾರದು? ಇದರಿಂದಾಗಿ ಕಂಪನಿಯ ಶ್ರೆಸ್ಟಿಜ್‌ ಎಷ್ಟು 
ಕಡಿಮೆಯಾಯಿತು. ಇದರ ಕಲ್ಪನೆ ಇದೆಯೆ ನಿಮಗೆ? ಇದು ನಿಮ್ಮ ಅಕ್ಷರವಲ್ಲ - 
ಘೋರ್ಪಡೆ ಬರೆದುದಲ್ಲವೆ?” 

“ ಹೌದು, ಆದರೆ ರಫ್‌ ಕಾಸಿಯಿಂದ ಅಂಕೆಗಳನ್ನು ಸರಿಪಡಿಸಿ 
ಹೇಳಿದವನು ನಾನು. ತಿಳಿಯದೆ ತಪ್ಪಾಗಿಬಿಟ್ಟಿತು. ನೀವು ಒಪ್ಪುವದಾದರೆ 
ನಾನೇ ದಿನಶಾ ಕಂಪನಿಗೆ ಹೋಗಿ ಅಲ್ಲಿಯ ಮ್ಯಾನೇಜರರಿಗೆ ಎಲ್ಲ ತಿಳಿಸಿ 
ಪ್ರಸಂಗ ಬಗೆಹರಿಸಿ ಬರುತ್ತೇನೆ.” 

“ ಅದರಿಂದ ನಮ್ಮ ಗುಡ್‌ನಿಲ್‌ ಏನೂ ತಿರುಗಿ ಬರುವದಿಲ್ಲವಲ್ಲ.” 

“ ಅವರಿಗೆ ಸರಿಯಾಗಿ ಮನಗಾಣಿಸಿಕೊಟ್ಟರೆ ಅದಕ್ಕೂ ಧಕ್ಕೆ ಬರಲಾರ 
ಡೆಸಿಸುತ್ತಡೆ. ಪ್ರಯತ್ನವನ್ನಂತೂ ಮಾಡಬಹುದಲ್ಲ.” 

“ ಹೋಗಿ ಬನ್ನಿ. ಆದರೆ ಇಂಥ ಪ್ರಸಂಗ ಪುನಃ ಬರದಂತೆ ನೋಡಿಕೊಳ್ಳಿ. 
ನಿಮ್ಮಿಂದ ಇದನ್ನು ಅಪೇಕ್ಷಿಸಿರಲಿಲ್ಲ.? 

ರಮೇಶ ಏನೂ ನುಡಿಯದೆ ಹೊರಗೆ ಬಂದುಬಿಟ್ಟಿನು. ಕೆಳಗೆ ಘೋರ್ಪಡೆ 


ಇವನ ಹಾದಿ ನೋಡುತ್ತ ತಲೆಯ ಮೇಲೆ ಕೈಹೊತ್ತು ಕುಳಿತಿದ್ದನು. 

“ ನಾನೆಲ್ಲ ಹೇಳಿದೆ. ಲಾಲಾ ಏನೂ ಹೇಳಲಿಲ್ಲ. ಎಲ್ಲ ಸರಿ ಆಯಿತು. 
ನಾನು ದಿನಶಾ ಕಂಪನಿಗೆ ಹೋಗಿ ಬರುತ್ತೇನೆ? 

ಎಂದು ರಮೇಶ ಹೇಳಿದಾಗ ಅವನಿಗೆ ಹೋದ ಜೀವ ಬಂದಂತಾಯಿತು. 

“ ನೀವು ತುಂಬ ಉಪಕಾರ ಮಾಡಿದಿರಿ, ಸರ್‌. ನೀನಿಲ್ಲದಿದ್ದರೆ ಈವತ್ತು 
ಏನಾಗಿಬಿಡುತ್ತಿತ್ತೋ? 

ಎಂದು ರಮೇಶನ ಎರಡೂ ಕೆಹಿಡಿದು ಆತ ನುಡಿದಾಗ ರಮೇಶನಿಗೆ 
ದೈನ್ಯ, ಕೃತಜ್ಞ ತೆಯೇ ಮೂರ್ತಿಯಾಗಿ ಬಂದಂತೆ ಅನಿಸಿತು. ಏನು ಜೀವನ 
ಇವನದು ಎಂದುಕೊಂಡನು. ಆ ಹೊತ್ತಿನಲ್ಲಿ ಲಾಲಾ ಹೇಳಿದ " ನಿಮ್ಮಿಂದ 
ಇದನ್ನು ನಿರೀಕ್ಷಿಸಿರಲಿಲ್ಲ' ಎನ್ನುವ ಚುಚ್ಚುವ ಮಾತೂ ರಮೇಶನಿಗೆ ಸಿಹಿ 
ಯಾಗಿಯೇ ತೋರಿತು. ಆ ಹೊತ್ತಿನಿಂದ ಅನರಿಬ್ಬರಲ್ಲಿಯೂ ಹಿಂದಿನ 
ವೈಮನಸ್ಸಿನ ಪರದೆ ಸರಿದಂತಾಗಿತ್ತು. 


೬ 


ಈ ಘಟನೆ ರಮೇಶನ ಜೀವನದಲ್ಲಿ ಇನ್ನೂ ಒಂದು ಅತಿ ದೊಡ್ಡ 
ಬದಲಾವಣೆ ಮಾಡಿತು. ದಿನಶಾ ಕಂಪನಿ ಮ್ಯಾನೇಜರರ ಮಾತನ್ನು ಫೋನಿ 
ನಲ್ಲಿ ಆಗಷ್ಟೇ ಕೇಳಿ ಶೇಖರಲಾಲಾ ಹಾಯಾಗಿ ಕುಳಿತಿದ್ದನು. ಮ್ಯಾನೇಜರರು 
ಕುರ್ಚಿಯ ಹಲಗೆಗಳಿಗೆ ಟನ್‌ ಪ್ಲೇಟಿಂಗ್‌ ಇದ್ದ ಬಗ್ಗೆ ತಮ್ಮ ಬ್ರಾಂಚ್‌ 
ಆಫೀಸಿನಿಂದ ಅದೇ ಆಗ ತಾರು ಬಂದಿತೆಂದೂ, ಶೇಖರಲಾಲರ ಅಸಿಸ್ಟಂಟ್‌ 
ರಮೇಶನು ತಮ್ಮಲ್ಲಿಗೆ ಬಂದು ಎಲ್ಲ ತಿಳಿಸಿದಾಗ ತಮಗೆ ತಮ್ಮ ಗಡಬಡೆಯ 
ವರ್ತನದ ಬಗ್ಗೆ ನಾಚಿಕೆಯಾಯಿತೆಂದೂ ಹೇಳಿ, ಈ ಸಣ್ಣ ಪ್ರಕರಣ ತಮ್ಮಿಬ್ಬರ 
ಸಂಬಂಧದಲ್ಲಿ ಯಾವ ಬಾಧೆಯನ್ನೂ ತರಲಾರದೆಂದು ಆಶಿಸಿದ್ದರು. ಲಾಲಾಗೆ 
ಆನಂದವಾಗಿತ್ತು. ಅಷ್ಟರಲ್ಲಿ ಘೋರ್ಪಡೆ ಅಂಜುತ್ತ ಒಳಗೆ ಬಂದನು. 

(( ಏನು 9) 

ಲಾಲಾ ಕೇಳಿದನು. 

 ನಜರ ಚೂಕೆನಿಂದ ತಪ್ಪಾಯಿತು ಸರ್‌. ಇನ್ನು ಹೀಗೆ ಆಗದ ಹಾಗೆ 
ನೋಡಿಕೊಳ್ಳುತ್ತೇನೆ? 

ಎನ್ನುತ್ತ ಘೋರ್ಪಡೆ ಕೈಮುಗಿದನು. ರಮೇಶನಿಂದ "ಸಾಹೇಬ'ರು 
ಸಿಟ್ಟಾಗಿಲ್ಲವೆಂಬುದನ್ನು ಕೇಳಿ ಅವನಿಗೆ ಬಹಳಷ್ಟು ಧೈರ್ಯ ಬಂದಿತ್ತು. ಆದರೆ 
ತನ್ನ ಅಜಾಗರೂಕತೆಯಿಂದಾಗಿ ತನ್ನನ್ನು ಇನ್ನಷ್ಟು ನಿರುಪಯೋಗಿ ಎಂದು 

ಸಾಹೇಬರು ತಿಳಿಯಬಾರದೆಂದು ಧೈರ್ಯಮಾಡಿ ತಾನೇ ಕ್ಷಮೆ ಬೇಡಲು 
ಬಂದಿದ್ದನು. 

“ ಮೊದಲಿನಿಂದಲೂ ಲೆಕ್ಕ ಇಡುತ್ತ ಬಂದವರು ನೀವು. ಇನ್ನೂ 
ಪೇಂಟಂಗಿಗೆ ಪ್ಲೇಟಂಗಿಗೆ ಇರುವ ಅಂತರ ತಿಳೀಲಿಲ್ಲೇನು? ಮಾಹುಲಿ ಓದಲು 
ತಪ್ಪಿದರಂತ ನೀವೇನೂ ತಪ್ಪ ಬೇಕಾಗಿರಲಿಲ್ಲ.” 

ಘೋರ್ರಡೆಗೆ ರಮೇಶನು ಓದಿ ಹೇಳಿದ ಈ ಹೊಸ ಸಂಗತಿಯೇನೂ ಅರ್ಥ 
ವಾಗಲಿಲ್ಲ. ತನ್ನ ಮಾತನ್ನು ಮುಂದುವರಿಸಿದನು. 

“ ಆ ದಿನ ಹೆಂಡತಿಯನ್ನು ಆಸ್ಪತ್ರೆಗೆ ಕಳಿಸಿದ್ದೆ. ಆಫೀಸಿಗೆ ಬಂದವನೇ 
ನಿಮ್ಮ ಮಾತಿನಂತೆ ಲೆಕ್ಟ ಬರೆಯಲು ಕುಳಿತೆ. ಮೊದಲೆಲ್ಲ ಯಾವಾಗಲೂ 
ಒಂದು ರಫ್‌ ಕಾಪಿ ತಯಾರು ಮಾಡಿಕೊಂಡು ಅದರಿಂದ ಫ್ಲೈನಲ್‌ ಎಕೌಂಟ್‌ 
ಬರೆಯುತ್ತಿದ್ದೆ. ಆ ದಿನ ಫೈಲಿನಿಂದ ಹಾಗೇನೇ ಅಂಕೆಗಳನ್ನು ಜೋಡಿಸಿ 
ಕೊಂಡು ಶೀಟು ತಯಾರು ಮಾಡಿದೆ. ಅವಸರದಲ್ಲಿ ತಪ್ಪಾಗಿಹೋಯಿತು.” 

ಯಾಕೆ, ರಮೇಶ ಓದಿ ಹೇಳಲಿಲ್ಲವೆ?” 

4 ಇಲ್ಲ ಅವರು ಫ್ಯಾಕ್ಟರಿಗೆ ಹೋಗಿದ್ದರು. ನೀನು ಹನ್ನೆರಡರೊಳಗೆ 
ತಯಾರಾಗಬೇಕು ಅಂದಿರಲ್ಲ.” 

“ ಆಯಿತು ನೀವು ಹೋಗಿ. ನಿಮ್ಮ ಪತ್ನಿ ಚನ್ನಾಗಿದ್ದಾರಲ್ಲವೆ 2 

“ ಇದ್ದಾಳೆ ಸರ್‌, ಹೆಣ್ಣು ಕೂಸು.” 

ಮತ್ತೆರಡು ಸಾರೆ ಕೈಮುಗಿದು ಘೊರ್ಟಡೆ ಕ್ರಾಸ್‌ವರ್ಡ್‌ ಬಹುಮಾನ 
ಸಿಕ್ಕವರಿಗಿಂತ ಸಂತೋಷದಿಂದ ತನ್ನ ಕುರ್ಚಿಯತ್ತ ನಡೆದನು. ಲಾಲಾಗೆ 
ನಗೆಬಂದಿತು. ಈ ಪ್ರಾಣಿ ದಡ್ಡನಾದರೂ ತನಗೆ ಹೇಳಿದಷ್ಟು ಕೆಲಸವನ್ನು 
ಚಾಚೂ ತಪ್ಪದೆ ಮಾಡುತ್ತಾನೆಂಬುದು ಅವನಿಗೂ ಗೊತ್ತಿದ್ದಿತ್ತು. 
ಮುಂಬಯಿಯ ಎಲ್ಲ ವ್ಯವಹಾರಿಗಳಿಗಿಂತ ಕೈಕೆಳಗಿನ ಕೆಲಸಗಾರರ ಬಗ್ಗೆ ತಾನು 
ಸುಡ್ನಿನಿ ಎಂದು ಆತನಿಗೆ ಬಹಳ ಸಂತೋಷ. ಈಗ ರಮೇಶ ಬಂದಮೇಲಂತೂ 
ಕೂಲಿಕಾರರಲ್ಲಿ ಹುಟ್ಟುತ್ತಿದ್ದ ಕಿರುಕುಳ ತಂಟಿಯೂ ಇಲ್ಲದಂತಾಗಿತ್ತು. ಒಂದು 
ದಿನ ಹೀಗೆಯೇ ಲಾಲಾ ಫ್ಯಾಕ್ಟರಿಗೆ ಹೋದಾಗ, ಕೂಲಿಕಾರರೊಡನೆ ಕೂಡಿ 
ರಮೇಶನೂ ಕಬ್ಬಿಣದ ಒಂದು ದೊಡ್ಡ ಕಂಬಿಯನ್ನು ಎತ್ತುವದರಲ್ಲಿ ತಲ್ಲೀನ 
ನಾಗಿದ್ದನು. " ನೀವೇಕೆ ಕೈಹಚ್ಚುತ್ತೀರಿ ಇದಕ್ಕೆಲ್ಲ ಎಂದು ಕೇಳಿದ್ದ ಕೈ "ಏನೋ 

ಇವರ ಕೆಲಸ ನೋಡಿ ಹುರುಪು ಬಂದುಬಿಟ್ಟಿತು, ಸರ್‌. ಊರಿನಲ್ಲಿದ್ದಾಗ ಇಂಥ 
ಚಿಕ್ಕಪುಟ್ಟ ಕೆಲಸ ನೋಡಿ ಮಾಡಿ ಅಭ್ಯಾಸ' ಎಂದು ಏನೋ ತಪ್ಪು ಮಾಡಿ 
ದವರಂತೆ ಹಾರಿಸಿ ನುಡಿದು ನಕ್ಕಿದ್ದ ನು ರಮೇಶ. ಈಗ ಸು ಳ್ಳುಹೇಳಿ 
ಘೋರ್ಸ ಡೆಯ ತಪ ಸ್ಪನ್ನು ತನ್ನ ಮೇಲೆ ಹೊರಿಸಿಕೊಂಡು ಚಕಾರ ಮಾತಾಡದೆ 
ಇದ್ದು ಬಟ್ಟ ದ್ದನು! ಶೇಖರಸಿಗ ರಮೇಶನಲ್ಲಿ ಇನ್ನಿಲ್ಲದ ವಿಶ್ವಾಸ ಉತ ತನ್ನ 
ವಾಯಿತು. " ಆಯಿ’ ಎಂದು ಗಿರಿಜಾತಾಯಿಯನ್ಮು ಒದಿದ. 

« ಏನು?” ಎನ್ನುತ್ತ ತ್ತ ಶೇಖರನ ತಾಯಿ ಒಳಗೆ ಬಂದಳು. ೫೫ ವರ್ಷ 
ಗಳಾದರೂ ಇನ್ನು ಸ್ಥೂಲವಾ ಗಿದ್ದ ದೇಹ. ಒಂದು ಕಾಲಕ್ಕೆ ಸುಂದರಳಾಗಿಯೇ 
ಇದ್ದಳೆನ್ನುವದನ್ನು ತೋರಿಸುವ ಮಾಟವಾದ ಮೋರೆ ಈಗ ನಿರಗೊಳ್ಳ ತೊಡಗಿತ್ತು. 
ತಲೆಯ ಮೇಲೆ ನಾಪಿತನ ಕೈಗೆ ತುತ್ತಾಗದಿದ್ದ ಕೂದಲುಗಳಲ್ಲಿ ಅಲ್ಲೊಂದು 
ಇಲ್ಲೊಂದು ಬಿಳಿ ಕೂದಲು ತತಾ ಸಾತು. ಪ್ರೆ ಪ್ರೇಮಲವಾಗಿದ್ದ ರೂ ಥಿಷ್ಟು ರೆ 
ವಾಗಲೂ ಬಹುದು ಎನ್ನುವ ಸಿ ರವಾದ ಕಣ್ಣು ಚ ಶೇಖರ ಜೂ 
ಈ ತಾಯಿಗೆ ಅಂಜುತ್ತಿದ್ದನು. ಅಖೈರ ಅಂಜುತ್ತಿರುವೆನೆಂದು ತೋರಿಸು 
ತ್ತಿದ್ದನು. 

“ ನಮ್ಮ ಮ್ಯಾನೇಜರ ರಮೇಶನ ನಿಷಯಕ್ಕೆ ಏನೋ ವಿಚಾರ ಬಂದು 
ನಿನ್ನ ಕೇಳೋಣ ಎಂದುಕೊಂಡೆ. ಅಲ್ಲದ ಸಲ್ಲದ ಹೊತ್ತಿ ನಲ್ಲೆಲ್ಲ ಯಾರಾದರೂ 
ಏನಾದರೂ ಫೋನಿನಲ್ಲಿ ಕೇಳುತ್ತಿರುತ್ತಾರೆ. ನಿನ್ನೆ ರಾತ್ರಿ ಅದು ಯಾವದೋ 

ಸ್ಕೂಲ್‌ ಪ್ರಿನ್ಸಿಪಾಲರಂತೆ. ನಮ್ಮ ಲ್ಲಿ ಏನೋ ಆರ್ಡರು ಕೊಟ್ಟಿದ್ದರಂತೆ. 
ಅದೇನೋ ಉಕ್ಕಿನ ಸರಳುಗಳು ೮ ಫೂಟು ೬! ಇಂಚಿನ ಬದಲು ೭! ಇಂಚು 
ಇಡಬೇಕಾಗಿ ಏನೇನೋ ಹೇಳುತ್ತಿದ್ದರು. ಅವರದೊಂದು ಆರ್ಡರು ನಮ್ಮಲ್ಲಿದೆ 
ಅನ್ನುವದೂ ನನಗೆ ಗೊತಿ ತ್ತಿದ್ದಿಲ್ಲ. “ದಕ್ಕೆ ಈ ರಮೇಶನನ್ನೇ ನಮ್ಮನೇಲಿ 
ಇರಲು ಏಕೆ ಹೇಳಬಾರದು? ಒಂದಲ್ಲ ನಾಲ್ಕು ಖೋಲಿಗಳು ತೆಳವಾಗಿವೆಯಲ್ಲ. 
ಅವನಿಗೂ ಇನ್ನೂ ಲಗ್ನವಾಗಿಲ್ಲ. ಹತ್ತಿರದಲ್ಲಿಯೇ ಯಾನಜೋ ಹೋಟಿಲದಲ್ಲಿ 
ಮದ್ಯಾಹ್ನ ಊಟಮಾಡುತ್ತಿದ್ದಾನೆ. ಈಗ ಎರಡು ಹೊತ್ತೂ ಹೋಗುತ್ತಾನೆ. 
ಅವನಿಗೂ ತೊಂದರೆ ತಪ್ಪಿದಂತಾಯಿತು. ಕುರ್ಲಾಕ್ಕೆ ಹೋಗಿ ಬರಬೇಕಾಗಿಲ್ಲ.” 
ಗಿರಿಜಾತಾಯಿಗೂ ಯಾಕಾಗಬಾರಜಿನ್ನಿ ಸಿತು. ಈ ಮೊದಲಾಗಲೇ 
ರಮೇಶನ ಪರಿಚಯ ಆಕೆಗೂ ಬಹಳ ಸ ತನ್ನ ನಿಃಸಂಕೋಚ ವ್ವ ೃತ್ತಿ, 

ತೆಕೆದ ಹೈ ದಯದಿಂದ ಎಲ್ಲರನ್ನೂ ಸೆಳೆದಂತೆ ಆಕೆಯನ್ನೂ ಸೆಳೆದಿದ್ದನಾತ. 
ಆಕೆಯ ಶೇಖರನ ನಿಷಯವಾಗಿ ರಮೇಶನಾದರೂ ಮಟ ಮಾತಾಡು 
ತ್ತಿದ್ದನು. ಆಕೆ ಹೇಳುವದನ್ನೂ ಬಹಳ ಕುತೂಹೆಲನಿದ್ದವರಂತೆ ಕೇಳುತ್ತಿದ್ದನು. 
ತನ್ನ ಒಬ್ಬನೇ ಮಗನನ್ನು ಮೆಚ್ಚುವ ಯಾನ ಮನುಷ್ಯ ತಾಯಿಗೆ ಒಳ್ಳೆಯವ 
ನೆನಿಸಲಿಕ್ಕಿಲ್ಲ? ಶೇಖರನ ಮಾತಿಗೆ ಹೊಂ ಎನ್ನುತ್ತ ಈಗಲೇ ಕೇಳಿನೋಡು 
ಎಂದೂ ಸೂಚಿಸಿದಳು. 

ಶೇಖರನ ಫೋನಿಗೆ ಉತ್ತರವಾಗಿ ಮೇಲೆ ಬಂದು ಗಿರಿಜಾತಾಯಿಯೂ 
ಒಳಗಿರುವದನ್ನು ನೋಡಿ ರಮೇಶ ಬಾಗಿಲಿನಿಂದಲೇ ಕೇಳಿದನು 

“ ನಾನು ಒಳಗೆ ಬರಲೆ?” 

“ ಬನ್ನಿ. ಕುಳಿತುಕೊಳ್ಳಿ. ನೀವು ಹೇಳಿದ ಹಾಗೆ ದಿನಶಾ ಕಂಪನಿಗೆ ಬೆಲ್ಲ 
ತಿನ್ನಿಸಿಯೇ ಬಂದಿರಿ. ಮುಂದಿನ ಆರ್ಡರಿನ ವಿಷಯವಾಗಿಯೂ ಏನೋ 
ಹೇಳುತ್ತಿದ್ದರು.” 

4 ಮ್ಯಾನೇಜರರು ಬಹಳ ಒಳ್ಳೆಯ ಮನುಷ್ಯರು. ಅವರಿಗೆ ಕಬ್ಬಿಣದ 
ಕೆಲವು ಆಲ್ಮಿರಾ ಬಾಗಿಲುಗಳು, ಸ್ಟ್ರಿಂಗುಗಳು ಬೇಕಾಗಿವೆಯಂತೆ. ಇನ್ನು 
ಒಂದೆರಡು ದಿನಗಳಲ್ಲಿಯೇ ಬಂದು ನಿಮ್ಮನ್ನು ಕಾಣುವದಾಗಿ ಹೇಳಿದರು.” 

“ ಮೊದಲು ಸ್ವತಃ ದಿನಶಾನೇ ಇದ್ದಾಗ ನಮ್ಮ ಕಂಪನಿ ಅವರಿಗೆ ಕಣ್ಣಿಗೇ 
ಕಾಣುತ್ತಿರಲಿಲ್ಲ. ಈಗೀಗ ನಮ್ಮ ಲ್ಲಿಯೇ ವ್ಯವಹಾರ ಇಡುತ್ತ ಬಂದಿದಾರೆ.” 

6 ಮ್ಯಾನೇಜರರು ತುಂಬ ಉತ್ಸಾಹಿಗಳು. ನೀವು ನಿಕ್ಸ್‌ಪೋರ್ಟ್‌ 
ಇಂಪೋರ್ಟ್‌ ಬಿಸಿನೆಸ್ಸು ಏಕೆ ಮಾಡುವದಿಲ್ಲ ಎಂದು ಕೇಳಿದರು. ಸರಕಾರ 
ದವರು ಈಗ ಬಹಳಷ ಷ್ಟು ಆತಂಕಗಳನ್ನು ತೆಗೆದಿದ್ದಾ ರಲ್ಲ. ಬೇಕಾದರೆ ತಾವು 
ಪಾಲುಗಾರರಾಗಲಿಕ್ಕೂ ಸಿದ್ದ ವಾಗ ಹೇಳಿದರು, § 

“ ನನಗೆ ಮೊದಲಿನಿಂದಲೂ ಇಚ್ಛೆ ಯಿತ್ತು. ಆದರೆ ಈ ಆಯಿ ಕೇಳ 
ಬೇಕಲ್ಲ” 

ಶೇಖರ ದೂರು ಹೇಳುವವರಂತೆ ಗಿರಿಜಾತಾಯಿಯನ್ನು ನೋಡಿದನು. 

“ ನೋಡಿ ರಮೇಶ, - ಇದ್ದ ಕೆಲಸವೇ ನೀಗುವದಿಲ್ಲ ಎಂದು ಗೊಣಗು 
ತ್ತಿರುತ್ತಾನೆ. ಈಗ ನೀವು ಇದ್ದೀರಿ ಅಂತ ತಾಸೆರಡು ತಾಸಾದರೂ ಉಸ್ಸಪ್ಪಾ 
ಎಂದು ಮನೇಲಿ ಕೂಡ್ರುತ್ತಾನೆ. ಸುಮ್ಮನೆ ಇಲ್ಲದ್ದು ಹೆಚ್ಚೆ ಕೊಂಡು ಯಾರ 

ಮೇಲಾದರೂ ನಂಬಿಕೆಯಿಟ್ಟು ಒಂದ ಕೈ ಒಂದಾಗಬಾರದಲ್ಲ. ಎಲ್ಲವರೂ 
ನಿಮ್ಮ ಹಾಗೆ ಎಲ್ಲಿ ಸಿಗುತ್ತಾರೆ?” 

“ನೋಡಿ ಮಾಹುಲಿ, ನಿಮ್ಮ ಮುಂಡೆಲ್ಲ ನನ್ನನ್ನು ಅಯೋಗ್ಯ 
ಎನ್ನುತ್ತಾಳೆ.? 

ಎಷ್ಟೆಂದರೂ, ನೀವು ಎರಡು ತಿಂಗಳಲ್ಲಿ ಕಲಿತುಕೊಂಡ ಬಿಸಿನೆಸ್ಸನ್ನ 
ಎರಡು ವರ್ಷವಾದರೂ ಶೇಖರಗೆ ಪಡೆಯಲಾಗಲಿಲ್ಲ” 

ಗಿರಿಜಾತಾಯಿ ಹೇಳಿದಳು. 

ಚ ನಿಮ್ಮ ಆಶೀರ್ವಾದ ಅಮ್ಮ. ನೋಡಿ ನೀವು ನನಗೆ ದೂರದ ಕಾಕೂ 
ಆಗಬೇಕು. "ನೀವು, ನೀವು' ಅನ್ನಬೇಡಿ; ನಿಮ್ಮ ಮಗನಿಗಿಂತ ಚಿಕ್ಕವನು 
ನಾನು.” 

ಗಿರಿಜಾತಾಯಿ ಕ್ಷಣಕಾಲ ರಮೇಶನನ್ನು ನೋಡಿ ಎದುರಿನ ಫೋಟೋ 
ನೋಡಿದರು. ಅಳಿದ ತಮ್ಮ ಮಗನನ್ನು, _ ಶೇಖರನ ತಮ್ಮನನ್ನು - ತೊಡೆಯ 
ಮೇಲೆ ಕುಳ್ಳಿರಿಸಿಕೊಂಡು ತೆಗೆದ ಚಿತ್ರವದು. ಹೌದು, ಅವನು ಇದ್ದಿದ್ದರೆ 
ಇಂದು ಸಾಧಾರಣ ರಮೇಶನಪ್ಪೇ ಆಗಿರುತ್ತಿದ್ದನು. ತಮ್ಮ ಕಣ್ಣು ತೇವವಾಗು 
ತ್ತಿದ್ದುದನ್ನು ಪ್ರಯತ್ನದಿಂದ ತಡೆದು ನುಡಿದರು 

“ ಹೌದಪ್ಪಾ, ನನಗೂ ಹಾಗೇ ಅನ್ನಿಸುತ್ತಿತ್ತು. ಆದರೆ ಶಿಷ್ಟಾಚಾರಕ್ಕೆ 
ಅಂತ ಹಾಗೆ ಕರೆಯುತ್ತಿದ್ದೆ. ಈಗ ಶೇಖರನೂ ಅದನ್ನೇ ಅನ್ನುತ್ತಿದ್ದನು. 
ನಿನಗೆ ತೊಂದರೆಯಾಗದಿದ್ದರೆ ಇಲ್ಲಿಯೇ ಇದ್ದುಬಿಡು. ಬೇಕಷ್ಟು ಖೋಲಿಗಳಿವೆ.? 

ರಮೇಶ ಇದನ್ನು ಅಪೇಕ್ಷಿಸಿರಲಿಲ್ಲ. ಔಪಚಾರಿಕವಾಗಿ ಹೇಳುತ್ತಿರಬೇಕು 
ಎಂದುಕೊಂಡನು. ಕೃತಜ್ಞ ತೆ ವ್ಯಕ್ತಪಡಿಸಿ ಹೇಳಿದನು, 

“ ನಿಮಗೇಕೆ ತೊಂದರೆ ಕಾಕಿ? ದಿನವೆಲ್ಲ ನಿಮಗಿಂತ ಬಹಳ ದೂರವೇನೂ 
ಇರುವದಿಲ್ಲವಲ್ಲ. ಲಿಫ್ಟ್‌ ದಿಂದ ಅರ್ಧ ನಿಮಿಷ. 

“ ಅದೆಲ್ಲ ನಡೆಯೋದಿಲ್ಲ! ನಿಮಗೆ ಶಿಕ್ಷೆಯಾಗಬೇಕಾಗಿದೆ. ನಾಳೆಯಿಂದ 
ನೀವು ಆಚೆಯ ಫೋನ್‌ ರೂಮಿನಲ್ಲಿಯೇ ಇರಬೇಕು. ನೀವು ದೊಡ್ಡ ತಪ್ಪು 
ಮಾಡಿದ್ದೀರಿ ಮಃ ಸುಳ್ಳು ವರದಿ ಒಪ್ಪಿ ಸಿದ್ದೀರಿ? 

ಎಂದ ಶೇಖರ. 

“ ಸುಳ್ಳು ವರದಿ?” 

ರಮೇಶನಿಗೆ ಅರ್ಥವಾಗಲಿಲ್ಲ. 

ಹುಂ ಸುಳ್ಳು ವರದಿ. ಘೋರೃಡೆಗೆ ಲೆಕ್ಕದ ಶೀಟು ಓದಿ ಹೇಳಿದೆ 
ಎಂದಿರಲ್ಲ? ಆ ಹೊತ್ತಿಗೆ ನೀವು ಫ್ಯಾಕ್ಟರಿಗೆ ಹೋಗಿದ್ದಿರಿ.” 

ರಮೇಶನ ಮೋರೆ ಪೆಚ್ಚಾಯಿತು. 

“ ಕ್ಷಮಿಸಿ, ಘೋರ್ಪಡೆ ಬಹಳ ಅಂಜಿದ್ದನು, ನೀವೇನಾದರೂ ಮಾಡುತ್ತೀರಿ 
ಅಂತ. ಅದಕ್ಕೆ ತಪ್ಪನ್ನು ಇಬ್ಬರೂ ಹಂಚಿಕೊಳ್ಳೋಣಾ ಅಂತ....” 

4 ಊಹ್ಞ್ನ ಸುಳ್ಳು ಸುಳ್ಳೇ? 

ನಗುತ್ತ ಲಾಲಾ ಹೇಳಿದನು. 

4 ಮತ್ತೆ ಅದಕ್ಕೆ ಶಿಕ್ಷೆಯಾಗಲೇಬೇಕು. ಐದು ನಿಮಿಷಕ್ಕೊ ಮ್ಮೆ ಒದರುವ 
ಫೋನ್‌ ಘಂಟೆಯನ್ನು ನೀವು ಕೇಳುತ್ತಿರಲೇಬೇಕು, ಇದಕ್ಕೆ ಬಃ ರ ಕೊಡರೇ 
ಬೇಕು. "ನಿಮ್ಮ ವುಲನ್‌ ಸ ಸ್ಯೂಟ್‌ ಸಿದ್ಧವಾಗಿದೆ ಎಂದು. ಸೂಚನೆ ಕೊಡುವ 
ಡಾಯನಾ ಕ್ಲೀನರ್ಸ್‌ ಲಾಂಡ್ರಿ ಮನುಸ್ಯಪಿಂದ ಹಿಡಿದು, " ಈವತ್ತು ಐದೂ 
ವರೆಗೆ ಬೆಂಟಿಕ್‌ ಕ್ಲಬ್ಬಿಗೂ ಅನ್ನಿ ಕೃಬ್ಛಿಗೂ ಮ್ಯಾಚ್‌ ಇದೆ' ಎಂದು 
ಒದರುವ ಕ್ಷಬ್‌ "ತ್ರ ಟರಿಯವರೆಗೆ, "ನಮ್ಮ ಅಲ್ಮಿರಾ ಮೊಳೆಗಳು 
ತಯಾರಾದೆ?” ಎಂದು ಕೇಳುವ ಆಚೆ ಮನೆಯ ಕಾಯ ಸ್ಕೂಲ್‌ 
ಮಾಸ್ತರ್‌ರಿಂದ ಹಿಡಿದು " ನಮಗೆ ಸಿ ಬ್ರಾಂಡ್‌ ೯ನೇ ನಂಬರಿನ ಅಟೋ 
ಮೆಟಕ್‌ ಫೋಲ್ಡಿಂಗ್‌ ಬಾಗಿಲು ಕದಗಳು ಬೇಕು” ಅನ್ನುವ ಹ್ಯಾನ್ಲೇ 
ಕಂಪನಿಯ ಡಾಯರೆಕ್ಟರ್‌ರವರೆಗೂ ಎಲ್ಲರಿಗೂ ಉತ್ತರ ಕೊಡುತ್ತಿರಬೇಕು.” 


(( ಹೌದು ರಮೇಶ 2 


ಏನೂ ತಿಳಿಯದವನಂತೆ ಮಂಕಾಗಿ ಕುಳಿತಿರುವದನ್ನು ನೋಡಿ ಗಿರಿಜಾ 
ತಾಯಿ ನುಡಿದಳು. 


“ ನಾನೂ ಶೇಖರ ಇದೇ ಈಗ ಮಾತಾಡುತ್ತಿದ್ದೆವು. ಇಲ್ಲಿ ಹೇಗೂ 
ಬೇಕಾದಷ್ಟು ಖೋಲಿಗಳಿವೆ. ಒಂದನ್ನು ನಿನ್ನ ಆಫೀಸು ಕೋಣೆ ಇನ್ನೊಂದನ್ನು 
ಮಲಗುವ ಕೋಣೆಯನ್ನಾ ಗಿ ಮಾಡಿಕೊಂಡುಬಿಡು. ಶೇಖರನಿಗೂ ತೊಂದರೆ 
ತಪ್ಪುತ್ತದೆ. ನಿನಗೂ ಟು ಬೇಸರ ಇಲ್ಲದಂತಾಯಿತು. ಹೇಗೂ 
ಇನ್ನೂ ಮನೆ ಮಾಡಿಲ್ಲವಲ್ಲ.? 

“ ಊಹುಂ, ಮೊದಲು ಈ ಮನೆಗೆ ನನ್ನ ವೈನಿ ಬರಬೇಕಲ್ಲ. ನಂತರ 
ನಮ್ಮ ಮಾತು? 

ರಮೇಶ ಹೇಳಿದನು. 

“ ನಾನು ಯಾವಾಗಲೇ ಹೇಳಿದ್ದೆ. ಆದರೆ ಈತನೊಂದು ಕೇಳಬೇಕಲ್ಲ. 
ನಾನಂತೂ ಸೊಸೇನ ನೋಡಿ ಇಟ್ಟಿದ್ದೀನಿ. ಕೂಡಿಬಂದಾಗ ಒಂದು ಅಕ್ಕೀ 
ಕಾಳು ಹಾಕಿದೆನೆಂದಕೆ ನನ್ನ ಕೆಲಸ ಆದಂತಾಯಿತು.? 

ಗಿರಿಜಾತಾಯಿ ನುಡಿದಳು. 
ಅಷ್ಟರಲ್ಲಿ ಶೇಖರನ ತಂದೆಯ ಕಾಲದಿಂದಲೂ ಕೆಲಸದಲ್ಲಿದ್ದ ಅಡಿಗೆಯ 
ನಾನಾ ಚಹ ತಂದನು. ಗಿರಿಜಾತಾಯಿ ಹೇಳಿದಳು, 

“ ಅಷ್ಟು ಚಕ್ಕಲಿ ಚೂಡಾನೂ ತಂದುಬಿಡು, ನಾನಾ. ಅಲ್ಮಾರಿನ 
ಡಬ್ಬಿಯಲ್ಲಿ ಉಂಡಿ ಇರಬೇಕು.? 

“ ಈವತ್ತು ಯಾನ ಹಬ್ಬ ಕಾಕಿ?” 

ರಮೇಶ ಕೇಳಿದ. 

4 ಮಕ್ಕಳ ಹೆಬ್ಬ. ನಿನಗೆಲ್ಲ ಅದು ತಿಳಿಯೋದಿಲ್ಲ. ನೋಡು ನಾನಾ, 
ನಾಳೆಯಿಂದ ನಮ್ಮಿಬ್ಬರ ಜತೆಗೆ ಇವನಿಗೂ ಅಡಿಗೆ ಮಾಡುವ ಪಾಳಿ ನಿಂದು. 
ರಮೇಶ ಇಲ್ಲಿಯೇ ಉಳಿಯುತ್ತಾನೆ.” 

ತಲೆದೂಗುತ್ತ ತನ್ನ ಒಪ್ಪಿಗೆಯ ಮೀಸೆಯನಗೆ ತೋರಿಸಿ ನಾನಾ ಒಳಗೆ 
ಹೋದನು. ರಮೇಶ - ಶೇಖರ ಇಬ್ಬರೂ ಒಬ್ಬರನ್ನೊಬ್ಬರು ನೋಡಿಕೊಂಡು 
ಗಿರಿಜಾತಾಯಿಯನ್ನು ನೋಡಿದರು-"ಈ ತಾಯಿಯ ಮುಂಡೆ ನಾವಿಬ್ಬರೂ ಬರೇ 
ಕೂಸುಗಳು ಎಂದು ಒಪ್ಪಬೇಕಾಗುತ್ತದೆ ? ಎನ್ನುವ ನಿರುಪಾಯ ದೃಷ್ಟಿಯಿಂದ 
ಆದರೆ ಹೆಣ್ಣು ಹೃದಯದ ಮಮತೆಯನ್ನು ಅತಿ ಸ್ವಲ್ಪ ಅರಿತಿದ್ದ ರಮೇಶನಿಗೆ 
ತೀರ ಸಂಕೋಚ ಅನಿಸಹತ್ತಿತ್ತು. ಅಂಥ ಮಮತೆಗೆ ಅವನಲ್ಲಿ ಸ್ಥಾ ನವೂ 
ಇರಲಿಲ್ಲ. ನಿಷ್ಕುರವಾಗಿ ಎನ್ನುವಂತೆ, ತನಗೇನೋ ಅನ್ಯಾಯವಾಗುತ್ತಿದೆ 
ಎನ್ನುವಂತೆ ಹೇಳಿದನು. 

“ ಇದು ನೋಡಿ, ಉಳಿಯಲಂತೂ ಒಪ್ಪಿಗೆಯಿದೆ. ವ್ಯವಹಾರದ ದೃಷ್ಟಿ 
ಯಿಂದ ಅದು ಅನುಕೂಲವೂ ಹೌದು. ಆದರೆ ಯಾರಿಗೋ ಹೀಗೆ ಊಟ 
ಗೀಟ ಅಂತ....” 

« ಯಾರಿಗೋ’ ಅನ್ನಬೇಡ, ರಮೇಶ. ನೀನೇ ಹೇಳಿಜಿ. ನಾನು 
ದೂರದ ಕಾಕೂ ಆಗಬೇಕಂತ. ಉಪಚಾರಕ್ಕಾಗಿ ನೀನು ಹೇಳಿರಬಹುದು. 
ಆದರೆ ನಿನ್ನ ತಾಯಿ ಇದ್ದಿದ್ದರೆ ನಿನಗೆ ಹೇಳುತ್ತಿದ್ದಳು. ಇಂಥ ಸಂಬಂಧ ಬರಿ 
ಉಪಚಾರವಾಗುವದಿಲ್ಲ. ನನ್ನ ಚಿಕ್ಕ ಮುಗನಾಗಿರಲು ಒಲ್ಲೆ ಎನ್ನ ಬೇಡ. 

ರಮೇಶ ತಲೆ ತಗ್ಗಿಸಿ ನೆಲನೋಡುತ್ತ ಕೇಳುತ್ತಿದ್ದನು. ಅವನಿಗೆ ಕಾಣದ 


೧ 


ಅದು ಯಾರೋ ತನ್ನ ಹೃದಯದ ಒಂದೊಂದು ಎಳೆಯನ್ನು ಹಿಡಿದು ಮೀಟು 
ತ್ರಿರುವಂತೆ ಅನಿಸ ಸತೊಡಗಿತ್ತು. ರಮೇಶನ ಹ್ಯಾಸ್ಫೂಲು ಜೀವನವೆಲ್ಲ ಬೆಳಗಾಂವಿ 
ಯಲ್ಲಿ ಯಾರದೋ ಮನೆಯಲ್ಲಿದ್ದು ಕೊಂಡು ಎನ್ಲಿಯೋ ಊಟ ಮಾಡುತ್ತ, 
ಎಲ್ಲಿಯೋ ಅಭ್ಯಾಸ ಮಾಡಿ ಕಳೆದಿದ್ದ ತು. ಆತ ಇಂಗ್ಲೀಷ್‌ ಐದನೆಯ ವರ್ಷ 
ದಲ್ಲಿಜ್ಜಾಗ ಊರಿಂದ ತಾಯಿಗೆ 'ಬಹಳಷ ಷ್ಟು ಜ್ವರವೆಂದೂ, ಕೂಡಲೇ ಬರ 
ಬೇಕೆಂದೂ ಪತ್ರ ಬಂದಿತ್ತು. ಸಂಕಪಾಲದಲ್ಲಿ ತಾರು ಕೊಡುವ ವ್ಯವಸ್ಥೆ 
ಇರಲಿಲ್ಲ. ರಮೇಶ ಗಡಪಡಿಸಿಕೊಂಡು ಊರಿಗೆ ಹೋಗುವದರೊಳಗಾಗಿ 
ತಾಯಿಯ ಪ್ರಾಣ, ಸವೆದು ಸಣ್ಣಾಗಿದ್ದ ದೇಹನನ್ನು ಬಿಟ್ಟಾ ಗಿದ್ದಿ ತು. ಅಂತ್ಯ 
ಕ್ರಿಯೆಯೂ ಮುಗಿದುಹೋಗಿತ್ತು. ಕರ್ತವ್ಯದ ಮೂರ್ತಿ ಗ ತಂಡಿ ತಾಯಿಯ 
ಹನ್ನೆ ರಡನೆಯ ನನನ ಸಾಮಾನು ಒದಗಿಸುವದರಲ್ಲಿ ಮಗ್ನರಾಗಿದ್ದ ರು 
ನಿತ್ಯದ ಸಾಮಾನು ಒದಗಿಸುತ್ತಿ ರುವಷ್ಟೇ ತತ್ಪರತೆ, ನಿರ್ಭಾನನೆಯಿಂದ ! | ಎಂಟು 
ವರ್ಷದ ಮೋಹಿನಿ, ಐದು AR ನ ಇವನನ್ನು ಕಾಣುತ್ತಲೇ ಇಲ್ಲಿಯ 
ವರೆಗೆ ತಮ್ಮವರೆನ್ನುವವರನ್ನು ಕಾಣದನರಂತೆ ಇ 8ನ ತಬ್ಬಿ ಕೊಂಡು 
ಅಳಲಾರಂಭಿಸಿದರು. ಮೋಹಿನಿ ಹೇಳಿದಳು 

“ ಅವ್ರನ್ನ ಹೊತ್ತುಕೊಂಡು ಹೋಗಿ ಸುಟ್ಟು ಬಿಟ್ಟ ರು ಅಣ್ಣ. ನಾ ಎಷ್ಟು 
ಅತ್ತರೂ ಕೇಳ್ಳ ಚ 

ಆದರೆ ರಮೇಶನ ಕಣ್ಣಿನಲ್ಲಿ ನೀರು ಬಂದಿರಲಿಲ್ಲ. ಎಲ್ಲರಂತೆ ಅವನೂ 
ತಾಯಿಯನ್ನು ಪ್ರೀತಿಸಿದ್ದ ನು ಆದರೆ ಆ ಪ್ರೀತಿ ಭಾವನಾತ್ಮಕವಾಗಿ ಮಾರ್ಪ 
ಟ್ಫರಲಿಲ್ಲ. pr ಮೊದಲಿನಿಂದಲೂ ತಾಯಿಯನ್ನು ಅಗಲಿರಬೇಕಾದುದ 
ಸೈರಬಹುದು, ಇಲ್ಲವೆ ಆ ತಂದೆಯ ಮಗನಾಗಿದ್ದುದಳ್ಳಿರಬಹುದು - ರಮೇಶನಲ್ಲಿ 
ತಾಯಿಯ ವಿಷಯವಾಗಿ ತುಂಬ ಪ್ರೇಮ, ಆಕೆ ಮೊದಲಿನಿಂದಲೂ ಅನುಭವಿ 

ಸುತ್ತಿದ್ದ ರೋಗದ ವಿಷಯ ತುಂಬ ಕರುಣೆ ಇದ್ದರೂ ತಾಯಿ ತೀರಿದಾಗ 
"ದು" ಅನ್ನುವ ಭಾವನೆ ಆತನಲ್ಲಿ ಬಂದಿರಲಿಲ್ಲ. ತಂಗಿ ತಮ್ಮನನ್ನು 
ಸಮಾಧಾನಗೊಳಿಸಿ ತಾನು ಯಾವಾಗಲೂ ತಿರುಗಾಡಲು ಹೋಗುತ್ತಿದ್ದ ನದೀ 
ದಂಡೆಗೆ ಹೋಗಿ ಶೂನ್ಯವಾಗಿ ನೀರನ್ನೇ ನೋಡುತ್ತ ನಿಂತುಬಿಟ್ಟಿದ್ದನು. ತನ್ನ 
ತಂಜಿಗಿನ್ನು ತಾಯಿಯ ಜನಾಬ್ದಾ ರಿಯನ್ನೂ ಹೊರಬೇಕಾಯಿತಲ್ಲ ಎಂದು 
ಮಾತ್ರ ಅವನಿಗೆ ದುಃಖವೆನಿಸಿತ್ತು. 

ನ ದಿನ ಗಿರಿಜಾಶಾಯಿಯ ಮಾತನ್ನು ಕೇಳಿದ ರಮೇಶನ ಕಣ್ಣಲ್ಲಿ 
ಆತನಿಗೆ ತಿಳಿಯುವ ಮೊದಲೇ ನೀರು ಬಂದಿತ್ತು. ತಾನು ಅರಿಯಲು ಪ್ರಯತ್ನ 
ಮಾಡದ ಮಾತೃ ಪ್ರೇಮದ ದೇವತ್ವ ಆತನಿಗೆ ಈವತ್ತು ಅರಿವಾಗಿತ್ತು. 

“ ಕ್ಷಮಿಸಿ, ಕಾಶೀ, ನೀವು ಹೇಳಿದ್ದು ನಿಜ. ನಾಳೆಯೇ ಬಂದು 
ಬಿಡುತ್ತೇನೆ” ಎಂದು ಹೇಳಿ ಅಲ್ಲಿಂದ ನಡೆದುಬಿಟ್ಟಿನು. 


“ ಯಾರು ಬೇಕಾಗಿತ್ತು ?” 

ಯಾರಿಗೂ ಹೇಳದೆ, ಕೇಳದೆ ಬಾಗಿಲ ಮರೆಯನ್ನು ದೂಡಿ ದಿಟ್ಟತನ 
ದಿಂದ ಒಳಗೆ ಬರುತ್ತಿದ್ದ ಆ ತರುಣಿಯನ್ನು ನೋಡಿ ಅಚ್ಚರಿಯಿಂದಲೇ ರಮೇಶ 
ಕೇಳಿದನು. ಲಾಲಾನ ಬಂಗ್ಲೆಯ ಮುಂದಿನ ಭಾಗವೇ ರಮೇಶನ ಆಫೀಸು 
ಕೋಣೆ ; ಎಂದರೆ ಬಂದುಹೋಗುವ ವ್ಯವಹಾರಿಗಳನ್ನು ಭೆಟ್ಟಿಯಾಗುವ ಕೋಣೆ 
ಯಾಗಿತ್ತು. ಉಳಿದ ಆಫೀಸಿನ ಕೆಲಸವೆಫ್ಲ ಕೆಳಗೆ ಮೊದಲಿನ ಸ್ಥಳದಲ್ಲಿಯೇ 
ಸಾಗಿತ್ತು. 

" ನೀವು ಯಾರು?” 

ತನಗೆ ಅಷ್ಟು ಪರಿಚಿತವಾದ ಮನೆಯಲ್ಲಿ ಅಪರಿಚಿತನೊಬ್ಬನು ಶಾನು 
ಯಾರೋ ಅನ್ನುವ ಹಾಗೆ ಮಾತಾಡಿಸಿದುದಕ್ಕೆ ಆ ತರುಣಿ ಕಿರಣಳಿಗೆ ಮುಖ 
ಭಂಗವಾದಂತಾಗಿತ್ತು. 


“ ನಿಮ್ಮನ್ನು ಈ ಮೊದಲು ಇಲ್ಲಿ ನೋಡಿರಲಿಲ್ಲ.” 

“ ನನಗೂ ನಿಮ್ಮನ್ನು ನೋಡುವ ಸೌಭಾಗ್ಯ ದೊರಕಿರಲಿಲ್ಲ- ಅದಕ್ಕಿರ 
ಬಹುದು. ನನ್ನ ಪ್ರಶ್ನೆಗೆ ಉತ್ತರ ಬರಲಿಲ್ಲವಲ್ಲ?” 

“ ನನ್ನ ಪ್ರಶ್ನೆಯನ್ನೂ ಹಾಗೆಯೇ ಇಟ್ಟಿರಿ. ನೀವು ಇಲ್ಲಿ ಹೊಸದಾಗಿ 
ಬಂದಿರಬೇಕು.” 

“ ಇಲ್ಲಿಯವರೆಗೆ ನಿಮ್ಮನ್ನೂ ನೋಡಿರಲಿಲ್ಲವೆಂದಮೇಲೆ ನೀವೂ ಹೊಸ 
ದಾಗಿಯೇ ಬಂದಿರಬೇಕಲ್ಲ?” 

ಕಿರಣನಿಗೆ ಸಿಟ್ಟು ತಡೆಯಲಾಗಲಿಲ್ಲ. ಗಡುಸಾಗಿ ನುಡಿದಳು, 

“ ನನಗೆ ಈ ತಲೆಹರಟಿಯೆಲ್ಲ ತಿಳಿಯುವದಿಲ್ಲ. ನಾನು ಗಿರಿಜಾತಾಯೀನ 
ನೋಡಬೇಕು.” 

“ ಒಳೆಗಿದ್ದಾರೆ. ಅಷ್ಟು ಮೊದಲೇ ತಿಳಿಸಿದ್ದರೆ” 

ಎಂದು ನಕ್ಕು ರಮೇಶ ಒಳಗಿನ ಬಾಗಿಲು ತೋರಿಸಿ ಟ್ರಿಣ್‌ ಎನ್ನುತ್ತಿದ್ದ 
ಫೋನ್‌ ರಿಸೀವರ್‌ ಎತ್ತಿಕೊಂಡನು. " ಇದಾವ ಪ್ರಾಣಿ' ಎಂಬಂತೆ ಕಿರಣ 
ಅವನನ್ನು ನೋಡಿ ಒಳಗೆ ಹೋದಳು. 

“ ಗಿರಿಜಾತಾಯೀ, ಅದ್ಯಾರ್ರೀ ಹೊರಗೆ ಕುಳಿತಿದಾರಲ್ಲ?” 

“ಹಾಂ! ಕಿರಣ! ಯಾವಾಗ ಬಂದೇ ಮುಂಬಯಿಗೆ?” 

ಮೊನ್ನೆ. ಕಾಲೇಜು ಸುರುವಾಗಿ ಆಗಲೇ ಒಂದು ವಾರ ಆಯಿತಲ್ಲ. 

ಲಾಲಾ ಇದ್ದಹಾಂಗಿಲ್ಲ ಮನೇಲಿ?” 

“ ಇಲ್ಲ ಎಲ್ಲಿಯೋ ಹೋಗಿದ್ದಾನೆ. ಇಷ್ಟರಲ್ಲಿಯೇ ಬರಬಹುದು. 
ಕಾಶ್ಮೀರಕ್ಕೆ ಹೋಗಿ ಎಷ್ಟು ಚಂದ ಆಗಿದೀಯೇ ಕಿರಣ!” 

ಎನ್ನುತ್ತ ಗಿರಿಜಾತಾಯಿ ಕಿರಣಳ ಗಲ್ಲವನ್ನೆತ್ತಿ ಆಕೆಯನ್ನು ನಾಚಿಸಿ 
ಹತ್ತಿರದ ಕುರ್ಚಿಯೊಂದರಲ್ಲಿ ಕುಳ್ಳಿರಿಸಿ ತಾನೂ ಕುಳಿತುಕೊಂಡಳು. ಹಸಿರು 
ಸಿಲ್ಪಿನ ಪತ್ತಲ ಉಟ್ಟು ತಲೆಗೆ ಒಂದೇ ಒಂದು ಅರೆ ಅರಳಿದ ಗುಲಾಬಿಹೂ 
ಮುಡಿದಿದ್ದ ಕಿರಣ ನಿಜವಾಗಿಯೂ ಅತ್ಯಂತ ಸುಂದರಳಾಗಿ ಕಾಣುತ್ತಿದ್ದಳು. 
ದುಂಡಗಾಗಿ ಮಾಟವಾಗಿದ್ದ ಮೋರೆ, ತುಂಬಿಕೊಂಡು ಗುಲಾಬಿಯಾಗಿ 
ಶೋಭಿಸುತ್ತಿದ್ದ ಗಲ್ಲಗಳು ನಕ್ಕರೆ ಹೂ ಅರಳುವಂತೆ ಭಾಸವಾಗುವ ತುಟಿಗಳು, 
ಮೊದಲಿನಿಂದಲೂ ಮೋಹೆಕಳಾಗಿದ್ದ ೧೯ ವರ್ಷದ ಈ ಹುಡುಗಿ ಕಾಶ್ಮೀರದ 
ಸುಂದರ ಸುಹಾವನ ಗಿರಿವನಗಳಲ್ಲಿ ಎರಡು ತಿಂಗಳು ಅಡ್ಡಾಡಿ ಬಂದುದಕ್ಕೆ ಆ ದಿನ 
ಯಾರನ್ನೂ ಮೋಹಿಸಬಹುದಾಗಿತ್ತು. ಮನೆಯಲ್ಲಿಯೂ ರೇಷ್ಮೆಯ ಚಪ್ಪಲು 
ಧರಿಸಿ ಅಡ್ಡಾಡುತ್ತ, ಕಾರಿನಲ್ಲಿ ಸುತ್ತಾಡುತ್ತ ಜೀವನ ಎಂದರೆ ಸುಂದರ, ಮಧುರ 
ಗಾನ ಎಂದು ಮಾತ್ರ ಅರಿತಿದ್ದ ಈ ಹುಡುಗಿ ಎಷ್ಟು ಕೋಮಲಳಾಗಿದ್ದಳೋ 
ಅಷ್ಟೇ ಹಠವಾದಿಯಾಗಿದ್ದ ಳೆಂಬುದೂ ಮೋರೆಯ ಮೇಲೆಯೇ ತೋರುತ್ತಿತ್ತು. 


ಗರಿಯೊಡೆದ ಹಕ್ಕಿ ೪೫ 


ಇಲ್ಲಿಯವರೆಗಿನ ಜೀವನದಲ್ಲಿ ತನ್ನ ಮನಸ್ಸಿನಂತಾಗದ ಒಂದು ಘಟನೆಯನ್ನ 
ಅನುಭವಿಸಿರಲಿಲ್ಲವೆನ್ನುವ, ತನಗೆ ದೊರೆಯದ ಒಂದು ವಸ್ತುವನ್ನೂ ಬೇಡಲಿಲ್ಲಾ 
ವೆನ್ನುವ ಭಾವನೆ ವ್ಯಕ್ತಮಾಡುವ ವಿಲಕ್ಷಣ ಆತ್ಮವಿಶ್ವಾಸ, ಅಭಿಮಾನ 
ದೊಡ್ಡಸ್ತಿಕೆ ಆಕೆಯ ಇಡೀ ವ್ಯಕ್ತಿತ್ವದಿಂದಲೇ ಪ್ರತಿಬಿಂಬಿತವಾಗುತ್ತಿತ್ತು. ಆದರೂ 
ಶ್ರೀಮಂತಿಕೆಯ ಗೊಡ್ಡು ಆಡಂಬರವಾಗಲಿ, ನೀರಸತೆಯಾಗಲಿ ವ್ಯಕ್ತವಾಗಲು 
ಅವಕಾಶನಿರದಂತೆ ತನ್ನ ಹಾರ್ದಿಕತೆಯಿಂದ ಯಾರನ್ನಾದರೂ ತನ್ನವರಾಗಿಸಿ 
ಕೊಳ್ಳುವ ಜಾಣ್ಮೆ ಅವಳಲ್ಲಿತ್ತು. 

ಆ ಹೊರಗಿದ್ದ ವರು ಯಾರು ಹೇಳಲೇ ಇಲ್ಲ. ತಾಯಿ ತುಂಬ ಒರಟು 
ಮಾತಾಡಿದರು.” 

ಗಿರಿಜಾತಾಯಿ ಮಾಡಿದ ತನ್ನ ಸೌಂದರ್ಯ ಬಣ್ಣನೆಯನ್ನು ತಪ್ಪಿಸುತ್ತ 
ಕರಣ ಕೇಳಿದಳು. 

4 ಯಾರು? ಯಾರು ಬಂದಿದ್ದಾರೆ 9 

" ಯಾರೋ ಲಾಲಾರ ಅಫೀಸಿನವರಿರಬೇಕು. ಇಲ್ಲಿಯೇ ಇದ್ದವರ 
ಹಾಗೆ ಮಾತಾಡುತ್ತಿದ್ದರು.” 

ಹೋ ರಮೇಶನ್ನ ಕುರಿತು ಮಾತಾಡುತ್ತಿದ್ದಿ. ಹೌದು ಇಲ್ಲಿಯೇ 
ಇದ್ದಾನೆ. ಲಾಲಾ ಅವನನ್ನ ಮ್ಯಾನೆಜರನನ್ನಾಗಿ ಮಾಡಿಕೊಂಡಿದ್ದಾನೆ. ತುಂಬ 
ಒಳ್ಳೆಯ ಮನುಷ್ಯ. ಬಂದ ಎರಡೇ ದಿನದಲ್ಲಿ ಲಾಲಾನ ಜೋಡಿ ಇವನೂ ಒಬ್ಬ 
ಅವನ ತಮ್ಮ - ಅನ್ನಿಸುವಷ್ಟು ವಿಶ್ವಾಸಗಳಿಸಿಕೊಂಡಿದಾನೆ.” 

“ ಅಂದರೆ ಇಲ್ಲಿಯೇ ಉಳಿಯುತ್ತಾರೆಯೆ?” 

« ಹೌದು. ಊಟಕ್ಕೂ ನಮ್ಮೊಡನೆಯೇ. ಲಾಲಾನಿಗೆ ಸೇರಿದ್ದೆಲ್ಲ 
ತನ್ನದೇ ಎನ್ನುವಷ್ಟು ಆಸ್ತೆಯಿಂದ ಕೆಲಸ ಮಾಡುತ್ತಾನೆ. ಮೊದಲು ತುಂಬ 
ಕಷ್ಟ ಪಟ್ಟಿವನಂತೆ.? 

4 ನಿಮಗೆ ದೂರದ ಸಂಬಂಧವೇನಾದರೂ ಆಗಬೇಕೆ?» 

« ಸಂಬಂಧ ಇರಲಿ, ಅಜಿಲ್ಲಿಡೋ ಜೆಳಗಾಂವದವನಂತೆ. ಕನ್ನಡಜನ. 
ಆದಕೆ ತನ್ನದೇ ಭಾಷೆ ಅನ್ನೋಹಾಗೆ ಮರಾಠಿ ಮಾತಾಡುತ್ತಾನೆ. ಅತ್ತಲಿನ 
ಜನಾನೂ ಇಷ್ಟು ಒಳ್ಳೆ ಯವರಿರುತ್ತಾರಂತೆ ತಿಳಿದಿರಲಿಲ್ಲವ್ವ.” 

“ ಏನೋ ನಂಗೆ ಒಂದೂ ಅರ್ಥವಾಗಲಿಲ್ಲವ್ವ. ಯಾರನ್ನೋ ಮ್ಯಾನೇಜರ 


೪೬ ಗರಿಯೊಡೆದ ಹಳ್ಳಿ 


ಅಂತ ನೇಮಿಸಿಕೊಂಡುದಕ್ಕೆ ಮನೆಯವರಂತೆ ಇಲ್ಲಿಯೇ ಇಟ್ಟು ಕೊಂಡು 
ಬಿಡೋದೇ? ಸಂಬಂಧ ಇಲ್ಲ- ಪರಿಚಯ ಇಲ್ಲ.” 

4 ನೋಡು, ಕಿರಣ- ಅವನ ಪರಿಚಯ ನಿನಗಿನ್ನೂ ಆಗಲಿಲ್ಲ. 
ನನಗಂತೂ ಲಾಲಾ ರಮೇಶ ಅಂದರೆ ರಾಮ - ಲಕ್ಷ್ಮಣ ಆಗಿಬಿಟ್ಟಿದ್ದಾರೆ.” 

“ ಬಿಡ್ರಿ, ಎಲ್ಲಿಯ ರಮೇಶನೋ ಏನೋ. ಇದೇ ಈಗ ನಿವು 
ಇದ್ದೀರೇನು ಎಂದು ಕೇಳುವಾಗ ಒರಟುಒರಬಾಗಿ ಏನು ಏನೋ ಹೇಳಿ 
ಬಿಟ್ಟಿನು. ಎಲ್ಲಿಯೋ ಹಳ್ಳಿಯ ಮುಕ್ಕನಾಗಿರಬೇಕು ಅಂದುಕೊಂಡೆ.” 

ಗಿರಿಜಾತಾಯಿಗೆ ನಗೆ ತಡೆಯಲಾಗಲಿಲ್ಲ. "ರಮೇಶ' ಎಂದು ಕುಳಿ 
ತಲ್ಲಿಂದಲೇ ಅವನನ್ನು ಕರೆದಳು. 

(6 ಏನು ಕಾಕೀ » 

ಎನ್ನುತ್ತ ರಮೇಶ ಒಳಗೆ ಬಂದುನಿಂತನು. 

“4 ನೋಡು, ಕಿರಣ ಬಂದಾಗ ನೀನು ಏನು ಏನೋ ಹೇಳಿದೆಯಂತೆ. 
ನಿನ್ನನ್ನು ಹೆಳ್ಳಿಯ ಮುಕ್ಕ ಅನ್ನುತ್ತಾಳೆ.” 

ಕಿರಣಳ ತಡೆಯುವ ದೃಷ್ಟಿಯನ್ನು ನಿರ್ಲಕ್ಷಿಸಿ ನಗುತ್ತಲೇ ಗಿರಿಜಾತಾಯಿ 
ನುಡಿದಳು. 

4 ತಪ್ಪು ನಂದಲ್ಲ. ನಾನು ಸಣ್ಣ ಕೂಸಾಗಿದ್ದಾಗಿನಿಂದ್ಲೂ ಹೆಗಲೆಲ್ಲ 
ಮುಂಬಯಿ ಕಡೆಗೆ ಬೊಟ್ಟುಮಾಡಿ ಅಳುತ್ತಿದ್ದೆ ಅಂತ ನೆರೆಹೊರೆಯವರು ಈಗ 
ಹೇಳುತ್ತಾರೆ. ಆಗ ಅದರ ಅರ್ಥ ನನ್ನ ಅವ್ವ ಅಫ್ಸಂಗೆ ಆಗ್ಲಿಲ್ಲ. ಅವರು 
ಹಳ್ಳಿ ಬಿಟ್ಟು ಮುಂಬಯಿಗೂ ಬರಲಿಲ್ಲ. ಈಗ ಮುಂಬಯಿಯ ನೀರು 
ಕುಡಿಯಹತ್ತಿ ಎರಡು ವರ್ಷ ಮಾತ್ರ ಆಯಿತು. ಆದರೆ ೧೮ ವರ್ಷದ ಸಂಸ್ಕಾರ 
ಹೇಗೆ ಹೋಗಬೇಕು?” 

“ ನಾನು ಅಂಥದೇನೂ ಗಿರಿಜಾತಾಯಿ ಹೆಶ್ತಿರ ಹೇಳಿರಲಿಲ್ಲ. ನೀವು 
ಇಲ್ಲಿಯೇ ಮ್ಯಾನೇಜರ್‌ ಆಗಿ ಇದ್ದಿ ರಂತೆ; -ನನಗೇನು ಗೊತ್ತು? ನೀವೂ 
ಪರಿಚಯ ಮಾಡಿಕೊಡಲಿಲ್ಲ ಎಂದು ಹೇಳಿದೆ. ಅದನ್ನೇ ಗಿರಿಜಾತಾಯಿ 
ನಿಮ್ಮನ್ನು ಕರೆದು ಹೇಳಿಬಿಡುತ್ತಾಳಂತ ನನಗೇನು ಗೊತ್ತು?” 

ಅವಮಾನದ ಸಂಗತಿಯನ್ನು ರಮೇಶ ನಗೆಯಲ್ಲಿಯೇ ಸ್ವೀಕರಿಸಿದುದಕ್ಕೆ 
ಕಿರಣಳಿಗೆ ಸಮಾಧಾನವಾಗಿ ನುಡಿದಳು. 


ಗರಿಯೊಡೆದ ಹಕ್ಕಿ ೪೭ 


« ಚಾಡಿ ಹೇಳೋದು. ಹಳ್ಳಿಯ ಅಸಂಸ್ಕೃತಿಯ ಮೂಲ ಗುರುತು. 
ಬಹುಶಃ ನನ್ನ ಸಂಗದೋಷ ಇರಬೇಕು ಕಾಕಿಗೂ ಹೆಳ್ಳಿಗತನ ಬಂದುಬಿಟ್ಟಿತು.” 

ರಮೇಶನ ಮಾತಿಗೆ ಎಲ್ಲರೂ ನಕ್ಕರು. ಆ ವಿಷಯವನ್ನೇ ಮರೆಸಿ 
ಬಿಡಬೇಕೆಂದು ಕಿರಣ ನುಡಿದಳು. 

“ ನಿಮ್ಮ ಭಾಷೆ ಮರಾಠಿ ಅಲ್ಲವಂತೆ. ಆದರೂ ಮರಾಠಿಯನ್ನು ನೀವು 
ಚನ್ನಾಗಿ ಮಾತಾಡುತ್ತೀರಿ.? 

“ ನೋಡಿ ಕಾಕಿ, ನೀವು ಪಂಗ್ಮಿಭೇದ ಮಾಡಿದ್ದೀರಿ. ನನ್ನ ಪರಿಚಯ 
ವನ್ನೆಲ್ಲ ಅವರಿಗೆ ಹೇಳಿಬಿಟ್ಟು ಅವರ ನಿಷಯ ಮಾತ್ರ ನನಗೆ ಏನೂ ಹೇಳಲೇ 
ಇಲ್ಲ. ಮುಂಬ್ಲೆಲಿ ಇರೋರು ಹೀಗೆಲ್ಲ ಮಾಡುತ್ತಾರಂತ ತಿಳಿದಿರಲಿಲ್ಲ. 
ಮೊದಲು ಇಂಟ್ರೊಡಕ್ಷನ್‌ (ಗುರುತು ಪರಿಚಯ) ಅಂತ ಆರಂಭಿಸುತ್ತಾರೆ.” 

“ ಹುಂ, ಆಗಲೇ ಹೇಳಿದಿರಲ್ಲ. ಸಂಗದೋಷ” 

“ ತಾವಡೇಕರ್‌ ಕಂಪನಿಯ ಶ್ರೀಪತಿರಾಯರ ತಂಗಿ ಈಕೆ. ಈ ವರ್ಷ 
ಜ್ಯೂ. ಬಿ.ಎ. ದಲ್ಲಿ ಓದುವವಳು. ಇಂಟರ್‌ ಪರೀಕ್ಷೆಯಲ್ಲಿ ಫಸ್ಟ್‌ ಕ್ಲಾಸಿಗೆ 
೯೫ ಗುಣಗಳಷ್ಟೇ ತನ್ಪಿ ಸೆಕೆಂಡ್‌ ಕ್ಲಾಸ್‌ ಬಂದಳಂತೆ. ಬಹಳ ಜಾಣ 
ಹುಡುಗಿ.” 

ಎಂದು ಗಿರಿಜಾಯಿ ಸರಿಚಯ ಹೇಳಿದರು. 

4 ಒಳ್ಳೆಯದೇ ಆಯಿತು. ಫಸ್ಟ್‌ ಕ್ಲಾಸ್‌ ಬಂದಿದ್ದರೆ ಸ್ವಾಲರ್‌ಶಿಪ್ಪು 
ಸಡೆಯಬೇಕಾಗುತ್ತಿತ್ತು. ಅಂದರೆ ಇನ್ನೊಬ್ಬ ಬಡವ, ಜಾಣನಾದ ವಿದ್ಯಾರ್ಥಿಗೆ 
ಸಿಗಬೇಕಾಗಿದ್ದ ಸಹಾಯ ಧನ ಇವರಿಗೆ ಅನವಶ್ಯಕವಾಗಿ ದೊರಕಿ ತುಂಬ 
ಅನ್ಯಾಯವಾಗುತ್ತಿತ್ತು. ಅದಕ್ಕೆಂತಲೇ ಫಸ್ಟ್‌ ಕ್ಲಾಸು ತಪ್ಪಿಸಿಕೊಂಡಿರಬೇಕು 
ಅಲ್ಲವೆ ?” 

« ಅಷ್ಟು ಉದಾರ್‌ಮನಸ್ಸು ಇದ್ದಿ ತೋ ಇಲ್ಲವೋ ಹೇಳಲಾರೆ. ಆದರೆ 
ಆದದ್ದು ಸ್ವಲ್ಪ ಹೆಚ್ಚುಕಡಿಮೆ ಹಾಗೆಯೇ. ನಾಸಿಕದ ಅಕೋ ಳಕರ 
ಅಂತ ಒಬ್ಬ ಹುಡುಗರಿಗೇ ಮೊದಲನೇ ಸ್ವಾಲರ್‌ಶಿಪ್ಪು ಸಿಕ್ಕಿದೆ. ಆತನು 
ಮಾಡಿದ ಪ್ರಯತ್ನ ಸಾರ್ಥಕವಾದಂತಾಯಿತು. ತೀರ ಬಡವನು.? 

“ ನನಗೆನಿಸುತ್ತದೆ. ಶ್ರೀಮಂತರ ಮಕ್ಕಳೆಲ್ಲ ದಡ್ಡ ರಾಗಿ ಹುಟ್ಟಿ ಬೇಕು. 
ಅಂದರೆ ಎರಡೆರಡು ವರ್ಷವಾದರೂ ಒಂದೊಂದು ಕ್ಲಾಸಿನಲ್ಲಿ ಇದ್ದಿರಬೇಕು. 

ಅಂದರೆ ಪ್ರ್ಯಾನ್ಹೇಟ್‌ ಟ್ಯುಶನ್‌ ಕೊಡುವವರ ಸ ಸಂಖ್ಯೆ ಬಹೆಳವಾಗಿ ಸರಕಾರದ 
ನಿರುಜ್ಯೋಗ ಓಡಿಸುವ ಕಾರ್ಯಕ್ರಮಕ್ಕೆ ಸಹಾಯ ಮಾಡಿದಂತಾಗುತ್ತದೆ. 
ಎರಡನೆಯದಾಗಿ ಸ್ಕಾಲರ್‌ಶಿಪ್ಪು, ಓ ಸಶಿಪ್ಪುಗಳೆಲ್ಲ ಬಡವರಿಗೇ ದೊರಕಿ 
ಅವರು ಹೆಚ್ಚು ಓದಲು ಅನುವಾಗುತ್ತದೆ. ಅಂದರೆ ಧನದಲ್ಲಿಲ್ಲದಿದ್ದರೆ ವಿದ್ಯೆ 
ಯಲ್ಲಿಯಾದರೂ ಬಡವರು ಶ್ರೀಮಂತರೊಡನೆ ಪ್ರತಿಸ್ಪರ್ಧಿಸಬಹುದಲ್ಲ.” 

“ ಬಹುಶಃ ನೀವು ಸ್ಕಾಲರ್‌ಶಿಪ್‌ ಹಣದ ಸಹಾಯದಿಂದಲೇ ಕಲಿತಿರ 
ಬೇಕಲ್ಲವೆ?” 

“ ನಿಜ. ಆದರೆ ನಾನು ಹೇಳಿದುದು ನನ್ನ ಬಗ್ಗಾಗಿ ಅಲ್ಲ, ಸಾಮಾನ್ಯ 
ವಾಗಿಯೇ ಹೇಳಿದೆ.” 

“ ನೀವು ಕಮ್ಯುನಿಸ್ಟರ ತತ್ತದವರು ಕಾಣುತ್ತದೆ. ನಿಮ್ಮ ಲೆಕ್ಕದಲ್ಲಿ 
ಬಡವರೆಲ್ಲ ಹುಟ್ಟು ಜಾಣರಿದ್ದು ಶ್ರೀಮಂತರು ಅವರ ಈ ಜಾಣತನವನ್ನೂ 
ಕಸಿದುಕೊಂಡಿದ್ದಾರೆ ಎಂದಿರಬೇಕು. ಬಡವರನ್ನು ಶ್ರೀಮಂತರನ್ನಾಗಿ ಮಾಡಿ 
ಸಮಾನತೆ ತರುವವರಲ್ಲ ನೀವು. ಶ್ರೀಮಂತರನ್ನು ಬಡವರಾಗಿಸಿ ಇನೀಕ್ವಾಲಿಟ 
(ಅಸಮಾನತೆ) ಇಲ್ಲದಾಗಿ ಮಾಡುವವರು. ನನಗೆ ಮೊದಲೇ ಅನಿಸಿತ್ತು 
ನೀವು ಎಡಪಕ್ಕದವರು ಅಂತ.” 

“ ಏನದು ಎಡನಕ್ಕ 9? 

ಅನ್ನುತ್ತ ಲಾಲಾ ಒಳಗೆ ಬಂದನು. ಹೊರಗಿನಿಂದಲೇ ಕರಣಳ ದನಿ 
ಕೇಳಿ ಒಂದೇ ಉಸಿರಿಗೆ ಹಾರಿ ಬಂದಿದ್ದನಾತ. 

“ಹೋ, ಹೋ ಹೋ ಯಾವಾಗ ಬಂದಿರಿ?” 

(( ಮೊನ್ನೆ » 

“ ಮತ್ತೆ ಈವತ್ತು ಬಡವರ ನೆನಸಾಯಿತಲ್ಲವೆ 7? 

“ ಒಂದು ದಿನವೆಲ್ಲ ನಿದ್ದೆ ಯಲ್ಲಿ ಹೋಯಿತು. ನಿನ್ನೆ ಕಾಲೇಜಿಗೆ 
ಹೋಗಿ ಅಪ್ಲಿಕೇಷನ್‌ ಕೊಟ್ಟು, ಕಂಗ್ರೆಚ್ಸ್‌ (ಅಭಿನಂದನೆ) ಕೊಟ್ಟು ಕೊಳ್ಳು ವದ 
ರಲ್ಲಾಯಿತು. ನೀವು BE ಮಾಡುತ್ತೀರಿ ಅಂತಲೇ ನಿಮಗೆ ಕಾಳ್ಮ್ರೀರಿ 
ಗುಲಾಬಿ, ಸಫರಚಂದ್‌, ಗುಲಗುಲಾ ತಂದಿಜೇನೆ. ಇಷ್ಟರಲ್ಲಿ ಯಾರಾದರೂ 
ತರಬಹುದು ಮನೆಯಿಂದ.? 


“ ಏನೋ ಹಾಗೇನೇ ತನ್ನಿ ಎಂದಿದ್ದೆ . ಇಷ್ಟು ದಿನ ಸಿಟ್ಟ (ರಲ್ಲ. 

ಥ್ಯಾಂಕ್ಸ್‌. ನಿಮ್ಮ ಹೆಣ್ಣನ್ನು ಹಾಯಾಗಿ ಕುಳಿತು ತಿನ್ನಲೆಂದೇ ಕಂಪನಿಯ 
ವ್ಯವಹಾರವನ್ನೆಲ್ಲ ಇವರಿಗೆ ಒಪ್ಪಿ ಸಿ ಬಿಟ್ಟಿ ದ್ದೇನೆ. ಇಷ್ಟರೊಳಗಾಗಿಯೇ 
ಸರಿಚಯವಾಗಿದದಿದ್ದರೆ ಇವರು ರಮೇಶ ಮಾಹುಲಿ. ದಿ ಮ್ಯಾನೇಜರ್‌ ಇನ್‌ 
ಚಾರ್ಜ್‌ ಆಫ್‌ ಚಿತ್ತಳೆ ಅಂಡ್‌ ಕಂ. ಮ್ಯಾನಿಫೆಕ್ಟ್‌ರರ್ಸ್‌ ಆಫ್‌ ಆಲ್‌ 
ಕ್ಯಾಂಡ್ಸ್‌ ಆಫ್‌ ಅಯರ್ನ್‌ ಎಂಡ್‌ ಸ್ಟೀಲ್‌ ಮನೆ ಸಾಮಾನುಗಳು ಅಂಡ್‌ 
ಹೋಲ್‌ಸೇಲ್‌ ಡೀಲರ್ಸ್‌ ಎಟ್ಟಿಟ್ರಾ, ಎಟ್ಟಿಟ್ರಾ. 

“ಹುಂ, ಸ್ವಲ್ಪ ಉಸಿರು ಎಳೆದುಕೊಳ್ಳಿ, ಸರ್‌. ಈಗೊಂದು ದೊಡ್ಡ 
ಪ್ರೊಬ್ಲೆಮ್‌ ಬಿಡಿಸಬೇಕಾಗಿದೆ.? 

ರಮೇಶ ನಡುನೆ ಮಾತನಾಡಿದ. 

“ ಯಾವದು, ಆ ಕ್ಚನ್ಸಾರಿ ಕಂಟ್ರಾಕ್ಟರರ ಆರ್ಡರ್‌ ಅಲ್ಲವೆ?” 

“ ಅಲ್ಲ, ಅದು ನಿಕಾಲೆ ಆಯಿತು. ನಮ್ಮ ಲುಕ್ತಾನು ತುಂಬಿಕೊಡಲು 
ಅವರು ಒಪ್ಪಿದ್ದಾರೆ. ನಾನು ಹೇಳುವದು ಸ್ವಲ್ಪ ಸೀರಿಯಸ್‌ ಆದದ್ದು. 
ನೀವು ಯಾರನ್ನೋ ಕಮ್ಯುನಿಸ್ಟರನ್ನು ನಿಮ್ಮ ಸ್ಟಾಫ್‌ದೊಳಗಿಟ್ಟದೀರಂತೆ. 
ಈಗಷ್ಟೇ ವಾರಂಟು....” 

“ ಕಮ್ಯುನಿಸ್ಟ್‌ ! ಯಾರು?” 

“ ನಿಮ್ಮ ಮ್ಯಾನೇಜರು. ಅವರ ವಿಚಾರವೆಲ್ಲ ಪೂರ್ಣ ಕಮ್ಯುನಿಸ್ಟ್‌ 
ತತ್ವದ್ದು. ಯಾರಾದರೂ ಬಂದಕೂಡಲೇ ಸಂಶಯದಿಂದ ಯಾರು ಏನು 
ಎಂದು ಕೇಳೋದು. ತಮ್ಮ ಪರಿಚಯ ಒಮ್ಮೆಲೇ ಮಾಡಿಕೊಡದಿರೋದು. 
ಎಲ್ಲರೂ ಜಾಣರಾಗಿ ಸರಿಸಮಾನರಾಗಿರಬೇಕು ಎನ್ನುವದಕ್ಕಿಂತ ಎಲ್ಲರೂ 
ದಡ್ಡರಾಗಿ ಸಮಾನವಾಗಿರಬೇಕು ಎನ್ನುವದು. ಇನ್ನೂ ಏನೇನೋ ಹೇಳಿದರು. 
ಇನ್ನು ನಿಮಗೂ ನಿಮ್ಮ ಕಂಪನಿಗೂ ದೇವರೇ ಗತಿ” 

ಎಂದು ಹುಬ್ಬು ಹಾರಿಸಿ ನಕ್ಕಳು ಕರಣ. 

“ ಚಹಾನೇ ಗತಿ” 

ಎನ್ನುತ್ತ ಆಗಲೇ ಒಳಗೆ ಹೋಗಿದ್ದ ಗಿರಿಜಾತಾಯಿ ನಾನಾನ ಕ್ಲೆಲಿ 
ಲಾಡು, ಚಕ್ಕಲಿ, ಸಂಡಿಗೆ ಹಿಡಿಸಿಕೊಂಡು ಚಹದ ಕಿಟ್ಟಿಲಿ ತಂದು ಮೇಜಿನ 
ಮೇಲಿಡುತ್ತ ನುಡಿದಳು. 

“ ನೀವು ಹೇಳಿದ್ದು ನಿಜನಿರಬೇಕುು ಕಿರಣ. ರಮೇಶ ಬಂದಾಗಿನಿಂದ 


೫೦ ಗರಿಯೊಡೆದ ಹಕ್ಕಿ 


ಫ್ಯಾಕ್ಟರೀಲಿ ಒಂದು ತಂಟೆ, ಜಗಳ ಇಲ್ಲ. ಹಾಗೇನಾದರೂ ಆರಂಭವಾದರೆ 
ಕೂಲಿಕಾರರಿಗೂ ಸಮಾಧಾನವಾಗುವ ಹಾಗೆ, ಕಂಪನಿಗೂ ಹಾನಿಯಾಗದ 
ಹಾಗೆ ಕೆಲಸ ಬಗೆಹರಿಸಿಬಿಡುತ್ತಾನೆ. ರಮೇಶ ಏನು ಹೇಳಿದರೂ ಈ ತಲೆ 
ತಿರುಕ ಕೂಲಿಕಾರರು ಕೇಳಿಕೊಂಡಿರುತ್ತಾರೆ.” 

ಶೇಖರಲಾಲಾ ಸಮಾಧಾನದ ಧ್ವನಿಯಿಂದ ನುಡಿದು ನಕ್ಕ. 

4 ಮೊನ್ನೆ ಅಣ್ಣನ ಎರಡು ಮಿಲ್ಲು ಗಳನ್ನು ಎರಡು ದಿನ ಮುಚ್ಚಿ ಬಿಟ್ಟ ದ್ದ 
ರಂತಲ್ಲ. ನನಗೆ ಈ ಕೂಲಿಕಾರರ ರ ಮುಷ್ಕರಶ್ರಿಂತ ಅವರ ಅಜ್ಜಾ ನಕ್ಕಾಗ 
ತಲೆ ಚಿಟ್ಟುಹಿಡಿಯುತ್ತದೆ. ಆ ದಿನ ಹಾಳಾಗುವಷ್ಟು ಕಾಲ ಹಾಳಾಯಿತು 
ಇನ್ನಾದರೂ ಕೆಲಸಮಾಡಿ ಅಷ್ಟು ತಾಸಿನ ಕೂಲಿ ಬಯ್ಯರಿ ಅಂದರೆ ತಮಗೆ 
ಇಡೀ ದಿನದ ಕೂಲಿಬೇಕು ತ ಪಟ್ಟು ಹಿಡಿದು ಕುಳಿತಿದ್ದ ರಂತೆ. ಹಾಳಾದ 
ಎರಡು ತಾಸಿಗಾಗಿ ಬೇಕಾದರೆ ಓವ್ರರ್‌ ಬ್ಯಾಂಕ ಕೆಲಸ ಮಾಡುತ್ತಾ ರಂತೆ. ನಾಳೆ 
ಮತ್ತೆ ಓನ್ಪರ್‌ ಟ್ಸಾಂ ಕೆಲಸ ಮಾಡಿಸಿಕೊಂಡರು ಅಂತ ಲೇಬರ್‌ ಯೂನಿಯನ್‌ 
ವರೆಗೆ ತಕರಾರು ಒಯ್ಯಲೂ ಸಿದ್ಧ. ಮುಷ್ಟರ ಹಿಡಿಯದೆ ಸರಿಯಾಗಿ ಕೆಲಸ 
ಮಾಡಿದರೆ ತಿಂಗಳ ಅಂತ್ಯಕ್ಕೆ ಬೋನಸ್ಸು ಕೊಡುತ್ತೇನೆ ಅಂದರೂ ನಂಬಲಿಲ್ಲ. 
ಈ ದಡ ಸ್ಪತನಕ್ಕೆ ಯಾರೇನು ಮಾಡಬೇಕು? ತ್ತಿ 

“ ದಡ ತನ ಅನರ ತಪ್ಪಲ್ಲ ಮಿಸ್‌. ತಾವಡೇಕರ್‌. ಜಾಣರಾದವರು 
ತಮ್ಮ ಹಿತಕ್ಕಾ ಗಿಯೇ ಹೇಳುತ್ತ ದ್ದಾರೆ ಎಂದು ಅವರಿಗೆ ಮನವರಿಕೆಯಾದರೆ 
ಅವರೇಕೆ ಕೇಳುವದಿಲ್ಲ? ಜಾಣರಿಗೆ ತಮ್ಮ ಜಾಣತನದ ಹೆಮ್ಮೆಯಾದರೆ ದಡ್ಡ 
ರಾದವರಿಗೆ ತಮ್ಮ ಅಜ್ಞಾನದ ಅಂಜಿಕೆ.” 

ಎಂದು ಮಾತು ಸೇರಿಸಿದ ರಮೇಶ. 

“ ನೋಡಿ ರಮೇಶ್‌, ಜಾಣತನಕ್ಕೂ ನಿಮಗೂ ಬದ್ಧ ವೈರತ್ವ ಕಾಣುತ್ತದೆ. 

ಸರ್ವಾವಲ್‌ ಆಫ್‌ ದಿ ಭಟಿರ್ಸ (ಗಟ್ಟ ಗನಾದವನು ಬದುಕುವನು) ಥೇರಿ 
ಪ್ರತಿಪಾದಿಸಿದ ಡಾರ್ನಿನ್‌ನನ್ನೂ ನ ತೆಪಿಬಾಲಿಸ ಸ್ಟ್‌ ಅಂತ ಹೆಸರಿಡಬಹುದು.” 

“ ಡಾರ್ನಿನ್‌ನ ತತ್ವ ಪ್ರಾಣಿಶಾಸ್ತ್ರದ ಸ dN ಮಾತ್ರವಾಗಿತ್ತು 
ಮಿಸ್‌ ಕಿರಣ್‌. ಅದರ ಅರ್ಥವನ್ನು " ಶ್ರೀಮಂತರು ಮಾತ್ರ ಬದುಕಬೇಕು, 
ಬಡವರು ಬದುಕಲೆತ್ಲಿಸುವದು ಇಲ್ಲವೆ ಯಾರಾದರೂ ಅವರು ಬದುಕುವಂತೆ 

ಪ್ರಯತ್ನ ಮಾಡುವದು ವ್ಯರ್ಥ ಪ್ರಯೋಗ ಎಂದು ಸಿದ್ಧ ಮಾಡಿದ್ದು ಇಂದಿನ 
ಸಮಾಜದ ದೃಷ್ಟಿ ಕೋನದ ಜಾಣತನ.” 

“ ಬಡವರು ಜಾಣರಾಗುವುದಕ್ಕಾಗಲಿ, ಶ್ರೀಮಂತರಾಗುವದಕ್ಕಾಗಲಿ 
ನನ್ನ ದೇನೂ ಆತಂಕವಿಲ್ಲವಲ್ಲ. ಅವರು ಹಾಗಾಗುವಂತೆ ಸರಕಾರವೂ ಸಮಾಜ 
ಸಂಸ್ಥೆಗಳೂ ಬೇಕಾದ ಸಹಾಯಮಾಡಲಿ, ಬೇಡ ಅನ್ನು ವದಿಲ್ಲ. ಆದರೆ ಬಡವರು 
ಬಡವರಾಗಿದ್ದಾ ರಂತ ಶ್ರೀಮಂತರನ್ನು ದ್ರ ಸಿ ie ಬೇಡ. ಅದರಿಂದ 
ಶ್ರೀಮಂತರೇನೂ ಬಡವರಾಗುವದಿಲ್ಲ. ಬಡವರ ಬಡತನವೂ ಅಳಿಯುವದಿಲ್ಲ. 
ಸುಮ್ಮನೆ ಮುಷ್ತರ, ಲಾಕ್‌ಔಟ್‌ ಅನ್ನುತ್ತ ಆಗಬೇಕಾದ ಕೆಲಸಗಳು 
ಹಾಗೆಯೇ ಉಳಿದು ಬಡವರು ಶ್ರೀಮಂತರು ಕೂಡಿಯೇ ಅಳುತ್ತಿರುವದರಲ್ಲಿ 
ಏನರ್ಥ?” 

ಕಿರಣ ವಾದ ನಡೆಸುತಿದ್ದಂತೆ ಶೇಖರನ ಕಡೆಗೆ ನೋಡಿದಳು. 

4 ನೋಡು, ರಮೇಶ. ತಾವಡೇಕರ್‌ರ ಪೂರ್ಣಪರಿಚಯ ನಿನಗಿನ್ನೂ 
ಆಗಿಲ್ಲ. ತಾವಡೇಕರ್‌ ಟ್ರಸ್ಟ್‌ ಹಣದಿಂದ ಸರಳ್‌ದಲ್ಲಿ ಇಂದಿಗೂ ಒಂದು ಕೂಲಿ 
ಕಾರರ ಶಾಲೆ ನಡೆಯುತ್ತಿದೆ. ನಾಸಿಕದ ಅವರೂರಿನ ಮೂರು ನಾಲ್ಕು 
ವಿದ್ಯಾರ್ಥಿಗಳು ಸುಮಾರು ಅವರದೇ ಸಹಾಯದಿಂದ ಮುಂಬಯಿಯಲ್ಲಿ 
ಕಾಲೇಜು ಕಲಿಯುತ್ತಿ ದ್ಟಾ ರೆ ಪರಳ್‌- ಚಿಂಚ್‌ಪೋಕಲಿಯ ನಡುವೆ ಅವರ 
ನಾಲ್ಕು ಅರಿನೆಯ ಮೀ ಲ್ಲುಗಳಿವೆ. ಅವರಿಗೆಲ್ಲ ಕ್ವಾರ್ಟರ್ಸ್‌ ಕಟ್ಟಿಸಿ 
ಕೊಟಿ ಸಿದ್ದಾರೆ. ಆದರೇನು? 9 ಮುಷ್ತರ, ಲಾಕ್‌ಔಟುಗಳೆಲ್ಲ ಇಂದಿನ 
ಉದ್ಯೋಗಗಳಿಗೆ ಇನ್‌ಕಮ್‌ಟ್ಯಾಕ್ಸ್‌, ಸ್ಲಂಪುಗಳಷ್ಟೇ ಸಹಜ, ಕಳೆಯಲಾಗದ 
ವಿಷಯಗಳಾಗಿಬಿಟ್ಟಿವೆ.” 

“ ಬಡವರು ಫ್ಯಾಶನೇಬಲ್‌ ಅಲ್ಲ ಅಂತೀರಲ್ಲ. ನೋಡಿ ಈ ಮುಷ್ಕರ 
ಅನ್ನೊ ದು ಇಂದಿನ ಫ್ಯಾಶನ್‌ ಆಗಿಬಿಟ್ಟಿದೆ. "ನಾನು ಇಂಥ ಇಂಥ ದಿನ 
ಮುಷ್ಕರ ಹೂಡಿದೆವು. ನಿಮ್ಮ ಮಿಲ್ಲಿನಲ್ಲಿಲ್ಲವೇನು? ? ಎಂದು ಒಬ್ಬ ಕೂಲಿಕಾರ 
ಇನ್ನೊ _ಬ್ಬನನ್ನು ಕೇಳಿದರೆ "ಇಲ್ಲ' ಎನ್ನಲು ಆತ ನಾಚಿ ಕೇಳುತ್ತ ನೆ ಏನೋ 
ದೊಡ ಹ ತಪ್ಪು ಮಾಡಿಬಿಟ್ಟ ಂತ್ರೆ,? 

ಎಂದು ಕರಣ ದರಿಗೂಡಿಸಿದಳು. 


“ ನನಗೆ ಮಾತ್ರ ಇಲ್ಲಿಯವರೆಗೆ ಕೂಲಿಕಾರರಲ್ಲಿ ಯಾವ ತಪ ಪನ್ನೂ 

ಹುಡುಕಲು ಅನಕಾಶವಾಗಲಿಲ್ಲ. ಮುಂಜಿಯೂ ಆಗಲಾರದು ಎನ್ನುವ ಆಶೆ 
ಯಿದೆ. ಅವರ ಸರಳ, ನಿಷ್ಕಪಟ ಜೀವನವನ್ನರಿತ ಯಾರಿಗಾದರೂ ನನ್ನ ಮಾತಿನ 
ಸತ್ಯ ಮನಗಾಣದಿರುವದಿಲ್ಲ. ಕಾಲೇಜ್‌ ಹುಡುಗ ಹುಡುಗಿಯರೇ ತಿಂಗಳಲ್ಲಿ 
ಒಂದೆರಡು ದಿನ ಒಂದೊಂದು ಮಿಲ್ಲಿಗೆ ಹೋಗಿ ಆ ಕೂಲಿಕಾರರೊಡನೆ ಸೇರಿ 
ಕೆಲಸ ಮಾಡಿದ್ದರೆ ಕೂಲಿಕಾರರ ವಿಷಯದಲ್ಲಿ ಎಲ್ಲರಿಗೂ ಮಮತೆ ಉಂಟಾಗ 
ಬಹುದಾಗಿತ್ತು. ಕೂಲಿಕಾರರಲ್ಲಿಯೂ ಶ್ರೀಮಂತರ ನಿಷಯಕ್ಕಿದ್ದ ಸಂಶಯ 
ದೂರವಾಗಲು ಅನುಕೂಲವಾಗುತ್ತಿತ್ತು. ಕೂಲಿಕಾರರ ವಿಷಯಕ್ಕೆದ್ದ ಈ 
ಸೋ ಕಾಲ್ಡ್‌ ವಿದ್ಯಾವಂತರ ಹೇಯವೂ ಕಡಿಮೆಯಾಗುತ್ತಿತ್ತು.” 

ಕೊಂಚ ಬಿಗುಮಾನದಿಂದಲೇ ಹೇಳಿದ ರಮೇಶ. 

4 ನನ್ನನ್ನೇ ಕುರಿತು ಹೇಳುತ್ತಿರಬೇಕು ಅಲ್ಲವೆ? ಎಂಟಿಂಟು ದಿನ ನೀರು 
ಕಾಣದೆ ನಾರುತ್ತಿರುವ ಆ ಕೂಲಿಗಳೊಡನೆ ನಾವು ಕೆಲಸ ಮಾಡಬೇಕು! 
ಅಂದರೇ ಅವರ ಅರ್ಥವಾಗುತ್ತದೆ ನಮಗೆ! ಹುಂ, ಎಲ್ಲರಿಗೂ ಒಂದೇ ಕೆಲಸ 
ಇರುವದಿಲ್ಲ. ನಿಮಗಾದರೆ ಕೂಲಿಕಾರರಲ್ಲಿಯೂ ನಿಮ್ಮ ಲ್ಲಿಯೂ ಏನೂ 
ಅಸಂಬದ್ಧತೆ ತೋರಲಿಕ್ಕಿಲ್ಲ. ನಿಮ್ಮ ಸಂಸ್ಕೃತಿಯೇ ಹಾಗಿರಬಹುದು. ಆದರೆ 
ನಾನೇನೂ ಹಾಗಲ್ಲವಲ್ಲ.” 

ಮಾತಾಡುತ್ತ ಹೋದ ಹಾಗೆ ಕರಣ ಉತ್ತೇಜಿತಳಾಗತೊಡಗಿದ್ದಳು. 
ಗುಲಾಬಿ ಬಣ್ಣದ ಗಲ್ಲಗಳು ಈಗ ರಕ್ತ ಚೆಲ್ಲುವಂತೆ ಕೆಂಪಾಗಿದ್ದವು. ಆ ದಿಟ್ಟ 
ಕಣ್ಣುಗಳಲ್ಲಿ ವಿಲಕ್ಷಣ ಹೊಳಪು ಬಂದಿತ್ತು. ಅಷ್ಟು ನಿಃಸಂಕೋಚನಾಗಿ, 
ನಿಚ್ಚಳವಾಗಿ ಆಕೆ ಯಾರಿಂದಲೂ ನುಡಿಸಿಕೊಂಡಿರಲಿಲ್ಲ. ತುಂಬ ಸಿರಿವಂತ 
ಳಾನಿದ್ದ ರೂ ಶಾಲೆ ಕಾಲೇಜುಗಳಲ್ಲಿಲ್ಲ ತನ್ನ ಶಾಂತ, ಸ್ಮಿಗ್ಳ ಸ್ಮಿತದಿಂದ ಎಲ್ಲರನ್ನೂ 
ತನ್ನವರಾಗಿಸಿಕೊಂಡಿದ್ದ ಳಾಕೆ. 

ಎಲ್ಲರೂ ಮಿಸ್‌. ತಾವಡೇಕರ್‌ಳೊಡನೆ ಮಾತಾಡುವಜೊಂದು ಸೌಭಾಗ್ಯ 
ಎಂದು ತಿಳಿಯುತ್ತಿದ್ದರು, ಆದರೆ ಯಾರೂ ಎರಡು ನಿಮಿಷಕ್ಕಿಂತ ಹೆಚ್ಚು 
ಅವಕಾಶ ಪಡೆಯುತ್ತಿರಲಿಲ್ಲ. ಎಷ್ಟು ಸಹಜವಾಗಿ "ನೋಡಿ, ನೀವು ಹೀಗೆ 
ಕಣ್ಣಲ್ಲಿ ಕಣ್ಣಿ ಟ್ಟು ಮಾತಾಡುತ್ತ ನಿಂತುಬಿಟ್ಟ ನೀವು ಪ್ರೇಮದಲ್ಲಿ ಬಿದ್ದಿದ್ದೀರಿ 
ಅಂತ ಸುತ್ತ ತ್ತಲಿನ್‌ ಜನರೆಲ್ಲ ತಪ್ಪು ತಿಳಿಯುತ್ತಾ: ಕೆ' ಎಂದು ರಾ ನಕ್ಕು 
ಆತನಿಂದ ಏನಾದರೂ ಉತ್ತರ ಬರುವ ಮೊದಲೇ " ಹಲೋ, ಸಾವರ್‌ಕರ್‌.' 

ಎಂದು ಮತ್ತೆ ಯಾರನ್ನೋ ಕರೆಯುತ್ತ ಆಚೆ ತಿರುಗಿಬಿಡುತ್ತಿದ್ದಳು. ಆ 
ಎರಡನೇಯವನ ಗತಿಯೂ ಅಷ್ಟೆ. 
“ ನೋಡಿ, ನಿಮಗಾಗಿ ಕಾಲೇಜನ್ನೆಲ್ಲ ನಾಲ್ಕು ಬಾರಿ ಸುತ್ತುಹಾಕಿಡೆ” 
ಎಂದು ಕನಿಷ್ಟ ಅರ್ಧ ತಾಸಾದರೂ ಆಕೆಯೊಡನೆ ಮಾತಾಡುವ ಸಿದ್ಧತೆ 
ಯಿಂದ ಆತ ಆರಂಭಿಸುತ್ತಿದ್ದನು. 

“ ನನಗೂ ಹಾಗೆಯೇ ಆಯಿತು. ನಾನು ಒಂದು ಸಕ್ಕದ ತಿರುವನ್ನು 
ದಾಟುವಷ್ಟರಲ್ಲಿ ನೀವು ಇನ್ನೊಂದು ಗೋಡೆಯ ಮೂಲೆಯನ್ನು ದಾಟಬಿಡು 
ತ್ತಿದ್ದಿರಿ. ಹೇಳಿ ಏನಾದರೂ ಕೆಲಸವಿತ್ತೈ?? 

"ಹುಂ, ಮೊನ್ನೆ ಮ್ಯಾಟನಿಗೆ ಬರುತ್ತೇನೆ ಎಂದಿರಿ. ಎಲ್ಲೆಲ್ಲಿಯೂ 
ಕಾಣಿಸಲಿಲ್ಲ.” 

«ಆಯ್‌ ಎಮ್‌ ನ್ಲೆರಿ ಸಾರಿ. ಅದ್ಯಾನದೋ ಮಹಿಳಾ ಮಂಡಳದ 
ಕಾರ್ಯಕ ಕ್ರಮಕ್ಕೆ ಒಂದು ರಂಗೋಲಿ ಬರೆದುಕೊಡು ಅಂತ ಶ್ರೀಮತಿಯಮ್ಮ, 
ಚಂಪಾದೇನಿ ಅಂತ ಯಾರು ಯಾರೋ ಮನೇತನಕ ಬಂದಿದ್ದರು. ಸಿನೇಮಾಕ್ಯೆ 
ಹೋಗಬೇಕಾಗಿದೆ ಅಂದೆ. ಆ ಮಹಿಳೆಯರನ್ನು ಕರೆದು ತಂದಿದ್ದ ಪಕ್ಕದ ಮನೆ 
ಮಾಲಿನಿ "ಯಾರೋ ಅದು ಅಷ್ಟು ಸರ್ಟಿಕ್ಯುಲರ್‌ ಆಗಿ ಎಂಗೇಜ್‌ಮೆಂಟ್‌ 
ಕೊಟ್ಟರೋರು ? ಅಂತ ಗೇಲಿ ಮಾಡಿಬಿಟ್ಟಳು. ಅಷ್ಟಾದ ಮೇಲೆ ಇನ್ನೂ 
ಸಟ್ಟು ಹಿಡಿಯಲಿಕ್ಕಾಗುತ್ತದೆಯೇ ನೀವೇ ಹೇಳಿ. ಅಚ್ಛಾ - ಸೋ ಲಾಂಗ್‌? 
ಎಂದು ಕ್ಸ ಮಾಡಿ ಆತ ಮುಂದಿನ ಮ್ಯಾಟನಿ ವಿಷಯ ಎತ್ತುವ ಮೊದಲೇ 

ಅತ್ತ ಹೋಗುತ್ತಿದ್ದ ಮತ್ತೆ ಯಾರೋ ವಿದ್ಯಾರ್ಥಿನಿಯನ್ನು ಕರೆಯುತ್ತ ಆಕೆ 
ಯೊಡನೆ ಎಲ್ಲಿಲ್ಲದ ಮೈತ್ರಿ ಎಂಬಂತೆ ಹೆಗಲಮೇಲೆ ಕ್ಸ ಹಾಕಿಕೊಂಡು ಕೆಂಟೀನ 
ದತ್ತ ನಡೆದು ಬಿಡುತ್ತಿದ್ದಳು. 

ಹಿಂದೆಯೂ ಕಾಲೇಜಿನಲ್ಲಿ ಹೊರಗೆ ಕಿರಣ ಬಹಳಷ್ಟು ವಾದವಿವಾದ 
ಮಾಡಿದ್ದಳು. ಆಗಲೂ ತತ್ವಕ್ಕಾಗಿ ಎರಡೂ ಪಕ್ಷಗಳಲ್ಲಿ ಬಿಸಿ ಮಾತುಗಳಾಗು 
ತ್ತಿದ್ದವು. ಆದರೆ ಅಂಥ ಸಂದರ್ಭಗಳಲ್ಲೆಲ್ಲ ಕಿರಣಳ ವಾದದಂತೆಯೇ ನಿಷ್ಕರ್ಷೆಗಳಾ 
ಗುತ್ತಿದ್ದುದು ಬಹಳ. ಹಾಗೆ ಒನ್ಮುತವಾಗದಿದ್ದ ಕೆಲವೇ ಪ್ರಸಂಗಗಳಲ್ಲಿ "ನೋಡಿ, 
ನಮ್ಮ - ನಿಮ್ಮ ವಿಚಾರಗಳು ಉಳಿದೆಲ್ಲ ವಿಷಯಗಳಲ್ಲಿ ಕಾಡುತ್ತಿದ್ದರೂ 
ಇದೊಂದರಲ್ಲಿ ಕೂಡುವಂತೆ ಕಾಣಲಿಲ್ಲ. ಏಳಿ ಕೆಂಟೀನಿಗೆ ಹೋಗೋಣ' 

ಎಂದು ಎದುರು ಪಕ್ಷದಿಂದ ಒಪ್ಪಂದದ ಸೂಚನೆ ಬರುತ್ತಿತ್ತು. ಹಾಗೆ ಇಬ್ಬರ 
ವಿಚಾರಗಳೂ ಕೂಡುವ ಆ ಹಲವಾರು ಸಂಗತಿಗಳು ಯಾವವೆಂದು ಆಕೆಗೂ 
ಗೊತ್ತಿರಲಿಲ್ಲ, ಅವನಿಗೂ ಗೊತ್ತಿರಲಿಲ್ಲ. ಆದರೆ ಹಿಂದೆಂದೂ ಕಿರಣಳ ವ್ಯಕ್ತಿ 
ನಿಚಾರವನ್ನಾಗಲಿ, ವ್ಯಕ್ತಿ ಸ್ಥಾನವನ್ನಾ ಗಲಿ ಆಕೆಯ ಮುಂದೆಯೇ ಯಾರೂ 
ಹೀಗಳೆದರಲಿಲ್ಲ. 

ಶೇಖರಸಿಗೆ ಲಕ್ಷಾಧೀಶರ ಮನೆತನದ ಈ ಅಭಿಮಾನೀ ಹುಡುಗಿಯ ಈ 
ಎಲ್ಲ ವಿಷಯ ಪೂರ್ಣ ಪರಿಚಯವಿತ್ತು. ರಮೇಶನಂಥೆ ಶಾಂತ, ಮೃದು, 
ಸ್ವಭಾವದ ಮನುಷ್ಯ ಹಾಗೇಕೆ ಮಾತಾಡಿದ ಎಂದು ಅವನಿಗೂ ಬೇಸರ 
ವಾಯಿತು. ಇದನ್ನು ಮುಂದೆ ಬೆಳೆಯಗೊಡಬಾರದಿಂದು ಹೇಳಿದನು. 

“ $ರಣ್ಯ ನೀವು ರಮೇಶನನ್ನು ಕ್ಷಮಿಸಬೇಕು, ಅವನೇನೂ ಹಾಗೆ 
ಹೇಳಬೇಕೆಂದು ಹೇಳಿರಲಾರನು. ಏನೋ ಮಾತಿಗೆ ಮಾತು ಬಂದಿತು. 
ನೋಡು, ರಮೇಶ ನಿನ್ನ ಂತೆ ಎಲ್ಲರ ಅಭಿಪ್ರಾಯವಿಲ್ಲ ಎಂದು ಏನೆಲ್ಲ ಆಡ 
ಬಾರದು. - ತಡ ಗ್ಗ ಸ್ಥಾನಮಾನನನ್ನೂ ನೋಡಬೇಕು. Is 

ಎಂದು ಹೇಳಿ ಲಾಲಾ ರಮೇಶನಿಂದ ಏನನ್ನೋ ಅಪೇಕ್ಷಿಸುವವರಂತೆ 
ಅವನನ್ನು ನೋಡಿದನು. 

ರಮೇಶನಿಗೆ ತಾನು ಮಾಡಿದ ಮಹಾಪರಾಧದ ಅರ್ಥವಾಗದಿದ್ದರೂ 
ಲಾಲಾನ ದೃಷ್ಟಿ ಅರ್ಥವಾಯಿತು. ತಾನು ಆ ಹುಡುಗಿಯ ಕ್ಷಮೆಬೇಡ 
ಬೇಕಾಗಿತ್ತು! ಆಕೆಯೂ ತನ್ನ ಸಂಸ್ಕ್ರ ತಿಯ ಬಗ್ಗೆ ಏನೇನೋ ಹೇಳಿದ್ದ ಳಲ್ಲ [ 
ಆದರೇನಾಯಿತು? ತಾನು ಯಾರು? ಲಾಲಾನ ಅಧಿಕಾರದಲ್ಲಿದ್ದ ಒಬ್ಬ 
ಕೆಲಸದವ. ಪರಿಚಯವಾಗಿ ಅರ್ಧ ತಾಸೂ ಆಗದಿರುನಾಗ ಕಾರಿನಲ್ಲಿ 
ಅಡ್ಡಾಡುವ ಈ ಚಂದ್ರಲೋಕದ ಹುಡುಗಿಗೆ ನಾಲ್ಕು ನಿಷ್ಟುರ ಮಾತು ಹೇಳಿದ್ದು 
ತನ್ನ ತಪ್ಪು. ತಾನು ತಮಾಶೆಗೆ ಹೇಳಿದ್ದ ಕೇನಾಯಿತು. ಹಾಗೆ ತಮಾಶೆ 
ಮಾಡಲು ತನಗೇನು ಅಧಿಕಾರವಿದೆ! 

ಲಾಲಾ ಹೇಳಿದನಲ್ಲ ಸ್ಥಾ ನ ಮಾನ ನೋಡಬೇಕು ಎಂದು. ರಮೇಶನ 
ಮೋಕೆ ಕೆಂಪಾಯಿತು. ಸಿದ್ಧಿ ನಿಂದಲ್ಲ ನಾಚಿಕ್ಕೆ ಅನಮಾನದಿಂದ. ತಾನು, 
ಇವರೊಡನೆ ಸಮಾನವಾಗಿ ಚಹ ಕುಡಿಯುನದು ಎಂಥ ದಿಟ್ಟತನ ಎಂದು 

ಕೊಂಡನು. ಅದು ಲಾಲಾನ ದೊಡ್ಡಸ್ತನ. ತೋರಿಸುತ್ತದೆ ತನಗೆ ಉಚ್ಚಪದವಿ 
ಕೊಡುವದಿಲ್ಲ. ಎಂಥ ತಪ್ಪಾ ಗಿಬಿಟ್ಟ ತು! 

ಇಷ್ಟೆಲ್ಲ ವಿಚಾರೆ ಕ್ಷಣಾರ್ಥದಲ್ಲಿ ರಮೇಶನ ಮನ ನಸ್ಸಿನಲ್ಲಿ ಸುಳಿದು 
ಹೋಗಿದ್ದಿತು. ಚಟ್ಟನೆ ನೆ ಕುಳಿತಲ್ಲಿಂದ ಎದ್ದು ನುಡಿದನು 

“ ಕ್ರಮಿಸಿ, ಬಿಸ್‌. ತಾವಡೇಕರ್‌. ಮಾತಿನ ಭರದಲ್ಲಿ ಏನೇನೋ 
ಹೇಳಿಬಿಟ್ಟೆ. ಈಗ ನಾಚಿಕೆಯಾಗುತ್ತದೆ. ನಿಜವಾಗಿಯೆಂದರೆ ನಾವೀಗ 
ಮಾತಾಡಿದ ವಿಷಯ ನನಗಿನ್ನೂ ಪೂರ್ತಿ ಅರಿಯದಿದ್ದು ದು. ನೀವಾದರೆ 
ಇಲ್ಲಿಯೇ ಹುಟ್ಟಿ ಬೆಳೆದವರು. ಮಿಲ್ಲಿನ ಮಾಲೀಕರಾಗಿದ್ದ “ಮಗೆ ಈ ಸಂಗತಿ 
ಸಹಜವಾಗಿಯೇ ಚನ್ನಾಗಿ ಮನವರಿಕೆಯಾಗಿದೆ. ನಾನಿನ್ನೂ ಬಹಳ ಕಲಿಯ 
ಬೇಕು. ನಾನು ಹೇಳಿದುದನ್ನು ಮರಕೆತುಬಡಿ.” 

ಕೈಮುಗಿದು “ ಯಾರದೋ ಫೋನು ಬಂದಂತಿದೆ? ಎನ್ನುತ್ತ ರಮೇಶ 
ಹೋಗಲುವಾದ. 

“ ಚಹ ಹಾಗೆಯೇ ಬಿಟ್ಟಿಯಲ್ಲ” 

ಗಿರಿಜಾತಾಯಿ ಹೇಳಿದಳು. 

“ ನೋಡಲೇ ಇಲ್ಲ, ಕಾಕೀ.” 

ಎಂದು ಕಪ್ಪಿನಲ್ಲಿ ಉಳಿದಿದ್ದ ಚಹವನ್ನು ಬಾಯಿಗೆ ಸುರುವಿಕೊಂಡು 
ರಮೇಶ ತನ್ನ ಖೋಲಿಗೆ ನಡೆದು ಬಿಟ್ಟನು. 

ಅವನ ಹಿಂದೆಯೇ ನೋಡುತ್ತ ಗಿರಿಜಾತಾಯಿ ಹೇಳಿದಳು. 

ಪಾಪ, ಕೆಲಸ ಅಂದರಾಯಿತು. ಎಲ್ಲವನ್ನೂ ಮರೆತುಬಿಡುತ್ತಾನೆ. 
ನಿನ್ನ ಪರಿಚಯನಿನ್ನೂ ಆಗಿರಲಿಲ್ಲ ಕಿರಣ. ಇಲ್ಲದಿದ್ದರೆ ಹುಡುಗ ತುಂಬ 
ಒಳ್ಳೆಯವನು, ನಿನಯಶಾಲಿ, ಇಷ್ಟಕ್ಕೆಲ್ಲ ಮನಸ್ಸಿಗೆ ಹಚ್ಚಿ ಕೊಳ್ಳ ಬಾರದು.” 

“ ವಿಲಕ್ಷಣ ಮ್ಯಾನೇಜರರನ್ನು ತಂದಿದೀರಿ ಲಾಲಾ. ಆದರೂ ಬಿಸಿನೆಸ್‌ 
ಮಾತ್ರ ಚನ್ನಾಯೇ ನಡೆಯುತ್ತದೆ ಅನ್ನುತ್ತೀರಲ್ಲ ಆಶ್ಚರ್ಯ. ಕ್ಷಮಿಸಿ ಎಂದು 
ಹೇಳಿ ದೇವರಿಗೆ ಮಾಡುವ ಹಾಗೆ ನನಗೆ ಕೈಮುಗಿದುಬಿಟ್ಟು ನಾನೇನಾದರೂ 
ಹೇಳುವ ಮೊದಲೇ ಓಡಿಬಿಟ್ಟಿರು.” 

« ನಾಚಿಕೊಂಡ ಅಂತ ಕಾಣಿಸುತ್ತದೆ. ಹೋಗಲಿ ಬಿಡಿ. ನಮ್ಮನೇಲಿ 
ಒಬ್ಬ ಜಗಳಗಂಟ ಇದ್ದಾನಂತ ಇಲ್ಲಿ ಬರುವದನ್ನೇ ಬಿಟ್ಟು ಬಿಡಬೇಡಿ. ಏಳಿ, 

ಬ್ಯಾಡ್‌ಮಿಂಟಿನ್‌ ಆಡದೆ ಕೈಗೆ ತುಕ್ಕುಹಿಡಿದುಹೋಗಿದೆ. ಅಷ್ಟು ಕ್ಸ ಬ್ಚಿಗೆ 
ಹೋಗಿ ಬರೋಣ.” 

ಇಬ್ಬರೂ ಏಳುವಷ್ಟರಲ್ಲಿ ಕಿರಣಳ ಮನೆಯ ಮನುಷ್ಯ ಹೆಣ್ಣಿನ ಬಟ್ಟಿ 
ಹೊತ್ತು ತಂದನು. 

“ ನೋಡಿ ಎರಡು ಹಣ್ಣು ಅಂದರೆ ಒಂದು ಬುಟ್ಟಿ ತಂದಿದೀರಿ” 

ಅದರ ತುಂಬೆಲ್ಲ ಬಣ್ಣ ಬಣ್ಣವಾಗಿ ಸರಿಪಡಿಸಿದ್ದ ಹಣ್ಣುಗಳನ್ನು ನೋಡಿ 
ಮೆಚ್ಚುತ್ತ ಲಾಲಾ ಹೇಳಿದನು. 

“ ತಪ್ಪು ನಂದಲ್ಲ. ನಿಮಗಾಗಿ ಎರಡು ಹಣ್ಣು ತರೋಣಾಂತ ಶೈಯಾನಾ 
ಬಾಗ್‌ ಅನ್ನೋ ಹಣ್ಣಿನ ತೋಟಕ್ಕೆ ಹೋಗಿದ್ದೆ. ಬೇಡ ಬೇಡ ಅಂದರೂ 
ಅಲ್ಲಿಯ ಮರಗಳು ಎರಡು ನೂರು ಹಣ್ಣು ಉದುರಿಸಿಬಿಟ್ಟಿವು. ನೂರನ್ನು 
ನಾನಿಟ್ಟು ಕೊಂಡು ಮತ್ತೆ ನೂರನ್ನು ಇಲ್ಲಿಗೆ ತರಲು ಹೇಳಿದ್ದೆ.” 

ಗಿರಿಜಾತಾಯಿ ಎರಡು ಸಫರ್‌ಚಂದಗಳನ್ನು ಆಯ್ದು ಹೆ ಚಿದ ಳು. 
ಎರಡು ತುಂಡುಗಳನ್ನೂ ಮತ್ತೆರಡು ಅಂಜೀರಿ ಹಣ್ಣುಗಳನ್ನೂ ಆಯ್ದು ಒಂದು 
ಬಸಿಯಲ್ಲಿಟ್ಟು ನಾನಾನನ್ನು ಕರೆದು ರಮೇಶನಿಗೆ ಕೊಡಹೇಳಿದಳು. 

“ ನೀನೂ ತಿನ್ನು ಕಿರಣ. ನನ್ನ ಕೈಲಿ ಹೆಚ್ಚಿದ ಹಣ್ಣಿಗೆ ಬೇರೆ ರುಚಿ 
ಬರುತ್ತದೆ? 

ಕಿರಣನ್ನ ಗಿರಿಜಾತಾಯಿ ಉಪಚರಿಸಿದಳು. 

ಕಿರಣಳಿಗೆ ಏನೆನಿಸಿಕೋ. ನಾನಾ ಕೈಯಿಂದ ಬಸಿ ಕಸಿದುಕೊಂಡು, 

“ನಾನೇ ಕೊಟ್ಟು ಬರುತೀನಿ ನಿಮ್ಮ ಅಮೂಲ್ಯ ಮ್ಯಾನೇಜರರಿಗೆ” 

ಎಂದು ಹೇಳಿ ರಮೇಶನ ಖೋಲಿಯತ್ತ ನಡೆದಳು. 

“ ನೀವೇಕೆ ಶ್ರಮನಹಿಸಿದಿರಿ? ನಾನಾ ತರುತ್ತಿದ್ದ.” 

“ ನಾನಾ ಕೆಲಸ ನಾನೇ ಮಾಡಬೆಕು ಅನ್ನಿಸಿತು. ಶ್ರೀಮಂತರೆಲ್ಲ 
ಕೆಲಸಗಾರರೊಡನೆ ಸೇರಿ...” 

“ ನೋಡಿ, ನನ್ನನ್ನು ಮತ್ತೆ ನಾಚಿಕೆಗೀಡು ಮಾಡುತ್ತಿದ್ದೀರಿ. ನಾನು 
ಹೆಣ್ಣು ತಿನ್ನೋದಿಲ್ಲ.” 

“ ಆಗ ಅಷ್ಟೆಲ್ಲ ದೊಡ್ಡ ಕ್ಷಮೆ ಬೇಡುವಷ್ಟು ಯಾನ ತಪ್ಪು ಮಾಡಿದಿರಿ 

ಅಂತ ನನಗೇ ತಿಳೀಲಿಲ್ಲ. ಸಿಟ್ಟಿನ ಭರದಲ್ಲಿ ನಾನೂ ಒಂದೆರಡು ಮಾತು 
ಹೇಳಿದ್ದೆ ಸ ಅದಕ್ಕೆ ನಾನೇ ಹಣ್ಣು ಕೊಡುತ್ತೇನೆ ಎಂದು ಹೇಳಿ ತಂದುಬಿಟ್ಟಿ.” 

“ಲಂಚ ಕೊಡಲು ಅಲ್ಲವೆ?” 

ಅಷ್ಟು ಹೇಳಿ ರಮೇಶ ನಾಲಿಗೆ ಕಚ್ಚಿಕೊಂಡನು. ಈ ಹೆಮ್ಮೆಯ 
ಮಗಳು ಮತ್ತೆ ತನಗೆ ಅಸಮಾನವಾಯಿತು ಎಂದು ತಿಳಿದುಕೊಂಡರೆ! 
ರಮೇಶನ ನಿಚಾರ ಆಕೆಗೂ ತಿಳಿದಿರಬೇಕು. ನಗುತ್ತ ಹೇಳಿದಳು, 

“ಹುಂ, ಬಡವರನ್ನು ಹತ್ತಿಕ್ಕಲು ಲಂಚವೂ ಒಂದು ಆಯುಧ ಅಲ್ಲವೆ 
ಶ್ರೀಮಂತರಿಗೆ?” 

* ಮಾತಾಡಲು ನೀವು ಇಷ್ಟು ಜಾಣರಿದ್ದೀರಿ ಎಂದು ಮೊದಲೇ 
ತಿಳಿದಿದ್ದರೆ ನಾನು ನಿಮ್ಮೊಡನೆ ವಾದಕ್ಕೇ ಬರುತ್ತಿರಲಿಲ್ಲ” 

ಎಂದು ಹೇಳಿ ರಮೇಶ ಹಣ್ಣಿನ ಹೋಳನ್ಸೆತ್ತಿಕೊಂಡನು. ಕಿರಣ 
ತಾನೂ ಒಂದು ತುಣುಕನ್ನೈತ್ತಿ ಬಾಯಿಗೆ ಹಾಕಿಕೊಂಡು ಅಷ್ಟು ಹೊತ್ತಿಗೆ ಹೊರಗೆ 
ಬಂದಿದ್ದ ಲಾಲಾನೊಡನೆ ಹೊರಟು ಕಾರಿನಲ್ಲಿ ಕುಳಿತಳು. ಕಾರು ಅಯರ್ವಿನ್‌ 
ಕ್ಲ ಬ್ಬಿನತ್ತ ಹೋಯಿತು. 

ರಮೇಶ ಹಣ್ಣು ತಿನ್ನುತ್ತ " ಜಗತ್ತು ವಿಚಿತ್ರ' ಎಂದುಕೊಂಡನು. 


“ ನಮಸ್ತೇ, ಪ್ರೊಫೆಸರ್‌” 

“ ಹಾಂ, ಗುಡ್‌ ಬ್ಯಾಡ್‌ಮಿಂಟನ್‌, ಮಿಸ್‌. ತಾವಡೇಕರ್‌. ನಿಮ್ಮದೇ 
ದಾರಿ ನೋಡುತ್ತಿದ್ದೆವು. ಆಗಲೇ ನಾವು ಆಡುತ್ತಿದ್ದ ಹಾಗೆ ಒಮ್ಮೆಲೇ 
ಆವೇಶ ಬಂದವರಂತೆ ಶಟ್ಲು ಕುಣಿಯತೊಡಗಿದಾಗಲೇ ಅನ್ನಿಸಿತು, ನಿಮ್ಮ 
ಬೆಳಕು ಇತ್ತ ಮುಂಬಯಿಯಲ್ಲಿ ಎಲ್ಲಿಯೋ ಬಿದ್ದಿರಬೇಕು ಎಂದು. ಅದಕ್ಕೆ 
ಇದ್ದುದನ್ನೆಲ್ಲ ಬಿಟ್ಟು ಬಾಗಿಲಿಗೆ ಬಂದು ನಿಂತುಕೊಂಡೆ. ಮಿ. ಮಾಹುಲಿ, 
ಇವರು ಮಿಸ್‌ ಚ್ಯಾಂಪಿಯನ್‌ ತಾವಡೇಕರ್‌ ಅಂತ. ವಿಲ್ಸನ್‌ ಕಾಲೇಜಿನ 
ಸ್ಟಾರುಗಳಲ್ಲಿ, ಬ್ಯಾಡ್‌ಮಿಂಟಿನ್‌ನಲ್ಲಿ ಕೋಕಾಕೋಲಾ ಕುಡಿಯುವದರಲ್ಲಿ, 
ದಿವಸಕ್ಕೆ ಹನ್ನೆರಡು ಸಾರೆ ಸೀರೆ ಬದಲು ಮಾಡುವದರಲ್ಲಿ, ಕಾಲೇಜು ಹುಡುಗರ 
ಹಾರ್ಟ್‌ ಬ್ರೇಕ್‌ ಮಾಡುವದರಲ್ಲಿ - ಎಲ್ಲದರಲ್ಲಿಯೂ ಚಾಂಪಿಯನ್‌. ಮಿಸ್‌. 
೧೯೫೩ ರ ಕಾಂಪಿಟೇಷನ್ಸಿಗೆ ಇವರು ನಿಲ್ಲದೆ ಕುಳಿತುಬಿಟ್ಟದ್ದರಿಂದ ಆ ಚಾನ್ಸು 
ಇಂಡಿಯಾಕ್ಕೆ ತಪ್ಪಿಹೋಯಿತು. ಮಿಸ್‌ ತಾವಡೇಕರ್‌, ಇವರು ಮಿಸ್ಟರ್‌ 
ಮಾಹುಲಿ. ನಿಮ್ಮ ಚಿತ್ತಳೆ ಕಂಪನಿಯ ಮ್ಯಾನೇಜರರು. ಚನ್ನಾಗಿ ಬ್ಯಾಡ್‌ 
ಮಿಂಟನ್‌ ಆಡುತ್ತಾರೆ. ಅಪ್ಪಿತಪ್ಪಿ ಇಂಟರ್‌ ನ್ಯಾಷನಲ್‌ ಚ್ಯಾಂಪಿಯನ್‌ 
ಶಿಪ್‌ಗೆ ಇವರೂ ಹೆಸರು ಕೊಟ್ಟರೆ ನಿಮ್ಮ ಸಾ ನಕ್ಕೆ ಸಂಕಟಿ ಒದಗಿದಂತೆಯೇ. 
ಅದಕ್ಕೆ ನೀವು ಇವರ ಪರಿಚಯ ಮಾಡಿಕೊಂಡು ಒಪ್ಪಂದ ಮಾಡಿಕೊಳ್ಳ ಬೇಕು.” 


4 ನೀವು ಇಷ್ಟೆಲ್ಲ ಉಸಿರು ಹಾಳು ಮಾಡದಿದ್ದರೂ ನಡೆಯುತ್ತಿತ್ತು. 

ಪ್ರೊಫೆಸರ್‌. ನನಗೆ ಈಗಾಗಲೇ ಮಾಹುಲಿಯವರ ಪರಿಚಯವಾಗಿದೆ. ನೀವು 
ಬಹುಶಃ ಲಾಲಾಗಾಗಿ ಕಾಯುತ್ತಿರಬೇಕಲ್ಲನೆ? ನನಗೆ ಫೋನ್‌ ಮಾಡಿದ್ದರು. 
ಈಗಾಗಲೇ ಬರಬಹುದು? 

ಎಂದು ಕಿರಣ ರಮೇಶನತ್ತ ತಿರುಗಿ ಕೇಳಿದಳು. 

“ ಲಾಲಾಗಾಗಿ ಎಂದೇನೂ ಇಲ್ಲ. ಪ್ರೊಫೆಸರ್‌ರೊಡನೆ ಹೀಗೆಯೇ 
ಬಂದಿದ್ದೆ. ಬ್ಯಾಡ್‌ಮಿಂಟಿನ್‌ ಆಡೋಣ ಅಂದರು. ಸ್ವಲ್ಪ ಹೊತ್ತು ಆಡಿ 
ಮಾತಾಡುತ್ತ ನಿಂತಿದ್ದೆವು 4 

ಎಂದು ರಮೇಶ ತನ್ನ ಆಕಸ್ಮಿಕ ಭೆಟ್ಟಿ ಬಗೆಗೆ ಹೇಳಿದ. 

“ ಅಂದರೆ ಆಡುವದಂತೂ ನಿಜ ಅಂದಹಾಗಾಯಿತಲ್ಲ.” 

“ಏನೋ ಹೀಗೇನೇ. ನೀವು ಯಾವಾಗಲೂ ನಿಮ್ಮ ಅಯರ್ನಿನ್‌ 
ಕ್ಲಬ್ಬಿನಲ್ಲಿಯೇ ಆಡುತ್ತೀರಂತಲ್ಲ? ಈವತ್ತು ಇಲ್ಲಿ?” 

“ ಹುಂ ಆಡುವ ಹೌಸು ಬಹಳ ಇದ್ದರೆ ಇಲ್ಲಿ ಬರುತ್ತೇನೆ. ಇಲ್ಲಿ 
ನಿಜವಾಗಿ ಆಡುವವರು ಸಿಕ್ಳುತ್ತಾರೆ. ಅಲ್ಲಾದರೆ ತಾನು ಅಯರ್ವಿನ್‌ ಕ್ಲಬ್‌ 
ಸದಸ್ಯ ಎಂದು ಹೇಳಿಸಿಕೊಳ್ಳಲು ಮಾತ್ರ ಕಾರಿನಲ್ಲಿ ಬಂದು, ಮಳೆಗಾಳಿಯಲ್ಲಿ 
ಛತ್ರಿ ತಿರುಗಿಸುವಂತೆ ರ್ಯಾಕೆಟ್‌ ತಿರುಗಿಸುವ ಜನ ಬರುತ್ತಾರೆ....... ನೋಡಿ, 
ಲಾಲಾ, ನಿಮ್ಮ ಮ್ಯಾನೇಜರರೂ ಬ್ಯಾಡ್‌ಮಿಂಟನ್‌ ಆಡುತ್ತಾರಂತೆ. ನನಗೆ 
ಹೇಳಲೇ ಇಲ್ಲ” 

ಎಂದು ಕಿರಣ ಆಗಲೇ ಕಾರು ಇಳಿದು ಬರುತ್ತಿದ್ದ ಲಾಲಾನನ್ನು ನೋಡಿ 
ಕೇಳಿದಳು. 

“ ತಪ್ಪು ತಿಳಿದುಕೋಬೇಡಿ, ತಾವಡೇಕರ್‌. ಏನೋ ಹೀಗೇ ಆಡುತ್ತೇನೆ 
ಎಂದು ಹೇಳಿದೆನಲ್ಲ. ನಿಮ್ಮ ಆಟ ನೋಡಿ ಇನ್ನು ಕಲಿಯಬೇಕು. ” 

ರಮೇಶ ಹೇಳಿದನು. 

“ ಹೇಗೂ ನಾಲ್ಕುಜನ ಇದ್ದೇವೆ. ಕಿರಣ, ನಾನೂ ರಮೇಶನ ಆಟ 
ನೋಡಲಿಲ್ಲ. ಯಾವಾಗಾದರೂ ಆಡುತ್ತೇನೆ ಎಂದಿದ್ದನು. ಹೇಳಿ ಫ್ರೊಫೆಸರ್‌ 
ನಿಮಗೆ ಯಾರುಬೇಕು?” 

ಎಂದು ಲಾಲಾ ಬಂದವನೇ ಮಾತಿಗೆ ಮೊದಲು ಮಾಡಿದ. 

“ ಯೂನಿಯನ್‌ ವರ್ಸಸ್‌ ಅಯರ್ನಿನ್‌ ಆಗಲಿ. ನಾನು ರಮೇಶ 
ಒಂದಾಗುತ್ತೇವೆ. ದೊಡ್ಡಮನುಷ್ಯರ ಕ್ಲಬ್ಬಿನ ದೊಡ್ಡ ಮನುಷ್ಯರು ಒಂದಾಗಲಿ.” 

“ ಕಡೆಗೆ ತಮ್ಮ ಪಾರ್ಟಿ ವೀಕ್‌ ಇತ್ತು ಅಂದರೆ ಕೇಳೋಹಾಗಿಲ್ಲ. 
ಸೋತವರು ಪಾರ್ಟಿ ಕೊಡಬೇಕಾಗುವದು.? 

ಎಂದು ಮುಗುಳು ನಕ್ಳು ನುಡಿದು ಹುಬ್ಬು ಹಾರಿಸಿದಳು ಕಿರಣ. 

“ ನಿನ್ನೆಯೇ ಹೇಗೂ ಪಗಾರು ಆಗಿದೆ? 

ಎಂದು ಹೋಕಾರಾರ್ಥವಾಗಿ ಪ್ರೊಫೆಸರ್‌ ಪಾರಿಖ್‌ ತಲೆಯಾಡಿಸಿದರು. 

ಆಡುತ್ತಿದ್ದ ಯಾರೋ ಇಬ್ಬರು ಒಳಗೆ ಬರುತ್ತಿದ್ದ ಈ "ದೊಡ್ಡ' 
ಮನುಷ್ಯರನ್ನು ನೋಡಿ ತನ್ಮು ಆಟಿನಿಲ್ಲಿಸಿದರು. 

“ನೋ, ನೋ....ನೀವು ಆಡಬಹುದಲ್ಲ” 

ಎಂದಳು ಕಿರಣ ಸೌಜನ್ಯಕ್ಕಾಗಿ. 

“ ಇಲ್ಲ, ನಮ್ಮಂಥವರು ಆಡೋದಕ್ಕಿಂತಲೂ ನೀನು ಚ್ಯಾಂಪಿಯನ್ನು 
ಆಡೋದು ಹೆಚ್ಚು ಚಿನ್ನು ಕ 

ಎಂದನು ಅವರೊಳಗಿನವನೊಬ್ಬ. 

ಅದರಲ್ಲಿಯೂ ಪ್ರೊಫೆಸರರು ಕುಣಿದಾಡ ತೊಡಗಿದರೆಂದರೆ ಯಾವ 
ಕಥಕ್ಕಳಿಯೂ ಸುಳ್ಳು ಅನಿಸುತ್ತದೆ.” 

ಎನ್ನುತ್ತ ಮತ್ತೊಬ್ಬನೂ ಬದಿಗಾದನು. ಅವರಿಗೂ ಆಡಿ ದಣಿವಾಗಿತ್ತು. 

ಪೂರ್ಣ ೨೫ ನಿಮಿಷಗಳ ನಂತರ ಆಟ ಮುಗಿದಾಗ ರಮೇಶ - 
ಪ್ರೊಫೆಸರ್‌ರ ಮೇಲೆ ಹನ್ನೊಂದು " ಲನ್‌' ಗಳಾಗಿ ಶೇಖರ - ಕರಣ ಗೇಮು 
ತಿಂದಿದ್ದರು. ಕಿರಣಳ ಕಡೆಯ ಮುಕಾಲು ಆಟಿನನ್ನೆಲ್ಲ ಆಕೆಯೇ ಆಡಿದ್ದಳು. 
ಲಾಲಾ ಸುಖಪುರುಷ ಸ್ವಭಾನದವನು. ಆಟದಲ್ಲಿ ತುಂಬ ಅಭಿರುಚಿಯಿದ್ದರೂ 
ಬಹಳ ಶ್ರಮನಹಿಸುವ ಗೊಡವೆಗೆ ಹೋಗುತ್ತಿರಲಿಲ್ಲ. ತನ್ನ ಸುತ್ತು ಬಂದರೆ 
ಮಾತ್ರ ಹೊಡೆಯುತ್ತಿದ್ದನು. ಕಿರಣ ಮಾತ್ರ ಜಿಗಿಯುತ್ತ ಇಡೀ ಕೋರ್ಟನ್ನೇ 
ಸುತ್ತಿ ಆಡುತ್ತಿದ್ದಳು. 

ಆಡುತ್ತಿದ್ದುದರಿಂದ ಕಡೆಗೆ ಗೆಲುವು ಅವರಿಗೇ ಆಗಿತ್ತು. 

ತುಂಬ ದಣಿದು ಎಲ್ಲರೂ ಕ್ಲಬ್‌ ಕೆಂಟೀನ್‌ ಕಡೆಗೆ ನಡೆದರು. 

ಏನೋ ಹೀಗೇ ಎಂದು ಸುಳ್ಳು ಹೇಳಿಬಿಟ್ಟ ರಿ, ನಾವು ಬೇಹುಷಾರಾ 
ಗಿರಲಿ ಅಂತ. ಇದೂ ಒಂದು ಡಿಪ್ಲೊಮಸಿ ಅಂತ ಕಾಣುತ್ತದೆ. ಬಹಳ 
ಚನ್ನಾಗಿ ಆಡುತ್ತೀರಿ.” 

ಹೋಗುತ್ತ ಕಿರಣ ಹೇಳಿದಳು. ಆಕೆಗಿಂದು ತುಂಬ ಸಮಾಧಾನ 
ವಾಗಿತ್ತು. ಅಷ್ಟು "ಟಫ್‌ ಫ್ಯಾಟ್‌' ಆಕೆಗೆ ಅಂದಿನವರೆಗೆ ಯಾರೂ 
ಕೊಟ್ಟಿರಲಿಲ್ಲ. 

“ ನೋಡಿ ಬರೇ ಇಂಟರ್‌ ನ್ಯಾಶನಲ್‌ ಅಲ್ಲ. ಮಂಗಳ ನಕ್ಷತ್ರದೊಡನೆ 
ಆಗಲಿದ್ದ ಇಂಟರ್‌ ಯೂನಿವ್ರರ್ಸಲ್‌ ಪಂದ್ಯಕ್ಕೂ ನೀವು ನಿಲ್ಲುವಂತಿದ್ದೀರಿ 
ಎನ್ನುವವನಿದ್ದೆ ನಾನು. ಅದಕ್ಕೂ ಮೊದಲೇ ನೀವು ನನ್ನನ್ನು ಹೊಗಳಿಬಿಟ್ಟು 
ಕೆಡಿಸಿಬಿಟ್ಟಿರಿ. ಈಗ ನಾನೇನೆಂದರೂ "ಉಪಚಾರಕ್ಕಾಗಿ' ಎಂದಾಗಿ 
ಬಿಡುತ್ತದೆ.” 

ಎಂದು ರಮೇಶನೂ ನುಡಿಯಬೇಕಾಯಿತು. 

“ ಹಾಗಾದರೆ ಹೇಳಲೇ ಬೇಡಿರಿ. ಬರೆದು ಕೊಟ್ಟು ಬಿಡಿರಿ” 

ಎಂದು ಸೂಚಿಸಿದರು ಪ್ರೊಫೆಸರು. 

“ ಹಾಗೂ ಬೇಡ. ಇಬ್ಬರೂ ನನ್ನ ಕಿನೀಲಿ ಹೇಳಿಬಿಡಲಿ. ಅವರವರು 
ಹೀಗೆ ಹೀಗೆ ಹೇಳಿದರಂತ ಸುದ್ದಿ ಮುಟ್ಟಿಸುವ ಕೆಲಸ ನನ್ನದು ೫ 

ಎಂದು ಲಾಲಾ ಅನ್ನುತ್ತಿರುವಷ್ಟರಲ್ಲಿ ಪ್ರೊಫೆಸರರು ಕ್ಯಾಂಟೀನದಲ್ಲಿಯ 
ಹೆಚ್ಚು ಸುಖವಾಗಿದ್ದ ಒಂದು ಕುರ್ಚಿಯನ್ನು ಆರಿಸಿ ಕುಳಿತುಕೊಳ್ಳುತ್ತ 
ವೇಟರ್‌ಗೆ ಆರ್ಡರು ಕೊಟ್ಟರು. 

“ ಚಾರ್‌ ಎಕ್ಸ್ಟ್ರಾ ಸ್ಪೆಶಲ್‌ ಗುಲಾಬ್‌ ಜಾಮೂನ್‌, ಚಾರ್‌ ಸ್ಸೆಶಲ್‌ 
ವಡಾ, ಚಾರ್‌ ಪ್ಲೆ €ಟ್‌ ಸಮೂಸಾ, ಏಕ್‌ದಮ್‌ ಫಸ್ಟ್‌ ಕ್ಲಾಸ್‌ ಮಾಂಗ್‌ತಾ 
ಹೈ....ದೇಖೋ....ಔರ್‌....ಚಾರ್‌ ಪ್ಲೇಟ್‌ ದಹಿ ವಡಾ... ನೀನೇಕೋ.... 


ಅಭಿ ಚಾರ್‌ ಪ್ಯಾನಾಸಲ್‌ ಗ್ಲಾಸ್‌....ಬಾದ್‌ಮೆ ಔರ್‌ ಬೋಲೇಂಗೆ” 


ರಮೇಶ ಪ್ರೊಫೆಸರ್‌ರಿಬ್ಬರೂ ಕಿರಣಳಷ್ಟಲ್ಲವಾದರೂ ಚನ್ನಾಗಿಯೇ 

ಗಾಬರಿಗೊಂಡ ವೇಟರ್‌ ದಂಗಾಗಿ ತಮ್ಮೆಡೆ ನೋಡುವದನ್ನು ಲೆಕ್ಸಿಸದೆ 
ಅವನನ್ನು ಕೈಮಾಡಿ ಕಳಿಸಿ ಪ್ರೊಫೆಸರರು ಬದಿಯಲ್ಲಿಯ ಫ್ಯಾನ್‌ ಬಟನ್‌ ಒತ್ತಿ 
ಉಸ್ಸಪ್ಸಾ ಎಂದು ಕುಳಿತುಕೊಂಡು ನುಡಿದರು. 

“ ಆಚೆಗೆ ಹೋಗಿ ಫೋನುಮಾಡಿ ಬರುವ ಶಕ್ತಿಯೂ ಉಳಿಯಲಿಲ್ಲ. 
ಅಷ್ಟು ದಣಿವಾಗಿ ಬಿಟ್ಟಿದೆ.” 

“ ಅದೇನ್ರಿ ಅಷ್ಟು ಅವಸರವಾಗಿ ಫೋನು ಮಾಡಬೇಕಾದ್ದು ?” 

ಎಂದು ಹೇಳುತ್ತ ನಕ್ಕಳು ತಾವಡೇಕರ್‌. 

“ ವಿಶೇಷ ಏನಿಲ್ಲ. ಮನೆಯವಳಿಗೆ ಈವತ್ತಿನ ಊಟ ಕಾಢಾ ಎಂದು 
ಈಗಲೇ ತಿಳಿಸಿದ್ದರೆ ಒಂದು ಹೊತ್ತಿನ ಒಂದು ವ್ಯಕ್ತಿಯ ರೇಶನ್‌ ಉಳಿತಾಯ 
ವಾಗುತ್ತಿತ್ತು - ನನಗೂ ರಾಷ್ಟ್ರಕ್ಟೂ ಕೂಡಿಯೇ - ಆ ಮುನಿಯ ಹೊಟ್ಟೆಯೂ 
ತಣ್ಣ ಗಾಗುತ್ತಿತ್ತು. ನೋಡು ರಮೇಶ್‌, ಪ್ರೊಫೆಸರರಿಗೆ ಸಿ. ಎಸ್‌. (ಕಾಮನ್‌ 
ಸೆನ್ಸ್‌ - ವ್ಯವಹಾರ ಜ್ಞಾನ) ಇಲ್ಲ ಎನ್ನುತ್ತಾರೆ. ನೋಡನೋಡುತ್ತಲೇ ಐದು 
ರೂಪಾಯಿ ಪಾರ್ಟಿಗಿಟ್ಟಿಸಿಡೆ. ಇದು ಯಾರಿಗೆ ಶಕ್ಯವಿತ್ತು?? 

“ ನಾವೇ ಸೋತಿದ್ದರೆ?” 

ಎಂದು ರಮೇಶ ಪ್ರಶ್ನಿಸಿದ. 

“ ಈಹೊತ್ತು ಶನಿವಾರ. ಹೋಟಿಲ್‌ ಫುಡ್ಡಿನಲ್ಲಿದ್ದ ಉಳ್ಳಾಗಡ್ಡೆ ಎಟ್ಟಿಟ್ರಾ 
ನಿಷಿದ್ದ ಸದಾರ್ಥಗೃನ್ನ ತಿನ್ನಬಾರದಂತ ಪನಿತ್ರ ಧರ್ಮ ಶಾಸ್ತ್ರಗಳಲ್ಲಿ ಹೇಳಿದ್ದನ್ನು 
ಎಲ್ಲರಿಗೂ ನೆನಪು ಮಾಡಿಕೊಡುತ್ತಿದ್ದೆ. ಪಾರ್ಟಿ ಸಹಜವಾಗಿ ಮುಂದಕ್ಕೆ 
ಪೋಸ್ಟ್‌ ಪೋನ್‌ ಆಗುತ್ತಿತ್ತು. ಹೇಗಾದರೂ ಮಾಡಿ ನಾಳಿನ ರವಿವಾರವೊಂದನ್ನು 
ಕ ಔಡಲೆಣ್ಣೆಯ ಮೇಲೆ' ಕಳೆದುಬಿಟ್ಟಿ ನೆಂದರೆ ಮತ್ತೆ ಆರು ದಿನ ಯಾರ ಕಣ್ಣಿಗೂ 
ಬೀಳುತ್ತಿರಲಿಲ್ಲ. ಅರ್ಥಾತ್‌ ಪಾರ್ಟಿ ಇನ್ನೊಂದು ರನಿವಾರವೆನ್ನುವದರೊಳಗೆ 
ಮರೆತು ಹೋಗುತ್ತಿತ್ತು.” 

“ ಇದು ವ್ಯವಹಾರ ಜ್ಞಾನ!” 

ಎಂದು ವ್ಯಾಪಾರೀ ದೃಷ್ಟಿಯ ಮನೋಭಾವ ವಿವರಿಸಿದ ಲಾಲಾ. 

“ ಲಾಲಾಭಾಯ್‌, ಈ ಯುಗವನ್ನು ಆಟಂಯುಗ ಎಂದೋ, ಪ್ಲಾ ಸ್ಟಿಕ್‌ 
ಯುಗ ಎಂದೋ, ಪ್ರೀ ಪೋಲೀಸು ದಳದ ಯುಗ ಎಂದೋ ಏನೇನೋ 
ಹೆಸರಿಡುತ್ತಾರೆ. ಅದೆಲ್ಲ ಬಿಸ್ಫಾಡ್‌ ದಿ ಮಾರ್ಕ್‌. ಇದು ಡಿಪ್ಲೊಮೆಟಕ್‌ ಯುಗ. 

“ ನೀವು ಎಷ್ಟು ಹೆಚ್ಚು ಸುಳ್ಳು ಹೇಳುತ್ತೀರೋ, ಆ ಸುಳ್ಳಿ ನಿಂದ ಯಾವು 
ದಕ್ಸಾದರೂ ಯಾರಿಗಾದರೂ ಉಸಯೋಗವಾಗುತ್ತದೆ ಎಂದು ಎಷ್ಟು ಹೆಚ್ಚು 
ಮನಗಾಣಿಸಲು ಶಕ್ಕರಾಗುತ್ತೀರೋ - ಆ ಉಪಯೋಗದಲ್ಲಿ ನಿಮ್ಮ ಸ್ವಂತದ 
ಲಾಭವಿದ್ದುದು ಮಾತ್ರ ಯಾರಿಗೂ ತಿಳಿದಿರಬಾರದು ! -. ಅಷ್ಟು ಹೆಚ್ಚಾಗಿ ಜನ 
ರಿಂದ ನೀವು ದೊಡ್ಡ ಮನುಷ್ಯರು, ಪ್ರಾಮಾಣಿಕರು, ದೇಶಪ್ರೇಮಿಗಳು ಎಂದೆಲ್ಲ 
ಅನಿಸಿಕೊಂಡು ಮರ್ಯಾದೆಗೆ ಪಾತ್ರರಾಗುತ್ತೀರಿ. 

ಷು ಹಿಟ್ಟಿರ್‌ ಕೆಲದಿನ ಹಾಗೆ ಸಿದ್ಧ ಮಾಡಲು ಶಕ್ಯನಾಗಿದ್ದನು. ಆದರೆ 
ತಲೆಯಿಲ್ಲದ "ಮನುಷ್ಯ, ತನ್ನಲ್ಲಿ ಅಡಿಕವಾಗಿದ್ದ ಸ್ವಾ ರ್ಥವನ್ನು ಮುಚ್ಚಿ 
ಕೊಳ್ಳ ಲಾರಡೆ ಹ 'ಕೆಪೋಲಿಯನ್ನ ದೂ ಹ ಬಾಜ 
ಶೇಖ್‌ ಅಬ್ದುಲ್ಲಾಂದೂ ಇನ್ನೊಂದು ಉದಾಹರಣೆ. 

« ಈಗ ಅಮೇರಿಕಾ, ರಷ್ಯಾ ಈ ಎಲ್ಲ ದೇಶಗಳೂ ಮಾಡುತ್ತಿದ್ದುದು 
ಇದನ್ನೇ. ಯಾರ ಸುಳ್ಳು ಹೆಚ್ಚು ಜನರ ಮನಸ್ಸಿಗೆ ಹಿಡಿಸುತ್ತದೋ ಅವರು 
ಜಯಶೀಲರಾಗುತ್ತಾರೆ. ಯಾರದು ಹಾಗೆ ಸಿದ್ಧವಾಗುವದಿಲ್ಲವೋ ಅವರು 
ಡೆಮಾಕ್ರಸಿಯ ವೈರಿಗಳು, ಶಾಂತಿಯ ಕುಠಾರಿಗಳು, ಜಗತ್ತಿನ ಮುನ್ನಡೆಗೆ ಅಡ್ಡಿ 
ಮಾಡುವವರು ಎಂದಿಲ್ಲ ಹೇಳಿಸಿಕೊಳ್ಳ ಬೇಕಾಗುತ್ತದೆ. 

“ ದೇಶದಲ್ಲಿ ಎಂಬೆಸಡರ್ಸ್‌ ಇರೋದು ಇದಕ್ಕೇನೇ. ಅವರಿಗೆ ಏನು 

ಲಿಸುತ್ತಾರೆ ಗೊತ್ತೆ? " ಸುಳ್ಳು ಹೇಳು” ಆದರೆ ಆ ಸುಳ್ಳಿನಿಂದ ಜಗತ್ತಿನ 

ಕಲ್ಯಾಣ ಮಾಡುತ್ತೇನೆ ಎಂದು ತೋರಿಸು. ಅದನ್ನು ಮುಚ್ಚಿಡುವ ವ್ಯರ್ಥ 
ಪ್ರಯತ್ನ ಮಾಡಬೇಡ. ಏಕೆಂದರೆ ಆ ಇನ್ನೊಂದು ಪಕ್ಷದನನೂ ಸುಳ್ಳು 
ಹೇಳಲೆಂದೇ ಬಂದಿದ್ದು ಅವನಿಗೆ ನೀನು ಸುಳ್ಳು ಹೇಳುತ್ತಿರುವ ಬಗ್ಗೆ ಪೂರ್ಣ 
ಖಾತ್ರಿ ಇದೆ. 

4 ತನ್ನ ಸುಳ್ಳನ್ನು ಖಾತ್ರಿ ಮಾಡಿದಷ್ಟು ಹೆಚ್ಚು ಆತ ತನಗೂ ತನ್ನ 
ದೇಶಕ್ಕೂ ಹೆಸರು ತರುತ್ತಾನೆ, ಹೆಸರಿನ ಸಂಗಡ ಮರ್ಯಾದೆಯ ದೊಡ್ಡಸ್ತನ 
ಬರುತ್ತದೆ, ಅದರ ಸಂಗಡ ಅಧಿಕಾರ ಬರುತ್ತದೆ. ಮಾನವ ಲೋಕವೇ 
ವ್ಯಕ್ತಿಶಃವಾಗಲಿ, ಸಂಸ್ಥೆ ಗಳಿಂದಾಗಲಿ ಅಧಿಕ್ಕಾರಕ್ಕಾಗಿ ಹವಣಿಸುತ್ತದೆ.? 

ತಮ್ಮ ಮಾತು ಮುಗಿಸಿ ಪ್ರೊಫೆಸರರು ಸುತ್ತಲೂ ನೋಡಿದರು, ಕ್ಲಾಸಿನಲ್ಲಿ 
ಲೆಕ್ಟರು ಮುಗಿಸಿ ಗಂಭೀರವಾಗಿ ಸುತ್ತಲೂ ನೋಡುನಂತೆ. ಕ್ಷಣಕಾಲ 

ಯಾರೂ ಮಾತಾಡಲಿಲ್ಲ. ಕುಳಿತವರಿಗೆಲ್ಲ ಬಹುಶಃ ತಾವು ಕಾಲೇಜಿನಲ್ಲಿ 
ದ್ದ ಂತೆಯೇ ಅನಿಸಿರಬೇಕು. ಪ್ರೊಫೆಸರರು ಆರೀತಿ ಗಂಭೀರವಾಗಿ ಮಾತಾ 
ಡುವದು ತೀರ ಅಪರೂಪವಾಗಿತ್ತು. ಜೀವನದ ವಿಷಯಕ್ಕೆ ತೀರ ನಿರ್ಲಿಪ್ತ 
ವಾಗಿದ್ದರೂ ಯಾವಾಗಲೂ ಹೆತ್ತಿರ ಇದ್ದವರನ್ನು ನಗಿಸುತ್ತ ಅವರೊಡನೆ ತಾವೂ 
ನಗುತ್ತಿರುವದೇ ಪ್ರೊಫೆಸರರ ಸ್ವಭಾವವೆಂದು ಅಲ್ಲಿದ್ದ ವರಿಗೆಲ್ಲರಿಗೂ ಗೊತ್ತಿತ್ತು. 


೯ 


ಟೀಬಲ್ಲಿನ ನೇಲಿನ ಈ ಗಂಭೀರತೆ ಕಿರಣಳಿಗೆ ಸಹನವಾಗಲಿಲ್ಲ. 
ಹೇಳಿದಳು, 

ಈ ನಿಮ್ಮನ್ನೇಕೆ ಎಂಬೇಸಡರ್‌ಶಿಪ್‌ಗೆ ಆರಿಸಲಿಲ್ಪ ಸರ್‌?” 

“ ಏಕೆಂದರೆ ಸುಳ್ಳನ್ನು ಸತ್ಯ ಮಾಡುವದಷ್ಟೇ ಅಲ್ಲ, ಸತ್ಯವನ್ನೂ ಸುಳ್ಳು 
ಮಾಡುವ ಅಂಜಿಕೆ ಇದೆ ನಮ್ಮಂಥವರಿಂದ. ನಾವು ಕಾಲೇಜಿಗೇ ಯೋಗ್ಯ.” 
ಎಂದರು ಇನ್ನೂ ಅದೇ ಗಂಭೀರತೆಯ ಗುಂಗಿನಲ್ಲಿ ಪ್ರೊಫೆಸರ್‌. 

“ ನೀವು ಹೇಳುವ ರೀತಿಯಲ್ಲಿ " ಜಗತ್ತಿನಲ್ಲಿ ಹೀಗಾಗದೇ ಗತ್ಯಂತರವೇ 
ಇಲ್ಲ' ಎನ್ನುವ ಅಸಹಾಯಕತೆ ಇದೆ. ಅಂದಮೇಲೆ " ಇದು ತಪ್ಪು ' ಎಂದು 
ಯಾರಿಗೂ ಅನ್ನಲು ಬರುವಹಾಗಿಲ್ಲವಲ್ಲ.” 

ರಮೇಶ ವಾದ ಆರಂಭಿಸಿದ. 

“ ನಾನೆಲ್ಲಿ ಅನ್ನುವ ಪ್ರಯತ್ನ ಮಾಡುತ್ತೇನೆ? ಇಂದಿನ ಜಗತ್ತಿನ 
ರೀತಿಯನ್ನು ಬಣ್ಣಿ ಸಿದೆನಷ್ಟೆ. ಅದನ್ನು ತಪ್ಪು ಒಪ್ಪು ಎಂದು ನಿರ್ಣಯಿಸು 
ವಷ್ಟು ಮೂರ್ಪತನಕ್ಕೆ ನಾನು ಹೋಗುವದಿಲ್ಲ. ಸೆಂಟ್ರಲ್‌ ರೈಲ್ವೆ ಹತ್ತಿ 
ಠಾಣೆಗೆ ಹೋಗುವದು ನನಗೆ ಎಂದೂ ಸೇರುವದಿಲ್ಲ.” 

“ ಹಾಗಾದರೆ ಏನು ಸಾಧಿಸಿದ ಹಾಗಾಯಿತು? ಹಿಟ್ಟಿರ್‌, ಶೇಖ್‌ 
ಅಬ್ದುಲ್ಲಾರು ಹುಟ್ಟುತ್ತಲೇ ಇರುತ್ತಾರೆ. ರಷ್ಯ - ಅಮೇರಿಕಗಳು ಒಂದರೆಡೆಗೆ 
ಒಂದು ಆಟಂಬಾಂಬುಗಳನ್ನು ಎಸೆಯುತ್ತಲೇ ಇರುತ್ತವೆ. ನೀವು ಕಾಲೇಜಿನ 

ಹೊದೋಟದಲ್ಲಿ ಕುಳಿತು " ಹೀಗಾಗದೇ ಇನ್ನೇನು ಆಗುತ್ತದೆ?” ಎಂದು ಕೈ 
ಕೊಡನಿ ಚಹ ಕುಡಿಯುತ್ತಲೇ ಇರುತ್ತೀರಿ” 

ಪ್ರೊಫೆಸರನ್ನು ಮಾತಿಗೆ ಹಚ್ಚುವ ಬಯಕೆಯಿಂದ ನುಡಿದ ರಮೇಶ. 

“ಊಹುಂ, ಕೋಕೋ....ಏ ಬಾಯ್‌ ನಾಲ್ಕು ಕಪ್ಪು ಸ್ಸೆ ಸೆಶಲ್‌ 
ಕೋಕೋ ಹೇಳು. ಗಡಬಡೆ ಮಾಡಬೇಡ. ಫಸ್ಟ್‌ ಕ್ಲಾಸ್‌ Rd. » 

ಪ್ರೊಫೆಸರ್‌ ತನ್ನ ಗಮನವನ್ನು ವೇಟರ್‌ ಕಡೆಗೆ ತಿರುಗಿಸಿ ನುಡಿದರು. 

4 ಹಿಂಜೊಮ್ಮೆ ಹೀಗೆಯೇ ಏನೋ ಮಾತು ಬಂದಾಗ ನಾನು ಹೇಳಿದ್ದು 
ಕೆನಪಿಜೆಯೆ, ಪ್ರೊಫೆಸರ್‌? ಜಗತ್ತಿನಲ್ಲಿಯ ಜನರಲ್ಲಿ ಸಾಂಸ್ಕೃತಿಕ ಏಕತೆಯ 
ವಿಚಾರ ಹುಟ್ಟಬೇಕು, ಸಾಂಸ್ಕೃತಿಕ ಒಮ್ಮುಖತೆ ಜನರ ಪ್ರಕೃತಿಯಾಗಿ ಬೆಳೆದು 
ಬಂದಿರಬೇಕು. ಒಬ್ಬ ಕಮ್ಯುನಿಸ್ಸು ಒಬ್ಬ ಕೆಪಿಟಾಲಿಸ್ಟು ಮಿತ್ರರಾಗಿ ಕೂಡಿರಲು 
ಶಕ್ಯವಾದರೆ ಒಂದು ಕಮ್ಯುನಿಸ್ಟ್‌ ರಷ್ಯಾ, ಒಂದು ಡೆಮಾಕ್ಷೆ ಟಕ್‌ ಅಮೆರಿಕ ಏಕೆ 
ಕೂಡಿರಲು ಶಕ್ಯವಾಗುವದಿಲ್ಲ? ಎರಡು ದೇಶಗಳಲ್ಲಿ ರಾಜ್ಯ ವ್ಯವಸ್ಥೆಯ 
ವಿಷಯಕ್ಕೆ, ಸಮಾಜ ರಚನೆಯ ವಿಷಯಕ್ಕೆ ಜನಜೀವನದ ರೀತಿ-ಸಂ ಂಸ್ಥೆಗಳ 
ವಿಷಯಕ್ಕೆ ಮತಬೇಧನಿದ್ದ ರೇನಾಯಿತು? ಜಗತ್ತಿನ ಉನ್ನತಿಗಾಗಿ ತಾವಿಬ್ಬರೂ 
ಕೂಡಿ ಪ್ರಯತ್ನಿಸಬೇಕು ಎನ್ನುವ ಭಾವನೆ ಏಕೆ ಹುಟ್ಟಿ ಬಾರದು? ತಮಗಿಬ್ಬರಿಗೂ 
ಅನ್ನ ಅರಿವೆ, ಹಾಡು, ಸಿನೇಮ, ಆಟಿ, ಕಲೆ ವಿಜ್ಞಾನ ಒಂದೇ ತೆರನಾದುದ್ಕು 
ಒಂದೇ ಥೈ ಯವುಳ್ಳದ್ದು ಬೇಕೆಂಬ ವಿಚಾರ ಏಕೆ ಬರಬಾರದು? ಅದಕ್ಕೆ 
ಹೇಳಿದೆ. ಜನರಲ್ಲಿ” ತಮ್ಮೆಲ್ಲ ಲರ ಮೂಲಸಂಸ್ಥತಿ ಒಂದು, ಅದು ಮಾನವ 
ಸಂಸ್ಕೃತಿ ಎನ್ನುವ ಭಾವನೆ ಇನ್ನೂ ಒಡಮೂಡಿಲ್ಲ. ಅದು ಹುಟ್ಟಲು ಶಕ್ಯ 
ವಾದರೆ ಚು ಯುದ ಸವೂ ಆಗ ಬೇಕಾಗಿಲ್ಲ ಯಾವ ಹಿಟ್ಟ ರನೂ ಹುಟ್ಟ 
ಬೇಕಾಗಿಲ್ಲ ಯಾವ ರಾಯಭಾರಿ ಹೇಳಿದ ಸುಳ್ಳೂ ಇನ್ನೊಂದು ಪಕ್ಷದ ತ 
ತಿನ್ನಬೇಕಾಗಿಲ್ಲ.” 

“ ಒನ್ಸ್‌ ಮೋರ್‌....ವೆರಿ ಗುಡ್‌...” 

ಲಾಲಾ ಕಿರಣಳ ಮಾತಿಗೆ ಕ್ಸ ತಟ್ಟ ಉದ್ದಾರ ತೆಗೆದ. ಪ್ರೊಫೆಸರ್‌ 
ಗಂಟಲು ಸರಿಪಡಿಸಿಕೊಂಡು ನುಡಿದರು 

“ ಶಾವಡೇಕರ್‌, ಸುಳ್ಳು ಯಾವಾಗಲೂ ಸುಳ್ಳೇ. ಅದನ್ನು ಸಾಧಿಸುವಾಗ 
ಯಾವ ಸಂಸ್ಕೃತಿಯ ವಿಷಯದ ತತ್ವವೂ ಎದುರಿಗೆ ಬರುವದಿಲ್ಲ. ದೇಶಕ್ಕಾಗಿ 

ಬರೇ ರಾಯಭಾರಿಗಳಷ್ಟೇ ಸುಳ್ಳು ಹೇಳಬೇಕಾಗಿಲ್ಲ. ತನ್ನ ದೇಶದಿಂದ ಯಾವ 
ಉದ್ದೇಶಕ್ಕಾಗಿಯಾದರೂ ಸರದೇಶಕ್ಕೆ ಹೋಗುವ ಪ್ರತಿ ಒಬ್ಬನೂ ತನ್ನ ದೇಶದ 
ರಾಯಭಾರಿಯೇ. ಟೂರಿಸ್ಟರೂ ರಾಯಭಾರಿಗಳೇ. ಇವರೆಲ್ಲ ತಮ್ಮ ದೇಶ 
ದಿಂದ ಇನ್ನೊಂದು ದೇಶಕ್ಕೆ ಹೋದಾಗ ಅಲ್ಲಿಯೂ ತಮ್ಮದೇ, ತಮ್ಮ ದೇಶದ್ದೀ 
ಸಂಸ್ಕೃತಿಯನ್ನು ಅಪೇಕ್ಷಿಸಿ ಹೋಗುವದಿಲ್ಲ. ತಮ್ಮದಕ್ಕಿಂತಲೂ ಎಷ್ಟು ಭಿನ್ನ 
ವಾಗಿದೆ, ತಾವು ಎಷ್ಟು ವಿಷಯಗಳಲ್ಲಿ ಉಳಿದವರಿಗಿಂತ ಹೆಚ್ಚಿನನರಾಗಬಹುದು 
ಅಥವಾ ಕಡಿಮೆಯವರಾಗುವ ಸಂಭವವಿದೆ ಎನ್ನುವದನ್ನು ಕಾಣುವ ಪ್ರಯತ್ನ 
ಮಾಡುತ್ತಾರೆ. ಅದರ ಸಹಜ ಪರಿಣಾಮವೆಂದರೆ ಸುಳ್ಳಿನ ಕಂತೆ. ಈ ಸ್ವಭಾವ 
ನಿಮ್ಮ ಏಕಮೇವ ಸಂಸ್ಕೃತಿಯ ಯಾವ ಪಾಠದಿಂದಲೂ ಹೋಗತಕ್ಕುದಲ್ಲ. 
ಮೊದಲು ಸಂಸ್ಕೃತಿ, ಪಾಠ ಹೇಳುವ ವಸ್ತುವೇ ಅಲ್ಲ. ಸಂಸ್ಕೃತಿ ಸಂಸ್ಥ ತಿಯೇ. 
ಅಂದರೆ ಹುಟ್ಟಿನಿಂದ ಬರಬೇಕಾದದ್ದು. ಯುನೋದವರು ಜಗತ್ತಿನಲ್ಲೆಲ್ಲ ನಾಳಿ 
ನಿಂದ ಒಂದೇ ಸಂಸ್ಕೃತಿ ಇರಬೇಕು ಎಂದು ಹತ್ತು ಕಮಾಂಡ್‌ ಮೆಂಟುಗಳನ್ನು 
ಪ್ರಕಟಿಸಿ ಎಲ್ಲರಿಂದಲೂ ಅವುಗಳನ್ನು ಪಾಠ ಮಾಡಿಸಿದಪ್ಪಕ್ಕೆ ಅದು ಅವರ 
ಜೀವನದಲ್ಲಿ ಬರುವದಿಲ್ಲ. ಸಂಸ್ಕೃತಿ ಒಂದು ತಪಸ್ಸು, ಒಂದು ಆಶೀರ್ವಾದ.” 

ಇದುವರೆಗೂ ಕೇಳುವದಷ್ಟಸ್ನೇ ಸಾಧಿಸಿದ್ದ ಲಾಲಾ ಹೇಳಲು ಮುಂದಾದ 

“ ಹೌದು, ಮನುಷ್ಯ ಸುಸಂಸ್ಕೃತನಾಗಿಯಾದರೂ ಹುಟ್ಟುತ್ತಾನೆ, ಇಲ್ಲವೆ 
ಅಸಂಸ್ಕೃತಿಯ ರಾಕ್ಷನಾಗಿಯಾದರೂ ಹುಟ್ಟುತ್ತಾನೆ. ಇವೆರಡು ಜಾತಿಗಳನ್ನು 
ತನ್ಪಿಸಲಕ್ಕೆ ಯಾರಿಂದಲೂ ಸಾಧ್ಯವಿಲ್ಲ ಪ್ರೊಫೆಸರ್‌. 

“ ಸಾಧ್ಯವಿಲ್ಲವೇಕೆ? ತಪಸ್ಸು ಯಾವಾಗಲೂ ಸಾಧಿಸಬೇಕಾದ ವಸ್ತು. 
ಸಂಸ್ಕೃತಿಯನ್ನೂ ಸಾಧಿಸಿ ಸಡೆಯಬಹುದು.? 

ಎಂದು ರಮೇಶ ಮರುತ್ತರ ನೀಡಿದ. 

“ ಹೌದು, ಆದರೆ ಆ ಸಾಧನೆ ಬರಬೇಕಾದರೆ ಅದಾಗಲೇ ಸಂಸ್ಕತಿಯ 
ನೆಲಗಟ್ಟು ಕಟ್ಟಿರಬೇಕು. ಅದಕ್ಕೇ ಅದು ಆಶೀರ್ವಾದವೂ ಹೌದು - ಅಂದೆ 
ನಾನು.” 

“ ಅಲ್ಲಾಂದ್ರೆ - ಪ್ರೊಫೆಸರ್‌, ಸಂಸ್ಕೃತಿ ಎಂಬುದೊಂದು ಕಟ್ಟಟ್ಟ ಗಂಟು 
ಎಂಬಂತೆ ಮಾತಾಡುತ್ತೀರಲ್ಲ. ಸಂಸ್ಕೃತಿಯ ತಿರುಳು, ಧ್ಯೇಯ ಒಂದಾಗಿರು 
ವಂತೆ ಸಂಸ್ಕೃತಿ ವಿನಿಧವಾಗಿಯೇ ಇರಬೇಕು. ನಾವು ಸುಸಂಸ್ಕೃತರೆಂದು ನಮ್ಮ 

ಸಂಸ್ಕೃತಿಯನ್ನು ಆಫ್ರಿಕದ ನಿಗ್ರೋ ಜನರ ಮೇಲೆ ಹೊರಿಸ ಬರುವದಿಲ್ಲವಲ್ಲ.? 
ಎಂದಳು ಕಿರಣ. 

“ ಮತ್ತೆ ನೀನೆಲ್ಲ ನನ್ನ ನಿಚಾರದ ಹಾದಿಗೇ ಬರುತ್ತಿದ್ದೀರಿ. ಮನುಷ್ಯ 
ಸ ಅಭಿರುಚಿಗಳ ವೈವಿಧ್ಯ ತಪ್ಪಿಸಲಾಗುವದಿಲ್ಲ. ಆದ್ದರಿಂದ ಅವರ 

ಸಂಸ್ಕೃತಿ ಯ ವೈವಿಧ್ಯವನ್ನೂ ತಪ್ಪಿಸಲಾಗುವದಿಲ್ಲ. ಅವು ಒಂದಕ್ಕೊಂದು 
ವಿರುದ ಸ್ಹವಾಗುವದನ್ನೂ ತಪ್ಪಿ ಸಲಾಗುವದಿಲ್ಲ; ಕಮ್ಯುನಿರುಂನ್ನೂ ಕೆಪಿಬಾಲಿ 
ಸಂನನ್ನಿ ತಫಿ ಸಸಲಾಗುವದಿಲ್ಲ ಹಾಗೇ....ಮೂರನೇ ಮಹಾ ಯುದ್ಧವನ್ನೂ 
ತಪ್ಪಿಸಲಾಗುವದಿಲ್ಲ. ಆದ್ದರಿಂದ... 

ಪ್ರೊಫೆಸರರ ಮಾತುಗಳ ಮಾಲೆಗೆ ಕತ್ತರಿಹಾಕಿ ರಮೇಶ ನುಡಿದ, 

"...ಸ್ಸೆಶಲ್‌ ಕೋಕೋನನ್ನೂ ತಪ್ಪಿಸಲಾಗುವದಿಲ್ಲ. ಆ ಸಕ್ಕರೆ 
ಯನ್ನಷ್ಟು ಇತ್ತ ಸರಿಸಿರಿ, ಪ್ರೊಫೆಸರ್‌.” 

4 “ನೆಲ ನೈವಿಧ್ಯವನ್ನು ಅಲ್ಲಗಳೆಯುತ್ತೇನೆ? ಜಗತ್ತಿನ ಜನರೆಲ್ಲರ 
ಸುಖವನ್ನು A ವಿಷಯಕ್ಕೆ ಜಗತ್ತಿನ ಜನರೆಲ್ಲರ ವಿಚಾರಮಾರ್ಗ 
ಒಂದಾಗಬೇಕು ಎಂದು ಹೇಳಿದೆ. ಸೈ ಮೇಲೆ ಅರಿವೆ ಧರಿಸಬೇಕು ಎನ್ನುವದು 
ಈಗ ಎಲ್ಲರ ಸಂಸ್ಕೃತಿಯಾಗಿಲ್ಲವೆ? ಒಬ್ಬರೊಬ್ಬರು ಪರಿಚಯದವರು "ಭಟ್ಟ 
ಯಾದಾಗ ಕೆಮುಗಿದು, ಕೈಕುಲುಕಿ, ಕೈಎತ್ತಿ ಅಂತೂ ಯಾವದಾದರೊಂದು 
ರೀತಿಯಿಂದ ತಮ್ಮ ಸರಿಚಯವನ್ನು ವ್ಯಕ್ತ ಮಾಡಬೇಕು ಎನ್ನು ನದು ಇಂದು 
ಎಲ್ಲರ ಸಂಸ್ಥ ತಿಯಾಗಲ್ಲವೆ? ಹಾಟ ಜಗತ್ತಿನಲ್ಲಿ ಕಾಂತಿಬೇಕು - ಯುದ್ಧ 
ಬೇಡ ಅನ್ನುವದು ಬರೇ ಅವಶ್ಯಕತೆಯ ನಿಷಯವಷ್ಟೇ ಆಗಿರದೆ ಎಲ್ಲರೆ 

ಸಂಸ್ಕೃತಿಯ ಒಂದು ಭಾಗವಾಗಬೇಕು.” 

ಮಿಸ್‌ ತಾವಡೇಕರ್‌ ಮಾತನಾಡುತ್ತಾ ಸೆ ಪ್ರೊಫೆಸರ್‌ರನ್ನೂ ಲಾಲಾನನ್ನೂ 
ನೋಡಿ ಹೇಳಿದಳು 

4 ಒಬ್ಬರಮೇಲೊಬ್ಬರು ಬಾಂಬು ಎಸೆಯುವದು ಹಾನಿಕಾರಕ ಎಂದಿಷ್ಟೆ 
ಆಗಿರದೆ ಅದು ಅಸಂಸ್ಕೃತಿ ಎನ್ನುವ ಭಾವನೆ ಬಂದಿರಬೇಕು. ನಾವು ಒಬ್ಬರ 
ಮೇಲೊಬ್ಬರು ಉಗುಳುವದು ಕಾಡು ಸ್ವಭಾವ ಎನ್ನು ವದಿಲ್ಲವೆ? ಜಾಗ. 
ಅಂದರೆ ಕಮ್ಯುನಿಸಂ ವಿರುದ್ಧ ಯಾವ ಆರ್ಥಿಕ ಚು ಕೋಟೆಯನ್ನೂ 

ಕಟ್ಟಬೇಕಾಗಿಲ್ಲ ಕೆಸಿಟಾಲಿಸಂ ಬರುತ್ತದೆಂದು ಅಯರ್ನ್‌ ಕರ್ಟನ್‌ ಎಳೆಯ 
ಬೇಕಾಗಿಲ್ಲ.” 

ಹುಂ ಮಿಸ್‌ ತಾವಡೇಕರ್‌ ಈ ಸಂಸ್ಕೃ ತಿಯನ್ನು ನೀನು ಡಲ್ಸ್‌, 
ಚರ್ಚಿಲ್‌, ಮಲಂಖೋವ್‌ ಇವರಿಗೆಲ್ಲ ಕಲಿಸುವವಳು ? 

ಎಂದು ಉದ್ದಾರ ತೆಗೆದರು ಪ್ರೊಫೆಸರ್‌. 

“ ಒಂದು ದಿನದಲ್ಲಿ ಆಗುವ ವಿಷಯವಲ್ಲ ನನಗೆ ಗೊತ್ತು. ಆದರೆ ಈ 
ರಾಜಕಾರಣಿಗಳಿಗೆಲ್ಲ ಇದು ಮನಗಾಣುವಂತೆ ಒಂದು ಜಾಗತಿಕ ಮೂವ್‌ 
ಮೆಂಟ್‌ ಉಂಟಾಗಬೇಕು.? 

“ನೋಡಿ ಆ ಮೂವ್‌ಮೆಂಟನ ರೂಪರೇಷೆ, ಕಾರ್ಯಕ್ರಮ 
ಯಾವುದನ್ನೂ ನಿಮಗೆ ಹೇಳಲಿಕ್ಕೆ ಬರುವದಿಲ್ಲ. ಅದಕ್ಕೆ ಹೇಳಿದೆ, ಸಂಸ್ಕೃತಿ 
ಅರ್ಥ ಹುಟ್ಟಿನಿಂದ ಅರ್ಧ ಸಾಧನೆಯಿಂದ ಬರುತ್ತದೆ ಅಂತ. ಅದಕ್ಕಿನ್ನು 
ಎಷ್ಟು ವಂಶಸರಂಸಕೆ ಕಳೆಯಬೇಕೋ. ಒಬ್ಬ ಕಳ್ಳನಿಗೆ " ನೀನು ಮಾಡು 
ತ್ರಿದ್ದುದು ಕುಸಂಸ್ಕೃತಿ' ಎಂದರೆ ಆತನಿಗೆ ಏನೂ ಅರ್ಥವಾಗಲಿಕ್ಕಿಲ್ಲ. 
ಸಂಸ್ಕೃತಿಗೂ ದುಡ್ಡಿದ್ದವರ ಹೆಣ ಕಳುವದಕ್ಕೂ ಏನು ಸಂಬಂಧ ಎಂದು ಕೇಳ 
ಬಹುದು. ಆದರೆ ನೀನು ಮಾಡುತ್ತಿದ್ದುದು ಅಪರಾಧ ಎಂದರೆ ಮಾತ್ರ ಅವನಿಗೆ 
ಜೇಲಿನ ಅಂಜಿಕೆ ಬಂದು ಓಡಿಹೋಗಬಹುದು. ನಮ್ಮ ರಾಜಕಾರಣಿಗಳ 
ಗತಿಯೂ ಅಷ್ಟಾಗಿದೆ. ಒಬ್ಬರೊಬ್ಬರ ಅಂಜಿಕೆಯಿಂದಲೇ ಅನರು ಬದುಕಿದ್ದಾರೆ. 
ಅವರಿಗೆ ಈ " ಒಂದು ಸಂಸ್ಕೃತಿ'ಯ ಅರ್ಥವಾಗುವದಿಲ್ಲ. ನನಗೆ ಠಾಣೆಗೆ 
ಹೋಗುವದೂ ಸೇರುವದಿಲ್ಲ.” 

ಎಂದು ಪ್ರೊಫೆಸರು ಇನ್ನಷ್ಟು ಮಾತಿಗೆ ಸಿದ್ದ ವಾಗಿರುವಂತೆ ನೇರವಾಗಿ 
ಕುಳಿತರು. 

ಲಾಲಾಗೆ ಈ " ತಲೆಹರಟಿ 'ಯೆಲ್ಲ ಸಾಕನಿಸಿ ಬಹಳ ಹೊತ್ತಾಗಿತ್ತು. ಆ 
ದಿನ ರಾತ್ರಿ ಆಡಲಿದ್ದ ಬ್ರಿಜ್ಜು, ನಾಳೆ ಆಗಲಿದ್ದ ಕೆಪಿಟೋಲ್‌ದಲ್ಲಿಯ ಚ್ಯಾಂಟ 
ಡಾನ್ಸ್‌ ಪ್ರೊಗ್ರಾಮ್‌, “ಕ್ಕ ಟು ದಿನಕ್ಕೆ 'ಬರಲಿದ್ದ ಕ್ರಿಸ್‌ಮಸ್‌ ನಿಮಿತ್ತ 
ಕೊಳ್ಳೆ ಲಿದ್ದ ಚಹದ " ಸೆಟ್ಟು - ಇಂಥ ತುರ್ತದ ಮತ್ತು ಮುಖ್ಯವಾದ ವಿಷಯ 
ಗಳನ್ನು ಕುರಿತು ಸ ಮೂರನೇ ಮಹಾಯುದ್ದ, ಚರ್ಚೆಲ್‌ರಂತ 
ಗಹನ. ದೂರ, ಒಣ ವಿಷಯಗಳನ್ನು ಮಾತಿಗಾಗಿ ಆರಿಸುವ ಈ ಬೆಪ್ಪು ತಕ್ಕಡಿ 

ಗಳ ಮೇಲೆ ಅವನಿಗೆ ದಯೆ, ಕೋಪ ಎರಡೂ ಬಂದಿತ್ತು. ಆದರೂ ಕಿರಣಳಿಗೆ 
ಉತ್ಸುಕತೆಯಿದ್ದ ವಿಷಯಕ್ಕೆ ತಾನು ನೀರಸನಾಗಬಾರದಲ್ಲ ಎಂದುಕೊಂಡು 
ಸಹಿಸಿಕೊಂಡಿದ್ದ ನು. ಇನ್ನು ಮಾತ್ರ ತಾನು ಕೈಹಾಕಬೇಕಾಗುವದು ಎನ್ನಿಸಿತು 
ಅವನಿಗೆ. 

“ ಠಾಣೆಯಲ್ಲಿ ತುರ್ತ ನೋನ್ಬೇಕನ್ಸಿ ಅಂತೆ. ಅದಕ್ಕೆ ಯಾರಿಗೆ ಹೋಗ 
ಬೇಕಾದರೂ ವೇಟಂಗ್‌ಲಿಸ್ಟ್‌ದಲ್ಲಿ ಹೆಸರು ನಮೂದಿಸಬೇಕು. ಅಲ್ಲಿಯವರೆಗೆ 
ಯಾವದಾದರೂ ಪಿಕ್ಚರಿಗೆ ಹೋಗಿಬರೋಣ. ತಾನಡೇಕರ್‌, ಒಲ್ಲೆ ಎನ್ನ 
ಬಾರದು.” 

ಪ್ರೊಫೆಸರರಂತೂ ಎಂದೂ ಸಿನೀಮಕ್ಕೆ ಹೋದವರಲ್ಲ. 

“ ನೀವೂನೂ ನಿಮ್ಮ ಸಿನೀಮಾನೂ ಗಂಟು” 

ಎನ್ನುತ್ತ ಬ್ರಿಜ್ಜ್‌ ರೂಮಿನತ್ತ ನಡೆದುಬಿಟ್ಟಿರು. ರಮೇಶ ವಾಚು ನೋಡಿ 
ಕೊಂಡು, 

“ ಹೊತ್ತಿನ ಅರಿವೇ ಆಗಲಿಲ್ಲ. ಅಲ್ಲಿ ಕೆಲಸ ರಾಶಿಯಾಗಿ ಬಿದ್ದಿದೆ? 

ಎನ್ನುತ್ತ ಎದ್ದನು. 

ಇದ್ದರೆ ಇರುತ್ತದೆ. ಹಾಯಾಗಿ ನಾಲ್ಕು ಹಾಡು ಕೇಳುವಿರಂತೆ ನಡೆಯಿ 
ರಲ್ಲ. ಮಧುವನ ಪಿಕ್ಚರ್ಸ್‌ದ " ಆರ್ಯಾವೃತ್ತ' ಇದೆ ಮೆಜಸ್ಟಿಕ್‌ದಲ್ಲಿ » 

ಎಂದಳು ಕಿರಣ ಲಾಲಾನತ್ತ ನೋಡುತ್ತ. 

“ ಹೌದು, ನಡೆಯಲ್ಲ” 

ಎಂದನು ಲಾಲಾ. 

“ ಕ್ಷಮಿಸಿ, ಒಬ್ಬಿಬ್ಬರಿಗೆ ಭೆಟ್ಟಿಯಾಗುವದಾಗಿ ಹೇಳಿದ್ದೆ. ಮಾತು 
ಮುರಿಯಬಾರದಲ್ಲ. ನೀವು ಹೋಗಿಬನ್ನಿ” 

ಎಂದು ಹೇಳಿ ರಮೇಶ ಹೊರಟುಬಿಟ್ಟನು. 

ಉಪಚಾರಕ್ಕಾಗಿ ಕೊಟ್ಟ ಆಮಂತ್ರಣದ ದುರುಪಯೋಗ ಮಾಡಿಕೊಳ್ಳ 
ಬಾರದಲ್ಲ! 

ಲಾಲಾ ಇದ್ದ ಬಂಗ್ಲೆಯಲ್ಲಿಯೇ ಎರಡನೆಯ ಮಾಳಿಗೆಯ ಮೇಲಿನ 
ಮೂರು ಖೋಲಿಗಳು ಪ್ರೊಫೆಸರ್‌ರ ಮನೆಯಾಗಿತ್ತು. ಪ್ರೊಫೆಸರ್‌ ಪಾರೀಖರ 
ಹಿರಿಯರು ಹಿಂದಕ್ಕೆ ರಾಜಸ್ಥಾನದಲ್ಲಿ ಬಹುದೊಡ್ಡ ವ್ಯಾಪಾರಿಗಳಾಗಿದ್ದ ರಂತೆ. 
ಒಂದನೇ ಮಹಾ ಯು ದ್ದ ದ ಕಾಲದಲ್ಲಿ: ಅಡಪ ಮೂರ್ಪತನದಿಂದ 
ಪ್ರೊಫೆಸರ್‌ರ ತಂದೆಯವರು” ಇದ್ದು ಬದ್ದು ದನ್ನೆಲ್ಲ ಕಳೆದುಕೊಂಡಾಗ ಪ್ರೊಫೆ 
ಸರ್‌ರದು ಹ್ಯಾಸ್ಥೂಲು ಜಿ ಜೀವನವಾಗಿತ್ತು. ಒಂದು ರಾತ್ರಿ ಬೆಳಗಾಗುವದರೊಳಗೆ 
ಕೋಟ್ಯಾಧೀಶರಾಗಿದ್ದ ತಾವು ಊರಲ್ಲಿಯ ತಮ್ಮ ಅರಮನೆಯಂಥ ಮನೆಯನ್ನೂ 
ಮಾರಿಕೊಳ್ಳ ಬೇಕಾದಷ್ಟು ಬಡವರಾದುದಾಗಿ ಪ್ರೊಫೆಸರರಿಗೆ ತಿಳಿದಿತ್ತು. 
ಈ ಗಲೂ ಯಾರಾದರೂ ಕೇಳಿದರೆ ಪ್ರೊಫೆಸರರು ಹಿಂದೆ ತಮ್ಮದಾಗಿದ್ದ 
ನೈಭವವನ್ನೂ ಮುಂದೆ ತಮ್ಮ ಎಮ್‌. ಎ. ಆಗುವ ವರೆಗೆ ಅನುಭವಿಸಜೇಕಾದ 
ಅವಮಾನವನ್ನೂ "ಯಾರದೋ ರಸವತ್ತಾದ ಕಥೆ ಹೇಳುವಂತೆ ಬಣ್ಣಿ ಸುತ್ತಾರೆ. 

ಪಾರೀಖರ ಲಗ್ನವಾದಾಗ ಅವರ ಬಿ. ಎ. ಪರೀಕ್ಷೆ ಮಾತ್ರ ಮುಗಿದಿತ್ತು. 
ಅವರ ಹೆಂಡತಿ ಮುಂಬಯಿಯಲ್ಲಿಯೇ ಇದ್ದ ಒಬ್ಬ ಬ್ಯಾಂಕ್‌ ಮ್ಯಾನೇಜರ್‌ರ 
ಮಗಳು. ಇಬ್ಬರಿಗೂ ಕಾಲೇಜಿನಲ್ಲಿ ಸರಿಚಯವಾಗಿ, ಪರಿಚಯ ಸ್ನೇಹದಲ್ಲಿ 
ರೂಪಾಂತರವಾಗಿತ್ತು. ಬಿ.ಎ. ಪರೀಕ್ಷೆ ಮುಗಿದಾಗ " ಮುಂದೇನು ಮಾಡುವಿರಿ' 
ಎಂದು ಕೇಳಿದ್ದಕ್ಕೆ ಪಾರೀಖರು " ಎಲ್ಲಿಯಾದರೂ ಗುಮಾಸ್ತೆಗಿರಿ. ನಿಮ್ಮ 
ತಂದೆಯವರ ಬ್ಯಾಂಕಿನಲ್ಲಿ ಸ್ಥಳನಿದೆಯೋ ಕೇಳಿ ನೋಡಿ' ಎಂದು ಸೂಚಿಸಿದ್ದರು. 

ಮರುದಿನವೇ ಪಾರೀಖರ ಈ ಸ್ನೇಹಿತೆ ೨೦೦೦ ರೂಪಾಯಿ ತಂದು 
ಅವರ ಕೈಯಲ್ಲಿಟ್ಟದ್ದಳು. 

“ ಎಮ್‌. ಎ. ಮುಗಿಸಿ ಪ್ರೊಫೆಸರ್‌ ಆಗುವ ನಿಮ್ಮ ಧ್ಯೇಯ ಪೂರ್ತಿ 
ಮಾಡಿಕೊಳ್ಳಿ. ನನ್ನ ತಂದೆಗೆ ಹಿಂದಿನಿಂದ ರೊಕ್ಕ ಸಲ್ಲಿಸಿದರಾಯಿತು” 

ಎಂದು ಆಕೆ ನುಡಿದಾಗ ಅವಮಾನದಿಂದ ಉರಿಯುತ್ತಿದ್ದ ಪಾರೀಖರು 
ನೋಟುಗಳನ್ನು ಹರಿದೊಗೆಯುವದರಲ್ಲಿದ್ದ ರು. ಆದರೆ ಆ ಕ್ಷಣಕ್ಕೆ ಅವರ 
ದೃಷ್ಟಿ ಈಸ್ತೆ ತಳ ಕಣ್ಣ ನೋಟವನ್ನು. ಓಡಿದಿತ್ತು. ಅದರಲ್ಲಿ ಏನು ಕಂಡು 
ತೊಡೀ ನೋಟು ಹೆರಿಯುವದು ಜಾ ಉಳಿಯಿತು. 

ಮುಂದೇನಾಯಿತು?” ಎಂದು ಕೇಳುವವರು ಉತ್ಸುಕತೆಯಿಂದ 
ಪ್ರೊಫೆ ಸರ್‌ರನ್ನು ಕೇಳಿದರೆ ಅವರು ಹೇಳುತ್ತಾರೆ. - 

“ ಆಗುವದೇನು? ಇಂಥ ಪ್ರಸಂಗದಲ್ಲಿ ಎಲ್ಲ ಕಡೆಗೆ ಏನಾಗುತ್ತದೋ 
ಅದೇ ಆಯಿತು. ಆಜನ್ಮ ಹನುಮಂತನ ಮರಿಯಾಗಬೇಕೆಂದು ಪಣತೊಟ್ಟ 
ಪ್ರೊಫೆಸರ್‌ ಪಾರಿಖರು ಎಸೋಸಿಯೇಟಿಡ್‌ ಬ್ಯಾಂಕ್‌ ಮ್ಯಾನೇಜರರ ಮಗಳು 
ಮಿಸ್‌. ತಾರಿಣೀಬೇನ್‌ಳೊಡನೆ ಲಗ್ನವಾಗಿ ಸುಖಸಂತೋಷದಿಂದಿರುವ 
ಪ್ರಯತ್ನ ಮಾಡಿದರು.” 

ಎಂದು ತಮ್ಮ ಕಥೆ ಮುಗಿಸುತ್ತಾರೆ. ಆದರೆ ಆ ಎರಡು ಸಾವಿರ 
ರೂಪಾಯಿಯ ನಿಜವಾದ ಕಥೆ ಪ್ರೊಫೆಸರ್‌ರಿಗೆ ಲಗ್ನವಾದ ಮೇಲೆಯೇ 
ತಿಳಿಯಿತು. ಹಿಂದಿನ ರಾತ್ರಿ ತಾನು ಪಾರೀಖರೊಡನೆ ಲಗ್ನ ವಾಗುವದಾಗಿಯೂ 
ಅವರಿಗೆ ತುರ್ತ ಎಮ್‌. ಎ. ಕಲಿಯಲಿಕ್ಕೆ ೨೦೦೦ ರೂಪಾಯಿ ಬೇಕೆಂದೂ 
ತಾರಿಡೀಬೇನ್‌ ತಂದೆಯನ್ನು ಕೇಳಿದಾಗ, ಕಾಲೇಜು ಕಲಿಯಲೂ ಕಾಸಿಲ್ಲದ 
ಇಂಥ ಪಾಪರಗೆ ತನ್ನ ಮಗಳನ್ನು ಕೊಡೋದಿಲ್ಲ, ೨೦೦೦ ರೂಪಾಯಿಯಂತೂ 
ಶಕ್ಯವೇ ಇಲ್ಲ. ಈಗ ಬ್ಯಾಂಕ್‌ ಬಡ್ಡೀದರ ಏರುತ್ತಿದೆ. ಒಂದಕ್ಕೆ ನಾಲ್ಯಾಗುವ 
ಕಾಲ. ಎಂದು ಮಗಳ ಬಾಯಿ ಮುಚ್ಚಿ ಸಿದ್ದನು. ಆದಕೆ ತಾರಿಣೀಬೇನ್‌ಗೆ 
ತಂದೆಯ ಬ್ಯಾಂಕಿಂಗ್‌ ಲೆಕ್ಕಕ್ಕಿಂತ ತನ್ನ ಹೈದಯದ ಕರೆ ಹೆಚ್ಚು ಬೇಕಾದು 
ದಾಗಿ ಕಂಡಿತು. ತನ್ನದಾಗಿದ್ದ ಆಭರಣಗಳನ್ನೆಲ್ಲ ಸ್ವಲ್ಪವೂ ಹಿಂದೆ ಮುಂದೆ 
ನೋಡದೆ ಮಾರಿ ಪ್ರೊಫೆಸರರಿಗಾಗಿ ೨೦೦೦ ರೂಪಾಯಿ ತಂದುಕೊಟ್ಟಿದ್ದಳು. 

ಕೆಲವು ಕಾಲ ಪ್ರೊಫೆಸರರ ಜೀವನ ಸುಖವಾಗಿಯೇ ಸಾಗಿತ್ತು. ಅವರ 

ಮಗ ಬಿ. ಇ. ಪಾಸಾಗಿ ಉತ್ತರ ಹಿಂದುಸ್ಥಾನದಲ್ಲಿ ಯಾನಡೋ ಒಂದು 
ಅಣೆಕಟ್ಟಿನ ಕೆಲಸದಲ್ಲಿ ಅಸಿಸ್ಟಂಟ್‌ ಎಂಜಿನಿಯರ್‌ ಆಗಿ ಹೋದಾಗಿನಿಂದ 
ಸ್ರೊಫೆಸರ್‌ರ ಮನೆಯಲ್ಲಿ ಅಶಾಂತಿ ಆರಂಭವಾಗಿತ್ತು. ಈ ಸುಪುತ್ರ ಅಲ್ಲಿಯೇ 
ಯಾವದೋ ಸಂಜಾಬಿ ಸಾತರಗಿತ್ತಿಯನ್ನು ಗಂಟುಹಾಕಿಕೊಂಡು ಒಂದು ದಿನ 
ಇದ್ದಕ್ಕಿದ್ದಂತೆ " ನಾಡಿದ್ದು ಲಗ್ನ, ತೀವ್ರ ಹೊರಟು ಬನ್ನಿ” ಎಂದು ತಾರು 
ಬಿಟ್ಟಿದ್ದನು! ಪಾರೀಖರ ಹೆಂಡತಿ ಎರಡೆರಡು ದಿನ ಕಣ್ಣೀರಿಟ್ಟಿಳು. ಆದರೆ 
ಬದಲಾಗುತ್ತಿದ್ದ ಈ ದಿನಗಳಲ್ಲಿ ಲಗ್ಗದಂಥ ವಿಷಯದಲ್ಲಿ ತಂದೆ ತಾಯಿಗಳಿಗೆ 
ಎಷ್ಟು ಅಧಿಕಾರವಿದೆ ಎಂದು ಮನಗಂಡಿದ್ದ ಪಾರೀಖರು ಮಗನೊಡನೆ ಜಗಳಕ್ಕೆ 
ನಿಲ್ಲಲಿಲ್ಲ. " ನಿನ್ನಿಂದ ಇಂಥದನ್ನು ಅಪೇಕ್ಷಿಸಿರಲಿಲ್ಲ' ಎಂದು ಮಾತ್ರ 
ನುಡಿದಿದ್ದರು. " ನಿನ್ನ ತಾಯಿಯನ್ನು ನೋಡಲಿಚ್ಛೆ ಸಿದರೆ ನೀನು ಅಥವಾ ನೀವು 
ಯಾವಾಗ ಬೇಕಾದಾಗ ಮನೆಗೆ ಬಂದು ಹೋಗಬಹುದು ನನ್ನದು 
ಯಾವಾಗಲೂ ಅಭ್ಯಂತರವಿಲ್ಲ ? ಎಂದಿದ್ದರು. 

ಇಷ್ಟರನಂತರ ತಾನೇನು ಮಾಡಬೇಕು ಅನ್ನುವ ಬಗ್ಗೆ ಮಗನಿಗೂ 
ಸಂಶಯ ಉಳಿದಿರಲಿಲ್ಲ. ತುಂಬ ಧಾರ್ಮಿಕಳಾಗಿದ್ದ ಆ ತಾಯಿ ಕಡೆಯ 
ವರೆಗೆ ಕಣ್ಣೀರು ಸುರಿಸಿದಳೇ ವಿನಹ ಒಮ್ಮೆಯಾದರೂ ಸೊಸೆಯನ್ನು ನೋಡುವ 
ಇಚ್ಛೆ ವ್ಯಕ್ತಮಾಡಲಿಲ್ಲ. ಹಡೆದವರ ಇಚೆ ಯಂತೆ ವರ್ಷ ಎರಡು ವರ್ಷಗಳಿ 
ಗೊಮ್ಮೆ ನಾಲ್ಕೆಂಟು ದಿನಗಳ ಮಾತಿಗೆ ಮಗನು ಮನೆಗೆ ಬಂದಾಗ ತಪ್ಪಿ 
ಯಾದರೂ ಹೆಂಡತಿಯ ವಿಷಯ ಎತ್ತುತ್ತಿರಲಿಲ್ಲ. 

ಕಳೆದ ವರ್ಷ ಮಾತ್ರ ಮಗನು ಮುಂಬಯಿಗೆ ಬಂದಾಗ ಅವನ ಮಗ 
ನಾಲ್ಕು ವರ್ಷದ ದಿಲೀಪನೂ ಒಂದು ಹೊಟಿಲ್‌ದಲ್ಲಿ ಉಳಿದಿದ್ದಾನೆ ಎಂದು 
ತಿಳಿದಾಗ ಪ್ರೊಫೆಸರ್‌ರ ಹೆಂಡತಿ ಹುಡುಗನನ್ನು ಕರೆಸಿಕೊಂಡು ಅವನಿಗೆ ಅರಿವೆ, 
ಆಟಗೆ ಎಂದು ಏನೇನೋ ತೆಗೆಸಿಕೊಟ್ಟು ಮುದ್ದಿಸಿ ಕಳಿಸಿದ್ದಳು. 

ಪ್ರೊಫೆಸರ್‌ರ ಮಗಳು ಲಗ್ನವಾಗಿ, ಮಗನನ್ನೂ ಹಡೆದು ತೀರಿಕೊಂಡು 
ಇಂದಿಗೆ ೬ ವರ್ಷಗಳಾಗಿದ್ದವು. ಅಳಿಯ ಇನ್‌ಕಮ್‌ ಟ್ಯಾಕ್ಸ್‌ ಇನ್ಸ್‌ಪೆಕ್ಟರ 
ನಾಗಿದ್ದನು. ಮಗನ ನಿಷಯಕ್ಕೆ ನಿರಾಶಳಾದ ಪ್ರೊಫೆಸರ್‌ರ ಹೆಂಡತಿ ಮಗಳ 
ಸುಖ ಜೀವನ ನೋಡಿ ಸಮಾಧಾನ ತಂದುಕೊಂಡಿದ್ದ ಳು. ಆದರೆ ಆ ಸುಖವೂ 

೬ 

ಬಹಳ ದಿನ ನಿಲ್ಲದೆ ಮಗಳು ತೀರಿಕೊಂಡಾಗ ಪಾರೀಖರು ಅಳಲಿಲ್ಲ. ಅಳುವ 
ಹೆಂಡತಿಯನ್ನೂ ಸಮಾಧಾನ ಗೊಳಿಸುವಗೊಡವೆಗೆ ಹೋಗಲಿಲ್ಲ. ಶೇಕ್ಸ್‌ 
ನಿಯರ್‌ನ ಹ್ಯಾಮ್ಲೆಟ್‌ ನಾಟಕದ ಪುಸ್ತಕ ಹಿಡಿದು ಓದುತ್ತ ಕುಳಿತುಬಿಟ್ಟರು. 

ಇದೆಲ್ಲದರ ನಂತರವೂ ಪ್ರೊಫೆಸರ್‌ರು ಉಳಿಸಿಕೊಂಡ ಆ ಆಶಾವಾದಿತ್ವ 
ಆಶ್ಚರ್ಯಕಾರಕವಾಗಿತ್ತು. ಮನೆಯಲ್ಲೀಗ ಗಂಡ ಹೆಂಡತಿ ಇಬ್ಬರೇ ಇದ್ದರು. 
ಯಾವಾಗಲಾದರೊಮ್ಮೆ ಮನೆಯ ಕೆಲಸದವನು ಅಳಿಯನ ಮನೆಗೆ ಹೋಗಿ 
ನಾಲ್ಕು ವರ್ಷದ ಜಗತ್‌ನನ್ನು ಕರೆತರುತ್ತಿದ್ದ ನು. ಅವನಿರುವ ಮ ಟ್ಟ ಗೆ 
ಸ್ರೊಫೆಸರ್‌ರ ನಿರ್ಲಿಪ್ತತೆ ಇಲ್ಲದಾಗಿ ಅನನೊಡನೆ ಹುಡುಗನಂತೆ ಆಡುತ್ತಿದ್ದರು. 
ಅನನಿಲ್ಲದಾಗ ಏನೋ ಕನಸುಕಂಡು ಎಚ್ಚರಾದನರಂತೆ ಎಲ್ಲವನ್ನೂ ಮರೆತು 
ದಿನದ ಕೆಲಸದಲ್ಲಿ ತೊಡಗುತ್ತಿದ್ದರು. ತನ್ಮು ಕಾಲೇಜು ಕೆಲಸದಲ್ಲಿ ಅವರಿಗೆ 
ತುಂಬ ತೃಪ್ತಿ ಇತ್ತು. ವಿರಾಮದಲ್ಲಿ ಲಾಲಾ - ರಮೇಶರಂಥ ತರುಣರೊಡನೆ 
ಬ್ಯಾಡ್‌ಮಿಂಟಿನ್ನು, ಬ್ರಿಜ್ಜು, ಹರಟಿ ಎಂದು ಹೊತ್ತು ಕಳೆಯುತ್ತ ತಮ್ಮ 
ಐವತ್ತನೆಯ ವಯಸ್ಸಿನಲ್ಲಿಯೂ ಇನ್ನೂ ಮನಸ್ಸು, ದೇಹಗಳಲ್ಲಿ ತರುಣರಾಗಿಯೇ 
ಇದ್ದರು. ಲಹರಿ ಬಂದಾಗ ತಮ್ಮ ಉತ್ಸಾಹನನ್ನು ಹತ್ತಿರವಿದ್ದ ತರುಣರಲ್ಲಿಯೂ 
ತುಂಬುತ್ತಿದ್ದರು. 


೧೧ 


4 ದೊಡ್ಡ ಮನುಷ್ಯನಾಗಿಬಿಟ್ಟಿ ಯಪ್ಪಾ. ಈಗ ನಮ್ಮ ಮನೆ ಗೇಕೆ 
ಬರುತ್ತೀ?” 

ದಾದರ್‌ ಸ್ಟೇಶನ್‌ದಲ್ಲಿ ಅಕಸ್ಮಾತ್‌ ಭೆಟ್ಟಿಯಾದ ರಮೇಶನನ್ನು ನೋಡಿ 
ವೆಂಕಟಿರಾಮು ಹೇಳಿದನು. 

“ ಅಲ್ಲವೆ ಮತ್ತೆ. ಹಿಂದೆ ಕುರ್ಲಾಕ್ಕೆ ಬಂದ ಮೇಲೆ ಇಲ್ಲೀ ವರೆಗೆ 
“೦೪ ಇಂಚು ಎತ್ತರವಾಗಿದ್ದೆ (ನೆ. ನೋಡು ನೀನೊಂದು ಐದು ನಿಮಿಷ ನಿಲ್ಲುವ 
ದಾದರೆ ಈವತ್ತು ರಾತ್ರಿ ಬರುವದಿಲ್ಲವೆಂದು ನನ್ನ " ರಾಯರ' ಮನೆಗೆ ಫೋನ್‌ 
ಮಾಡಿಬಿಟ್ಟು ಬರುತ್ತೇನೆ. ಇಬ್ಬರೂ ಕೂಡಿ ಸ್ವಲ್ಪ ಪೇಟಿ ಸುತ್ತಿಕೊಂಡು ಗಾಡಿ 
ಹತ್ತೋಣ.” 

ರಮೇಶ ಅಷ್ಟು ಸಹೆಜವಾಗಿ ಮನೆಗೆ ಬಂದು ರಾತ್ರಿಯೂ ಇರಲು 
ಒಪ್ಪಿದ್ದ ಕೈ ಉಬ್ಬಿಹೋದ ವೆಂಕಟರಾಮು ಒಪ್ಪಿ ಕೊಂಡನು: ಇಬ್ಬರೂ ಫೇಟಿ 
ಯತ್ತ ನಡೆದರು. ರಮೇಶ ಭರಭರನೆ ನಾಲ್ಕೆಂಟು ಅಂಗಡಿಗಳನ್ನು ಮಗುಚಿ 
ಹಾಕಿ ಅಕ್ಕನಿಗೆರಡು ಸತ್ತಲ್ಲ ಮೋಹಿನಿಗೆ ಸಿಲ್ಕಿನ ಕಾಶ್ಮೀರಿ ಚಣ್ಣ - ಅಂಗಿ, 
ವಸಂತನಿಗೆ ಒಂದು ಜೊತೆ ಪ್ಯಾಂಟು, ಬುಶ್‌ ಶರ್ಟು ಕೊಂಡುಕೊಂಡು, 
ಇಬ್ಬರು ಹುಡುಗರಿಗೂ ಮನಸ್ಸಿಗೆ ಕಂಡ ಒಂದೆರಡು ಆಟದ ಒಡವೆಗಳನ್ನೂ 
ಕೊಂಡುಕೊಂಡನು. ವೆಂಕಟರಾಮು ಕಡೆಗೆ ತಡೆಯಲಾರದೆ ಕೇಳಿದನು, 


“ ನನಗೇನು ಕೊಳ್ಳುತ್ತಿ ?” 


೭೬ ಗರಿಯೊಡೆದ ಹಕ್ಕಿ 


ರಮೇಶ ಕ್ರಣಕಾಲ ಅವನನ್ನು ನೋಡಿ ಅಂಗಡಿಯವನಿಗೆ ಹೇಳಿದನು, 

" ದಸ್‌ ಜ್ಲೇಡ್‌ಕಾ ಎಕ್‌ಜಿಲೆಟ್‌ ಪ್ಯಾಕೆಟ್‌ ಲಾವೋ.” 

ಭಾವ - ಭಾವ ಇಬ್ಬರೂ ಮನಸ್ವೀ ನಗುತ್ತ, ಹೊಟೆಲ್‌ದಲ್ಲಿ ತಿಂದು 
ಸ್ಟೇಶನಿಗೆ ಬಂದು ಗಾಡಿ ಹತ್ತಿದರು. 

ಇಬ್ಬರೂ ಮನೆ ಸೇರಿದಾಗ ಘಂಟಿ ಎಂಬಾಗಿತ್ತು. ಮೋಹಿಸಿ ಈ ಸಾರೆ 
ರಮೇಶನ ಕೈಯಲ್ಲಿಯದನ್ನೆಲ್ಲ ನೋಡುವ ಮೊದಲೇ ಅವನ ಹೆಗಲೇರಲೆತ್ತಿಸಿ 
ಅವನಿಗೆ "ಪಾಪಾ' ಸಲ್ಲಿಸಿದಳು. ಪುಟ್ಟಿ ವಸಂತನೂ ಗೋಡೆ ಹಿಡಿದುಕೊಂಡು 
ನಡೆಯುತ್ತ ಮಾಮಾ ಮನ್ಮ ಎಂದು ಸ್ಟಾಗತಿಸಿದನು. ಇಂದ್ರಾಣಿ ಸಂತೋಷದ 
ಆವೇಗದಲ್ಲಿ ಆಗಲೇ ತಂದಿದ್ದ ರೇಷನ್‌ ಅವಲಕ್ಕಿಯನ್ನು ಡಬ್ಬಿಯಲ್ಲಿ ತುಂಬು 


ತ್ತಿದ್ದವಳು ಕೈತುಂಬ ಹಿಡಿದು ತಂದು ರಮೇಶನ ಬೊಗಸೆಯಲ್ಲಿ ಹಾಕಿಬಿಟ್ಟಳು. 


“ ಇದೇನೇ, ಅಸರೂಪದ ತಮ್ಮಂಗೆ ಒಣ ಅವಲಕ್ಕಿ ತಿನ್ನಿಸಿ” 

ವೆಂಕಟಿರಾಮು ಕೇಳಿದನು. 

“ ಪರವಾಗಿಲ್ಲ ಸಣ್ಣವನಿರುವಾಗ ಯಾವಾಗಲೂ ಅವಲಕ್ಕಿ ಕೊಡು 
ಎಂದು ಪೀಡಿಸುತ್ತಿದ್ದ. ತನ್ನ ಪಾಲಿನದನ್ನು ಮುಗಿಸಿಬಿಟ್ಟು ನನಗೆ ಕೊಟ್ಟುದ 
ರಲ್ಲಿಯೂ ಪಾಲು ಬೇಡುತ್ತಿದ್ದ, ಕಳ್ಳ. ಈಗ ರಾಜ ಆದ ಅಂತ ನಾ ಕೊಟ್ಟ 
ಅವಲಕ್ಕಿ ತಿನ್ನೋದಿಲ್ಲವೆ?” 

“ ಸುದಾಮ - ಕ ಷ್ಣ ಂಗೆ ಅವಲಕ್ಕಿ ಕೊಟಿ ಸದಕ್ಕೆ ದ್ಚಾ ರಕೆಯ ಸಿರಿಯನ್ನೆ. ಲ್ಲ 
ಅವನಿಗೆ ಕೊಟ್ಟಿದ್ದ ನಂತೆ ಕೃ ಷ್ಣ. ನಿನ್ನ ತಮ್ಮ ನ್ನ ನೋಡು ಏನೇನು 
ತಂದಿದಾನೆ?” k 

ಎಂದ ಹೆಂಡತಿ ಕಡೆ ತಿರುಗಿ ನಗುತ್ತ ವೆಂಕಟರಾಮು. 


ಇಂದ್ರಾಣಿ ಗಂಟನಲ್ಲಿಯ ಪತ್ತಲ, ಹುಡುಗರ ಅರಿವೆ ಎಲ್ಲ ನೋಡಿ 
ಹೇಳಿದಳು, 

“ ಹೀಗೆ ಬಂದ ಬಂದಾಗಲೆಲ್ಲ ಯಾಕೆಂತ ತರುತ್ತಿ 7. ನಾನೇನು ಇಲ್ಲಿ 
ಅಂಗಡಿ ಇಡಬೇಕೆ ಇದನ್ನೆಲ್ಲ ಇಟ್ಟುಕೊಂಡು?” 

“ ಹಾಗೆಯೇ ಮಾಡು ಅಕ್ಕ. ಒಂದು ಸಾನಿರ ರೂಪಾಯಿ ಬಂಡವಲು 
ಕೊಡುತ್ತೇನೆ. ಒಂದು "ವೆಂಕಟೀಂದ್ರ ಲಕಿಸ್ಟೋರ್‌' ಹೆಚ್ಚಬಿಡು. 


ಗರಿಯೊಡೆದ ಹಕ್ಕಿ ೬೭ 


ಬಂದದ್ದರಲ್ಲಿ ಅರ್ಧ ಲಾಭ ನನಗೆ - ಅರ್ಧನಿನಗೆ. ಅದರಲ್ಲಿ ಚಾಕಲೇಟು, 
ಬಿಸ್ಕತ್ತುಗಳ ಡಿಪಾರ್ಟ್‌ಮೆಂಟ್‌ ಮೋಹಾ ನೋಡಿಕೋತಾಳೆ.? 

ತಮಾಷೆ ಮಾಡಬೇಡ, ರಮಾ. ಮೊದಲು ಎಷ್ಟು ಜಪ್ಪಿಸಿ ಖರ್ಚು 
ಮಾಡುತ್ತಿದ್ದೆ! ಈಗಾದರೆ ಹೀಗೆಲ್ಲ ಸೂರೆಹೊಡೆಯುತ್ತಿ. ಹೆಚ್ಚಿದ್ದ ದುಡ್ಡನ್ನು 
ಕೂಡಿಟ್ಟರೆ ಹಾಳಾಗಿಹೋಗುವದೆ? ನಿನಗೂ ಲಗ್ನ ಮಕ್ಕಳು ಮರಿ ಅಂತ 
ಆಗಬೇಕಲ್ಲ.” 

4 ಹೌದು, ರಮೇಶ. ಹೆಣ್ಣಿ ನೊಡಗೆ ಎಲ್ಲರಿಗೂ ದುಡ್ಡುಸಿಗುವದಿಲ್ಲ. 
ನನಗಂತೂ ಸಿಗಲಿಲ್ಲ. 

ವೆಂಕಟಿರಾಮುವಿನ ತುಂಟದೃಷ್ಟಿ ಹೆಂಡತಿಯನ್ನು ನೋಡುತ್ತಿತ್ತು. 

“ ನೀನು ಪುಣ್ಯವಂತ'ಭಾವ. ಎಲ್ಲರಿಗೂ ನಿನಗಿದ್ದಂಥ ಹೆಂಡತಿ ದೊರೆಯು 
ವದಿಲ್ಲ. ಲಕ್ಷ್ಮಿಯೇ ನಿನ್ನ ಮನೆಗೆ ಬಂದಿದ್ದಾಳಲ್ಲ. ಸಣ್ಣವನಿರುವಾಗ ಅಕ್ಕ 
ನನ್ನು ಗೋಳುಹೊಯ್ದು ಕೊಂಡು ಕಾಡಿಸಿ ಅಷ್ಟು ತರಬೇತು ಮಾಡಿರದಿದ್ದರೆ 
ನಿನಗೆ ಇಂಥ ಹೆಂಡತಿ ಸಿಗುತ್ತಿದ್ದಳೆ? ನೀನು ಹಿಂದಿನ ಜನ್ಮದಲ್ಲಿ ಪಾರ್ವತಿ 
ಪೂಜೆಮಾಡಿರಬೇಕು.” 

“ ಹುಂ ಬಹಳ ಮಾಡಿರಬೇಕು. ಅದಕ್ಕೆ ಮೊನ್ನೆ ಕುತ್ತಿಗೆಗಿದ್ದ ಒಂದು 
ಜನಿವಾರದ ಎಳೆಯೆನ್ನೂ ಕಳೆದು ಅಲ್ಲಿ ತೂಗುಹಾಕಿದ್ದಾರೆ.” 

ಎಂದಳು ರಮಾ. 

“ ಅದಕ್ಕೆ ಕಾರಣ ಇದೆ, ರಮೇಶ. ಒಮ್ಮೆ ಕತ್ತಲೆಯಲ್ಲಿ ಹಾಳು ಜನಿವಾರ 
ಈಕೆಯ ಕುತ್ತಿಗೆಗೆ ಸುತ್ತಿ ಕೊಂಡು ಬಿಟ್ಟಿತು. ಸರಸನೆಲ್ಲ....” 

4 ಹೋಗ್ರೀ ಸ್ವಲ್ಪಾದ್ರೂ ನಾಚಿಕೆ, ಸಂಕೋಚ ಅನ್ನೋದು ಇದ್ದಿದ್ದರೆ... 
ಮೊನ್ನೆ ಅಪ್ಪನ ಪತ್ರ ಬಂದಿತ್ತು ರಮೇಶ. ಇನ್ನು ಕಚೇರಿಯತನಕ ಹೋಗಿ 
ದುಡಿಯಬೇಡ ಎಂದು ನೀನು ಬರೆದಿದ್ದೀಯಂತೆ. ತಿಂಗಳಾ ೧೫೦ ರೂಪಾಯಿ 
ನೀನು ಕಳಿಸಿದ್ದು ಯತೇಚ್ಛಸಾಕಾಗೆತ್ತದಿ ಎಂದು ಬರೆದಿದ್ದನು. ಮುದುಕ 
ಇನ್ನಾದರೂ ಹಾಯಾಗಿ ಕುಳಿತುಕೊಂಡಿರಲಿ. ಈ ಸಾರೆ ಮೇ ತಿಂಗಳಲ್ಲಿ 
ಇವರೂ ಊರಿಗೆ ಹೋಗೋಣ ಎಂದಿದ್ದಾರೆ. ಬರುವಾಗ ಅಪ್ಪನನ್ನೂ ಬಾ 
ಎನ್ನುತ್ತೇನೆ. ನೀನೂ ಈಗ ದೊಡ್ಡ ಮನುಷ್ಯನಾಗಿದ್ದಿಯಂತಲ್ಲ.... ಇವರು 
ಹೇಳುತ್ತಿದ್ದರು. ಮಗನ ದೊಡ್ಡಸ್ಮನವನ್ನು ಅಪ್ಪನೂ ಕೋಡಿಕೊಳ್ಳಲಿ.? 


೬೮ ಗರಿಯೊದಡೆ ಹಕ್ಕಿ 


“ ನೋಡು ದೊಡ್ಡಸ್ತನದಿಂದ ಹೊಟ್ಟೆ ತುಂಬುವದಿಲ್ಲ. ನಿನ್ನ ತಮ್ಮ 
ಹಗಲೆಲ್ಲ ದುಡಿದು ದಣಿದು ಬಂದಿದ್ದಾ ನೆ. "ಬಾಯಿ ಉಪಚಾರ ' ಎಂದೆನಿ 
ಸುವಂತೆ ಮಾಡಬೇಡ? 

ಎಂದು ವೆಂಕಟರಾಮು ಊಟದ ನೆನಪುಮಾಡಿಕೊಟ್ಟನು. ಇಂದ್ರಾಣಿ 
ಲಗುಬಗೆಯಿಂದ ತಾಟು ಬಡಿಸತೊಡಗಿದಳು. 


೧೨ 


ಆದಿನ ರಾತ್ರಿ ರಮೇಶನಿಗೆ ಬಹಳಹೊತ್ತು ನಿದ್ದೆ ಬರಲಿಲ್ಲ. ಊರಿನಲ್ಲಿಯ 
ತನ್ನ ತಂದೆಯನ್ನೇ ಕುರಿತು ಯೋಚಿಸುತ್ತ ಹೊರಜಗುಲಿಯಲ್ಲಿ ಮಲಗಿ 
ಕೊಂಡಲ್ಲಿಂದಲೇ ಶೂನ್ಯವಾಗಿ ನಕ್ಷತ್ರಗಳನ್ನು ನೋಡುತ್ತ ಅದೆಷ್ಟೋ ಹೊತ್ತು 
ಎಚ್ಚತ್ತಿದ್ದನು. 

ರಮೇಶನಿಗೆ ತಿಳಿಯತೊಡಗಿದಾಗ ಅವನ ತಂದೆ ಊರಿನ ಕರಣಿಕರಾಗಿ 
ತಿಂಗಳಿಗೆ ೨೭ ರೂಪಾಯಿ ಗಳಿಸುತ್ತಿದ್ದರು! ಅದೊಂದು ವರ್ಷ ಮನೆಯವ 
ರಿಗೆಲ್ಲ ಒಂದಲ್ಲ ಒಂದು ತರದ ಬೇನೆ ಬೆನ್ನು ಹತ್ತಿತ್ತು. ತಾಯಿಗೋಪಾಲನ 
ಬಾಣಂತಿತನದಲ್ಲಿ ಮೃತ್ಯುಮುಖಳಾಗಿ ಎರಡು ತಿಂಗಳು ಹಾಸಿಗೆ ಹಿಡಿದಿದ್ದ ಳು, 
ಮನೆಯಲ್ಲಿ ನೋಡಿಕೊಳ್ಳುವ ಹಿರಿಯರು ಮತ್ತೆಯಾರೂ ಇರದ್ದರಿಂದ ತಂದೆಯೇ 
ರಜೆ ತಗೊಂಡು ಮನೆಯಲ್ಲಿರಬೇಕಾಯಿತು. ರಜೆಯೂ ಉಳಿದಿರಲಿಲ್ಲ. ಅದೇ 
ನಾಲ್ಕು ತಿಂಗಳ ಹಿಂದೆ ಕಾಲಿಗೇನೋ ಹುಣ್ಣಾದುದಕ್ಕೆ ಒಂದುವರೆ ತಿಂಗಳು 
ರಜಪಡೆದು ಮನೆಯಲ್ಲಿರಬೇಕಾಗಿತ್ತು. ಈಗ ಒಂದು ತಿಂಗಳು ಪೂರ್ಣ ರಜೆ 
ದೊರಕಿದ್ದ ರೂ ಮತ್ತೊಂದು ತಿಂಗಳನ್ನು ಅರ್ಧ ಪಗಾರಿನ ಮೇಲೆಯೇ ಪಡೆಯ 
ಬೇಕಾಯಿತು. ಅಂದರೆ ೧೩॥ ರೂಪಾಯಿ ! ಅದರಲ್ಲಿ ಸ್ರೊನ್ಸಿ ಡೆಂಟ್‌ ಫಂಡಿನ 
೧॥ ರೂಪಾಯಿ ಮುರಿದುಕೊಂಡು ಹೋಗಿ ೧೨ ರೂಪಾಯಿ ಕೈಗೆ ಹತ್ತಿತ್ತು. 
ಅಷ್ಟರಲ್ಲಿ ತಾಯಿಯ ಜಡ್ಲಿ ನ ಉಪಚಾರದ ಖರ್ಚು, ತಾನು, ಅಕ್ಕ, ತಂಗಿ, 
ತಮ್ಮ ಇವರ ಸಂಸಾರದ ಖರ್ಚು ಇಷ್ಟೆಲ್ಲ ನೀಗಬೇಕಾಗಿತ್ತು. ಆದರೂ 


೮೦ ಗರಿಯೊಡೆದ ಹಕ್ಕಿ 


ಆ ತಂಜಿ ಪಿಟ್‌ ಎಂದು ಒಂದು ಮಾತಾಡಿರಲಿಲ್ಲ. ಒಂದು ದಿನವಾದರೂ 
ಮಕ್ಕಳಮೇಲೆ ಹರಿಹಾಯ್ದಿರಲಿಲ್ಲ. ತಂದೆಗೆ ನೆರವಾಗಲೆಂದು ತಾನು ಮನೆ 
ಯಲ್ಲಿಯೇ ಇರುತ್ತೇನೆ ಎಂದರೆ " ನೀನೇಕಪ್ಪ? ಶಾಲೆಗೆ ಹೋಗಿ ಚನ್ನಾಗಿ 
ಕಲಿತುಕೊಂಡಿರು. ನೀನು ನೆರವಾಗೋ ದಿನಗಳೂ ಬರಬಹುದು. ಈಗಲ್ಲ' 
ಎಂದು ರಮೇಶನನ್ನು ಶಾಲೆಗೆ ಕಳಿಸಿದ್ದರು. 

ಇಂಥ ಸ್ಥಿತಿಯಲ್ಲಿಯೂ ಊರಲ್ಲಿಯೇ ಶ್ರೀಮಂತನಾದ ತನ್ನ ತಮ್ಮನಲ್ಲಿ 
ಒಂದು ಪೈಯನ್ನೂ ಕೇಳಿರಲಿಲ್ಲ ಅವರು. ರಮೇಶನ ಅಜ್ಜನ ಕಾಲಕ್ಕೆ 
ಅವರದೊಂದು ಅರಳೆಯ ದಳ್ಳಾಳಿ ಅಂಗಡಿ ಇತ್ತು. ರಮೇಶನ ತಂದೆ ಮುಲ್ಕಿ 
ಪಾಸಾದ ಕೂಡಲೇ ಅವರು ನೌಕರಿ ಮಾಡುವದು, ತಮ್ಮ ವ್ಯಾಪಾರ 
ನೋಡುವದು ಎಂದು ನಿಶ್ಚಯವಾಯಿತು. ಅವರ ತಂದೆ ತೀರುವವರೆಗೂ 
ಈ ವ್ಯವಸ್ಥೆ ಚನ್ನಾಗಿಯೇ ಸಾಗಿತ್ತು. ತಂದೆಯವರಿಗೆ ಕೆಲಸದ ಮೇಲೆ 
ವರ್ಗವಾಗಿ ಅಲ್ಲಿ ಇಲ್ಲಿ ಹೋಗಬೇಕಾಗುತ್ತಿದ್ದದರಿಂದ ಸಹಜವಾಗಿಯೇ 
ವ್ಯಾಪಾರದ ವಿಷಯಕ್ಕೆ ದುರ್ಲಕ್ಷ ಬಂದಿತ್ತು. ಅದರ ಪರಿಣಾಮವಾಗಿ ತಂಡಿ 
ಸತ್ತ ಒಂದು ವರ್ಷದಲ್ಲಿಯೇ ಆ ತಮ್ಮನು ಅಂಗಡಿಯ ಲೆಕ್ಕದಲ್ಲಿ ಹಾನಿ 
ತೋರಿಸಿ ದಿವಾಳಿ ಹೊಡೆಸಿದ್ದನು. ಅಂಗಡಿ ಮಾರಿ ಬಂದ ಹೆಣದಲ್ಲಿ ಆದ 
ಸಾಲವನ್ನೆಲ್ಲ ತೀರಿಸಲಾಯಿತು ಎಂದು ರಮೇಶನ ತಂದೆ ಇದ್ದಲ್ಲಿಗೇ ಪತ್ರ 
ಬಂದಿತು. 

ಆದರೆ ಮುಂಜಿ ಒಂದೇ ವರ್ಷದಲ್ಲಿ ಆ ತಮ್ಮ ಜಯಿದುಲ್ಲಾ ಖಾನರ 
ಕಂಚು ತಾಮ್ರದ ವ್ಯಾಪಾರದಲ್ಲಿ ಪಾಲುಗಾರನಾಗಿ ಮುಂದೆ ಸ್ವಂತ ಅಂಗಡಿ 
ತೆರೆದಾಗ ಬಹಳ ಜನ ತಿಳಿದವರು " ತಮಗೇನೂ ಅಶ್ಚರ್ಯವಾಗಿಲ್ಲ' ಎಂದು 
ಕೊಂಡರು. ಆದರೆ ರಮೇಶನ ತಂದೆ ಮಾತ್ರ ತಮ್ಮನೊಡನೆ ಅದಕ್ಕೆಲ್ಲ ಹಣ 
ಎಲ್ಲಿಂದ ಬಂತು ಎಂದು ಕೇಳುವ ಗೋಜಿಗೆ ಹೋಗಲಿಲ್ಲ. ಅವನ ಸಂಬಂಧ 
ವನ್ನು ಮಾತ್ರ ಪೂರ್ಣವಾಗಿ ಕಡಿದುಕೊಂಡುಬಿಟ್ಟರು. 

ಪ್ರತಿ ಸಾರೆ ತಂದೆಯ ಸತ್ರ ಬಂದಾಗಲೆಲ್ಲ ರಮೇಶನಿಗೆ ತನ್ನ ತಂದೆಯ 
ವಿಷಯಕ್ಕೆ ಎಲ್ಲಿಲ್ಲದ ಅನುಕಂಪ ಉಂಟಾಗುತ್ತಿತ್ತು. ಆ ತಂದೆ "ಸುಖ' 
ಎನ್ನುವದನ್ನು ತನ್ನ: ಜೀವಮಾನದಲ್ಲಿ ಒಂದು ದಿನವೂ ಕಂಡಿರಲಿಕ್ಕಿಲ್ಲ. ತಮ್ಮ 
ಹೆಂಡತಿ ಮಕ್ಕಳಿಗಾಗಿ ತಮ್ಮ ಜೀವ ತೇದು ಈಗ ಹಣ್ಣಾಗಿದ್ದರು. ಆದರೂ 


ಗರಿಯೊಡೆದ ಹಕ್ಕಿ ಲಂ 


ಇನ್ನೂ ಒಂದು ಮಾತಾಡುತ್ತಿರಲಿಲ್ಲ. ಒಂದು ಸಾರೆಯೂ ರಮೇಶನಿಗೆ ಇಷ್ಟು 
ಹಣ ಕಳಿಸು ಎಂದು ಬರೆದಿರಲಿಲ್ಲ. ಅವಕಾಶವಾದಾಗಲೆಲ್ಲ ಆದರ್ಶದ ಉದ್ದ 
ಶೇಖ ಬರೆದು ಕಳಿಸುತ್ತಿದ್ದರು! ಅದರಲ್ಲಿಯೂ ರಮೇಶನು ಯಾವದೋ 
ಕಾರಖಾನೆಯ ಮ್ಯಾನೇಜರ್‌ನಾಗಿರುವನೆಂದು ತಿಳಿದಾಗಿರಿಂದ ಈ ಆದರ್ಶದ 
ಕೀಕ್ಷ್ಣತೆ ಇನ್ನೂ ಹೆಚ್ಚಾಗಿತ್ತು. 

ರಮೇಶನಿಗೆ ಆ ದಿನ ಕಿರಣಳೊಡನೆ ಆದ ವಾದದ ನೆನಪಾಯಿತು. ಸಿರಿ 
ನಂತರನ್ನು ಬಡವರನ್ನಾಗಿಸಿ ಸಮಾಜ ಸಮಾನತೆಯನ್ನು ಸಾಧಿಸುವವ ಎಂದು 
ಅಕೆ ಟೀಕಿಸಿದ್ದಳು. ತನ್ನ ತಂದೆಯೂ ಬಯಸಿದ್ದರೆ ಎಲ್ಲರಂತೆ ಸಿರಿವಂತನಾಗ 
ಶಿಕ್ಕೈ ಬರುತ್ತಿತ್ತು. ಕರಣಿಕರಾಗಿದ್ದ ಬಹಳ ಜನ ಹಾಗೆ ಗುಡಿಗುಂಡಾರಗಳ 
ಕಟ್ಟಿಕೊಳ್ಳಲು ಸಾಲುವಷ್ಟು ಹಣ ಗಳಿಸಿಯೂ ಇದ್ದರು. ಆದರೆ ತನ್ನ ತಂದೆ ಪೈ 
ನುಟ್ಟಿರಲಿಲ್ಲ. ಶ್ರೀಮಂತನೂ ಆಗಲಿಲ್ಲ. ಯಾರಾದರೂ "ನೀವು ಲಂಚ 
ತಿಂದು ಶ್ರೀಮಂತರಾಗಬಹುದಿತ್ತಲ್ಲ' ಎಂದು ಕೇಳಿದ್ದರೆ "ಆಗಿ ಏನು ಮಾಡ 
ಜೇಕಾಗಿತ್ತು?' ಎಂದು ಸಹೆಜವಾಗಿ ಕೇಳುತ್ತಿದ್ದರು. 

ಚಿತ್ತಳೆ ಕಂಪನಿಯ ಲಾಲಾ, ತಾವಡೇಕರ್‌ ಕಂಪನಿಯ "ಕಿರಣನ ಅಣ್ಣ 
ನಂಥವರೆಲ್ಲ ನಿತ್ಯ ಕೂಲಿಕಾರರ ಬೆನರಹನಿ ಕೂಡಿ ರಾಶಿಯಾದ ರೂಪಾಯಿಯ 
ನೋಟುಗಳನ್ನು ತಮ್ಮ ಬ್ಯಾಂಕಿನಲ್ಲಿ ತುಂಬುತ್ತಿದ್ದಾರೆ! ಈ ಜನ ತನ್ನ ತಂದೆ 
ಯಂಥವರೊಡನೆ ಸಮಾನರಾಗಿರುವದೆಂದರೆ ಸಮಾಜವೇ ನಾಶವಾದಂತೆ ಎಂದು 
ತಿಳಿಯುತ್ತಾರೆ! ರಮೇಶನಿಗೆ ತಾನು, ತನ್ನ ತಂದೆ, ತನ್ನ ಆದರ್ಶ, ತನ್ನ 
ತಂದೆಯ ಕರ್ತವ್ಯ ಜೀವನ ಇವೆಲ್ಲ ಈ ಎಲ್ಲ ಲಕ್ಷಾಧೀಶ, ಕೋಟ್ಯಾಧೀಶರ 
ಜೆಕ್‌ಬುಕ್‌ಗಳಿಗಿಂತಲೂ ಹೆಚ್ಚಿನದು ಎನ್ನಿಸಿತು. 

ಆದರೆ ಸ್ವಲ್ಪಹೊತ್ತು ಮಾತ್ರ. ಎದುರಿನಲ್ಲಿ ವಿದ್ಯುದ್ದೀಪದಿಂದ ರುಗ 
ರುಗಿತವಾಗಿ ಭನ್ಯವಾಗಿ ನಿಂತ ಯಾರೋ ಗುಜರಾತಿ ಮಿಲ್‌ ಒಡೆಯ ಕೊಬ್ಬನ 
ಬಂಗ್ಲೆಯನ್ನು ನೋಡಿ ತನ್ನದು ದುಡ್ಡಿಲ್ಲದ ದರಿದ್ರನು ಹಚ್ಚಿ ಕೊಳ್ಳುವ ಒಣ 
ಸಮಾಧಾನ ಎಂದುಕೊಂಡನು. 

ಮುಂಬಯಿಗೆ ಮೊಟ್ಟಮೊದಲು ಬಂದಾಗ ಮರಿನ್‌ ಡ್ರ್ಯಾನ್ಸ್‌ದಲ್ಲಿ 
ಭರ್ರನೆ ಓಡುವ ಕಾರುಗಳು, ಆಚೆಗೆ ನಾಲ್ಕಾರು ಮಾಳಿಗೆಗಳವರೆಗೆ ಸಾಲಾಗಿ 
ಕಟ್ಟಿದ ಭವ್ಯ ಕಟ್ಟಿಡಗಳನ್ನು ನೋಡಿ ರಮೇಶನಿಗೂ ಅನಿಸಿತ್ತು - ತಾನೂ ಇಂಥ 


೮೨ ಗರಿಯೊಡೆದ ಹಳ್ಳಿ 


ದೊಂದು ಮನೆಯಲ್ಲಿರಬೇಕು, ತನ್ನದೇ ಆದ ಕಾರಿನಲ್ಲಿ ಹೀಗೆಯೇ ಅಡ್ಡಾಡು 
ಕ್ರಿರಬೇಕು. ತನ್ನ ತಂದೆ, ತಮ್ಮ, ತಂಗಿಯರನ್ನು ಕರೆದು ತಂದು ಇಂಥ 
ದೊಂದು ಮನೆಯಲ್ಲಿಟ್ಟು ಕೈಗೊಬ್ಬ ಕಾಲಿಗೊಬ್ಬ ಆಳನ್ನಿಟ್ಟು ಕೊಂಡು ಕಾರಿನಲ್ಲಿ 
ಮಲಬಾರ್‌ ಹಿಲ್ಲಿಗೋ, ಜುಹುನಿಗೋ ಸುತ್ತಾಡಿಸಿಕೊಂಡು ಬರಬೇಕು. 

“ ನೀನು ರಕ್ತ ಚೆಲ್ಲಿ, ಬೆಳಸಿ ಕಾಪಿಟ್ಟ ಗಿಡನೀಗ ಹೊ ಬಿಡುತ್ತಿದೆ 
ನಿನಗಾಗಿ ಫಲ ಬಿಡುತ್ತಿದೆ. ನಿನಗೇನು ಬೇಕು ಹೇಳು” ಎಂದು ತನ್ನ ತಂದೆ 
ಯನ್ನು ಹೆಮ್ಮೆಯಿಂದ ಕೇಳಬೇಕು ಎಂದು ಏನೇನೆಲ್ಲ ಕನಸು ಕಂಡಿರಲಿಲ್ಲ! 

ಕಾರಿನಲ್ಲಿ ಅಕ್ಕಪಕ್ಕದಲ್ಲಿ ಕುಳಿತು ನಗುತ್ತ ಕೆಲೆಯುತ್ತ ಅಡ್ಡಾಡುವ 
ಗಂಡ ಹೆಂಡಿರನ್ನೋ, ಗಂಡು - ಹೆಣ್ಣನ್ನೋ ನೋಡಿ ಅವನಿಗೂ ಅನಿಸಿತ್ತು - 
ತಾನೂ ಒಂದು ದಿನ ಸಿರಿವಂತ ಹುಡುಗಿಯೊಬ್ಬಳನ್ನು ಹೆಂಡತಿಯೆಂದು 
ಹೀಗೆಯೇ ಕೂಡ್ರಿಸಿಕೊಂಡು ಮುಂಬಯಿಯ ತುಂಬೆಲ್ಲ ಅಡ್ಡಾಡಬೇಕು! ಆ 
ಹೆಣ್ಣು ಸುಂದರಿಯೂ ಇರಬೇಕು, ಸಿರಿವಂತಳೂ ಇರಬೇಕು, ಆದರೆ ತುಂಬ 
ವಿನಯಶಾಲಿಯೂ ಆಗಿರಬೇಕು.ನ.ರಮೇಶನಿಗೆ ತನ್ನಷ್ಟಕ್ಕೇ ನಗೆ ಬಂದಿತು. 

ಸಿರಿವಂತಳೂ.ಆಗಿರಬೇಕು ! ವಿನಯಶಾಲಿಯೂ ಆಗಿರಬೇಕು! 


ತಟ್ಟನೆ ಕಿರಣಳ ಚಿತ್ರ ಅವನ ಕಣ್ಮುಂದೆ ಬಂದು ನಿಂತಿತು. ಸಿರಿವಂತಿಕೆ. 
ವಿನಯ ಎರಡಕ್ಕೂ ಎಷ್ಟು ದೂರ ಎನ್ನುವದಕ್ಕೆ ತಾನೇ ಉದಾಹರಣೆ ಎನ್ನು 
ವಂತಿತ್ತು ಕಿರಣಳ ವ್ಯಕ್ತಿತ್ವ. ಆದರೂ ಕಿರಣಳ ಸ್ವಭಾವದ ಅರ್ಥ ತನಗಿನ್ನೂ 
ಆಗಿಲ್ಲವೆಂಬುದನ್ನು ಒಪ್ಪಿ ಕೊಳ್ಳ ಬೇಕು. ಅವಳ ಪರಿಚಯವಾದ ಈ ಮೂರು 
ತಿಂಗಳಲ್ಲಿಯೇ ಇಬ್ಬರಲ್ಲಿಯೂ ಬಹಳ ಸಲುಗೆ ಬೆಳೆದಿತ್ತು. ಮೊದಲು ರವಿವಾರ 
ಶನಿವಾರ ಮಾತ್ರ ಬ್ರಿಜ್ಜು, ಬ್ಯಾಡ್‌ಮಿಂಟನ್‌ ಆಡಲು ದಾದರದಲ್ಲಿಯ ತನ್ನ 
ಮನೆಯಿಂದ ಲಾಲಾನ ಮನೆಗೆ ಬರುತ್ತಿದ್ದ ಕಿರಣ ಈಗ ಬಹುಶಃ ನಿತ್ಯ 
ಕಾಲೇಜಿಗೆ ಬಂದಾಗಲೊಮ್ಮೆ ಲಾಲಾನ ಮನೆಗೆ ಬಂದು ನಾಲ್ಕು ಚೇಷ್ಟೆಯ 
ಮಾತಾಡದೆ ಹೋಗದಿರುತ್ತಿರಲಿಲ್ಲ. ಉಳಿದ ಕ್ಲಬ್‌ಗಳಲ್ಲಿಯಾಗಲಿ, ಕಾಲೇಜಿನ 
ಮಿತ್ರ ವೃಂದಕ್ಕಾಗಲಿ ಅಪರೂಪಳಾದ ಕಿರಣ ಲಾಲಾನ ಮನೆಯಲ್ಲಿ ಅಷ್ಟು 
ಸಲಿಗೆಯಿಂದ ಬಂದು ಹೋಗುತ್ತಿದ್ದುದರ ಅರ್ಥ ಒಂದು ದಿರ ಲಾಲಾನೊಡನೆ 
ಮಾತಾಡುತ್ತಿರುವಾಗ ರಮೇಶನಿಗೆ ತಿಳಿದಿತ್ತು. 


ಆ ದಿನ ಯೂನಿಯನ್‌ ಕ್ಲಬ್ಬಿನಲ್ಲಾದಂತೆ ಮತ್ತೂ ಎರಡು ಮೂರು 


ಗರಿಯೊಡೆದ ಹಕ್ಕಿ ಲಕ್ತಿ 


ಸಾರೆ ಸಿನೇಮಕ್ಟೋ ತಿರುಗಾಡಲಿಕ್ಕೋ ಹೋಗಬೇಕೆಂದು ನಿಶ್ಚಯವಾದಾಗ 
ಕಿರಣ ಯಾವಾಗಲೂ ರಮೇಶನ ನ್ನು ಕರೆಯುತ್ತಿದ್ದಳು. ರಮೇಶನು 
ಯಾವದೊಂದು ವಿಷಯನನ್ನೆತ್ತಿ ಕೊಂಡು ಹೂಡುವ ವಾಗ್ಯುದ್ಧ ಆಕೆಗೆ ಬಹಳ 
ಸೇರುತ್ತಿತ್ತು. ಇಬ್ಬ ರೂ ಸೇರಿದಾಗ ಶೇಕ್ಸ್‌ ಫಿಯರ್‌ ರಿಂದ ಹಿಡಿದು 
ಕೊಟೆಲ್‌ವಾಲಾ ಹಂದುಸ್ಟಾ ನಕ್ಕೆ ಬಂದು ಸೆಹಸೊನ ಭೆಟ್ಟಿ ಯಾದ ಸಂಗತಿಯ 
ವರೆಗೆ ಬೇಕಾದ ನಿಷಯವಸ್ತೆ ಡು ಚರ್ಚಿಸುತ್ತಿದ್ದ ಜು ಕಿರಣನ ಇಚೆ ಗೆ 
ತಾನು ಹಿಂದಾಗಬಾರದೆಂದು ಲಾಲಾನು ರಮೇಶನಿಗೆ "ಬಾ? ಅನ್ನುತ್ತಿದ್ದನು. 
ಆದರೆ ಆ "ಬಾ'ದಲ್ಲಿ ಸ್ವಲ್ಪವೂ ಹಾರ್ದಿಕತೆಯಿಲ್ಲದಿರುವದು ರಮೇಶನಿಗೆ 
ಅರಿವಾಗಿತ್ತು. ಲಾಲಾ ಆದಷ್ಟು ಕಿರಣನೊಡನೆ ಒಬ್ಬನೇ ಇರುವ ಸಂಧಿ 
ಹುಡುಕುತ್ತಿದ್ದನು. ರಮೇಶನಿಗಾದರೂ ಅವರಂತೆ ದಿನವೆಲ್ಲ ಸಿನೇಮ್ಮ 
ತಿರುಗಾಟಿ ಎಂದು ವೇಳೆ ಕಳೆಯಲು ಸಂಧಿಯೂ ಇರುತ್ತಿರಲಿಲ್ಲ. ಯಾವಾಗಾದ 
ಕೊಂದುದಿನ ಲಾಲಾನೂ ತೀರ ಒತ್ತಾಯ ಮಾಡಿದರೆ, ಇಲ್ಲವೆ ಅವನಿಲ್ಲದಾಗ 
ಕಿರಣನೇ "ನೋಡಿ, ದಿಲ್ಲಿಯಲ್ಲಿ ಈವತ್ತು ನೆಹರೂನೂ ಮ್ಯಾಟನಿಗೆ 
ಹೋಗುತ್ತಾನಂತೆ ಇದೇ ಈಗ ರೇಡಿಯೋದಲ್ಲಿ ಹೇಳಿದರು. ಅವನಿಗಿಂತಲೂ 
ಹೆಚ್ಚಿನ ಕೆಲಸ ನಿಮಗಿರಲಿಕ್ಕಿಲ್ಲವಲ್ಲ. ನಡೆಯಿರಿ ಲಿಬರ್ಟಿಗೆ ಹೋಗಿಬರೋಣ ' 
ಎಂದು ರಮೇಶನ ಯಾವ ನೆವಗಳಿಗೂ ಅವಕಾಶವಿಲ್ಲದಂತೆ ಕರೆದರೆ ಹೋಗಿ 
ಬರುತ್ತಿದ್ದನು. 

ಅಂಥಡೊಂದುದಿನ ಎರಡನೆಯ ಶೋ ಮುಗಿಸಿಕೊಂಡು ಕಿರಣಳನ್ನು 
ಮನೆಗೆ ಮುಟ್ಟಿಸಿ ಲಾಲಾ, ರಮೇಶ ಇಬ್ಬರೂ ಫೋರ್ಟನ ತಮ್ಮ ಮನೆಯತ್ತ 
ಕಾರಿನಲ್ಲಿ ನಡೆದಿದ್ದರು. ಈಗಾಗಲೇ ಡ್ರಾ ವಿಂಗ್‌ ಕಲಿತಿದ್ದ ರಮೇಶನೇ ವೀಲು 
ಹಿಡಿದಿದ್ದನು. ತನ್ನ ಬಹು ದಿನದ ಸಂಶಯವನ್ನು ದೂರಮಾಡಿಕೊಳ್ಳ ಬೇಕೆಂದು 
ರಮೇಶ ಆರಂಭಿಸಿದನು. 

“ ನಿಮಗೀಗ ಎಷ್ಟು ವರ್ಷ, ಲಾಲಾ?” 

“ ಇಪ್ಪತ್ತಾ ರಲ್ಲಿದ್ದೆ | ಏಕಪ್ಪಾ ನರ್ಷಗಿರ್ಷ ಅಂತ ಕೇಳಹತ್ತಿದೆಯಲ್ಲ?? 


“ಹುಂ, ವೈನಿ ಮನೆಗೆ ಬರಲಿಕ್ಕೆ ಇನ್ನೂ ಒಂದು ,ವರ್ಷ ಇದೆಯಲ್ಲ. 
ಅಲ್ಲಿಯವರೆಗೆ ನೀವು ಕಕ ಎಂದು ಲೆಕ್ಕಹಾಕುತ್ತಿದ್ದೆ.? 


ಲಳ ಗರಿಯೊಡೆದ ಹಳ್ಳಿ 


“ ಅಂದರೆ ನನ್ನ ಲಗ್ನ ಇಪ್ಪತ್ತೇಳನೆಯ ವರ್ಷಕ್ಕೆ ಆಗುತ್ತದಂತ 
ಯಾರಾದರೂ ಭವಿಷ್ಯ ಹೇಳಿದರೇನು?” 

“ ಭವಿಷ್ಯವಲ್ಲ.” 

“ ಅಂದರೆ....?” 

4 ಆದರೆ - ಒಬ್ಬರ ಬಿ. ಎ. ಪರೀಕ್ಷೆ ಮುಗಿಯಲಿಕ್ಕೆ ಇನ್ನೂ ಒಂದು 
ವರ್ಷ ಚಿಲ್ಲರೆ ತಿಂಗಳು ಇದೆಯಲ್ಲ. ಅಲ್ಲಿಯವರೆಗೆ ಕಾಯಬೇಕಾಗುವದು.” 

“ ನೋಡು, ಒಗಟು ಮಾತಾಡಬೇಡ. ಎಲ್ಲಿಯಾದರೂ ಹೆಣ್ಣು ನೋಡಿ 
ಟ್ಪದ್ದರೆ ಹೇಳಿಬಿಡು. ಈಗಲೇ ಟ್ರಸ್‌ ಹೊಡೆಸಿಬಿಡೋಣ. ನಿನ್ನ ತಂಗಿ 
ಬಡಸ ಇನ್ನೂ ಸಣ್ಣ ಹುಡುಗಿ ಎಂಜೆಯಲ್ಲ. 44 

“ ನನ್ನ ತಂಗಿ ನಿಮ್ಮಂಥವರಸ್ತೆಲ್ಲ ಲಗ್ನವಾಗುವಷ್ಟು ಬಡವಾಗಿ ಕುಳಿತಿಲ್ಲ. 
ಯಾವ ದಪ್ಪ. ರಿನ ದೊರೆ ಆ ಪುಣ್ಯ ಪಡೆದಿದ್ದಾನೆ ನೋಡಬೇಕು. ಆಖ್ಯೆರ 
ನೂಕೈನತ್ತು - - ಇನ್ನೂ ರು ರೂಪಾಯಿ ತಿಂಗಳ ಪಗಾರಿನ ಹಿಂದುಸ್ಥಾನ 
ಸರೆಕಾರದ ಯಾರಾದರೊಬ್ಬ " ಯುವರ್‌ ಒಬೀಡಿಯಂಟ್‌ ಸವ ೯೦ಟ್‌? 
ಆದರೂ ದೊರೆಯಬಹುದು ಎನ್ನುವ ಆಕೆಯಿಡೆ. ಆದರೆ ಅ ಅದಕ್ಕಿನ್ನೂ ನಾಲ್ಯಾರು 
ವರ್ಷ ದೂರ ಇದೆ. ನಾನೀಗ ಹೇಳ್ತಾ ಇರೋದು ಜ್ಯೂ. ಬಿ.ಎ. ದಲ್ಲಿ ಇದ್ದವರ 
ಸಂಗತಿಯನ್ನು. ಬೇಕಂತ ತಿಳಿಯದವರ ಹಾಗೆ ನೋಡುತ್ತೀರಲ್ಲ.” 

ಲಾಲಾ ರಮೇಶನನ್ನೇ ನೋಡುತ್ತಿದ್ದವನು ರಸ್ತೆಯ ಕಡೆಗೆ ತಿರುಗಿ 
ಒಂದು ಭಾರವಾದ ನಿಶ್ವಾಸಬಿಟ್ಟಿ ನು. 

4 ನನ್ನ ಹೃದಯದ ಭಾವನೆಗಳು ನನಗೆ ಮಾತ್ರ ತಿಳಿದಿವೆ ಎಂದು 
ಕೊಂಡಿದ್ದೆ. ಆದರೆ ನಿನ್ನ ದೃಷ್ಟಿ ಯಿಂದಂತೂ ಮುಚ್ಚಿ ಡಲಾಗಲಿಲ್ಲವಲ್ಲ. 
ತಾವಡೇಕರ್‌ ಮತ್ತು ನಮ್ಮ ಪರಿಚಯ ನನ್ನ ತಂದೆಯ ಕಾಲದಿಂದಲೂ 
ಬಂದದ್ದು. ಕಾರಣ ಚಿಕ್ಕಂದಿನಿಂದಲೂ ನಮ್ಮ ಮನೆಗೆ ಬಂದು ಹೋಗುತ್ತಲೇ 
ಇದ್ದಳು. ನನ್ನೊಡನೆ ತುಂಬ ಸಲಿಗೆಯಿಂದ ನಡೆದುಕೊಂಡು ಬಂದಿದ್ದಾಳೆ. 
ನೋಡುತ್ತಲೇ ಇದ್ದೀಯಲ್ಲ. ಆದರೂ ಇಷ್ಟು ಸನಿಹವಾಗಿದ್ದ ರೂ ಬಹಳ ದೂರ 
ಇದ್ದ ಂತೆ ವರ್ತಿಸುತ್ತಾಳೆ. ಅದೆಷೆ ಷ್ಬೋ ಸಾಕ ಪ್ರಯತ್ನಿ ಸಿದೆ. ನನ್ನ ಹೃದಯ 
ವನ್ನು ಬಿಚ್ಚಿ ನನ್ನ ಭಾವನೆಗಳನ್ನು ಆಕೆಯ ಟಿ ತೋಡಿಕೊಳ್ಳೇಣ 
ಎಂದು. ಆದರೆ ಅಕೆಯ ರೀತಿಯನ್ನು ನೋಡಿ ಅಂಜಿಕೆಯಾಗುತ್ತದೆ. “ಕ 


ಗರಿಯೊಡೆದ ಹಕ್ಕಿ ೮೫ 


ಯಾವುದಕ್ಕೂ ಅವಕಾಶವನ್ನೇ ಕೊಡುವದಿಲ್ಲ. ತಾನಾಗಿಯೇ ಬೇಕಷ್ಟು 
ಸಲುಗೆ ತೋರಿಸುತ್ತಾಳೆ. ಆದರೆ ಅದರಿಂದ ಉತ್ತೇಜಿತರಾಗಿ ನಾವೂ ನಮ್ಮ 
ಸ್ನೇಹದ ಗೆರೆಯನ್ನು ಅತಿಕ್ರಮಿಸಿದರೆ ಮರುಕ್ಷಣ ಅತಿ ಔಸಚಾರಿಕ ಆಗಿ ಬಿಡು 
ತ್ತಾಳೆ. ಒಮ್ಮೆ ಭಾವಪರವಶನಾಗಿ " ಕಿರಣ್ಯ' ಎಂದು ಏನೆಲ್ಲ ಹೇಳುವವ 
ನಿದ್ದೆ. ಆದರೆ ನನ್ನ ಬಾಯ ಮನೇಲೆ ಕೈಯಿಟ್ಟು ಏನೂ ಹೇಳಲು ಅವಕಾಶ 
ಕೊಡದೆ " ನೀವು ಆ ದನಿಯಲ್ಲಿ ಮಾತಾಡಲಾರಂಭಿಸಿದರೆ ನಾನೆದ್ದು ಹೊರಟು 
ಬಿಡುತ್ತೇನೆ' ಎಂದು ನಗುತ್ತ ಎದ್ದು ಬಿಟ್ಟಿದ್ದಳು. ಅದರ ನಂತರ ಮತ್ತೆ 
ಆ ಸಾಹಸ ಮಾಡಹೋಗಲಿಲ್ಲ. ತನ್ನ ತೀರ ಹತ್ತಿರದ ಕಾಲೇಜು ಮಿತ್ರರಿ 
ಗಿಂತಲೂ ಹೆಚ್ಚಿನ ಸಲಿಗೆಯಿಂದ ಮನೆಗೆ ಹೋಗಿ ಬರುತ್ತಿರುತ್ತಾಳಲ್ಲ. ಅದೇ 
ದೊಡ್ಮದು ಎಂದುಕೊಂಡಿದ್ದೇನೆ. ಇಂದಲ್ಲ ನಾಳೆಯಾದರೂ ನನ್ನ ಮನೆಯ 
ಲಕ್ಷ್ಮಿ, ನನ್ನ ಹೃದಯಲಕ್ಷ್ಮಿ ಆಗಬಹುದು ಎಂದುಕೊಂಡಿದ್ದೇನೆ.” 

“ ಈ ವಿಷಯ ಕಾಕೀಗೆ ತಿಳಿದಿಲ್ಲವೆ?” 

46 ನನ್ನ ಭಾವನೆ - ತಿಳಿದಿಲ್ಲ. ಆದರೆ ಕಿರಣನೇ ತನ್ನ ಸೊಸೆಯಾದರೆ 
ಆಗಬಹುದಿತ್ತಲ್ಲ ಎಂದು ಮಾತ್ರ ಅವಳದೂ ಅಭಿಲಾಷೆಯಿದೆ. ಹಾಗೆಂದು 
ಒಂದೆರಡುಸಾರೆ ಹೇಳಿಯೂ ಬಿಟ್ಟಿದ್ದಳು, ತಮಾಶೆಗಾಗಿ ಎಂಬಂತೆ. " ಈಗೇನು 
ಬೇರೆ ಇದ್ದೇನೆಯೇ?' ಎಂದು ಹೇಳಿ ಕಿರಣನೂ ತಮಾಷೆಯಾಗಿಯೇ ಆ 
ಮಾತನ್ನು ಹಾರಿಸಿಬಿಡುತ್ತಾಳೆ.? 

“ ಆಗದಿರಲು ಯಾವ ಅಭ್ಯಂತರವೂ ಇಲ್ಲವಲ್ಲ. ತಾವಡೇಕರ್‌ ಸ್ವಲ್ಪ 
ಸ್ವತಂತ್ರ ಮನಸ್ಸಿನವರು. ಅದಕ್ಕೆ ಯಾರು ಹೇಳಿ ಕೇಳಿ ಏನೂ ಅವರ ಒಲವು 
ರೂಪಗೊಳ್ಳಲು ಶಕ್ಯವಿಲ್ಲ. ನಿಮಗಿಂತಲೂ ಯೋಗ್ಯರಾದ ಸತಿ ಯಾನ ಹೆಣ್ಣಿ 
ಗಾದರೂ ದೊರಕಬಹುದೆಂದು ನನಗನಿಸುವದಿಲ್ಲ. ನೀವಿಬ್ಬರೂ ಒಂದೇ ಮಟ್ಟ 
ದವರು, ಒಂದೇ ದೃಷ್ಟಿ ಕೋನದವರು. ಏಕಾಗಬಾರದು? ಅಂತೂ ಮುಂದಿನ 
ನರ್ಷ ನನಗೆ ವೈನಿ ಬರುವದು ಖಾತ್ರಿ.” 

“ ನಿನ್ನ ಬಾಯಿಗೆ ಸಕ್ಕರೆ ಬೀಳಲಿ. ಆದರೆ ಆಕೆಯೊಡನೆ ಹಾಗೇನಾದರೂ 
ಹೇಳಿಬಿಟ್ಟೀಯ.” 

“ ಇಲ್ಲರೀ ಇಲ್ಲ. ಹೇಳುವದಾದರೆ ಸೂಕ್ಷ್ಮವಾಗಿ ಸೂಚಿಸುತ್ತೇನೆ. 

ನಿಮ್ಮ ಸ್ವಂತದ ಭಾವನೆಯನ್ನು ಬಯಲು ಮಾಡುವದಿಲ್ಲ. ಅದೆನ್ನು ನೀವೇ 
ಹೇಳಿಕೊಳ್ಳಿ ಒಂದು ಉತ್ತಮ ನಕ್ಷತ್ರದ ದಿನ.” 

ರಮೇಶ ಮಾತು ಮುಗಿಸಿದ್ದನು. ಆದರೆ ಕಿರಣಳ ಹೆಚ್ಚು ಪರಿಚಯ 
ವಾದಂತೆ ಲಾಲಾನಂತೆ ರಮೇಶನಿಗೂ ಆಕೆಯ ವಿಷಯ ಒಂದು ಗೂಢ 
ವಾಗಿಯೇ ತೋರುತ್ತಿತ್ತು. ಲಾಲಾ *ಿರಣಕೊಡನೆ ಹೆಚ್ಚು ಹೆಚ್ಚು ಒಬ್ಬನೇ 
ಇರಲು ಪ್ರಯತ್ನಿಸುತ್ತಿದ್ದರೆ ಆಕೆ ಅದನ್ನು ಆದಷ್ಟು ತಪ್ಪಿಸಲು ಪ್ರಯತ್ನಿಸುತ್ತಿ 
ದಳು. ಹಾಗೆ ತಸ್ಪಿಸುತ್ತಿದ್ದುದನ್ನು ಮುಚ್ಚಿಡಲೂ ಯತ್ತಿಸುತ್ತಿರಲಿಲ್ಲ. 
" ನೀವೊಬ್ಬರಾದರೆ ಬರುವದಿಲ್ಲ. ಏನೆಲ್ಲ ಹರಟುತ್ತೀರಿ. ವೈನಿಯನ್ನೂ (ಗಿರಿಜಾ 
ಶಾಯಿ) ಕರೆಯಿರಿ' ಎಂದುಬಿಡುತ್ತಿದ್ದಳು. 


ರಮೇಶನೂ ಯಾವಾಗಲಾದರೂ ಲಾಲಾನ ವಿಷಯವೆತ್ತಿ ಅವನು ತನಗೆ 
ಮಾಡಿದ ಉಪಕಾರ, ಅವನ ದೊಡ್ಡ ಗುಣಗಳನ್ನು ಹೊಗಳತೊಡಗಿದರೆ 
" ನೀವೇನೋ ನಿಮ್ಮ ಲಾಲಾ ಏನೋ. ಅವರನ್ನು ಬಿಟ್ಟರೆ ಬೇರೆ ವಿಷಯವೇ 
ಇಲ್ಲವೆ? ನೋಡಿ, ಇಬ್ಬೆನ್ಸ್‌ " ರೋಲ್ಸ್‌ ಹೌಸ್‌ ' ಬರೆದು ಇಂಗ್ಲಂಡ್‌ದಲ್ಲಿ 
ಸಾಮಾಜಿಕ ಕ್ರಾಂತಿ ಮಾಡಿದನಂತೆ. ಅಂಥದಾದರೂ ವಿನಿಜೆ ಅದರಲ್ಲಿ? 
ಎಂದು ಏನಾದರೂ ಕೇಳಿಬಿಟ್ಟು ಕಿಲಕಿಲನೆ ನಕ್ಕುಬಿಡುತ್ತಿದ್ದಳು. ಆದರೂ 
ಲಾಲಾನ ಮನೆಗೆ ಬರುವದನ್ನಾಗಲಿ ಆತನೊಡನಿದ್ದ ಮೊದಲಿನ ಸಲಿಗೆ 
ಯನ್ನಾಗಲಿ ಸ್ವಲ್ಪವೂ ಕಡಿಮೆ ಮಾಡಿರಲಿಲ್ಲ. ರಮೇಶನೊಡನೆಯೂ 
ಮೊದಲಿನ " ಕಂಪನಿಯ ಮ್ಯಾನೇಜರ್‌' ಭಾವನೆ ಹೋಗಿ ಸರಿಕರ ಸಲುಗೆ 
ಯಿಂದ ನಡೆದುಕೊಳ್ಳುತ್ತಿದ್ದಳು. ಶ್ರೀಮಂತರ ವಿಷಯಕ್ಕಿರಲಿ, ಆಕೆಯ 
ವಿಷಯಕ್ಕಾದರೂ ರಮೇಶ ತಮಾಕೆಗಾಗಿ ಏನಾದರೂ ಟೀಕೆ ಮಾಡಿದರೆ 
ಮೊದಲಿನಂತೆ ಈಗ ಸಿಟ್ಬಾಗುತ್ತಿರಲಿಲ್ಲ. ಬದಲು ತಾನು ಸೇರಿಗೆ ಸವ್ವಾಸೇರು 
ಮುಟ್ಟಿಸುತ್ತಿದ್ದಳು. 

ರಮೇಶ ತನ್ನ ಹೆಂಡತಿಯನ್ನು ಕುರಿತು ಕಲ್ಪನಾ ರಾಜ್ಯಕಟ್ಟುತ್ತ 
ಮಲಗಿದಾಗ ಕಿರಣಳ ವಿಷಯದ ಇದೆಲ್ಲ ಸಂಗತಿ ನೆನಪಿಗೆ ಬಂದು ಆತನಿಗೆ 
ಮತ್ತೆ ನಗೆಬಂದಿತು. ಆ ಹುಡುಗಿ ಹೆಮ್ಮೆಯ ಕೊಂಪೆ ಎಂದುಕೊಂಡನು. 
ಬಹುಶಃ ತನಗೊಬ್ಬ ಮಹಾರಾಜನ ಮಗನೇ ಮಾಲೆಹಿಡಿದು ಥಿಂತಿರುತ್ತಾನೆಂದು 
ತಿಳಿದು ಆಕೆ ಲಾಲಾನನ್ನೂ ಬದಿಗಿಟ್ಟು ಕುಳಿತಿರಬೇಕು. ಸಿರಿವಂತಿಕೆಯ 

ದರ್ಪ ಇದು. ಇದಕ್ಕೆ ಅವರು ಕರೆಯುತ್ತಿದ್ದುದು ಸಂಸ್ಕೃತಿ ಎಂದು! ಆದರೂ 
ಆ ಹುಡುಗಿ ದರ್ಪದ ಹುಡುಗಿ ಎನ್ನುವಂತಿರಲಿಲ್ಲ. ಯಾವುದರ ಅಹಂಕಾರ 
ನಿದ್ದರೂ ಸಿರಿವಂತಿಕೆಯ ಅಹಂಕಾರ ಮಾತ್ರ ಆಕೆಗಿಲ್ಲನೆಂಬುದನ್ನು ರಮೇಶ 
ಕಂಡುಕೊಂಡಿದ್ದನು. 


೧೩ 


ಒಂದು ದಿನ ಆಫೀಸಿನಲ್ಲಿ ಕುಳಿತಿದ್ದಾಗ ಕಿರಣ ಎಲ್ಲಿಂದಲೋ ಫೋನ್‌ 
ಮಾಡಿದ್ದಳು, 

“ ನಿಮಗೆ ಅನಾನುಕೂಲವಾಗದಿದ್ದರೆ ನನ್ನದೊಂದು ಕೆಲಸ ಮಾಡಿ 
ಕೊಡಬೇಕು.” 

4 ಅಪ್ಪಣೆಯಾಗಲಿ. ನಿಮಗೂ ಅಲ್ಲ ಅನ್ನುತ್ತೇನೆಯೇ 9೫ 

“ ಈ ಉಪಚಾರ ಬೇಡ. ಈಗ ಎರಡು ಮೂರು ತಾಸಿನಷ್ಟು ನನಗಾಗಿ 
ವೇಳೆ ಕಳೆಯುನಂತಿದೆಯೇ ಹೇಳಿ. ಸಂಗತಿ ಸ್ವಲ್ಪ ಅರ್ಜಂಬಾಗಿದೆ.” 

ರಮೇಶ ತನ್ನ ಡೈರಿ ತೆರೆದು ನೋಡಿ ಆ ದಿನ ಯಾರಿಗೂ ಜೆಟ್ಟಿಯಾಗುವ 
ಪ್ರೊಗ್ರಾಮ್‌ ಇಲ್ಲದುದನ್ನು ನೋಡಿಕೊಂಡು ಹೇಳಿದನು, 

“ ನೀವು ಇಚ್ಛೆ ಸಟ್ಟಿರೆ ಇಂಡಿಯಾದ ಸ್ಟೆಂಡರ್ಡ್‌ ಟಾಂ ಬೇಕಾದರೂ 
ಎರಡು ತಾಸು ನಿಲ್ಲಿಸಿಡಬಲ್ಲಿರಿ. ನಮ್ಮಂಥ ಹುಲುಮನುಜರ....” 

“ ಸಾಕು ಮಾಡಿರಿ. ಹಾಗಾದರೆ ಒಂದು ಬ್ಯಾಕ್ಸಿ ಮಾಡಿಕೊಂಡು 
ಸೀದಾ ವಿಲ್ಸನ್‌ ಕಾಲೇಜಿನ ಕ್ಯಾಂಟೀನಿಗೆ ಬಂದುಬಿಡಿ. ಬರುತ್ತೀರಿ ತಾನೆ?” 

ರಮೇಶ ಒಪ್ಪಿಗೆ ಸೂಚಿಸಿ ಕ್ಯಾಂಟೀನಿಗೆ ಬಂದಾಗ ಕಿರಣ ಮೂಲೆಯ 
ಒಂದು ಟೇಬಲ್ಲಿನ ಬದಿಗೆ ಮತ್ತಾರೊಡನೆಯೋ ಕುಳಿತು ಅವನದೇ ಹಾದಿ 
ನೋಡುತ್ತಿದ್ದಳು. ಮೂರು ಲೆಮನ್‌ ಜೂಸಿನ ಆರ್ಡರ್‌ ಆಯಿತು. 


“ ನಮ್ಮ ಕಾಲೇಜು ಕೆಂಟೀನ್‌ ನೀನಿನ್ನೂ ನೋಡಿರಲಿಲ್ಲ ಅಲ್ಲವೆ ೪» 


ಗರಿಯೊಡೆದ ಹಳ್ಳಿ ೮೯ 


4 ಅದಕ್ಕಾಗಿಯೇ ಕರೆಸಿದಿರೇನು? ಎರಡು ತಾಸಿನಲ್ಲಿ ವಿಮಾನದ ಮೇಲೆ 
ಮುಂಬಯಿ ರಾಜ್ಯವನ್ನೇ ಸುತ್ತಬಹುದಲ್ಲ.” 

4 ತುರ್ತ ಅಷ್ಟು ದೂರ ಬೇಡ. ನಿಮಗೆ ಇವರ ಪರಿಚಯ ಮಾಡಿ 
ಕೊಡುತ್ತೇನೆ. ಹಿಂದೆ ಅಕೋಳಕರ್‌ರ ವಿಷಯ ಹೇಳಿದ್ದು ನೆನಸಿಜೆಯಲ್ಲ. 
ಇವರೇ ಆ ಯುಗಪುರುಷರು. ಕಾಲೇಜಿನ ಸ್ವಾಲರ್‌ರು, ಡಿಬೇಟಂಗ್‌ 
ಯೂನಿಯನ್‌ದ ಸೆಕ್ರೆಟರಿ, ಮರಾಠಿ ಸ್ನೇಹ ಮಂಡಳದ ಕಾರ್ಯಕರ್ತರೂ 
ಹೌದು. ಚನ್ನಾಗಿ ಹಾಡುತ್ತಾರೆ. ಹುಡುಗಿಯರು ಎದುರಿಗೆ ಬಂದರೆ ಮಾತ್ರ 
ಮೋಕೆ ಗಂಟುಹಾಕುತ್ತಾರೆ. ಹಾಗೆ ಮಾಡಿದರೆ ನೀವು ಚಂದ ಕಾಣುತ್ತೀರಿ 
ಎಂದು ಅವರಿಗೆ ಯಾರೋ ಹೇಳಿದ್ದಾರಂತೆ. 

ಮುರಲಿ, ಇವರು ಮಿ. ಮಾಹುಲಿ. ನನ್ನ ಸುಮಾರು ಹೆತ್ತಿರದ 
ಮಿತ್ರರು. ತೀರ ವಾಚಾಳಿ, ಯಾವಾಗಲೂ ನರಕದಲ್ಲಿದ್ದ ಮಾರ್ಕ್ಸ್‌ನೊಡನೆ 
ವಾಯರ್‌ಲೆಸ್‌ದಿಂದ ಮಾತಾಡುತ್ತಲೇ ಇರುತ್ತಾರೆ. ಆವರ ಕಾಲಕ್ಕೆ ಅನರೂ 
ಸ್ವಾಲರ್‌ರಾಗಿದ್ದರಂತೆ. ಅದಕ್ಕೆ ನಿಮ್ಮಿಬ್ಬರ ಸರಿಚಯ ಆಗಲಿ ಅಂತ...” 

ರಮೇಶ ನಮಸ್ಕಾರ ಎನ್ನಬೇಕೋ ಕೈ ಕುಲುಕಬೇಕೋ ಎಂದು 
ಅನುಮಾನಿಸುತ್ತಿರುವಾಗಲೇ ಆ ಯುವಕ ಕುಳಿತಲ್ಲಿಂದ ಎದ್ದು ಕೈಜೋಡಿಸಿ 
" ನಮಸ್ಕಾರ' ಎಂದನು. 

“ ನನಗೆ ಕೆ ಕುಲುಕಲಿಕ್ಕೆ ಬರುವದಿಲ್ಲ” 

ಎಂದು ರಮೇಶನ ಇಂಗಿತವನ್ನರಿತವನಂತೆ ನುಡಿದು ನಕ್ಕನು. 

ರಮೇಶ ಅವನನ್ನೇ ನೋಡುತ್ತಿದ್ದನು. ಮುಂಬಯಿಯ ಕಾಲೇಜಿ 
ನಲ್ಲಿಯೂ ಅಷ್ಟು ಸರಳ ವಿದ್ಯಾರ್ಥಿ ಇರಬಹುದೆ? ಎಂದು ಅವನಿಗೆ ಆಶ್ಚರ್ಯ 
ವಾಯಿತು. ತೊಟ್ಟುದು ಒಂದು ಸ್ಲಾಜಾಮ, ಅದರ ಮೇಲೆ ಉದ್ದವಾದ 
ನೆಹರೂ ಶರ್ಟು - ಎರಡೂ ಮನೆಯಲ್ಲಿಯೇ ಮಡಿಯಾಗಿ ಒಗೆದದ್ದು. ಕಾಲಲ್ಲಿ 
ಒಂದು ಸಾದಾ ಚಪ್ರುಲು. ಸಣ್ಣದಾಗಿ ಹೊಡೆಸಿದ ತಲೆಯ ಕ್ರಾಪು. ಅಗಲ 
ವಾದ ಮೋರೆ. ಅದು ಯಾವಾಗಲೂ ಗಂಭೀರವಾಗಿ ತೋರಿದರೂ 
" ಬೇಕಾದಾಗ ಸಿದ್ಧವಾಗಿದ್ದೇನೆ' ಎನ್ನುವಂತಿದ್ದ ತುಟಿಯ ಮೇಲಿನ ನಗೆ. ಎಲ್ಲಿ 
ಯಾರು ಪರಿಚಿತರು ಕಂಡರೂ ಅವರನ್ನು ಮಾತಾಡಿಸಿ ಸುಖದುಃಖ ಕೇಳುವ 

೭ 


೯೦ ಗರಿಯೊಡೆದ ಹಕ್ಕಿ 


ವೃತ್ತಿ ಕುಳಿತ ಐದು ನಿಮಿಷದಲ್ಲಿಯೇ ರಮೇಶನಿಗೆ ಅರಿವಾಯಿತು. ತಾನು 
ಬಡವನೆನ್ನುವ ದೈನ್ಯವಾಗಲಿ, ಶಿ(ಳ್ರನವಾಗಲಿ ಆತನಲ್ಲಿ ಸ್ವಲ್ಪವೂ ಇರಲಿಲ್ಲ. 

ತನಗೂ ಇವನಿಗೂ ಎಷ್ಟು ಅಂತರ ! ಎಂದುಕೊಂಡನು ರಮೇಶ. ತನ್ನ 
ತೀರ ಹತ್ತಿರದ ನಾಲ್ಕಾರು ಮಿತ್ರರೊಡನೆ ಬಿಟ್ಟರೆ ರಮೇಶ ಮತ್ತಾರೊಡನೆಯೂ 
ಮಾತಾಡುತ್ತಲೇ ಇರಲಿಲ್ಲ. ಪರಿಚಿತರು ಎದುರಿಥಿಂದ ಬಂದರೆ ಅವರು 
ಯಾಕೋ ಅನ್ನುವಷ್ಟು ನಿರ್ಲಕ್ಷದಿಂದ ತನ್ನಷ್ಟಕ್ಕೆ ಏನೋ ವಿಚಾರಿಸುತ್ತ ನಡೆದು 
ಬಿಡುತ್ತಿದ್ದನು. ಕಾಲೇಜಿನಲ್ಲಿಯ ಒಬ್ಬಿಬ್ಬರು ಸಿರಿವಂತ ಹುಡುಗರು ಈ 
ಸ್ವಾಲರ್‌ನಿಂದ ತಮಗೇನಾದರೂ ಉಪಯೋಗ ಬೀಳಬಹುದೆಂದು ರಮೇಶನ 
ಪರಿಚಯ ಮಾಡಿಕೊಳ್ಳ ಲೆತ್ನಿಸಿದ್ದರು. ಆದರೆ ರಮೇಶನಿಂದ ಅದಕ್ಕೆ ಬೇಕಾದ 
ಸ್ವಾಗತ ದೊರೆಯುತ್ತಿರಲಿಲ್ಲ. ತನ್ನ ಬಡತನ, ರೈನ್ಯಕ್ಕಾಗಿ ರಮೇಶನಿಗೆ 
ತನ್ನಷ್ಟಕ್ಕೇ ನಾಚಿಕೆಯುಂಟಾಗುತ್ತಿತ್ತು. 

ತನ್ನದೇ ಪರಿಸ್ಥಿ ತಿಯಲ್ಲಿದ್ದ ಈ ತರುಣನಿಗೂ ತನಗೂ ಎಷ್ಟು ಅಂತರ! 
ಎಂದು ರಮೇಶ ಮತ್ತೊಮ್ಮೆ ತನ್ನಲ್ಲಿಯೇ ಎಂದುಕೊಂಡನು. ಕ್ಯಾಂಹೀನಿಗೆ 
ಬಂದ ಯಾರೊಡನೆಯಾದರೂ ತೀರ ಸಹಜ” ರೀತಿಯಿಂದ ಮಾತಾಡಿ ತನ್ನ 
ವ್ಯಕ್ತಿತ್ವವನ್ನು ಎಲ್ಲರ ಮೇಲೆ ಹರಡುತ್ತಿದ್ದ ಈತನೆಲ್ಲಿ ಯಾರ ಸಂಗವೂ 
ಬೇಡವಾಗಿ ಯಾವಾಗಲೂ ಏಕಾಂತವಾಗಿದ್ದು ಕೊಂಡು ಹೆಗಲುಗನಸು ಕಟ್ಟುವ 
ತಾನೆಲ್ಲಿ! ಆದರೇನಾಯಿತು? ನಾನಿದ್ದ ರೀತಿಯೇ ಸಮಾಧಾನಕರವಾದದ್ದು ಕೆ 
ಕೇಕು ಸಿಗರೇಟು, ಗ್ಲುಕೋಕೋಲಾ, ಚಾಕಲೇಟುಗಳನ್ನು ಬಿಟ್ಟು 
ಹೊರಗಿನ ಜಗತ್ತನ್ನರಿಯದ ಈ ಜನರ ಸ್ನೇಹೆದಿಂದ ತನಗೇನಾಗಬೇಕಾಗಿದೆ 
ಎಂದುಕೊಂಡನು. 

ಮಾತುಕಥೆ ಸಾಗಿಯೇ ಇತ್ತು. ಮಾತಿನ ಕಡೆಗೆ ಲಕ್ಷವಿಲ್ಲದೆ ರಮೇಶ 
ಖರೇ, ಹ್ಞೂ, ಅಲ್ಲ ಎಂದು ಗೋಣು ಹಾಕುತ್ತಿದ್ದುದು ಕಿರಣಳಿಗೆ ತಿಳಿಯ 
ದಿರಲಿಲ್ಲ. 

“ ಏಕೆ? ಮುನಿವರ್ಯರು ಬಹಳ ವಿಚಾರಕ್ಕೆ ಬಿದ್ದಿದ್ದೀರಿ?” 

ಎಂದು ಆಕೆ ಕೇಳಿದಾಗಲೇ ರಮೇಶನಿಗೆ ತನ್ನ ವಿಟಾರ ವಿಲಾಸದಿಂದ 
ಪೂರ್ಣ ಎಚ್ಚರಾಯಿತು. ಸಾವಧಾನವಾಗಿ ಕೈಗಡಿಯಾರ ನೋಡುತ್ತ 
ಹೇಳಿದನು. 


ಗರಿಯೊಡೆದ ಹಕ್ಕಿ ೯೧ 


“ ಆ ಎರಡು ತಾಸಿನ ಅರ್ಜಂಟ್‌ ಕೆಲಸ ಯಾವಾಗ ಬರುತ್ತದೆ ಎಂದು 
ವಿಚಾರಮಾಡುತ್ತಿದ್ದೆ. ನಿಮ್ಮ ಮಿತ್ರರ ಇಂಟ್ರಡಕ್ಷನ್‌ ಅಂತೂ ಎರಡು ನಿಮಿಷ 
ಗಳಲ್ಲಿ ಮುಗಿಯಿತು. ಇನ್ನು ನಿಮ್ಮ ಹದಿನೆಂಟು ನೂರು ಕಾಲೇಜು ಮೇಟ್ಸು 
ಗಳನ್ನು ಸರಿಚಯಮಾಡಿಕೊಳ್ಳುವ ಉತ್ಸುಕತೆ ನನಗಂತೂ ಇಲ್ಲ.” 

“ ಅವರಿಗೂ ಇರಲಿಕ್ಕಿಲ್ಲ. ಆದ್ದರಿಂದ ನ್ಯೂ ಎಂಪಾಯರ್‌ಗೆ ಫೋನು 
ಮಾಡಿದ್ದೇನೆ ಮೂರು ಟಕೆಟ್ಟುಗಳನ್ನು ರಿರುರ್ವ್‌ ಮಾಡಿರಿ ಎಂದು. ಮುರಲಿ 
ಎಂದೆಂದೂ ಸಿನೀಮ ನೋಡಿದವರಲ್ಲ. ಈ ಹೊತ್ತು ಹ್ಯಾಮ್ಲೆಟ್‌ ನೋಡಲು 
ಸಿದ್ಧರಾಗಿದ್ದಾರೆ. ,ಮೂರೂಕಾಲು ಫಘೆಂಟೆಯಾಗುವದನ್ನೆ ಕಾಯುತ್ತಿದ್ದೆ. 
ಇನ್ನು ನಡೆಯಿರಿ.” 

“ ಹಂ, ಕೆಲಸ ಅಂದರೆ ಏನೋ ಅಂತ ಬಹಳ ಗಡಬಡೆಮಾಡಿಬಿಟ್ಟಿ.” 

ಎಲ್ಲರೂ ಕೆಂಟೀನ್‌ನ ಹೊರಗೆ ಬಂದರು. ಅಷ್ಟರಲ್ಲಿ ಭರ್ರನೆ ಕಾರನ್ನು 
ತಿರುಗಿಸಿಕೊಂಡು ಸರಿಯಾಗಿ ಬಾಗಿಲಿಗೆ ತಂದು ನಿಲ್ಲಿಸಿ ರಾಜಕುಮಾರನಂತೆ 
ಸರ್ಜ್‌ ಪ್ಯಾಂಟು, ಸಿಲ್ಕಿನ ಶರ್ಟು, ಪ್ಯಾರಿಸ್‌ ಟಾಯ್‌ ಕಟ್ಟದ ಯಾರೋ 
ಕಾರಿನಿಂದ ಇಳಿಯುತ್ತ ಕಿರಣನನ್ನು ಕುರಿತು ಹೇಳಿದನು, 

ಹಲೋ, ತಾವಡೇಕರ್‌. ಹೊತ್ತಿಗೆ ಸರಿಯಾಗಿ ಬಂದೆ ಅಲ್ಲವೆ?” 

“ ಯಾವುದಕ್ಕೆ? ಪೀರಿಯಡ್‌ ಅಂತೂ ಆಗಲೇ ಮುಗಿಯಿತಲ್ಲ.” 

“ ನೋಡಿ ಹೀಗೆಲ್ಲ ಹಾರಿಸಿ ಮಾತಾಡಬೇಡಿ. ಈವತ್ತು ಹ್ಯಾಮ್ಲೆಟ್‌ 
ಮ್ಯಾಟನಿಗೆ ಬರುವದಾಗಿ ಮಾತು ಕೊಟ್ಟಿದ್ದೀರಿ.” 


 ನ್ಹೆರಿ ಸಾರಿ. ಮಿಸ್ಟರ್‌ ಜಗನ್‌. ನನ್ನ ಈ ಅತಿಥಿಗಳೊಡನೆ ನಾನು 
ಹೋಗಬೇಕಾಗಿದೆ. ನಿಮಗೆ ಇವರ ಪರಿಚಯ ಮಾಡಿಕೊಡುತ್ತೇನೆ. ಮೀಟ್‌ 
ಮಿಸ್ಟರ್‌ ಮಾಹುಲಿ. ನನ್ನಣ್ಣನ ಮಾವನ ಮನೆಯವರು. ನಾಗಪುರದ ನಗರ 
ಸಭೆಯ ಅಧ್ಯಕ್ಷರು. ಮುಂಬಯಿಗೆ ಏನೋ ಕೆಲಸಕ್ಕೆ ಬಂದಿದ್ದರು. ಅವರಿಗೆ 
ಮುಂಬಯಿ ತೋರಿಸಿ ಅವರ ಮನರಂಜನೆಯ ವ್ಯವಸ್ಥೆ ಮಾಡುವದು ನನ್ನ 
ಪಾಲಿಗೆ ಬಿದ್ದಿದೆ. ಅಚ್ಛಾ ಟಾಟಾ.” 


ಎಂದು ಕಿರಣ ಅತ್ತೆ ಇನ್ನೊಂದು ದೃಷ್ಟಿಯಿಡುವ ಗೋಜಿಗೂ ಹೋಗದೆ 
ರಮೇಶ ಮುರಲಿಯರನ್ನು ಕರೆದುಕೊಂಡು ತನ್ನ ಕಾರಿನತ್ತ ನಡೆದುಬಿಟ್ಟಳು. 
ರಸ್ತೆಯ ಮೇಲೆ ರಮೇಶ ಹೇಳಿದನು. 


೯೨ ಗರಿಯೊಡೆದ ಹಕ್ಕಿ 


“ ಲೇಡಿ ಜನರು ಸುಳ್ಳು ಹೇಳೋದಿಲ್ಲ ಅಂತ ಸುಳ್ಳೇ ಒಂದು ಗಾಜಿ 
ಮಾಡಿದಾರೆ.” 

§ ಸಭ್ಯಗೃಹಸ್ತರಲ್ಲಿ ಮಾತ್ರ ಸುಳ್ಳು ಹೇಳುವದಿಲ್ಲ. ನೋಡಿ ಈತ 
ಇಂಡಿಯಾ ಇಂಟರ್‌ ನ್ಯಾಶನಲ್‌ ಬ್ಯಾಂಕ್‌ ಡ್ಭಾರೆಕ್ಟರ್‌ರ ಒಬ್ಬನೇ ಒಬ್ಬ 
ಮಗ. ಹ್ಯಾಮ್ಲೆಟ್‌ ಬರೆದವರಾರು? ಎಂದು ಕೇಳಿದರೆ ಕ್ರಿಸ್ಟೋಫರ್‌ 
ಮಾರ್ರೋವೋ, ಜೋಸ್ಟೋವು ಸ್ಮಿಯೋ ಇರಬೇಕು ಅನ್ನುವ ಪ್ರಾಣಿ. ನನಗೆ 
ಹ್ಯಾಮ್ಲೆಟ್‌ ನಾಟಕ ತುಂಬ ಸೇರುತ್ತದೆ ಎಂದು ತಿಳಿದುಕೊಂಡು ನನ್ನೊಡನೆ 
ಹೋಗಬೇಕೆಂದು ನನ್ನನ್ನು ಕರೆದಿದ್ದನು. ಹ್ಞೂ ಸ ಅಂದಿದ್ದೆ » ಅದೇನೋ 
ಎಟಕೆಟ್‌ ಅನ್ನೋದು ಇರುತ್ತದಂತಲ್ಲ, ಅದನ್ನು ಉಳಿಸಿಕೊಳ್ಳಲಿಕ್ಕೆ. ತನ್ನಲ್ಲಿ 
ಮೂರು ಕಾರುಗಳಿದ್ದ ಮಾತ್ರಕ್ಕೆ ತಾನು ಕಾಲೇಜಿನ ಸ್ಟಾರು ಎಂದು ತಿಳಿದು 
ಕೊಂಡಿದ್ದಾನೆ.” 

ಎಂದಿದ್ದಳು ಕಿರಣ. 


ಕಿರಣಳ ಆ ಮಾತಿನಲ್ಲಿ ಅಡಕವಾಗಿದ್ದ ತಿರಸ್ಕಾರ, ಕೋಪ ರಮೇಶ 
ನನ್ನು ಬೆರಗುಗೊಳಿಸಿತ್ತು. ಮುರಲಿಯಂಥ ದರಿದ್ರ ನಿದ್ಯಾರ್ಥಿಯೊಡನೆ ಲಕ್ಷಾ 
ಧೀಶರ ಸುಪುತ್ರರಲ್ಲಿ ತೋರುವಷ್ಟೇ ಸೌಜನ್ಯ, ಸಲುಗೆ, ತಾನೂ ಲಕ್ತಾಧೀಶ 
ಳಾಗಿದ್ದ ರೂ ಇನ್ನು ಳಿದ ಹಣವಂತರ ತೋರಿಕೆಯ ಸಿರಿಯ ಡಾಂಭಿಕ ವೃತ್ತಿಯ 
ಬಗ್ಗೆ ಇರುವ ತಿರಸ್ಕಾರ ಇದನ್ನೆಲ್ಲ ನೋಡಿ " ಈ ಹುಡುಗೆಯನ್ನು ತಾನಿನ್ನೂ 
ಏನೂ ಅರ್ಥಮಾಡಿಕೊಂಡಿಲ್ಲ. ಷ ಎಂದುಕೊಂಡಿದ್ದ ನು ರಮೇಶ. 

ತನ್ನ ಪರಿಚಯ ಅದೇ ಆಗ ಆಗಿದ್ದರೂ ನಿಃಸಂಕೋಚವಾಗಿ ಮೊದಲೇ 
ಟಿಕೆಟ್ಟು ರಿರುರ್ವ ಮಾಡಿಸಿ ತನ್ನನ್ನು ಕರೆದಿದ್ದಳು! ಅದಕ್ಕಾಗಿ ಮೊದಲು 
ಕೊಟ್ಟಿದ್ದ ವಚನ ಮುರಿಯಬೇಕಾಯಿತೆಂದು ಸ್ವಲ್ಪವೂ ಕೆಡಕೆನಿಸಿರಲಿಲ್ಲ 
ಆಕೆಗೆ! ಆ ದಿನ ಸಂಜಿ ಚಿತ್ರ ನೋಡಿದ ನಂತರ ಹ್ಯಾಮ್ಲೆಟ್‌ ನಾಟಕ 
ಮೂವರಲ್ಲಿಯೂ ತುಂಬ ಚರ್ಚೆಯ ವಿಷಯವಾಗಿತ್ತು. ಎಲ್ಲ ಮುಗಿದು ಮನೆಗೆ 
ಹೋಗುವಾಗ, 


“ ಯಾವ ಚಿತ್ರವನ್ನೂ ನಾನು ಇಂದು ನೋಡಿದಷ್ಟು ಸುಖನಾಗಿ 
ನೋಡಿರಲಿಲ್ಲ. ನಿಮ್ಮಿಬ್ಬರಿಗೂ ತುಂಬ ಥ್ಯಾಂಕ್ಸ್‌.” 


ಗರಿಯೊಡೆದ ಹಕ್ಕಿ ೯೩ 


ಎಂದು ಹೇಳಿ ಕೃತಜ್ಞತೆಯ ತುಂಬಿದ ಹೈದಯದಿಂದ ಇಬ್ಬರನ್ನೂ 
ಬೀಳ್ಕೊಂಡಿದ್ದಳು. 

ಅಕ್ಕನ ಮನೆಯಲ್ಲಿಯ ಆ ರಾತ್ರಿ "ಹೆಣ್ಣಿನ ಆಳ' ಅಳೆಯಲಾಗುವದಿಲ್ಲ 
ಎಂದು ಇದನ್ನೆಲ್ಲ ನೆನಿಸಿಕೊಂಡು ಮತ್ತೊಮ್ಮೆ ತನ್ನಷ್ಟಕ್ಕೇ ನುಡಿದನು ರಮೇಶ. 

ಲಾಲಾನ ಸೌಜನ್ಯ, ದೊಡ್ಡ ಮನಸ್ಸು, ಪ್ರೇಮಳ ಸ್ಪಭಾನ ಇದು 
ಯಾವುದೂ ಕಿರಣಳ ಮನ ಸೆಳೆಯದಿದ್ದಂಥ ಗೂಢ ಆತನಿಗೆ ಅರ್ಥವಾಗು 
ತ್ರಿರಲಿಲ್ಲ. 

ಆಕೆ ಆ ಮನೆಗೆ ಬಂದು ತನ್ನ ಅತ್ತಿಗೆಯಾಗಿರುವದಾದರೆ ಎಷ್ಟು ಚೆನ್ನು 
ಎಂದುಕೊಂಡನು. ಕಡೆಗೆ ದೊಡ್ಡವರ ನಿಷಯ ತನಗೇಕೆ ಎಂದು ಕ್ಸ 
ಕೊಡನಿದನು. 

ಅವನ ಕಣ್ಣುಗಳು ಅವನ ತೀರ್ಪಿಗೆ ಒಪ್ಪಿ ಮುಚ್ಚಿ ಕೊಂಡವು. 


೧೪ 


ನಾನು ಬರಬಹುದು ತಾನೆ?” 

ಕಾಟನ ಮೇಲೆ ಒರಗಿಕೊಂಡು ಸಾಮರ್‌ಸೆಟ್‌ ಮಾಮನ "ಆಫ್‌ 
ಹ್ಯುಮನ್‌ ಬಾಂಡೇಜ್‌ ' ಓದುತ್ತಿದ್ದ ರಮೇಶ ತಿರುಗಿ ನೋಡಿದನು. ಬಾಗಿಲಲ್ಲಿ 
ಕಿರಣ ನಿಂತಿದ್ದಳು. 

“ಹೋ, ಬನ್ನಿ. ಒಳ್ಳೇ ಅಪ್ಪಣೆ ಸಿಕ್ಕರೆ ಮಾತ್ರ ಬರುವವರ ಹಾಗೆ 
ಕೇಳುತ್ತೀರಲ್ಲ.” 

ಎಂದು ಆಕೆಯನ್ನು ಸ್ವಾಗತಿಸಿ ಎದುರಿನ ಕುರ್ಚಿ ತೋರಿಸಿ ತಾನೂ 
ಎದ್ದು ಕುಳಿತ. 

“ ಹುಂ, ಕಲಾವಿದರ ಕಲಾನಿಕೇತನಕ್ಕೆ ಬರುವ ಸಾಮಾನ್ಯ ಮಾನವರು 
ಅಪ್ಪಣೆ ಕೇಳದಿದ್ದರೆ ನಡೆಯುತ್ತದೆಯೆ?” 

“ ನಾನು ಕಲಾವಿದ ಎಂದು ಯಾರು ಹೇಳಿದರು?” 

“ ಯಾರೂ ಹೇಳಲಿಲ್ಲ. ಲೈಟ್‌ (Light) ಪತ್ರಿಕೆಯಲ್ಲಿ (Shady 
ಔೇtreat) ನೆರಳ ಗಮನ ಅನ್ನುವ ಒಂದು ಸುಂದರ ಚಿತ್ರದ ಕೆಳಗೆ " ರಮೇಶ' 
ಅನ್ನುವ ಹೆಸರಿತ್ತು. ಲೈಟ್‌ ಸಂಪಾದಕರಿಗೆ ಫೋನ್‌ ಮಾಡಲಾಗಿ "ರಮೇಶ 
ಶೊಹುಲಿ' ಎಂದು ಕೇಳಿಸಿತು ನನ್ನ ಪ್ರಶ್ನೆಗೆ ಉತ್ತರವಾಗಿ. ಫೋನಿನ 
ಮಿಸ್ಟೇಕ್‌ ಇರಬೇಕು ಅಲ್ಲವೆ?” 

“ ಅಲ್ಲ ನಿಮ್ಮ ಶ್ರವಣೇಂದ್ರಿಯದ್ದು. ಚಿತ್ರ ಹೇಗಿದೆ ಹೇಳಿ.” 


ಗರಿಯೊಡೆದ ಹಕ್ಕಿ ೯೫ 


“ ಹೋಪ್‌ಲೆಸ್‌, ಅಂಥ ಚಿತ್ರಗಳನ್ನೆಲ್ಲ ಲೈಟ್‌ದಂಥ ಪತ್ರಿಕೆಗಳಲ್ಲಿ 
ಪ್ರಕಟಿಮಾಡಬಾರದೆಂದು ನಾನೊಂದು ಓಪನ್‌ ಲೆಟರ್‌ ಬರೆಯುವವಳಿದ್ದೇನೆ 
ಯುನೋಕೈೈ. ಅದು ಯಾವದೊಂದು ಅಂತರರಾಷ್ಟ್ರೀಯ ಭವ್ಯ ಪತ್ರಿಕೆಗೆ 
ಮಾತ್ರ ಯೋಗ್ಯ. ರವಿವಾರವಾದ್ದರಿಂದ ಚಿತಳೆ ಕಂಪನಿಯ ಫ್ಲೆತ್‌ಫುಲ್‌ 
ಸರ್ವೆಂಟು ಈವತ್ತು ಮನೆಯಲ್ಲಿಯೇ ಇದ್ದಿ ರಬಹುದೆಂದು ಲೆಕ್ಕ ಹಾಕಿಕೊಂಡು, 
ಕಾಲೇಜಿನದೊಂದು ಪ್ರೋಗ್ರಾಮ್‌ ಸಹ ತಪ್ಪಿಸಿ ಕಂಗ್ರಾಟ್ಸ್‌ ಕೊಡೋಣ ಅಂತ 
ಬಂದುಬಿಟ್ಟಿ.” 

4 ತುಂಬ ಉಪಕಾರವಾಯಿತು. ಆದರೆ ನಿಮ್ಮ ಫ್ರಂಡು ಮನೆಯಲ್ಲಿಲ್ಲ. 
ಯಾರನ್ನೋ ಭೆಟ್ಟಿಯಾಗಲೆಂದು ತಾಡದೇವದತ್ತ ಹೋಗಿದ್ದಾ ಕೆ” 

“ ಚನ್ನಾಯಿತು. ಇದ್ದಿದ್ದರೆ ಸಿನೇಮಾನೋ, ಮತ್ತೇನನ್ನೊ ಎತ್ತು 
ತ್ತಿದ್ದರು. ನಿಜವಾಗಿಯೆಂದರೆ ಚಿತ್ರಗಳು ಅವರಿಗೆ ಅಷ್ಟಾಗಿ ಸೇರುವದಿಲ್ಲ. 
ಆದರೂ ಹೋಗೋಣ ಅನ್ನೋದನ್ನೂ ಬಿಡುವದಿಲ್ಲ.” 

“ ಅದು ಅವರ ತಪ್ಪಲ್ಲ. ಚಿತ್ರದಲ್ಲಿ ನೋಡುತ್ತಿರುವ ಸಂಗತಿಗಳಿಗಿಂತಲೂ 
ಚನ್ನಾದದ್ದು ಪಕ್ಕದಲ್ಲಿಯೇ ಇದ್ದರೆ ಯಾರಿಗೂ ಚಿತ್ರ ನೋಡಬೇಕು 
ಅನಿಸುವದಿಲ್ಲ.? 

“ ನಿಮಗೆ ಮಾತ್ರ ಈ ರೂಲು ಅನ್ವಯಿಸುವದಿಲ್ಲ ಅಲ್ಲವೆ. ಚಿತ್ರದ ಅತಿ 
ಸಣ್ಣ ಭಾಗವನ್ನಾದರೂ ಎತ್ತಿಕೊಂಡು ಅಲ್ಲಿ ಲಾಜಿಕ್‌ ಇಲ್ಲ, ಇಲ್ಲಿ ಸಂಭಾಷಣೆ 
ಚನ್ನಾಗಿಲ್ಲ ಅಲ್ಲಿ ಡ್ಭಾರೆಕ್ಕನ್‌ ತಪ್ಪಿದೆ ಎಂದು ಚಿತ್ರ ನೋಡಿದ ನಂತರ ಭೀಕಿಸ 
ತೊಡಗುತ್ತೀರಿ. ನಿಮ್ಮಷ್ಟು ಮನಸ್ಸುಗೊಟ್ಟು ಬಹುಶಃ ನಾನೂ ಚಿತ್ರಗಳನ್ನು 
ನಿರೀಕ್ಷಿಸುವದಿಲ್ಲ.? 

“ ಕೊಟ್ಟಿ ೨ ರೂ. ೧೦ ಆಣೆ ಗಿಟ್ಟಿ ಸಬೇಕಲ್ಲ. ಅನ್ಯಾಯವಾಗಿ ಅತ್ತಿತ್ತ 
ನೋಡಿ ಏಕೆ ರೊಕ್ಕ ಹಾಳುಮಾಡಬೇಕು.? 

"೨ ರೂ. ೧೦ ಆಣೆ ಕೊಟ್ಟು ಯಾವಾಗ ಚಿತ್ರ ನೋಡಿದ್ದಿರಿ? ಮೊನ್ನೆ 
ರಾಕ್ಸಿಯಲ್ಲಿ ಒಂದು ರೂಪಾಯಿ ಐದಾಣೆ ಕೊಟ್ಟು ನೀವು ಓಕೆಟ್ಟುಕೊಳ್ಳುವಾಗ 
ನಾನು ಬಹಳ ದೂರವೇನೂ ಇರಲಿಲ್ಲ. ನನಗೂ ಒಂದು ಮಾತು ಹೇಳಿದ್ದರೆ 
ಬರುತ್ತಿರಲಿಲ್ಲವೆ? ತುಂಬ ಸ್ವಾರ್ಥಿಗಳು.” 


“ ನಾನೂ ನಿಮ್ಮನ್ನು ನೋಡಿದ್ದೆ. ಆದರೆ ನಾಲ್ಕೆ ದು ಜನನೆಲ್ಲ 


೯೬ ಗರಿಯೊಡೆದ ಹಕ್ಕಿ 


ನಿಮ್ಮನ್ನು ಸುತ್ತಿಕೊಂಡಿದ್ದರಲ್ಲ. ಥೈರ್ಯವಾಗಲಿಲ್ಲ. ನಿಮ್ಮನ್ನು ಕರೆದರೆ 
ಮತ್ತೆ ಇಬ್ಬರಿಗೂ ಬಾಲ್ಕನಿಯ ಕೆಟ್ಟು ತೆಗೆಯಬೇಕಾಗಿತ್ತು. ಅಂದರೆ 
೨ ರೂ.೧೦ ಆಣೆ ಅಧಿಕ ೨ ರೂ. ಹತ್ತು ಆಣೆ ಪ್ಲಸ್‌ ೧ರೂ. ೫ ಆಣೆ ೩ರೂ. 
೧೫ ಆಣೆ ವ್ಯರ್ಥ ಖರ್ಚು.” 

4 ಲಾಲಾನ ಮ್ಯಾನೇಜರ್‌ ಆಗಿ ಮತ್ತೇನು ಸಾಧಿಸದಿದ್ದರೂ ಎಕೌಂಟ್‌ 
ಮಾತ್ರ ಕಲಿತಿದ್ದೀರಿ. ಆದರೆ ಈ ಚಿತ್ರಕಾರರು ಯಾವಾಗಿನಿಂದ ಆದಿರಿ 
ಹೇಳಲಿಲ್ಲ. ನಿಮ್ಮ ಕೃತಿಗಳನ್ನೆಲ್ಲ ನಾನು ನೋಡಬೇಕು.? 

ನಿಮ್ಮನ್ನು ನಿರಾಶರನ್ನಾಗಿ ಮಾಡುತ್ತಿರುವದಕ್ಕೆ ನನಗೆ ದುಃಖ 
ವಾಗುತ್ತದೆ. ಕಾಲೇಜಿನಲ್ಲಿದ್ದಾಗ ಯಾವಾಗಾದಕೊಮ್ಮೆ ಚಿತ್ರ ಬರೆಯುತ್ತಿದ್ದೆ. 
ಮೊನ್ನೆ ಟ್ರಂಕು ಸರಿಪಡಿಸುತ್ತಿರುವಾಗ ಇದೊಂದು ಚಿತ್ರ ಗತಿಯಿಲ್ಲದವರಂತೆ 
ಬಿದ್ದಿದ್ದುದು ಕಾಣಿಸಿತು. ಎಲ್ಲಿಯಾದರೂ ಕಳಿಸೋಣ ಅನ್ನಿಸಿತು. ಪ್ರಕಟ 
ವಾಗುತ್ತದೆ ಎಂದೆಣಿಸಿರಲಿಲ್ಲ. ಈಗ ಚಿತ್ರ ಬಿಡಿಸುವದಿಲ್ಲ. ಇಷ್ಟೇ ಅಲ್ಲ 
ಪ್ರಯತ್ನ ಮಾಡಿ ಅದನ್ನು ಮರೆತುಬಿಟ್ಟದ್ದೆ ನೆ.” 

“ ವಿಕೆ ಇಷ್ಟು ಅಮೂಲ್ಯ ವರವನ್ನು ಅಷ್ಟು ಸುಲಭವಾಗಿ ಬಿಡ 
ಬಾರದು.” 

“ ಕಾಲೇಜು ಜೀವನದಲ್ಲಿ ನಾನೂ ಇದನ್ನೊಂದು " ವರೆ? ಎಂದೇ 
ತಿಳಿದಿದ್ದೆ. ಆದರೆ ಮನುಷ್ಯನ ಇರುವಿಕೆಯ ಪರಿಸ್ಥಿತಿ ಬದಲಾದಂತೆ ಜೀವನದ 
ಮೇಲಿನ ದೃಷ್ಟಿಕೋನವೂ ಬದಲಾಗುತ್ತದೆ ಎಂಬುದನ್ನು ನೀವು ಒಪ್ಪುತ್ತೀರೋ 
ಇಲ್ಲವೋ. ಕಾಲೇಜಿನಲ್ಲಿದ್ದಾಗ ಚಿತ್ರಕಲೆಯನ್ನೇ ನನ್ನ ಥ್ಯೇಯವಾಗಿಸಿ 
ಕೊಳ್ಳುತ್ತೇನೆ ಎಂದುಕೊಂಡಿದ್ದೆ. ಬಿ.ಎ. ಆದಮೇಲೆ ತಂದೆಯವರಿಗೂ 
ಹಾಗೆಯೇ ಹೇಳಿದೆ. ಅಂದರೆ ಏನು. ಏನು ಮಾಡುತ್ತಿ? ಎಂದು ಕೇಳಿದರು. 
ಆ ಪ್ರಶ್ನೆಗೆ ಉತ್ತರ ನನಗೇ ಸಿಗಲಿಲ್ಲ. ನನ್ನ ಪತ್ರಕ್ಕೆ ಉತ್ತರವಾಗಿ ತಂದೆಯ 
ಪತ್ರವನ್ನು ಓದಿ ಹೇಳುತ್ತೇನೆ. ನನ್ನ ಚಿತ್ರ ನೋಡುವದಕ್ಕಿಂತಲೂ ಹೆಚ್ಚು 
ಇಂಟರೆಸ್ಟಿಂಗ್‌ ಇದೆ ಆ ಪತ್ರ, 

ಎನ್ನುತ್ತ ಇನ್ನೂ ಕಾದಿಟ್ಟಿದ್ದ ಪತ್ರವನ್ನು ರಮೇಶ ಓದಿ ಇಂಗ್ಲೀಹಿನಲ್ಲಿ 
ಹೇಳಹತ್ತಿದನು. 


ಮಾ ಚಿತ್ರಕಾರನ ಜೀವನ ಅತ್ಯುಚ್ಚ ಜೀವನ ಎನ್ನುವದನ್ನು ಅರಿಯ 

ದಷ್ಟು ನಾನು ಅಜ್ಞನಲ್ಲ. ನೀನು ಹೇಳಿದಂತೆ ಅದೊಂದು ಪ್ರಕೃತಿದತ್ತ ವರ. 
ಅದಕೆ ಜೀವನದಲ್ಲಿ ವರವನ್ನೂ ಬಿಟ್ಟು ಶಾಪವನ್ನೇ ನಮ್ಯ ಒದಾಗಿಸಿಕೊಳ್ಳುವ 
ಸನ್ನಿ ವೇಶಗಳೂ ಬರುತ್ತವೆ ಎಂದು ನಾನೆಂದರೆ ನಿನಗೆ ನಂಬಿಕೆಯಾಗಲಿಕ್ಕಿಲ್ಲ. 
ಜಗತ್ತಿ ನಲ್ಲಿಯ ಸುಂದರ ವಸ್ತುಗಳೆಲ್ಲ ಸಿರಿವಂತರ ಸುಖಕ್ಕಾಗಿ ಇರುವಂತೆ ಕಲೆ, 
ಸಾಹಿತ್ಯಗಳೂ ದುಡ್ಡುಳ್ಳ ವರ ಲಕ್ಸುರಿ ಎಂದು ನಾನೆಂದರೂ ನಿನಗೆ ನಂಬಿಕೆ 
ಯಾಗಲಿಕ್ಕಿಲ್ಲ. ನನ್ನ ಸನ್ನ ನಿ ಗೆ ಇನ್ನಾ ರು ತಿಂಗಳು ಇಡೆ. ಅಂದರೆ ಸೆನ್ಶ ನ್ಲಿನ 
ನಂತರ ನನಗೆ nd ಮೂವತ್ತೆರಡು ರೂಪಾಯಿ. ಅದರಲ್ಲಿ ನಿನ್ನ ತಮ್ಮನ 
ಹ್ಹಾಸ್ಕೂಲು, ಕಾಲೇಜು ಶಿಕ್ಷಣವಾಗಬೇಕ್ಕು ನಿನ್ನ ತಂಗಿಯ ಲಗ್ನವಾಗ 
ಬೇಕು. ಅಲ್ಲಿಯವರೆಗೆ ಮೂವರ ಸಂಸಾರವಾಗಬೇಕು. "ಚಿತ್ರಕಾರ? 
ನಾಗುತ್ತೇನೆ ಎಂದುಬಿಟ್ಟಿ ಯಲ್ಲ. ಆದಕ್ಕೆ ಚಿತ್ರಕಾರನೆಂದು ನಾಲ್ಕು ಜನರಿಂದ 
ಅನಿಸಿಕೊಳ್ಳು ವವರೆಗೆ ನಿನ್ನ ಸ್ವಂತದ ಜೀವನಕ್ಕಾಗಿಯಾದರೂ ಏನು ಮಾಡಿ 
ಕೊಳ್ಳುವೆ ಎಂದು ಬರೆಯಲಿಲ್ಲ. ಕಾಲೇಜು ಶಿಕ್ಷಣವಾಗುವವರೆಗೆ ನಾಲ್ಕು 
ಒಳ್ಳೆಯ ಜನರ ಸಹಾಯವಾದರೂ ಸಿಕ್ಕಿತು. ಆದರೆ ಇನ್ನು " ಚಿತ್ರಕಾರ' 
ನಾಗುತ್ತೇನೆ, ಅಲ್ಲಿಯವರೆಗೆ ನನಗೆ ಸಹಾಯಮಾಡಿರಿ ಎಂದು ಬೇಡಹೋದರೆ 
ಏನು ಉತ್ತರ ಬರಬಹುದೆಂದು ನಾನೇನೂ ಹೇಳಬೇಕಾಗಿಲ್ಲ. ಬಡವರಿಗೆ 
ಬರುವದು ಶಾಪಮಾತ್ರ, ರಮೇಶ. ನಿನ್ನನ್ನು ನಿರುತ್ಸಾಹಗೊಳಿಸುತ್ತೇನೆ 
ಎಂದುಕೊಳ್ಳ ಬೇಡ. ನೀನು ಏನು ಮಾಡುತ್ತಿದ್ದರೂ ಅದು ಶ್ರೇಯಸ್ಕರ 
ವಾಗಿದ್ದರೆ ನಿನ್ನ ತಂದೆಯ ಆಶೀರ್ವಾದ ಯಾವಾಗಲೂ ನಿನ್ನ ಹಿಂದೆಯೇ 
ಇರುತ್ತದೆ. ನಿನಗೆ ತಿಳಿದಂತೆ ಮಾಡು. ಪರಿಸ್ಥಿತಿಯ ಪರಿಚಯ ಮಾಡಿ 
ಕೊಟ್ಟಿ ನಸ್ಪೆ.' 

« ಈ ಪತ್ರ ಬಂದಾಗ ನಾನು ಒಂದು ಚಿತ್ರ ಬರೆಯುತ್ತಲೇ ಇದ್ದೆ. ನನಗೆ 
ಸ್ವಲ್ಪವೂ ನಿರಾಶೆಯಾಗಲಿಲ್ಲವೆಂದರೆ ನಿಮಗೆ ಅಚ್ಚರಿಯಾದೀತು. ಆದರೆ 
ಮರೆತಿದ್ದ ನನ್ನ ಕರ್ತವ್ಯವನ್ನು ಆ ಪತ್ರ ನೆನಪು ಮಾಡಿಕೊಟ್ಟುದಕ್ಕಾಗಿ ಆದಿನ 
ತುಂಬ ಸಮಾಧಾನವಾಗಿತ್ತು. ಆ ಅರ್ಧ ಚಿತ್ರವನ್ನೂ ಹಾಗೆಯೇ ಇಟ್ಟಿದ್ದೇನೆ. 
ಆ ದಿನದಿಂದ ಮತ್ತೆ ಕುಂಚ ಹಿಡಿಯಲಿಲ್ಲ. ಅದರ ನಂತರ ಇಲ್ಲಿಗೆ ಬಂದು ಲಾ 
ಕಲಿಯತೊಡಗಿದೆ. ಲಾಕ್ಟೂ ಕಲೆಗೂ ಅಂತರ ಹೆಚ್ಚಾಗುತ್ತ ಹೋಯಿತು. 
ಈಗಂತೂ ಕಾಣುತ್ತಿರುವಿರಲ್ಲ; ಎಲ್ಲಿಯ ಅಯರ್ನ್‌ ಅಂಡ್‌ ಸ್ಟೀಲ್‌ ಕಂಪನಿ, 

ಎಲ್ಲಿಯ ಕಲೆ! ಎರಡನ್ನೂ ಕೂಡಿಸಿಕೊಂಡು ಹೋಗುವದು ಮಹಾಪುರುಷರ 
ಲಕ್ಷಣವಾಗಿರಬಹುದು. ನಾನು ಮಹಾಪುರುಷನಾಗಲಿಲ್ಲ.” 

ಕಿರಣ ಕ್ಷಣಕಾಲ ಮೌನವಾಗಿ ಕುಳಿತಿದ್ದಳು. ರಮೇಶನಿಗೆ ತಾನಿದನ್ನೆಲ್ಲ 
ಈಕೆಗೇಕೆ ಹೇಳಿದೆ ಅನ್ನಿಸಿತು. ತನ್ನ ಹೃದಯದ ನೋವು ಈ ಲಕ್ಷಾಧೀಶರ 
ಮಗಳಿಗೆ ಹೇಗೆ ಅರ್ಥವಾಗಬೇಕು? 

ಆದರೆ ರಮೇಶನ ಕಲ್ಪನೆ ತಪ್ಪಾಗಿತ್ತು. ಕಿರಣ ಕುಳಿತಲ್ಲಿಂದ ಎದ್ದು 
ಕಾಟನ ಮೇಲೆಯೇ ರಮೇಶನ ತೀರ ಹತ್ತಿರ ಕುಳಿತು, ಅವನ ಕೈಯನ್ನು 
ಮದುವಾಗಿ ಹಿಡಿದು ನಗುತ್ತ ಹೇಳಿದಳು. 

“ ನೀವು ಮಹಾಪುರುಷರಾಗದಿದ್ದುದೇ ಚನ್ನಾಯಿತು. ಆಗಿದ್ದ ರೆ ನಮ್ಮ 
ಪರಿಚಯವಾಗುತ್ತಿರಲಿಲ್ಲ.? 

“ ನೋಡಿ ನನ್ನ ಅನಮಾನ ಮಾಡುತ್ತಿದ್ದೀರಿ.” 

“ ಮಾಡಿದರೂ ನೀವು ಸ್ವಲ್ಪವೂ ಅನಿಸಿಕೊಳ್ಳು ವದಿಲ್ಲ. ನಿಮ್ಮನ್ನು 
ನೋಡಿ ನನಗೆ ಭಗವದ್ಗೀತೆಯ ಸ್ಥಿತಪ್ರಜ್ಞ ಸ್ವನ ನೆನಪಾಗುತ್ತದೆ. ನಿಮ್ಮನ್ನು 
ಹೊಗಳಿದರೂ ಅಷ್ಟೆ, ತೆಗೆಳದರೂ ಅಸ್ಟೆ - ತೆ ಮೇಲೆ ಯಾವ ಪರಿಣಾಮವೂ 
ಆಗುವ ಹಾಗೆ ಕಾಣುವದಿಲ್ಲ. ಸ 

“ ಸಂಕ್ಷಿಪ್ತವಾಗಿ ಶುದ್ಧ ಪಶು ಅನ್ನಿರಲ್ಲ. ಇಷ್ಟುದ್ದ ಏಕೆ ಎಳೆಯು 
ತ್ರೀರಿ? 9» 

“ಊಹುಂ, ಇಂಗ್ಲೀಷಿನಲ್ಲಿ ಸುಪರಮನ್‌ (ಅತಿ ಮಾನವ) 
ಅನ್ನುತ್ತಾರೆ.” 

“ ಶಾನ ಸುಪರಮನ್‌?” 

ಎಂದು ಮುಗುಳು ನಗೆ ಬೀರಿದ ರಮೇಶ. 

“ ಅಲ್ಲ, ಶಾನ- ಸುಪರ್‌ಮನ್‌ ಪಕ್ಕಾ ಲಫಂಗನಾಗಿದ್ದನು. ತಾನು 
ನಿರ್ಲಿಪ್ತನಾದಷ್ಟು ಹೆಚ್ಚು ಆನ ತನ್ನನ್ನೇ ಪ್ರೀತಿಸುತ್ತಾಳೆ ಎಂದು ಆತ 
ಮನಗಂಡುದಕ್ಕೆ ಅಷ್ಟೆಲ್ಲ ದೊಡ್ಡಸ್ತನ ತೋರಿಸುತ್ತಿದ್ದ ನನು. ಎಲ್ಲರಂತೆ ಆತನೂ 
ಇದ್ದು ಬಿಟ್ಟಿದ್ದ ೆ ಆನ” ಆತನನ್ನೇ ಪ್ರೀತಿಸುತ್ತಿ ರಬೇಕೆಂದೇನೂ ಇರಲಿಲ್ಲ. ಶುದ್ಧ 
ಫೆಂಗು ಆತ್‌ ಸುಲಭವಾಗಿ ಮೋಸ ಹೋಗಿಬಿಟ್ಟಳು. - ಲೇಖಕರ ಉಜ್ಜೆ 3 (ಶವ 
ಹಾಗೆಯೇ ಇರಬೇಕು, ಶಾ ಅವನನ್ನು ಸರ್‌ ಮಾಡಿದ್ದ ಕೆಂತಲೇ 

" ಮ್ಯಾನ್‌ ಅಂಡ್‌ ಸುಪರ್‌ಮನ್‌' (ಮಾನವ ಮತ್ತು ಅತಿಮಾನವ) ನಾಟಕ 
ಬರೆಯುವಂತಾಯಿತು. ಇಲ್ಲದಿದ್ದ ರೆ ಅದಕ್ಕೆ ಕಾರಣವೇ ಇರಲಿಲ್ಲ.” 

“ ನಿಜ, ತನ್ನ ನಾಟಕದ ಆ ಎರಡು ಪಾತ್ರಗಳಿಗೆ ಈ ರೀತಿ ಅಪಾರ್ಥ 
ವನ್ನು ಕಕ ಹಚ್ಚಬಹುದು ಎಂದು ತಿಳಿದಿದ್ದ ಕೆ ಶಾ ಅದನ್ನು ಬರೆಯುವ 
ಥ್ಫೈ ರ್ಯ ಮಾಡುತ್ತಿ ರಲಿಲ್ಲ- 

“ ಏಕೆ? ನಾನು ಹೇಳಿದ್ದು ತಪ್ಪೆ? “ ಮಾನನ ಮತ್ತು ಅತಿಮಾನವ” 
ಬರೆದವನು ಗಂಡಸು ಎಂಬುದನ್ನು ಮತೆಯಬೇಡಿರಿ. » 

“ ಅಂತೆಯೇ ಗಂಡಸಿನ ದೇವತ್ವ ಕ್ಕ ಹೆಣ್ಣು ಮೋಸ ಹೋಗುವದಂತೂ 
ಇರಲಿ, ತನ್ನ ದೇವತ್ವವನ್ನು ಅರಿತಿದ್ದ ಸ ಆ ಗಂಡಸು ಹೆಣ್ಣಿಗಾಗಿ ಕಟ್ಟ ಕಡೆಗೆ 
ತಾನೂ ಸ ಸಾಮಾನ್ಯ ಮಾನನನಾಗುತ್ತಾ ನೆ ಎಂಬುದನ್ನು ತೋರಿಸಿದ್ದಾ ನೆ ಶಾ.. 
ಅಂತ್ಯದಲ್ಲಿ ತಾನು ಬಲಿಬಿದ್ದೆ ನೆಂದು ತಿಳಿದಿದ್ದರೂ ಈ ಸುಪರ್‌ಮನ್‌ ಅನಳನ್ನು 
ಲಗ್ನವಾಗಲು ಒಪ್ಪುತ್ತಾನೆ [೫ 

“ ಅಂದರೆ ಕೀಳ್ಮಟ್ಟಕ್ಕೆ ಇಳಿದಂತಾಯಿತೇನು? ಗಂಡಸಿಗೆ ಅಷ್ಟು ಜಂಬ 
ಇರಬಾರದು. ಲಗ್ಗವೆಂದರೆ ಸೆರೆ ಎನ್ನುವ ಭಾವನೆ ಜಗತ್ತಿನ ಅಸ್ತಿತ್ವಕ್ಕೇ 
ಘಾತಕವಾದದ್ದು .. ಬಹುಶಃ ಶಾನಿಗೂ ಅಂತ್ಯದಲ್ಲಿ ಅದನ್ನೇ ಸಿದ್ಧ ಮಾಡ 
ಬೇಕಾಗಿತ್ತು. ಹೆಣ್ಣೆಂದರೆ ಯಾವಾಗಲೂ ಗಂಡನೆಂಬ ಒಂದು ವಸ್ತುವಿಗಾಗಿ 
ಹಂಬಲಿಸುವವಳು ಎನ್ನುವ ಭಾವನೆ ಅವನ ನಾಟಕದಿಂದ ಉಂಟಾದರೂ, 
ಹೆಣ್ಣಿ ನ ಸಹಜೋಡಿಯಿಲ್ಲದೆ ಬದುಕಬೇಕು ಅನ್ನುವ ಗಂಡಸಿನ ಜಂಬ ಎಷ್ಟು 
ಅಹಿತಕರ, ಅಸಹಜಿಕ ಎನ್ನು ವದೂ ಕಂಡುಬರುತ್ತ ದಲ್ಲ. ಅಷ್ಟು ಸಾಕು.? 

“ ನೀವು ಶಾನನ್ನು ತಪ್ಪು ತಿಳಿಯುತ್ತಿದ್ದೀರಿ. ಈ ಲಗ್ನ ವೆಂದರೆ 
"ಸೆಕಿ' ಎಂದು ಮಾತ್ರ ತೋರುವದಿತ್ತು, ಹೆಣ್ಣೆಂದರೆ ಎಂದಲ್ಲ. ಅದನ್ನೇ 
ಅವನು ಇನ್ನೂ ವಿವರವಾಗಿ "On getting married’ (ಲಗ್ನ ವಾಗುವದರ 
ಮೇಲೆ) ಅನ್ನುವ ನಾಟಕದಲ್ಲಿ ಚಿತ್ರಿಸಿದ್ದಾನೆ. ಓದಿದ್ದೀರಲ್ಲ?” 

“ ಹುಂ, ಆದರೆ ನನಗದು ಸೇರಲಿಲ್ಲ. ಲಗ್ನವೆಂಬ ಸಂಸ್ಥೆ ಇಲ್ಲಜೆಯೇ 
ಸಮಾಜ ಕಟ್ಟಲಿಕ್ಕೆ ಬರುತ್ತದೆ. ಎಂದು ಶಾ ಸೂಚಿಸುವಂತಿದೆ. ತೀರ 
ನಾಚಿಕೆಗೇಡು.” 

“ಆ ನಾಚಿಕೆಗೇಡು ಕೆಲಸಕ್ಕೆ ಪ್ರಯತ್ನಿಸಿದವರನ್ನೇ ನೀವು ಅವನ 

ಮೊದಲನೆಯ ನಾಟಕದಲ್ಲಿ ಸುಪರ್‌ಮನ್‌ ಅಂತ ಕರೆಯುತ್ತೀರಿ. ಅವನಿಗೂ 
ಲಗ್ನ ಬೇಕಾಗಿರಲಿಲ್ಲ. ಆದರೆ ಹೆಣ್ಣಿನ ಸಂಬಂಧವೂ ಬೇಡ ಎಂದು ಮಾತ್ರ 
ಆತ ಎಲ್ಲಿಯೂ ಹೇಳಲಿಲ್ಲವಲ್ಲ. ಅನನ ಪ್ರಯತ್ನಕ್ಕೆ ಫಲ ಸಿಗಲಿಲ್ಲ. ಅದರ 
ಅರ್ಥ ಶಾನಾದರೂ ಲಗ್ನರಹಿತ ಹೆಣ್ಣುಗಂಡಿನ ಸಂಬಂಧದ ಸಮಾಜವನ್ನು 
ಕಲ್ಪಿಸುವ ಮುಂದಿನ ಹೆಜ್ಜೆ ಇಡಲಿಲ್ಲ. ಹಾಗೇನಾದರೂ ಮಾಡಿದ್ದರೆ « ಹುಚ್ಚ' 
ಎನ್ನಿಸಿಕೊಳ್ಳುತ್ತಿದ್ದನು. ಆದರೆ ನಮ್ಮ ಈ ಜನಾಂಗ ಮಾನವ ಸಂಸ್ಕೃತಿಯ 
ಅಂಥದೊಂದು ಉತ್ಪ್ರಾಂತಿಗೆ ಹೇಗೆ ಹಾದಿಮಾಡಿಕೊಡುತ್ತಿದೆ ಎಂದು ಮಾತ್ರ 
ಶಾ ತೋರಿಸಿದ್ದಾನೆ. ಶಾ ಅರ್ಧ ಕಲ್ಪಿಸಿದ ಸಮಾಜವನ್ನು ಯಾರಾದರೂ 
ಇನ್ನೂ ಥೈರ್ಯವಂತರು ಪೂರ್ತಿಮಾಡಬೇಕು.” 

« ೫1 ಹೆಣ್ಣು - ಗಂಡು ಸ್ವೇಜ್ಛೆ ಯಾಗಿ ಇರತೊಡಗಿದ ಸಮಾಜದ 
ಮೇಲೆ ಒಂದು ಕಥೆಯೋ ಕಾದಂಬರಿಯೋ ಸಿದ್ಧ ವಾಗಬೇಕು!” 

“ ಇಲ್ಲಿಯವರೆಗೆ ಲಗ್ನ ಸಂಸ್ಥೆ ಮಾಡಿದ್ದಾ ಸಂ ಏನು? ಸಮಾಜದ ಕಟ್ಟು 
ಒಡೆಯದಂತೆ ಹಿಡಿದು ನಿಲ್ಲಿಸುವ "ಸೆಟ್‌ (ನಿಷೇದಾರ್ಥಕ) ಕೆಲಸ ವಷ್ಟನ್ನೇ 
ಮಾಡಿದೆ. ಅದನ್ನೊಂದು ಬಿಟ್ಟರೆ ಸಮಾಜದ ಅಸ್ಮಿತ್ವ, ಮುನ್ನ ಡೆಗೆ ಬ 
ಯಾವ ಉಪಯೋಗವೂ ಆಗಿಲ್ಲ. ಆದರೆ ಅಷ್ಟಕ್ಕಾಗಿ ಅದು ವ್ಯಕ್ತಿಗಳಿಗೆ 
ಒದಗಿಸುವ ಅಶಾಂತಿ, ದುಃಖ ಎಷ್ಟು ಎಂಬುದನ್ನೇ ನೀವು " ಲಗ್ನವಾಗುವದರ 
ಮೇಲೆ' ನಾಟಕದಲ್ಲಿ ನೋಡುತ್ತೀರಿ. ಗಂಡಹೆಂಡಿರು ಪರಸ್ಪರ ಕೂಡಿರುವದು 
ತಮ್ಮಿಂದ ಶಕ್ಯವಿಲ್ಲವೆಂಬುದನ್ನು ಕಂಡುಕೊಂಡು ಒಬ್ಬರಿಂದೊಬ್ಬರು ಬೇರಾಗಿ 
ಮಾನವಾಗಿ ಉಳಿಯಲು ಇಚ್ಛೆ ಸಿದರೆ ಅವರಿಗೆ ಡೈವೋರ್ಸ್‌ ಮಾಡಿಕೊಳ್ಳಲು 
ಯಾವ ಆಧಾರವೂ ಇಲ್ಲ. ಅದರಲ್ಲಿ ಆ ನಾಟಕದಲ್ಲಿ ಮಾಡಿದಂತೆ ಗಂಡ 
ಹೆಂಡತಿಯನ್ನು ಹೊಡೆದನೆಂದೋ, ಇನ್ನಾವ ರೀತಿಯಿಂದಲಾದರೂ ನಿಮ್ಮ 
ಕಾಯ್ದೆಗೆ ಸಿಲುಕಬಹುದಾದ ಗುನ್ಸೆ ಘಟಸಲೇಬೇಕು. ಅಂದರೇ ಅವರಿಗೆ 
ಮುಕ್ತಿ ದೊರಕುವದು ಸಾಧ್ಯ. ಇದು ಇುಗ್ಗಂಡದ ಸ್ಥಿತಿ. ನಮ್ಮಲ್ಲೇಸಿದೆ? 
ಹೆಂಡತಿಯೋ ಗಂಡನೋ ಇನ್ನೊಬ್ಬ ಕೊಡನೆ ಓಡಿಹೋದರೇ, ಇಲ್ಲವೇ ಅವರು 
ತಮ್ಮ ಪದವಿಗೆ ಲೈಂಗಿಕವಾಗಿ ಅನರ್ಹರೆಂದು ಡಾಕ್ಟರ್‌ರಿಂದ ಪುರಾವೆ 
ಜೊರಕಿದರೇ ಬಿಡುಸಡೆಯೊಂದಬೇಕು. ಇಷ್ಟೆಲ್ಲ ಆಗಮ ಗಂಡಹೆಂಡಿರ 
ಒಂದು ಜೋಡಿ ಬೇರಾಯಿತೆಂದರೆ ಅದರ ಮೇಲಾಗುವ ಟೀಕೆ ಟಪ್ಪಣಿಗಳೆಷ್ಟು | 

ವಾದನಿವಾದಗಳೆಷ್ಟು. ಸಾಧಾರಣ ಕೊಲೆಗಡುಕನಮೇಲೂ ವೃತ್ತಸತ್ರಕಾರರು 
ಅಷ್ಟು ಶಬ್ದ ಉಪಯೋಗಿಸುತ್ತಿ ತ್ರಿರಲಿಕ್ಕಿಲ್ಲ! ಇದೆಲ್ಲ ಈ ಲಗ್ಗೆ ಎಂಬುದೊಂದು 
ಪುರಾತನ ಪವಿತ್ರ ಸಂಸ್ಥೆ ಯನ್ನು ಕಾಪಾಡಲು.” 

“ ನಿಮ್ಮ ವಾದವನ್ನು ಒಪ್ಪಿಕೊಂಡರೆ ಈ ಲಗ್ಗೆ ಸಂಸ್ಥೆಯನ್ನು ಬಿಟ್ಟರೆ 
ಇನ್ನೊ ದು ಆಲ್ಬ ಕೆ ಸೇಟ್‌ (ಬೇರೆ ಹಾದಿ) ಇರಬೇಕಾಗುವದು. ಇಲ್ಲದಿದ್ದರೆ 
ಸಮಾಜ ಅಸ್ತಿ ತ್ತ ಅಸಾಧ್ಯ” 

“ ಆ ಹಾದಿ ಶಾನೂ ಹೇಳಲಿಲ್ಲ. ಅವನೂ ಅದನ್ನು ಅಷ್ಟಕ್ಕೇ ಬಿಟ್ಟಿದ್ದಾನೆ 
ಎಂದು ಕಂಡಾಗ ನಿಜವಾಗಿಯೂ ನನಗೆ ನಿರಾಶೆಯಾಯಿತು. "ಸುಪರ್‌ಮನ್‌' 
ದಲ್ಲಿ ಸಮಾಜ ಘಟಕಗಳಾದ ವ್ಯಕ್ತಿಗಳು ಹೇಗೆ ನಿರುಪಾಯರಾಗಿ ಲಗ್ನ 
ಸಂಸ್ಥೆ ಯ ಗುಲಾಮರಾಗಬೇಕಾಗುತ್ತದೆ ಎಂದು ತೋರಿಸಿದ್ದರೆ, "ಲಗ್ನ 
ವಾಗುವದರ ಮೇಲೆ' ನಾಟಕದಲ್ಲಿ ಒಮ್ಮೆ ಗುಲಾಮರಾದವರು ಹೇಗೆ ಅದರಿಂದ 
ತಪ್ಪಿಸಿಕೊಂಡು ಇರಲಾರರು ಎಂಬುದನ್ನು. ತೋರಿಸಿದ್ದಾನೆ. ಅದರ ಮುಂದಿ 
ತಾ ಈ ಗುಲಾಮಗಿರಿಯನ್ನು ಒಪ್ಪಿಕೊಳ್ಳುವಂತೆ ತೋರುವದು, ನಿಜ 
ವಾಗಿಯೂ ಅಚ್ಚರಿಯ ವಿಷಯ. ಅವರ ವಿರುದ್ಧ ಏನಾದರೂ ಮಾಡಲು ಬರ 
ಬಹುದು ಎಂದುದನ್ನು ಎಲ್ಲಿಯೂ ಸೂಚಿಸಲಿಲ್ಲ.” 

“ ಸೂಚಿಸಿದ್ದರೆ ನೀವು ಬಹುಶಃ ಆಹಾದಿ ಹಿಡಿಯುತ್ತಿದ್ದಿರೇನೋ?” 

“ ಹಾಗೇನಿಲ್ಲ. ಲಗ್ನಬೇಡ ಎಂದು ನಾನೇನೂ ಹೇಳುವದಿಲ್ಲ. ಆದರೆ 
ಅದೊಂದು ಸಮಾಜ ಸಂಸ್ಥೆ ನೈ ಯಾಗಿರುವದು ಬೇಡ. ಅದು ಪೂರ್ಣ ವ್ಯಕ್ತಿ 
ವಿಷಯವಾಗಿರಬೇಕು. ಲಗ್ನ ನಾಗುವದು, ಇಂಥ ವ್ಯಕ್ತಿಯನ್ನೇ ಲಗ್ಗವಾಗುವದು 
ಬಿಡುವದು, ಇಷ್ಟು ವರ್ಷಕ್ಕೇ ಲಗ್ನವಾಗುವದು ಬಿಡುವದು, ರ 
ಯಲ್ಲಿಯೇ ಲಗ್ನ ವಾನಿ ಬಿಡುವದು ಇದೆಲ್ಲ ಸಮಾಜದ ಅಂದರೆ - 
ಜನರ ಮೆಚ್ಚಿ ಕೆಯ? ಒಳಗಾದ ಸಂಗತಿಯಾಗಿರಜಿ ವ್ಯ ಕ್ರಿಯ ಐಚ್ಛಿಕ 
ವಾಟ ನಮಗೆ ಬೇಕಾದ ಶರ್ಟು, ಚಪ್ಪಲು ಸಪತ ಆರಿಸಿ ಕೊಳ್ಳು 
ವದಿಲ್ಲವೆ? ಹಾಗೆ.? 

“ ಈಗಿನ ದಿನದಲ್ಲಿ ನೀವುಹೇಳಿದ ಎಡೆತಡೆಗಳು ಅಸ್ಟೆನೂ ಭಯಂಕರ 
ವಾಗಿಲ್ಲ.” 

“ ತೋರಿಕೆಗೆ ಮಾತ್ರ. ಆದರೆ ಹಿಂದಿನಿಂದ ಸಮಾಜದ ಒತ್ತಡ ಎಷ್ಟು 

ಬಲವಾಗಿದೆ ಎಂದು ನಿಮಗೆ ತೋರುವದಿಲ್ಲ. ನಿಮ್ಮನ್ನೇ ನೋಡಿರಿ. 
ತೋರಿಕೆಗಷ್ಟೆ ನಿಮ್ಮಣ್ಣ ನಿಮಗೆ ಬೇಕಾದಾಗ ಬೇಕಾದವರನ್ನು ಲಗ್ನವಾಗು 
ಎಂದಿರಬಹುದು. ಆದರೆ ನಿಮ್ಮ ಈ ಹಿಂದಿನ ಜೀವನರೀತಿ, ನೀವು ಒಡನಾಡುವ 
ಸುತ್ತಲಿನ ಜನರು, ನಿಮ್ಮ ಬಂಧು ಬಳಗದವರ ವಿಚಾರಗಳು ಇವೆಲ್ಲ ತೀಕ್ಷ್ಮ 
ವಾಗಿ ನಿಮ್ಮ ಇಚ್ಛೆಯ ಮೇಲೆ ಪರಿಣಾಮ ಮಾಡಿರುತ್ತವೆ. ನೀವು ೨೦ ನೆಯ 
ವರ್ಷಬಿಟ್ಟು ಇಪ್ಪತ್ತೆಂಟಿನೆಯ ವರ್ಷಕ್ಕೆ ಲಗ್ಗವಾಗುತ್ತೇನೆ ಎಂದರೆ ಯಾರೂ 
ಬೇಡ ಎನ್ನಲಿಕ್ಕಿಲ್ಲ. ಆದರೆ ಇದ್ದಕ್ಕಿದ್ದಂತೆ ಗುಜುಗುಜು ಆರಂಭವಾಗುತ್ತದೆ. 
"ಇನ್ನೂ ಲಗ್ನ ವೇಕೆ ಆಗಲಿಲ್ಲವ್ವ ?' ಎಂದು ಕೇಳುತ್ತ ಹಂದುಸ್ಥಾ ನದ ಆ ತುದಿ 
ಯಲ್ಲಿದ್ದ ನಿಮ್ಮ ಅತ್ತೆ, ಚಿಗವ್ವ ಎಲ್ಲ ನಿಮ್ಮ ಲಗ್ನಮಾಡುವದೊಂದೇ ತಮ್ಮ 
ಜೀವನ ಥೆ ಕೀಯ ಎನ್ನುವಷ್ಟು ಉತ್ಸುಕತೆಯಿಂದ ನಿಮ್ಮ ಸುತ್ತ ಬೆನ್ನು 
ಹತ್ತುತ್ತಾರೆ. 

“ ಹೋಗಲಿ ನೀವು ಎಷ್ಟನೇ ವರ್ಷಕ್ಕೆ ಲಗ್ಗವಾಗುವವರು?» 

« ನೋಡಬೇಕು. ನಾಳೆ ನಾಡಿದ್ದಾದರೆ ಆಗಲಿ ಎನ್ನುತ್ತೇನೆ.? 

“ ಉಪಾಯವಿಲ್ಲ. ಈವತ್ತೇ ಆಗಿದ್ದರೆ ನಾನೇ ಮಾಲೆ ಹಾಕಿದರೂ 
ಹಾಕಬಹುದಿತ್ತು? 

ಎನ್ನುತ್ತ ಕಿರಣ ಸುಳ್ಳು ನಿಶ್ವಾಸಬಿಟ್ಟಿಳು. ಇಬ್ಬರೂ ಹೊಟ್ಟಿ ತುಂಬ 
ನಕ್ಕರು. 

“ ನನಗೂ ಅಷ್ಟು ಹೇಳಿರಲ್ಲ ನಾನೂ ನಗುತ್ತೇನೆ? 

ಎನ್ನುತ್ತ ಮಲಗಿದ್ದ ಗಿರಿಜಾತಾಯಿ ಎದ್ದು ಒಳಗೆ ಬಂದಳು. 

“ ಹೀಗೇ ಲಗ್ನದ ವಿಷಯ ನಡೆದಿತ್ತು. ಲಗ್ನವಾಗಬೇಕಾದಕೆ ಗಂಡು 
ಹೆಣ್ಣನ್ನು ಕೇಳಿದರೆ ಶ್ರೇಯಸ್ಸೋ, ಹೆಣ್ಣು ಗಂಡನ್ನು ಕೇಳಿದರೆ ಶ್ರೇಯಸ್ಸೋ 
ಅನ್ನುವ ಚರ್ಚೆ ನಡೆದಿತ್ತು. ನೀವೇ ಹೇಳಿ, ಕಾಕಿ. ನಿಮ್ಮ ಲಗ್ನ ಕಾಲಕ್ಕೆ 
ನೀವೇ ಕದ್ದು ಮದುಮಗನನ್ನು ನೋಡಿಕೊಂಡಿದ್ದಿ ರೋ ಇಲ್ಲ ಗಂಡಿನ ಕಡೆ 
ಯವರೇ ಹೆಣ್ಣು ಕೇಳಲು ಬಂದಿದ್ದರೋ?” 

ಎಂದು ಗಿರಿಜಾತಾಯಿಯನ್ನು ನಗುತ್ತ ಪ್ರಶ್ನಿಸಿದ. 

“ ನಿನಗೊಂದು ತಮಾಶೆ. ಈಗ ಯಾರೂ ಯಾರನ್ನೂ ಕೇಳೋದಿಲ್ಲ. 
ಗಂಡು ಹೆಣ್ಣು ತಾವುತಾನೇ ಮಾತಾಡಿಕೊಂಡು ಲಗ್ಧವಾಗಿಬಿಡುತ್ತಾರೆ.? 

“ನಾನೂ ಅದನ್ನೇ ಹೇಳುತ್ತಿದ್ದೆ ಕಾಕಿ. ತಾವುತಾನೇ ಮಾತಾಡಿ 
ಕೊಂಡು ಲಗ್ನವಾಗಬೇಕಾದಾಗ ಮಾತ್ರ ಗಂಡು ಹೆಣ್ಣನ್ನು ಕೇಳುತ್ತಾನೆ. ತಂದೆ 
ತಾಯಿ ಮಾಡುವಾಗ ಮಾತ್ರ ಹೆಣ್ಣಿನ ತಂದೆ ಗಂಡಿನ ತಂದೆಯನ್ನು 
ಕೇಳುತ್ತಾನೆ. ಎಲ್ಲ ವಿಚಿತ್ರ.” 


“ ವಿಚಿತ್ರ ಏನು ಬಂತು? ಹೆಣ್ಣಿಗೆ ನಾಚಿಕೆ ಅನ್ನೋದು ಇರೋದಿಲ್ಲವೆ ? 
ಸೀದಾ ಹೋಗಿ ಗಂಡಿನೊಡನೆ " ನನ್ನ ಲಗ್ನ ಆಗ್ತೀಯ?” ಅಂದರೆ ನಾಚಿಕೆಗೇಡಿ 
ಅನ್ನುತ್ತಾರೆ.” 

4 ಯಾಕೆ ಅನ್ನುತ್ತಾರೆ? ಅದೇನಿಲ್ಲ. ನನಗೆ ಲಗ್ನವಾಗಬೇಕೆಂದು 
ಕಂಡಾಗ ನಾನೇನೂ ನಾಚಿಕೆ ಸಡೋದಿಲ್ಲ. ನಾಚಿಕೆ ಅನ್ನೋದೊಂದು ಸುಳ್ಳು 
ಭಾವನೆ ಹಬ್ಬಿಸಿ ಬಿಟ್ಟಿದ್ದಾರೆ ಹೇಳಿ, ನಿಮ್ಮ ಲಗ್ನದ ಕಾಲಕ್ಕೆ ಗಂಡನನ್ನ 
ಎಷ್ಟು ಸಾರೆ ಕದ್ದು ನೋಡಲಿಲ್ಲ? ಆಗ ನಾಚಿಕೆ ಅನಿಸತ್ತೆ? ಯಾರು ಎಲ್ಲಿ 
ನೋಡಿಬಿಡುತ್ತಾರೋ ಆ ಒಂದು ಅಂಜಿಕೆ ಅಸ್ಟೆ ಚ 

—ಹುಸಿ ಕೆಣಕುವ ದನಿಯಲ್ಲಿ ಕಿರಣ ನುಡಿದಳು. 


“ ಆಗಿನ ಕಾಲ ಬೇರೆ ಇತ್ತು, ತಾಯಿ. ಆದರೆ ಈಗ ನೀವೆಲ್ಲ ಎಲ್ಲಿ 
ಕೇಳುತ್ತೀರಿ? ಆದರೆ ನಿನಗೂ "ಲಗ್ನವಾಗುತ್ತೇನೆ' ಎಂದು ಯಾರಿಗಾದರೂ 
ಅನ್ನುವ ಧೈರ್ಯ ಬರೋದಿಲ್ಲ ಹೇಳಿಡುತ್ತೇನೆ.” 

ಕಿರಣ - ರಮೇಶ ಇಬ್ಬರೂ ಒಬ್ಬರನ್ನೊಬ್ಬರು ನೋಡಿಕೊಂಡು ಬಹಳ 
ಪ್ರಯತ್ನದಿಂದ ನಗೆಯನ್ನು ತಡೆದುಕೊಂಡರು. ಅದೇ ಆಗ ಕಿರಣ ತಮಾಶೆಗಾಗಿ 
ಯಾದರೂ " ಮಾಲೆ ಹಾಕುತ್ತೇನೆ' ಎಂದಾಗ ಯಾರಿಗೂ ಏನೂ ಅನಿಸಿರಲಿಲ್ಲ! 

ಕ ಇಲ್ಲಮ್ಮ ಇಲ್ಲ. ಲಗ್ಗವಾಗಬೇಕಾದರೆ ಮೊದಲು ನಿಮ್ಮ ಕವೀಲೇ 
ಹೇಳುತ್ತೇನೆ. ನೀವೇ ಜೋಡಿಸಿ ಕೊಡಬೇಕು.” 

“ ಹಾಗೆ ಮಾಡು, ತಾಯೀ. ಈಗಾಗಲೇ ಹೇಳಿಬಿಡು ” 

ಎನ್ನುತ್ತ ಗಿರಿಜಾತಾಯಿ ಏನನ್ನೋ ಅಪೇಕ್ಷಿಸುವಂತೆ ಕಿರಣಳನ್ನು 
ನೋಡಿದಳು. 

“ ಊಹುಂ, ಇನ್ನಾರು ವರ್ಷ ಕಾಯಬೇಕು. ಮೊನ್ನೆ ಯಾವದೋ 
ಭವಿಷ್ಯವಾದಿ ಹೇಳಿದ್ದಾನೆ. ಇನ್ನು ಆರು ವರ್ಷಗಳವರೆಗೆ ನನಗೆ ಮಂಗಳದ 

ಮೇಲೆ ರಾಹು ಕುಳಿತಿದ್ದಾನಂತೆ. ಆದ್ದರಿಂದ ಎಲ್ಲ ಮಂಗಳ ಕೆಲಸಗಳೂ 
ಕ್ಲೋಸ್ಟ್‌.? 

“ ಹೋಗೇ ಅವ್ವ, ಆರು ವರ್ಷವೆಂದರೆ ಮುದುಕಿಯಾಗುತ್ತೀ.” 

| ಮುದುಕನನ್ನೇ ಲಗ್ನವಾಗುತ್ತೇನೆ.? 

4 ನಿನ್ನ ಹತ್ತರ ಗೆಲ್ಲಲಾಗುವದಿಲ್ಲವ್ವ.” 

ಎನ್ನುತ್ತ ಗಿರಿಜಾ ತಾಯಿ ಚಹ ತರುತ್ತೇನೆಂದು ಹೇಳಿ ಒಳಗೆ ಹೋದಳು. 

ಅಷ್ಟರಲ್ಲಿ ಫೋನ್‌ ಘಂಟಿ ಬಾರಿಸಿತು. ರಮೇಶ ರಿಸೀವ್ಸರ್‌ ಎತ್ತಿ 
ಕೊಂಡು ಯಾರೆಂದು ಕೇಳಿ " ನಿಮಗಾಗಿ' ಎಂದು ರಿಸೀನ್ಸರ ಕರಣಳ ಕೆ 
ಗಿತ್ತನು. ಕೆರಣಳ ಅಣ್ಣ ಮಾತಾಡುತ್ತಿದ್ದನು. ಲಾಲಾ ಅವರ ಮನೆಯಲ್ಲಿ 
ಅವಳ ಹಾದಿ ಕಾದು ಬೇಸ ತ್ತು ಕಡೆಗೆ ಇಲ್ಲಿ ಬಂದಿರಬಹುಡೆಂದು ಊಹಿಸಿ 
ಫೋನುಮಾಡ ಹೇಳಿದ್ದ ನು. 

“ yl) ಹೆ ಅಯರ್ನಿನ್‌ ಕ್ಲಬ್ಬಿಗೆ ಲಾಲಾ ಬರುತ್ತಾನಂತೆ, ನೀನೂ ಬಂದರೆ 
ಬ್ಯಾಡ್‌ಮಿಂಟನ್‌ ಆಡಬಹುದು ನನ್ನುತ್ತಾನೆ” ಎಂದು ಲಾಲಾನ ಸಂದೇಶ 
ತಿಳಿಸಿದನು, ಕಿರಣಳ ಅಣ್ಣ. 

“ ನನಗೆ ಮಿತ್ರರೊಬ್ಬರಲ್ಲಿ ಪಾರ್ಟಿಗೆ ಹೋಗಬೇಕಾಗಿದೆಯಲ್ಲ. ತಪ್ಪಿಸುವ 
ಹಾಗಿದ್ದರೆ ತಪ್ಪಿಸುತ್ತಿದ್ದೆ. ಆದರೆ ಉಪಾಯವಿಲ್ಲ. ಹಾಗೆಯೇ ಹೇಳಿಬಿಡು.” 

ಎಂದು ಹೇಳಿ ಕಿರಣ ರಿಪೀವ್ಹರ್‌ ಕೆಳಗಿಟ್ಟಳು. 

“ ಅಷ್ಟು ಸಿಹಿಯಾದ ಪಾರ್ಟಿ ಎಲ್ಲಿಯದು?” 

ರಮೇಶ ಕೇಳಿದನು. 

“ ಪಾರ್ಟೀನೂ ಇಲ್ಲ ಏನೂ ಇಲ್ಲ. ಯಾರೋ ಬ್ಯಾಡಮಿಂಟನ್‌ 
ಆಡಲಿಕ್ಕೆ ಬರುತ್ತೀಯೇನೆಂದು ಕೇಳಲಿಕ್ಕೆ ಮನೆಗೆ ಫೋನು ಮಾಡಿದ್ದರಂತೆ. 
ಪಾರ್ಟಿಯ ನೆವ ಮಾಡಿದೆ. ಚಹ ಕುಡಿದು ನಾವು ಯೂನಿಯನ್‌ ಕ್ಲಬ್ಬಿನತ್ತ 
ಹೋಗಿಬಿಡೋಣ. ಅಭ್ಯಂತರವಿಲ್ಲವಲ್ಲ?” 

“ ಇಲ್ಲ ಆದರೆ ಇಷ್ಟರಲ್ಲೇ ಲಾಲಾ ಬರಬಹುದಲ್ಲ. ಅವರಿಗೆ ನಿಮ್ಮೊಡನೆ 
ಆಡುವದೆಂದರೆ ಎಲ್ಲಿಲ್ಲದ ಉತ್ಸಾಹ. ಹತ್ತು ನಿಮಿಷ ದಾರಿ ಕಾಯ್ದು 
ಹೋಗೋಣ.? 

“ ಬೇಡ, ಅಯರ್ನಿನ್‌ ಕ್ಷ ಬ್ರಿನ ಥಳಕು ಬೇಸರ ಬಂದಿದೆ. ಅಲ್ಲಿ ಸದಸ್ಯ 

ರಾಗಿದ್ದೆ ವೆಂದು ಅನಿಸಿಕೊಳ್ಳ ಲಷ್ಟೇ ಜನ ಬರುತ್ತಾರೆ. ಈವತ್ತು ನಿಮ್ಮ ಕ್ಲ ಬ್ಬಿ ಗೆ 
ಹೋಗಿ ಮನಸ್ವೀ ಆಡುವ ನ ನೆ. 3 

ಚಹ ಬಂತು. ಗಿರಿಜಾ ತಾಯಿ ಕರಜೀ ಕಾಯಿ, ಚೂಡಾ ಮೇಜಿನ 
ಮೇಲಿಡುತ್ತ ಕೇಳಿದಳು, 

“ ನಿನ್ನ ಅತ್ತಿಗೆಯೇಕೆ ಇತ್ತ ಬರುವದಿಲ್ಲ, ಕಿರಣ?” 

“ ನೀವೂ ಅತ್ತ ಬರುವದಿಲ್ಲವಲ್ಲ. ಎರಡು ದಿನದಿಂದ ಅಶೋಕಂಗೆ ಜ್ವರ 
ಬರುತ್ತಿತ್ತು. ಅದಕ್ಕೆ ವೈನಿ ಎಲ್ಲಿಯೂ ಹೋಗಲಿಲ್ಲ. ಈವತ್ತೇಬಿಟ್ಟಿದೆ.” 

“ ನನಗೆ ಯಾರೂ ಹೇಳಲಿಲ್ಲವಲ್ಲ ? ನಾಲ್ದು ದಿನದಿಂದ ನಾನೂ ಗುರು 
ಚರಿತ್ರೆ ಓದುತ್ತ ಕುಳಿತು ಬಿಟ್ಟಿ. ಎಲ್ಲಿಯೂ ಹೋಗಲಿಲ್ಲ.” 

“ ಸನ್ಯಾಸ ತಗೋಜೇಡಿ, ಗಿರಿಜಾತಾಯೀ. ಇನ್ನೂ ಬಹೆಳಷ್ಟು ನೋಡ 
ಬೇಕು ಪಯ ನೀವು.” 

“ ನಾನೇಕೆ ಸನ್ಯಾಸಿಯಾಗಲೇ ತಾಯಿ? ಈ ಪಾಶ ಬಿಡಬೇಕಲ್ಲ. 
ಲಾಲಾನ ಲಗ್ಗವೊಂದು ಆಯಿತೆಂದರೆ ಹಾಯಾಗಿರುತ್ತೇನೆ. ಅದೇ ಯಾವ 
ಕಾಲಕ್ಟೋ.” 

4 ಅಷ್ಟಾದರೆ ಆಯಿತೆ. ಕಾಕಿ? ಮಗನ ಲಗ್ನ ವಾಯಿತೆಂದರೆ ಒಂದೆರಡು 
ಮೊಮ್ಮೊಕ್ಕಳನ್ನು ನೋಡದೆ ಸನ್ಯಾಸ ಬರೋಹಾಗಿಲ್ಲನಲ್ಲ. ನಂತರ ಆ 
ಮೊಮ್ಮಕ್ಕಳ ಮುಂಜಿ, ಮದುವೆ ನೋಡದೆ ಇರಲಿಕ್ಕಾಗುತ್ತದೆಯೆ ೪ 

ಎಂದು ರಮೇಶ ಕಾಕಿಯ ಕಡೆ ತಿರುಗಿ ನುಡಿವ. 

"ಅದೆಲ್ಲ ಎಲ್ಲಪ್ಪಾ ೨? ನನಗೇನು ಇನ್ನೂರುವರ್ಷ ಬಾಳು 
ಅನ್ನುತ್ತೀಯಾ? ? ಮ ನೀನೂ ಲಗ್ನವಾಗಿ ಸುಖ ವಾಗಿರುವದನ್ನು 
ನೋಡಿದೆನೆಂದರೆ ಮುಗಿಯಿತು.” 

“ ಇವರ ಆಶೆ ಬಿಡಿ, ತಾಯಿ. ಇವರು ಲಗ್ನವಾಗದೆ ಸಮಾಜಕಟ್ಟುವವರು. 
ಆಗ ನಾವಿಬ್ಬರೂ ತುಂಬ ತಮಾಶೆ ನೋಡಲಿದೆ. ಅಲ್ಲಿಯತನಕ ಕ್ತ ಬಿಗೆ ಹೋಗಿ 
ಬರೋಣ.” 


ಆ 

" ನೀನೂ ಹೋಗಿ ಬಾ ರಮೇಶ. ಲಾಲಾನೂ ಇಷ್ಟರಲ್ಲೇ ಬರಬೇಕಾ 
ಗಿತ್ತು. ಕ್ಷ ಬ್ಬಿಗೇಬರಬಹುದು. ನಾನೂ ಕಿರಣನ ಮನೆಗೆ ಹೋಗಿಬರುತ್ತೇನೆ. 
ನನಗೊಂದು ಟ್ಯಾಕ್ಸಿ ಮಾಡಿಕೊಟ್ಟು ಬಿಡು.” 


ಎಲ್ಲರೂ ಎದ್ದರು. ರಮೇಶ ಗಿರಿಜಾತಾಯಿಯನ್ನು ಕಳಿಸಿಕೊಟ್ಟು ಕಿರಣಳ 
ಕಾರಿನಲ್ಲಿ ಕುಳಿತು. ಯೂನಿಯನ್ಸ್‌ ಕ್ಲಬ್ಬಿಗೆ ಕಾರು ನಡೆಸಿದನು. 


೧೫ 


“ ನಾನೀಗ ಎಲ್ಲಿ ಹೋಗುತ್ತಿದ್ದೇನೆ ಎಂದು ಕೇಳಬಹುದೆ ?? 

ಆರೂನರೆ ಫಂಟಿಗೆ ಆಟಿ ಮುಗಿಸಿ, ನ್ಹಿಮ್‌ಟೋ ಬಾಟ್ಲಿ ಮುಗಿಸಿ, 
ಇಬ್ಬರೂ ತಿರುಗಿ ಕಾರಿನಲ್ಲಿ ಕುಳಿತಾಗ ಕಾರು ನಡೆಸುತ್ತಿದ್ದ ಕಿರಣ ಅದನ್ನು 
ತಿರುಗಿ ಫೋರ್ಟಿನತ್ತ ಒಯ್ಯದೆ ಮರಿನ್‌ ಡ್ರಾನ್ಸ್‌ ದತ್ತ ತಿರುಗಿಸಿದ್ದನ್ನು ನೋಡಿ 
ರಮೇಶ ಕೇಳಿದನು. 

“ ಹೆಂ, ಕೇಳಲಿಕ್ಕೆಲ್ಲ ಕೇಳಬಹುದು. ಆದರೆ ಈ ಯಂತ್ರಗಳದು ಹೇಳ 
ಬರುವದಿಲ್ಲ. ತುರ್ತಕ್ಕಂತೂ ದಿಕ್ಕಿನ ಗುರುತಿನ ಮೇಲೆ ಮಲಬಾರ್‌ಹಿಲ್ಲಿನತ್ತ 
ಹೋಗುತ್ತಿರುವಂತಿದೆ.? 

ಎಂದು ಗಂಭೀರವಾಗಿ ನುಡಿದಳು ಕಿರಣ ಎಕ್ಸಲರೇಟರ್‌ ಒತ್ತುತ್ತ. 

# ಮೊನ್ನೆ ಫ್ಯಾಕ್ಟರೀಲಿ ನಮ್ಮ ಫೋರ್‌ಮನ್‌ನೂ ಯಂತ್ರಗಳ ಬಗ್ಗೆ 
ಹೀಗೆಯೇ ಏನನ್ನೋ ಅನ್ನುತ್ತಿದ್ದನು. ಬೇಜನಾಬದಾರ ಯಾಂತ್ರಿಕರ ಕೈಲಿ 
ಎಂಜಿನು ಸಿಕ್ಕರೆ ಅವು ನಿನಾದರೂ ಮಾಡಿಬಿಡುವವಂತೆ.? 

“ ಅದೂ ನಿಜ ಅಂಥ ಬೇಜವಾಬದಾರ ಯಾಂತ್ರಿಕನನ್ನು ನಿಯಮಿಸು 
ವಷ್ಟು ಮೂರ್ಯತನನನ್ನು ನಿಮ್ಮ ಫೋರ್‌ಮನ್‌ ಮಾಡಬಾರದಾಗಿತ್ತು.” 

ಕಿರಣಳಿಗೆ ಇನ್ನೂ ಗಾಂಭಿರ್ಯವನ್ಸಿಟ್ಟುಕೊಳ್ಳ ಲಾಗಲಿಲ್ಲ. ರಮೇಶನತ್ತ 
ನೋಡುತ್ತ ನಗತೊಡಗಿದಳು. 

“ ಹಾಂ ನನ್ನ ಮೋರೆಯ ಮೇಲೆ ರಸ್ತೆ ಕಾಣುವದಿಲ್ಲ. ಅತ್ತ ನೋಡಿ? 

ಅನ್ನುತ್ತ ಮುಂದಿನದೊಂದು ಕಾರಿಗೆ ಢಿಕ್ಕಿ ಹೋಡೆಯಬೇಕೆಂದಿದ್ದ 
ಕಾರನ್ನು ತಾನೇ ಚಟ್ಟನೆ ವ್ರೀಲು ತಿರುವಿ ಬದಿಗೆ ಒಯ್ದನು ರಮೇಶ. ಕರಣ 
“ಥ್ಯಾಂಕ್ಸ್‌' ಎಂದು ಹೇಳಿ ಏನೂ ಆಗಿಲ್ಲವೆನ್ನುವಂತೆ ನಿರ್ಲಕ್ಷವಾಗಿ ಕಾರನ್ನು 
ಮುಂದೋಡಿಸತೊಡಗಿದಳು. 

“ ಸತ್ಯ ಹೇಳಿ, ಈ ಕಾರಿನಿಂದ ಇಲ್ಲಿಯವರೆಗೆ ಎಷ್ಟು ಜೀವ ಬಲಿ 
ಗೊಂಡಿದ್ದೀರಿ 9? 

“ ಲಕ್ಷಗಟ್ಟಲೆ. ಒಮ್ಮೆಯಂತೂ ರಸ್ತೆಯನ್ನು ಕ್ರಾಸ್‌ ಮಾಡುತ್ತಿದ್ದ 
ಲಕ್ಷಗಟ್ಟಲೆ ಇರುವೆಗಳ ಒಂದು ಸೈನ್ಯವೇ ಗಾಲಿಗಳ ಕೆಳಗೆ ಸಿಕ್ಕು ಷಟ 
ಪಟನೆ ಸಾಯಬೇಕಾಯಿತು. ಬಹಳ ಪ್ರಯತ್ನ ಮಾಡಿ ಆ ಸೈನ್ಯದ ಮೇಲೆ 
ಕಾರು ಹಾರಿಸಬೇಕೆಂದೆ. ಆದರೆ ಚಕ್ರಗಳು ನೆಲ ಬಿಡಲೇ ಇಲ್ಲ. ಅದರ 
ವಿಷಯ ಎಂಟಿಂಟು ದಿನಗಳವರೆಗೆ ಟ್ಛಾಮ್ಸ್‌ದಲ್ಲಿ ಹೆಡ್‌ಲೈನ್‌ ಆಗಿ ಬಂದಿತ್ತು. 
ನೋಡಿಲ್ಲನೆ?? 

4 ಅಷ್ಟು ಸಣ್ಣ ನಿಷಯವನ್ನೆಲ್ಲ ನೋಡುತ್ತಿರಲಿಕ್ಕೆ ನಮಗೆ ಹೊತ್ತಿರುವದಿಲ್ಲ. 
ಸ್ಟಾಕ್‌ ಎಕ್ಸ್‌ಚೇಂಜ್‌ ಕಾಲಂಗಳನ್ನು ನೋಡಲಿಕೃಷ್ಟೆ ನಾವು ಪೇಪರುಗಳನ್ನು 
ಕೊಳ್ಳುತ್ತೇವೆ. ಆದರೆ ಕೋರ್ಟಿನಲ್ಲಿ ಕೇಸು ನಡೆದು ಶಿಕ್ಷೆಯಾಗಿರಬೇಕಲ್ಲ?” 

“ ಆಗದಿರುತ್ತದೆಯೆ? ಕಾರು ಹಾರಿಸಲು ನಾನು ಮಾಡಿದ ಪ್ರಯತ್ನ, 
ನಾನು ಹೋಗುತ್ತಿರಬೇಕಾದರೆ ಅಡ್ಡಬಂದ ಆ ಇರುವೆಗಳ ಧಾಡಸ ಎಲ್ಲವನ್ನೂ 
ನನ್ನ ವಕೀಲರು ಸಮರ್ಥಿಸಿ ವಾದಿಸಿದ ಮೇಲೆ ಕೇಸು ನಿಕಾಲೆ ಆಯಿತು.” 

“ನಾನೂ ಲಾ ಕಲಿತಿದ್ದೇನೆ. ಹಾಗೆ ನಿಕಾಲೆ ಆಗಲಿಕ್ಕೆ ಯಾವ 
ಪ್ರಾನ್ಟಿಜನ್ಸೂ ಇಲ್ಲ. ಎಷ್ಟೆಂದರೂ ದುಡ್ಡಿದ್ದವರಲ್ಲವೆ? ಯಾರದಾದರೂ ಕೈ ಬಿಸಿ 
ಯಾಗಿರಬೇಕು. ನಾನಾಗಿದ್ದರೆ...” 

“ ಇನಾಮು ಕೊಡುತ್ತಿದ್ದಿರಿ. ಅಷ್ಟು ಇರುವೆಗಳನ್ನು ಕೊಂದು ಓಡಾಡು 
ವವರಿಗಾಗುವ ತೊಂದರೆ ತಪ್ಪಿಸಿದ್ದ ಕ್ರೈ.” 

“ ನೀವು ಇಷ್ಟು ಮಾತಿನ ಮಲ್ಲರೆಂದು ತಿಳಿದಿರಲಿಲ್ಲ. ಆ ದಿನ ನಿಮ್ಮ 
ಫ್ರಂಡ್‌ ಆಕೋಳರಕ್‌ ಕಾಲೇಜಿನಲ್ಲಿ ನೀವು ಬಹಳ ಮಾತಾಡೋದಿಲ್ಲ. 
ಯಾವಾಗಲೂ ಸಹವಾಸ ತಪ್ಪಿಸುತ್ತೀರಿ ಎಂದುಬಿಟ್ಟಿರು. ಎಲ್ಲ ಸುಳ್ಳು.” 

“ ನಾನೆಲ್ಲಿ ನಿಜ ಅನ್ನುತ್ತೇನೆ. ಎಲ್ಲರೊಡನೆಯೂ ಹೀಗೆ ಮಾತಾಡ 

ಸಿಗುವದಿಲ್ಲ. ಅವರಿಗೆ ಬೇಕಾದ ಮಾತಾಡಲು ಸೇರಿದ್ದರೆ ತಪ್ಪು ನನ್ನ ದಲ್ಲ. 
ಇದು ನೋಡಿ ಇದಕ್ಕೇ ಮಲಬಾರ್‌ ಹಿಲ್ಲು ಅನ್ನುತ್ತಾರೆ. ಅಂದಕ್ಕೆ ಇಲ್ಲಿ 
ನಿಂತು ನಿಮ್ಮ ಮಲಬಾರನ್ನು ಕಾಣುವ ಸೂಕ್ಷ ನರ್ಶಿಗಳಿದ್ದ ರಂತೆ. ಈಗ ಬರೇ 
ಮುಂಬಯಿ ಬದ ಹಕ್ಕಿ ಸೀಟ ಬಹಯ ಆಜೆಯದು "ತೂಗಾಡುವ 
ಗಾರ್ಡನ್‌,” ಇಜೆಯದು ಹೊಸದಾಗಿ ತಯಾರಾದ ಕಮಲಾಬಾಯಿ ಪಾರ್ಕು, 
ಇದು....” 

“ ನಾನು ಮುಂಬಯಿಗೆ ಬಂದು ಎಸ್ಟು ದಿನವಾಯಿತು?” 


“ ಆಗಿರಬಹುದು ಎರಡು ಮೂರು ವರ್ಷ. ಆದರೆ ಇಲ್ಲಿಯೇ ಹುಟ್ಟಿ 
ಹದಿನೆಂಟು ವರ್ಷ ಕಳೆದಿದ್ದೆ ನೆ ಎನ್ನುವದರ ಮೇಲಿಂದ ಇದನ್ನೆಲ್ಲ ಹೊಸದಾಗಿ 
ಪರಿಚಯ ಮಾಡಿಕೊಡುವ ಹಕ್ಕಿದೆ ನನಗೆ.? 

ಕಾರನ್ನು ಒಂದು ಬದಿಗೆ ನಿಲ್ಲಿಸಿ ಇಬ್ಬರೂ ಪಾರ್ಕನ್ನು ಪ್ರವೇಶ 
ಮಾಡಿದರು. ಹೊಸದಾಗಿ ನಿರ್ಮಿಸಿದ್ದ ಪಾರ್ಕು, ಅದೇ ಆಗ ಬೆಳೆಯತೊಡಗಿದ್ದ 
ಹಸಿರು ಹುಲ್ಲು, ಗಿಡ ಕಂಟಗಳಿಂದ ವನದೇವತೆಯ ಪುಟ್ಟ ಶಿಶುವಿನಂತೆ 
ಶುಭ್ರವಾಗಿ, ನಿಚ್ಚಳವಾಗಿ ಕಾಣುತ್ತಿತ್ತು. ಒಂದೇ ಸಮನೆ ಓಡಾಡುತ್ತಿರುವ 
ಹುಡುಗರು, ಯುವಕರು, ಹೆಂಗಸರು, ಮುದುಕರು, ಲಕ್ಷಾಧೀಶರು, ಕೂಲಿ 
ಕಾರರು, ಕವಿಗಳು, ಹೆಳ್ಳಿಗರು, ಶಿಶುಗಳು, ಬಟ್ಟರರು, ಪಾರ್ಸಿಗಳು, ಬುದ್ಧ 
ಸನ್ಯಾಸಿಯೂ ಒಬ್ಬ; ಎಲ್ಲತರದ, ಎಲ್ಲ ಮಟ್ಟದ, ಎಲ್ಲ ವಯಸ್ಸಿನ, ಎಲ್ಲ 
ಭಾವನೆ, ಉದ್ದೆ ಶ್ರ ಆಶಯಗಳ ಜನರೂ ಅಲ್ಲಿ ಕೆರೆದಿದ್ದರು. ಅರಿವೆಯ 
ವೈವಿಧ್ಯ. ಕ್ರಾಲಿನ ವೈವಿಧ್ಯ, ತುಟಿಯ ಮೇಲಿನ ಲಿಪ್‌ಸ್ಟಿಕ್‌ ಕೆಂಪಿನಲ್ಲಿಯೂ 
ವನಿಢ್ಯ, ಒಬ್ಬರಂತೆ ಇನೊ ಬ್ಬರು ಯಾವ ರೀತಿಯಲ್ಲಿಯಾದರೂ ಇರುವ 
ಒಂದು ಸರಾ ಚೂ ಆ ಸಾವಿರ ಎರಡು ಸಾವಿರ ಜನರಲ್ಲಿ ಸಿಗುವಂತಿರಲಿಲ್ಲ. 
ಒಬ್ಬರ ರೀತಿಯಲ್ಲಿಯೂ ತಿರುಗಾಡಬಂದವರ ಬೇಸಾನಧತೆಯಾಗಲಿ, ನಿರಾಪ 
ಧಿತ್ವವಾಗಲೀ ಇರಲಿಲ್ಲ. ಎಲ್ಲರೂ ಏನೋ ಸಾಧಿಸ ಹೊರಟವರಂತೆ, ಅದನ್ನು 
ಸಾಧಿಸದಿದ್ದರಿ ಆ ದಿನದ ಕಾರ್ಯಕ್ರಮವೇ ಮುಗಿಯುವಂತಿಲ್ಲ ಎನ್ನುವ 
"ಬಿಸಿನೆಸ್‌' ರೀತಿಯಲ್ಲಿ ಅತ್ತಿಂದಿತ್ತ ಸಾಗಿದ್ದರು. 

ಇಬ್ಬರೂ ಪಾರ್ಕನ್ನು ಒಮ್ಮೆ ಸುತ್ತಿಕೊಂಡ್ಕು ಒಂದು ಬದಿಗೆ ಆದಷ್ಟು 
ಶಾಂತವಾಗಿದ್ದ ಸ್ಥಳವನ್ನಾಯ್ದು ಹೆಸಿರು ಹುಲ್ಲ ಮೇಲೆ ಹೋಗಿ ಕುಳಿತರು. 


ಎ೧೦ ಗರಿಯೊಡೆದ ಹಳ್ಳಿ 


ಕುಳಿತಲ್ಲಿಂದ ಇಪ್ಪತ್ತು ಮೈಲುಗಳಷ್ಟು ವಿಸ್ತಾರವಾಗಿ ಹೆಬ್ಬಿದ ಮುಂಬಯಿ ನಗರ 
ಅಸ್ತವಾಗುತ್ತಿದ್ದ ಸೂರ್ಯನ ಆರಕ್ತತೆಯಲ್ಲಿ ಮಿಂದು ಭವ್ಯವಾಗಿ ಕಾಣುತ್ತಿತ್ತು. 
ಅಂತರ್ಯದಲ್ಲಿ ಲಕ್ಷಗ ಟ್ಟ ಲೆ ಜನ, ವಾಹನ, ವಸ್ತುಗಳಿಂದ ತುಂಬಿದ್ದ 
ಮುಂಬಯಿಯ ಬೀದಿಗಳು ಅಲ್ಲಿಂದ, ಯಾವದೊಬ್ಬ ಕಲಾಕಾರನು ನಿರ್ಮಿಸಿದ 
ರಟ್ಟನ ನಿರ್ಜೀವ ನಗರದ ಪತಿಮೆಯಂತೆ ತೋರುತ್ತಿತ್ತು. ಅದರ ಬದಿಗೆ 
ಅದಕ್ಕಿಂತಲೂ ಶಾಂತವಾಗಿ ನಿರ್ಜೀವವಾಗಿ ಹಬ್ಬಿದ ಸಾಗರದ ನೀರು ನಗರದ 
ಭವ್ಯತೆಗೆ ನಾಚಿ ಮುದುಡಿ ಮಲಗಿದಂತೆ ತೋರುತ್ತಿತ್ತು. 

ಇಬ್ಬರೂ ಖಹಳ ಹೊತ್ತು ಮೌನವಾಗಿ ಅಸ್ತವಾಗುತ್ತಿದ್ದ ಸೂರ್ಯನ 
ಬೆಳಕಿನಲ್ಲಿ ತರತರದ ಬಣ್ಣ ಪಡೆಯುತ್ತಿದ್ದ ನಗರ, ನೀರು, ಮರಗಿಡಗಳನ್ನು 
ನೋಡುತ್ತ ಹಾಗೆಯೇ ಕುಳಿತಿದ್ದರು. 

“ ಜೀವನದ ಅರ್ಥವಾಗಬೇಕಾದರೆ ಮುಂಬಯಿ ನೋಡಬೇಕು” 

ಮೌನವನ್ನು ಭಂಗಿಸಿದವ ರಮೇಶನಾಗಿದ್ದ. 

“ ನಿಮಗೆ ಹಾಗೆನಿಸಬಹುದು. ನನಗಾದರೆ ರಜ ಬಂದ ಕೂಡಲೆ 
ಎಂದಿಗೆ ಮುಂಬಯಿ ಬಿಟ್ಟೀನು ಅನಿಸುತ್ತದೆ.” 

“ ನೀವು ಇಲ್ಲಿಯೇ ಹುಟ್ಟಿದವರು ಅಲ್ಲವೆ?” 

| ಉಜ್ಜು ಗುಡ್ಡದ ಮೇಲೆ ಯಾರಾದರೂ ಹುಟ್ಟುತ್ತಾರೆಯೆ? ನಾನು 
ಹುಟ್ಟಿದ್ದು ದಾದರಿನ ನನ್ನ ಮನೆಯಲ್ಲಿ. ನನ್ನಣ್ಣ ಮಾತ್ರ ನಾಸಿಕದಲ್ಲಿ ಹುಟ್ಟಿ 
ದ್ಹಾನಂತೆ. ನನ್ನ ತಾಯಿಯ ಊರದು. ನನ್ನ ತಂದೆ ರಿಚರ್ಡ್‌ಸನ್‌ - 
ಕರಮ್‌ಚಂದ್‌ ಕನ್ಸರ್ನ್‌ದಲ್ಲಿ ಗುಮಾಸ್ಕೆಯಾಗಿ ಮುಂಬಯಿಗೆ ಬಂದು ಸಂಸಾರ 
ಹೂಡಿದ್ದರು, ಗುಮಾಸ್ತೆಯಿಂದ ಸುಸರಿಂಟಿಂಡೆಂಟ್‌, ಅಲ್ಲಿಂದ ಅಸಿಸ್ಟಂಟ್‌, 
ಮುಂದೆ ಬ್ರ್ಯಾಂಚ್‌ ಮ್ಯಾನೇಜರ್‌ ಆಗಿ ಕೂತಿದ್ದರು ಕಂಪನಿಯ 
ಪಾಲಾಗುವಾಗ.” 

“ಆ ಕಂಪನಿ ಆಗ ಬಹಳ ದೊಡ್ಡ ದಾಗಿದ್ದಿ ತಂತೆ. ಆದರೂ ದಿವಾಳಿ 
ಹೆತ್ತಿತ್ತಂತಲ್ಲ.” 

4 ದಿವಾಳಿ ಅಂದರೆ ಬೇಕಂತ ತಂದುಕೊಂಡದು ಅದು. ಸರಕಾರದೊಡನೆ 
ಏತಕ್ಕೋ ಜಗಳವಾಡಿ ರಿಚರ್ಡ್‌ಸನ್‌ ಕಡೆಯವರು ತಮ್ಮ ಶೇರುಗಳನ್ನೆಲ 
ಮಾರಿ ತಮ್ಮ ದೇಶಕ್ಕೆ ಹೋಗಬೇಕೆನ್ನುವಾಗ ಅವರ ಕೆಳಗೆ ಎರಡು ಮಿಲ್ಫು 

ಗಳಿದ್ದವು. ಅದು ಯುದ್ಧ ಸ್ಸಪೂರ್ವದ ಸ್ಲಂಪಿನಕಾಲ. ದೇಶೀ ಮಿಲ್ಲಿನ ಅರಿವೆ 
ಯನ್ನು ಕೇಳುವವರಿಲ್ಲ. ನನ್ನ ತಂದೆ ರಿಚರ್ಡ್‌ಸನ್‌ಕೊಡನೆ ಮಾತಾಡಿ ಆ ರೀತಿ 
ಒಮೆ ಲೇ ಶೇರುಗಳನ್ನು ಮಾರಿದರೆ ಅವಕ್ಕೆ ಅರ್ಧ ಬೆಲೆಯೂ ಬರುವದಿಲ್ಲವೆಂದು 
ಅವರ ಮನಗಾಣಿಸಿಕೊಟ್ಟು ಎರಡರಲ್ಲಿ ಒಂದು ಮಿಲ್ಲನ್ನು ಮಾರಿ ಕಂಪನಿಯ 
ಸಾಲ ತೀರಿಸಬೇಕೆಂದೂ ಇನ್ನೊಂದನ್ನು ತಂದೆ ವಹಿಸಿಕೊಂಡು ಕಂತಿನ ಮೇಲೆ 
ಇಷ್ಟು ಹಣವನ್ನು ರಿಚರ್ಡ್‌ಸನ್‌ರಿಗೆ ಕೊಡಬೇಕೆಂದೂ ಕರಾರು ಮಾಡಿ 
ಕೊಂಡನು. ಮತ್ತೆರಡು ವರ್ಷದಲ್ಲಿ ಕಂಪನಿಯವರು ತಮಗೆ ಕೂಡಲೇ ಹೆಣ 
ಬೇಕೆಂದೂ ಆ ಇನ್ನೊಂದು ಮಿಲ್ಲನ್ನೂ ಮಾರಿಬಿಡಬೇಕೆಂದೂ ತಂದೆಗೆ 
ತಿಳಿಸಿದರು. ತಂಬಿಯದೂ ಧೈರ್ಯ ಅನ್ನಬೇಕು. ಆ ಕೆಟ್ಟ ದಿನಗಳಲ್ಲಿಯೂ 
ಊರಿನಲ್ಲಿದ್ದ ನಮ್ಮ ಜಮೀನು ಮಾರಿ, ತಾಯಿಯ ಆಭರಣಗಳನ್ನೂ ಮಾರಿ, 
ಹೆಣ ಒದಗಿಸಿಕೊಂಡು ಮಿಲ್ಲನ್ನು ತಾವೇ ಕೊಂಡುಕೊಂಡರು. ಮನೆಯ 
ಹಿರಿಯರ ಬೈಗಳ, ತಾಯಿಯ ಕಣ್ಣೀರು ಒಂದನ್ನೂ ಕೇಳಲಿಲ್ಲ. ಇದು 
ಮೂವತ್ತಿಂಟಿನೆಯ ಇಸನಿಯ ವಿಷಯ....? 

« ಮುಂದಿನ ಕಥೆಯನ್ನು ನಾನೇ ಹೇಳುತ್ತೇನೆ. ಮುಂದಿನ ಆರು 
ತಿಂಗಳಲ್ಲಿ ಯುದ್ಧ ಆರಂಭವಾಯಿತು. ಕ್ರ ಮೇಣ ಹೊರಗಿನಿಂದ ಅರಿವೆ 
ಬರುವದು ನಿಂತುಹೋಯಿತು. ಮಿಲ್ಲಿನ ಅರಿವೆಗಳಿಗೆ ಒಂದಕ್ಕೆ ಎಂಟುಪಟ್ಟು 
ದರ ಬಂದಿತು. ಅಷ್ಟರಲ್ಲಿಯಾಗಲೇ ನಿಮ್ಮ ತಂದೆ ಇನ್ನೂ ಒಂದೆರಡು ಮಿಲ್ಲು 
ಗಳಲ್ಲಿ ದೂರದರ್ಶಿಗಳಾಗಿ ಕೆಲವು ಶೇರುಗಳನ್ನು ಕೊಂಡಿರಬೇಕು. ಯುದ 
ಮುಗಿಯುವ ಕಾಲಕ್ಕೆ ಮುಂಬಯಿಯಲ್ಲಿ ಬು ಮಿಲ್ಲುಗಳು ಅಹಮದಾ 
ಬಾದದಲ್ಲಿ ನಿಮ್ಮ ಸ ಸ್ವಾಮಿತ್ವ ದಲ್ಲಿ ನಾಲ್ಕು ಮಿಲ್ಲು ಗಳು ನಿಮ್ಮದಾದವು. 
ಈಗ ಅರ್ಥವಾಯಿತು.” 

“ ಏನು ಅರ್ಥವಾಯಿತು?” 

$$ ತನ್ನ ಮಾತನ್ನೇ ಸಾಧಿಸುವ ಈ ಹಠ ಸ್ವಭಾವ ಮಗಳಿಗೂ ಹೇಗೆ 
ಬಂದಿತೆಂಬುದು ಅರ್ಥವಾಯಿತು. ಏನೆಂದರೆ _- ಅದಾಗಬೇಕು.” 

ನಾನು ಅಂಥದೇನು ಹಠ ಸಾಧಿಸಿದೆ?” 

“ ಇಂಥ ದಿನ ಹೀಗೆ ಆಗಲೇಬೇಕು. ಇಷ್ಟು ಹೊತ್ತಿಗೆ ಇಂಥನರೊಡನೆ 

ಸಿನೇಮ ನೋಡಬೇಕೆಂದರೆ ನೋಡಲೇಬೇಕು. ಅದಕ್ಕೆ ಅಷ್ಟು ಸುಳ್ಳು 


ದಿಗತ೨ ಗರಿಯೊಡೆದ ಹಕ್ಕಿ 


ಹೇಳಿದರೂ ಚಿಂತೆಯಿಲ್ಲ. ಇಂಥಲ್ಲಿ ತಿರುಗಾಡಬೇಕೆಂದರೆ ಹೋಗಲೇಬೇಕು. 
ಇನ್ನೊಬ್ಬರ ಒನ್ಪಿಗೆ ಅನುಕೂಲ, ಸುಖ ದುಃಖ ಏನನ್ನೂ ವಿಚಾರ ಮಾಡ 
ಬೇಕಾಗಿಲ್ಲ.” 

“ ಏಹೋ, ನಾನೇನು ನಿಮ್ಮನ್ನು ಎಳೆದುಕೊಂಡು ಬಂದಿಲ್ಲವಲ್ಲ. 
ಮೊದಲೇ ಬರುವದಿಲ್ಲ ಎನ್ನಬೇಕಾಗಿತ್ತು. ಈಗಲಾದರೂ ಏನಾಯಿತು ಹೋಗಿ 
ಬಿಡಬಹುದಲ್ಲ.? 

4 ಅದಕ್ಕೇ ಇರಬೇಕು - ಮುದ್ದ ಣನು ಮನೋರಮೆಯನ್ನು ಬೇಕೆಂತಲೇ 
ಸಿಟ್ಟಗೆಬ್ಬಿಸುತ್ತಿದ್ದನು.” 

ನಿಮ್ಮ ಒಗಟು ನನಗೆ ಅರ್ಥವಾಗುವದಿಲ್ಲ. ಹೇಳುವದಿದ್ದರೆ ಸರಿಯಾಗಿ 
ಇಂಗ್ಲೀಷಿನಲ್ಲಿ ಹೇಳಿರಿ.” 

“ ಅದು ಹೀಗೆ. ಕರ್ನಾಟಕನೆಂಬ ಒಂದು ಕಾಲದ ಕಾವೇರಿ 
ಗೋದಾವರಿಗಳ ನಡುನಿನ ನಾಡಿನಲ್ಲಿ ಮುದ್ದಣನೆಂಬೊಬ್ಬ ರಸಿಕ ಕನಿಯಿದ್ದನು. 
ಆತ ಆಸಾನ ಕನಿಯಾದ್ದರಿಂದ ಒಂದು ದಿನ ಅರಮನೆಯಿಂದ ಬಂದವನೇ 
ಹೆಂಡತಿಯನ್ನು ಸಿಟ್ಟಗೆಬ್ಬಿ ಸಿದನು. ಕೋಪಗೊಂಡಾಗ ಹೆಂಡತಿ ಇನ್ನೂ 
ಸುಂದರಳಾಗಿ ಕಾಣಿಸುತ್ತಾಳಂತ ಅವನ....” 

“ ಸಾಕು ಸುಮ್ಮನಿರಿ. ಇನ್ನೊಮ್ಮೆ ಬಿಡಿಸಿ ಹೇಳುತ್ತೇನೆ. ನನಗಾಗಿ 
ಯಾರೂ ತೊಂದರೆ ವಹಿಸಬೇಕಾಗಿಲ್ಲ. ನಾನು ಬಾ ಅಂದ ಮಾತ್ರಕ್ಕೆ ಯಾರೂ 
ಎಲ್ಲಿಯೂ ಬರಬೇಕಾಗಿಯೂ ಇಲ್ಲ. ನನ್ನ ಸೌಂದರ್ಯ ವರ್ಣನೆಯೂ 
ನಿಮ್ಮಿಂದ ಆಗಬೇಕಾಗಿಯೂ ಇಲ್ಲ.” 

“ ಸಣ್ಣ ಸಣ್ಣ ಮಾತಿಗೆಲ್ಲ ಯಾರೂ ಸಿಟ್ಟಿಗೇಳಬೇಕಾಗಿಲ್ಲ. ನಾನೂ 
ಹೇಳಿಬಿಡುತ್ತೇನೆ. ನೋಡಿ, ತಾವಡೇಕರ್‌, ಏನಾದರೂ ತಮಾಷೆ ಮಾಡೋದು 
ನನ್ನದೊಂದು ಕೆಟ್ಟ ಸ್ವಭಾವ ಒಪ್ಪುತ್ತೇನೆ. ಬಡವರ ಹತ್ತರ ಇರುವದು ಅದೇ 
ಒಂದು ಲಕ್ಸುರಿ. ಅದನ್ನೂ ಶ್ರೀಮಂತರು ಕಸಿದುಕೊಳ್ಳಬಾರದು.” 

“ ಹುಚ್ಚುಹುಚ್ಚಾಗಿ ಏನಾದರೂ ಮಾತಾಡಿಬಿಟ್ಟು " ತಮಾಶಿ ಅನ್ನು 
ತ್ತೀರಿ. ಏಳಿ ಹೋಗೋಣ '' ಎನ್ನುತ್ತ ಕಿರಣ ಕುಳಿತಲ್ಲಿಂದ ಎದ್ದಳು. ಇಷ್ಟು 
ಗಂಭೀರವಾಗುತ್ತದೆ ಎಂದು ರಮೇಶ ಕಲ್ಪಿಸಿರಲಿಲ್ಲ. ಅವನೂ ಎದ್ದು ಕಿರಣಳ 
ಕೈ ಹಿಡಿದು ಹೇಳಿದನು. 


ಗರಿಯೊಡೆದ ಹಕ್ಕಿ ೧ಿ೧ಕ್ಮ 


ಉಪಚಾರಕ್ಕಾಗಿ "ಕ್ರಮಿಸಿ' ಎಂದೇನೂ ನಾನು ಹೇಳುವದಿಲ್ಲ. ಆದರೆ 
ನಿಮಗೆ ಗೊತ್ತು ನಿಮ್ಮ ಮನಸ್ಸಿಗೆ ಹತ್ತುವಂಥ ಯಾವ ಭಾವನೆಯನ್ನು ವ್ಯಕ್ತ 
ಪಡಿಸುವದು ನನ್ನ ಉದ್ದೇಶವಾಗಿರಲಿಲ್ಲ. ಸ್ನೇಹಿತರೊಡನೆ ಹೀಗೆ ಮುಕ್ತ 
ಹೈದಯದಿಂದಿರುವದು ಸ್ನೇಹೆದ ದುರುಪಯೋಗ ಎಂದು ನಾನೆಂದೂ ತಿಳಿದು 
ಕೊಂಡಿಲ್ಲ. ನೀವೂ ತಿಳಿದುಕೊಳ್ಳ ಬಾರದು. ನೀವು ಹೀಗೆಯೇ ಹೋಗುವ 
ದಾದರೆ ನನ್ನನ್ನು ನಾನು ಕಡೆಯವರೆಗೂ ಕ್ಷಮಿಸಿಕೊಳ್ಳ ಲಾರಿ.” 

“ ಇಲ್ಲರ, ಹೋಗುವದಿಲ್ಲ.” 

ಎನ್ನುತ್ತ ಕರಣ ಇನ್ನೂ ರಮೇಶನ ಕೈಯಲ್ಲಿದ್ದ ತನ್ನ ಕೈಯನ್ನು ಮೃದು 
ವಾಗಿ ಒತ್ತಿ ನಿಕರ ಮತ್ತೆ ಕುಳಿತುಕೊಂಡಳು. ಅನ್ಯಾ 1 
ಸಿಟ್ಟಾದುದಕ್ಕೆ ಆಕೆಗೂ ಸಂಕೋಚವಾಗಿತ್ತು. ಕೆಲಹೊತ್ತು ಕಾತುರ 
ಥೈೈರ್ಯವಿಲ್ಲದೆ ಇಬ್ಬರೂ ಸುಮ್ಮನೇ ಕುಳಿತಿದ್ದರು. 

ಇಬ್ಬರ ದೃಷ್ಟಿಯೂ ಎದುರು ಆಡುತ್ತಿದ್ದ ಇಬ್ಬರು ಚಿಕ್ಕು ಮಕ್ಕಳತ್ತ 
ಹೋಗಿತ್ತು. ದೊಡ್ಡವರ ಮನೆಯವರಾಗಿದ್ದರಿಂದ ಇಬ್ಬರೂ ಮಾಟವಾಗಿ 
ಅರಿವೆ ಹಾಕಿಕೊಂಡು ಮುದ್ದಾಗಿ, ಆರೋಗ್ಯವಾಗಿ ಬೆಳೆದಿದ್ದರು. ಇಬ್ಬರೂ 
ಕೂಡಿ ರೈಲಿನ ಆಟ ಆಡಬೇಕೆಂದು ನಿಶ್ಚಯವಾಗಿರಬೇಕು. ಹಿರಿಯವನಾದ 
ಅಣ್ಣ ಗಂಡಸರಷ್ಟೇ ಎಂಜಿನಿಯರ್‌ ಆಗಬಹುದಾದ್ದರಿಂದ ಮುಂಡೆ ತಾನು 
ನಿಲ್ಲುವೆನೆಂದೂ, ತಂಗಿ ತನ್ನ ಬಂದೆ ತನ್ನ ಸೊಂಟವನ್ನು ಬಳಸಿ ಹಿಡಿದು 
ಕೊಂಡು ಬರಬೇಕೆಂದೂ ತಂಗಿಗೆ ತಿಳಿಸಿ ಹೇಳುತ್ತಿದ್ದನು. ಆದರೆ ತಂಗಿಗೆ 
ಹಿಂದಿನಿಂದ ಓಡುವ ಈ ಗಾಡಿಯಾಟ ಸರಸವಾಗಿ ತೋರಲಿಲ್ಲ. ತಮ್ಮ ರೈ ಕಲಿಗೆ 
ಹೆಣ್ಣು ಎಂಜಿನಿಯರ ಇರಲಿಕ್ಕೂ ಶಕ್ಯವಿದೆ. ಇಷ್ಟೇ ಅಲ್ಲ ಯಾವ ಸ್ಸನ್‌ 
ದಲ್ಲಿಯೂ ಹೆಂಗಸರಿಗೇ ಯಾವಾಗಲೂ ಗೌರವಸ್ಥಾನ ಕೊಡುತ್ತಿರುವದರಿಂದ 
ತಾನು ಮುಂದೆ ಸನಿಲ್ಲಬೇಕಾದುದು ಜಗತ್ತಿನ ರೀತಿ ಎಂದು ಆಕೆಯ ವಾದ. 
ಕಡೆಗೆ ಇಬ್ಬ ರಲ್ಲಿಯೂ ಒಪ್ಪ ಂದವಾಗಲಾರದೆ ಇಬ್ಬ ರದೂ ಬೇರೆ ಬೇರೆ ಕೆಲಾಗ 
ಬೇಕೆಂದು ನಿಶ್ಚಯವಾಗಿ `ಸಿಟ್ರಲ್‌ ಕೈಲ್ವೆಗೂ ಲಸ ಸ್ಪರ್ನ್‌ ಕೈಲ್ವೆಗೂ ಸಂದ್ಯ 
ಬಿದ್ದಿತು. ವೆ ಸ್ಪರ್ನ್‌ ಕೈಲ್ವೆ ಚಾ ತಂಗಿ ಸೆಂಟ್ರ ೫ ಹಿಂದೆ ಬೀಳಬಾರ 
ದೆನ್ನುವ ಹತದಿ2ದ ತೀವ್ರ ಓಡಲು ಯತ್ನಿಸಿ ಸಿ ಬಿದ್ದು ಬಟ್ಟ ಳು. ಹುಲ್ಲಿನ ಮೇಲೆ 
ಪೆಟ್ಟಾಗದಿದ್ದರೂ ಗಾಡಿ ಫೇಲ್‌ Rs ಇನ್ನೂ ಓಡುವದರಲ್ಲಿ ಅರ್ಥ 


೧೧೪ ಗರಿಯೊಡೆದ ಹಳ್ಳಿ 


ವಿಲ್ಲವೆಂದೂ ಆಕೆ ಬಿದ್ದಲ್ಲಿಯೇ ಎದ್ದು ಕುಳಿತು ತನ್ನಷ್ಟಕ್ಕೆ ಏನೋ ಹಾಡ 
ತೊಡಗಿದಳು. 

ಇತ್ತ ಸೆಂಟ್ರಲ್‌ ರೇಲ್ವೆಗೆ ಒಬ್ಬನೇ ಓಡಿ ದಣಿವೂ ಬೇಸರವೂ ಬಂದಿತ್ತು. 
ಆತನೂ ನಿದಾನವಾಗಿ ತಂಗಿ ಇದ್ದಲ್ಲಿ ಬಂದು ಬಹಳಷ್ಟು ವಿಚಾರಮಾಡಿ 
ಯಾರೂ ಹಿಂದೆ ಮುಂದೆ ಆಗದೆ ಇಬ್ಬ ರೂ ಕೈಹಿಡಿದುಕೊಂಡು ನಿದಾನವಾಗಿ 
ಓಡಬೇಕೆಂದೂ ತಮ್ಮದು ಯಾವ ನೇತ್ರ ಯೂ ಆಗಿರದೆ ಆಸ್ಟಿನ್‌ ಕಾರಾಗಿದೆ 
ಯೆಂದೂ ನಿರ್ಧಾರಕ್ಕೆ ಬಂದು ಬಕಾ ವಾಹನಕ್ಕೆ ಸೂಟ ತಮ್ಮ ವೇಗ, 
ಸಪ್ಪಳ, ಹಾರ್ನು ಎಲ್ಲ ತಿದ್ದಿ ಕೊಂಡರು. 

ಇದನ್ನೆಲ್ಲ ನೋಡುತ್ತಿದ್ದ ರಮೇಶ - ಕಿರಣ ಇಬ್ಬರಿಗೂ ಪಕ್ಕನೆ ನಗೆ 
ಬಂದುಬಿಟ್ಟಿತು. ಕಿರಣ ಹೇಳಿದಳು, 

“ ಅವರು ನಮಗಿಂತ ಜಾಣರು ಅಲ್ಲವೆ? ಅವರ ತಂದೆ ಹೋದ ವರ್ಷ 
ಬ್ಲಾಕ್‌ಮಾರ್ಕೆಟ್‌ ಮಾಡಿದನಂತ ೧೫,೦೦೦ ರೂಪಾಯಿ ದಂಡ ಸಲ್ಲಿಸಿದ್ದಾ ಕೆ. 
ಬಾರುಛೌ ಬ್ರದರ್ಸ್‌ ಅಂತ ಗಿರಗಾಂವ್‌ದಲ್ಲಿ ಅವನ ಬೆಳ್ಳಿ ಬಂಗಾರದ ದೊಡ್ಡ 
ಅಂಗಡಿಯಿದೆ. ಇಲ್ಲಿಯೇ ಎಲ್ಲಿಯೋ ಬಂಗ್ಲೆ ಕಟ್ಟಿ ಕೊಂಡಿದ್ದಾನೆ. ಲಕ್ಷಗಟ್ಟಲೆ 
ದುಡಿಯುವವರಿಗೆ ಹದಿನೈದು ಸಾವಿರ ರೂಪಾಯಿ ಯಾವ ಲೆಕ್ಕಕ್ಕೆ ಹತ್ತಿರ 
ಬೇಕು?” 

“ ನಿಮ್ಮ ತಂದೆಯಾದರೂ ನಾಲ್ಕು ವರ್ಷದಲ್ಲಿ ಐದಾರು ಮಿಲ್ಲುಗಳ 
ಒಡೆತನವನ್ನು ಸ ಂಪಾದಿಸಿದರಲ್ಲ. ಅದರಲ್ಲಿ ಕಪ್ಪು ಮಾರ್ಕೆಟ್ಟನದೆಷ್ಟು ಬಿಳೇ 
ಮಾರ್ಕೆಟ್ಟ ನಡಿಷ್ಟು 2 

Ke ಬ ಮಾಡಿದವರಿಗೇ ಅದು ಗೊತ್ತು. ನೀವೀಗ ಇನ್‌ಕಮ್‌ 
ಟ್ಯಾಕ್ಸ್‌ ಎಕೌಂಟ್‌ ಬದಲು ಮಾಡುವದಿಲ್ಲವೆ? ಹಾಗೆಯೇ. ಅನ್ಯಾಯವಾಗಿ 
ತಂದೆಯೂ ಗಳಿಸಿದ್ದಾನೆ ಎನ್ನುವದು ನನಗೂ ಗೊತ್ತು.” 

“ ಅದನ್ನೇಕೆ ಇಟ್ಟು ಕೊಳ್ಳ ಬೇಕು? ನಾನಾಗಿದ್ದರೆ ಹೊಳೆಯ ನೀರು 
ಹೊಳೆಗೆ ಎಂದು ಎಲ್ಲ ಕೊಟ್ಟು ಬಿಡುತ್ತಿದ್ದೆ.” 

“ ದೊಡ್ಡ ದಾನಶೂರರು. ಹಾಗೇನಾದರೂ ಮಾಡಿದ್ದಲ್ಲಿ ಅನ್ಯಾಯದ 
ಪಾಪವನ್ನು ಕಳೆದುಕೊಳ್ಳುತ್ತಿದ್ದಾನೆ ಎಂದು ಅರ್ಧಜನರಿಂದ ಅನ್ನಿಸಿಕೊಂಡರೆ 
ಇನ್ನರ್ಧ ಜನರು "ಹುಚ್ಚ' ಎನ್ನುತ್ತಿದ್ದರು ಇಷ್ಟೆ. ಯಾರಿಗೂ ಏನೂ ಉಪ 


ಗರಿಯೊಡೆದ ಹಕ್ಕಿ ೧೧೫ 


ಯೋಗವಾಗುತ್ತಿರಲಿಲ್ಲ. ಆದರೆ ಕೂಲಿಕಾರರಿಗಾಗಿ ಮಾತ್ರ ತಂದೆ ಏನು 
ಬೇಕಾದ್ದು ಮಾಡಿದ್ದಾನೆ. ಬಡವರ ಹೊಟ್ಟೆಯ ಮೇಲೆ ಕಾಲು ಕೊಡಲಿಲ್ಲ. 
ತಿರುಗಿ ಅವನ ಹೆಸರಿನಲ್ಲಿ ಇಂದಿಗೂ ಒಂದು ಬೋರ್ಡಿಂಗ್‌ ಹೌಸು, ಲ್ಯಾಬ್ರರಿ 
ನಡೆಯುತ್ತಿದೆ. 

ಹುಂ, ದೇವರಿಗೆ ಲಂಚ.” 

“ ಹಾಗೇನೇ ಅಂದುಕೊಳ್ಳಿ. ನಾನೂ ಈ ವಿಷಯವಾಗಿ ಮೊದಲು 
ಅಣ್ಣ ನೊಡನೆ ಬಹಳ ಜಗಳವಾಡುತ್ತಿ ದ್ದೆ. " ಅನ್ಯಾಯದ ಧನ ನಮಗೆ ಬೇಡ. 
ಯಾವದಾದರೂ ಸಂಘೆ ಸಂಸ್ಥೆ ಗೆ ಕೊಟ್ಟು ಬಿಡು” ಎಂದರೆ; ಅನ್ಯಾಯವಲ್ಲದ 
ಧನ ಜಗತ್ತಿನಲ್ಲಿ ಯಾವದಿಕೆ (ಹ ಕೇಳುತ್ತಿದ್ದನು ಅಣ್ಣ. ಅದೇ ಹಣ 
ದಿಂದಲೇ ಈಗ ಇಷ್ಟು ಮಿಲ್ಲುಗಳನ್ನು ನಡೆಸಿ ಇಷ್ಟು ಕೂಲಿಕಾರರಿಗೆ ಕೆಲಸ 
ಒದಗಿಸುತ್ತಿದ್ದೆ ವೆ. ಕೆಲಸಗಾರರನ್ನು ನಮಗಿಂತಲೂ “ಹೆಚ್ಚು ಚನ್ನಾಗಿ ಯಾರು 
ನಡೆಸಿಕೊಂಡು ಹೋಗುತ್ತಾರೆ ತೋರಿಸು ಎನ್ನುತ್ತಾನೆ. ಅದಕ್ಕೆ ನಾನೀಗ 
ಅದರಲ್ಲೆಲ್ಲ ತಲೆ ಹಾಕುವದನ್ನು ಬಿಟ್ಟು ಬಿಟ್ಟು ಕವಿತೆ, ಕಲೆ, ಅಫಗಾನ ಸ್ನೋ 
ಕಾಮಿನಿ ಕೌಶಲ, ಖಾಟೋ ವಾಯ್ಸ್‌, ಸೂರ್ಯಾಸ್ತ ಇಂಥದರ ಮಟ್ಟ ಗಸ್ಟೇ 
ನನ್ನ ಕಾರ್ಯಕ್ರಮಗಳನ್ನು ಮಿತವಾಗಿಸಿಕೊಂಡಿದ್ದೇನೆ. ಉದಾಹರಣಾರ್ಥ 
ಅಲ್ಲಿ ಸೂರ್ಯಾಸ್ತವಾಗುತ್ತಿರುವದನ್ನು ನೋಡಿ.” 

“ ಜಗತ್ತಿನ ವಿಚಿತ್ರ ನೋಡಿರಿ, ಎಲ್ಲಿಯೋ ಸೂರ್ಯಾಸ್ತವಾದರೆ 
ಎಲ್ಲಿಯೋ ಉದಯವಾಗುತ್ತದೆ.” 

“ ಈಗೆಲ್ಲಿ ಆಯಿತು?” 

“ ನನ್ನ ಪಕ್ಕದಲ್ಲಿ.? 

ಈ ಮುಖಸ್ತುತಿಯೆಲ್ಲ ನನಗೆ ಸೇರುವದಿಲ್ಲ.” 

“ ಮುಖಸ್ತುತಿಯಲ್ಲ. ಕನ್ನಡಿ ನೋಡಿಕೊಂಡರೆ ನಿಮಗೇ ಕಾಣುತ್ತಿತ್ತು. 
ಪಶ್ಚಿಮಬಾನಿನ ಕೆಂಸೆಲ್ಲ ನಿಮ್ಮ ಮೋರೆಯ ಮೇಲೆಯೇ ಮನೆಮಾಡಿರಬೇಕು.? 

“ ಓಂದೊಮ್ಮೆ ನನ್ನ ಕಾಲೇಜು ಸಹಪಾಠಿಯೊಬ್ಬ ಹೀಗೆಯೇ ಒಂದು 
ಸಂದರ್ಭದಲ್ಲಿ ನನ್ನ ನೋರೆಯನ್ನು ವರ್ಣಿಸಬಂದಿದ್ದನು. ಕೆನ್ನೆಗೆ ಬಿಗಿದಿದ್ದೆ ಟಿ 

4 ಬಹಳ ನೋವಾಗಿರಬೇಕು.” 


5) 


ಗಿ೧೬ ಗರಿಯೊಡದ ಹಕ್ಕಿ 


“ ಹುಚ್ಚುಹುಚ್ಚಾಗಿ ನಗುತ್ತ ಹೋದ - ಅವನ ಮೋರೆಯ ಮೇಲಿಂದಂತೂ 
ಹಾಗೆ ಕಾಣಲಿಲ್ಲ.” 

“ ಅವನಿಗಲ್ಲ ನಾನು ಹೇಳಿದ್ದು. ನಿಮ್ಮ ಹಸ್ತ ಕಮಲಕ್ಕೆ. ಸುಂದರ 
ವಸ್ತುವೊಂದನ್ನು ಅದು ಸುಂದರ ಅನ್ನಕೂಡದೆ? ಎಂಥ ಅನ್ಯಾಯ ನೋಡಿ. 
ಈ ಸೂರ್ಯಾಸ್ತ, ಈ ಆರಕ್ತ ಗಂಭೀರ ಮುಂಬಯಿ ನಗರ, ಈ ಶಾಂತ ಸುಂದರ 
ಸಾಗರ ಇವುಗಳನ್ನೆಲ್ಲ ಮೆಚ್ಚಿ ಸುಂದರ ಎಂದರೆ ಅವೂ ಸಿಟ್ಬಾಗುವದಿಲ್ಲ, 
ಉಳಿದವರೂ ಸಂಶಯಗೊಳ್ಳು ವದಿಲ್ಲ. ಸುಂದರವಾಗಿರಬೇಕೆನ್ನುವದು, ಸುಂದರ 
ವಾಗಿರುವದನ್ನು ಮೆಚ್ಚುವದು ಪ್ರಕೃತಿಯಧರ್ಮ.” 

4 ಮೆಚ್ಚುವ ರೀತಿಯಲ್ಲಿಯೂ ಅಂತರವಿಲ್ಲವೆ?” 

“ ಹಾಗೆಯ ಸೌಂದರ್ಯ ಪ್ರದರ್ಶಿಸುವ ರೀತಿಯಲ್ಲಿಯೂ ಅಂತರ 
ವಿರುತ್ತದೆ. ಕಲಾಕಾರನಿಗೆ ತನ್ನ ಕೃತಿ ನಾಲ್ಕು ಜನರ ಮೆಚ್ಚಿಗೆಗೆ ಪಾತ್ರವಾಗ 
ಬೇಕೆಂದು ಅರಿಸಿದಾಗ ಅದು ಅವನ ಜಂಬವನ್ನಾ ಗಲಿ ಮಹತ್ವಾಕಾಂಕ್ಷೆ 
ಯನ್ನಾಗಲಿ ವ್ಯಕ್ತಪಡಿಸುವದಿಲ್ಲ. ಆ ತೆರನ ಅಭಿಲಾಷೆ ಪ್ರಕೃತಿಯ ಕರೆ. 
ಅದು ಹೆಚ್ಚು ಹೆಚ್ಚು ತುಂಬಿದ ಹಾಗೆ ಅವನಲ್ಲಿ ಕ್ರಿಯೆಟವ್‌ನೆಸ್‌ ಹೆಚ್ಚುತ್ತ 
ಹೋಗುತ್ತದೆ. ಅದರಂತೆಯೇ ಮಾನವ ಸೌಂದರ್ಯವೂ ಹೌದು. ಜೀವಂತ 
ಮನುಷ್ಯನಿಗೂ ನಿರ್ಜೀವ ಹೂವಿಗೂ ಇರುವ ಅಂತರ ಇದೇ. ಕಾಡು ಹೂ 
ತನ್ನನ್ನು ಯಾರೂ ನೋಡುವದಿಲ್ಲವೆಂದು ಅರಳುವದನ್ನೇ ನಿಲ್ಲಿಸುವದಿಲ್ಲ. 
ಮನುಷ್ಯನಲ್ಲಿಯಾದರೆ " ಮೆಚ್ಚಿಗೆ' ಬೆಳವಣಿಗೆಯ ಒಂದು ಮುಖ್ಯ ಧಾತು 
ಇದ್ದಂತೆ.” 

ಕಿರಣ ಮಾತಾಡದೆ ಮಸುಕಾಗತೊಡಗಿದ್ದ ಪಶ್ಚಿಮ ದಿಗಂತವನ್ನೇ 
ನಿಟ್ಟಿಸುತ್ತಿದ್ದಳು. ತಾನು ಕೇಳಿದ ಶಬ್ದಗಳನ್ನು ಜೀರ್ಣಿಸಿಕೊಳ್ಳು ತ್ತಿದ್ದ ಳೇನೋ. 
ಕೆಲಹೊತ್ತಿನ ಮೇಲೆ ಏನೋ ಹೊಳೆದವರಂತೆ ಚಟ್ಟನೆ ಕೇಳಿದಳು. 

«ಶ್ರ ಮನೋವೃತ್ತಿ ಗಂಡಸಿಗಿಂತ ಹೆಣ್ಣಿ ನಲ್ಲಿಯೇ ಬಹಳ ಇರುವಂತಿದೆ.? 

“ ಗಂಡಸರಲ್ಲಿ ಅದು ಇನ್ನೊಂದು ರೂಪದಲ್ಲಿ ವ್ಯಕ್ತವಾಗುತ್ತದೆ. ಹೆಣ್ಣಿ ನಲ್ಲಿ 
ಸೌಂದರ್ಯ ಆಕರ್ಷಕ ವಸ್ತುವಾಗಿದ್ದರೆ ಗಂಡಸಿಗೆ ವ್ಯಕ್ತಿತ್ವ ಮೆಚ್ಚಿಕೆಯ ವಿಷಯ 
ವಾಗಿರುತ್ತದೆ. ಯೋಗ್ಯಕಾಲದಲ್ಲಿ ಆ ವ್ಯಕ್ತಿತ್ವಕ್ಕೆ ಅವಕಾಶ ದೊರೆಯಜಿ ಅದು 
ಮುದುರಿದಂತಾಗಿ ಬಿಟ್ಟರೆ ಅವನ ವ್ಯಕ್ತಿತ್ವವಷ್ಟೇ ಅಲ್ಲ ಜೀವನವೇ ಅರ್ಥ 


ಗರಿಯೊಡೆದ ಹಕ್ಕಿ ೧೧೭ 


ಹೀನವಾಗಿ ಪರಿಣಮಿಸುತ್ತದೆ. ಅಂಥ ಮನುಷ್ಯ ಭಾವನಾಶೀಲನಾಗಿದ್ದ ಎ 
ಹುಚ್ಚು ಹಿಡಿಯುವದು, ಆತ್ಮಹತ್ಯ ಮಾಡಿಕೊಳ್ಳುವದು, ಕ್ರಿಮಿನಲ್‌ ಆಗಿ 
ಪರಿಣಮಿಸುವದು ಇವುಗಳಲ್ಲಿ ಒಂದಾದರೂ ಫೆಟಿಸಲೇಬೇಕು.” 

“ಒಟ್ಟ ನಲ್ಲಿ ನೀವು ಸಾಧಿಸುತ್ತಿರುವದು ಮನುಷ್ಯನಿಗೆ " ಅಹೆಂ' 
Ks ಮೊದಲನೆಯ ಸಂಗತಿ ಎಂದಲ್ಲವೆ? ಹಿಂದೂ ವೇದಾಂತಕ್ಕೆ 
ತೀರ ವಿರುದ್ಧ ವಾದದ್ದು. ಕ 

“ ನಿಮ್ಮ ಭಗವದ್ಧಿ (ತೆಯಲ್ಲಿ ಸ್ಥಿತಿಸ್ರಜ್ಞ' ನೆಂದರೆ ಲಾಭ - ಹಾನಿ, 
ಸುಖ- ದುಃಖ, ಮಾನ ಅಸಮಾನ, ಹೊಗಳಿಕೆ - ತೆಗಳಿಕೆ ಇವನ್ನೆಲ್ಲ 
ಸರಿಯಾಗಿ ಕಾಣುವವನು ಎಂದಿದೆಯಲ್ಲ. ಅಂಥದೊಂದು ಸಮಾಜಕಲ್ಪಿಸಿಕೊಳ್ಳಿ. 
ಅಂಥ ಜಗತ್ತಿನಲ್ಲಿ ಜೀವನ ಎಂಬುದೇ ಶಕ್ಯವಿರಲಿಲ್ಲ. ಕ್ಷ ಷ್ಟ ಬಹೆಳ ಬುದ್ದಿವಂತ 
ನಾಗಿದ್ದನು. ಅವನಿಗೆ ಗೊತ್ತು ಆ ತೆರನ ಮನುಷ್ಯನಿರುವದು ಶಕ್ಯವಿಲ್ಲವೆಂದು, 
ಜೀವನ ಇರುವದು ಶಕ್ಯವಿಲ್ಲವೆಂದು. ಅಂತೆಯೇ ಸುಖವಾಗಿ ಹೇಳಿಬಿಟ್ಟಿನು. 
ಅಂಥ ವ್ಯಕ್ತಿ ತನ್ನ ಅಂದರೆ ದೇವರ ಸಮಾನ ಎಂದು. ಎಂಥ ಮೋಸ, ನೋಡಿ. 
ಮನುಷ್ಯ ಈ" ತಪ್ಪ ಪ್ರಜ್ಞ ' ತತ್ವ ದಿಂದ ಎಷ್ಟು ದೂರ ಇರುತ್ತಾನೋ ಅಷ್ಟು 
ಜಗತ್ತು ಮುಂದೆ ಹ ಸಾಧ್ಯ. ಹು ಕ್ರೋಧ, ಲೋಭ, ತೋ 
ಮದ, ಮತ್ಸ ರಗಳು ಶತ್ರುಗಳಲ್ಲ - ಜೀವನದ ಮೂಲ ಧಾತುಗಳು.” 

4 ನೀವು ಶುದ್ಧ ನಾಸ್ತಿಕರು. ನಿಮ್ಮ ತತ್ವ ಪುರಸ್ವರಿ ಸಲಿಕ್ಕೆಂದೇ ಆಟಂ 
ಬಾಂಬು ತಯಾರಾಯಿತು.” 

4 ಒಪ್ಪುತ್ತೆ ನೆ. ಆದರೆ ಆಟಂ ಬಾಂಬು ಯಾವಾಗ ತಯಾರಾಯಿತು? 
ನಿಮಗಾಗಿ ಆಸ್ಟ್ರೀನ್‌ ಕಾರು ಸಿದ ನ ವಾಯಿತು ವಿಮಾನ ಬಂದಿತು, ರೇಲ್ವೆಗಳು 
ಬಂದವು, ಏಆಿರ್‌ ಕಂಡೀಷನ್ಸ್‌ ಮನೆಗಳು ಸಿದ ್ಸವಾದವು, ರಿಫಿ ಜಕೇಟರ್‌ 
ಶೋಧವಾಯಿತು, ಟಿಲಿನ್ಬಿ ಜನ್‌ “ಬಂದಿತು ; ಇಷ್ಟೆ ್ವಿಲ್ಲದರ ನಂತರ ಮೆಶಿನ್‌ಗನ್ನು 
ಟಯರ್‌ ಗ್ಯಾಸು ಆಟಂ' ಬಾಂಬುಗಳು ಜಿ ತಾವಡೇಕರ್‌, ಮನುಷ್ಯ 
ಇನ್ನೂ ಬಹಳ ಕಲಿಯಬೇಕಾಗಿದೆ, ಬಹಳ ಮರೆಯಬೇಕಾಗಿಡಿ, ಬಹಳ ನಾಶ 
ಹೊಂದಬೇಕಾಗಿಡೆ, ಬಹಳ ಉ ದ್ಸಾ ರ. ಹೊಂದಬೇಕಾಗಿದೆ. ಅದಕ್ಕೆ 
ಸ್ಥಿತಪ್ರಜ್ಞನ ನಿರ್ಲಿಪ್ತತೆ ಉಸಯೋಗವಿಲ್ಲ, ಶಕ್ಯವೂ ಇಲ್ಲ.” 


ಗಿ೧೮ ಗರಿಯೊಡೆದ ಹಕ್ಕಿ 


ರಮೇಶ ಒಮ್ಮೆಲೆ ಮಾತು ನಿಲ್ಲಿಸಿ ದೂರದ ಕ್ಲಿತಿಜ ರೇಷೆಯನ್ನು ನಿಟ್ಟಸ 
ತೊಡಗಿದನು. 

ಆತನಿಗೆ ತನ್ನ ನಿರುದ್ದ ತಾನೇ ಸೇಡು ತೀರಿಸಿಕೊಳ್ಳು ತ್ತಿದ್ದ ಂತೆನಿಸಿತು. 
ಜೀವನ ಎಂದರೆ ಕರ್ತವ್ಯ ಎಂದರಿತಿದ್ದ ತನ್ನ ತಂದೆಯಿಂದ ಅವನು ಕಲಿತ 
ಒಂದೇ ಒಂದು ಸಂಗತಿಯೆಂದರೆ ಹೇಗೆ ದುಃಖಿತನಾಗದಿರುವದು ಎಂದು. 
ಜೀವನದ ನಿರಾಶಾಮಯ ಬೆಂಕಿಯಲ್ಲಿ ಹುರುಪಳಿಸಿ ಹೋಗದೆ ಉಳಿದು 
ಕೊಂಡಿರುವದು ಹೇಗೆ ಎನ್ನುವ ವಿದ್ಯೆ. ಅಷ್ಟರ ನಂತರ ಅವನೇನು ಸುಖ 
ಕಂಡಿದ್ದಾನೆ? 

ನಿಜ ಮುನ್ನೂರಾಐವತ್ತು ರೂಪಾಯಿ ವೇತನ ಸಿಗುತ್ತಿದೆ, 
ಮ್ಯಾನೇಜರ್‌ನೆನ್ನುವ ಮರ್ಯಾದಿ ಇದೆ, ಉಳಿಯಲು ಮಹಡಿ ಮಹಲಿನ 
ಸುಸಜ್ಜಿತ ಕೋಣೆಗಳಿವೆ, ತಿರುಗಾಡಲು ಕಾರಿಜಿ. ಆದರೆ ಇವೆಲ್ಲವುಗಳಿಂದ 
ಈವರೆಗೆ ಅವನು ಅನುಭವಿಸಿದ ಸುಖದ ತೂಕ ಎಷ್ಟಾಗಬಹುದು ! 
" ಸ್ಥಿತಪ್ಪ ಪ್ರಜ್ಞತೆಯ' ವಿರುದ್ಧ ತನ್ನಂಥವರಿಂದಲ್ಲದೆ ಮತ್ತಾ ಪ ವಾದ ಬರ 
ಬೇಕು! 

“ ಏನು ಬಹಳ ವಿಚಾರಕ್ಕೆ ಬಿದ್ದು ಬಿಟ್ಟ ರಿ?” 

ಎಂದು ಅವನ ವಿಚಾರ ಮೌನವನ್ನು 'ಓಧಿಸಿದಳು ಕಿರಣ. 

"ಹಾಂ? ಏನಿಲ್ಲ. ಪಾರ್ಕು ನಿರ್ಜೀವವಾಗುತ್ತ ಬಂತು. ಥಟ್ಟನೆ 
ಕಮಲಾ ನೆಹರೂಳ ಜಿವ್ರ ಬುದು ಎದುರಿಗೆ ನಿಂತುಬಿಟ್ಟರೆ ಏನು ಮಾಡೋಣ 
ಎಂದು ವಿಚಾರಿಸುತ್ತಿದ್ದೆ. ವೇಳೆಯ ಲೆಕ್ಕನಿದೆಯೆ?” 

ಇಬ್ಬರೂ ಎದ್ದು ಬಂದು ಕಾರಿನಲ್ಲಿ ಕುಳಿತರು. ರಮೇಶ ಕಾರು ನಡೆಸ 


ತೊಡಗಿದನು. 


೧೬ 


ಕಾರಿನ ವೇಗದೊಡನೆ ಅವನ ವಿಚಾರ ಶಕ್ತಿಯೂ ಕೆಲದಿನಗಳ ಹಿಂದೆ 
ನಡೆದ ಫ್ಯಾಕ್ಟರಿಯ ಒಂದು ಸಂಗತಿಯ ಸುತ್ತ ಸುತ್ತತೊಡಗಿತು. ಕಾರಖಾನೆ 
ಯಲ್ಲಿ ರೆಬೆಲೋ ಅನ್ನುವ ಕ್ರಿಶ್ಚಿಯನ್ನ ಗ್ರಹಸ್ತಕೊಬ್ಬರು ಮೆಕೆನಿಕಲ್‌ 
ಎಂಜಿನಿಯರರು ತುಂಬ ತಮಾಶೆಯ ಸ್ವಭಾವದವರಾಗಿದ್ದ ರು. ದಿನದ ಎಂಟು 
ತಾಸೂ ಅಕ್ಕಪಕ್ಟದವರೊಡನೆ ಕೂಲಿಕಾರರು, ಫೋರ್‌ಮನ್ನರು ಎನ್ನುವದನ್ನು 
ರೆಕ್ಕಿಸದೆ ಯಾನಾಗಲೂ ಹಾಸ್ಯಮಾಡುತ್ತ ನಗುತ್ತ ನಗಿಸುತ್ತಿರುನದು ಅನರ 
ಪದ್ದತಿ. ಕಡೆಗೆ ಟೀಕೆಗೆ ಗುರಿಯಾಗಿ ಯಾರು ಸಿಗದಿದ್ದರೆ ತಮ್ಮ ವಿಷಯ 
ವಾಗಿಯೇ ಏನಾದರೂ ಕೊಂಕು ನುಡಿದು ಬದಿಗಿದ ವರನ್ನು ನಗಿಸುತ್ತಿದ್ದರು. 
ಹತ್ತಿರಿದ್ದವರ ಮನೆ, ಮನೆಯವರ ವಿಷಯನೆತ್ತಿಕೊಂಡು ಟೀಕೆಗೆ ಆರಂಭಿ 
ಸುತ್ತಿದ್ದರು. 

“ ಏ ಸಖಾರಾಮ ಬಂಡೂ, ಮೊನ್ನೆ ಹೆಂಡತಿ ಹಡೆದಳು ಅಂತ ಸುಳ್ಳೇ 
ಮೂರು ದಿನ ರಜ ಗಿಟ್ಟಿಸಿದ್ಯಲ್ಲ.” 

ಸುಳ್ಳು ಯಾಕ್ರೀ ಸಾಹೇಬ. ಮನ್ಯಾಗ ನೋಡಬರ್ರಿ.? 

“ ಅಲ್ಲಲ್ಲೇ ನೀ ನ್ಸಾಟ್‌ಶಿಫ್ಟ್‌ಗೆ ಬರಲಿಕ್ಕ ಹತ್ತಿ ಈಗ ವರ್ಷದ 
ಮೇಲಾತು. ಮನೇಲಿ ತಮ್ಮ, ತಮ್ಮನ ಹೆಂಡತೀನೂ ಇದ್ದಾರೆ ಅಂತಿದ್ದಿ. 
ಮತ್ತ ಮ್ಯಾಟನಿಗೆ ಯಾವಾಗೋ ಬ್ಯಾಂ ಸಿಕ್ತು ನಿನಗೆ?” 


೧೨೦ ಗರಿಯೊಡೆದೆ ಹಕ್ಕಿ 


ಸುತ್ತಲಿನ ಕೂಲಿಕಾರೆರೆಲ್ಲ ಗಹೆಗಹಿಸಿ ನಗುವಾಗ ಖಂಡೂನ ಮೋರೆ 
ಹೊಸದಾಗಿ ಲಗ್ನವಾದ ಹೆಣ್ಣಿ ಗಿಂತ ಹೆಚ್ಚು ಕೆಂಪಾಗುತ್ತಿತ್ತು. 

ಅವರ ಈ ತಮಾಶಿ ವೃತ್ತಿಯನ್ನು ಕಾ ನೋಡುತ್ತಿದ್ದ ರಮೇಶ 
ಒಂದು ದಿನ ಅಂದಿದ್ದನು, 

“ ನಿಮ್ಮನ್ನು ನೋಡಿ ಅಸೂಯೆ ಆಗುತ್ತಿದೆ ರೆಬೆಲೊ. ಜಗತ್ತಿನಲ್ಲಿ 
ನಿಮಗಿಂತ ಹೆಚ್ಚು ಸುಖಿಗಳಾಗಿರುವವರು ಯಾರೂ ಇರಲಿಸ್ಸಿಲ್ಲ.” 

ಕೆಜೆಲೋ' ರಮೇಶನ ಮೋರೆಯನ್ನು ಕ್ಷಣಕಾಲ ಥಿರೀಕ್ಷಿಸಿ ನುಡಿದಿದ್ದರು, 

“ ನೀವು ದೊಡ್ಡ ಮನಸ್ಸು ನವಿ 2 ದಿನ ಸಂಜೆ ನಮ್ಮನೆಗೆ ಚಹಕ್ಕೆ 
ಅತಿಥಿಯಾಗಲು ಕೇಳಿಕೊಳ್ಳು 3 ತ್ತೇನೆ. ಬರುತ್ತೀರಿತಾನೆ?” 


ರಮೇಶ ಆ ದಿನ ೫ ಮನೆಯಲ್ಲಿ ನೋಡಿದುದು ಜೀವನದ 
ಕಟುಸತ್ಯದ ಒಂದು ಅತ್ಯಂತ ದಯನೀಯ ಉದಾಹೆರಣೆಯಾಗಿತ್ತು. ಅವರ 
ಹರೇಹುಡುಗ ಜು ಜೂ ನರಳುತ್ತ ಮುಂದಿನ ಖೋಲಿಯಲ್ಲಿ ಮೂಲೆಯ 
ಹಾಸಿಗೆಯ ಮೇಲೆ ಮಲಗಿದ ನ ನನು. ಬಾಗಿಲ ಹತ್ತರ ಒಂದೊಂದು ವರ್ಷದಿಂದ 
ಹಿರಿಯವರಾದ ಮೂರು ಮಕ್ಕಳು ಕಿರಚುತ್ತಿದ್ದರು. ಕಂಕುಳಲ್ಲಿ ಇನ್ನೊಂದು 
ಗುಬಿ ಸ್ಸಿಯನ್ನಿಟ್ಟು ಕೊಂಡು ರೆಬೆಲೋನ ಹೆಂಡತಿ” ಕಷ್ಟದಿಂದ ಕಲ್ಲಿನ ನೆಲವನ್ನು 
ಉದ್ದ ತೊಡಗಿದ್ದಳು. 

ಕಿಟಿಕಿಯ ಹತ್ತಿರ ಇದ್ದ ಒಂದೇ ಒಂದು ಮೇಜಿನ ಬಳಿಯ, ಒಂದೇ 
ಒಂದು ಕ್ಸ ಮುರಿದ ಕುರ್ಚಿಯಲ್ಲಿ ರಮೇಶನ ನ್ನ್ನ ಕುಳಿರಿಸಿ ರೆಬೆಲೋ *ಜೆನಿ!' 
ಎಂದು ರ 

೨೨ ವರ್ಷದ ತರುಣಿಯೊಬ್ಬಳು ಉಟ್ಟಿದ್ದ ಸೀರೆಯೆಂಬ ತುಂಡಿಗೆ ಕೆ 
ಒರೆಸಿಕೊಳ್ಳುತ್ತ ಒಳಗಿನ ಅಡಿಗೆ ಮನೆಯಿಂದ ಹೊರಗೆ ಬಂದವಳು, ಅಪರಿಚಿತ 
ನನ್ನು ನೋಡಿ ಚಟ್ಟಿನೆ ಬಾಗಿಲು ಮರೆಯಲ್ಲಿ ಮರೆಯಾ ದಳು. ಅವಳಿಗೆ ಎರಡು 
ಕಪ್ಪು ಚಹ ಮಾಡ ಹೇಳಿ ರೆಬೆಲೋ ಹೇಳಿದರು, 

“ ಆಕೆ ನನ್ನ ಹಿರೇ ಹುಡುಗಿ. ಅವಳ ನಂತರದ ಮೂರು ಮಕ್ಕಳು ತೀರಿ 
ನೊಂಡಿದಾರೆ. ಸತು ರೀತಿ ನೋಡಿ ನಮ್ಮ ಲ್ಲಿ ಸರದೆ ಸಿಸ್ಟ ಸಮ್‌ ಇದೆ ಎಂದು 
ತಿಳಿಯ ಬೇಡಿರಿ. ತನ್ನ ವೇಷ ನೋಡಿ ನವು ' ಅಂಜಬಾರದಂತ ಹಾಗೆ ಲಕ್ಷ 
ಗೊಟ್ಟು ಕ್ಕ ಮಕಯಾದಳು. ಇಲ್ಲದಿದ್ದರೆ ಅವಳು ಸಂಡೇ ಡ್ರೆಸ್ಸು ಹಾಕಿಕೊಂಡಾಗ 


ಗರಿಯೊಡೆದ ಹಕ್ಕಿ ೧೨೧ 
ನಿಮ್ಮ ಕೈಮಾತ್ರವಲ್ಲ, ಹೈದಯವನ್ನೂ ಕುಲುಕಿ ನಿಮ್ಮಿಂದ ಚುಂಬನ ಪಡೆಯದೆ 
ಇರುವದಿಲ್ಲ.” 

ಕೆಜೆಲೋರ ಗಹಗಹಿಸುವ ನಗೆ ರಮೇಶನ ತುಟಯಲ್ಲಿ ಮೂಡಲಿಲ್ಲ. 
ಎಂಥ ಸುಂದರ ಹೂ ಬಾಡಿ ಬಸವಳಿಯುತ್ತಿದೆ ಅನ್ನಿಸಿತು ಅವನಿಗೆ. ಚಹ 
ಕುಡಿಯುತ್ತ ರೆಬೆರೋ ಹೇಳಿದ್ದರು, 

“ ಆಗಲೇ ಫ್ಯಾಕ್ಟರಿಯಲ್ಲಿ ಹೇಳಿದ ಮಾತಿಗೆ ಇದು ಉತ್ತರ ಸರ್‌. 
ಏನೆಂತ ನೀನೇ ನಿರ್ಣಯಿಸಿಕೊಳ್ಳಿ.” 

ಅಷ್ಟು ತಡವಾಗಿಯಾದರೂ ಜೌಪಾಟಯ ತುಂಬ ಅಲ್ಲಿ ಇಲ್ಲಿ ಇನ್ನೂ 


ಜನ ನೆರಿಡೇ ಇದ್ದರು. ಅವರನ್ನು ನೋಡಿದ ರಮೇಶನ ಬಾಯಿಂದ 
ತಾನಾಗಿಯೇ ಎಂಬಂತೆ ಮಾತು ಬಂದಿತು 


“ ಹೊರಗಿನ ಈ ಜೀವನಕ್ಕೂ, ನಿಜವಾದ ಜೀವನಕ್ಕೂ ಎಷ್ಟು ಅಂತರ!” 
(¢ ಎಷ್ಟು 9) 
ರಮೇಶನ ಭಾವನಾಮಯ ಮಾತಿಗೆ ಉತ್ತರಿಸಿದಳು ಕಿರಣ. 


“ ಸುಖವಾಗಿ, ಮೃದುವಾಗಿ ಕ್ರೀಡಿಸುತ್ತಿರುವ ಈ ಸಾಗರದ ಅಲೆಗಳಿಗೂ, 
ಪ್ಯಾಸಿಫಿಕ್‌ ಮಹಾ ಸಾಗರದ ತಳದ ಗಂಭೀರ, ಗಭೀರ ನೀರಿಗೂ ಇರುವಷ್ಟು ೫ 


“ ನೀವು ಫಿಲಾಸಫಿ ಪ್ರೊಫೆಸರ್‌ ಆಗಬೇಕಾಗಿತ್ತು.” 

“ ವಿಲ್ಸನ್‌ ಕಾಲೇಜಿನಲ್ಲಿಯೇ ಆಗಿದ್ದರೆ ಕಾಲೇಜಿನ ಹುಡುಗಿಯೊಬ್ಬಳನ್ನು 
ಪ್ರೊಫೆಸರರು ಲಗ್ನವಾದರು ಅಂತ ಕೆಟ್ಟ ಹೆಸರು ಬರುತ್ತಿತ್ತು.” 

“ ಅಂಥ ಯಾವ ಕಾಲೇಜು ಹುಡುಗಿ ನಿಮ್ಮನ್ನು ಲಗ್ನವಾಗುವವಳು?” 

“ ಪ್ರೊಫೆಸರ್‌ರ ಫಿಲಾಸಫಿಯನ್ನು ಮೆಚ್ಚುವವಳು.” 

“ ನಾನೇನೂ ನಿಮ್ಮ ಫಿಲಾಸಫಿ ಮೆಚ್ಚುತ್ತೇನೆ ಎಂದು ತಪ್ಪಿ ಸಹ 
ಹೇಳಲಿಲ್ಲ ವಲ್ಲ Ri | 

4 ನಾನೇನೂ ನಿಮ್ಮನ್ನು ಲಗ್ಗವಾಗುತ್ತೇನಂತ ಮರೆತೂ ನುಡಿದಿಲ್ಲ ವಲ್ಲ.” 

“ ಸಾಕು ರಸ್ತೆಯ ಕಡೆಗೆ ನೋಡಿ” 

೯ 


೧೨೨ ಗರಿಯೊಡೆದ ಹಕ್ಕಿ 


“ ಎನ್ನುತ್ತ ಕಿರಣ ತಾನೇ ಕಾಲಿನಿಂದ ಬ್ರೇಕ್‌ ಒತ್ತಿದಳು. ಲೆಮಿಂಗ್ಟನ್‌ 
ಕ್ರಾಸ್‌ ರೋಡಿನಲ್ಲಿ ಕ್ಲಿಯರನ್ಸ್‌ ಗಾಗಿ ಕಾಯುತ್ತಿದ್ದ ಕಾರುಗಳ ಸಾಲಿಗೆ ಢಿಕ್ಕಿ 
ಹೊಡೆಯುತ್ತಿದ್ದ ಕಾರು ಕುಂಯ್‌ ಎನ್ನುತ್ತ ನಿಂತಿತು. ಮುಂದಿನ ಕಾರು 
ಹೊರಟ ನಂತರ ಮತ್ತೆ ಎಕ್ಸಲರೇಟರ್‌ ಒತ್ತುತ್ತ ರಮೇಶ ಹೇಳಿದ 

“ ವಿಜ್ಞಾನಿಗಳು ಇಷ್ಟೆಲ್ಲ ಶೋಧ ಮಾಡುತ್ತಿದ್ದಾರೆ. ಆದರೆ ಪಕ್ಕಕ್ಕೆ 
ನೋಡುತ್ತ ಎದುರಿಗೆ ಕಾರು ನಡೆಸುವ ಡಿವ್ಯಾಸ್‌ ಯಾರೂ ಶೋಧ ಮಾಡಲಿಲ್ಲ. 
ಹೋಗಲಿ, ನಿಮ್ಮನ್ನು ಎಲ್ಲಿ ಇಳಿಸಲಿ?” 

“ ಕಾರು ನಿಮ್ಮದೇ ಅನ್ನುವ ಹಾಗೆ ಮಾತಾಡುತ್ತಿದ್ದೀರಲ್ಲ !” 

“ ಹಾಂ, ಮರೆತಿದ್ದೆ. ನಾನೆಲ್ಲಿ ಇಳಿಯಲಿ ಹೇಳಿ. ಇಲ್ಲಿಯೇ ಇಳಿದರೆ 
ಫೋರ್ಟಿಗೆ ಹೋಗುವ ಬಸ್ಸು ಹಿಡಿಯಬಹುದು.? 

“ ಊಹುಂ, ನನಗೆ ಮುಂಬಯಿಯ ರಸ್ತೆಯೆಲ್ಲ ಚನ್ನಾಗಿ ಗೊತ್ತಿಲ್ಲ. 
ಅದಕ್ಕೆ ದಾದರದಲ್ಲಿಯೇ ಬಿಟ್ಟು ಅಲ್ಲಿಂದ ರೈಲು ಹತ್ತಿಹೋಗಿರಿ.? 

ದಾದರ ಸ್ಟೇಶನ್‌ದ ಹತ್ತರ ಕಾರು ಬಂದು ನಿಂತಿತು. ಕಿರಣ ಕೇಳಿದಳು, 

" ಮನೆಯಲ್ಲೇನು ಹೇಳುತ್ತೀರಿ?” 

“ಹೇಳುತ್ತೇನೆ; ಹಾಗೆಯೇ ಒಂದು ಹುಡುಗಿ ಓಡಿಸಿಕೊಂಡು 
ಒಯ್ದಿದ್ದಳು ಅಂತ.” 

4 ನನ್ನ ಹೆಸರು ಮಾತ್ರ ಹೇಳಬೇಡಿರಿ.” 

“ ಏಕೆ 

“ ನಾನು ಯಾವದೋ ಪಾರ್ಟಿಗೆ ಹೋಗಿದ್ದು ದು ನಿಜವಾಗಬೇಕಲ್ಲ.” 

“ ಅದು ಲಾಲಾನಿಗೇನೂ ಗೊತ್ತಿಲ್ಲವಲ್ಲ?....ಹಾಂ! ಹಾಗಾದರೆ....?” 

“ ಹೌದು, ಆಗಲೇ ಫೋನಿನಲ್ಲಿ ಬ್ಯಾಡ್‌ಮಿಂಟಿನ್‌ ಆಡಲು ಕರೆದವರು 
ಲಾಲಾ.” 

“ ಬಹಳ ಅನ್ಯಾಯ ಮಾಡಿದಿರಿ, ತಾವಡೇಕರ್‌ ” 

“ ಯಾರಿಗೆ? ಲಾಲಾನಿಗೇ?? 

“ ಅಲ್ಲ, ನನಗೆ. ಹೀಗಾಗಬಾರದಾಗಿತ್ತು. ಅಚ್ಛಾ ನಮಸ್ಕಾರ? 

ಎಂದು ಹೇಳಿ ರಮೇಶ ಮತ್ತೆ ನಿಲ್ಲದಿ ಹೊರಟುಬಿಟ್ಟನು. ಕಿರಣ 


ಗರಿಯೊಡೆದ ಹಕ್ಕಿ ೧ಿ೨ಕ್ಕಿ 


ಕಾರಿನಲ್ಲಿ ಕುಳಿತುಕೊಂಡೇ ಅಂಥದೇನು ಅವಾಂತರ ನಡೆಯಿತೆಂದು ಅಚ್ಚರಿ 
ಪಡುತ್ತ ರಮೇಶ ಕಣ್ಮರೆಯಾಗುತ್ತಿದ್ದುದನ್ನೇ ನೋಡುತ್ತಿದ್ದಳು. 

ಆತ ತಿರುಗಿ ನೋಡಿದರೆ ಕೈಯಾಡಿಸಿ ಮುಗುಳುನಗೆಯ ಸಂದೇಶ 
ಕಳಿಸುವ ಎಂದುಕೊಂಡಿದ್ದಳು. ಆದರೆ ರಮೇಶ ಮುಖ ತಗ್ಗಿಸಿ ಸರಸರನೆ 
ಸ್ಟೇಶನ್‌ ಬ್ರಿಜ್ಜನ್ನು ಏರುತ್ತಿದ್ದುದು ಮಾತ್ರ ಕಾಣಿಸಿತು. 


೧೩೭ 


“ ಅಂತೂ ಬಂದು ಮುಟ್ಟಿ ದೆಯಲ್ಲ. ಗಂಟೆ ಎಂಟೂವರೆಯಾಯಿತು.? 

ಕಾರಿನ ಕೀಲಿ ಹಾಕಿ ಸರಸರನೆ ಮೆಟ್ಟಲೇರಿ ಬರುತ್ತಿದ್ದ ಕಿರಣನನ್ನು 
ನೋಡಿ ಬಾಗಿಲಲ್ಲಿಯೇ ನಿಂತಿದ್ದ ಅವಳ ಅತ್ತಿಗೆ ಹೇಳಿದಳು. 

“ ಏಕೆ? ಬರುವದಿಲ್ಲವೆಂದು ಆಶೆ ಬಿಟ್ಟಿದ್ದಿಕೇನು?” 

“ ಹಾಗೇನಿಲ್ಲ'ಆದರೆ ನೀನು ಬರಲಿ ಎಂದು ಊಟ ಮಾತ್ರ ಬಿಟ್ಟದ್ದೆವು ಬ್ಯ 

ಕುರ್ಚಿಯೊಂದರಲ್ಲಿ ಕುಳಿತು ಏನೋ ಪತ್ರಿಕೆ ಓದುತ್ತಿದ್ದ ಕಿರಣಳ ಅಣ್ಣ 
ನುಡಿದನು. 

“4 ನೋಡು ವೆ ಸಿ, ನನಗಾಗಿ ಎಂದೂ ಕಾಯಬೇಡಿರಿ ಎಂದು ಇಪ್ಪತ್ತು 
ಸಾರೆ ಹೇಳಿದ್ದೆ ನೆ. » 

“ ಮಾವ ಬಂದಿದ್ದಾನೆ. ಅದಕ್ಕೆ ಎಲ್ಲರೂ ಕೂಡಿಯೇ ಊಟ ಮಾಡುವ 
ಎಂದು ಕುಳಿತೆವು» 

.“ ಮಾವ! ಎಲ್ಲಿ?” 

“ ಬಂದಿನವ್ಹ, ಬಂಜೆ.” 

ಎನ್ನುತ್ತ ನೆರೆಮನೆಗೆ ಹೋಗಿದ್ದ ಕಿರಣಳ ಸೋದರ ಮಾನ ಭಾವೂ 
ಸಾಹೇಬರು ಒಳಗೆ ಬಂದರು. 

“ ಏನು ಮಾವ? ಬರುತ್ತೇನೆ ಅಂತ ಒಂದು ಸತ್ರಾನೂ ಬರೆಯ 
ಬಾರದೆ ?? 


ಗರಿಯೊಡೆದ ಹಕ್ಕಿ ೧೨೫ 


44 ಒಮ್ಮೆಲೇ ಬರುವ ಪ್ರಸಂಗ ಬಂತು. ಬಂದುಬಿಟ್ಟಿ. ನಿನಗೆ ತಿಳಿಸಿ 
ಯಾರನ್ನಾದರೂ ಕಟ್ಟಿಕೊಂಡು ಸಿನೇಮ, ಮ್ಯಾಚು ಅಂತ ಓಡಾಡುತ್ತಿರು 
ವವಳಿಗೆ, ಏಕೆ ತೊಂದರೆ ಕೊಡಬೇಕು ಅನ್ನಿಸಿತು.” 

«ಹೋ, ದೊಡ್ಡ ಉದಾರ ಬುದ್ದಿ. ಈಗ ಎಲ್ಲಾನೂ ಬಿಟ್ಟು ಬಿಟ್ಟದೀನಿ, 
ಮಾವ. ಎಲ್ಲಿಗೂ ಹೋಗುವದಿಲ್ಲ.” 

“ ಮನೆಯಲ್ಲಿಯೂ ಇರೋದಿಲ್ಲ.” 

ಕಿರಣನ ಅಣ್ಣ ಶ್ರೀಸತರಾಯರು ನುಡಿದರು, 

“ ಆಗಲೇ ಪಾರ್ಟಿ ಎಂದೆಯಲ್ಲ. ಅದರ ನಂತರ ನಿನ್ನ ಮಿತ್ರವರ್ಗದಿಂದ 
ಐದಾರು ಫೋನ್‌ಕಾಲ್‌ಗಳು ಬಂದವು. ಎಲ್ಲರೂ ನಿನ್ನನ್ನು ಕೇಳುವವರೇ. 
ಒಬ್ಬರಿಗೂ ಈ ಭಾರಿ ಪಾರ್ಟಿಯ ಅರಿವು ಇದ್ದ ಹಾಗಿರಲಿಲ್ಲ.” 

“ ಪಾರ್ಟೀನೂ ಇಲ್ಲ ಏನೂ ಇಲ್ಲ. ನಮ್ಮನೇ ದೇವರ ಗುಣ ನನಗೆ 
ಗೊತ್ತಿಲ್ಲವೆ? ಎಲ್ಲಿಯೋ ಸಿನೇಮಾಕ್ಕೆ ಹೋಗಿ, ತಿರುಗಾಡಿ ಬಂದಿದಾಳೆ. 
ಯಾರೇ ಅದು ಅಷ್ಟು ಹತ್ತಿರದ ಪ್ರಂಡು?” 

“ ಅಂಥ ಇನ್‌ಕನ್‌ನ್ಬೀನಿಯಂಟ್‌ ಪ್ರಶ್ತೆ ಗಳನ್ನೆಲ್ಲ. ಕೇಳಬಾರದು, 
ಮಾವ. ಹೀಗೇ ಒಬ್ಬರು.” 

“ ನೋಡು, ಅಚ್ಚುತ- ಹೇಗೆ ತನ್ಪಿಸುತ್ತಾಳೆ. ಈ ಹುಡುಗೀನ 
ಹೀಗೆಯೇ ಬಿಟ್ಟರೆ ತೀರ ಭೇಲಾಡಿಯಾಗಿಬಿಡುತ್ತಾ ಳೆ. ಇನ್ನೂ ಕೂಸು ಅಂತ 
ತಿಳಿದಿರಬೇಡ. ಬೇಗ ಒಂದು ಲಗ್ಗಮಾಡಿಬಿಡಬೇಕು. ಕಡೆಗೆ ಬೇಕಾದರೆ 
ಕಾಲೇಜಿಗೆ ಹೋಗಿಕೊಳ್ಳಲಿ.” 

“ ನನ್ನದೇನು ಮಾವ? ಅಪ್ಪ ಸಾಯಬೇಕಾದರೆ ಅವಳ ಕೂದಲು ಸಹ 
ಕೊಂಕದಂತೆ ನೋಡಿಕೊಳ್ಳ ಪ್ಪು-ಎಂದು ಹೇಳಿದ್ದಾನೆ. ಎಲ್ಲ ಆಕೆಯ ಮೇಲೆಯೇ 
ಬಿಟ್ಟಿದ್ದೇನೆ. ಆಕೆ ಹೇಗೆ ಹೇಳಿದರೆ ಹಾಗೆ. ಒಂದು ರೀತಿಯಿಂದ ಗಂಡನನ್ನೂ 
ಹುಡುಕೆ ಆಗಿದೆ.” 

[3 ಯಾರಣ್ಣ 9) 

“ ನೋಡು ಹೇಗೆ ಕಿವಿ ನೆಟ್ಟಿ ಗಾಯಿತು. . ಈ ಹುಡುಗಿಯರದೆಲ್ಲ 


ಢೋಂಗು.? 
4 ಅಣ್ಣ, ಯಾರು, ಹೇಳಲಿಲ್ಲ?” 


೧೨೬ ಗರಿಯೊಡೆದ ಹಕ್ಕಿ 


“ ಹೀಗೇಯೇ ಒಬ್ಬರು. ಮೊದಲಿನ ಅಕ್ಷರ "ಶ'ದಿಂದ ಆರಂಭವಾಗುತ್ತದೆ” 

“ ಇಲ್ಲದ ಒಗಟು ಹೇಳಬೇಡ. ನನಗೇನೂ ಅಷ್ಟು ಹೆಸರು ಕೇಳುವ 
ಲವಲವಿಕೆ ಇಲ್ಲ.” 

“ ಯಾರೋ ಅದು ಶ್ರೀಪತಿ?” 

«ಆಗಲೇ ಅವರ ವಿಷಯ ಮಾತಾಡುತಿದ್ಜೆವಲ್ಲ. ಚಿತಳೆ ಕಂಪನಿಯ 
ಶೇಖರ. ತುಂಬ ಒಳ್ಳೆಯ ಮನುಷ್ಯರು ಮಾವ. ಇಷ್ಟು,ಎಳೆಯ ವಯಸ್ಸಿನಲ್ಲಿಯೇ 
ತಂದೆಯ ಬಿಸಿನೆಸ್ಸನ್ನು ಸಾಗಿಸಿಕೊಂಡು ಹೋಗುವದಲ್ಲದೆ ಬಹಳ ಬೆಳಿಸಿ 
ಕೊಂಡಿದ್ದಾರೆ. ಈವತ್ತೇ ಮಧ್ಯಾಹ್ನ ಅವರ ತಾಯಿ ಇಲ್ಲಿಗೆ ಬಂದಿದ್ದರು. 
ನಮ್ಮಿಬ್ಬರದೂ ಬಹಳ ಹಿಂದಿನ "ಗೆಳೆತನವನ್ನು. ಬಹಳ ಒ ಳ್ಳ ಯ ಮನೆತನ. 
ಕಿರಣಳಂತೂ ದಿನ ಎರಡು ದಿನಕ್ಕೊಮ್ಮೆ ಅಲ್ಲಿ ಹೋಗಜಿ ಇರುವದೇ ಇಲ್ಲ. 
ಒಂದು ಲೆಕ್ಕದಿಂದ ಅವಳೇ ಆರಿಸಿಕೊಂಡಿದ್ದಾ ಳೆ ಅನ್ನಬೇಕು.” 

“ ಲವ್‌ ಮ್ಯಾರಿಜ್‌ ಅನ್ನುತ್ತಾರಲ್ಲ, ಅಂಥದು ತಾನೇ? ಹಾಗಾದರೆ ಈ 
ವರ್ಷ ಬೇಸಿಗೆಯಲ್ಲಿ ಎಲ್ಲ ಮುಗಿಸಿಬಿಡುವ...ಏಕೆ, ಕುಮಾರಿಯವರು 
ಒಮ್ಮೆಲೇ ಗಂಭೀರರಾದಿರಿ?” 

“ ನಾನು ನಿಮಗೆಲ್ಲ ಭಾರವಾಗಿದ್ದೇನಣ್ಣ ?” 

ಕಿರಣಳ ದನಿಯ ರೀತಿ ಕೇಳಿ ಮೂವರೂ ಅಚ್ಚರಿಗೊಂಡು ನುಡಿದರು. 

“ ಎಂಥ ಮಾತು ಕಿರಣ? ಹಾಗೆಲ್ಲ ಆಡಬಾರದು? 

ನೊಂದ ದನಿಯಲ್ಲಿ ಸರೋಜ, - ಕಿರಣಳ ಅತ್ತಿಗೆ - ನುಡಿದಳು. 

4 ಹಾಗಾದರೆ ಹೀಗೆ ನನ್ನ ಲಗ್ನದ ವಿಷಯ ಮಾತಾಡಬೇಡಿರಿ. ಆಗ 
ಬೇಕೆಂದು ಕಂಡಾಗ ನಾನೇ ಹೇಳುತ್ತೇನೆ. ಇನ್ನೆರಡು ವರ್ಷವಂತೂ ಆ 
ವಿಚಾರ ಮಾಡುವದಿಲ್ಲ.” 

ಬ ಲಗ್ನ ವಾಗದಿದ್ದರಿಲ್ಲ. ಆದಾಗ ಲಾಲಾನನ್ನೇ ಆಗುವದಂತೂ ನಿಶ್ಚಯ 
ತಾನೆ? ಈಗಲೇ ಮಾತುಕಥೆ ಮುಗಿಸಿಬಿಡೋಣ.? 

ಎಂದು ಶ್ರೀಪತಿ ಖಚಿತ ಅಭಿಪ್ರಾಯ ಪಡೆಯಲು ಹವಣಿಸಿದ. 

“ ಅಣ್ಣ, ಎರಡು ವರ್ಷಗಳಲ್ಲಿ ಏನೇನಾಗುತ್ತದೋ ಹೇಳಬರುವದಿಲ್ಲ. 
ಬಹುಶಃ ಮೂರನೇ ಯುದ್ಧ ಆರಂಭವಾಗಬಹುದು. ಅದಕ್ಕೆ ಈಗ ಯಾವ 
ಮಾತೂ ಬೇಡ.” 


ಗರಿಯೊಡೆದ ಹಕ್ಕಿ ೧೨೭ 


« ನೋಡು ಮಾವ, ಒಳ್ಳೇ ಅನುಭವಿಗಳಂತೆ ಹೇಳುತ್ತಿದ್ದಾಳೆ. ಅವಳು 
ಹೇಳಿದ ಹಾಗೆಯೇ ಮಾಡುವ. ನಮಗೇನು? ಆಕೆ ನಮ್ಮ ಮಾತು ಯಾವಾಗ 
ಕೇಳಿದ್ದ ಳು?» 

“ ಭಾವ ಇದ್ದಾಗಲೂ ಅವಳಿಗೆ ಒಂದು ಬಿಸಿ ಮಾತು ಆಡುತ್ತಿರಲಿಲ್ಲ. 
ಎಲ್ಲ ತಾನೇ ತಿಳಿದುಕೊಳ್ಳುತ್ತಾಳೆ ಅಂತ ಬಿಟ್ಟುಬಿಡುತ್ತಿದ್ದರು. ಅಷ್ಟು 
ವಿಶ್ವಾಸವಿತ್ತು ಕೆರಣನ ಮೇಲೆ.” 

ಎಂದರು ಭಾವೂ ಹಳೆಯದನ್ನು ನೆನೆದು. 

“ಆ ವಿಶ್ವಾಸವನ್ನು ಇಲ್ಲಿಯವರೆಗಂತೂ ಸುಳ್ಳು ಮಾಡಲಿಲ್ಲವಲ್ಲ. 
ಮುಂದೆಯೂ ಮಾಡದಿರಲೆಂದು ಆಶೀರ್ವಾದಮಾಡಿ, ಮಾವ. ಅಷ್ಟು ಸಾಕು.” 

ಅಷ್ಟರಲ್ಲಿ " ಮಾಡಿದ್ದೆಲ್ಲ ಆರಿಹೋಯಿತು' ಎನ್ನುತ್ತ ದಾರಿಕಾಯ್ದು 
ಬೇಸತ್ತ ಅಡಿಗೆಯವ ಬಂದು ಹೇಳಿದನು. ಕೆಳಗೆ ಕುಳಿತು ತಿನ್ನುವ ಪದ್ಧ ತಿ 
ಕಿರಣಳ ತಂದೆಯ ಕಾಲದಲ್ಲಿಯೇ ಮಾಯವಾಗಿ ಟೀಬಲ್ಲು, ಕುರ್ಚಿ, ಚಮಚ, 
ಮುಳ್ಳುಗಳು ಬಂದಿದ್ದವು. ಪುರಿಯನ್ನು ಹರಿಯುತ್ತ ಕಿರಣ ಕೇಳಿದಳು, 

“ ತ್ರಿಳಿಸದೇನೇ ಬರುವಷ್ಟು ಅರ್ಜಂಟ್‌ ಆದ ಕೆಲಸ ಮುಂಬಯಿಯಲ್ಲಿ 
ಏನಿತ್ತು ಅನ್ನುವದನ್ನು ಹೇಳಲಿಲ್ಲವಲ್ಲ ?” 

“ ಏನೋ ಸಣ್ಣ ವ್ಯವಹಾರದ ಕೆಲಸವಿತ್ತು. ನಿನ್ನ ಈ ಚಿತಳೆ ಕಂಪನಿಗೇ 
ಸೇರಿದ್ದು . ಇಲ್ಲಿಯ ಸೇಠ್‌ಮಂಗಲ ದಾಸನ ಕಬ್ಬಿಣ ಕಾರಖಾನೆಯಲ್ಲಿ ಹೋದ 
ವರ್ಷ ನಾವೂ ಅರ್ಧ ಶೇರುಗಳನ್ನು ಕೊಂಡಿದ್ದೆವಲ್ಲ. ಅಲ್ಲಿಯ ಕೂಲಿಕಾರರು 
ಈ ಸಾರಿ ತಮಗೆ ಬೋನಸ್ಸು ಕೊಡದಿದ್ದರೆ ಮುಷ್ಕರ ಹೂಡುವೆವಾಗಿ 
ನೋಟೀಸು ಕೊಟ್ಟಿದ್ದಾ ರಂತೆ. ಕಬ್ಬಿಣದ ಬಿಸಿನೆಸ್‌ದಲ್ಲಿ ಜೋನಸ್ಸಿನ ಗಡಬಡೆ 
ಯನ್ನೆಬ್ಬಿ ಸಿದವರು ಮೊದಲು ಈ ಚಿತಳೆ ಕಂಪನಿಯವರು. ಯಾವದೋ 
ಮಾಹುಲಿಕರ ಅಂತ ಮ್ಯಾನೇಜರ್‌ ಇದ್ದಾನಂತಲ್ಲ. ಅವನು ದೀಪಾವಳಿಗೆ 
ಬೋನಸ್ಸು ಕೊಡುತ್ತೇವೆ ಎಂದು ಪ್ರಕಟಸಿದ ಮೇಲೆ ನಮ್ಮ ಫ್ಯಾಕ್ಟರಿಯ 
ಜನರು ತಮಗೂ ಬೇಕು ಎಂದು ಪಟ್ಟುಹಿಡಿದು ಕುಳಿತಿದ್ದಾರೆ. ಶ್ರೀಪತಿಗೂ 
ಈ ಶೇಖರನಿಗೂ ಗುರುತು ಪರಿಚಯ ಇದೆಯಾದ್ದರಿಂದ ನಾನು ಇಲ್ಲಿ ಬಂದು 
ಮಾತಾಡಿ ಹೊಸದಾಗಿ ಆರಂಭವಾದ ಈ ಬೋನಸ್ಸು ಗಡಬಡೆಯನ್ನು ನಿಲ್ಲಿಸ 
ಬೇಕೆಂದು ಮಂಗಲದಾಸನ ಪತ್ರ ಬಂದಿತ್ತು. ಆಗಲೇ ನಿನ್ನಣ್ಣ ಚಿತಳೆ 


೧೨೮ ಗರಿಯೊಡೆದ ಹಕ್ಕಿ 


ಕಂಪನಿಯ ಒಡೆಯರಿಗೆ ಫೋನುಮಾಡಿ ಕೇಳಿಯೂ ಆಯಿತು. ಅವರಿಗೆ ನಮ್ಮ 
ವಿರುದ್ಧ ಹೋಗುವ ಇಚ್ಛೆ ಏನೂ ಇಲ್ಲ. ತಮ್ಮ ಮ್ಯಾನೇಜರರನ್ನು ಕೇಳಿ 
ಕೊಂಡು ಇಷ್ಟರಲ್ಲಿ ಬರುತ್ತೇನೆ ಎಂದಿದಾರೆ.” 

“ ನಿಮಗಾದರೂ ಅಷ್ಟು ಬೋನಸ್ಸು ಹಂಚಿದರೆ ಏನು ಕಡಿಮೆಯಾಗು 
ತ್ತಜೆ ಮಾವ?” 

“ ಅದೆಲ್ಲ ವ್ಯವಹಾರ ಕಿರಣ. ಇಲ್ಲಿಯವರೆಗೆ ಇಲ್ಲದ್ದನ್ನು ಈಗ ಸರಕು 
ಗಳಿಗೆ ಬೆಲೆ ಬಂದಿದೆ ಎಂದು ಏಕೆ ಆರಂಭಮಾಡಬೇಕು. ನಿನಗೆ ಈ ಕೂಲಿ 
ಕಾರರ ವಿದ್ಯೆ ಗೊತ್ತಿಲ್ಲ. ಒಮ್ಮೆ ಸಡಿಲುಬಿಟ್ಟರೆ ಕಡೆಯವರೆಗೂ ಬೋನಸ್ಸು 
ಪಡೆಯುವದು ತಮ್ಮ ಜನ್ಮಸಿದ್ಧ ಹಕ್ಕು ಎಂದು ತಿಳಿದುಬಿಡುತ್ತಾರೆ. ನಾಳೆ 
ಚಟ್ಟಿನೆ ವ್ಯವಹಾರ ಮುಗ್ಗ ರಿಸಿತೆಂದರೆ ದಿವಾಳಿ ಹತ್ತುವ ಪ್ರಸಂಗ. ಮೇಲಾಗಿ 
ಮಂಗಲದಾಸರು ಹೊಸದಾಗಿ ಫ್ಯಾಕ್ಟರಿ ತೆಗದದ್ದರಿಂದ ತುಂಬ ಸಾಲಮಾಡಿ 
ದ್ದಾರೆ. ಅದೆಲ್ಲ ತೀರಬೇಕಲ್ಲ.” 

“ ಈ ಮಾಹುಲಿ ನಿನಗೆ ಗೊತ್ತಿದೆಯೆ, ಕಿರಣ? ಹಿಂದೊಮ್ಮೆ ಲಾಲಾ 
ಅನ್ನುತ್ತಿದ್ದ ತನ್ನ ಮ್ಯಾನೇಜರು ಬಹಳ ಬುದ್ಧಿವಂತ, ಹಾಗೆ ಹೀಗೆ ಅಂತ. 
ಆದರೆ ಈ ಬುದ್ಧಿವಂತಿಕೆ ಲಾಲಾನ ದಿವಾಳಿ ಹತ್ತಿಸುತ್ತದೆ. ಅವನೂ ಲಕ್ಷ 
ಕೊಡುವದಿಲ್ಲ.? 

ಎಂದು ಸಲಹೆಯ ಧ್ವನಿಯಲ್ಲಿ ಶ್ರೀಸತಿರಾಯ ಹೇಳಿದ. 

ಕಿರಣಳಿಗೆ ನಗೆ ಬಂತು. ರಮೇಶ ನಡೆಸಿಕೊಂಡು ಹೋಗುತ್ತಿದ್ದ 
ಲಾಲಾನ ವ್ಯವಹಾರದ ರೀತಿ ಆಕೆಗೆ ಚನ್ನಾಗಿ ತಿಳಿದಿತ್ತು. ಹಣದ ಮೇಲಿನ 
ರಮೇಶನ ಹಿಡಿತವನ್ನು ಆಕೆ ಅರಿಯದಿರಲಿಲ್ಲ. ರಮೇಶ ಬಂದಂದಿನಿಂದ 
ಲಾಲಾನ ವ್ಯವಹಾರ ನೂರಕ್ಕೆ ನೂರೈವತ್ತರಷ್ಟಾ ) ದರೂ ಹೆಚ್ಚಾಗಿದ್ದಿತು. ಆಕೆ 
ಏನೋ ಹೇಳುವನಳಿದ್ದ ಳು. ಅಷ್ಟ ರಲ್ಲಿ ಹೊರೆ ಹಾರ್ಕಿನ ಬ "ವಾಯಿತು. 
ನಾಲ್ವರಿಗೂ ತಮ್ಮ ಊಟ ಮುಗಿದಿದೆ. ಎನ್ನುವ ಎಚ್ಚ ರಿಕೆ ರ ಲಗು 
ಬಗೆ ಕೈ ತೊಳೆದುಕೊಂಡು ಒಳಗೆ ಬರುತ್ತಿದ್ದ “ಖರ ಹ್‌ 'ರಮೇಶರನ್ನು ಸ್ಟಾಗತಿ 
ಸಲು ಸಿದ್ಧ ರಾದರು. 


ಶ್ರೀಪತರಾನ್‌ ಲಾಲಾನನ್ನೂ ತನ್ನ ಮಾವನನ್ನೂ ಪರಸ್ಪರ ಪರಿಚಯ 

ಮಾಡಿಕೊಟ್ಟನು. ಲಾಲಾ ರಮೇಶನ ಪರಿಚಯವನ್ನು ಇಬ್ಬರಿಗೂ ಮಾಡಿ 
ಕೊಟ್ಟರು. ಲಾಲಾ ಹೇಳಿದನು, 

“ ಈ ಬೋನಸ್ಸಿನ ವಿಷಯ ಎಲ್ಲ ನಮ್ಮ ಮ್ಯಾನೇಜರರ ಕಾರುಭಾರು. 
ಅವನ " ಇನ್‌ಕ್ರೀಸಿಂಗ್‌ ರಿಟರ್ನ್ಸ್‌' ಥೆಅರಿ, ಹೆಚ್ಚು ಉತ್ಪನ್ನ ಬರುವ ಅರ್ಥ 
ಶಾಸ್ತ್ರದ ಸಿದ್ದಾ ತ್ತ ನನಗಂತೂ ಅರ್ಥವಾಗಲಿಲ್ಲ. ಅದಕ್ಕೆ ನೀವು ನೀನೇ 
ಮಾತಾಡಿಕೊಳ್ಳಲಿ ಎಂದು ಅವನನ್ನೆ ಕರಿದುಕೊಂಡು ಬಂದುಬಿಟ್ಟೆ.” 

ಶ್ರೀಪತರಾಯರೇ ಮಾತನ್ನಾ ರಂಭಿಸಿದರು, 

“ ನೋಡಿ ಮಿ. ಮಾಹುಲಿ, ಪುಸ್ತಕಗಳ ಥೆಅರಿಗೂ ವ್ಯವಹಾರಕ್ಕೂ 
ಬಹಳ ಅಂತರ ಇದೆ ಎನ್ನುವದನ್ನು ನೀವು ಈವರೆಗಿನ ನಿಮ್ಮ ಅನುಭವದಿಂದ 
ತಿಳಿದುಕೊಂಡಿರಬಹುದು. ಬಿಸಿನೆಸ್‌ ಅಂದರೆ ಒಂದು ದೊಡ್ಡ ಫ್ಯಾಕ್ಟರಿಯ 
ಒಂದು ಯಂತ್ರ ಇದ್ದಂತೆ. ಅದು ಹೇಗೆ, ಯಾವ ರೀತಿ ನಡೆಯಬೇಕು 
ಅನ್ನು ವದು ಇನ್ನುಳಿದ ಯಂತ್ರಗಳ ಗತಿಯ ಮೇಲಿಂದ ೬ ೬... 
ನೊಡಲು ಎಲ್ಲಿಯೂ ಇಲ್ಲದ | ಬೋನಸ್ಸು ಬಿಸಿನೆಸ್ಸನ್ನ ನೀನು ಹೊಸದಾ 
ಆರಂಭಿಸಿಬಿಟ್ಟಿ 0. ಅದರಿಂದ ಉಳಿದ ನ್ಮ ಸೋದರ ವ್ಯವಹಾರಿಗಳ ಚ 
ಯಾನ ಪರಿಣಾಮವಾಗುತ್ತದೆ ವಿಚಾರ ಮಾಡಲಿಲ್ಲ.” 

“ ಹೀಗೆ ಜನರಲ್ಫಾಸ್‌ ಮಾಡುವದು ಬೇಡ, ಸರ್‌. ಬೋನಸ್ಸು 
ಪ್ರಕಟಿಸುವಾಗ ಮಂಗಲದಾಸ್‌ ಕಂಪನಿಯ ಚೇಫ” ಆರ್ಗನೈಸರ್‌ರನ್ನೂ ಒಂದು 
ಮಾತು ಕೇಳಿದ್ದೆ. ಅನರ ಮಾತಿನ ಮೇಲಿಂದ ಬೋನಸ್ಸು ಕೊಡಲಾರದಂಥ 
ಯಾವ ಸ್ಥ ತಿಯೇನೂ ಕಂಪನಿಗೆ ಬಂದಿಲ್ಲವೆಂದು ತಿಳಿಯಿತು. ನಾಗಪುರದಲ್ಲಿ 
ನಾಳಿನ ಕ್ರಿಸ್‌ಮಸ್‌ಕ್ಕಿ ಅವರದೊಂದು ಬ್ರಾಂಚು ತೆರೆಯುತ್ತದೆ ಎಂದು ಕೇಳಿದೆ. 
ಬ್ರಾಂಚು ತೆರೆಯುವಷ್ಟು ಹೆಣಗಳಿಸಬಲ್ಲಾದವರು ತಮ್ಮ ವರ್ಕರ್ಸ್‌ಗೆ ಸ್ವಲ್ಪ 
ಬೋನಸ್ಸು ಕೊಡಬಲ್ಲರು ಎಂದು ನನ್ನ ಕಲ್ಪನೆ? 

ಎಂದು ರಮೇಶ ವಾದ ಹೂಡಿದ. 

“ ಬೋನಸ್ಸಿಗೂ ಬ್ರಾಂಚ್‌ ತೆಗೆಯುವದಕ್ಕೂ ಯಾವ ಸಂಬಂಧವೂ 
ಇರುವದಿಲ್ಲ. ಪ್ರಶ್ನೆ ಇಷ್ಟೆ. ಇಲ್ಲಿಯವರೆಗಿಲ್ಲದುದನ್ನು ನಾವಾಗಿ ಏಕೆ ಮೈಮೇಲೆ 
ತಂದುಕೊಳ್ಳ ಬೇಕು? ಏನು ಮಾಡಿದರೂ ಈ ತಲೆತಿರುಕ ಯೂನಿಯನ್‌ದವರ 

ಕಿರಿಕಿರಿ ತಪ್ಪುವದಿಲ್ಲ. ಈ ಹೊತ್ತು ಬೋನಸ್ಸು ಸಿಕ್ಕರೆ ನಾಳೆ ಮತ್ತೇನನ್ನಾದರೂ 
ಕೇಳಬಹುದು. ಮಾರುಕೊಟ್ಟರೆ ಮನೆನುಂಗುವ ಜನ ಇವರು.” 

“ ಕ್ಷಮಿಸಿ, ಸರ್‌. ನನ್ನ ಇಲ್ಲಿಯವರೆಗಿನ ಅನುಭವದಿಂದ ನನಗೇನೂ 
ಕೂಲಿಕಾರರಿಂದ ಆ ಭಯವಿಲ್ಲವೆಂದು ಎದೆತಟ್ಟಿ ಹೇಳಬಲ್ಲೆ. ಶಹರದಲ್ಲಿಯ 
ಇನ್ನೊಂದು ಕಂಪನಿಗೆ ಇನ್ನೊಂದು ಬ್ರಾಂಚ್‌ ತೆಗೆಯಲು ಅನುವಾಗುವದಿಲ್ಲ 
ವೆಂದು ನಮ್ಮ ಕಾರಖಾನೆಯಲ್ಲಿ ಬೋನಸ್ಸು ನಿಲ್ಲಿಸುವ ಅವಶ್ಯಕತೆ ನನಗಂತೂ 
ಕಾಣಿಸುವದಿಲ್ಲ.? 

ರಮೇಶನ ಕಟ್ಟುನಿಟ್ಟಿನ ದನಿಗೆ ಚಕಿತರಾಗಿ ಭಾವೂ ಸಾಹೇಬರು 
ಶ್ರೀಪತರಾಯರನ್ನು ನೋಡಿದರು. ಆತ ಶೇಖರನನ್ನು ನೋಡಿದನು. ಎಲ್ಲರನ್ನೂ 
ನೋಡುತ್ತ "ಎಂಥ ಗಮ್ಮತ್ತು!' ಎಂದು ನಗುತ್ತಿದ್ದ ಕಿರಣನನ್ನು ಮಾತ್ರ 
ಯಾರೂ ನೋಡಲಿಲ್ಲ. ಲಾಲಾಗೆ ತಾನೀಗ ಏನಾದರೂ ಮಾತಾಡಬೇಕು 
ಅನ್ನಿಸಿತು. ಹೇಳಿದನು, 

“ ನೋಡು, ರಮೇಶ. ಇನ್ನಾವ ಕಂಪನಿಯ ವಿಷಯವಾಗಿಯಾದರೂ 
ನಿನ್ನ ಮಾತು ನಿಜವಾಗಿತ್ತು. ಶ್ರೀಪತರಾಯರ ಮಾವಂದಿರ ಅನುಕೂಲತೆಯ 
ಪ್ರಶ್ನೆ ಇದೆ.? 

“ ವ್ಯವಹಾರದಲ್ಲಿ ಇದನ್ನೆಲ್ಲ ವಿಚಾರ ಮಾಡಬೇಕಾಗುತ್ತದೆ ಎಂದು 
ಕೊಂಡಿರಲಿಲ್ಲ, ಸರ್‌.” 

“ ನೋಡು, ನಿನಗಿನ್ನೂ ನಮ್ಮಿಬ್ಬರ ಮನೆತನದ ಸಂಬಂಧ ತಿಳಿದಿಲ್ಲ. 
ನಮ್ಮ ಹಿರಿಯರಿಂದಲೂ ನಮಗೂ ಇವರಿಗೂ ತುಂಬ ಗೆಳೆತನ. ನೋಡಿ, 
ಶ್ರೀಸತರಾವ್‌ ಇನವನಿಗಿನ್ನೂ ನಮ್ಮಿಬ್ಬರ ಸಂಬಂಧದ ಕಲ್ಪನೆಯಿಲ್ಲ. ಅವನು 
ಹೇಳಿದ್ದ ನ್ನು ನೀವು ಕ್ಷಮಿಸಬೇಕು. ಏನೋ ಕೂಲಿಕಾರರ ಸಣ್ಣ ಬೋನಸ್ಸಿನ 
ವಿಷಯಕ್ಕೆ ನಮ್ಮ ಅಮೂಲ್ಯ ಸಂಬಂಧವನ್ನು ಕಲುಹಿತವಾಗಿಸುವದೆ? ಆ 
ಬೋನಸ್ಸಿನ ವಿಷಯ ನಾಳೆಯೇ ನಿಲ್ಲಿಸಿಬಿಡು ರಮೇಶ.” 

ಲಾಲಾನ ಮಾತು ಯಾರನ್ನುದ್ದೇಶಿಸಿ ಎಂದು ರಮೇಶನಿಗೆ ತಿಳಿಯ 
ದಿರಲಿಲ್ಲ. ಆತ ಕಿರಣನತ್ತ ನೋಡಿದನು. ಆಕೆ ಮಸುಕು ಬೆಳದಿಂಗಳಲ್ಲಿ 
ಹೊರಗಿನ ಹೂದೋಟದಲ್ಲಿ ಅರಳಿ ಬಾಡಿದ್ದ ಗುಲಾಬಿ ಹೂವೊಂದರ ಬಣ್ಣವನ್ನು 
ನಿರ್ಧರಿಸುವವರಂತೆ ಕಿಟಕಿಯಾಚೆ ನಿಟ್ಟಸುತ್ತ ಕುಳಿತಿದ್ದ ಳು. 

ಲಾಲಾನ ವಿಷಯಕ್ಕೆ ಒಂದು ಕ್ಷಣ ರಮೇಶನಲ್ಲಿ ಎಲ್ಲಿಲ್ಲದ ಜಿಗುಪ್ಸೆ 
ಉಂಟಾಯಿತು. ಶ್ರೀಮಂತಿಕೆಯಲ್ಲಿ ಎಂಥ ಸ್ವಾರ್ಥ ತುಂಬಿಕೊಂಡಿದೆ ಎಂದು 
ಕೊಂಡನು. ಕೂಲಿಕಾರರ ವಿಷಯದಲ್ಲಿ ಅಲ್ಲಿಯವರೆಗೆ ರಮೇಶ ಹೇಗೆ ನಡೆದು 
'ಕೊಂಡಿದ್ದರೂ ಲಾಲಾ ತುಟ ಪಿಟ್‌" ಎಂದಿರಲಿಲ್ಲ. ಆದರೆ ಕಿರಣನ ಮನೆ 
ಯವರು ತನ್ನ ವಿಷಯ ಬೇಸರಪಟ್ಟು ಕೊಳ್ಳ ಬಹುದೆಂದು, ಆಗಲೇ ಜಾಹೀರು 
ಪಡಿಸಿದ್ದ ಬೋನಸ್ಸನ್ನೂ ನಿಲ್ಲಿಸಲು ಸಿದ್ಧನಾಗಿದ್ದನು ! ಇವರ ಈ ಕ್ಷುಲ್ಲಕ, 
ಸುಳ್ಳು ಭಾವನೆಗಾಗಿ ನೂರಾರು ಜನರ ಮನೆಯಲ್ಲಿ ಉಂಟಾಗುತ್ತಿರಬಹುದಾದ 
ದೀಪಾವಳಿಯ ಆನಂದೋತ್ಸಾಹಗಳ ಮೇಲೆ ನೀರು ಸುರುವಿದಂತಾಯಿತು. 
ಮಧ್ಯೆ ಮ್ಯಾನೇಜರ್‌ನಾಗಿದ್ದ ತನ್ನ ಮರ್ಯಾದೆಯ ವಿಚಾರವನ್ನೂ ಮಾಡಲಿಲ್ಲ! 
ಎಂಥ ದೊಡ್ಡಸ್ತಿಕೆ ಎಂದುಕೊಂಡನು. 

ರಮೇಶನ ಮೌನವನ್ನು ಸಮ್ಮತಿ ಸೂಚಕವಾಗಿ ಗ್ರಹಿಸಿ ಮಾತೆಲ್ಲ 
ಮುಗಿಯಿತೆಂಬಂತೆ ಲಾಲಾ ಹೇಳಿದನು. 

“ ಹಾಗಾದರೆ ಬಾವೂ ಸಾಹೇಬ, ಮಾತು ಮುಗಿದಂತಾಯಿತಲ್ಲ. 
ನೀವು ಇಲ್ಲಿಯವರೆಗೆ ಬರುವ ತೊಂದರೆ ವಹಿಸಜಿ ಶ್ರೀಪತರ್ಯಾಯರಿಗೆ ಒಂದು 
ಪತ್ರ ಬರೆದಿದ್ದರೂ ನಾನು ಅದರಂತೆ ವ್ಯವಸ್ಥೆ ಮಾಡಿಸುತ್ತಿದ್ದೆ. ಇಂಥ ವಿಷಯ 
ಗಳಲ್ಲೆಲ್ಲ ನಾವು ಒಬ್ಬರಿಗೊಬ್ಬರು ಒದಗದಿದ್ದರೆ ಗೆಳೆತನವಿದ್ದುದೇತಕ್ಕೆ? ನೋಡಿ 
ನಾಳೆ ನಮ್ಮ ಮನೆಯವರೆಗೂ ಬರುವ ಕೃಪೆಮಾಡಬೇಕು. ಶ್ರೀಪತರಾಯರು 
ಬಂದರಂತೂ ಬಹಳ ಚನ್ನಾಯಿತು. ಇಲ್ಲದಿದ್ದರೆ ಕಿರಣ ಅಂತೂ ಇದ್ದಾರಲ್ಲ. 
ಅವರಿಗೆ ನಮ್ಮ ಮನೆಯ ಮೂಲೆ ಮೂಲೆಯೂ ಗೊತ್ತಿದೆ.? 

ತನ್ನ ಹೆಸರು ಕೇಳಿ ಆಗಲೇ ಎಚ್ಚತ್ತವರಂತೆ ಕಿರಣ ಹೇಳಿದಳು, 

“ ಮಾವ, ನಿನ್ನೊಡನೆ ಬ್ರಿಜ್‌ ಆಡಜಿ ಬಹಳ ದಿನವಾಯಿತು. ಹೇಗೂ 
ನಾಲ್ಕು ಜನ ಇದ್ದೇವೆ.” 

ಎಲ್ಲರೂ ಸಮ್ಮತಿಸಿದರು. ಆದರೆ ರಮೇಶನಿಗೆ ಅಲ್ಲಿ ನಿಲ್ಲುವದೂ ಬೇಡ 
ವಾಗಿತ್ತು. ಕುಳಿತಲ್ಲಿಂದ ಏಳುತ್ತ ಹೇಳಿದನು, 

" ಕ್ಷಮಿಸಿ, ನನಗೆ ಈ ಸುಖದ ಯೋಗವಿದ್ದಂತೆ ಕಾಣುವದಿಲ್ಲ. 
ತುರ್ತಾದ ಕೆಲಸವಿದೆ.? 

“ ಏನು ಕೆಲಸ? ಈ ರಾತ್ರಿಯೇ ಕೂಲಿಕಾರರ ಮನೆಮನೆಗೆ ಹೋಗಿ 


೧೩೨ ಗರಿಯೊಡೆದೆ ಹಕ್ಕಿ 


ನಿಮ್ಮ ಜೋನಸ್ಸು ನಿಲ್ಲಿಸಲಾಗಿದೆ ಎಂದು ಹೇಳಬೇಕೇನು? ನಾಳೆ ಬೇಕಾದಷ್ಟು 
ವೇಳೆ ಇದೆ. ಬನ್ನಿ; ನೀವು ನನ್ನ ಪಾರ್ಟ್ನರ್‌. ದೊಡ್ಡ ಮನುಷ್ಯರು ಹೇಳಿದ 
ಹಾಗೆ ಕೇಳಬೇಕು.? 

ಆಟ ಮುಗಿದಾಗ ಬೆಳಗಿನ ನಾಲ್ಕು ಗಂಟಿಯಾಗಿತ್ತು. 

ಶ್ರೀಪತರಾವ್‌ ಲಾಲಾನನ್ನು ಅಲ್ಲಿಯೇ ಮಲಗಿಕೊಳ್ಳಲು ಒತ್ತಾಯ 
ಪಡಿಸಿದರು. ಆ ಕರೆ ರಮೇಶನಿಗೂ ಬಂದಿತು. ಆದರೆ ಅದರಲ್ಲಿಯ 
" ಉಪಚಾರ' ರಮೇಶನಿಗೆ ತಿಳಿಯದಿರಲಿಲ್ಲ. ಅವನಿಗೆ ಮಲಗಿಕೊಳ್ಳುವ 
ವ್ಯವಧಾನವೂ ಇರಲಿಲ್ಲ. 

ಅವರ ಆಮಂತ್ರಣಕ್ಕೆ ಆಭಾರ ಮನ್ನಿಸ್ಕಿ ತುಂಬ ಕೆಲಸನಿಜೆಯೆಂದು 
ಹೇಳಿ ಎದ್ದು ಬಿಟ್ಟನು. ಎಲ್ಲವನ್ನೂ ನೋಡುತ್ತಿದ್ದ ಕಿರಣಳಿಗೆ ನಗೆ ತಡೆಯ 
ಲಾಗಲಿಲ್ಲ; ಗಟ್ಟಿಯಾಗಿ ನಕ್ಫು ಬಿಟ್ಟಳು. 

“ ನಏನಾಯಿತೇ ಅಷ್ಟೆಲ್ಲ ನಗಲಿಕ್ಕೆ 9» 

ಅಣ್ಣ ಕೇಳಿದನು. 

“ ಏನಿಲ್ಲ; ನಿದ್ದೆ ಬಂದುಬಿಟ್ಟಿತ್ತು ಕಣ್ತುಂಬ... ಕೋಣೆಯ ವರೆಗೆ 
ಹೋಗಲಾದರೂ ಏಚ್ಚರಾಗಿರಲಿ ಅಂತ ನಕ್ಕು ಬಿಟ್ಟಿ. ಅಚ್ಛಾ, ಗುಡ್‌ 
ಮಾರ್ಫಿಂಗ್‌ ಮಿ. ಮಾಹುಲಿ. ಹಾದಿಯಲ್ಲಿ ಇರಾಣಿ ಹೊಟೆಲ್‌ ಹತ್ತಿದರೆ 
ಸಿಂಗಲ್‌ ಚಹ ಸುರುವಿಕೊಂಡೇ ಹೋಗಿರಿ.” 

ರಮೇಶ ಕ್ಷಣಕಾಲ ಕಿರಣನನ್ನು ನೋಡಿದನು. " ನಿನ್ನ ಆದರ್ಶ 
ನೋಡು. ನೀನು ಜೀವಿಸುತ್ತಿದ್ದ ಜೀವನ ನೋಡು' ಎಂದು ಹಾಸ್ಯಮಾಡು 
ತ್ತಿರುವಂತಿತ್ತು ಆಕೆಯ ಚಂಚಲ ದೃಷ್ಟಿ. ಅಲ್ಲಿಂದ ಸರಸರನೆ ಹೊರಟುಬಿಟ್ಟನು. 

(4 ನನ್ನ ಕಾರು ಬೇಕಾದರೆ ಒಯ್ದು ಬಿಡು ರಮೇಶ” 

ಎಂದು ಲಾಲಾ ಹೇಳಿದ್ದು ಬಹುಶಃ ಅವನಿಗೆ ಕೇಳಿಸಲಿಲ್ಲವೇನೋ. 


೧೮ 


ರಮೇಶ ಫೋರ್ಟಗೆ ಬಂದಾಗ ಐದಾಗುತ್ತ ಬಂದಿತ್ತು. ನಿದೆ 
ಬರುವಂತೇನೂ ಕಾಣಲಿಲ್ಲ. ಆ ಬೋನಸ್ಸಿನ ವಿಚಾರ ಏನು ಮಾಡಬೇಕೆಂದು 
ಯೋಚಿಸುತ್ತ ಆಫೀಸಿನ ತನ್ನ ಖೋಲಿಗೆ ಹೋಗಿ ಕುಳಿತು ಬಟ್ಟಿ ಬರೆಗಳ ರೂಪ 
ದಲ್ಲಿಯಾದರೂ ಕೂಲಿಕಾರರ ಬೋನಸ್ಸು ಸಲ್ಲಿಸಬೇಕೆಂದು ನಿಶ್ಚಯಿಸಿದನು. 

ರಾತ್ರಿ ಬರೆದು ಸಿದ್ಧ ಪಡಿಸಬೇಕೆಂದಿದ್ದ ಒಂದು ರಿಪೋರ್ಟನ ಫೆಲು 
ಟೀಬಲ್‌ ಮೇಲೆ ಕಾದು ಕುಳಿತಿತ್ತು. ರಮೇಶನ ಹೇಳಿಕೆಯಂತೆ ಶೇಖರ 
ಭಾರತ ಬ್ಯಾಂಕಿನ ಒಂದು ನಾಲ್ಯಾಂಶವಷ್ಟು ಶೇಅರುಗಳನ್ನು ಕೊಂಡು 
ಬ್ಯಾಂಕಿನ ಮ್ಯಾನೇಜಿಂಗ್‌ ಡೈರೆಕ್ಟರ್‌ರೊಳಗೆ ಒಬ್ಬನಾಗಿದ್ದನು. ಬ್ಯಾಂಕಿನ 
ವಾರ್ಷಿಕ ಕಾನ್‌ಫರೆನ್ಸ್‌ ಆ ದಿನ ಮಧ್ಯಾಹ್ನ ಕೂಡುವದರಲ್ಲಿತ್ತು. ಬ್ಯಾಂಕಿನ 
ವಾರ್ಷಿಕ ಆಯವ್ಯಯದ ರಿಪೋರ್ಟನ್ನು ಶೇಖರ ಸಿದ್ಧಮಾಡಿ ಕಂಪನಿಯ 
ಪರವಾಗಿ ರಮೇಶ ಓದಬೇಕಾಗಿತ್ತು. ಶೇಖರನ ಪರವಾಗಿ ಸಿದ್ಧ ತೆಯನ್ನೂ 
ರಮೇಶನೇ ಈಗ ಮಾಡಬೇಕು. ಓದುವುದಂತೂ ಅವನೇ, ವ್ಯವಹಾರದ 
ಮರ್ಮಗಳಲ್ಲಿ ಇದೂ ಒಂದು. ಅದಿನ್ನೂ ಸಿದ್ಧ ವಾಗಿರಲಿಲ್ಲ. 

ಹತ್ತೂವರೆಯ ಹೊತ್ತಿಗೆ ರಿಪೋರ್ಟು ಸಿದ್ಧವಾದಾಗ ರಮೇಶನಿಗೆ ಕೆಟ್ಟ 
ತಲೆ ಸಿಡಿತ ಬಂದಿತ್ತು. ದೇಹದಲ್ಲಿಲ್ಲ ನಿಶಃಕ್ತಿ ಅನಿಸುತ್ತಿದ್ದಿತು. 

ಆದಕೆ ವಿಶ್ರಾಂತಿ ಸಡೆಯುವಂತಿರಲಿಲ್ಲ. ಕೂಪರೇಜ್‌ದ ಹತ್ತಿರ ಇದ್ದ 


೧೨೪ ಗರಿಯೊಡೆದ ಹಕ್ಕಿ 


ಬ್ಯಾಂಕಿನ ಕಾನ್‌ಫರೆನ್ಸ್‌ ಹಾಲಿಗೆ ಹೋಗಿ ರಿಪೋರ್ಟನ್ನು ಚೀಫ್‌ ರೈರೆಕ್ಟರರಿಗೆ 
ಒಪ್ಪಿಸಬೇಕಾಗಿತ್ತು. 

ಅಲ್ಲಿ ಚೀಫ್‌ ಡೈರೆಕ್ಟರ್‌ ಶಾಂತಿಕುಮಾರ್‌ ಪಹೇಲಿಯಾ ಬೇರೆಯೇ 
ಚಿಂತೆಯಲ್ಲಿ ಮುಳುಗಿದ್ದರು. ಒಂದು ಘಂಟಿಗೆ ಶೆಅರ್‌ಹೋಲ್ಡರ್ಸು ಮತ್ತು 
ಪತ್ರಿಕಾಕರ್ತರ ಮುಂದೆ ಅವರು ಕೊಡಲಿದ್ದ ವಿಚಾರಾತ್ಮಕ, ಸುಶ್ರಾವ್ಯ 
ಭಾಷಣವಿನ್ನೂ ತಯಾರಾಗಿರಲಿಲ್ಲ. ಅವರ ಸೆಕ್ರೆಟಿರಿ ಮೂರು ದಿನದಿಂದ 
ಜ್ವರದಿಂದ ನರಳುತ್ತಿದ್ದವನು ಮತ್ತೆರಡು ದಿನದ ರಜೆಯ ಚೀಟಿ ಕಳಿಸಿದ್ದನು. 
ರಮೇಶನನ್ನು ನೋಡಿ ಸಹೇಲಿಯಾ ದಯನೀಯವಾಗಿ ಹೇಳಿಕೊಂಡರು. 

“ ನೋಡಿ ಮಿ. ಮಾಹುಲಿರಾನ್‌, (ದಕ್ಷಿಣ ಹಿಂದುಸ್ಥಾನದ ಬಹಳಷ್ಟು 
ಹೆಸರುಗಳಿಗೆ ಮರ್ಯಾದಾರ್ಥವಾಗಿ "ರಾವ್‌' ಪದವಿ ಹೆಚ್ಚುತ್ತಾರೆ ಎಂದು 
ಕಂಡುಕೊಂಡಿದ್ದ ಈ ಲಕ್ಷಾಧೀಶರ ಲಕ್ಷಾಧೀಶ ಪಾರ್ಸಿ ಪ್ರಿಮೆಟ್ರಿಕ್‌ ಮನುಷ್ಯ 
ರಮೇಶನಿಂದ ತನ್ನ ಕೆಲಸವಾಗಬೇಕಾದ್ದ ರಿಂದ ಅಡ್ಡ ಹೆಸರಿಗೂ "ರಾವ್‌ 
ಗಿರಿ ಹಚ್ಚುವ ಬುದ್ಧ ವಂತಿಕೆ ಖರ್ಚುಮಾಡಿದ ನು!) ನನ್ನ ಸೆ ಸೆಕ್ರೆಟರಿ ಮೋಸ 
ಮಾಡಿಬಿಟ್ಟ ನು. "ಈಗ ನೀವೊಂದು ಲೆಕ್ಚರ್‌” ಬರೆದುಕೊಡದಿದ್ದರೆ ಈವತ್ತಿನ 

ಎನ್ಯಂಲ್‌ ಮೀಟಂಗೇ ನಡೆಯಲಾರದು ಅಷ್ಟು ತೊಂದರೆ “ನಹಿಸುತ್ತೀರಿ 
ತಾನೆ?” 

ರಮೇಶ ವಾಚು ನೋಡಿಕೊಂಡನು. ೧೧/1 ಆಗಿತ್ತು. ತಲೆ ಸಿಡಿತ 
ವಂತೂ ಒಂದೇಸಮನೆ ಬಾಧಿಸುತ್ತಿತ್ತು. ರಾತ್ರಿಯೆಲ್ಲ ನಿದ್ರೆಯಿಲ್ಲದ್ದರಿಂದ 
ಅವನ ಅಂಗಾಂಗಗಳೂ ಮುಳ್ಳು ಚುಚ್ಛದಂತೆ ನೋಯುತ್ತಿದ್ದವು. ಯಾವಾಗ 
ಹಾಸಿಗೆಗೆ ಬೆನ್ನು ತಾಗಿಸಿಯೇನು ಎಸಿಸುತ್ತಿದ್ದಿತು. ಹೇಗಾದರೂ ಮಾಡಿ ಈ 
ಕೀಟಲೆಯನ್ನು ತಪ್ಪಿಸಬೇಕೆಂದು ಯೋಚಿಸಿ ನುಡಿದನು. 

“ ನಿಮಗೆ ಮೈಯಲ್ಲಿ ನೆಟ್ಟಗಿಲ್ಲವೆಂದು ಹೇಳಿಬಿಡಿ. ಡಾಯಕೆಕ್ಟರ್‌ 
ಶಹಾನಿಯವರು ಇಂಥದಕ್ಕೆಲ್ಲ ಆಫ್‌ ಹೆಂಡ್‌ ಮಾತಾಡಲಿಕ್ಕೆ ತಯಾ 
ರಾಗಿರುತ್ತಾರೆ.? 

ಆದರೆ ಸಹೇಲಿಯಾರ ಕಣ್ಣೆದುರು ನಾಳಿನ ದೈನಿಕಗಳಲ್ಲಿ " ಪಹೇಲಿ 
ಯಾರರ ಮನನೀಯ ಭಾಷಣ ಇ ಎಂದು ಬರಬಹುದಾದ ದೊಡ ಕರಗಳ 
ತಲೆಬರೆಹ ಕುಣಿಯುತ್ತಿತ್ತು. ಇಂಥ ಸಂಧಿ ಕಳೆದುಕೊಳ್ಳುವದೆ! ಹೇಳಿದರು. 


ಗರಿಯೊಡೆದ ಹಕಿ A ೧೩೫ 


4 ನೋಡಿ, ಮಾಹುಲಿರಾವ್‌. ಈ ಬ್ಯಾಂಕಿನ ಬಿಸಿನೆಸ್‌ ಅಂದರೆ 
ಬಹಳ ಡೆಲಿಕೇಟಾದದ್ದು. ಚೀಫ್‌ ಡ್ಭಾರೆಕ್ಟರ್‌ ಮಾತಾಡಲಿಲ್ಲ ಎಂದಕೂಡಲೆ 
ಇಲ್ಲದ ಸಂಶಯಕ್ಕಾಸ್ಪದ. ಬ್ಯಾಂಕಿನ ಮೇಲೆ ಜನರ ನಿಶ್ವಾಸ ಉಳಿಯ 
ಬೇಕಾದರೆ ಯೋಗ್ಯರಾದವರಿಂದ ಯೋಗ್ಯ ಶಬ್ದಗಳೇ ಬರುತ್ತಿ ರಬೇಕು. ನಿಮ್ಮ 
ಕತ್ಯ ೯ತ್ವ ಶಕ್ತಿಯನ್ನು ಅರಿತೇ ನಿಮ್ಮನ್ನು ಕೇಳಿಕೊಂಡೆ. ಚ 

ಪಹೇಲಿಯಾರ ಮುಖಸ್ತುತಿಯ ಪ್ರಯತ್ನಕ್ಕೆ ಬರುತ್ತಿದ್ದ ನಗೆಯನ್ನು 
ಹೆತ್ತಿಕ್ಕಿಕೊಂಡು "ಹ್ಞೂ ಎಂದು ಹೇಳಿ ರಮೇಶ ಭಾಷಣ ಬರೆಯಲು 
ಕುಳಿತನು. ಬರೆದಂತೆ ಅದನ್ನು ಟೈಪ್ರು ಮಾಡುವ ಕೆಲಸವೂ ಪಹೇಲಿಯಾರ 
ಖಾಸ ಟ್ಭಾಪಿಸ್ಟ್‌ ಳಿಂದ ನಡೆದಿತ್ತು. ಅದನ್ನೊಮ್ಮೆ ರಮೇಶನ ಮುಂದೆ ಓದಿ 
ಹೇಳಿ ಸಹೇಲಿಯಾರ ರಿಹರ್ಸಲ್ಲು ಮುಗಿಯುವ ಹೊತ್ತಿಗೆ ಒಂದುವರೆಗೆ 
ನಡೆಯಲಿದ್ದ ಮೀಟಿಂಗಿಗೆ ಹದಿನೈದು ನಿಮಿಷ ಮಾತ್ರ ಉಳಿದಿತ್ತು. 


ರಮೇಶನ ರಿಪೋರ್ಟು ಸರತಿ ಬಂದಾಗ ಎರಡೂವರೆ ಆಗಿತ್ತು. 
ನಿಂತಿದ್ದ ಂತೆ ಒಮ್ಮೆ ಆತನಿಗೆ ಬೀಳುವಂತಾಯಿತು. ಟೇಬಲ್ಲಿನ ಮೇಲೆ 
ಕೈಯೂರಿ ಹದಿನೈದು ನಿಮಿಷದ ರಿಪೋರ್ಟನ್ನು ಹೇಗೋ ಮುಗಿಸಿದನು. 
ಮೂರು ಘಂಟಿಗೆ ತಕರ ಬೋರ್ಡಿನವರೆಲ್ಲ ಕೂಡಿ ಚಹಕ್ಕೆ ನೆಕೆಯುವದು 
ಎಂದು ನಿಶ್ಚಿತವಾಗಿ. ಮೀಟಿಂಗಿಗೆ ಬಂದಿದ್ದ ಡೈರೆಕ್ಟರ್‌ ಶೇಖರನೊಡನೆ 
ರಮೇಶನಿಗೂ ಚಹದ ಔತಣ ದೊರೆಯಿತು “ಹೇಲಿಯಾರಿಂದ. ಆದರೆ 
ರಮೇಶ ಬಹಳ ದೊಡ್ಡ ಥ್ಯಾಂಕ್ಸಿನೊಡನೆ ಅದನ್ನು ನಮ್ರವಾಗಿ ನಿರಾಕರಿಸಿ 
ಹೊರಟುಬಿಟ್ಟನು. 

ಅಕ್ಟೋಬರದ ಪ್ರಖರ ಬಿಸಿಲು ಹೊರಗೆ ಉರಿಯುತ್ತಿದ್ದಿತು. ಬೆಳಗಿ 
ನಿಂದ ಸುರುವಿಕೊಂಡಿದ್ದ ನಾಲ್ಕೆ ದು ಸ ಸಾರೆಯ ಚಹೆ ಬಿಟ್ಟು ರಮೇಶ ಏನನ್ನೂ 
ತಿಂದಿರಲಿಲ್ಲ. ಭಜ. ಹಸಿವೆಯಾಗಿದ್ದರೂ ಆ ತಲೆಸಿಡಿತದಿಂದಾಗಿ ಏನನ್ನೂ 
ತಿನ್ನಬೇಕೆನಿಸಿರಲಿಲ್ಲ. ನಿದ್ದೆ ಗೆಟ್ಟಾಗಳೆಲ್ಲ ಯಾವಾಗಲೂ ಬರುವ ರೋಗ 
ವಾದ್ದ ರಿಂದ ಯಾವ ಆಸ್ಟ್ರೋ ಗಳಗಯ4ಹಲೂ ಅದು ಹೋಗಲಾರದೆಂದು 
ಅವನಿಗೆ ಗೊತ್ತಿತ್ತು. ಬಸ್ಸುಸ್ಟಾಂಡಿಗೆ ಹೋಗುವಾಗ ಸಿಗುವ ಇರಾಣಿ 
ಹೋಟಿಲ್‌ ಹೊಕ್ಕು ಕೈಸ್‌ಶ್ಲೇಟ್‌- ಬೇಡಿದನು. ಆದರೆ ಅಷ್ಟುಹೊತ್ತಿಗೆ ಅಗುಳಿ 
ನಂತಾದ ಆ ಅನ್ನ, ಕುದಿದು ಕುದಿದು ರುಚಿಗೆಟ್ಟ ಆ ಸಾರು ಗಂಟಿಲಿಳಿಯಲಿಲ್ಲ, 

ಅದನ್ನು ಬದಿಗೆ ತಳ್ಳಿ ಅಷ್ಟು ಕೇಕು ತಿಂದು ಮತ್ತೆ ಚಹ ಸುರುವಿಕೊಂಡು 
ಬಸ್‌ಸ್ಟಾಂಡಿಗೆ ಬಂದು ನಿಂತನು. ಅದಾಗಲೇ ನಾಲ್ಕಾರು ಜನ ಬಿಸಿಲಿನಲ್ಲಿ 
ಒಣಗುತ್ತ ನಿಂತಿದ್ದರು. ರಮೇಶನೂ ನಿಂತನು. ಒಂದು ಬಾ ಮಾಡ 
ಬಹುದಾಗಿತ್ತಲ್ಲ ಅನ್ನಿಸಿತು. ಹತ್ತಿರ ಎಲ್ಲಿಯೂ ಒಂದೂ ಕಾಣಿಸಲಿ 

ಐದು ನಿಮಿಷ ಕಳೆಯಿತು. ಆಗಲೇ ಒಂದು ಬಸ್ಸು ಬಂದು ಭ್ಯ 
ಹೆತ್ತಿಸಿಕೊಂಡೊಯ್ದಿದ್ದಿತು. ರಮೇಶ "ಕ್ಯೂ ನಿಲ್ಲಿರಿ” ಸಂಜ್ಞೆಯ ಕಂಭ 
ವನ್ನೊರಗಿಕೊಂಡು ಹೇಗೋ ನಿಂತಿದ್ದನು. 

ಹೊಟ್ಟಿ ಯಲ್ಲಿಯಂತೆ ಅವನ ಮನಸ್ಸಿನಲ್ಲಿಯೂ ಭಯಂಕರ ತುಮುಲ 
ವೆದ್ದಿತು. ಭರ್ರನೆ ಓಡಾಡುತ್ತಿರುವ ಕಾರುಗಳನ್ನು ನೋಡಿ ಇವನ್ನೆಲ್ಲ ಒಂದು 
ಮುಷ್ಟಿ ಯಲ್ಲಿ ಹಿಡಿದು ಉರುಳಿಸಿ ಬಿಡಬೇಕು ಅನ್ನುವಷ್ಟು ಆತನ ಮನಸ್ಸು ದಂಗೆ 
ಯೆದ್ದಿತು, ಸಿರಿವಂತಿಕೆಯ ವಿರುದ್ಧ. 

ತನ್ನಷ್ಟೇ ಪಂಡಿತರಾದ ನಾಲ್ಕು ಶೆಅರ್‌ಹೋಲ್ಡರ್ಸ್‌ ಮುಂದಿ ಮುರುಕು 
ಇಂಗ್ಲೀಷಿನಲ್ಲಿ ನಾಲ್ಕು ಶಬ್ದ ಹೇಳಲಾಗದ ಪಹೇಲಿಯಾನ ನೆನಪಾಯಿತು. 
ಆದರೆ ಅವನೇ ಮುಂಬಯಿಯ ಕೆಲವೇ ಆಧಾರಸ್ತಂಭಗಳಲ್ಲೊಬ್ಬನಾಗಿದ್ದ ನು! 
ಹತ್ತಾರು ಡಾ ರೆಕ್ಟರ್‌ ಬೋರ್ಡುಗಳ ಮಾನ್ಯ ಸದಸ್ಯನಾಗಿದ್ದನು. ಹತ್ತಾರು 
ಮಿಲ್ಲುಗಳು ಹತ್ತಾರು ಹೆಸರುಗಳಲ್ಲಿ ನಡೆಯುತ್ತಿದ್ದ ರೂ ಅನನ ಕೈಗೊಂಬೆ 
ಗಳಾಗಿದ್ದವು. ಇಂಥ ಜನರೇ ಹಿಂದುಸ್ಥಾ ನದ ಔಷ್ಯೋಗಿಕ ಅರಸ ಖಿ ಎಂದು 
ಬಿರುದು ಧರಿಸಿ ಓಡಾಡುತ್ತಿ ರುತ್ತಾರೆ! ಅವರ ವ್ಯವಹಾರ ಸಾಗಿಸುತ್ತಿದ್ದ 
ತನ್ನಂಥವರು, ಆ ಹತ್ತಾರು ಮಿಲ್ಲುಗಳ ಮ್ಯಾನೇಜರರು, ಸೆಕೆ ಕ್ರಿಟರಿಗಳು, 
ತಿಂಗಳಿಗೆ ಇನ್ನೂರೋ ಮುನ್ನೂರೋ ಪಗಾರು ಪಡೆದು, ಇವರ ಜೊಡ್ಡಸ್ತಿಕೆ 
ಯನ್ನು ಪ್ರಸಿದ್ಧ ಪಡಿಸುವದಕ್ಕಾಗಿ ಹಸಿವೆ, ನಿದ್ದೆ, ಬಿಸಿಲು, ಮಳೆ ಅನ್ನದೆ 
ದುಡಿಯುತ್ತಿರಬೇಕು! ಸಾವಿರಾರು ಕೂಲಿಕಾರರು........ ಓಹ್‌! 

ಭಕ್ರೆಂದು ಬರುತ್ತಿ ದ್ದ ಕಾರೊಂದು ನಿಂತಿದ್ದವರ ಮುಂದೆಯೇ ಹಾಯ್ದು 
ಒಂಡೆರಡು. ಮಾರು ದಾಟಿ ಕೆಕ್ರೆಂದು ನಿಂತಿತು. ಏನೋ ಅಪಘಾತವಾಗಿರ 
ಬೇಕೆಂದು ಎಲ್ಲರೊಡನೆ ರಮೇಶಕೂ ಅತ್ತ ನೋಡಿದನು. ಕಾರನ್ನು ಹಿಂಗಾಲಿ 
ನಿಂದ ರಮೇಶ ನಿಂತಲ್ಲಿ ತಂದು ಕಿರಣ ಕಿಟಿಕಿಯಿಂದ ಹೊರಗೆ ಇಣಕಿದಳು. 

“ ಇದೇನು ಇಲ್ಲಿ! ಬನ್ನಿ ಹೋಗುವ.” 

“ ತುಂಬ ಉಪಕಾರವಾಯಿತು. ನೀವು ಮುಂದೆ ಹೋಗಿ. ನನ್ನ ಬಸ್ಸು 
ನದೇ ಈಗ ಬರಬಹುದು.” 

ರಮೇಶನ ಪ್ರತಿಶಬ್ದದಿಂದಲೂ ದ್ವೇಷದ ಅಗ್ನಿ ಭುಗಿಕೆನ್ನುತ್ತಿದೆ. ಎಂದು 
೨ವನ ಮನಸ್ಸಿನ ವಿಚಾರವನ್ನರಿತಿದ್ದ ಯಾರಾದರೂ ಹೇಳಬಹುದಾಗಿತ್ತು. 

ಕಿರಣ ಕ್ಷಣಕಾಲ ದಂಗಾಗಿ ರಮೇಶನನ್ನು ನೋಡಿದಳು. ಕ್ಯೂ ನಿಂತಿದ್ದ 
ಸನರೂ " ಗಮ್ಮತ್ತು' ನೋಡುತ್ತಿದ್ದರು. ಸುಂದರ ತರುಣಿಯೊಬ್ಬಳು ಆಸ್ಟಿನ್‌ 
1೨ನೇ ಮಾಡೆಲ್‌ ಕಾರಿನಲ್ಲಿ ಕುಳಿತು ಬಾ ಅನ್ನುತ್ತಿರುವಾಗ ತಮ್ಮೊಡನೆ 
ಸಿಡಿಯುತ್ತಿರುವ ಆ ಬಿಸಿಲಿನಲ್ಲಿ ಬಿ. ಇ. ಎಸ್‌. ಟಟ ಯ 6 ರದ್ದಿ' ಬಸ್ಸಿಗಾಗಿ 
ಕಾಯುತ್ತ ನಿಂತಿರುವ ರಮೇಶ ಅವರಿಗೂ ಅರ್ಥವಾಗುತ್ತಿರಲಿಲ್ಲ. 

“ ನನ್ನ ಚೇಷ್ಟೆ ಮಾಡಬೇಕೆಂದಿದ್ದೀರೇನು?” 

ಅಷ್ಟು ಜನರ ಮುಂದೆ ನಿಃಸಂಕೋಚವಾಗಿ ಕಿರಣ ನುಡಿದಿದ್ದ ಆದನಿ 
ಯಿಂದ ರಮೇಶನಿಗೆ ಒಮ್ಮೆಲೇ ತನ್ನ ತಾಯಿಯ ನೆನಪಾಯಿತು. ಮೂರು 
ನಿಲ್ಲುಗಳ ಒಡೆಯರೊಬ್ಬರ ತಂಗಿಯಾದ ಈ ಬಿಂಕದ ಹುಡುಗಿ ಆ ಕ್ಷಣದಲ್ಲಿ 
ಕನ್ನಂತೆ, ತನ್ನವರಂತೆ ಕರುಣೆ ಮಮತೆಗಳಿಂದ ಕೂಡಿದ ತೀರ ಸಾಮಾನ್ಯ 
ಹೆಂಗರುಳಾಗಿ ತೋರುತ್ತಿದ್ದಳು. 

“ ಅನ್ಯಾಯವಾಗಿ " ಬೆಸ್ಟ್‌' ಕಂಪನಿಗೆ ಎರಡಾಣೆ ಚಕ್ರ? 

ಎನ್ನುತ್ತ ವಾತಾವರಣದ ಗಂಭೀರತೆಯನ್ನು ನಗೆಯಲ್ಲಿ ತೇಲಿಸುವ 
ನ್ಯರ್ಥ ಪ್ರಯತ್ನ ಮಾಡುತ್ತ ರಮೇಶ ಆಕೆಯ ಪಕ್ಕದಲ್ಲಿ ಬಂದು ಕುಳಿತನು. 
ಕಿರಣ ಕಾರು ನಡೆಸಿದಳು. 

ಕೆಲಹೊತ್ತು ಯಾರೂ ಮಾತಾಡಲಿಲ್ಲ. ಕಾರು ತಾನೆಣಿಸಿದಂತೆ 
ಫೋರ್ಟನತ್ತ ಲಾಲಾನ ಮನೆಯ ಕಡೆಗೆ ಹೋಗದೆ ಮರಿನ್‌ಡ್ರೆ 4ನದತ್ತ 
ತಿರುಗಿದುದನ್ನು ನೋಡಿ ರಮೇಶ ಕೇಳಿದನು. 

4 ಚಾಪಾಟಗೆ ಹೋಗಿ ತಂಪಾಗಿ ಮಳಲ ಮೇಲೆ ಸುತ್ತಿಬರೋಣ 
ಅಂತೀರೇನು?” 

“ ಬೆಳಿಗ್ಗೆ ಎಷ್ಟು ಹೊತ್ತಿಗೆ ಎದ್ದಿರಿ?” 


೧೦ 

ರಮೇಶನ ಹಾಸ್ಯವನ್ನು ಕಂಡೂ ಕಾಣದವರಂತೆ ಕರಣ ತಟ್ಟನೆ 
ಕೇಳಿದಳು. 

“ ಏನೋ, ನೆನಪಿಲ್ಲ. ಹೆತ್ತುಹೆತ್ತೂವರೆಯಾಗಿರಬೇಕು.” 

ನಾನು ಒಂಬತ್ತು ಗಂಟಿಗೆ ಫೋನು ಮಾಡಿದಾಗ ಆಫೀಸಿನ ಕ್ಲಾರ್ಕು 
ಏನೋ ಬರೆಯುತ್ತಿದ್ದಾರೆ ಎಂದು ಹೇಳಿದಳು. ಬೆಳಗಿನಿಂದ ಆಫೀಸಿನಲ್ಲಿಯೇ 
ಇದ್ದಿ ರಂತೆ.” 

“ ನೆನಪಿಲ್ಲ ಎಂದೆನಲ್ಲ. ನಿದ್ದೆಯಲ್ಲಿ ಹಾಗೇನಾದರೂ ಮಾಡಿರಲೂ 
ಸಾಕು. ನೋಡಿ, ನನ್ನನ್ನು ಮನೆಯತನಕ ಬಿಟ್ಟು ಬಿಟ್ಟು ನೀವು ಏನು 
ಬೇಕಾದರೂ ಮಾಡಿಕೊಳ್ಳಿ. ತಲೆ ಸಿಡಿದು ಹೋಗುತ್ತೇನೆ ಎನ್ನುತ್ತಿದೆ. 
ಇಬ್ಬರೂ ಕೂಡಿ ಎಲ್ಲಿಯಾದರೂ ಓಡಿಹೋಗುವ ವಿಚಾರವಿದ್ದರೆ ನಾಳೆ 
ನೋಡೋಣ.” 

“ ಈ ಹೊತ್ತು ಕನ್ನಡಿ ನೋಡಿಕೊಂಡಿದೀರೇನು?” 

“ ಅದರಲ್ಲಿ ನಮ್ಮನಮ್ಮದೇ ಪ್ರತಿಬಿಂಬ ಕಾಣುತ್ತದಂತೆ. ಅದಕ್ಕೆ ಅಷ್ಟೆಲ್ಲ 
ತೊಂದರೆ ವಹಿಸಲಿಲ್ಲ.” 

“ಆರು ತಿಂಗಳು ಜ್ವರ ತಿಂದವರಂತಾಗಿದ್ದೀರಿ. ನಮ್ಮ ಮನೆ ಬಿಟ್ಟ 
ಮೇಲೆ ಮಲಗಲೇ ಇಲ್ಲ ಅಲ್ಲವೆ? ಅದೇನೋ ಬ್ಯಾಂಕ್‌ ರಿಪೋರ್ಟ್‌ ನೀವು 
ಬರೆಯಬೇಕಾಗಿದೆ ಅಂತ ಲಾಲಾ ಬೆಳಿಗ್ಗೆ ಹೇಳಿದರು. ಆಗ ಎನಿಸಿತು, 
ನಿಮ್ಮನ್ನು ರಾತ್ರಿ ಆಡಲಿಕ್ಕೆ ಕರೆದು ದೊಡ್ಡ ತಪ್ಪು ಮಾಡಿದೆ ಅಂತ. ನೀವೂ 
ಹೇಳಲಿಲ್ಲ.” 

ರಮೇಶ ಮಾತಾಡಲಿಲ್ಲ. ಈ ಹುಡುಗಿಗೆ ನಿಜವಾಗಿಯೂ ಇಷ್ಟು 
ಅನುಕಂಪ ಉಂಟಾಗಿರಬಹುದೆ? ಎಂದುಕೊಂಡನು. 

ಕಿರಣ ಆತನಿಂದ ಯಾವ ಉತ್ತರವನ್ನೂ ಅಪೇಕ್ಷಿಸದೆ ತಾನೇ ಮುಂದು 
ವರಿಸಿದಳು, 

“ ಈಗ ದಾದರಕ್ಕೆ ನಮ್ಮ ಮನೆಗೆ ಹೋಗೋಣ. ಮಾವ ಮಂಗಲ 
ದಾಸನನ್ನು ಕಂಡು ನಾಲ್ಕು ಗಂಟಿಗೆ ಲಾಲಾನ ಮನೆಗೆ ಅಣ್ಣ ನೊಡನೆ ಬರ 
ಬೇಕೆಂದು, ಅಷ್ಟುಹೊತ್ತಿಗೆ ಲಾಲಾನೂ ಮೀಟಿಂಗ್‌ ಮುಗಿಸಿಕೊಂಡು ಬಂದಿರ 
ಬೇಕೆಂದು ಎಲ್ಲರೂ ಮಾತನಾಡಿಕೊಂಡಿದ್ದಾರೆ. ವೈನಿಯೂ ಆಗಲೇ ಗಿರಿಜಾ 

ತಾಯಿಯೊಡನೆ ಬಂದು ಕುಳಿತಿರಬೇಕು. ನೀವೀಗ ಮನೆಗೆ ಹೋದರೆ ಯಾವ 
ವಿಶ್ರಾಂತಿಯನ್ನೂ ಅಸೇಕ್ರಿಸುವಂತಿಲ್ಲ.” 

“ ನಿಮ್ಮ ಮನೆಯಲ್ಲಿ ಅಪೇಕ್ಷಿಸಬಹುದು! ನಿಮ್ಮ ಅಣ್ಣ, ಮಾವ 
ಲಾಲಾ ಎಲ್ಲರೂ ಸೇರುತ್ತಾರೆ ಎಂದಮೇಲೆ ಏನೋ ಭಾರಿ ಪ್ರೋಗ್ರಾಮು ಇಟ್ಟು 
ಕೊಂಡಿರಬೇಕಲ್ಲ. ನೀವು ಹೇಗೆ ತಪ್ಪಿದಿರಿ?” 

ಕಿರಣ ಉತ್ತರವೀಯದೆ ಮೌನವಾಗಿ ಕೆಲಹೊತ್ತು ಕಾರು ನಡೆಸುತ್ತಿದ್ದಳು. 
ಕಡೆಗೆ ಶಬ್ದಗಳನ್ನು ಆರಿಸಿ ಹೇಳುತ್ತಿರುವಂತೆ ಗಂಭೀರವಾಗಿ ನುಡಿದಳು. 

“ ಹಿಂದೆ ಡಾರ್ನಿನ್ನನ " ಬಲವಂತನು ಬದುಕುತ್ತಾನೆ” ತತ್ವದ ವಿಷಯ 
ಮಾತಾಡಿದಾಗ ಅದರ ಅರ್ಥ ಬಲವಂತರು ದುರ್ಬಲರನ್ನು ಹೆತ್ತಿಕ್ಟುವದು 
ಎಂದಲ್ಲ ಎಂದು ನೀವು ಹೇಳಿದ್ದು. ನೆನಪಿದೆಯೆ? ಆದರೆ ಆ ದುರ್ಬಲರಿಗೇ 
ತಾವು ದುರ್ಬಲತೆಯನ್ನು ಬಿಡುವದು ಬೇಡವಾಗಿದ್ದರೆ ತಪ್ಪು ಯಾರದು? 
ಸುಕೃತ್ಯ ಅನ್ನುವದು ಯಾವಾಗಲೂ ಸ್ವಾರ್ಥಕ್ಕಾಗಿ ಮಾತ್ರ ಆಗಿರಬೇಕು, 
ರಮೇಶ. ಇನ್ನೊ ಬ್ಬ ರಿಗೆ ಒಳ್ಳೆ ಯದನ್ನು ಮಾಡಿದರೆ ತನಗೆ ಒಳ್ಳೆ ಯದಾಗುತ್ತದೆ 
ಅನ್ನುವ ವ್ಯಕ್ತಿ ವ್ಯಕ್ತ ವಾದದ ಸೆ ಜಗತಿ ತ್ರಿನಲ್ಲಿ ಬದುಕುವದಿಲ್ಲ. ನಗೆ ಒಳ್ಳೆ ಯ 
ದೆನ್ನು ಮಾಡಿಕೊಂಡರೆ ಇತರರಿಗೂ ಒಳ್ಳೆ ಯದಾಗಬಹುದು ಎನ್ನುವ ಭಾವನೆ 
ಯಿದ್ದ ರೇ ಬದುಕುವದು ಸಾಧ್ಯ. ನಿಸ್ನಾ ಸ್ವಾರ್ಥಿಗಳೇ ತುಂಬಿಕೊಂಡಿದ್ದ ಜಗತ್ತು, 
ಕಾಲಗಳಲ್ಲಿ ನಿಸ್ವಾರ್ಥ ಒಂದು ಸದ್ದು ಹ ಜಿಕ ಉದಾತ್ತ ಜೀವನವಾಗ 
p ಆದರೆ ಜೀವನದ ಸರನು ಆದರ್ಶವೇ ಸ್ವಾರ್ಥವಾಗಿದ್ದ ಸಮಾಜ 

ಪರಾರ್ಥ ಒಂದು ಸದ್ಗುಣ ಎಂದು ತಿಳಿದುಕೊಂಡಿದ್ದ ರೆ ತನ್ನ 'ಜೀನನಕ್ಕೇ 
ಹ ತಿಲಾಂಜಲಿ ಕೊಡುತ್ತೆ (ನೆ ಎಂದು ಅರ್ಥ.” 

ಇಷ್ಟೆಲ್ಲ ಮಾತಾಡುತ್ತಿರುವಾಗ ಕಿರಣ ಒಂದು ಸಾರೆಯಾದರೂ ರಮೇಶ 
ನತ್ತ ಹೊರಳಿ ನೋಡಿರಲಿಲ್ಲ. ಮಾತು ನಿಲ್ಲಿಸಿದ ಮೇಲೆಯೂ ರಸ್ತೆಯನ್ನೇ 
ನಿಟ್ಟಿಸುತ್ತ ಭರ್ರನೆ ಕಾರು ಬಿಡುತ್ತಲೇ ಇದ್ದಳು. 

ರಮೇಶ ಒಂದು ಕೈಮೇಲೆ ತನ್ನ ತಲೆಯ ಭಾರನನ್ನೆಲ್ಲ ಇಟ್ಟು ಕೊಂಡು 
ಕಿರಣಳನ್ನೇ ನೋಡುತ್ತಿದ್ದವನು ತಾನೂ ಹೊರಗೆ ನೋಡತೊಡಗಿದನು. 
ಹಾಯಾಗಿ ಕುಳಿತು ಗಾಳಿಗೆ ತಲೆಯೊಡ್ಡಿದುದಕ್ಕೆ ತಲೆನೋವೂ ಕೊಂಚ ಕಡಿಮೆ 
ಯಾಗಿತ್ತು. ತುಟಿಯ ಮೇಲೆ ನಗೆತಂದುಕೊಂಡು ನುಡಿದನು. 


೧೪೦ ಗರಿಯೊಡೆದ ಹಳ್ಳಿ 


“ ನಿನ್ನೆ ರಾತ್ರಿ ನಿಮ್ಮ ಮಾತಿಗೊಪ್ಪಿ ಆಡಲು ಕುಳಿತಾಗ ಇಷ್ಟೆಲ್ಲ ಸ್ವಾರ್ಥ 
ಪರಾರ್ಥ ವಿಚಾರ ಮಾಡಲಿಲ್ಲ. ಸುಂದರ ಯುವತಿಯೊಬ್ಬಳು, ಏನೋ ಸಣ್ಣ 
ವಿಷಯ ಕೇಳಿಕೊಂಡಾಗ ಅಲ್ಲ ಅನ್ನುವಷ್ಟು ಶಿನೆಲ್ರಿ ಹೋಗಿಲ್ಲವೆಂಬುದನ್ನು 
ತೋರಿಸಲಿಕ್ಕೆ ಒಪ್ಪಿ ಕುಳಿತುಕೊಂಡೆ. ನಿಮ್ಮಂಥವರು ಕೇಳುವದು ಹೆಚ್ಚೋ 
ನಾನು ನಡೆದುಕೊಳ್ಳುವದು ಹೆಚ್ಚೋ 9 

“ ಈ ಭಾವನೆ ಇದೇ ಈಗ ಕಾರಿನಲ್ಲಿ ಬಸ್ಸಿ ಎಂದಾಗ ಎಲ್ಲಿಗೆ ಹೋಗಿತ್ತು? 
ಅಷ್ಟು ಜನರೆದುರು ಖಂಡಿತವಾಗಿ ಬರುವದಿಲ್ಲ ಎಂದವರಿಗೆ ನಿನ್ನೆ ಕೆಲಸವಿದೆ 
ಆಡುವದಿಲ್ಲ ಎನ್ನುವದು ಕಠಿನವಾಗಿತ್ತೆ? ನಿಮಗೇ ನೀವು ಮೋಸಮಾಡಿಕೊಳ್ಳ 
ಬೇಡಿರಿ, ಮಾಹುಲಿ. ಶ್ರೀಮಂತರ ಮೇಲೆ ಸೇಡು ತೀರಿಸಿಕೊಳ್ಳುವ ಭಾವಕೆ 
ಇದೆಯಲ್ಲವೆ ನಿಮ್ಮಲ್ಲಿ? ಆದರೆ ಈ ರೀತಿಯ ನಿಮ್ಮ ನಡತೆ ಎಷ್ಟರಮಟ್ಟಿಗೆ 
ನಿಮ್ಮ ಧ್ಯೇಯ ಸಾಧಿಸುತ್ತದೆ ಎಂಬುದನ್ನು ನೀವೇ ನಿಚಾರಿಸಿಕೊಳ್ಳಿ. ತಿಂಗಳು 
ಮುನ್ನೂರೈವತ್ತು ರೂಪಾಯಿ ಪಗಾರು ನಡೆದು ಲಾಲಾಗೆ ಲಕ್ಷಗಟ್ಟಳೆ ಹಣ 
ವನ್ನು ಗಳಿಸಿಕೊಡುತ್ತಿದ್ದೀರಿ. ಮೇಲಿಂದ ಸ್ವರ್ಗವನ್ನೇ ನಿಮಗೆ ಕೊಟ್ಟಿ ವರಂತೆ 
ಅವರ ಉಪಕಾರ ಹೊಗಳುತ್ತೀರಿ. ಅದೇನೋ ನಮ್ಮ ಸಂಬಂಧ ಕಲುಷಿತ 
ವಾಗುತ್ತದೆ ಅಂತ ಸಾವಿರಾರು ಕೂಲಿಕಾರರ ಹೊಟ್ಟಿಯ ಮೇಲೆ ಕಾಲು 
ಕೊಡುತ್ತಿರುವಾಗ ಥೀವೇನು ಸಾಧಿಸಿದಂತಾಯಿತು? ರಾತ್ರಿಯೆಲ್ಲ ತಮ್ಮ 
ಮನರಂಜನೆಗೆ ಒದಗಿ ಬಂದವನು ಬೆಳಗಿನ ನಾಲ್ಕು ಗಂಟಿಯಷ್ಟು ಹೊತ್ತಿಗೆ 
ತೂಕಡಿಸುತ್ತ ಸ್ಟೇಶನ್‌ವರೆಗೆ ನಡೆದು ಗಾಡಿಹತ್ತಿ ಫೋರ್ಟಗೆ ಹೋಗುತ್ತಿರುವಾಗ 
ಒಬ್ಬರಿಗಾದರೂ ಹಾರ್ದಿಕವಾಗಿ ಅಲ್ಲಿಯೇ ಮಲಗ ಹೇಳುವ ಸೌಜನ್ಯವಿರಲಿಲ್ಲ! 
ಇದೆಲ್ಲ ನಿಮ್ಮ ಪರಾರ್ಥದ ಸುಫಲಗಳು, ಮಾಹುಲಿ. ಇವತ್ತಿನ ನಿಮ್ಮ ಈ 
ತಲೆನೋವು, ಈ ಇಳಿಬಿದ್ದ ಮೋರೆ, ಈ ಸುಕ್ಕಿಹೋದ ಕಣ್ಣುಗಳು ಇವೆಲ್ಲ 
ನಿಮಗೆ ಸಿಕ್ಕ ಇನಾಮುಗಳು.” 

“ ಬಹುಶಃ ರಸ್ತೆಯ ಮೇಲೆ ನಿಮಗೆ ನನ್ನ ಕಣ್ಣು ಮೋರೆಯ ಪ್ರತಿಬಿಂಬ 
ಕಾಣುತ್ತಿರಬೇಕಲ್ಲವೆ?” 

ಇನ್ನೂ ರಸ್ತೆಯನ್ನೇ ನೋಡುತ್ತಲಿದ್ದ ಕಿರಣಳನ್ನು ನಗಿಸುವ ಪ್ರಯತ್ನ 
ಮಾಡುತ್ತ ರಮೇಶ ನುಡಿದನು. ಎಂದೆಂದೂ ಕಾಣದ ಕಿರಣಳ ಆ ಗಾಂಭೀರ್ಯ 
ಅವನಿಗೆ ವಿಚಿತ್ರವೆನಿಸತೊಡಗಿತ್ತು, ಅಸಹನೀಯನೆನಿಸತೊಡಗಿತ್ತು. ಆದರೆ 


ಗರಿಯೊಡೆದ ಹಕ್ಕಿ ೧೪೧ 


ಕಿರಣ ರಮೇಶನ ಮಾತಿಗೆ ಉತ್ತರವೀಯಲಿಲ್ಲ. ಓಳಕ್‌ ಬ್ರಿಜ್ಜಿನ ಮೇಲೆ 
ಕಾರು ಹೋಗುತ್ತಲಿದ್ದುದರಿಂದ ತಿರುಗಿ ನೋಡುವಂತೆಯೂ ಇರಲಿಲ್ಲ. 
ರಮೇಶನೇ ಮುಂದುವರಿಸಿದನು, 

“ ನೀವು ನನ್ನನ್ನು ತಪ್ಪು ತಿಳಿಯುತ್ತಿದ್ದೀರಿ, ತಾವಡೇಕರ್‌. ನಿನ್ನೆಯ 
ನನ್ನ ನಡತೆಯಲ್ಲಿ ಯಾವ ತ್ಯಾಗಬುದ್ಧಿ ಯೂ “ಇರಲಿಲ್ಲ. ನನಗಾಗಿ ಬಹಳಷ್ಟು 
ಯೋಚಿಸದಿರುವದು ಚಿಕ್ಕಂದಿನಿಂದಲೂ ನನಗೆ ಬಂದ ಸಂಸ್ಕಾರ. ಆದರೆ ಇದು 
ತ್ಯಾಗವೆಂದಾಗಲಿ, ನಿಸ್ವಾರ್ಥ ಬುದ್ಧಿ ಎಂದಾಗಲಿ ನನಗೆ ಅನಿಸಿಯೇ ಇಲ್ಲ. 
ಈ ಸ್ವಾರ್ಥ, ಸ ನಿಷಯಸಾಗಿಯಂತೂ ನಾನು ಎಂದೂ ವಿಚಾರ 
ಮಾಡಿಲ್ಲ. ನನ್ನ ತಂದೆಯೂ ಇದೇ ಭಾವನೆಯನ್ನಿಟ್ಟುಕೊಂಡು ಇಂದಿಗೆ 
೬೨ ವರ್ಷಗಳನ್ನು ಕಳೆದಿದ್ದಾನೆ. ಅವನಷ್ಟು ಕರ್ತವ್ಯ ಬುದ್ಧಿ ಯಿಂದ 
ಜೀವಿಸುವದು ನನ್ನಿಂದಲೂ ಶಕ್ಕವಿಲ್ಲವೆಂಬುದನ್ನು ಒಪ್ಪುತ್ತೇನೆ. ಆದರೆ ಅವನಿಂದ 
ಬಂದ ಸಂಸ್ಥಾರ ಮಾತ್ರ ಹೋಗಿಲ್ಲ. ಅದು ಹೋಗಿಲ್ಲವೆಂದು, ನಾನು ಸಾಕಷ್ಟು 
ಸ್ವಾರ್ಥಿಯಾಗಿಲ್ಲವೆಂದು, ಹಾಗಾಗದುದಕ್ಕೆ ನನಗೆ ಸಾಕಷ್ಟು ಸುಖ ಸಿಗಲಿಲ್ಲ 
ನೆಂದು, ಇಲ್ಲವೆ ತೊಂದರೆಯಾಗುತ್ತದೆಂದು ಅನಿಸುವ ಘಟನೆ ಇಲ್ಲಿಯವಕೆಗಂತೂ 
ಒಂದೂ ಬಂದಿಲ್ಲ. ಏನೋ ಅಷ್ಟು ತಲೆ ನೋಯಿಸುತ್ತಿದ್ದುದಕ್ಕೆ ನನ್ನ ಹುಟ್ಟು 
ಗುಣ ಬದಲಾಗುವದೆಂದು ನನಗಂತೂ ಅನಿಸುವದಿಲ್ಲ.” 

ಮನೆಯೆದುರು ಕಾರು ನಿಲ್ಲಿಸಿ, ಇಳಿಯುತ್ತ " ನೀವು ಹಿಮಾಲಯದಲ್ಲಿರ 
ಬೇಕಾಗಿತ್ತು' ಎಂದು ಕಿರಣ ನುಡಿದಾಗ ಮೊದಲ ಬಾರಿ ಆಕೆಯ ತುಟಯ 
ಮೇಲೆ ನಗೆಯನ್ನು ನೋಡಿ ರಮೇಶನಿಗೆ ಆನಂದವಾಯಿತು. 

ಇಬ್ಬರೂ ಒಳಗೆ ಬಂದರು. ಏರ್‌ ಕಂಡೀಷನ್ನ್‌ ಮನೆಯನ್ನು ಪ್ರವೇಶಿಸಿ 
ಹತ್ತಿರ ಇದ್ದ ಕುರ್ಚಿಯ ಮೇಲೆ ಕೂಡ್ರುತ್ತ ರಮೇಶ ಹೇಳಿದನು, 

“ ಹಿಮಾಲಯಕ್ಕೆ ಹೋಗುವದರೊಳಗೆ ಅಲ್ಲಿಯ ಛಳಿಯನ್ನು ಹೇಗೆ 
ತಡೆಯಬೇಕೆಂಬುದನ್ನು ನಿಮ್ಮ ಮನೆಯಲ್ಲಿಯೇ ಪ್ರಾಕ್ಟೀಸುಮಾಡಿ ಹೋಗು 
ತ್ತೇನೆ.» 

“ ಛಳಿ ಮಾತ್ರವಲ್ಲ ಗುಡ್ಡ ಏರಲೂ ನೀವು ಕಲಿಯಬೇಕು, ನಡೆಯಿರಿ 
ನೇಲೆ ಹೋಗೋಣ.” 

ಎಂದು ಕರಣ ರಮೇಶನನ್ನು ಮೇಲೆ ಕರೆದೊಯ್ದು ತನ್ನ ಮಲಗುವ 
ಖೋಲಿಯ ಬಾಗಿಲು ತೆರೆದು ಕಿಟಿಕಿಯ ಪರದೆಯನ್ನು ಸರಿಸಿ ನುಡಿದಳು. 

“ ಕಾಟನ ಮೇಲೆ ಹಾಯಾಗಿ ಮಲಗಿಕೊಳ್ಳಿ ರಿ. ಯು-ಡಿ- ಕೊಲೋನ್‌ 
ತರುತ್ತೇನೆ. ತಲೆನೋವು ಹೇಗಿದೆ?” 

“ ನಿಮ್ಮ ಮನೆ ಪ್ರವೇಶಿಸಿದಾಗ ಅರ್ಧ ಕೈಬಿಟ್ಟಿತ್ತು. ಈಗ ಪೂರ್ಣ 
ಬಿಡಕೊಡಗಿದೆ. ಈ ಖೋಲಿಯಲ್ಲಿ ಸಂಜೀವನಿಯಿರಬೇಕು.” 

“ ನಾನ್ಸೆನ್ಸ್‌, ಅನ್ನುತ್ತ ಕಿರಣ ಆಚೆಯ ಕೋಣೆಗೆ ನಡೆದಳು. ರಮೇಶ 
ಕಾಟನ ಮೇಲೆ ಹೋಗಿ ಕುಳಿತನು. ಸುಂದರವಾಗಿ ಕೆತ್ತಿದ ಕಟ್ಟಿಗೆಯ 
ಪಲಂಗದ ಮೇಲೆ ರಬ್ಬರಿನ ಮೆತ್ತನೆಯ ಗಾದಿ ಹಾಕಿದ್ದರು. ಅದರ ಮೇಲೆ 
ಉಣ್ಣೆಯ ಚಾದರ್‌ವೊಂದನ್ನು ಹಾಸಿ ಅದನ್ನು ಸಿಲ್ಪಿನ ಮಗ್ಗಲು ಹಾಸಿಗೆ 
ಯಿಂದ ಮುಚ್ಚಿದ್ದರು. ಹೊದೆಯುವ ಇನ್ನೊಂದು ಕಾನ್‌ಪುರದ ಚಾದರ್‌ವನ್ನು 
ಸರಿಯಾಗಿ ಮಡಿಸಿ ಕಾಲಬದಿಯಲ್ಲಿ ಇಡಲಾಗಿತ್ತು. ರಮೇಶನಿಗೆ ಅದನ್ನೆಲ್ಲ 
ನೋಡಿ ಮಲಗುವಂತಾದರೂ ಸಾಹಸವಾಗಲಿಲ್ಲ. 

ಬಾಟ್ಲಿ ಹಿಡಿದು ಕೊಂಡು ಒಳಗೆ ಬರುತ್ತ ಕಿರಣ ನುಡಿದಳು, 

“ ಏಕೆ ಕುಳಿತೇ ಇರುವಿರಲ್ಲ?” 

“ ಅಂಜಿಕೆ ಯಾಯಿತು.” 

6 ಅಂಜಲಿಕ್ಕೆ ಹಾವುಹಣಿ ಏನೂ ಅದರಲ್ಲಿ ಮುಚ್ಚಟ್ಟಿಲ್ಲ. ನಾನಿದ್ದೇನೆ. 
ಮಲಗಿಬಿಡಿ. ಯು-ಡಿ-ಕೊಲೋನ್‌ ಹಚ್ಚುತ್ತೇನೆ” 

ಎನ್ನುತ್ತ ಕಿರಣ ರಮೇಶನ ತಲೆಯಬದಿಗೆ ಕುಳಿತು ಮೃದುವಾಗಿ ಅವನ 
ಹಣೆಯ ಮೇಲೆ ಕೈಯಿಟ್ಟಳು. ರಮೇಶ ಆಕೆ ಯನ್ನು ತನ್ನ ಕೈಯಲ್ಲಿ ಹಿಡಿದು 
ಇನ್ನೊಂದು ಕೈಯಿಂದ ಆಕೆಯ ಎಡಗೈಯಲ್ಲಿ ಇದ್ದ ಬಾಟ್ಸಿಯನ್ನು ತೆಗೆದು 
ಕೊಳ್ಳುತ್ತ ಹೇಳಿದನು, 

“ ಈ ಕರಸಲ್ಲವಿ ಇನ್ನೂ ಬಹಳ ಮಹತ್ವದ ಕಾರ್ಯಗಳಿಗೆ ಉಪಯೋಗ 
ವಾಗಬೇಕು, ತಾವಡೇಕರ್‌. ನಮ್ಮಂಥವರಿಗೆ ಯು-ಡಿ-ಕೋಲೋನ್‌ ಹೆಚ್ಚು 
ವದಕ್ಕಲ್ಲ. ಇಲ್ಲಿ ತನ್ನಿ, ನಾನೇ ಹಚ್ಚಿ ಕೊಳ್ಳು ತ್ತೇನೆ.” 

ರಮೇಶ ನಿರೀಕ್ಷಿಸಿದ್ದ ತೆ ಕಿರಣ ಅವನನ್ನು ತಡೆಯಲಿಲ್ಲ. ಬಾಟ್ಸಿಯನ್ನು 


ಆ 

ಅವನಿಗೆ ಕೊಟ್ಟು ಬಿಟ್ಟು ಮೃದುವಾಗಿ ತನ್ನ ಕ್ಟ ಬಿಡಿಸಿಕೊಂಡು ಕಿಟಿಕಿಯ 
ಹೆತ್ತಿರ ಹೋಗಿ ಹೊರಗೆ ನೋಡುತ್ತ ನಿಂತು ಬಿಟ್ಟಳು. 

ರಮೇಶ ಅದನ್ನು ಹಚ್ಚಿಕೊಳ್ಳುತ್ತ ಕಿರಣ ಮಾತಾಡಬಹುದೇನೆಂದು 
ಐದು ನಿಮಿಷ ಹಾದಿ ನೋಡಿ ಕೇಳಿದನು. 

“ ಎಷ್ಟು ಸಿಬ್ಬಾಗಿದ್ದೀರಿ?” 

“ ತಿಳಿದು ಏನು ಮಾಡ ಬೇಕೆಂದಿದ್ದೀರಿ ? ನೀವೇನೂ ರಮಿಸ ಬೇಕಾಗಿಲ್ಲ” 
ನಿಂತಲ್ಲಿಂದಲೇ ರಮೇಶನತ್ತ ತಿರುಗಿ ಕಿರಣ ನುಡಿದಳು. 

“ ಹಾಗಲ್ಲ, ಇಲ್ಲಿಯವರೆಗೆ ನನಗೆ ತಿಳಿದಂದಿನಿಂದ ಮನೆಯಲ್ಲಿಯೂಸಹೆ 
ಎರಡನೆಯವರಿಂದ ಸೇವೆಮಾಡಿಸಿಕೊಳ್ಳ ಲಿಲ್ಲ. ಸುದ್ಧೆವದಿಂದ ಅಂಥ ಪ್ರಸಂಗವೂ 
ಬರಲಿಲ್ಲ. ಈಗಲೂ ಸಂಕೋಚ ತಡೆಯಲಾಗುವದಿಲ್ಲ.” 

* ಕಿರಣ ಮಾತಾಡಲಿಲ್ಲ. ರಮೇಶನೇ ಆಗಾಗ ಏನೇನೋ ಹರಟುತ್ತಿದ್ದನು. 
ಅಷ್ಟರಲ್ಲಿ ಅಡಿಗೆಯವ ಪ್ಲೇಟನಲ್ಲಿ ಇಡ್ಲಿ ಮೊಸರು ಹಾಕಿಕೊಂಡು ತಂದಿಡುತ್ತ 
ಕಿರಣಳನ್ನು ಕುರಿತು ಹೇಳಿದನು, 

“ ಅಣ್ಣಾವ್ರು ಫೋನಿನಲ್ಲಿ ಕರೀತಿದಾರೆ ” 

“ ನಾನು ಬರುವದರೊಳಗೆ ಮುಗಿಸಿಡಿರಿ. ತಲೆನೋವಿಗೆ ಅದು ರಾಮ 
ಬಾಣ.” 

ಎಂದು ಹೇಳಿ ಅಡಿಗೆಯನನಿಗೆ ಎರಡುಗ್ಲಾಸು ಶರ್ಬತ್‌ ತರಹೇಳಿ ಕಿರಣ 
ಕೆಳಗೆ ಹೋದಳು. 

೭॥ ಸುಮಾರಿಗೆ ರಮೇಶ ತಿರುಗಿ ಮನೆಗೆ ಬಂದಾಗ ಲಾಲಾನ ಅತಿಥಿಗಳು 
ಮನೆಬಿಟ್ಟು ಬಹಳ ಹೊತ್ತಾಗಿತ್ತು. ಲಾಲಾ ರೇಡಿಯೋ ಹಚ್ಚೆ ಕೊಂಡು ಕುಳಿ 
ತಿದ್ದನು. ರಮೇಶನನ್ನು ನೋಡಿ ಹೇಳಿದನು. 

“ ರಿಪೋರ್ಟ್‌ ಓದಿದನಂತರ ಮನೆಗೆ ಬರುತ್ತೇನೆ ಎಂದಿದ್ದೆ ಯಲ್ಲ. 
ಕಿರಣನ ಮನೆಗೆ ಹೋಗಿದ್ದೆಯಂತೆ.? 

ಹುಂ, ಬ್ಯಾಂಕಿನಿಂದ ಹೊರಗೆ ಬರುವದರೊಳಗೆ ಅವರೂ ಕಾರಿನಲ್ಲಿ 
ಬರುತ್ತಿದ್ದರು. ನನಗೂ ತುಂಬ ಸುಸ್ತಾಗಿ ಬಿಟ್ಟಿತ್ತು. ನಿಮಗಿನ್ನೂ ಅವಕಾಶ 
ನಿಡೆಯೆಂದು ಅನರ ಮನೆಯ ತನಕ ಹೋಗಿಬರುವ ಎಂದು ಕೊಂಡೆವು. 
ಹರಟೆಯಲ್ಲಿ ವೇಳೆ ತಿಳಿಯಲಿಲ್ಲ.” 

“ ಏನೋಫ್ಸ, ಕಿರಣ ಇಲ್ಲಿ ಬರುತ್ತೇನೆ ಎಂದಿದ್ದಳು. ಎಲ್ಲರೂ ಕೂಡಿ 
all ಮೆಟ್ರೋಕ್ಕೆ ಹೋಗೋಣ ಎಂದು ಕೊಂಡಿದ್ದೆವು. ಆ ಹುಡುಗಿಗೆ ಹರಟಿ 
ಎಂದರಾಯಿತು. ನೀನೂನೂ ಇಲ್ಲದ ಸಲ್ಲದ ವಾದ ಹೊಡುತ್ತಿ ಪೊಲಿಟಿಕ್ಸ್‌, 
ಕಮ್ಯುನಿರುಂ, ಹಠವಾದ ಅದ್ವೈತವಾದ ಅನ್ನುತ್ತ. ಶುದ್ಧ ತಲೆಹೆರಟಿ.” 

| ತಪ್ಪು ನಂದೊಬ್ಬನದೇ ಅಲ್ಲ. ನನ್ನ ನೋಡಿದ ಕೂಡಲೇ ಅವರಿಗೂ 
ವಾದವಿವಾದದ ಹುಚ್ಚುಹಿಡಿಯುತ್ತದೆ. ನಾಳೆ ನೆನಿಯಾಗಿ ಈ ಮನೆಗೆ 
ಬಂದರೆಂದರೆ ಮುಂದೇನು ಎಂದು ಯೋಚಿಸುತ್ತಲಿದ್ದೀನೆ.” 

“ ನಾಲ್ಕು ಶಬ್ದಗಳಿಗೆ ಒಂದಾಣೆಯಂತೆ ದಂಡ ವಿಧಿಸುತ್ತೇನೆ. ಆದರೆ 
ಕಿರಣಳ ಮನೋಗತ ಮಾತ್ರ ತಿಳಿಯುವದಿಲ್ಲವಲ್ಲ ರಮೇಶ.” 

ರಮೇಶ ಮಾತಾಡಲಿಲ್ಲ. ಹೊರಬರುತ್ತಿದ್ದ ನಿಟ್ಟುಸಿರನ್ನು ಹೆತ್ತಿಕ್ಸಿ 
ಕೊಂಡು ತನ್ನ ಕೋಣೆಯತ್ತ ನಡೆದು ಬಿಟ್ಟಿನು. 


೧೯ 


ಬೇಸಿಗೆಯ ರಜೆಗಾಗಿ ಕಾಲೇಜು ಮಚ್ಚಿ ಆಗಲೇ ಒಂದು ತಿಂಗಳಾಗಿತ್ತು. 
ಈ ಸಾರೆ ಕಿರಣ ಮುಂಬಯಿಬಿಟ್ಟು ಎಲ್ಲಿಗೂ ಹೋಗಲಿಲ್ಲ. ಪ್ರತಿ ರಜೆಯಲ್ಲಿಯೂ 
ಸಿಮ್ಲಾ, ನೀಲಗಿರಿ, ಕಾಶ್ಮೀರ ಅನ್ನುತ್ತ ಎಲ್ಲಿಯಾದರೂ ಹೋಗಿ ಎಲ್ಲೆಡೆಯೂ 
ಇದ್ದ ತನ್ನ ತಂದೆಯ ಮಿತ್ರರು, ಸಂಬಂಧಿಕರೊಡನೆ ಎರಡು ತಿಂಗಳಿದ್ದು 
ಬರುವದು ವಾಡಿಕೆಯಾಗಿತ್ತು. ಆಕೆಯಂತೆಯೇ ಇಲ್ಲನೆ ಆಕೆಗಾಗಿಯೇ 
ಹೋಗುತ್ತಿದ್ದ ಮುಂಬಯಿಯ ಲಕ್ಷಾಧಿಸತಿಗಳ ಮಕ್ಕಳು, ಕಿರಣನ ಕಾಲೇಜು 
ಮಿತ್ರರು ಅಲ್ಲಲ್ಲಿ ಭೆಟ್ಟಿಯಾಗುತ್ತಿದ್ದರು. ಅವರೊಡನೆ ಸುಖವಾಗಿ ರಜ ಕಳೆದು 
ಜೂನ್‌ಗೆ ತಿರುಗಿ ಮುಂಬಯಿಗೆ ಬರುತ್ತಿದ್ದಳು. 


ಆದರೆ ಈಸಾರೆ ಕಿರಣಳ ಅಣ್ಣ ನಿಗೆ ಒಂದು ತಿಂಗಳು ಅಹಮದಾಬಾದಕ್ಕೆ 
ಹೋಗಿರಬೇಕಾಗಿ ಬಂತು. *ರಣಳ ಸೋದರ ಮಾವ ಭಾವೂ ಸಾಹೇಬರು 
ಅಕಸ್ಮಾತ್‌ ತೀರಿಕೊಂಡು ಎರಡು ತಿಂಗಳಾಗಿತ್ತು. ಅವರಿಗಾಗಲೇ ಅರವತ್ತರ 
ಹತ್ತಿರ ಬಂದಿತ್ತು. ಆದರೂ ನೋಡಲು ಗಟ್ಟಿಗರಾಗಿಯೇ ಇದ್ದರು. ಒಂದು 
ದಿನ ಇದ್ದಕಿದ್ದಂತೆ ಎದೆ ನೋವು ಎಂದು ಮಲಗಿದವರು ಮತ್ತೆ ಏಳಲಿಲ್ಲ. 
ಕಿರಣ, ಕಿರಣಳ ಅಣ್ಣ, ಅತ್ತಿಗೆ ಹೋಗುವದರೊಳಗಾಗಿ ಅಂತ್ಯ ವಿಧಿಗಳೂ 
ಆಗಿಹೋಗಿದ್ದವು. ಭಾವೂ ಸಾಹೇಬರ ಹೆಂಡತಿ ಸತ್ತು ಬಹಳ ವರ್ಷಗಳಾಗಿದ್ದವು. 
ಇದ್ದ ಒಬ್ಬ ಮಗಳು ಲಗ್ನವಾಗಿ ವೆಸ್ಟ್‌ ಇಂಡೀಜ್‌ದಲ್ಲಿ ಚೀಫ್‌ ಸೆಕ್ರೆಟಿರಿಯಾಗಿದ್ದ 
ಗಂಡನೊಡನೆ ಸಂಸಾರ ಹೂಡಿಕೊಂಡಿದ್ದಳು. 

ಭಾವೂ ಸಾಹೇಬರು ಮಗಳ ಹೆಸರಿನಲ್ಲಿ ೫೦,೦೦೦ ರೂಪಾಯಿ ಬರೆದಿಟ್ಟು 
ಅಹಮದಾಬಾದಿನ ನಾಲ್ಕು ಮಿಲ್ಲುಗಳ ಒಡೆತನವನ್ನೆಲ್ಲ ಶ್ರೀಪ ಪತರಾಯರಿಗೇ 
ವಹಿಸಿಟ್ಟು ಹೋಗಿದ್ದರು. ಆ ಮಿಲ್ಲುಗಳು ಹುಟ್ಟ ಲು ಕಾರಣರಾದವರೂ 
ಶ್ರೀಪತರಾಯರ ತಂದೆಯೇ ಆಗಿದ್ದರು. 

ಶ್ರೀಪತರಾಯ ವ್ಯವಹಾರದ ಉಳಿದ ಎಲ್ಲ ಕೊಡುವ ತಕ್ಕೊಳ್ಳು ವದನ್ನು 
ತೀರಿಸಿ 'ುಲುಗಳ ಯೋಗ್ಯ ವ್ಯವಸ್ಥೆ ಮಾಡಿ ಅಲ್ಲಿಯೇ ಒಂಜಿರಡು. ತಿಗಳಿದ್ದು. 
ಮುಂಬಯಿಗೆ ಬರುವದಾಗಿ ಹೇಳಿ ತಂಗಿಯನ್ನು ತಿರುಗಿ ಕಳಿಸಿಕೊಟ್ಟನು. 
ಮುಂಬಯಿಯ ವ್ಯವಹಾರವೆಲ್ಲ ನುರಿತ ಮ್ಯಾನೇಜರರ ಕೈಯಲ್ಲಿ ಚನ್ನಾಗಿಯೇ 
ಸಾಗುವಂತಿದ್ದರೂ ಕಿರಣಳೂ ಮುಂಬಯಿಯಲ್ಲಿದ್ದು ಕೊಂಡು ಆಗಾಗ 
ಮಿಲ್ಲುಗಳಿಗೆ ಹೋಗಿ ವಿಚಾರಿಸಿಕೊಂಡಿರುವದು ಒಳ್ಳೆಯದೆಂದು ಆಕೆಗೆ 
ಮುಂಬಯಿಯಲ್ಲಿಯೇ ಇರಹೇಳಿದ್ದನು. 

ಹಾಗೆಂದು ಆಕೆಯ ಮುಂಬಯಿಯ ಕಾರ್ಯಕ್ರಮಗಳಿಗೇನೂ ಕೊರತೆ 
ಇರಲಿಲ್ಲ. ಸೋದರ ಮಾವನ ಮರಣದ ನೋವು ಆರುತ್ತ ಬಂದಿತ್ತು. ಕಾಲೇಜಿನ 
ಗೆಳತಿಯರೋ, ಗೆಳೆಯರೋ ಕೂಡಿ ಮುಂಬಯಿಯ ಸುತ್ತ ಎಲ್ಲಿಯಾದರೂ 
ಪಿಕ್‌ನಿಕ್‌ ತೆಗೆದರೆ ಹೋಗಿ ಬರುತ್ತಿದ್ದಳು. ಕೋನ್ಬೇರಿ ಗುಹೆಗಳಿಗೆ ಐದನೆಯ 
ಬಾರಿಯೂ ಕಾರ್ಲೆಗೆ ಎರಡನೆಯ ಬಾರಿಯೂ ಹೋಗಿ ಬಂದುದಾಯಿತು. 

ಒಮ್ಮೆ ಎಲೆಫಂಟಾಕ್ಕೆ ಲಾಲಾನ ಮನೆಯನರೂ, ಪ್ರೊಫೆಸರ್‌ 
ಪಾರಿಖರೂ, ಆಕೆಯೂ ಕೂಡಿ ಹೋಗಿದ್ದರು. ರಮೇಶನೂ ಒಂದು ದಿನದ 
ಮಟ್ಟಿಗೆ ಕೆಲಸದ ಜಂಜಡ ತನ್ಪಿಸಿಕೊಂಡಿದ್ದನು. ಎಲೆಫಂಟಾದ ವಿಗ್ರಹಗಳನ್ನು 
ನೋಡುತ್ತ ಲಲಿತಕಲೆ, ಸಾಹಿತ್ಯ - ಜೀವನ ಸೌಂದರ್ಯ ಎಂದು ಮುಂತಾಗಿ 
ರಮೇಶನೂ ಕಿರಣನೂ ವಾದವಿವಾದವೆ ಬ್ಬಿಸಿ ಲಾಲಾಗೆ ತೀರ ಬೇಸರ 
ತಂದಿದ್ದರು. ಪಾರೀಖರು ಮಾತ್ರ ಮಧ್ಯೆ ಮಧ್ಯೆ ವಾದದೊಡನೆಯೂ ಸೇರಿ 
ಸಣ್ಣ ಲೆಕ್ಟರು ಕೊಡುತ್ತ ಎಲ್ಲರನ್ನೂ ನಗಿಸುತ್ತ " ಬೆಲೆನ್ಸ್‌ ಆಫ್‌ ಹ್ಯುಮರ್‌' 
ತಂದಿದ್ದ ರು. 

ಅಂಥದೊಂದು ಪ್ರಸಂಗದಲ್ಲಿ ಹಿಂದೆ ಘೆಔಸಿದ ಒಂದು ಸಂಗತಿಯನ್ನು 
ಹೇಳಿದರು. 

« ಒಮ್ಮೆ ಹೀಗಾಯಿತು. ಎಂಟತ್ತು ಜನ ಕಾಲೇಜು ವಿದ್ಯಾರ್ಥಿಗಳೊಡನೆ 

ನಾವು ಒಬ್ಬಿಬ್ಬರು ಪ್ರೊ. ಗಳೂ ಇಲ್ಲಿ ಟ್ರಸ್‌ಗೆ ಬಂದಿದ್ದೆವು. ಅವರಲ್ಲಿ ಶ್ಯಾಮ 
ಸುಂದರಂ ಅಂತ ಒಬ್ಬ ಹುಡುಗನಿದ್ದ. ತುಂಬ ಅಭಿಮಾನಿ. ಒಳ್ಳೆಯ 
ಕಲಾವಂತ. ಕಾರೇಜಿನಲ್ಲಿದ್ದಾ ಗಲೇ ಅವನ ಒಂದೆರಡು ಚಿತ್ರಗಳು ಆರ್ಟ್‌ 
ಎಗ್ಸಿಬಿಶನ್‌ಗೆ ಹೋಗಿದ್ದವು. ಆದರೆ ಮನುಷ್ಯ ಸ್ವಲ್ಪ ಎಕ್ಸ್ಟ್ರಾ ಆರ್ಡಿನರಿ. 
ತನ್ನ. ಕಲಾ ಪ ಪ್ರಪಂಚದಲ್ಲಿ ಮುಳುಗಿಡವನಿಗೆ ಹೊರಗಿನ ಯಾವುದರ ಧ್ಯಾನವೂ 
ಇರುತ್ತಿರಲಿಲ್ಲ. 

ನೋಡಲು ಸುಂದರನಾಗಿ ಎತ್ತರವಾಗಿ ಭವ್ಯವಾಗಿದ್ದನು. ಹೀಗಾಗಿ 
ಕಾಲೇಜಿನ ನಿದ್ಯಾರ್ಥಿನಿಯರದೆಲ್ಲ ಅವನ ಮೇಲೆಯೇ ಕಣ್ಣು. ಅವರಲ್ಲಿ 
ಮೋಲಿನಾ ಜಯವಂತ ಅಂತ ಉತ್ತರ ಒಂದುಸ್ಥಾನದ ಹುಡುಗಿಯೊಬ್ಬಳು 
ಆತನಿಗೆ ಬಹಳ ಮನ ನಸೋತಿದ್ದಳು. ಅವಳ ತಂದೆ ಇಲ್ಲಿಯ ಟಾಟಾ ಇಂಡಿಸ್ಟ್ರೀಲಿ 
ಚೀಫ್‌ ಆರ್ಲನ್ಫಾಸರ್‌ ಆಗಿದ್ದ ನು. ಶ್ರೀಮಂತಿಕೆ, ಅಧಿಕಾರ, ಸೌಂದರ್ಯ ಎಲ್ಲದ 
ರಿಂದಲೂ ಗೊ ಆ ಹುಡುಗಿ ಈ ಕಲಾವಿದನ ಪರಿಚಯ ಮಾಡಿ 
ಕೊಳ್ಳಲಿಕ್ಕೆ ಬಹಳ ಪ್ರಯತ್ನ ಮಾಡಿದಳು. ಆದರೆ ಆ ಬಡವನಿಗೆ ಇನ್ನೂ 
ಹೆಣ್ಣು, ಗಂಡು, ಪ್ರೇಮ, ಗೆಳೆತನ ಇವುಯಾವುದರ ಅರಿವೂ ಇದ್ದಂತಿರಲಿಲ್ಲ. 
ಆಕೆ ನಿತ್ಯ ಚಹಕ್ಕೆ ಕರೆಯಬೇಕು. ಆತ ಹೊ ಎಂದು ಹೇಳಿಬಿಟ್ಟು ಒಂದು 
ದಿನನೂ ಹೋಗದಿರಜೇಕು. "ಏಕೆ ಬರಲಿಲ್ಲ?' ಎಂದು ಕೇಳಿದರೆ 
" ಮನಸ್ಸಾಗಲಿಲ್ಲ' ಎಂದೋ "ನೆನಸಿರಲಿಲ್ಲ' ವೆಂದೋ ನಿರ್ಭಿಡೆಯಿಂದ 
ಹೇಳಿಬಿಡುತ್ತಿದ್ದನು. ಹಾಗೆ ಯಾವಾಗಾದರೊಮ್ಮೆ ಹೋದರೂ ಏನಾದರೂ 
ನೆನಪಾದರೆ, ಇಲ್ಲವೆ ಯಾವದಾದರೊಂದು ಚಿತ್ರದ " ಮೂಡ್‌' ಬಂದರೆ ಅರ್ಧ 
ಕುಡಿದ ಚಹನನ್ನೂ ಹಾಗೆಯೇ ಬಿಟ್ಟು ಹೋಗುತ್ತೇನೆ ಎನ್ನುವ ಸೌಜನ್ಯವನ್ನೂ 
ತೋರಿಸದೆ ನಡೆದುಬಿಡುತ್ತಿದ್ದ ನು. 

ಆ ದಿನ ಶ್ಯಾಮಸುಂದರಂ ಟ್ರಸ್‌ಗೆ ಬರುವವನಿದ್ದಾನೆಂದು ಕೇಳಿ ಅದೇ 
ಮುನ್ನಾದಿನ ಬಂದುಹೋಗಿದ್ದರೂ ಆ ಹುಡುಗಿ ಮತ್ತೆ ಬಂದಿದ್ದಳು. ಆತ ಇದೇ 
ಮೂರ್ತಿಯ ಎದುರು ನಿಂತು ತನ್ನ ಕ್ಯಾಮರಾ ಎಜಸ್ಟ್‌ ಮಾಡತೊಡಗಿದ್ದನು. 
ಆ ಹುಡುಗಿಯೂ ಆತ ಫೋಟೋ ತೆಗೆಯುತ್ತಿದ್ದುದನ್ನು ಅರಿತೋ 
ಅರಿಯದೆಯೋ ವಿಗ್ರಹದ ಎದುರು ತೀರ ಸನಿಹದಲ್ಲಿ ಕಲೆಯನ್ನು ಬಹಳ 
ಸೂಕ್ಷ್ಮವಾಗಿ ಪರೀಕ್ಷಿಸುತ್ತಿರುವಂತೆ ನಿಂತಿದ್ದಳು. ಅವಳ ಅಸ್ತಿತ್ವದ ಕಲ್ಪನೆಯೂ 

ಅವನಿಗೆ ಇರಲಿಲ್ಲ. ವಿಗ್ರಹದ ಮೇಲೆಯೇ ಕಣ್ಣಿ ಟಿದ್ದು ಆಕೆ ನಿಂತಿರುವದನ್ನೂ 
ಕಾಣದಿರುವಷ್ಟು ನಿರ್ಲಕ್ಷವಿತ್ತು ಬಾಹ್ಯ ಪ್ರ ಆ ಮೇಲೆ ಅವನಿಗೆ. 

ಕ್ಯಾಮರಾ ಕ್ಲಿ ಕ್ರಿಕ್‌ ಎಂದಾಗ ಟೊಂಕ ತಿರುಗಿ, ಆತನ ಕೈಯಲ್ಲಿಯ 
ಕ್ಯಾಮರಾ ನೋಡಿ. ತನಗಾಗಿಯೇ ಫೋಟೋ ತೆಗೆದಿರಬೇಕೆಂದು ಊಹಿಸಿ 
ಕೊಂಡು ಕೊರಳು ಕೊಂಕಿಸುತ್ತ ಹೇಳಿದಳು, 

“ ನನ್ನ ಒಂದು ಮಾತು ಕೇಳಿದ್ದರೆ ನಾನೇನೂ ಬೇಡ ಅನುತ್ತಿರಲಿಲ್ಲವಲ್ಲ. 
ಬೇಕಾದರೆ ನನ್ನ ಕೊಲೆಕ್ಸ್‌ ಕ್ಯಾಮರಾನೇ ಕೊಡುತ್ತಿದ್ದೆ » 

ಶ್ಯಾಮಸುಂದರಗೆ ಆಕೆ ತನ್ನನ್ನು ತಪ್ಪು ತಿಳಿದಿದ್ದ ಕೈ ವಿಪರೀತ ಕೋಪ 
ಬಂದಿತು. ಆಕೆಯ ಚಿತ್ರವೂ ತನ್ನ ಫೋಟೋದಲ್ಲಿ ಮೂಡಬಹುದೆಂಬ ಕಲ್ಪನೆ 
ಆತನಿಗೆ ಆಗಲೂ ಇರಲಿಲ್ಲ. ತಟ್ಟನೆ ನುಡಿದನು, 

“ ಏನಾದರೂ ಹೆರಟಿಬೇಡಿರಿ. ನಿಮ್ಮನ್ನು ಕೇಳದೆ ನಿಮ್ಮ ಫೋಟೋ 
ತೆಗೆದುಕೊಳ್ಳುವಷ್ಟು ಕುಸಂಸ್ಕೃತಿ ನನ್ನಲ್ಲಿಲ್ಲ ಆ ವಿಗ್ರಹದ ಸ್ಟ್ಯಾಸ್‌ 
ಹೊಡೆದಿದ್ದೆ (ನೆ. ನನಗೆ ನನ್ನ ಚಿತ್ರದ ಹಿನ್ನೆಲೆಗೆ ಅದು ಬೇಕಾಗಿತ್ತು ” 

ಮೊಲಿನಾಗೆ ಮುಖ ಭಂಗವಾದಂತಾಯಿತು. ತನ್ನ ಚಿತ್ರವೂ ಅದರಲ್ಲಿ 
ಮೂಡಿರಲೇಬೇಕೆನ್ನುವ ಖಾತ್ರಿಯೂ ಇತ್ತು ಅವಳಲ್ಲಿ. ನಗುತ್ತ ಹೇಳಿದಳು, 

“ ನೋಡಿ ಅಷ್ಟು ದೊಡ್ಡ ಮಾತಾಡಿ ನೀನೇನೂ ತಪ್ಪಿಸಿಕೊಳ್ಳ ಬೇಕಾಗಿಲ್ಲ. 
ನನ್ನ ಫೋಟೋ ತೆಗೆದಕೆತ ನಾನೇನೂ ಸಿಟ್ಟಾ ಗಿಲ್ಲ. ನನ್ನ ನ್ನು ಒಂದು ಮಾತು 
ಕೇಳಬಹುದಾಗಿತ್ತು ಎಂದೆ. ಡೆವಲಪ್‌ ಮಾಡಿ ನನಗೂ ಒಂದು ಕಾಪಿ ಕೊಟ್ಟರೆ 
ತುಂಬ ಆಭಾರಳಾಗುತ್ತೀನೆ” 

ತಾನು ಆಕೆಯ ಚಿತ್ರ ತೆಗೆದಿಲ್ಲವೆಂದು ಆತನೂ ತನ್ನ ಹಠ ಸಾಧಿಸಿದವು. 
ಆದರೆ ಡೆನಲಸ್‌ ಮಾಡಿಸಿದಾಗ ಆತನಿಗೆ ತನ್ನ ತಪ್ಪು ತಿಳಿಯಿತು. ಆಕೆ 
ಹೇಳಿದಂತೆ ಮೊಲಿನಾಳ ಚಿತ್ರ ಅಚ್ಚಳಿಯದೆ ಮೂಡಿತ್ತು. ಇಷ್ಟೇ ಅಲ್ಲ ಒಂದು 
ನಿರ್ಜೀವ ಭವ್ಯ ನಿಗ್ರಹ, ಇನ್ನೊಂದು ಸಜೀವ ಸುಂದರ ಯುವತಿ; ಇವೆರಡು 
ಚಿತ್ರಗಳಿಂದ ಕೂಡಿ ಫೋಟೋ ಅತ್ಯಂತ ಸುಂದರವಾಗಿ ಬಂದಿತ್ತು. ಆತ ಸೋಲ 
ನ್ನೊಪ್ಪ ಬೇಕಾಯಿತು. 

ಒಂದಲ್ಲ ಎರಡು ವಿಷಯಗಳಲ್ಲಿ. 

* ಅಂದರೆ?” 

ಒಂದು ಫೋಟೋ ವಿಷಯದಲ್ಲಿ. ಇನ್ನೊಂದು....ಈಗ ಶ್ರೀಯುತ 
ಶ್ಯಾಮಸುಂದರಂ "ಆರ್ಟಿಸ್ಟು' ಶ್ರೀಮತಿ ಮೊಲಿನಾದೇನಿಯವರೊಡನೆ ಸಂಸಾರ 
ಹೊಡಿ ಲಖನೌದಲ್ಲಿ ಸ್ಟುಡಿಯೋ ಇಟ್ಟಿದ್ದಾರೆ. ಮೊನ್ನೆ ಮಗನ ಹುಟ್ಟು 
ಹಬ್ಬಕ್ಕೆ ಕರೆಯೋಲೆ ಬಂದಿತ್ತು. ಬಡ ಪ್ರೊಫೆಸರ್‌ರನ್ನು ಮರೆಯಲಿಲ್ಲ.' 

ಆ ದಿನ ಸಂಜೆಯ ವರೆಗೆ ನಾಲ್ವರೂ ವಿಗ್ರಹ ನೋಡುವದಕ್ಕಿಂತ ಬ್ರಿಜ್‌ 
ಆಟ ಹೆಚ್ಚು ಇಂಟರೆಸ್ಟಿಂಗ್‌ ಎಂದುನಿರ್ಣಯಿಸಿಕೊಂಡು, ಎಂಟು ಜನರಿಗಾಗು 
ವಷ್ಟು ಕಟ್ಟ ಒಯ್ದಿದ್ದ ಡಬ್ಬವನ್ನು ಯಥೇಚ್ಛ ತಿಂದು ಉಳಿದುದನ್ನು ಚೆಲ್ಲಿ 
ಮುಂಬಯಿಗೆ ತಿರುಗಿದ್ದರು. ತಿರುಗಿ ಸ್ಟೀಮರ್‌ ಮೇಲೆ ಕುಳಿತಾಗ ಕಿರಣ 
ರಮೇಶನನ್ನು ಕೇಳಿದಳು, 

“ ಬಹಳ ಮಜಾ ಆಯಿತಲ್ಲವೆ?” 

“ ಏನೋ, ಹಿಂದೊಮ್ಮೆ ನಾನು ಅಕ್ಕ, ಭಾವನೊಡನೆ ಇಲ್ಲಿಗೆ ಬಂದಾಗ 
ಎಲೆಫಂಬಾದ ಗುಹೆಗಳಲ್ಲಿ ದಿವ್ಯಶಾಂತಿ, ಸ್ಥಿರತೆಯನ್ನು ತಂದುಕೊಡುವ ಶಕ್ತಿ 
ಇದೆ ಎಂದುಕೊಂಡಿದ್ದೆ. ಈವತ್ತು ಅಂಥದೇನೂ ಅನಿಸಲಿಲ್ಲ” 

ಎಂದು ಹೇಳಿದಾಗ ಕರಣ ನಕ್ಕಿದ್ದ ಳು, 

ರಜೆಯಲ್ಲಿ ಕಿರಣ ಮುಂಬಯಿಯಲ್ಲಿಯೇ ಇದ್ದಾಗ ನಿತ್ಯ ಲಾಲಾನ 
ಮನೆಗೆ ಬಂದು ಹೋಗುತ್ತಿದ್ದಳು. ಅದಕ್ಕೆ ಹೊತ್ತು ಗೊತ್ತು ಯಾವ 
ವಿಚಾರವೂ ಬೇಕಿರಲಿಲ್ಲ. ಬಂದು ಆಫೀಸಿನಲ್ಲಿಯೋ, ತನ್ನ ಕೋಣೆಯಲ್ಲಿಯೋ 
ಇರುತ್ತಿದ್ದ ರಮೇಶನೊಡನೆ ಹೆರಟಿ ಹೊಡೆಯುತ್ತ ಕುಳಿತಿರುತ್ತಿದ್ದಳು. 
" ನಿಮಗೆ ಕೆಲಸವಿಬ್ಲದಿದ್ದರೆ ಇದನ್ನಷ್ಟು ಕಾಪಿ ಮಾಡಿ' ಎಂದು ನಗುತ್ತ ರಮೇಶ 
ಆಫೀಸಿನ ಏನಾದರೂ ಕೆಲಸ ಕೊಟ್ಟರೆ "ಯಸ್‌ ಸರ್‌' ಎಂದು ಗಂಭೀರವಾಗಿ 
ಅದನ್ನು ತಗೊಂಡು ಒಂದು ಹತ್ತು ನಿಮಿಷ ಬರೆಯುತ್ತ ಕುಳಿತಿರುತ್ತಿದ್ದಳು. 
ಕಡೆಗೆ ಬೇಸರ ಬಂದು " ಈವತ್ತಿನ ಎಂಗೇಜ್‌ಮೆಂಟ್ಸ್‌ ಓದಿದೀಕೇನ್ಸಿ 
ಸೇಪರಿನಲ್ಲಿ?' ಎಂದು ಕೇಳತೊಡಗುತ್ತಿದ್ದಳು. 

ಬಿ. ಬಿ. ಆರ್‌. ಎ. ಸೊಸೈಟಿಯ ವತಿಯಿಂದ ಟೌನ್‌ ಹಾಲ್‌ನಲ್ಲಿ 
ಮಿ. ಎಂಥನಿ ವಾಲ್ಟರ್‌ರ " My Impressions on Asia’ ಎನ್ನುವ ಲೆಕ್ಚರ್‌ 
ಇದೆ. ಅವರು ಬಹು ದೊಡ್ಡ ಮಾತುಗಾರರಂತೆ.? 

ಅಷ್ಟರ ನಂತರ ರಮೇಶ ಸಹಜವಾಗಿಯೇ, ಹಾಗಾದರೆ ಹೋಗಿ ಬರೋಣ 

ಅನ್ನುತ್ತಿದ್ದ. ಇಬ್ಬರೂ ಅಲ್ಲಿಂದ ಹೊರಟರೆ ನಿಜವಾಗಿ ಕಾರ್ಯಕ್ರಮಗಳಿದ್ದಲ್ಲಿ 
ಹೋಗುವ ಪ್ರಸಂಗಗಳು ಬಹಳ ಕಡಿಮೆ. 


“ ಅದೆಲ್ಲಾ " ಪ್ರಾಸಗಾಂಡಾ' ಲೆಕ್ಟರು ಎಂದು ಕಿರಣ ತಾನೇ ಹೇಳಿ 
ಬಿಟ್ಟು ಲಿಬರ್ಟಿಯತ್ತ, ಜುಹುದತ್ತ ಎಲ್ಲಿಯಾದರೂ ಕಾರನ್ನು ತಿರುಗಿಸಿ 
ಬಿಡುತ್ತಿದ್ದಳು.” 

ಇಲ್ಲವೆ " ನಿಮ್ಮಂತೆ ಕೆಲಸವಿಲ್ಲದೆ ಮೇಲೆ ಲಾಲಾ ಕುಳಿತಿದ್ದಾನೆ” ಅವ 
ನೊಡನೆ ಹರಟಿ ಹೊಡೆಯುತ್ತಿರಿ ಎಂದು ರಮೇಶ ಸೂಚಿಸಿದರೆ "ಏಕೆ 
ನನ್ನೊಡನೆ ಮಾತಾಡಿ ಬೇಸರ ಬಂದುಬಿಟ್ಟಿತೆ? ನಾಳಿನಿಂದ ಬರುವದಿಲ್ಲ' 
ಎನ್ನುತ್ತಿದ್ದಳು. ಇಲ್ಲವೆ ಬ್ಯಾಡ್‌ಮಿಂಟನ್‌ ರ್ಯಾಕೆಟ್‌ ಹಿಡಿದುಕೊಂಡು 
ಗಡಗಡನೆ ಬಂದು " ಈ ಹೊತ್ತು ಹೊಟ್ಟಿ ತುಂಬ ಆಡಬೇಕಾಗಿದೆ. ಆಯರ್ನಿನ್‌ 
ಕ್ಲಬ್ಬಿನ ಮಕ್ಕಳಾಟ ಬೇಸರ ಬಂದುಹೋಯಿತು ' ಎಂದು ರಮೇಶ ಏನಾದರೂ 
ಹೇಳುವ ಮೊದಲೇ ಅವನನ್ನು ಎಬ್ಬಿಸಿಕೊಂಡು ನಡೆದುಬಿಡುತ್ತಿದ್ದಳು. ಮೇಲೆ 
ಲಾಲಾ ಇವಳಿಗಾಗಿಯೇ ಕಾದು ಕುಳಿತಿರುವನೆಂದು ಅರಿತಿದ್ದ ರಮೇಶನಿಗೆ 
ಉಭಯಸಂಕಟವಾಗುತ್ತಿತ್ತು. 

ಒಂದು ರವಿವಾರ ಮಧ್ಯಾಹ್ನ ರಮೇಶ ಚಹ ಕುಡಿದು ಬಿಸಿನೆಸ್‌ 
ವರ್ಲ್ಡ್‌ ಪತ್ರಿಕೆ ಓದುತ್ತ ಕುಳಿತಿದ್ದನು. ಲಾಲಾ ಆಗಷ್ಟೆ ಸ್ನೇಹಲತಾ ವರೇರ್‌ 
ಕರ್‌ಳೊಡನೆ ಯಾವದೋ ಮ್ಯಾಟನಿಗೆ ಹೋಗಿದ್ದನು. ಲಾಲಾ ಫೋನಿನಲ್ಲಿ 
ಕಿರಣಳನ್ನು ಕರೆದಾಗ ಆಕೆ ತನಗೆ ಮತ್ತಿಲ್ಲಿಯೋ ಹೋಗಬೇಕೆಂದು ಹೇಳು 
ವದಕ್ಕೂ "ಏಳಿ ಯಾವದಾದರೂ ಮ್ಯಾಟನಿಗೆ ಹೋಗೋಣ' ಅನ್ನುತ್ತ 
ಸ್ನೇಹಲತೆ ಮನೆಗೆ ಬರುವದಕ್ಕೂ ಸರಿಹೊಂದಿತ್ತು. ಸ್ನೇಹಲತೆ ಕಿರಣಳ ಸಹ 
ಪಾಠಿ. ಆಕೆಯೇ ಲಾಲಾನಿಗೆ ಅವಳ ಪರಿಚಯ ಮಾಡಿಸಿದ್ದಳು. ಹ್ಯಾಕೋರ್ಟು 
ಜಡ್ಡಿಯೊಬ್ಬರ ಮಗಳಾಕೆ. ಸ್ವಭಾವದಿಂದ ಬಹಳ ಗೌರವ, ನಾಚಿಕೆಯ 
ಸ್ವಭಾವ. ಆಗಾಗ ಲಾಲಾನ ಮನೆಗೆ ಬಂದು ಹೋಗುತ್ತಿರುತ್ತಿದ್ದಳು. 

ರಮೇಶ ಬೇಸರಗೊಂಡು ತಾನೂ ಯಾವದಾದರೂ ಮ್ಯಾಟಿನಿಗೆ ಹೋದ 
ರಾಗುತ್ತಿತ್ತಲ್ಲ ಎಂದುಕೊಂಡು ವಾಚು ನೋಡಿಕೊಂಡನು. ಮೂರುವರೆಗೆ 
ಹತ್ತು ನಿಮಿಷಗಳಿದ್ದವು. ಇನ್ನೆಲ್ಲಿ ಹೋಗುವದು ಎಂದು ಆಳಳಿಸುತ್ತಿದ್ದ 
ಹಾಗೆಯೇ ಫೋನಿನ ಗಂಟಿ ಬಾರಿಸಿತು. ಕಿರಣ ಮಾತಾಡುತ್ತಿದ್ದಳು. 

“ ಮೂರು ದಿನಗಳ ಹಿಂದೆಯೇ ಇಂದಿನ ಮ್ಯಾಟನಿಗೆ ಲಿಬರ್ಟಿಯಲ್ಲಿ 
ರಿಜರ್ವ್‌ ಮಾಡಿಸಿದ್ದೆ. ಮೂರುವರೆಗೆ ಇನ್ನು ಹತ್ತೇ ನಿನಿಷನಿಜಿ. ಚಟ್ಟನೆ 
ಟ್ಯಾಕ್ಸಿ ಮಾಡಿಕೊಂಡು ಬನ್ಸಿ.” 

“ ಮತ್ತೆಲ್ಲಿಯೋ ಹೋಗಬೇಕು ಎಂದಿದ್ದಿರಲ್ಲ?” 

“ ಹೇಳಿದ್ದೆ. ಹೋಗಲಿಲ್ಲ. ಮಾತಾಡಿ ಹೊತ್ತು ಕಳೆಯಬೇಡಿ. ನಾನು 
ಮೇಲಿನ ವೇಟಂಗ್‌ ರೂಮಿನಲ್ಲಿರುತ್ತೇನೆ.? 

ಎಂದು ಹೇಳಿ ಕಿರಣ ಇನ್ನೇನು ಮಾತಾಡುವದಕ್ಕೂ ಅನಕಾಶವೀಯದೆಿ 
ರಿಸೀವರ್‌ ಇಟ್ಟು ಬಿಟ್ಟಿ ಳು. ರಮೇಶ ಲಗುಬಗೆಯಿಂದ ಅರಿವೆ ಧರಿಸಿ ಲಿಬರ್ಟಿಗೆ 
ಬಂದಾಗ ಆಗಲೆ ನ್ಯೂಸ್‌ ಆರಂಭವಾಗಿತ್ತು. ಇಬ್ಬರೂ ಒಳಗೆ ಹೋಗಿ 
ಕುಳಿತರು. 

ಐದು ಮುಕ್ಕಾಲಿಗೆ ಚಿತ್ರ ಮುಗಿದು ಇಬ್ಬರೂ ಹತ್ತಿರವೇ ಇದ್ದ ವೆಸ್ಟ್‌ 
ಎಂಡ್‌ ಹೊಟಿಲ್‌ಗೆ ಹೋಗಿ ಒಂದು ಫೆಮಿಲಿ ರೂಮು ಹಿಡಿದು ಚಹ, ಕ್ರೀಮ್‌, 
ಬಿಸ್ಕೀಟು, ಕೇಕ್ಸ್‌ ಆರ್ಡರು ಕೊಟ್ಟು ಕುಳಿತರು. 

“ ಜೀವನ ವಾದಕ್ಕೂ ಸ್ವಾರ್ಥಕ್ಕೂ ಎಷ್ಟು ಹತ್ತಿರದ ಸಂಬಂಧ ಎನ್ನು 
ವದನ್ನು ತೋರಿಸಲು ಇದೂ ಒಂದು ದೃಷ್ಟಾಂತ.? 

ಎಂದು ಚಿತ್ರದ ಕಥೆಯನ್ನುದ್ದೇಶಿಸಿ ಕಿರಣ ನುಡಿದಳು. 

“ ಇದ್ದೀತು. ಚಿತ್ರಕಥೆ ಬರೆದವರು, ನಟಸಿದವರು, ಡೈರೆಕ್ಟ್‌ ಮಾಡಿ 
ದವರು ಎಲ್ಲ ಸಾವಿರದ ಒಂಬತ್ತುನೂರಾ ಐವತ್ತು ಮೂರನೆಯ ಇಸ್ಟಿಯ 
ಮುಂಬಯಿಯ ಜನ ಅಂದ ಮೇಲೆ ಅದಕ್ಕೂ ಬೇಕೆ ಮತ್ತೇನನ್ನು ಅಫೇಕ್ರಿಸು 
ತ್ತೀರಿ 9? 

“ ಇಲ್ಲ ಕಥೆ ರಿಯಲಿಸ್ಟಿಕ್‌ ಆಗಿಯೇ ಇದೆ. " ನೀನು ಜೀವಿಸು, ಉಳಿ 
ದವರನ್ನೂ ಜೀವಿಸಗೊಡು ' ತತ್ವದಲ್ಲಿ ಮೊದಲನೆಯ ತತ್ವ ತಾನು ಜೀವಿಸು 
ವದು. ಅಂತೆಯೇ ಚಿತ್ರದಲ್ಲಿಯ ವ್ಲಿಲನ್‌ನನ್ನು ನ್ಹಿಲನ್‌ ಅನ್ನ ಬರುವದಿಲ್ಲ. 
ಮೊನ್ನೆ ಪೇಪರಿನಲ್ಲಿ ಈ ಚಿತ್ರದ ಕಮೆಂಟ್ಸ್‌ ಓದುವಾಗ ಇದನ್ನು ನೀವು ನೋಡ 
ಬೇಕು ಅನ್ನಿಸಿತು. ಅದಕ್ಕೆ ಬರಹೇಳಿದೆ.? 

“ ಬಹಳ ಉಪಕಾರವಾಯಿತು.? 

ರಮೇಶ ಅನ್ಯಮನಸ್ಥನಾಗಿ ಚಹದ ಹುಡುಗನು ತರುತ್ತಿದ್ದ ಟ್ರೀಯನ್ನೇ 
ನೋಡುತ್ತ ನುಡಿದನು. 

« ಈವತ್ತು ಆಡುವದು ಗೀಡುವದು ಏನೂ ಬೇಡ. ಚಹೆ ಕುಡಿದು 
ಜುಹುಬೀಚಿಗೆ ಹೋಗೋಣ. ನಿಮ್ಮ ಬಿಸಿತಲೆಗೆ ಸ್ವಲ್ಪ ಶಾಂತ ತಂಪಾದ 
ಗಾಳಿ ತಾಗಬೇಕು. ಅಲ್ಲಿಯೇ ರಾತ್ರಿ ಊಟಮಾಡಿ ಬಂದರಾಯಿತು. ನೀವೂ 

ನಾನಾಗೆ ಫೋನು ಮಾಡಿಬಿಡಿ, ಊಟಕ್ಕೆ ಬರುವದಿಲ್ಲವೆಂದು. ನನಗೂ 
ಮನೆಯ ಊಟ ಬೇಸರವಾಗಿದೆ. ಅಣ್ಣ ನೂ ಇಲ್ಲದ್ದರಿಂದ ಒಬ್ಬಳೇ 
ಉಣ್ಣು ವದೂ ಬೇಡವಾಗಿದೆ.? 

“ ಹಾಗಾದರೆ ಲಾಲಾನ ಮನೆಗೆ ಬಂದುಬಿಡಿರಿ. ಅವರಿಗೂ ಬಹಳ 
ಸಂತೋಷವಾಗುವದು. ನಾನಾನ ಕೈಯ ಅಮೃತ ಉಂಡು ರಾತ್ರಿ ಬ್ರಿಜ್ಜು 
ಹೆಚ್ಚಬಹುದು.” 

“ ಬೇಡ್ಕ ಲಾಲಾ ಇಲ್ಲದ ಹರಟಿಗೆ ತೊಡಗುತ್ತಾರೆ. ಮೇಲಾಗಿ 
ಇಲ್ಲಿಯವರೆಗೆ ಒಮ್ಮೆಯೂ ನಾನಲ್ಲಿ ಊಟಿ ಮಾಡಲಿಲ್ಲ. ಈಗ ನಾನಾಗಿಯೇ 
ಹೋದರೆ ಏನಾದರೂ ತಿಳಿದುಕೊಳ್ಳ ಬಹುದು.” 

“ ಏನಾದರೂ - ಏನೂ ತಿಳಿದುಕೊಳ್ಳು ವದಿಲ್ಲ. ನಡೆಯಿರಿ. ನನ್ನನ್ನು 
ಹೋಟಿಲ್ಲಿಗೆ ಕರೆದರೆ ನಾನು ಮಾತ್ರ ಏನಾದರೂ ತಿಳಿದುಕೊಳ್ಳುವದಿಲ್ಲ- 
ಅಲ್ಲವೆ?” 

“ ಇಲ್ಲ, ಹಾಗೆ ಮನುಷ್ಯರು ಬಹೆಳ ಬುದಿ ವಂತರಿದ್ದೀರಿ. ತಲೆ 
ಯೊಳಗಿನ ನರೆಬಣ್ಣದ ವಸ್ತು ಮಾತ್ರ ಸ್ವಲ್ಪ ಕಡಿಮೆ. " ನೋಡಿ ಬಹಳ ಹಠ 
ಮಾಡಬೇಡಿರಿ.” 

1 ಬರುವದಿಲ್ಲ ಎಂದರೆ?” 

ಷಿ ಕೈಹಿಡಿದು ಎಳೆದೊಯ್ಯಬೇಕಾಗುವದು.” 

ರಮೇಶನ ಕೈಹಿಡಿದು ಎಳೆಯುವಂತೆ ನಟಿಸುತ್ತ ಕಿರಣ ನುಡಿದಳು. 

ಬರದಿರಲು ಅಂಥ ಅನಾನುಕೂಲತೆಯೇನೂ ಇಲ್ಲವಲ್ಲ. ಸುಳ್ಳೇ 
ಜರಬು ತೋರಿಸಬೇಡಿ.” 

“ ನೀವು ತಪ್ಪು ಮನುಷ್ಯನನ್ನು ಒತ್ತಾಯಪಡಿಸುತ್ತಿದ್ದೀರಿ.” 

ಕೇಕಿನ ಚೂರನ್ನು ಬಾಯಲ್ಲಿಟ್ಟು ಕೊಳ್ಳುತ್ತ ರಮೇಶ ನುಡಿದನು. 

“ ಹಾಗಿದ್ದರೆ ಲಾಲಾನಿಗೂ ಫೋನು ಮಾಡುವ. ಗಿರಿಜಾತಾಯಿಯೂ 
ಬರಬಹುದು. ಮನೆಯಿಂದ ಏನಾದರೂ ಕಟ್ಟ ಕೊಂಡು ಬರಹೇಳಿದರೆ 
ರೆಗ್ಯುಲರ್‌ ಪಿಕ್‌ನಿಕ್‌ ಆದಂತಾಗುವದು. ನವಮಿಯ ಬೆಳದಿಂಗಳೂ ಇಡೆ. 
ಲಾಲಾನಿಗೆ ಸುಳ್ಳು ಫೋನು ಬೇರೆ ಮಾಡಿ ಅಪರಾಧಿಯಾಗಿದ್ದೀರಿ.? 

೧೧ 

“ ಅದಕ್ಕೆ ನಿಮಗೇನೂ ಶಿಕ್ಷೆಕೊಡುವ ಅಧಿಕಾರವಿಲ್ಲವಲ್ಲ. ಅವರೆಲ್ಲ 
ಇದ್ದರೆ ಮಾತುಕಥೆ ನೀರಸವಾಗಿಬಿಡುವದು. ನೀವಾದರೂ ಒಳ್ಳೇ ಹೋಗುವದು 
ಬೇಡವಾದವರಂತೆ ಮಾತಾಡುತ್ತಿದ್ದೀರಿ.” 

“ನನ್ನ ವಿಷಯದಲ್ಲಿ ಪೂರ್ಣ ಆತ್ಮನಿಶ್ರಾಸೆನಿದ್ದನರಂತೆ ಹೇಳುತ್ತಿರುವಿರಲ್ಲ. 
ಆದರೆ ಬೀಚಿಗೆ ಬಂದು ನಾನು ಏನೇನನ್ನೆಲ್ಲ ಮಾಡಬೇಕಾಗುವದೆಂಬುದನ್ನು 
ಸೀವು ಹೇಳಿಕೊಡಬೇಕು. ಬೀಚಿನ ಮೇಲೆ ವಾಡಿಕೆಯಾಗಿದ್ದ ನಲ್ಲ - ನಲ್ಲೆಯರ 
ಮಾತುಗಳು ನನಗಿನ್ನೂ ಪಾಠವಾಗಬೇಕಾಗಿದೆ. ಈ ರೋಮಾನ್ಸ್‌ ಅನ್ನುವ... 

4 ಶಟ್‌ಅಪ್‌!” 

ಕಪ್ಪಿನಲ್ಲಿಯ ಚಹ ಕದಡುತ್ತ ನಿರ್ಲಕ್ಷವಾಗಿ ಮಾತಾಡುತ್ತಿದ್ದ ರಮೇಶ 
ಬೆಚ್ಚೆ ಬಿದ್ದು ಕತ್ತೆತ್ತಿ ನೋಡಿದ.' ಕರಣ ಕುರ್ಚಿಬಿಟ್ಟು ಎದ್ದುನಿಂತಿದ್ದಳು. 
ರಕ್ತ ಚಿಮ್ಮಿ ಸಿಡಿದು ಬೀಳುತ್ತ ದೋ ಅನ್ನುವಷ್ಟು ಆಕೆಯ ಗಲ್ಲಗಳು 
ಕೆಂಪಾಗಿದ್ದವು. ಮೇಲಿನ ಟ್ಯೂಬ್‌ಲ್ಭಾಟನ ಪ್ರಕಾಶದಲ್ಲಿ ಅಗಲವಾದ ಆ 
ಕಣ್ಣುಗಳಿಂದ ಕಿಡಿ ಉದುರುತ್ತಿದ್ದಂತೆ ತೋರುತ್ತಿತ್ತು. ಕಾಲಿನಿಂದ ತಲೆಯ 
ವರೆಗೆ ನಡುಗುತ್ತ ಮಾತಾಡುವ ಎಚ್ಚರವೂ ಇಲ್ಲದವರಂತೆ ಕೆಲ ಕ್ಷಣ ನಿಂತು 
ಹೇಳಿದಳು. 

“ ನನ್ನನ್ನು ಏನಂತ ತಿಳಿದಿರಿ ಮಾಹುಲಿ? ನನ್ನ ಗೆಳೆತನದ ಅರ್ಥವನ್ನು 
ಹೀಗೆ ಮಾಡಿಕೊಳ್ಳುತ್ತಿದ್ದೀರಿ! ನಾನಿತ್ತ ಸ್ನೇಹದ ದುರುಪಯೋಗ ಈ ರೀತಿ 
ಮಾಡಿಕೊಳ್ಳುತ್ತಿದ್ದೀರಿ! ನಿಮ್ಮ ಆದರ್ಶ ಜೀವನದಲ್ಲಿ ಸಡೆದ ಸಂಸ್ಕೃತಿಯದು! 
ತಿಳಿಯಾದ ಸ್ನೇಹವನ್ನು ಸ್ನೇಹೆನಾಗಿಯೇ ಕಾಣಲು ನೀವೊಬ್ಬರಾದರೂ ಕಲಿತು 
ಕೊಂಡಿದ್ದೀರಿ, ಎಂದುಕೊಂಡಿದ್ದೆ. ಎಷ್ಟು ಕ್ಷುಲ್ಲಕವಾಗಿ ವಿಚಾರ ಮಾಡು 
ತ್ರಿದ್ದೀರಿ! ಮುಂಬಯಿಗೆ ಬಂದು ಇಷ್ಟು ದಿನಗಳಾದರೂ ಹಳ್ಳಿ ಗತನ ಕಳೆದು 
ಕೊಳ್ಳಲಿಲ್ಲ! ಇಲ್ಲಿಯ ವಿಚಾರ ವೈಶಾಲ್ಯತೆ ಬರಲಿಲ್ಲ! ಎಷ್ಟು ದೊಡ್ಡ 
ಮಾತಾಡುತ್ತಿದ್ದೀರಿ! ಆದರೆ ಆ ಸಂಸ್ಕಾರ ಹೋಗಲಿಲ್ಲ. ಅಖ್ನೆರ 
ಮುಂಬಯಿಯ ಜನರು ತಾವೇನಿರುವೆವು ಎಂಬುದನ್ನು ಮುಚ್ಚಿಡಲು ಪ್ರಯತ್ನಿ 


ಭಾವನೆಗಳ ಒತ್ತಡಕ್ಕೆ ಸರಿಯಾಗಿ ಶಬ್ದಗಳು ಸಿಗಲಾರದವರಂತೆ ಕಿರಣ 
ಉಬ್ಬಸಗೊಂಡವರಂತೆ ಉಸಿರಾಡಿಸುತ್ತ ನಿಂತಳು. 

ಇಷ್ಟೆಲ್ಲವನ್ನೂ ಕೇಳುತ್ತ ರಮೇಶ ಆರುತ್ತಿದ್ದ ಚಹೆವನ್ನೇ ದಿಟ್ಟಿಸಿ 
ನೋಡುತ್ತಿದ್ದನು. ಈಗಲೂ ಆತ ಮಾತಾಡಿದಾಗ ಮೋರೆ ಕೆಳಗೇ ಇತ್ತು. 
ದನಿಯೂ ಶಾಂತವಾಗಿತ್ತು. 

“ ನನ್ನ ಸ್ವಭಾವವನ್ನರಿಯಲು ಬಹಳ ದಿನ ಬೇಕಾಯಿತು, ತಾವಡೇಕರ್‌.” 

« ಅದು ನನ್ನ ಸ್ನೇಹದ ನಿರ್ಬಲತೆ. ಇನ್ನು ನಿಮ್ಮ ಮೋರೆಯನ್ನೂ 
ನೋಡುವದು ಬೇಡವಾಗಿದೆ. ನಿಮ್ಮೊಡನೆ ಮಾತಾಡುವದೂ ಬೇಡವಾಗಿದೆ. 
ನಿಮ್ಮಲ್ಲಿ ಏನಾದರೂ ಸಭ್ಯತನ ಉಳಿದಿದ್ದರೆ ನನ್ನ ಈ ಇಚ್ಛೆಯನ್ನು ನೀವೂ 
ನಡೆಸಿಕೊಡುತ್ತೀರೆಂದು ಆಶಿಸುತ್ತೇನೆ. ಇಲ್ಲಿಯವರೆಗಾದ ಪರಿಚಯದ ತಪ್ಪಿಗೆ 
ನಾಲ್ಕು ಜನರ ಮುಂದೆ ಉಸಚಾರಕ್ಕಾಗಿ ಎಷ್ಟು ಬೇಕೋ ಅಷ್ಟು ಮಾತು.” 

ಕಿರಣ ಮಾತು ನಿಲ್ಲಿಸಿ ಏನಾದರೂ ಉತ್ತರ ಬರಬಹುದೇನೆಂದು ಕ್ಷಣಕಾಲ 
ಮಾತ್ರ ನಿರೀಕ್ಷಿಸಿದಂತಿತ್ತು. ಆದರೆ ರಮೇಶ ಮೌನವಾಗಿಯೇ ಚಹೆದ 
ಬಟ್ಟಲನ್ನು ನಿರೀಕ್ಷಿಸುತ್ತ ಕುಳಿತಿದ್ದನು. ಕಿರಣ ತನ್ನ ಪರ್ಸ್‌ ಎತ್ತಿಕೊಂಡು 
ಅದರಲ್ಲಿಯ ಎರಡು ರೊಪಾಯಿ ನೋಟೊಂದನ್ನು ಬಿಲ್‌ಗಾಗಿ ಟೀಬಲ್ಲಿನ ಮೇಲೆ 
ಚಲ್ಲಿ ಬಾಗಿಲೆಡೆ ಕಾಲಿಡುತ್ತ ನುಡಿದಳು, 

“ ಚಿತ್ರ ನೋಡಲು ಕರೆದ ತನ್ಪಿಗೆ ಮನೆಯವರೆಗೆ ಕಾರಿನಲ್ಲಿ ಬಿಟ್ಟು 
ಹೋಗುತ್ತೇನೆ. ಬೇಕಾದರೆ ಬರಬಹುದು.” 

“ ಥ್ಯಾಂಕ್ಸ್‌. ಬೇಕಾಗಿಲ್ಲ. ಬಹೆಳ ಉತ್ತೇಜಿತರಾಗಿದ್ದೀರಿ. ಸಾವ 
ಧಾನರಾಗಿ ಕಾರು ನಡೆಸಿಕೊಂಡು ಹೋಗಿರಿ.” 

ರಮೇಶನ ಕಡೆಯ ಮಾತು ಕಿರಣಳಿಗೆ ಕೇಳಿಸಿತೋ ಇಲ್ಲವೋ. ಅವನ 
ಎರಡನೆಯ ಶಬ್ದ ಕೇಳಿದಾಗಲೇ ಆಕೆ ಸರಸರನೆ ನಡೆದುಬಿಟ್ಟಿದ್ದಳು. ಹೊರಗೆ 
ಕಾರಿನ ಸಪ್ಪಳವೂ ಕೇಳಿಸಿ ಶಾಂತವಾಯಿತು. 

ಹೊಟಿಲ್‌ನ ಯಾವ ಮೂಲೆಯಲ್ಲಿಯೋ ನಡೆಯುತ್ತಿದ್ದ ಕ್ಯಾಬರೆಟ್‌ 
ಡ್ಯಾನ್ಸಿನ ಮ್ಯುಸಿಕ್‌ ಕ್ಷೀಣವಾಗಿ ಕೇಳಿಸುತ್ತಿದ್ದಿತು. 

ಒಳಗೆ ಬಂದ ಮಾಣಿಗೆ ಉಳಿದಿದ್ದ ಹಣವನ್ನೆಲ್ಲ ಇಟ್ಟುಕೊಳ್ಳ ಹೇಳಿ 
ಆತನ ಅಚ್ಚರಿಯ ದೃಷ್ಟಿಯತ್ತ ಲಕ್ಷನೀಯದೆ ರಮೇಶ ಹೊರಗೆ ಬಂದನು. 

ಆಗಲೇ ಕತ್ತಲಾಗತೊಡಗಿತ್ತು. ಹೊಟಿಲ್‌ ಎದುರಿಗೇ ಅಲೆದಾಡುತ್ತಿದ್ದ 
ಹುಡುಗನೊಬ್ಬ "ಟ್ಯಾಕ್ಸಿ ಸಾಬ್‌ ? ಎಂದು ಕೇಳುತ್ತಿದ್ದುದನ್ನು ಗಮನಿಸದೆ 

ರಮೇಶ ನಡೆಯುತ್ತ ಮರಿನ್‌ ಲ್ಲಾನ್ಸ್‌ದಿಂದ ರೇಲ್ವೆ ಬ್ರಿಜ್‌ ದಾಟ ಚೌಪಾಟ 
ಯತ್ತ ನಡೆದನು. ಅಗಲವಾದ ಫುಟ್‌ಪಾತಿನ ಮೇಲೆ ಜನರು ಒಂದೇ ಸವನೆ 
ಓಡಾಡತೊಡಗಿದ್ದರು. ಹುಡುಗರ ಓಡಾಟ ಕೂಗಾಟ ನಡೆದಿತ್ತು. ಆ ಗದ್ದಲ 
ದಲ್ಲಿಯೂ ಅವರನ್ನು ಕರೆಯುತ್ತ ಆಯಾಗಳೋ, ತಂದೆತಾಯಂದಿರೋ ಅತ್ತಿತ್ತ 
ಓಡಾಡತೊಡಗಿದ್ದರು. ತನ್ನಂತೆ ಒಬ್ಬಂಟಗನಾಗಿ ಹೋಗುತ್ತಿರುವವನು 
ತಾನೊಬ್ಬನೇ ಎಂದುಕೊಂಡನು ರಮೇಶ. 

ಅವಮಾನದಿಂದ ಅರಿವುಗೆಟ್ಟಿದ್ದ ಕಿರಣಳ ಆ ರುದ್ರ, ಅಭಿಮಾನೀ 
ಮೋರೆ ಅವನ ಕಣ್ಮುಂದೆ ಇನ್ನೂ ಕಟ್ಟಿದಂತಿತ್ತು. 

ತಾನೇಕೆ ಹಾಗೆ ಹೇಳಿದೆ! ಎಂದುಕೊಂಡನು. ಮೊದಲಿನಿಂದಲೂ 
ಮಾತು ತಮಾಶೆಯಾಗಿಯೇ ಆರಂಭವಾಗಿತ್ತು. ತಾನೂ ಹಾಸ್ಯವಾಗಿ ಏನೋ 
ಹೇಳಿಬಿಟ್ಟಿ. ಆದರೆ ಆ ಬಿಂಕದ ಲಕ್ಷಾಧೀಶರ ಮಗಳಿಗೆ ಅದು ಅವಮಾನವಾಗಿ 
ತೋರಿದ್ದ ರೆ ಅಚ್ಚರಿಯಲ್ಲ. 

ಕ್ಷುಲ್ಲಕ ಮನೋವೃತ್ತಿಯನ ಅಂದುಬಿಟ್ಟಳಲ್ಲ! 

ಕಾಲೇಜಿನ ಮಿತ್ರರನ್ನು ತಪ್ಪಿಸಿ, ಲಾಲಾನನ್ನೂ ತಪ್ಪಿಸಿ ತನ್ನೊಡನೆ 
ಆಡಲೆಂಜೋ, ತಿರುಗಾಡಲೆಂದೋ ಬಂದಿದ್ದ ಹಿಂದಿನ ಎಷ್ಟೋ ಸನ್ನಿವೇಶ 
ಗಳನ್ನು ರಮೇಶ ನೆನಸಿಕೊಂಡನು. ಹಾಗೆ ತನ್ಪಿಸಿ ಬಂದುದನ್ನಾಕೆ ಮುಚ್ಚಿಡು 
ತ್ತಲೂ ಇರಲಿಲ್ಲ, ತಪ್ಪಿಸಿ ಬಂದುದಕ್ಕೆ ಆಕೆಗೆ " ಅಸರಾಧ' ಅನಿಸುತ್ತಲೂ 
ಇರಲಿಲ್ಲ. 

ರಮೇಶನಿಗೆ ನಗೆಬಂದಿತು. 

ಈ ದಿನವೂ ಲಾಲಾನಲ್ಲಿ "ಎಲ್ಲಿಗೋ' ಹೋಗುವ ಸುಳ್ಳು ಕಾರ್ಯಕ್ರಮವನ್ನೇ 
ಹೇಳಿ ತನ್ನನ್ನು ಚಿತ್ರ ನೋಡಲೆಂದು ಕರೆದಿದ್ದಳು. 

ಇಷ್ಟು ದಿನಗಳನಂತರವೂ ಈ ಹುಡುಗಿಯನ್ನ ರಿತುಕೊಳ್ಳುವದು 
ನನ್ನಿಂದಾಗಲಿಲ್ಲವೆ ! 

ಹೆಂ ಆದದ್ದೂ ಒಳ್ಳೆಯದೇ ಆಯಿತು. 

ಮೊನ್ನೆ ತಾನೇ ಶಾಂತಿನಿಕೇತನದ ಮಂಡಳಿಯೊಂದರ ನೃತ್ಯದ ಕಾರ್ಯ 
ಕ್ರಮ ಕೆಪಿಟೋಲ್‌ದಲ್ಲಿ ನಡೆದಿದ್ದಾಗ ತನಗೆ ಕಲ್ಯಾಣಕ್ಕೆ ಹೋಗಬೇಕಾಗಿದೆ 
ಯೆಂದು ಲಾಲಾನಿಗೆ ಹೇಳಿ ತಪ್ಪಿಸಿಕೊಂಡವಳು, ಕೆಪಿಟೋಲ್‌ದಲ್ಲಿ ರಮೇಶ 

ಟಕೆಟ್‌ ತೆಗೆಯಲೆಂದು ಕ್ಯೂ ನಿಂತಾಗ ಅಕಸ್ಮಾತ್‌ ಬಂದು " ಇಷ್ಟು ಸ್ವಾರ್ಥಿ 
ಯಾಗಬೇಡಿರಿ. ನಮಗೂ ಸ್ಪಲ್ಪ ನಾಚು ಸಂಗೀತ ಎಂದರೆ ನೋಡುವ ಎಂದು 
ಆಶೆ' ಎಂದು ಹೇಳಿ ಎರಡು ರೂಪಾಯಿ ಐದಾಣೆಯ ತೀರ ಕಡೆಯ ದರ್ಜೆಯ 
ಟಕೆಟ್‌ ತೆಗೆಯಲು ನಿಂತ ರಮೇಶನನ್ನು ಕ್ಯೂದಿಂದ ಎಬ್ಬಿಸಿ ಹದಿನೈದು 
ರೂಪಾಯಿಯ ಟಕೆಟ್‌ ತೆಗೆಯಹಚ್ಚಿದ್ದಳು. 

ಅದಾಗಲೇ ಸ್ನೇಹೆಲತೆಯೊಡನೆ ಅಲ್ಲಿಯೇ ಬಂದು ಕುಳಿತಿದ್ದ ಲಾಲಾ 
ಇವರನ್ನು ನೋಡಿದ ದೃಷ್ಟಿ ರಮೇಶನಿಗೆ ಇನ್ನೂ ನೆನಸಿದ್ದಿತು. 

ಹಂ, ಆದದ್ದು ಒಳ್ಳೆಯದೇ ಆಯಿತು. 

ದೊಡ್ಡವರ ಮಧ್ಯೆ ನಾನು ಇಷ್ಟು ತನ್ನತನ ತೋರಿಸಿದ್ದೇ ತಪ್ಪು. 

ನಾಳೆ ಲಾಲಾನನ್ನು ಲಗ್ನವಾಗಿ ತನ್ನ ಒಡತಿಯಾಗಲಿದ್ದವಳಿಗೆ ಏನೇನೆಲ್ಲ 
ಹೇಳುತ್ತಿದ್ದೆ! ಎಷ್ಟು ಗೀಳು ಹೊಯ್ದುಕೊಳ್ಳುತ್ತಲಿದ್ದೆ! ಅಷ್ಟು ಸ್ವಾತಂತ್ರ್ಯ 
ವಹಿಸಲು ನನಗೆ ಯಾವ ಹಕ್ಕಿದೆ? ಏಂದೊಮ್ಮೆ ತುಂಬ ಕೆಲಸದಲ್ಲಿದ್ದಾ ಗ 
ಬ್ಯಾಡ್‌ಮಿಂಟನ್‌ ಆಡಲಿಕ್ಕೆ ಸುತಾರಾಂ ಬರುವದಿಲ್ಲವೆಂದಿದ್ದಕ್ಕೆ ನನ್ನ ಕುತ್ತಿಗೆ 
ಯಲ್ಲಿ ಕಿಲಬಿಲಮಾಡಿ ಕುಳಿತಲ್ಲಿಂದ ಎಬ್ಬಿಸಿದ್ದಳು. 

“ ಈಗಿನ ಹುಡುಗಿಯರಿಗೆ ನಾಚಿಕೆ ಅನ್ನುವದು ಏನೂ ಗೊತ್ತಿಲ್ಲ.” 

ಎಂದು ಹೇಳಿ ನಾಲಿಗೆ ಕಚ್ಚಿಕೊಂಡಾಗ ಕಿರಣ ಮಾತ್ರ ನಗುತ್ತಲೇ ನುಡಿ 
ದಿದ್ದಳು. 

“ ಅದು ಸಿದ್ಧ ವಾಗಿ ಬಹಳ ದಿನವಾಯಿತು. ಈಗ ಮುಂಬಯಿಯಲ್ಲಿ 
ಹಾಗೆ ಹೇಳುವದೂ ಹಳೇ ಫ್ಯಾಶನ್‌ ಆಗಿಬಿಟ್ಟದೆ.? 

ಹಾಗೆಲ್ಲ ಹೇಳಲು ತಾನು ಯಾರು? ಒಬ್ಬ ಫ್ಯಾಕ್ಟರಿ ಒಡೆಯರ ಕೆಲಸ 
ದಲ್ಲಿರುವ ಮುನ್ನೂರ್ಲೆನತ್ತು ರೂಪಾಯಿ ಪಗಾರಿನ ಮನುಷ್ಯ. ತನ್ನ ತಂದೆ 
ಯಾವದೋ ಹಳ್ಳಿ ಯಲ್ಲಿ ಕರಣಿಕನಾಗಿದ್ದನು! 

ಇದೇ ವರ್ಷದ ಮೊದಲು ತಾನಾದರೂ ವಕೀಲರೊಬ್ಬರಲ್ಲಿ ೧೫೦ 
ರೂಪಾಯಿಯ ಮೇಲೆ ಕೇಸುಗಳನ್ನು ಕಾಪಿಮಾಡುವ ಕೆಲಸಮಾಡುತ್ತಿದ್ದ! 

ಆಕೆ ಲಕ್ಷಾಧೀಶರ ಹುಡುಗಿ. 

ಏಳು ಮಿಲ್ಲುಗಳ ಒಡೆಯರ ತಂಗಿ. 

ಆದದ್ದು ತುಂಬ ಒಳ್ಳೆಯದಾಯಿತು, 

ಈ ಸತ್ಯ ಸಂಗತಿಯನ್ನು ಅಲ್ಲಗಳೆದು ವಾದಮಾಡುತ್ತಿದ್ದ ಯಾರಿಗೋ 
ತಿಳಿಸಿ ಹೇಳಿಕೊಡುವಂತೆ ರಮೇಶ ಮೂರನೆಯ ಬಾರಿ ಅಂದುಕೊಂಡನು. 

ಇಲ್ಲಿಯವರೆಗೆ ಆದ ಸಂಗತಿಗಳೆಲ್ಲ ಆಗಬಾರದ ಸಂಗತಿಗಳಾಗಿದ್ದವು. 
ತನ್ನಲ್ಲಿ ಅವಳಾದರೂ ಏನು ಕಂಡಿದ್ದಳೋ. ಎಲ್ಲರಲ್ಲಿಯೂ ಬಿಂಕದ ಹುಡುಗಿ 
ಯೆಂದು, ನಿಷ್ಠುರ ಹೆ ದಯಳೆಂದು ಅನಿಸಿಕೊಂಡವಳು ತನ್ನ ಮುಂದೆ ಮಾತ್ರ 
ಹತ್ತು ವರ್ಷದ ತುಂಟ ಹುಡುಗಿಯಂತೆ ಕುಣಿಯುತ್ತಿರುತ್ತಿದ್ದಳು. ಅದರ 
ದುರುಪಯೋಗ ಮಾಡಿಕೊಂಡ ತಪ್ಪು ನನ್ನದಲ್ಲನೆ? ಆ ಅಭಿಮಾನ, ಆ 
ನಿಸ್ಕ್ರಂಖಲತೆ, ಆ ಶ್ರೀಮಂತಿಕೆಯ ಗಾಂಭೀರ್ಯ, ಆ ಸಹಜ ಸುಂದರ ಸ್ನೇಹ - 
ಹೌದು ಇವೆಲ್ಲವೂ ಒಬ್ಬಳಲ್ಲಿಯೇ ಇರಬಲ್ಲವು ಎಂದು ಅರಿಯದಿದ್ದುದು ನನ್ನ 
ತಪ್ಪು. 

ಆದದ್ದು ತೀರ ಒಳ್ಳೆಯದಾಯಿತು. 

ಇನ್ನು ಲಾಲಾನ ಆ ತೀಕ್ಷ್ಣ ದೃಸ್ಟಿಗೆ ಎಡೆಯಿರುವದಿಲ್ಲ. 

ಯಃಕಶ್ಚಿತ್‌ ಕ್ಲಾರ್ಕ್‌ ಆಗಿದ್ದವನನ್ನು ಒಂದು ದೊಡ್ಡ ಬಿಸಿನೆಸ್ಸ್‌ದ 
ಮ್ಯಾನೇಜರನನ್ನಾಗಿಮಾಡಿ ನನ್ನಲ್ಲಿ ಎಲ್ಲ ವಿಶ್ವಾಸವನ್ನೂ ಇಟ್ಟಿದ್ದ ಲಾಲಾ 
ನಾನು ವಿಶ್ವಾಸಘಾತ ಮಾಡುತ್ತಿದ್ದೆ ನೆ ಎಂದು ಭಾವಿಸುವದು ಬೇಡ. 

ಆದದ್ದು ನೂರುಸಾರೆ ಒಳ್ಳೆಯದಾಯಿತು. 

ಎಂದು ತನ್ನ ಹೈದಯಕ್ಕೆ ಖಾತ್ರಿ ಮಾಡಿಕೊಡುತ್ತ ರಮೇಶ ಸರಸರನೆ 
ಮನೆಯ ಹಾದಿ ಹಿಡಿದನು. 


೨೧ 


ಮೇಲೆ ಹೇಳಿದ ಘೆಟಿನೆಯಾಗಿ ಎಂಟು ದಿನಗಳಾಗಿದ್ದವು. 

ಈ ಮಧ್ಯೆ ಒಂದೆರಡುಸಾರೆ ಕಿರಣ ಲಾಲಾನ ಮನೆಗೆ ಬಂದಾಗ ಅವನಿಲ್ಲ 
ದುದನ್ನು ನೋಡಿಕೊಂಡು ಬಂದುದು ಇದ್ದರೂ ಪರಸ್ಪರವಾಗಿಯೇ ಗಿರಿಜಾ 
ತಾಯಿಯೊಡನೆ, ಇಲ್ಲ ಲಾಲಾನೊಡನೆ ಮಾತಾಡಿಕೊಂಡು ಹೋಗಿದ್ದುದು 
ರಮೇಶನಿಗೆ ತಿಳಿದಿತ್ತು. 

ಕಿರಣಳ ಕಾರ್ಯಕ್ರಮದಲ್ಲಾದ ಈ ಅಕಸ್ಮಾತ್‌ ಬದಲಾವಣೆ ಯಾರಿಗೂ 
ತಿಳಿಯಲಿಲ್ಲ. ಯಾಕಂದರೆ ಈಗೀಗ ಲಾಲಾಸೇ ಬಹೆಳಷ್ಟು ಸಾರೆ ಕಿರಣಳ 
ಮನೆಗೇ ಹೋಗುತ್ತಿರುತ್ತಿದ್ದನು. 

ಆದರೂ ಒಂದೆರಡು ಸಾರೆ ರಮೇಶನಿಗೆ ಕಿರಣನ ಭೆಟ್ಟಿ ಯಾಗದಿರಲಿಲ್ಲ. 

ಒಮ್ಮೆ ರಾಕ್ಸಿಯಲ್ಲಿ ಯಾವದೋ ಚಿತ್ರ ನೋಡಹೋಗಿದ್ದಾ ಗ ಕಿರಣನೂ 
ಸ್ನೇಹೆಲತಾ, ಮತ್ತಿಬ್ಬರು ಗೆಳತಿಯರೊಡನೆ ಕಾರಿನಲ್ಲಿ ಅವನ ಮುಂದೆಯೇ 
ಇಳಿಯುತ್ತಿದ್ದಳು. ಸ್ನೇಹಲತೆ ಸಹಜವಾಗಿ ರಮೇಶನನ್ನೂ ತಮ್ಮೊಡನೆ ಕೂಡಿ 
ಕೊಳ್ಳಲು ಕರೆದಳು. ರಮೇಶ ಮಾತ್ರ ತನ್ನೊಬ್ಬರು ಮಿತ್ರರೊಡನೆ ಬಂದಿರುವೆ 
ನಾಗಿ ಹೇಳಿ ಕ್ಷಮೆ ಕೇಳಿ ಎಲ್ಲರೊಡನೆ ಕಿರಣಳಿಗೂ ನಮಸ್ಕಾರಮಾಡಿ ಆಜೆ 
ನಡೆದುಬಿಟ್ಟಿದ್ದನು. ಕರಣಳೂ ಎಂದಿನಂತೆ ಪ್ರತಿ ನಮಸ್ಕಾರ ಹೇಳಿ ಗುರುತಿನ 
ನಸುನಗೆ ನಕ್ಕಿದ್ದ ಳು. 

ಇನ್ನೊಮ್ಮೆ ಸ್ಮ ಆಯರ್ನಿನ್‌ ಕ್ಷಬ್ಬಿ ನಲ್ಲಿ. 


೧೬೦ ಗರಿಯೊಡೆದ ಹಕ್ಕಿ 


ಆ ದಿನ ಸ್ನೇಹಲತೆಯ ತಂದೆಯ ಮಿತ್ರರೊಬ್ಬರು, ದಿಲ್ಲಿಯಲ್ಲಿ ಬ್ಯಾಡ್‌ 
ಮಿಂಟಿನ್‌ bi ಮ ಆಗಿದ್ದವರು ಏನೋ ಕೆಲಸಕ್ಕೆ ಮುಂಬಯಿಗೆ 
ಬಂದವರು ಸ್ಟೆ ಸ್ಲೇಹೆಲತೆಯೊಡನೆ ಅಯರ್ವಿನ್‌ ಕ್ಲಬ್ಬಿಗೂ ಬಂದಿದ್ದ ರು. ಕ್ಲಬ್ಬಿನ 
ಭವ್ಯ ಹಾಲನ್ನು ನೋಡಿ ಅವರಿಂದ ಕಾಜ ತಿರುಗುವದಾಗಲಲ್ಲ. 
ಯಾರಾದರೂ ಇನ್ನಿಬ್ಬರ ಚನ್ನಾಗಿ ಆಡುವವರಿದ್ದ ಕೆ ಹೊಟ್ಟಿ ತುಂಬ ಡಬಲ್ಸ್‌ 
ಆಡಿ ಹೋಗಬಹುದಾಗಿತ್ತು ಸ ತಮ್ಮ ದಿನ್ಯೇಚ್ಛೆ ಯನು ವ್ಯಕ್ತ ಮಜ 

ಕ್ಲಬ್‌ ಸೆಕ್ರೆಟರಿಗೆ ದಿಲ್ಲಿಯ ಈ ಚ್ಯಾಂಪಿಯನ್‌ಗೆ ತಮ್ಮ ಕ್ಲಬ್ಬಿನ 
"ರುಬಾಬ'ನ್ನು ತೋರಿಸ ಬೇಕೆಂದು ಹಂಬಲ. ಆದರೆ ಗಾ ಸದಸ್ಯ 
ರಾಗಿದ್ದ ಲಕ್ಷಿ ಕ್ಷೀಪುತ್ರ ರಿಂದ ತುಂಬಿದ ಆ ಕ್ಷ ಕ್ಲಬ್ಬಿನಲ್ಲಿ ಅದೂ ಈ ಅವೇಳೆಯಲ್ಲಿ 
ಹಾಗೆ “ಆಡುವವರು ಯಾರು ಸಿಗಬೇಕು? 

ಕಡೆಗೆ ಸ್ನೇಹಲತೆ, ಸೆಕ್ರೆಟರಿ ಇಬ್ಬರೂ ಮಾತಾಡಿಕೊಂಡು ಸ್ನೇಹೆಲತೆ 
ಕಿರಣಳಿಗೆ ಫೋನು ಮಾಡಬೇಣೆಂದೂ ಸೆಕ್ರೆಟರಿ ರಮೇಶನಿಗೆ ಫೋನು ಮಾಡ 
ಬೇಕೆಂದೂ ನಿರ್ಣಯಿಸಿದರು. 

ಇಬ್ಬರಿಗೂ ಇಂಥದಕ್ಕೆ ಎಂದು ಹೇಳಿರಲಿಲ್ಲ! ಅವರಿಬ್ಬರೂ ಬಂದು 
ದಿಲ್ಲಿಯ ಮಹಾನುಭಾವರಿಗೆ ಅವರ ಪರಿಚಯ ಮಾಡಿಕೊಟ್ಟ ನಂತರ ಆಟ 
ಆರಂಭವಾಯಿತು. ಅತಿಥಿಗಳು ಕಿರಣನನ್ನು ತಮ್ಮ ಪಾರ್ಟ್ನರ್‌ ಆಗಿ ಆರಿಸಿ 
ಕೊಂಡಿದ್ದರು. 

ಮೂನತ್ತೈದು ನಿಮಿಷಗಳ ನಂತರ ಆಟ ಮುಗಿದಾಗ ಕಿರಣಳ ಪಕ್ಷದ 
ಮೇಲೆ ಹನ್ನೆರಡು ಲವ್‌ ಕೊಟ್ಟು ರಮೇಶ, ಸ್ನೇಹಲತೆ ಗೇಮು ತಿಂದಿದ್ದರು. 
ಕೆಂಟೀನ್‌ದಿಂದ ತರಿಸಿದ್ದ ಕೊಲ್ಲಿ ್ರಂಕ್‌ ಕುಡಿಯುತ್ತ, ಎಲ್ಲರ ಕೈ ಕುಲಕುತ್ತ 
ದಿಲ್ಲಿಯ ಮಹಾನುಭಾವರು ಹೇಳಿದರು, 

“ಏನೋ ಹಾಲ್‌ ನೋಡಿ ಉತ್ಸಾಹದಿಂದ ಆಡುವ ಎಂದುಬಿಟ್ಟಿ. 
ನೀವೆಲ್ಲ ನನ್ನ ಆಟದ ತಿಂಡಿಯನ್ನ ತೀರಿಸಿಬಿಟ್ಟರಿ. ಮುಂಬಯಿಯ ಇಷ್ಟೆಲ್ಲ 
ಥಳಕಿನ ಮಧ್ಯೆ ವಾಡಿಕೆಯ ಚ್ಯಾಂನಿಯನ್ಸ್‌ ಬಿಟ್ಟು ಉಳಿದವರೂ ಇಷ್ಟು 
ಚನ್ನಾಗಿ ಆಡುತ್ತಾರೆ ಎಂದುಕೊಂಡಿರಲಿಲ್ಲ.? 

“ ನೀವು ಇನ್ನೂ ಮಿ. ಮಾಹುಲಿ ಮತ್ತು ಮಿಸ್‌ ತಾವಡೇಕರ್‌ ಇಬ್ಬರೇ 


ಗರಿಯೊಡೆದ ಹಕ್ಕಿ ೧೬೧ 


ಆಡುವದನ್ನು ನೋಡಿಲ್ಲ, ಸರ್‌. ಒಂದು ದಿನವಂತೂ ಪೂರಾ ನಲವತ್ತೆ ದು 

ನಿಮಿಷ ಆಡಿ ಕಡೆಗೂ ಒಬ್ಬರಿಗೊಬ್ಬರು ಗೇಮ್‌ ಕೊಡಲಾಗದೆ ಸೋತುಬಿಟ್ಟ 

ದಾರೆ. ಈ ಹೊತ್ತೇಕೋ ಮಾಹುಲಿಯವರು ಅಷ್ಟು ಉತ್ಸಾಹ ತೋರಿಸಲಿಲ್ಲ.” 
ಕ್ಲಬ್ಬಿನ ಸೆಕ್ರೆಟರಿ ಹೇಳಿದನು. 

ಕ ಇದೆಲ್ಲ ಕೆ ಟರಿಯವರ ಚೇಷ್ಟೆ ಮಿಸ್ಟರ್‌ ಅಲಿ. ತಮ್ಮ ಕ್ಲಬ್ಬನ್ನು 
ಎಡ್ವ ಆರ್ಬ್ಚಾಸ್‌ ಮಾಡೋದಕ್ಕೆ ಹಸರ ಸ ಒಂದು ಸಾಧನ. ಅನನ್ನೆಲ್ಲ 
ನಂಬಫೇದ್ಲಿ” 

ಎಂದು ಅತಿಥಿಗಳು ಏನಾದರೂ ಹೇಳುವ ಮೊದಲೇ ಹೇಳಿಬಿಟ್ಟು ರಮೇಶ 
ಎಲ್ಲರ ಕ್ಷಮೆಬೇಡಿ ಅಲ್ಲಿಂದ ಹೊರಟುಬಿಟ್ಟಿನು. 


ಅದರೆ ಕಿರಣಳತ್ತ ನೋಡುವ ಸಾಹಸ ಮಾಡಿದ್ದರೆ ಆಕೆ ಕರಚೀಫ್‌ 
ಬಾಯಿಗೆ ಒತ್ತಿಕೊಂಡು ನಗುತ್ತಿರುವದನ್ನಾತ ಕಾಣಬಹುದಾಗಿತ್ತು ! 

ನಿನ್ನೆ ರಾತ್ರಿ ರಮೇಶ ಊಟಮಾಡಿ ತನ್ನ ಕೋಣೆಯಲ್ಲಿ ಜಯಂತಿ 
ಓದುತ್ತ ಆರಾಮಕುರ್ಚಿಯ ಮೇಲೆ ಒರಗಿಕೊಂಡಿದ್ದಾಗ ಲಾಲಾ ಕಿರಣಳೊಡನೆ 
ಕಾರಿನಿಂದ ಇಳಿಯುತ್ತ ಪ್ರೊಫೆಸರ್‌ರನ್ನು ಕರೆಯುತ್ತಿದ್ದುದು ಕೇಳಿಸಿತು. 
ಪ್ರೊಫೆಸರರೂ ಒಂಓಗಾಲಿನಲ್ಲಿ ಸಿದ್ಧರಾಗಿ ನಿಂತವರಂತ್ರೆ 

“ ಲಾಲಾಜಿ, ಈವತ್ತು ಈ ಮಕ್ಕಳಿಗೆ ಬ್ರಿಜ್ಜಿನ ಗಮ್ಮತ್ತನ್ನು ಪೂರ್ಣ 
ತೋರಿಸಿಬಿಡೋಣ? 

ಅನ್ನುತ್ತ ಒಳಗೆ ಬಂದರು. 

“ ಅದಕ್ಕೇನೇ ಒಲ್ಲೆ ಒಲ್ಲೆ ಎನ್ನುತ್ತಿದ್ದ ನಿಮ್ಮ ಪಟ್ಟ ಶಿಸ್ಕೈಯನ್ನೂ ಕರೆದು 
ಕೊಂಡು ಬಂಜೆ” 

ಎನ್ನುತ್ತ ಲಾಲಾ ರಮೇಶನನ್ನೂ ಕರೆದನು. 

ರಮೇಶ - ಕಿರಣ ಪಾರ್ಟ್ನರ್ಸ್‌ ಆಗಿ ಆಡುವದಕ್ಕೆ ಕುಳಿತರು. ಹಿಂದೆ 
ನಾಕ್ಕೆಂಟು ಸಾಕೆ ಹಠದಿಂದ ಕಿರಣಳ ಪಾರ್ಟ್ನರ್‌ ಆಗಿ ಕುಳಿತಾಗ ಒಂದು 
ರಬರನ್ನೂ ಮಾಡಲಾಗದೆ ಬೇಸತ್ತು ಲಾಲಾ ಈಗ ಕಿರಣಳ ಪಾರ್ಟ್ನರ್‌ ಆಗು 
ವದನ್ನು ಬಿಟ್ಟು ಬಿಟ್ಟದ್ದ ನು ಕಿರಣಳೊಡನೆ ಕುಳಿತರೆ ಅವರಿಬ್ಬರಿಗೂ ಆಟವೇ 
ಬರುತ್ತಿರಲಿಲ್ಲ. 


೧೬೨ ಗರಿಯೊಡೆದ ಹಕ್ಕಿ 


ಆಟಕ್ಕೆ ಕುಳಿತಾಗ ತೀರ ಸಹೆಜ ರೀತಿಯಿಂದ ಆಟಕ್ಕೆಷ್ಟು ಬೇಕೋ 
ಅಷ್ಟ ನ್ನೇ ಎಂದಿನಂತೆ ಮಾತಾಡುತ್ತಿ ದ್ದ *ರಣಳ ೬ ನಾಟಕ ಉೈಮೇಶನಿಗೆ 
ಅಚ್ಚ ರಿಯನ್ನುಂಟು ಮಾಡುತ್ತಿತ್ತು. ಮಧ್ಯೆ ಒಮ್ಮೆ ನಗೆಯೂ ಬಂದುಬಿಟ್ಟ ತು. 
ಅದಕ್ಕೆ ಆಟದ ಏನೋ ಸಂದರ್ಭ ಜೋಡಿಸಿ ಪಾರಾದನು. 

ಆಟ ಮುಗಿದು ಎಲ್ಲರೂ ಆಕಳಿಸುತ್ತ ಎದ್ದಾಗ ಹನ್ನೆರಡೂವರೆ ಆಗಿತ್ತು. 
ತಾನು ತನ್ನ ಕಾರು ತರದೆ ಲಾಲಾನ ಕಾರಿನಲ್ಲಿಯೇ ಬಂದುದು ಕೆರಣನಿಗೆ ಆಗ 
ನೆನಪಾಯಿತು. ಸ 

“ ಬಹಳ ಚನ್ನಾಯಿತು. ಇಲ್ಲಿಯೇ ಮಲಗಿಬಿಡಿ.” 

ಲಾಲಾ ಸೂಚಿಸಿದನು. 

ಯಾವದೋ ಕಾದಂಬರಿ ಓದುತ್ತ ಇನ್ನೂ ಎಚ್ಚತ್ತಿದ್ದ ಗಿರಿಜಾ 
ತಾಯಿಯೂ ಅನುಮೋದಿಸಿದಳು. ಆದರೆ ಕಿರಣ ಒಪ್ಪ ಲಿಲ್ಲ. “ಮನೆಯಲ್ಲಿ 
ಆಕೆಯ ಅಣ್ಣನೂ ಇರದ್ದರಿಂದ ಹಾಗೆಲ್ಲ ರಾತ್ರಿ ಮಸೆಬಟ್ಟು ಇರುವದು 
ಸರಿಯಾಗಿ ಕಾಣಲಿಲ್ಲ. 

“ ಹಾಗಾದರೆ ರಮೇಶ, ತಾವಡೇಕರ್‌ರನ್ನು ದಾದರದವರೆಗೆ ಬಿಟ್ಟು 
ಬಂದುಬಿಡು. ನೀವೇ ಕಾರು ಒಯ್ಯಬಹುದಾಗಿತ್ತು ಕಿರಣ. ಆದರೆ ರಾತ್ರಿ ಹಾಗೆ 
ಒಬ್ಬರೇ ಹೋಗುವದು ಸರಿಯಾಗುವದಿಲ್ಲ. ನನಗೂ ಬೆಳಿಗ್ಗೆ ಕಾರು ಬೇಕಾಗ 
ಬಹುದು.” 

ಲಾಲಾ ಹೇಳಿದನು. 

“ ನಾನಾನ ಎಬ್ಬಿಸಿ ಒಂದು ಟ್ಯಾಕ್ಸಿ ತರಹೇಳಿ ಲಾಲಾ. ಸುಮ್ಮನೆ 
ನಿಮಗೆಲ್ಲ ಏಕೆ ತ್ರಾಸು?” 

“ ರಮೇಶನಿಗೆ ನಿನ್ನನ್ನು ಮನೆಯವರೆಗೆ ಬಿಟ್ಟು ಬರುವದು ಮಹಾ 

ಸು ಅಲ್ಲವೆ? ಇದು ಅವನ ನಿತ್ಯದ ಮಲಗುವ ವೇಳೆ. ನಿನ್ನಿಂದ ಈ ಮನೆಗೆ 
ಯಾವಾಗಲೂ ತ್ರಾಸಾಗುವದಿಲ್ಲ, ಕಿರಣ.” 

ಗಿರಿಜಾ ತಾಯಿ ಹೇಳಿದಳು. 

ರಮೇಶ, ಕರಣ ಇಬ್ಬರೂ ಕಾರಿನಲ್ಲಿ ಕುಳಿತರು. ಕರಣ ಎಂದಿನಂತೆ 
ಎದುರಿನಲ್ಲಿ ರಮೇಶನ ಪ ಪಕ್ಕದಲ್ಲಿಯೇ ಕುಳಿತಳು. ಕಾರು ವೇಗವಾಗಿ ಮರಿನ್‌ 

ಡ್ರ್ಯಾವ್ಸ್‌ ದತ್ತ ಹೊರಳಿತು, 


ಗರಿಯೊಡೆದ ಹಕ್ಕಿ ೧೬ಕ್ಕಿ 


“ ನನ್ನಿಂದ ನಿಮಗೆ ತೊಂದರೆಯಾಗುವಂತಾಯಿತು.? 

ಕಿರಣ ಹೇಳಿದಳು. 

“ ತೊಂದರೆಯೇನು ಬಂತು? ಅರ್ಧ ಮುಕ್ಕಾಲು ತಾಸಿನ ವಿಷಯ.” 

“ ನಾಳೆ ಹೇಗೂ ರವಿವಾರ. ನಸುಕಿನಲ್ಲಿಯೇ ಏಳಬೇಕೆಂದೇನೂ 
ಇಲ್ಲವಲ್ಲ.” 

ಅದಕ್ಕೊಂದು ಉತ್ತರ ಅವಶ್ಯವಿದೆ ಎಂದೆನಿಸಲಿಲ್ಲ ರಮೇಶನಿಗೆ. ಐದು 
ನಿಮಿಷ ಕಾರಿನ ಸುರ್‌ ಎನ್ನುವ ಸಪ್ಪಳ ಬಿಟ್ಟಿರೆ ಮತ್ತೆಲ್ಲ ಮೌನ. 

“ ಆಗಲೇ ನಮ್ಮದು ಸಿಕ್ಸ್‌ ನೋಟ್ರಂಪ್ಸ್‌ ಆಟ ಡೌನ್‌ ಆದಾಗ ನೀವು 
ಸ್ಪೇಡ್‌ ಏಸನ್ನು ತೋರಿಸಿದ್ದರೆ ಸಿಕ್ಸ್‌ ಸ್ಪೇಡ್ಸ್‌ ಮಾಡಿ ಸ್ಲ್ಯಾಮ್‌ ಹೊಡೆಯ 
ಬಹುದಾಗಿತ್ತು.? 

ಮೊದಲನೆಯ ರೌಂಡಿನಲ್ಲಿ ನೀವು ಪಾಸ್‌ ಹೇಳಿದ್ದರಿಂದ ಸ್ಥಾ ಮಿನ 
ವಿಚಾರವೇ ಬರುವಂತಿರಲಿಲ್ಲ. ನೀವು ನಾಲ್ದು ನೋಟ್ರಂಪ್‌ ಮಾಡಿದಾಗಲೇ 
ನಾನು ಪಾಸ್‌ ಅನ್ನಲಿದ್ದವನು ಹೇಗೋ ಎರಡು ಎಕ್ಸ ನೋಡಿ ಧೈರ್ಯವಾಗಿ 
ಐದು ಹಾರ್ಟ್ಸ್‌ ಹೇಳಿದೆ.” 

“ ನಿಮ್ಮ ಲ್ಲಿದ್ದ ಎರಡು ಏಸು ಕ್ಷಬ್ಬು ಮತ್ತು ಹಾರ್ಟ್‌ ಅಂತ ಲೆಕ್ಕ 
ಹಾಕಿದೆ. ಡೈಮಂಡ್‌ ಒಂದೇ ಲೋಸ್ಕುಟ್‌ ಆಗಿತ್ತು. ನಿಮ್ಮ ಕೈಯಲ್ಲಿ 
ಅಂದು ಒಂದೇ ಅನ್ನುವ ಕಲ್ಪನೆ ಯಾರಿಗಿದೆ? ಅದಕ್ಕೇ ಸಿಕ್ಸ್‌ ನೋಟ್ರಂಸಿನ 
ಜಂಪ್‌ ಕಾಲ್‌ ಕೊಟ್ಟು ಬಿಟ್ಟಿ. ಇಲ್ಲದಿದ್ದರೆ ಅದು ಸ್ಪೈ (ಡಿನಲ್ಲಿಯೆೇ 
ನಿಲ್ಲುತ್ತಿತ್ತು.” 

ಇದಕ್ಕೂ ಉತ್ತರ ಅವಶ್ಯವಿಲ್ಲವೆಂದು ರಮೇಶ ಮೌನವಾಗಿಯೇ 
ಉಳಿದನು. 

ಆ ಮೌನ ಕಿರಣಳ ಮನೆಯವರೆಗೂ ಭಂಗವಾಗಲಿಲ್ಲ. ಆಕೆಯೂ 
ಕಿಟಿಕಿಯ ಹೊರಗೆ ಭರ್ರನೆ ಹಿಂದಾಗುತ್ತಿದ್ದ ಮನೆ, ಮರ, ಜನ, ವಾಹನ 
ಗಳನ್ನೇ ಲೆಕ್ಕ ಮಾಡುತ್ತಿದ್ದವರಂತೆ ದಿಟ್ಟಸುತ್ತ ಕುಳಿತಿದ್ದಳು. 

“ ಥ್ಯಾಂಕ್ಸ್‌. ಗುಡ್‌ ನ್ಯಾಟ್‌.” 

ಅನ್ನುತ್ತ ಕಿರಣ ಕಾರಿನಿಂದಿಳಿದಳು, 


೧೬೪ ಗರಿಯೊಡೆದೆ ಹಕ್ಕಿ 


ರಮೇಶನ ಮನಸ್ಸೆಲ್ಸಿದ್ದಿ ತೋ. ಅದೂ ಕೇಳದವರಂತೆ ಕಾರಿನ ಬಾಗಿಲು 
ಹಾಕಿಕೊಂಡು ಕಾರು ತಿರುಗಿಸುವದರಲ್ಲಿ ತೊಡಗಿದ್ದನು. ಮನೆಯ ಮೆಟ್ಟ 
ಲೇರಿ ಹೋಗುತ್ತಲಿದ್ದ ಕಿರಣ ನಗುತ್ತಿರುವಂತೆ ತೋರಿದುದು ತನ್ನ ಭ್ರಮೆ 
ಯಾಗಿರಬಹುದೆ ಎಂದು ಆಶ್ಚರ್ಯಪಡುತ್ತ ಫೋರ್ಟನ ಹಾದಿ ಹಿಡಿದನು. 


೨೨ 


ಮರುದಿನ ಮಧ್ಯಾಹ್ನ ಊಟಮಾಡಿ ರವಿವಾರದ ವಿಶ್ರಾಂತಿಯನ್ನನು 
ಭವಿಸುತ್ತ ಕಾಟನ ಮೇಲೆ ಬಿದ್ದುಕೊಂಡು ರಮೇಶ ತ್ರಿವೇಣಿ ಪತ್ರಿಕೆಯನ್ನು 
ಓದುತ್ತಲಿದ್ದನು. ಲಾಲಾ, ಗಿರಿಜಾ ತಾಯಿ ಇಬ್ಬರೂ ತಮ್ಮ ತಮ್ಮ ಕೋಣೆ 
ಯಲ್ಲಿ ಮಲಗಿದ್ದ ರು. 

ರಮೇಶನ ಕೋಣೆಯ ಬಾಗಿಲು ಸಪ್ಪಳವಾಯಿತು. ಚಿಲಕ ಹಾಕಿರಲಿಲ್ಲ 
ವಾದ್ದರಿಂದ ಮಲಗಿದಲ್ಲಿಂದಲೇ " ಕಮ್‌ ಇನ್‌' ಎಂದನು. ಬಾಗಿಲು 
ತೆಕೆದಾಗ ಕಿರಣ ಬಾಗಿಲಿನಲ್ಲಿ ನಿಂತಿದ್ದ ಳು! 

«ಳಗೆ ಬರಲೆ?” 

4 ಬನ್ನಿರಲ್ಲ.” 

ಮಾತಿನಲ್ಲಿ ಶಕ್ಕವಿದ್ದಷ್ಟು ನೈಜತೆಯನ್ನು ತರಲೆತ್ನಿಸುತ್ತ ಆಕೆಯನ್ನು 
ಸ್ವಾಗತಿಸಿ ರಮೇಶ ಎದ್ದು ಕುಳಿತನು. 

“ ನೀವು ಮಲಗಿಲ್ಲವೆಂಬುದನ್ನು ಕಿಟಿಕಿಯಲ್ಲಿಯೇ ನೋಡಿದೆ.” 

ಮಧ್ಯಾಹ್ನದ ಅವೇಳೆಯಲ್ಲಿಯೂ ಅಕಸ್ಮಾತ್‌ ಬಂದಿದ್ದ ತನ್ನ ದಿಟ್ಟತನ 
ವನ್ನು ಸಮರ್ಥಿಸಿಕೊಳ್ಳುವಂತೆ ಕಿರಣ ಹೇಳಿದಳು, ಹತ್ತಿರದ ಕುರ್ಚಿಯಲ್ಲಿ 
ಕೂಡ್ರುತ್ತ. 

ರಮೇಶ ಮೌನವಾಗಿಯೇ ಉಳಿದನು. ಆಕೆಗೆ ಬೇಕಾಗಿದ್ದ ಕೆ ಮಲಗಿ 
ದವರನ್ನೂ ನಿಃಸಂಕೋಚವಾಗಿ ಎಬ್ಬಿ ಸಬಲ್ಲಳು ಎಂಬುದನ್ನು ಕಂಡುಕೊಂಡಿದ 

ಎ 


೧೬೬ ಗರಿಯೊಡೆದ ಹಕ್ಕಿ 


ಆತನ ತುಟಿಯ ಮೇಲೆ ನಗೆಯ ಕ್ಷೀಣ ಕಿರಣ ಹರಡಿ ಮಾಯವಾ 
ದಂತಾಯಿತು. 

“ ಅದು ತ್ರಿವೇಣಿ ಅಲ್ಲವೆ? Women as they saw them 
(ಪ್ರೀ - ಅವರು ಕಂಡಂತೆ) ಲೇಖವನ್ನು ಓದಿದಿರೇನು?” 

“ ಹುಂ, ಈಗಷ್ಟೇ ಮುಗಿಸಿದೆ. ಹೊಸದೇನೂ ಇಲ್ಲ.” 

“ ಆದರೂ ಓದಿದಾಗ "ಹೌದು ಅನ್ನಿಸಿತು. ಅದರಲ್ಲಿಯೊ ಕಾಳಿದಾಸನ 
ಶಕುಂತಲೆಯನ್ನೂ ಶೇಕ್ಸ್‌ ನಿಯರನ ಮಿರಾಂಡಾಳನ್ನೂ ಹೋಲಿಸಿ ಸ್ತ್ರೀಯರ 
ವಿಷಯಕ್ಕೆ ಪೂರ್ವದಲ್ಲಿಯೂ, ಪಶ್ಚಿಮದಲ್ಲಿಯೂ ಆ ಮಹಾಪುರುಷರು ಹೇಗೆ 
ಒಂದೇ ಅಭಿಪ್ರಾಯ ಉಳ್ಳವರಾಗಿದ್ದರು ಎಂಬುದನ್ನು ಚನ್ನಾಗಿ ನಿವರಿಸಿದ್ದಾರೆ. 
ಅವರಿಬ್ಬರೂ ನಾಟಕಕಾರರು ಪ್ರೇಮನನ್ನು ಅಷ್ಟು ತಿಳಿಯಾಗಿ, ಅಷ್ಟು 
ನೈಜವಾಗಿ ಬೇರೆ ಬೇರೆ ಕಾಲದಲ್ಲಿ ಬೇರೆ ಬೇಕೆ ಜಗತ್ತಿನಲ್ಲಿ ಒಂದೇ ರೀತಿಯಾಗಿ 
ಚಿತ್ರಿಸಿದ್ದುದು ಆಶ್ಚರ್ಯ ಅಲ್ಲವೆ?” 

“ ಹಂ, ಕಾಕತಾಲೀಯ ನ್ಯಾಯ ಅನ್ಸಿ. ಆದರೆ ಸಹಜವಾಗಿ ಅಂದಿರಲ್ಲ. 
ಯಾವದು ಸಹಜ?” 

“ ಮಿರಾಂಡಾ - ಫರ್ಡಿನಂಡ್‌, ಶಕುಂತಲಾ - ದುಷ್ಯಂತರ ಪ್ರೇಮ. 
ಏಕೆ ಅದರಲ್ಲಿಯೂ ನಿಮಗೆ ದೂಷಣೆ ಕಾಣುವಡೆ?”೬ 

ಇಲ್ಲ. ಆದರೆ ಆ ಮಹಾಪುರುಷ ಲೇಖಕರು ಕಂಡುಕೊಂಡ ಪ್ರೇಮದ 
ಎಲ್ಲ ರೀತಿಗಿಂತ ಈ ಪ್ರೇಮದ ರೀತಿ, ಅಂದರೆ " ಪ್ರಥಮ ನೋಟದ ಪ್ರೇಮ > 
ಇದರ ಮೇಲೆಯೇ ಆ ಲೇಖಕರ ದೊಡ್ಡಸ್ತನವನ್ನು ನಿಶ್ಚಯಿಸುತ್ತಿರುವಂತಿದೆ 
ತ್ರಿವೇಣಿಯ ಈ ಬರೆಹದ ಲೇಖಕ. ಶೇಕ್ಸ್‌ಪಿಯರ್‌, ಕಾಳಿದಾಸರು ಇಂದಿಗೆ 
ಮಹಾನಾಟಕಕಾರರಾಗಿ ಗಣಿಸಲ್ಪಟ್ಟುದು ಅವರು ಸ್ತ್ರೀಯರನ್ನೂ ಪ್ರೇಮ 
ವನ್ನೂ ಈ ಅರ್ಥದಲ್ಲಿ ತಿಳಿದು ಬಣ್ಣಿ ಸಿದುದಕ್ಕೆ ಎಂದಾಗುವದಾದರೆ ಅವರಿಬ್ಬ 
ರನ್ನೂ ಓದಿದ ನಾನು ಬಹಳ ದೊಡ್ಡ ತಪ್ಪು ಮಾಡಿದೆ ಎಂದು ತಿಳಿಯುತ್ತಿದ್ದೆ.” 

“ ನಿಮ್ಮ ಕಾರಣಗಳು ಬೇರೆಯೇ ಇದ್ದಂತಿವೆ. ಈ "ಲನ್ಸ್‌ ಎಟ್‌ 
ಫಸ್ಟ್‌ ಸ್ಟಾಟ್‌ ' ನಾನ್ಸೆನ್ಸ್‌ ಎಂದು ಒಪ್ಪುವದಾದರೂ ಅದರಿಂದಾಗಿ ಇವೆರಡು 
ಮಹಾನಾಟಕಗಳಲ್ಲಿಯೂ ಯಾವ ತಪ್ಪಾಗಲಿ, ಕುಂದಾಗಲಿ ಉಂಬಾಗಿಲ್ಲವಲ್ಲ.” 

4 ಶೇಕ್ಸ್‌ಪಿಯರ್‌ _- ಕಾಳಿದಾಸರು ನಮಗಿಂತ ಬಹಳ ಬುದ್ದಿವಂತ 

ರಾಗಿದ್ದರು, ಮಿಸ್‌. ತಾವಡೇಕರ್‌. ಆದರೆ ಇಬ್ಬರಲ್ಲಿ ಒಬ್ಬರಿಗಾದರೂ ಈ 
ಫಸ್ಟ್‌ ಸ್ಪಾಟ್‌ ಪ್ರೇಮದ ಕಲ್ಪನೆಯೂ ಇರಲಾರದು. ಅವೆರಡು ಕ ತಿಗಳಲ್ಲಿ 
ಅವರು ಸಾಧಿಸಿದುದು ಇಷ್ಟೆ. ಗಂಡು - ಹೆಣ್ಣು ಪ್ರಕೃ ತಿಯ ನೈಜ ಪ್ರವೃತ್ತಿಗೆ 
ಅನುಸಾರವಾಗಿ ಒಬ ನ್ಬಿರೊಡನೊಬ್ಬರು ಕೂ a ರ ಸ ಯತ್ನಿಸುತ್ತಾ ರೆ. ಈ 
ಪ್ರವೃತ್ತಿ ಗಂಡಿಗಿಂತ ಮೊದಲು ಹೆಣ್ಣಿ ನಲ್ಲಿ ಮೂಡಿರುತ್ತದೆ. ಶಕುಂತಲೆ 
ಆಶ್ರಮದಲ್ಲಿ ಬೋಳು ತಲೆಯ ವಟುಗಳನ್ನು, ಉದ್ದಗಡ್ಡದ ಯತಿಗಳನ್ನು 
ಬಿಟ್ಟು ಇನ್ನೊಬ್ಬ ತರುಣ ಮನುಷ್ಯನನ್ನು ನೋಡಿರಲಿಲ್ಲ - ತನ್ನ ಜೀವನದ 
ಹದಿನೆಂಟು ವರ್ಷಗಳವರೆಗೂ. ದುಷ್ಯಂತನಂಥ ಸಾಹಸಿ, ತೇಜಸ್ವಿ ಮನುಷ್ಯ 
ದೃ ಷ್ಟಿ ಗೆ ಬಿದ್ದಾಗ ಇವನೊಡನೆ ತನ್ನ ಜೀವನ ಸಾರ್ಥಕವಾಗಬಹುದು ಎಂದು 
ಪಿ ದ್ದರೆ ಅದರಲ್ಲಿ ಯಾವ ಆಶ್ಚರ್ಯವೂ ಇಲ್ಲ, ಯಾವ ಸಿದ್ಧಾಂತವೂ ಇಲ್ಲ. 
ಆಂಕಾತಿಯೇ ಅರಮನೆ ಜ್ಯ ನಾಟಿಕೀಥಳಕನ್ನ ನುಭವಿಸಿ ಬೇಸರಗೊಂಡ 
ದು ಷ್ಯಂತ ಈ ವನಕುಮಾರಿಯನ್ನು ನೋ” " ಹೆತ್ತರೊಡನೆ ಇವಳು 
ಹೆನ್ನೊ ಂದಾಗಿದ್ದ ಕೆ ಆಗಬಹುದಿತ್ತು” ಎಂದು ಯೋಚಿಸುವಲ್ಲಿ ಪ್ರಥಮದರ್ಶನ 
ಪ್ರೇಮದ ಯಾವ ಸಿದ್ದಾ ೦ತ ನಿಯಮವೂ ಬರುವದಿಲ್ಲ. ಮಿರಾಂಡಾಳ ವಿಷಯ 
ದಲ್ಲಿಯಂತೂ ಆಕೆ, ನಕೆಗೂದಲಿನ ತನ್ನ ತಂದೆಯೊಬ ನನ್ನು ಬಿಟ್ಟಿ ಕೆ ಕಣ್ಣಿನಿಂದ 
ನೋಡಿದ ಎರಡನೆಯ ಮನುಷ್ಯ ಫರ್ಡಿನಂಡ್‌ನಾಗಿದ್ದನು. "ಹಣ್ಣು ವ್ಯಕ್ತಿ 
ಗಂಡು ವ್ಯಕ್ತಿಯೊಡನೆ ಜೀವಿಸಬಯಸುತ್ತಾಳೆಯೇ ಹೊರತು ಗಂಡು ಮೃಗ 
ದೊಡನಲ್ಲ ಎಂದಿಷ್ಟೆ ೇ ಶೇಕ್ಸ್‌ಪಿಯರ್‌ ನಾಟಕದಲ್ಲಿ ಸಿದ್ಧಮಾಡಿದನು ! ಮೊದಲ 
ನೋಟದ ಪೆ ಪ್ರೇಮ್‌ ಇಲ್ಲಿ ವ್ಸ ಬರುತ್ತದೆ? ಬಹುಶಃ ಫರ್ಡಿನಂಡ್‌ನ ಸ್ಥಳದಲ್ಲಿ 
ನಾನು ಹೋಗಿದ್ದರೂ... 
ಕಿರಣಳೊಡನೆ ಮಾತಾಡುವಾಗ ಇನ್ನೆಂದೂ ವ್ಯಕ್ತಿಶಃ ಮಾತಾಡಬಾರದು 
ಎಂದು ನಿಶ್ಚಯಿಸಿಕೊಂಡ ರಮೇಶ ಅರಿಯದೇ ತನ್ನ ಮಾತು ಹಾಸ್ಯಕ್ಕೆ ತಿರುಗಿ 
ದುದನ್ನು ಅರಿತು ಚಟ್ಟಿ ಫೆ ಮಾತು ನಿಲ್ಲಿಸಿದನು. ಆಗಲೇ ಆತನಿಗೆ ಕಿರಣಳ 
ಲಕ್ಷ ತನ್ನ ಮಾತಿನ ಮೇಲೆ ಸ್ವಲ್ಪವೂ ಇಲ್ಲ ಎಂಬುದು ತಿಳಿಯಿತು. 
“ ಹುಚ್ಚು ಹರಟೆ ಎಂದು ಲಕ್ಷಗೊಡುತ್ತಿರಲಿಲ್ಲ ಅಲ್ಲವೆ?” 
“ ಇಲ್ಲ ಅಂದರೆ ನಿಮಗೆ ಕೋಪ ಬರುವದಿಲ್ಲವಲ್ಲ. ನಿಮ್ಮೊಡನೆ 
ಮಾತಾಡಲು ಒಂದು ನೆವ ಬೇಕಾಗಿತ್ತು. ಈ ಮೂಕ ದೇವರನ್ನು ಮಾತಾಡಿಸ 


೧೬೮ ಗರಿಯೊಡೆದ ಹಕ್ಕಿ 


ಲಿಕ್ಕೆ ಏನು ಉಪಾಯ ಹೂಡುವದು ಎಂದು ಬಹಳಷ್ಟು ಯೋಚಿಸಿ ತ್ರಿವೇಣಿಯ 
ಈ ಲೇಖವನ್ನು ನೆನಪಿಸಿಕೊಂಡು ಬಂದಿದ್ದೆ.” 

ಈ ದಿಟ್ಟ ಹುಡುಗಿಯ ನಿರ್ಭಿಡೆಯ ಮಾತಿಗೆ ಅಚ್ಚರಿಪಡುತ್ತ ರಮೇಶ 
ಮೌನವಾಗಿ ಕೈಲಿದ್ದ ತ್ರಿನೇಣಿಯನ್ನು ಶೂನ್ಯವಾಗಿ ದಿಟ್ಟಿ ಸತೊಡಗಿದನು. 

ಕಿರಣ ಸ್ವಲ್ಪಹೊತ್ತು ಮೌನವಾಗಿದ್ದು ಮೃದುವಾಗಿ ಕೇಳಿದಳು 

“ ನಾನು ಆ ದಿನ ಹಾಗೆಲ್ಲ ಬಡಬಡಿಸುತ್ತಿರುವಾಗ ಸುಮ್ಮನೇ ಏಕೆ 
ಕುಳಿತಿದ್ದಿರಿ ಸ 

“ ಏನು ಹೇಳಬೇಕಾಗಿತ್ತು?” 

“ ನಾನು ಹೇಳುತ್ತಿದ್ದುದೆಲ್ಲ ಸುಳ 
ಹೇಳಲಿಲ್ಲ ?” 

ರಮೇಶ ಮಾತಾಡಲಿಲ್ಲ. ಎಂಥ ಅರ್ಥರಹಿತ ಪ್ರಶ್ನೆ ಅಂದುಕೊಂಡನು. 
ಕೆರಣ ಮುಂದುವರಿಸಿದಳು, 

“ ನಾನು ಸಣ್ಣ ಹುಡುಗಿಯಾಗಿದ್ದಾಗಿನಿಂದಲೂ ಮುಂಗೋಪಿ ಎಂದು 
ಹೆಸರಾಗಿದ್ದೆ. ಸಾಧಾರಣವಾಗಿ ನಾನು ಕೇಳಿದ ಯಾವ ಸಂಗತಿಯೂ ನನಗೆ 
ಅಲ್ಲ ಗಳೆಯಲ್ಪಟ್ಟರಲಿಲ್ಲ . ಓಮ್ಮೆ ಯಾವದೋ ನಾಟಕಕ್ಕೆ ಹೋಗಗೊಡಲಿಲ್ಲ 
ವೆಂದು ರಾತ್ರಿ ಮನೆಯಿಂದ ಓಡಿ ಬಿಟ್ಟು ಗ್ಯಾರಿಜದಲ್ಲಿ ಮಲಗಿಬಿಟ್ಟಿದ್ದೆ. ರಾತ್ರಿ 
ಮುಂಬಯಿಯನ್ನೆಲ್ಲ ಹುಡುಕಿ, ಪೋಲಿಸರಿಗೂ ವರದಿಕೊಟ್ಟು ಅಪ್ಪ ಅವ್ವ 
ಅಳುತ್ತ ಕುಳಿತಿದ್ದರು. ಅದೆಲ್ಲ ಗೊತ್ತಿದ್ದರೂ ಬೆಳಗಿನವರೆಗೆ ಮನೆಗೆ ಹೋಗಿರ 
ಲಿಲ್ಲ. ಆ ದಿನ ಸಿಟ್ಟಿನ ಭರದಲ್ಲಿ ಮೈಮರೆತು ಹೇಳೆಬಾರದುದನ್ನು ಹೇಳಿದ್ದಕ್ಕೆ 
ನೀವೂ ಅಷ್ಟು ಮನಸ್ಸಿಗೆ ಹೆಚ್ಚಿ ಕೊಳ್ಳ ಬಾರದು.” 

“ ಮನಸ್ಸಿಗೆ ಹಚ್ಚಿ ಕೊಂಡೆ ಎಂದು ಯಾವರೀತಿಯಿಂದಲಾದರೂ ನಾನು 
ತೋರಿಸಿದ್ದರೆ ನನ್ನನ್ನು ಕ್ಷಮಿಸಿ.” 

“ ಮತ್ತೆ ಎಂಟು ದಿನ ತೀರ ಪರಕೀಯರಂತೆ ಇದ್ದು ಬಿಟ್ಟರಲ್ಲ ?” 

“ ಹೋಗಲಿ ಬಿಡಿ. ಆ ದಿನ ಆದದ್ಧನ್ನೆಲ್ಲ ವೂರಾ ಮರೆತು ಬಿಡೋಣ. 
ಇನ್ನು ಮುಂದೆ ಅದನ್ನು ಕುರಿತು ಮಾತಾಡುವದೂ ಬೇಡ. ನನ್ನ ಬಾಯಿಂದಲೇ 
ಕೇಳಬೇಕೆಂದಿರುವಿರಾದರೆ ಹೇಳಿಬಿಡುತ್ತೇನೆ ಇಂಥ ಸಣ್ಣ ನಿಷಯಗಳಿಂದೆಲ್ಲ 
ಕೆಸರಾಗುವಷ್ಟು ನಮ್ಮ ಸ್ನೇಹ ಕುಲಕ ಎಂದು ನಾನೆಂದೂ ತಿಳಿದಿಲ್ಲ.” 


ಹಾಗೆಲ್ಲ ಹೇಳಬಾರದು ಎಂದೇಕೆ 


ಗರಿಯೊಡೆದ ಹಕ್ಕಿ ೧೬೯ 


“ ಆ ದಿನವೆಲ್ಲ ಹಾಗೆಯೇ ಸಿಟ್ಟಿನಿಂದ ಉರಿಯುತ್ತಲೇ ಇದ್ದೆ. ಮರು 
ದಿನ ಮಾತ್ರ ತುಂಬ ನಾಚಿಕೆಯಾಯಿತು. ನಿಮಗೆ ಫೋನು ಮಾಡಬೇಕೆಂದು 
ನಾಲ್ಕು ಸಲ ರಿಸೀವ್ಬರ್‌ ಎತ್ತಿಕೊಂಡೆ. ಆದರೆ ಹಾಳು ಅಭಿಮಾನ ಬಿಡಲಿಲ್ಲ. 
ಮೇಲಾಗಿ ನೀವಾಗಿಯೇ ಫೋನು ಮಾಡಬಹುದು ಎಂದೂ ನಿರೀಕ್ಷೆಯಿತ್ತು.” 

ಆಗಲೇ ಹೇಳಿದೆ. ಇನ್ನು ಆ ದಿನದ ಹೆಸರು ಕೂಡ ಎತ್ತುವಂತಿಲ್ಲ. 
ನನ್ನ ಶರ್ಯತ್ರಿಗೆ ಒಪ್ಪಿದರೇನೇ....” 

“ ಒಪ್ಪುತ್ತೇಶ್ರೀ ಒಪ್ಪುತ್ತೇನೆ. ನಿಮ್ಪುತ್ರ ಇನ್ನೆಂದೂ ಜಗಳಾಡುವ 
ಪ್ರಸಂಗ ತಂದುಕೊಳ್ಳುವದಿಲ್ಲವೆಂದು ಆಣೆಯಿಟ್ಟು ಕೊಂಡಿದ್ದೇನೆ. ನೀವೂ 
ಬಹಳ ಸೊಕ್ಕಿನವರು. ನನ್ನ ಕಾಲೇಜು ಮಿತ್ರರಾಗಿದ್ದರೆ ಈವತ್ತು ನನ್ನಿಂದ 
ಹೊಡೆಸಿಕೊಂಡಿದ್ದರೂ ಮರುದಿನ ತಾವೇ ದೊಡ್ಡ ತಪ್ಪು ಮಾಡಿದವರಂತೆ ಕ್ಷಮೆ 
ಕೇಳಿ ಕೆಂಟೀನಿಗೆ ಕರೆಯುತ್ತಾರೆ. ಇನ್ನು ನಿಮ್ಮನ್ನು ಅಲ್ಲಿ ಬಾ- ಇಲ್ಲಿ ಬಾ 
ಅಂತ ಕರೆಯುವದೂ ಇಲ್ಲ. ಪೂರ್ಣ ಎಚ್ಚರಿಕೆ ನಹಿಸುತ್ತೇನೆ 

ರಮೇಶ ಮಾತಾಡಲಿಲ್ಲ. ಆದರೆ ತನ್ನ ಎಚ್ಚರಿಕೆ ವಹಿಸುವ ವಿಷಯ 
ಎಷ್ಟರ ಮಟ್ಟಿಗೆ ಸತ್ಯವಾಗಬಹುದೆಂಬುದನ್ನು ನೆನೆದು ಕಿರಣ ನಕ್ಕುಬಿಟ್ಟಳು. 
ರಮೇಶನಿಗೂ ಅದರ ಅರಿವಾಗಿ ನಗೆಬಂದಿತು. ಇಬ್ಬರ ನಡುವೆಯೂ ಇದ್ದ 
ಎಂಟು ದಿನಗಳ ಗೋಡೆ ಒಮ್ಮೆಲೇ ಸರಿದಂತಾಯಿತು. 

ಅವರ ನಗೆಗೆ ಎಚ್ಚರವಾಗಿಯೋ ಏನೋ ಲಾಲಾ ಆಕಳಿಸುತ್ತ ಒಳಗೆ 
ಬಂದನು. ಕಿರಣ ಉತ್ಸಾಹದಿಂದ ಹೇಳಿದಳು, 

“ ಈವತ್ತು ಮೆಟ್ರೋದಲ್ಲಿ ಫಸ್ಟ್‌ಶೋಕ್ಕೆ ಹೋಗುವದು. ನಿಮ್ಮ 

ಆದರೆ, ಹೋಗದಿರಲು ರಮೇಶನಿಗೆ ಬೇಕಷ್ಟು ನೆವಗಳಿದ್ದವು. 


ವಿ೩ 


ಕಾಲೇಜು ಆರಂಭವಾಗಿದ್ದರೂ ಆರಂಭದ ದಿನಗಳಾದ್ದ ರಿಂದ ಕರಣ 
ಇನ್ನೂ ರಜೆಯ ಗುಂಗಿನಲ್ಲಿಯೇ ಇದ್ದ ಳು. ಆ ದಿನ ಮಾತು ಕೊಟ್ಟದ್ದ ಂತೆಯೇ 
ಕಿರಣ ಈಗ ಆಡಲೆಂದೋ, ಚಿತ್ರ ನೋಡಲೆಂಜೋ ರಮೇಶನನ್ನು ಕರೆಯು 
ತ್ರಿರಲಿಲ್ಲ. ಆದರೆ ತನಗೆ ಹೋಗಬೇಕೆನಿಸಿದಾಗ ರಮೇಶನ ಆಫೀಸು ಕೋಣೆಗೆ 
ಬಂದು ಅನನ ವ್ಯವಹಾರದಲ್ಲಿ ತುಂಬ ಅಭಿರುಚಿಯಿದ್ದ ವರಂತೆ ಏನಾದರೂ 
ಕೇಳುತ್ತ ಕುಳಿತಿರುತ್ತಿದ್ದಳು. ಹತ್ತು ನಿಮಿಷ ತಡೆದು 

“ ಇಪ್ಪತ್ತುನಾಲ್ಕು ತಾಸೂ ಈ ಹಾಳು ಎಕೌಂಟ್ಸ್‌ದಲ್ಲಿ ತೊಡಗಿರುವದು 
ನಿಮಗೆ ಬೇಸರ ಬರುನದಿಲ್ಲವೆ?” 

ಎಂದು ಕೇಳುತ್ತಿದ್ದಳು. 

“ ಹೌದು, ಅಷ್ಟು ತಿರುಗಾಡಿ ಬಂದರೆ ಹಾಯಾಗಿರುತ್ತದಲ್ಲವೆ ?” 

ಎಂದು ರಮೇಶ ನಕ್ಕು ಕೇಳುತ್ತಿದ್ದನು. 

“ ನೋಡಿ ನಾನೇನೂ ಹೋಗೋಣ ಅನ್ನುವದಿಲ್ಲ. ನನಗಾಗಿ ಯಾರೂ 
ಏನೂ ತೊಂದರೆ ವಹಿಸಬೇಕಾಗಿಲ್ಲ ? 

ಎನ್ನುತ್ತಿದ್ದಳು ಕಿರಣ ಗಂಭೀರವಾಗಿ ಇರಲೆತ್ಲಿಸುತ್ತ. ಇಬ್ಬರೂ ನಗುತ್ತ 
ಕ್ಲಬ್ಬಿಗೋ, ಸಿನೇಮಕ್ಕೋ, ತಿರುಗಾಡಲೋ ಹೋಗುತ್ತಿದ್ದ ರು, 

ಆ ದಿನ ಯಾವದೋ ಹೆಬ್ಬವಾಗಿತ್ತು. ಭಾವನ ಒತ್ತಾಯಕ್ಕೆ ಒಪ್ಪಿ 
ಕೊಂಡು ರಮೇಶ ಮಧ್ಯಾಹ್ನ ಕುರ್ಲಾಕ್ಕೆ ಊಟಕ್ಕೆ ಹೋಗಿದ್ದನು. ಈಗಿತ್ತ 


ಗರಿಯೊಡೆದ ಹಕ್ಕಿ ೧೭೧ 


ಲಾಗಿ ಆತ ಕೆಲಸದ ಗಡಬಡಿಯಲ್ಲಿ ಕುರ್ಲಾಕ್ಕೆ ಹೋಗಿಬರುವದು ಕಡಿಮೆ 
ಯಾಗಿತ್ತು. 

“ ನೀನೇಕೆ ಬರುತ್ತೀಯಪ್ಪಾ ಈಗ ಬಡವರ ಮನೆಗೆ. ದೊಡ್ಡ ಬಿಸಿನೆಸ್‌ 
ಮಾಡುತ್ತಿ, ದೊಡ್ಡ ಮನೆಯಲ್ಲಿರುತ್ತಿ, ದೊಡ್ಡವರ ಕಾರಿನಲ್ಲಿ ದೊಡ್ಡವರ ಜತೇಲಿ 
ಓಡಾಡುತ್ತಿ ” 

ಎಂದು ಭಾವನ ಟೀಕೆಯೂ ಆಗಿತ್ತು. 

| ಅಲ್ಲಯ್ಯ, ಆ ದಿನ ಯಾರೋ ರಂಭೆಯಂಥ ಹುಡುಗಿಯೊಡನೆ 
ಕೆನಿಟೋಲ್‌ದ ಹತ್ತರ ಕಾರಿನಲ್ಲಿ ನೀನು ಕುಳಿತಿರುವದನ್ನು ಕಂಡೆನಲ್ಲ. ಯಾರೋ 
ಅದು?” 

ಹಿಂದೊಂದು ದಿನ ರಮೇಶ ಅಕ್ಕನ ಮನೆಗೆ ಹೋಗಿದ್ದಾಗ ಭಾವ ತನಿಖೆ 
ನಡೆಸಿದ್ದನು. 

“ ಹಿಂದುಸಾ ನದ ಟೂರಿಸ್ಟ್‌ ಡಿಪಾರ್ಟ್‌ಮೆಂಟ್‌ದವರು ಅಮರಾ 
ವತೀಲೂ ಒಂದು ಶಾಖೆ ತೆಗೆದಿದ್ದಾರೆ ಭಾನ. ಅವರು ಅಲ್ಲಿ ಬ್ರೊಡ್‌ಕಾಸ್ಟ್‌ 
ಮಾಡಿದ ಮುಂಬಯಿಯ ವರ್ಣನೆ ಕೇಳಿ ಈ ರಂಭೆ ತಾನು ನೋಡಿ ಬರಬೇಕು 
ಎಂದಳಂತೆ. ಇಂದ್ರನಿಂದ ಸ್ಪೆಶಲ್‌ ಕನ್ಸೆಶನ್‌ ಬಕೇಟ್‌ ನಡೆದು ಬಂದಿದ್ದಳು. 
ಅವಳಿಗೆ ಮುಂಬಯಿ ತೋರಿಸುವ ಜನಾಬುದಾರಿ ನನ್ನಂಥ ಬಡವನ ಮೇಲೆ 
ಬೀಳಬೇಕೆ?” 

4 ಹೀಗೆಲ್ಲ ಹಾರಿಸಿ ಮಾತಾಡಿದರೆ ನಡೆಯೋದಿಲ್ಲ, ಗುಳ್ಳು. ನಿನ್ನ 
ಸೇಠಜಿ ಮನೇಲಂತೂ ಯಾರೂ ಇಲ್ಲ ಎಂದಿದ್ದೆ ಯಲ್ಲ . ಈ ಬಣ್ಣದ ಬೀಸಣಿಕೆ 
ಯಾರು ಹೇಳು?” 


“ ಹೀಗೇ ಶೇಖರಲಾಲರ ಸ್ನೇಹಿತೆ. ಅವಳೇ ಕಂಪನಿಯ ಮಿಸ್ಟ್ರೆಸ್ಸೂ 
ಆಗಬಹುದು. ಲಕ್ತಾಧೀಶರ ಮನೆಯವಳಪ್ಪ. ಸುಳ್ಳೇ ತಮಾಶೆ ಮಾಡಿಬಿಟ್ಟಿ.? 
ತಮಾಶೆ ಏನು ಬಂತು. ನನ್ನ ತಮ್ಮನ್ನ ಲಗ್ನವಾಗಲಿಕ್ಕೆ ಹುಡುಗಿ 
ಬಹಳ ಪುಣ್ಯ ಮಾಡಿರಬೇಕು. ನಮ್ಮ ರಮೇಶ ಯಾವುದಕ್ಕೆ ಕಡಿಮೆ 
ಯಾಗಿದಾನ್ರಿ 2 
— ಇಂದ್ರಾಣಿ ಅಭಿಮಾನದಿಂದ ತಮ್ಮನನ್ನು ನೋಡುತ್ತ ಗಂಡನನ್ನು 


ಕೇಳಿದ್ದಳು. 


೧೭೨ ಗರಿಯೊಡೆದ ಹಕ್ಕಿ 


“ಇಲ್ಲ ಕಣ್ರೀ. ನಿನ್ನ ತಮ್ಮ ದೇವಲೋಕದಿಂದಲೇ ಬಂದಿಳಿದಿದ್ದಾನೆ. 
ನೋಡುತ್ತಿರು ಬೇಕಾದರೆ, ಆ ಕಾರಿನ ಹುಡುಗೀನೇ ಒಂದು ದಿನ ಕರೆದು 
ಕೊಂಡು ಬಂದು ನಿನ್ನ ನಾದಿನಿ ಎಂದುಬಿಡುತ್ತಾನೆ.” 

ಕರಣ ಎಸ್ಟೋ ಸಾರೆ " ನನ್ನನ್ನೂ ಒಂದು ದಿನ ನಿಮ್ಮಕ್ಕನ ಮನೆಗೆ 
ಕರೆದೊಯ್ಯಿರಲ್ಲ. ತೀರ ಸ್ಟಾರ್ಥಿಗಳು' ಎಂದು ಹೇಳುತ್ತಿದ್ದುದು ನೆನಪಾಗಿ 
ರಮೇಶನಿಗೆ ನಗೆ ಬಂದಿತ್ತು. 

ಕೂಡುವ, ಮಲಗುವ, ಅಡಿಗೆ ಮಾಡುವ, ಜಳಕ ಮಾಡುವ, ಊಟ 
ಮಾಡುವ ಸಂಸಾರದ ಎಲ್ಲ ಉಪಯೋಗಗಳಿಗೂ ಒಂದೇ ಒಂದಾಗಿದ್ದ, ಹೊಗೆ, 
ಹುಳಗಳ ಬಲೆಗಳಿಂದ ಕಪ್ಸಾಗಿದ್ದ ಆ ಕೋಣೆಯನ್ನು ನೆನೆದು ರಮೇಶ 
ಹೇಳಿದ್ದನು, 

(4 ನಿಮ್ಮನ್ನು ಕರೆದೊಯ್ಯುವಷ್ಟು ಅತಿಥಿ ಸತ್ಕಾರ ಬುದ್ಧಿ ನಮ್ಮ ಲ್ಲೇನೂ 
ಇಲ್ಲ. ಸಿಂಗಲ್‌ ಚಹ ಬೇಕಾದರೆ ಆಚೆಯ ಹೊಟಿಲ್‌ದಿಂದ ತರಿಸುತ್ತೇನೆ. 
ಬೇಕಾದರೆ ಎರಡಾಣೆಯ "ಸ್ಪೆಶಲ್‌' ಹೇಳುವ!” 

ಹಬ್ಬದ ದಿನ ಊಟಕ್ಕೆ ಹೋಗಿದ್ದಾಗ ಮಾತಿನ ನಡುವೆ ಅಕ್ಕ ಒಂದು 
ಸಂಗತಿ ಹೇಳಿದ್ದಳು 

« ಗ್ರಮೇಶ, ಮೊನ್ನೆ ಇವರು ಊರಿಗೆ ಹೋಗಿದ್ದಾಗ ಅಪ್ಪನನ್ನು ನೋಡಿ 
ಬಂದರು. ಬಹಳ ಸೊರಗಿಹೋಗಿದ್ದಾ ನಂತೆ. ಮಳೆಗಾಲದ ಎರಡು ತಿಂಗಳು 
ಸತತವಾಗಿ ಕೆಮ್ಮು ಹಿಡಿದಿತ್ತಂತೆ. ಇಲ್ಲಿ ಸತ್ರ ಬರೆದಾಗ ಮಾತ್ರ "ಏನೋ 
ಸ್ವಲ್ಪ ಕೆಮ್ಮು' ಎಂದಿದ್ದನು” 

“ ಆ ಮನೆಯಂತೂ ಮುರಿದು ಬೀಳಲಾಗಿದೆ, ರಮೇಶ. "ಹಿರಿಯರು 
ಮನೆಕಟ್ಟಿಲೆಂದು ಇಷ್ಟು ಚನ್ನಾದ ಜಾಗ ಮಾಡಿಟ್ಟಿದ್ದ ರೂ ನನ್ನಿಂದ ಒಂದೆ 
ಮನೆ ಕಟ್ಟಸಲಾಗಲಿಲ್ಲ ವೆಂಕಟರಾಮು ' ಎಂದು ಹೇಳಿ ಮಾವ ಅತ್ತು ಬಿಟ್ಟರು. 
ಅವರಿಗೆ ಕೆಮ್ಮು ಹಿಡಿದಿರೋದೂ ಗೂಡಿನಂತಿದ್ದ ಆ ಮನೆಯಿಂದಲೇ. ಸುತ್ತೆಲ್ಲ 
ಜವುಳು ನೆಲ. ಮಳೆಗಾಲದಲ್ಲೆಲ್ಲ ಆಜೆ ರಸ್ತೆಗೆ ಹೋಗುವದಿದ್ದರೂ ಮೊಳಕಾಲು 
ನೀರು ಹಾಯಬೇಕಲ್ಲ. ಮುಂದಿನ ವರ್ಷ ಅವರ ಇನ್ಯೂರನ್ಸಿನ ಜೆಣ ಬರುತ್ತ 
ದಂತೆ. ಅದರಿಂದ ಆಚೆ, ಇದ್ದ ಹಿರಿಯರ ಆ ಜಾಗವನ್ನು ಅಡವು ಬಿಡಿಸಿಡುತ್ತೀನೆ, 

ಯೋಗವಿದ್ದರೆ ರಮೇಶ ಒಂದು ಮನೆ ಕಟ್ಟಿ ಕೊಳ್ಳಲಿ. ತನ್ನಿಂದಂತೂ ಆಗಲಿಲ್ಲ 
ಎನ್ನುತ್ತಿದ್ದರು” 

ಎಂದು ಭಾವ ನೆಂಕಟಿರಾಮು ಮುಂದಿನ ಕಥೆ ಹೇಳಿದ. 

ಆರು ಫಂಟಿಯವರೆಗೆ ಅಕ್ಕನ ಮನೆಯಲ್ಲಿ ಕಳೆದು ಮುಂಬಯಿಗೆ 
ಹೋಗಲು ಟ್ರೇನು ಹತ್ತಿ ಕುಳಿತಿದ್ದ ರಮೇಶ ಭಾವ ಹೇಳಿದ್ದ ಮಾತುಗಳನ್ನೇ 
ಕುರಿತು ವಿಚಾರಿಸತೊಡಗಿದನು. ಅಪ್ಪನ ಆಶೆಯನ್ನು ಪೂರ್ಣಗೊಳಿಸು 
ವಂತಾದರೆ ಎಂದು ಒಂದೇ ಸಮಸ್ಯೆ ಆತನ ತಲೆ ತಿನ್ನತೊಡಗಿತ್ತು. ತಾನಿಲ್ಲಿ 
ಲಾಲಾನ ಬಂಗ್ಲೆಯಲ್ಲಿ ಲಕ್ಷಾಧೀಶನಂತೆ ಉಂಡು ತಿಂದು ಮೆರೆಯುತ್ತಿರುವಾಗ 
ತಂದೆ ಅಲ್ಲಿ ಮುರುಕು ಮನೆಯಲ್ಲಿ ಕೆನ್ಮಿನಿಂದ ನರಳುತ್ತ ಬಿದ್ದಿರುವರಲ್ಲ. 

ಹಿಂದೊಮ್ಮೆ ಅಕ್ಕನ ಸಲಹೆಯಂತೆ ರಮೇಶ ತಮ್ಮ, ತಂಗಿಯರೊಡನೆ 
ಮುಂಬಯಿಗೇ ಬರುವಂತೆ ಒತ್ತಾಯಮಾಡಿ ಪತ್ರ ಬರೆದಿದ್ದನು. ಎಲ್ಲರೂ 
ಕೂಡಿ ದೊಡ್ಡ ಮನೆ ಹಿಡಿದರೆ ತಮ್ಮನ ಕಾಲೇಜು ಶಿಕ್ಷಣವೂ ಸುಗಮವಾಗು 
ವದು ಎಂದು ತಿಳಿಸಿದ್ದನು. ಆದರೆ ಏನೂ ದುಡಿತನಿಲ್ಲದ ಮೂವರ ಖರ್ಚು 
ನೆಚ್ಚ ಮುಂಬಯಿಯಲ್ಲಿ ಎಷ್ಟಾಗಬಹುದು ಎಂದು ಲೆಕ್ಕ ಹಾಕಿಕೊಂಡ ಆ ತಂದೆ 
ಪತ್ರ ಬರೆದಿದ್ದರು, 

“ ೬೫ ವರ್ಷಗಳನ್ನು ಈ ಹಳ್ಳಿ ಯಲ್ಲಿ ಕಳೆದಿದ್ದೇನೆ. ಈ ಮನೆ, ಈ ನೆರೆ, 
ಹೆಟ್ಟಿಯಲ್ಲಿಯ ಕಾಳಿ, ಚಂದ್ರಿ ಇವರನ್ನೆಲ್ಲ ಬಿಟ್ಟು ಅಲ್ಲಿ ಬಂದು ನಾನೇನು 
ಸಾಧಿಸಬೇಕಾಗಿದೆ? ನಿಮ್ಮ ಸುಖದುಃಖಗಳಿಗಾಗಿ ಮಾತ್ರ ಪತ್ರ ಬರೆಯುತ್ತಿರಿ. 
ನಿನ್ನ ಲಗ್ನ ವೊಂದಾಗಿ ಈ ತಮ್ಮ ತಂಗಿಯನ್ನು ನಿನಗೊಪ್ಪಿಸಿದೆ ಅಂದರೆ ನನ್ನ 
ಹೊರೆ ಇಳಿದಂತಾಯಿತು. ನನಗೇಕೆ ಮುಂಬಯಿ?” 

ತಂದೆಯ ಸ್ವಭಾವನನ್ನರಿತಿದ್ದ ರಮೇಶ ಮತ್ತೆ ಒತ್ತಾಯ ಮಾಡ 
ಹೋಗಲಿಲ್ಲ. ಈಗ ಅಕ್ಕನ ಮಾತು ಕೇಳಿ ರಮೇಶನಿಗೆ ಬಹೆಳ ದುಃಖವಾಗಿತ್ತು. 
ತಾನು ಇಷ್ಟೆಲ್ಲ ಗಳಿಸಿ ತಂದೆಗೆ ಏನು ಸುಖ ತಂದಂತಾಯಿತು ಎಂದುಕೊಂಡನು. 
ತನ್ನ ಲಗ್ನವಾಗುವದರಿಂದಲೂ ತಂದೆಯ ಸಮಸ್ಯೆ ಎಲ್ಲಿ ದೂರವಾಗುತ್ತದೆ? 
ಊರಲ್ಲಿಯ ಆ ಮುರುಕು ಮನೆ, ಮುಂಬಯಿಯ ಈ ೧೨ ತಾಸಿನ ಯಾಂತ್ರಿಕ 
ಜೀವನ ಇವುಗಳ ಮಧ್ಯೆ ಯಾವ ಅರ್ಥದಿಂದ ಲಗ್ಗವಾಗುವದು? ಅದರಿಂದ 
ಇಲ್ಲಿಯವರೆಗೆ ತಿಂಗಳಾ ನೂಕ್ಸೈವತ್ತರಂತೆ ಉಳಿಸುತ್ತಿದ್ದ ಗಳಿಕೆ ಮಾತ್ರ ಇಲ್ಲ 

ದಾಗುವದು. ಇಲ್ಲಿಯವರೆಗೆ ಬ್ಯಾಂಕಿನಲ್ಲಿ ಕೂಡಿದ್ದ ಸಾವಿರದ ಎಂಟಿ ನೂರು 
ರೂಪಾಯಿಯಿಂದ ಮನೆಯನ್ನೇನೂ ಕಟ್ಟಿಲಾಗುವದಿಲ್ಲವಲ್ಲ. 

ಮನೆ, ಮನೆ ಅನ್ನುತ್ತ ದಾದರ ಸ್ಟೇಶನ್‌ದ ಆಜೆಗೆ ಸಾಲಾಗಿ, ಭದ್ರ 
ವಾಗಿ ಕಟ್ಟಿದ " ಪ್ರಭಾತ ವ್ಯೂ, ಸನ್‌ ರ್ಯಾಸ್‌ ವ್ಯೂ? ಮನೆಗಳ ಮೇಲಿನ 
ಹೆಸರುಗಳನ್ನು ಓದುತ್ತಿದ್ದ ಹಾಗೆ ದಾದರ ಸ್ಟೇಶನ್‌ ಬಂದುದರ ಅರಿವಾಯಿತವ 
ನಿಗೆ. ಕದಡಿದ ಮನಸ್ಸಿಗೆ ತಿರುಗಿ ಮುಂಬಯಿಯ ಆ ಫೋನು, ಕಾರು, ಜನ, 
ಹಸ್ತಲಾಘವ, ತೋರಿಕೆಯ ಮರ್ಯಾದೆ ಯಾವದೂ ಬೇಡ ಎಂದೆನಿಸಹತ್ತಿತು. 
ರಮೇಶ ಗಾಡಿಯಿಂದಿಳಿದು ದಾದರ ಚೌಪಾಟಯ ರಸ್ತೆ ಹಿಡಿದನು. 

ತುಂಡಿಲ್ಲದ ಜನಸಮೂಹ ಜಾತ್ರೆಯಂತೆ ಅಂಗಡಿ ಬೀದಿಗಳಲ್ಲಿ ನೆರೆ 
ದಿದ್ದಿತು. ತಾಸು ಎರಡು ತಾಸಿನ ಹೇರ್‌ ಪಿನ್ನು ರಿಬನ್‌ಗಳಿಂದ ಹಿಡಿದು 
ಸಾವಿರಾರು ರೂಪಾಯಿಯ ಬೆಳ್ಳಿ ಬಂಗಾರ, ಪಾತ್ರೆ ಪಗಡೆಗಳವರೆಗೆ ವ್ಯಾಪಾರ 
ಮಾಡುತ್ತ ಜನ ಅತ್ತಿಂದಿತ್ತ ಓಡಾಡುತ್ತಿದ್ದರು. ಅವರೆಲ್ಲ ತನ್ನಂತೆಯೇ 
ಮಧ್ಯಮ ವರ್ಗದವರು ಎಂದುಕೊಂಡನು ರಮೇಶ. ನೂರೋ ಇನ್ನೂರೋ 
ಮುನ್ನೂರೋ ಪಗಾರು ದೊರಕಿಸಲಿಕ್ಕಾಗಿ ದಿನದ ಎಂಟು ತಾಸು ದುಡಿದು 
ಹಣ್ಣಾಗಿ ಮನೆಗೆ ಬಂದವರು. ಪಗಾರು ಬಂದ ಮೊದಲನೆಯ ರವಿವಾರವೋ, 
ರಜೆಯ ದಿನವೋ ಹೆಂಡತಿ ಹುಡುಗರೊಡನೆ ಒಮ್ಮೆ ಪೇಟಿ ಸುತ್ತಾಡಿ ಸಾಬೂನು, 
ಆಟಿದ ಬೊಂಬೆಯಿಂದ ಹಿಡಿದು, ಸಿಲ್ಕ್‌ ಫೀಸು ಸ್ಟೇನ್‌ಲೆಸ್ಸ್‌ ಸ್ಟೀಲ್‌ ಪಾತ್ರೆ 
ಗಳವರೆಗೆ ಏನು ಬೇಕಾದುದನ್ನೆಲ್ಲ ಕೊಂಡು ಜೇಬು ಬರಿದುಮಾಡಿ ಹೋದ 
ರೆಂದರ್ಕ, ಮುಂದಿನ ಒಂದನೆಯ ತಾರೀಖಿನವರೆಗೆ ಮನೆ - ಆಫೀಸು, ಆಫೀಸು - 
ಮನೆಯ ಯಂತ್ರಜೀವನ ಮಾತ್ರ ಪಾಲಿಗೆ ಇರುತ್ತಿತ್ತು. 

ಆದರೆ ಯಾರಿಗೂ ಜೀವನದ ಈ ವ್ಯಂಗ್ಯ ಅರಿವಾಗಿದ್ದಂತಿರಲಿಲ್ಲ. ಅರ್ಧ 
ಅರ್ಧ ತಾಸು ಏನೂ ಕಾರಣವಿಲ್ಲದೆ ನಿಂತುಬಿಡುವ ಲೋಕಲ್‌ ಗಾಡಿಗಳಷ್ಟೇ 
ತಮ್ಮ ಈ ತರದ ಜೀವನವೂ ಅನಿವಾರ್ಯ, ಎಂದು ಪರಿಸ್ಥಿತಿಯನ್ನು ಒಪ್ಪಿ 
ಕೊಂಡು ಎಲ್ಲರೂ ಅದಕ್ಕೆ ಹೊಂದಿಕೊಂಡಂತಿದ್ದರು ! 


೨೪ 

ಎಂದುಕೊಳ್ಳುತ್ತ ರಮೇಶ ಜನಸಮೂಹದಲ್ಲಿ ದಾರಿಮಾಡಿಕೊಂಡು 
ಸಾಗುತ್ತಿದ್ದಂತೆ ಹಿಂದಿನಿಂದ ಒಂದೇ ಸವನೆ ಪೋಂ ಪೋಂ ಎಂದು ಕಾರಿನ 
ಹಾರ್ನು ಕೇಳಿಸಿತು. 

ಏಕೆ ಕಿರಚುತ್ತಿ ಭೂತ ಬಡಿದವರ ಹಾಗೆ? 

ಎಂದು ತನ್ನಷ್ಟಕ್ಕೆ ಕಾರನ್ನು ಬೈಯುತ್ತ ರಮೇಶ ತಿರುಗಿ ನೋಡಿದನು. 

“ ಕಿನಿಯಲ್ಲಿ ಅರಗು ಹುಯ್ದುಕೂಂಡಿದ್ದೀರೇನು | 

ಎನ್ನುತ್ತ ಕಿರಣ ಕಾರು ನಿಲ್ಲಿಸಿದಳು, 

4 ಬೇಗ ಹತ್ತಿ. ಹಿಂದಿನ ಕಾರಿನವನು ಬೊಬ್ಬೆ ಹೊಡೆಯುತ್ತಿದ್ದಾನೆ p> 

“ ನನಗೆ ಇಲ್ಲಿಯೇ ಕೆಲಸವಿದೆ. ಮುಂಬಯಿಗೆ ಬರಲಾಗುವದಿಲ್ಲ.” 

“ ನಾನೂ ಹೋಗುವದಿಲ್ಲ. ಕಾರನ್ನಂತೂ ಹೆತ್ತಿರಲ್ಲ. ಆಚೆ ಹೋಗಿ 
ಮಾತಾಡೋಣ.” 

ರಮೇಶ ಕಾರು ಹತ್ತಿದನು. ಜನರ ಸಮೂಹೆದಿಂದ ಕಾರನ್ನು ಹೊರಗೆ 
ತಂದು ಬದಿಗೆ ನಿಲ್ಲಿಸುತ್ತ ಕಿರಣ ಹೇಳಿದಳು, 

« ಈಗ ಹೇಳಿ, ನಿಮ್ಮ ಕೆಲಸನನ್ನೆಲ್ಲ. ಕುರ್ಲಾಕ್ಕೆ ಹೋಗಿದ್ದಿರಲ್ಲ? 

ಇಲ್ಲಿ ಕೆಲಸವಿತ್ತೆಂದು ಇಳಿದೆ. ಹಾಗೆಲ್ಲ ಎಲ್ಲರಿಗೂ ಹೇಳುವ 
ಕೆಲಸವಲ್ಲ.” 

“ ಹೇಳಬೇಡಿರಿ. ಕೆಲಸ ಎಲ್ಲಿದೆ. ಎಂದು ಹೇಳಿದರೆ ಅಲ್ಲಿಗೊಯ್ದು 
ಮುಟ್ಟಿಸುತ್ತೇನೆ.? 

“ ಥ್ಯಾಂಕ್ಸ್‌. ಆದರೆ ನೀವೆಲ್ಲ ಹೋಗುವಂಥ ಜಾಗವಲ್ಲ.” 

“ ಬೇಕಂತ ನನ್ನನ್ನು ರೇಗಿಗೆಬ್ಬಿಸಬೇಡಿರಿ. ಸ್ವರ್ಗವೊಂದನ್ನು ಬಿಟ್ಟರೆ 
ನಾನು ಹೋಗದಿರುವ ಜಾಗವೇ ಇಲ್ಲ. ಅಷ್ಟು ನೀವು ಒಬ್ಬ ರೇ ಇರಬೇಕಾ 
ಗಿದ್ದರೆ ಹಾಗೆಂದು ಸ್ಪಷ್ಟ ಹೇಳಿಬಿಡಿರಿ. ನನಗೆ ಬೇಸ ಸರವಾಗುವುದಿಲ್ಲ. ಶೆ 

“ ಹಾಂ, ಸ್ವಲ್ಪ ಶಾಂತರಾಗಿರಿ. ಒಪ್ಪ ಸ್ಪಂದಕ್ಕೆ ಸಿದ್ಧ ನಾಗಿದ್ದೆ ನೆ. ಆದರೆ 
ಒಂದು ಶರತ್ತು. ಈವತ್ತು ತಿರುಗಿ ಮನೆಗೆ ಹೋಗುವವರಿಗೆ ಅಕ್ಷರಶಃ ನಾನು 
ಹೇಳಿದ ಹಾಗೆ ಕೇಳಬೇಕು. ಏಕೆ ಏನು ಕೇಳುವಂತಿಲ್ಲ. » 

“ ಒಪ್ಪಿ ಡೆ. ಹೀಗೆಲ್ಲ ಅಂಜಿಸಿದರೆ ನಾನು ಅಂಜುನ ಮಗಳಲ್ಲ. » 

| ಹ ಮೊದಲನೆಯದಾಗಿ ನಿಮ್ಮ ಕಾರನ್ನು ಎಲ್ಲಿಯಾದರೂ 
ಪಾರ್ಕ್‌ಮಾಡಿ ಬನ್ನಿ. ನಡೆಯುತ್ತ ಬೀಚಿನವರೆಗೆ ಹೋಗೋಣ. ಕಾರಿನಲ್ಲಿ 
ವಾಕಿಂಗ್‌ ಮಾಡುವ ಶ್ರೀಮಂತರ ಈ ಸೋಕು ನನಗೆ ಸೇರುವದಿಲ್ಲ.” 

ಕಿರಣ ಮರುಮಾತಾಡದೆ ರಸ್ತೆಯ ಮೂಲೆಯ ಅಂಗಡಿಯೆದುರು ಕಾರ 
ನ್ನೊಯ್ದು ನಿಲ್ಲಿಸಿ ಅಂಗಡಿಯವನಿಗೆ ಹೇಳಿ ಬಂದಳು. ಇಬ್ಬರೂ ಬೀಚಿನತ್ತ 
ಸರಿಯುತ್ತಿದ್ದ ಜನಜಂಗುಳಿಯೊಡನೆ ತಾವೂ ಸೇರಿಕೊಂಡರು. 

“ ಏನೇನೋ ಕೆಲಸ ಇದೆ ಎಂದಿರಲ್ಲ?” 

“ ಒಂದುದಿನ ನಾನೂ ಸುಳ್ಳು ಹೇಳುವ ಎಂದುಕೊಂಡೆ. ಸಮುದ್ರ 
ದಂಡೆಗೆ ಹೋಗಿ ಅರ್ಧ ಮುಕ್ಕಾಲು ತಾಸು ಹಾಯಾಗಿ ಕುಳಿತು ಬರುವವನಿದ್ದೆ. 
ಕಾರಿನಲ್ಲಿ ವಾಕಿಂಗ್‌ ಹೋಗುವ ಲೇಡಿ ಜನರಿಗೆ ಬಡವರ ಈ ಮನರಂಜನೆಯ 
ಸಾಧನಗಳು ಸೇರುವದಿಲ್ಲವೆಂದು ಹಿಂದೊಮ್ಮೆ ಕೇಳಿದಂತಿತ್ತು. ಅದಕ್ಕೆ 
ತಪ್ಪಿಸುವ ಪ್ರಯತ್ನ ಮಾಡಿದೆ.” 

“ ತಿರುಗಾಡಲೆಂದು ಬಂದು ಬ್ಲೆಯ್ಯಾಜನರ ಭೇಲ್ಕ ಮಿಸಳ ತಿಂದು 
ತೃಪ್ತಿಪಡುವ ಆ ಜನರೊಡನೆ ಸೇರಲು ಯಾರಿಗೆ ಮನಸ್ಸಾಗುತ್ತದೆ? ಶಾಂತ 
ವಾಗಿ ಎಲ್ಲಿಯಾದರೂ ಕುಳಿತು ಹಾಳು ಮುಂಬಯಿಯ ಗಲಿಬಿಲಿಯನ್ನು ಮರೆ 
ಯೋಣವೆಂದರೆ ಅಲ್ಲಿಯೂ ಸೇಂಗಾ - ಚನಾದವರ ಗದ್ದಲ, ಉಳ್ಳಾಗಡ್ಡೆ ೬ 
ಬೆಳ್ಳುಳ್ಳಿಯ ವಾಸಣೆ,” 

"ಅದೇ ಜೀವನ ತಾವಡೇಕರ್‌. ಇಸ್ರ್ರಿಯ ಅರಿನೆ ಧರಿಸಿ ಕ್ರೀಮ್‌, 
ಬಿಸ್ಕೀಟು, ಕೋಕೋ ಕುಡಿದು ಕಾರಿನಲ್ಲಿ ಅಡ್ಡಾಡುವ ಒಬ್ಬ ಮಹಾನು 
ಭಾವನಿಗೆ ಸರಿಯಾಗಿ ೧೦,೦೦೦ ಜನರ ಪ್ರಮಾಣದಲ್ಲಿ ಮುಂಬಯಿಯ ನಗರ 
ವಾಗಿದೆ. ಅವರಿಂದಲೇ ಈ ಮಹಾನಗರದ ಭವ್ಯಜೀವನ ಸಾಗಿದೆ. ಈ ಹೊತ್ತು 
ನನ್ನೊಡನೆ ಬಂದ ತಪ್ಪಿ ಗಾದರೂ ಅದನ್ನು ನೋಡಿರಿ.” 

ಇಬ್ಬರೂ ದಂಡಿಸಿ ಬಂದು ತಲ್ಪಿ re ರಮೇಶ ಕಿರಣಳ ಕೈಯನ್ನು 
ತನ್ನ ಕೈ ಕೈಯಲ್ಲಿಟ್ಟು ಕೊಳ್ಳು ತ್ತ ಸು: 

೫14. ಹೇಳಿದ್ದೇನೆ ಹ್ಞೂ ಹ್ಞಾ ಅನ್ನಬಾರದು. ಗಂಡು ಹೆಣ್ಣು 
ಕ್ಷೆಯಲ್ಲಿ ಕೈಹಾಕಿ ನಡೆಯದಿದ್ದರೆ ಇಲ್ಲಿ ಪ್ರವೇಶವೇ ಇಲ್ಲನಂತೆ. ಮೊನ್ನೆ 


ಲ ಲ 
ಒಂದು ಮುನ್ಸಿಸಲ್‌ ಬಯ್‌ಲಾ ಪಾಸಾಯಿತು.” 


“ ಆ ಬದಿಯಲ್ಲಿ ಬಹಳ ಗಲಾಟೆ. ಇತ್ತ ಸ್ಮಶಾನದ ಬದಿಯತ್ತ ಹೋದರೆ 
ಸ್ವಲ್ಪ ಸುತ್ತಾಡಿಕೊಂಡು ಎಲ್ಲಿಯಾದರೂ ಕುಳಿತುಕೊಳ್ಳ ಬಹುದು.” 

“ ಅದು ನಂತರ. ಮೊದಲೊಮ್ಮೆ ಇತ್ತ ಮಾಹಿಮ್‌ ಗಡಿಯವರೆಗೂ 
ಹೋಗಿ ಬರುವ. ಜನಸಾಮಾನ್ಯ ಎಂದರೇನು ಎಂಬುದನ್ನಾದರೂ ಸ್ವಲ್ಪ 
ನೋಡಿರಿ.” 

ಕಿರಣ ಮಾತಾಡಲಿಲ್ಲ. " ಹುಚ್ಚರೊಡನೆ ಸೇರಿದ ಮೇಲೆ ನಾನೂ 
ಹುಚ್ಚನಾಗಬೇಕಲ್ಲ' ಎನ್ನುವ ನಿರುಪಾಯ ಭಾವನೆಯಿಂದ ತಲೆದೂಗಿ 
ನಕ್ಕಳು. 

ಮುಂಬಯಿಯ ಜನರ ಜೀವನದಲ್ಲಿ ಒಂದು ವಿಶೇಷವಿದೆ. ಅಲ್ಲಿಯಷ್ಟು 
ಚಟುವಟಿಕೆಯ ಜನ ಹಿಂದುಸ್ಥಾನದಲ್ಲಿ ಮತ್ತೆಲ್ಲಿಯೂ ಸಿಗಲಾರರು. ಬೆಳಿಗ್ಗೆ 
ಹಾಲಿನ ಬ್ಲೈಯ್ಯ ಬಂದು ಎಬ್ಬಿ ಸಿದಂದಿನಿಂದ ಹಿಡಿದು, ಹೆಂಡತಿಯಿಂದ ೯॥ 
ಘೆಂಟಿಯೊಳಗೆ ಅಡಿಗೆ ಮಾಡಿಸಿ ಹೇಗೆ ಹೇಗೆಯೋ ಊಟ ಎಂಬುದನ್ನು 
ಮುಗಿಸಿ, ಓಡುತ್ತ ಸೆ ಸ್ಟೇಶನ್ನಿಗೆ ಬಂದು, ಆಗಲೇ ಸರಿಯತೊಡಗಿದ ಮ ಗಾಡಿಯನ್ನು 
ಹಿಡಿಯುವಲ್ಲಿಂದ ಗಾಡಿ ಇಳಿದನಂತರ ಮತ್ತೆ ಬಸ್ಸು , ಟ್ರಾಮುಗಳನ್ನು 
ದೊರಕಿಸುವ ಬಗೀರಥ ಪ್ರಯತ್ನಮಾಡಿ, ಅಂತೂ ಇಂದ್ರಜಾಲ ನಿದ್ಯೆಯಿಂದ 
Ry ೧೦॥ ಗೆ ಆಫೀಸು ಸೇರಿ ೫॥ ವರೆಗೆ ದುಡಿದು ಮತ್ತೆ ಟ್ರಾಮ, 


ಬಸ್ಸು, ಗಾಡಿ ಇವೆಲ್ಲವುಗಳನ್ನೂ ಹೊಕ್ಕು ಹೊರಬಿದ್ದು ೭ ಘೆಂಟಿಗೆ `ನುನೆಗೆ 

ಬಂದು, ಕಡೆಗೂ ಕೋತಂಬರಿಸಪ್ಪ ನ್ನು ತರಲು ಮರೆತುದಕ್ಕೆ "ಆಕೆ'ಯಿಂದ 
ಬೈಸಿಕೊಂಡು, ಆಕೆ ಹೇಳುವ ಆ ದಿನದ ನೆರೆಹೊರೆ, ಮನೆಯ ಮಕ್ಕಳು 
ತೌರುಮನೆಯ ಪತ್ರದ ವಿಷಯ ಇವೆಲ್ಲ ವನ್ನೂ ಕೇಳುತ್ತ ಊಟಮಾಡಿ 
ಮಲಗುವವರೆಗಿನ ಒಂದೆ ಸಮನಾದ ಚಲಿಸುವ ಜೀವನ ಮುಂಬಯಿಯ ಜನರಲ್ಲಿ 
ಎಲ್ಲಿಲ್ಲದ ಚಟುವಟಿಕೆ ತಂದಿರುತ್ತದೆ. 

ವಾರಕ್ಕೊಮ್ಮೆ ರಜ ದೊರಕಿದಾಗಲೂ " ಈ ದಿನ ಕೆಲಸವಿಲ್ಲ. ಸಾವ 
ಕಾಶವಾದರೆ ನಡೆಯುತ್ತದೆ? ಎನ್ನುವ ಭಾವನೆಯೂ ಮರೆತುಬಿಡುತ್ತದೆ. 
ವಾರದೊಳಗಿನ ಆರು ದಿನಗಳ ಸಿಟ್ಟಿನ ಸೇಡನ್ನು ತೀರಿಸಿಕೊಳ್ಳ ಲೆಂದು ಹೆಂಡತಿ 
ಹೆನ್ನೆರಡುವರೆಯ ಬದಲು ಒಂದು ಘಂಟಿಗೆ ತಾಟು ಹಾಕುವಷ್ಟು ಸಾವಕಾಶ 
ಮಾಡಿಬಿಟ್ಟರೆ ಗಂಡನಿಗೆ ಎಲ್ಲಿಲ್ಲದ ಸಿಟ್ಟು ಬರುತ್ತದೆ. ಆದರೆ ಹೊರಗೆ 
ತೋರಿಸುವದಿಲ್ಲ. ತೋರಿಸ ಹೋದರೆ " ಒಂದು ದಿನವಾದರೂ ಹಾಯಾಗಿ 
ಕುಳಿತು ಊಟ ಮಾಡಿದರಾಗದೆ? ನಾಳಿನಿಂದ ಜೀವ ತಿನ್ನುವದಂತೂ ಇದ್ದೇ 
ಇದೆ' ಎಂದು " ಕಡಕ್‌' ಉತ್ತರ ಬರುತ್ತದೆ. 

ಬೀಚಿನ ಮೇಲೆ ಓಡಾಡುತ್ತಿದ್ದ ಅಷ್ಟು ಜನರೂ ಯಾವದೋ ಒಂದು 
ಅವಶ್ಯ ಕೆಲಸಕ್ಕೆ ಗಾಡಿಹಿಡಿಯ ಹೊರಟಿವರಂತೆ ಒಂದೇಸನನೆ ನಡೆಯುತ್ತಿದ್ದರು. 
ಕಾಲಿನಫೆ ಸ್ಪ್ರೇ ವೇಗವಾಗಿ ನಾಲಿಗೆಯೂ ಓಡಾಡುತ್ತಿತ್ತು. ಶಾಂತಿ, ಸಮಾಧಾನ 
ಪಡೆಯಲಕ್ಕೆ ಇಲ್ಲಿಯವರೆಗೆ ತಿರುಗಾಡ ಬಂದಿದ್ದೇವೆ ಎನ್ನುವ ಭಾವನೆ 
ಒಬ್ಬರಿಗೂ ಇದ್ದಂತಿರಲಿಲ್ಲ. 

ಭೈಯ್ಯ ಜನರ ಹಲಿಗೆ ೬೩. ಗಬಗಬನೆ ತಿನ್ನುತ್ತಿದ್ದ ಸಿಂಧಿ, 
ಗುಜರಾಥಿ ಮಹಿಳೆಯರು, ಹುಡುಗರನ್ನಷ ನ ಬಿಟ್ಟರೆ ಉಳಿದಿಲ್ಲ ಕಡೆಗೂ 
ಉತ್ಸಾಹ, ಚಿನ್ನಾಟ, ಚೀರಾಟ ನಡೆದಿತ್ತು. 

ಸಹ ಬೆನ್ನು ಹತ್ತಿ. - ನಾಲ್ಕು ಉದ್ಭಟ ಹುಡುಗರು ಚೇಷ್ಟೆ 
ಮಾಡುತ್ತ ನಡೆದಿದ್ದರೆ " ಪರವಾಗಿಲ್ಲ, ಶಿ ಅಲ್ಲಿಯವರೆಗೆ ನಮ್ಮ RN 
ಬಂದುಬಿಡಿ ಎನ್ನು “ವಂತೆ ನಿರ್ಭಿಡೆಯಿಂದ ಅವರನ್ನು ನೋಡಿ ಹುಡುಗಿಯರೂ 
ನಗುತ್ತ ನಡೆದಿದ್ದರು. ಆದರೆ ಆ ನಗೆಯ ಜಾ ಮಾಡಿಕೊಂಡು 
" ಏನಾದರೂ ' ಕಲಾಡಿತನ ಮಾಡಹೋದರೆ ಹುಡುಗಿಯರ ಪಾದರಕ್ಷೆಗಳು 
ಸಡಿಲಾಗುವನೆಂದು ಎಲ್ಲರಿಗೂ ತಿಳಿದಿದ್ದ ವಿಷಯವಾಗಿತ್ತು. 

ಇಷ್ಟೆಲ್ಲ ಗೊಂದಲಗಳ ನಡುವೆ ತಮ್ಮ ಮನೆಯ ಅಂಗಳದಲ್ಲಿ ಆಡುತ್ತಿರು 
ವಷ್ಟೇ ಸ್ಥ ಕ್ವತಂತ್ರ ವಾಗಿ ಹುಡುಗರ ಓಡಾಟ, ಚೀರಾಟ ಒಂದೇ ಸವನೆ ಸಾಗಿತ್ತು. 
ಸ 1 ಮಳಲನ್ನು ಅಗೆದು ನೀರು ತರಿಸಿ ಮುಂಬಯಿ ಸರಕಾರ 
ಟ್ಯುಬ್‌ವೆಲ್‌ ಯೋಜನೆ ಕೈಕೊಂಡುದಕ್ಕಿಂತಲೂ ಹೆಚ್ಚಿನ ಅಭಿಮಾನದಿಂದ 
ನೀರಿನ ಕಾಲುವೆಯನ್ನಗೆಯ ತೊಡಗಿದ್ದರೆ, ಇನ್ನೊಂದು ಗುಂಪು ನೀರಿನಂಚಿನ 
ವರೆಗೆ ಹೋಗಿ ಮೊಳಕಾಲವರೆಗೆ ಬರುತ್ತಿರುವ ತೆರೆಗಳೊಡನಾಡಿ ತಂದೆತಾಯಿ 
ಗಳಿಂದ ಬೈಸಿಕೊಳ್ಳು ವದರಲ್ಲಿ ನಿರತವಾಗಿತ್ತು. 

ಕಿರಣ - ರಮೇಶ ನಡೆಯುತ್ತಿದ್ದಂತೆಯೇ ಇಬ್ಬರು ಹುಡುಗರು ಒಬ್ಬರ 
ನ್ನೊಬ್ಬರು ಅಟ್ಟಿ ಕೊಂಡು ಬಂದು ಇವರ ಸುತ್ತ ತಿರುಗುತ್ತ ಮುಟ್ಟಾಟ ಆಡ 
ತೊಡಗಿದರು. ಆದರೆ ಎಷ್ಟು ಸುತ್ತು ಹಾಕಿದರೂ ತಮ ಸಿಗೆ ಅಣ್ಣನನ್ನು 
ಮುಟ್ಟ ಲು ಶಕ್ಯವಾಗದ್ದನ್ನು ಕಂಡು ರಮೇಶ ಸಮಯ ನೋಡಿ ತನ್ನ - ರಣಳ 
ನಡುವೆ ಅಂತರ ಬಿಟ್ಟು ತಡ ನು ಇಬ್ಬರ ಮಧ್ಯೆ ಹೋಗಿ ಅಣ್ಣ ನನ್ನು ಹಿಡಿಯು 
ವಂತೆ ಮಾಡಿದನು. ಇಬ್ಬರೂ ಹುಡುಗರು ಕೇಕೆ ಹಾಕಿ ದೂರದಲ್ಲಿ ಇವರನ್ನೇ 
ನೋಡುತ್ತ ನಗುತ್ತ ಕುಳಿತಿದ್ದ « ಅಪ್ಪ ಅವ್ವ ನನ್ನು " ಯಾರು ಲಗು ಮುಟ್ಟುತ್ತಾರೆ 
ನೋಡುವ ' ಎಂದು ಜಿದ್ದು ಹಾಕ್‌ ತು ಮುಗಿಯುವ ಮೊದಲೇ 
ಓಡಿದರು. 

ನೀರಿನ ಪ್ಸಾಪ್‌ವರೆಗೆ ಹೋಗಿ ಇಬ್ಬರೂ ತಿರುಗಿದರು. ಸುತ್ತಲೂ 
ನೋಡುತ್ತ ರಮೇಶ ಹೇಳಿದನು, 

“ ಇದೂ ಜೀವನ, ತಾವಡೇಕರ್‌. ಇಷ್ಟೇ ಅಲ್ಲ, ಜೀವನದ ನಿಜವಾದ 
ಚಿತ್ರ. ನಿಮ್ಮ ಪಾರ್ಟಿ, ಬಂಗ್ಲೆ, ಕಾರು, ಬ್ಯಾಡ್‌ಮಿಂಟನ್‌ ಇವುಗಳ 
ಹೊರಗಿನ ಚಿತ್ರ. , ಇದರ ಇನ್ನೊಂದು ಮಗ್ಗಲು ನಿಮಗೆ ನಮ್ಮ ಹಳ್ಳಿ ಯಲ್ಲಿ, 
ಪ್ರತಿಯೊಂದು ಹಳ್ಳಿ ಯಲ್ಲಿ ಕಂಡುಬರುತ್ತದೆ. " ಹಳ್ಳಿಗೆ ಹೋಗಿರಿ? ಎನ್ನುವ 
ನಮ್ಮ ಮುಂದಾಳುಗಳ ಘೋಷಣೆ ಹೊಟ್ಟಿಯಪಾಡಿಗಾಗಿ ನಗರಕ್ಕೆ ಬಂದ 
ನಮ್ಮಂಥವರಿಗೆ ಅನ್ವಯಿಸುವದಿಲ್ಲ. ನಗರದ ಜೀವನವೇ ಜೀವನ ಎಂದು 
ಬೆಳಗಿನಿಂದ ಸಂಜೆಯವರೆಗೆ ಕೃತ್ರಿಮದಲ್ಲಿರುವ ನಿಮ್ಮಂಥವರಿಗೆ.” 

“ ಆಯಿತು, ಒಮ್ಮೆ ನಿಮ್ಮೂರಿಗೆ ಕರೆದೊಯ್ಯಿರಿ.” 

“ ಊಹುಂ, ಈ ಉಗುರುಕೆಂಪು, ಹೆರಳಿಲ್ಲದ ತಲೆ, ಪಾರದರ್ಶಕ ಸೀರೆ, 

ಲಿಪ್‌ಸ್ಟಿಕ್‌, ಆರಿಂಚು ಎತ್ತರದ ಚಪ್ಪಲು ಇಂಥವರಿಗೆಲ್ಲ ಅಲ್ಲಿ ಒಂದು ಮನೆ 
ಯಲ್ಲಿಯೂ ಒಂದು ಊಟಿವೂ ಸಿಗಲಾರದು.” 

“ಆ ದಿನ ನೀವು ಹೀಗೇನೇ ಚೇಷ್ಟೆ ಮಾಡಿದಂದಿನಿಂದ ಲಿಪ್‌ಸ್ಟಿಕ್‌ 
ಹಚ್ಚುವದನ್ನು ಬಿಟ್ಟಿದ್ದೆ. ಆದರೆ ಈವತ್ತು ನನ್ನ ಸಿಂಧಿ ಫ್ರಂಡ್‌ ಒಬ್ಬಳ 
ಮನೆಗೆ ಹೋಗಿದ್ದಾಗ ಒತ್ತಾಯಮಾಡಿ ಹಚ್ಚಿಕೊಳ್ಳುವಂತೆ ಮಾಡಿದಳು. 
ತಪ್ಪು ನನ್ನದಲ್ಲ. ಆದರೆ ಹಳ್ಳಿಗೆ ಹೋದ ಮಾತ್ರತ್ಸೆ ಹಳ್ಳಿಯ ಗಂಗಿಯ ಹಾಗೆ 
ನಡೆದುಕೊಳ್ಳ ಬೇಕಾಗಿದ್ದರೆ ನನಗೆ ನಿಮ್ಮ ಹಳ್ಳಿನೂ ಬೇಡ, ಅಲ್ಲಿಯ ಸರಳ 
ಸುಂದರ ಜೀವನವೂ ಬೇಡ.” 

ರಮೇಶನ ಹೆಗಲ ಮೇಲೆ ಕ್ಸ 
ಕಿರಣ ನುಡಿದಳು. 

ಇಬ್ಬರೂ ಹಿಂದೂ ಸ್ಮಶಾನದ ಆ ಬದಿಗೆ ನಡೆಯತೊಡಗಿದ್ದರು. ಜನರೂ 
ವಿರಳವಾಗುತ್ತ ನಡೆದಿದ್ದರು. 

“ ಅದನ್ನು ನಾನು ಆದರ್ಶ ಎನ್ನಲಿಲ್ಲ, ತಾವಡೇಕರ್‌. ಅದು ಜೀವನದ 
ಸತ್ಯ ಚಿತ್ರ ಎಂದೆ ಅಷ್ಟೆ. ಆದರೆ ಆದರ್ಶಗಳು ಹುಟ್ಟುವದು ಇಂಥ ಜೀವನ 
ದಲ್ಲಿಯೇ. ಇಲ್ಲಿಯೇ ಕುಳಿತುಕೊಳ್ಳೋಣ ಅಲ್ಲವೆ? ನಿಮಗೆ ಮತ್ತೇನು 
ಎಂಗೇಜ್‌ಮೆಂಟ್ಸ್‌ ಇಲ್ಲವಲ್ಲ?” 

“ ಇದ್ದರೇನು? ಈವತ್ತು ನೀವು ಹೇಳಿದ ಹಾಗೆ ಕೇಳಬೇಕೆಂದು 
ಮೊದಲೇ ಕರಾರು ಹಾಕಿದ್ದೀರಿ.” 

ಮಳಲ ಮೇಲೆ ಕೂಡ್ರುತ್ತ ಕಿರಣ ಹೇಳಿದಳು, 

“ ನಾನು ಬರದಿದ್ದರೆ ಈವತ್ತು ನೀವೊಬ್ಬರೇ ಇಲ್ಲಿ ಬಂದು ಕುಳಿತಿರು 
ತ್ತಿದ್ದಿರೇನು?” 

8 ಅದಕ್ಕಾಗಿಯೇ ದಾದರದಲ್ಲಿ ಇಳಿದಿದ್ದೆ. ಸಣ್ಣವನಿರುವಾಗಿನಿಂದಲೂ 
ಹೀಗೆ ಏಕಾಂತವಾಗಿ ಎಲ್ಲಿಯಾದರೂ ತಿರುಗಾಡುವದು, ಕೂಡ್ರುವದು ನನಗೆ 
ಸ್ಪಭಾನವಾಗಿದೆ. ಕಾಲೇಜಿನಲ್ಲಿದ್ದಾಗಲೂ ಹಾಗೆಯೇ. ಮುಂಬಯಿಗೆ ಬಂದು 
ಕೆಲಸಕ್ಕೆ ತೊಡಗುವ ಮೊದಲು ಬಹುಶಃ ದಿನಾಲೂ ಬರುತ್ತಿದ್ದೆ. ಈಗ ಲಾಲಾನ 
ಕೆಲಸಕ್ಕೆ ತೊಡಗಿದಾಗಿನಿಂದ ಏಕಾಂತ ಅನ್ನೋದು ತುಟ್ಟಿಯಾಗಿದೆ.” 

“ ಹಾಗಾದರೆ ನಾನು ಬಂದು ಬಹಳ ತಪ್ಪು ಮಾಡಿದೆ ಅಲ್ಲವೆ?” 


ಯಿಟ್ಟು ವ್ಯಂಗ್ಯವಾಗಿ ಅವನನ್ನು ದೂಡುತ್ತ 

“ ಮಾಡುವದೇನು? ಕೊರಳಿಗೆ ಬಿದ್ದವರನ್ನು ಬೇಡ ಅನ್ನಲಿಕ್ಕೆ... ಹಾಯ್‌, 
ಕೋಮಲ ಜನರ ಹಲ್ಲುಗಳೂ ಕೋಮಲ ಇರುತ್ತವೆ ಎನ್ನುವದು ತೀರ ಸುಳ್ಳು” 

ಎನ್ನುತ್ತ ತ್ರ ರಮೇಶ ಕಿರಣಳ ಕ ಯಿಂದ ತನ್ನ ಕೈಬಿಡಸಿಕೊಂಡು ಆಕೆಯ 
ಹೆಲ್ಲಿನ ಗುರುತಾದಲ್ಲಿ ನೋಡಿಕೊಂಡನು. ಚ ಕೈಯನ್ನು ಮತ್ತೆ ಎಳೆದು 
ಕೊಂಡು ಬೆರಳುಗಳೊಡನೆ ಆಡುತ್ತ ಕಿರಣ ಕೇಳಿದಳು, 

« ಹಾಗೆ ಏಕಾಂತವಾಗಿದ್ದು ಕೊಂಡು ಏನು ಗಳಿಸಿದಿರಿ ಇಲ್ಲಿಯ ತನಕ?” 

“ ಮಾತಾಡಿದರೆ ಆಯುಷ್ಯ ಕಡಿಮೆಯಾಗುತ್ತದಂತಲ್ಲ. ಅದನ್ನಾದರೂ 
ಉಳಿಸಿಕೊಂಡಂತಾಯಿತು.? | 

ತನ್ನನ್ನು ಹೊಗಳಿಕೊಳ್ಳುವದು, ಇಲ್ಲವೆ ಬಿಂಕಪಡುವದು ಮನುಷ್ಯನಲ್ಲಿ 
ಇರಬಾರದ ಗುಣಗಳಾಗಿದ್ದಂತೆ ತನ್ನ ಯೋಗ್ಯತೆ, ವ್ಯಕ್ತಿತ್ವವನ್ನು ವ್ಯಕ್ತ ಪಡಿಸ 
ದಿರುವದೂ ಗುಹ್ನೆ ಎಂದರೆ ನೀವು ನಂಬುತ್ತೀರೋ ಇಲ್ಲವೋ. " ವ್ಯಕ್ತ ಪಡಿಸ 
ಲಾಗದ ಬುದ್ಧಿ "ತ್ತಿ ತನ್ನ ನ್ನೇ ತಾನು ತಿನ್ನುತ್ತ ದೆ? ಎನ್ನುವದನ್ನು 
ಕೇಳಿದ್ದಿ (ಕೇನು'? 9 ನಿಮ್ಮ ಯೋಗ್ಯತೆ ನಿಮಗೇ ತಿಳಿದಿಲ್ಲವೆಂದು ಹೇಳಿದರೆ ನೀವು 
ಮುಖಸ್ತುತಿ ಎಂದುಕೊಳ್ಳ ಬಹುದು.” 

“ ನೀವು ದೊಡ್ಡ ತಪ್ಪು ಮಾಡಿದ್ದೀರಿ, ಮಾಹುಲಿ. ಜಗತ್ತಿನಲ್ಲಿ ನಿಮ್ಮ 
ಹಕ್ಕಿನಿಂದ ಸಿಗಬಹುದಾದ ಸ ಸ್ಪಳವನ್ನು ಇವು ಅಲ್ಲಗಳೆದಿದ್ದೀರಿ. ಕಾಲೇಜಿನಲ್ಲಿ 
ಸಾಲರ್‌ರಾಗಿ, ಉತ್ತಮ 1೧601 ಬಿ.ಎ. ಎಲ್‌. ಲ್‌. ಬಿ. ಪಾಸಾಗಿ 
ಏನು ಗಳಿಸಿದಿರಿ. ಯಾವದೋ ವಕೀಲರ 4 ಫರ್ಮಿನಲ್ಲಿ ಕಾರಕೂನನ ಜಾಗ! 
ಯೋಗಾ ಯೋಗದಿಂದ ಲಾಲಾ ಭೆಟ್ಟಿಯಾಗಿ ನಿಮ್ಮ ಯೋಗ್ಯತೆಯ ಸ್ವಲ್ಪ 
ಭಾಗವನ್ನಾದರೂ ಅರಿತು ನಿಮ್ಮನ್ನು ಪಡೆದುಕೊಳ್ಳದಿದ್ದ ಕೆ ಬಹುಶಃ ಇಂದಿಗೂ 
ಅದೇ, ಇಲ್ಲವೇ ಅಂಥದೇ ಏನಾದರೂ ಕೆಲಸದಲ್ಲಿರುತ್ತಿದ್ದಿ ರಿ. 

“ ನಿಮ್ಮ ಬುದ್ಧಿಯ ಯಾನ ಉಪಯೋಗವಾಗುತ್ತಿತ್ತು? 

“ ಅವಿಶ್ರಾಂತ ಶ್ರಮವಹಿಸುವ ನಿಮ್ಮ ಈ ಉತ್ಸಾಹ, ಈ ಹಾರ್ದಿಕತೆ, 
ಪ್ರೇಮ, ದಯೆ ಇವೆಲ್ಲವುಗಳು ಎಲ್ಲಿ ಹೋಗುತ್ತಿದ್ದವು? ದ್ವಾಸರಯಗದಲ್ಲಾ 
ಗಿದ್ದ ರೆ ಯಾವನೊಬ್ಬ ಅರಸನ ಕನಸಿನಲ್ಲಿ ದೇವದೂತನು ಬಂದು, ಇಂಥ ಮಹಾ 
ವ್ಯಕ್ತಿಯೊಬ್ಬನಿದ್ದಾನೆ, ಅವನನ್ನು ಮಂತ್ರಿಯಾಗುವಂತೆ ಕೇಳಿಕೋ ಎಂದು 
ಹೇಳಿ ನಿಮ್ಮ ಯೋಗ್ಯತೆಯ ಬೆಲೆ ಬರುವಂತೆ ಮಾಡಬಹುದಾಗಿತ್ತು.” 

“ ಆದರೆ ಇದು ಇಪ ನ್ಪತ್ತನೆಯ ಶತಮಾನ. ದೇವದೂತರ ಬದಲು 
ರಾಕ್ಷಸರು ತುಂಬಿದ್ದ ಜಾರ ನಿಮ್ಮಷ್ಟ ಕಕ್ಕೆ ದೊಡ್ಡ ಮನುಷ್ಯರಾಗಿ ಮೂಲೆ 
ಹಿಡಿದು ಕುಳಿತುಬಿಟ್ಟಿರ ಕಡೆಯವರಿಗೆ 'ಅಫಿಯೇ ಕೊಳೆಯುತ್ತೀರಿ. ಜಗತ್ತು 
ಮುಂದೆ ಹೋಗುತ್ತ ಠೇ ಇರುತ್ತದೆ. ನಿಮಗಿಂತ ತೀರ ಕೆಳಗಿನವನು, ತೀರ 
ಅಯೋಗ್ಯನು ತನ್ನ ಲಿರಬಹುದಾದ ಅತಿ ಚಿಕ್ಕ ಸಂಗತಿಯನ್ನ ಗುಡ್ಡ ವಾಗಿಸಿ 
ಗಂಟಲು ಹರಿಯುವಂತೆ ಒದರಿ ನಿಮ್ಮ ್ಥೆಳವನ್ನಾ ಕ್ರಮಿಸುತ್ತಾ ನೆ ನಿಮ್ಮ 
ತಲೆಯ ಮೇಲೂ ಏರಿ ಕುಳಿತಿರುತ್ತಾನೆ. ಏಕಾಂತ ವಾಸ ಒಂದು ಸದ್ಗುಣ 
ವಾಗುವದಿಲ್ಲ, ಮಾಹುಲಿ. "ಮೌನಂ ಪಂಡಿತ ಲಕ್ಷಣಂ' ಅನ್ನು ನದು ಇಂದಿನ 
ಜಗತ್ತಿನಲ್ಲಿ ಒಂದು ವಂಗ್ಯ ಅಪ್ಪೆ. ಟೆ 


ಕಿರಣ ಮಾತು ಎ ರಮೇಶನತ್ತ ನೋಡಿದಳು. ಆತ ಮಸುಕಾಗ 
ತೊಡಗಿದ್ದ ಸಾಗರದ ಅಲೆಗಳನ್ನೇ ಎಣಿಸುವ ಪ್ರಯತ್ನ ನಡೆಸಿದಂತಿತ್ತು. 


« ಏಕೆ ಬೇಸರವಾಯಿತೆ?” 

ರಣ ಒಂದು ಕೈಯಿಂದ ಅವನ ಬೆನ್ನನ್ನು ಬಳಸಿ ಇನ್ನೊ ದು ಕೈಯಿಂದ 
ಅವನ ಗದ್ದಹಿಡಿದು ಮೋರೆಯನ್ನು ತನ್ನೆಡೆ ವ LE ಮೃ ದುವಾಗಿ 
ಕೇಳಿದಳು. 

“ ಇಲ್ಲ, ನಿಮ್ಮಂತೆಯೇ ನಾನೂ ಬಹಳಸಾರೆ ವಿಚಾರ ಮಾಡಿದ್ದೆ. ಆದರೆ 
ಮನುಷ್ಯ ಸ್ವಭಾವವನ್ನಾದರೂ ಬದಲಿಸಬಹುದು, ಪ್ರವೃತ್ತಿಯನ್ನು” ಬದಲಿಸ 
ಸವ ನನ್ನ ತಂದಿ - ನ್ಯಾಯವಾಗಿ ಬರಬೇಕಾಗಿದ್ದ. ತಮ್ಮ ಪ ಲ 

ಮ್ಮನೊಡನೆ ನ್ಯಾಯಕ್ಕೆ ಹೋಗದೆ ತಮ್ಮಷ್ಟಕ್ಕೆ ಷ್ಠತೆ ಇದ್ದು ಬಟ್ಟ ದ್ದರು. ಜೀವನ 
ಸ್ರ ಕರ್ತವ್ಯ ಮತ್ತು ಸಹನೆ ಎಂದು ಮಾತ್ರ್‌ ತಿಳಿದಿದ್ದ ಆ ತಂದೆಗೆ ಮಗನಾಗಿ 
ಅವರ ಅದೃಶ್ಯ ಆದರ್ಶದಲ್ಲಿಯೇ ಬೆಳೆದವನು ನಾನು. ಅವನ ಈ ಕರ್ತವ್ಯ 
ಬುದ್ಧಿ ನನ್ನ ಜೀವನದಲ್ಲಿಯೂ ಪ್ರವೃತ್ತಿಯಾಗಿ ಬಂದಿತು. ಆದರೆ ಆ ಸಹನೆ 
ಬರಲಿಲ್ಲ, ಆ ಸಂತುಷ್ಟಿ ಬರಲಿಲ್ಲ. ಮುಂಬಯಿಯ ಈ ಬ್ಯಾಂಕುಗಳು, ಈ 
ಅರಮನೆಗಳು, ಈ ಮಿಲ್ಲುಗಳು ಇವುಗಳಿಗೆಲ್ಲ ಬೆಂಕಿಯಿಟ್ಟು ನೇರೋನಹಾಗೆ 
ಗಹೆಗಹಿಸಿ ನಗುತ್ತ ನಿಂತಿರುವ ಭಾವನೆ ಅದೆಷ್ಟೋ ಸಾರೆ ನನ್ನಲ್ಲಿ ಬಂದು 
ಹೋಗಿದೆ. ಲಾಲಾನ ಎಕೌಂಟ್‌ ಮಾಡುತ್ತಿರುವಾಗ ಪೆಟ್ಟಿಗೆಯ ಆ ನೋಟನ 
ಕಟ್ಟುಗಳನ್ನೆಲ್ಲ ಒಂದು ಟ್ರಂಕಿನಲ್ಲಿ ತುಂಬಿಕೊಂಡು ಓಡಿಬಿದೋಣ ಎಂದೂ 


ಗರಿಯೊಡೆದ ಹಕ್ಕಿ ೧೮೨, 


ಅನ್ಸಿಸುತ್ತಿದ್ದಿತು. ಆದರೆ ಈ ಕರ್ತವ್ಯ ಪ್ರವೃತ್ತಿ ಯಾವುದನ್ನೂ ಮಾಡದಂತೆ 
ಕಾಪಿಟ್ಟಿದೆ. ನಾನು ಏಕಾಂತ ಪ್ರಿಯನಾಗಿದ್ದರೆ ಅದೊಂದು ಸದ್ಗುಣ ಎಂದು 


ಆಗಿಲ್ಲ. ಸಂಗಡಿಗರ ತೀರ ಭಿನ್ನ ನಿಚಾರ ಅಭಿರುಚಿಗಳಿಗೆ ಒಪ್ಪಲಾರದೆ 
ಅವರನ್ನು ದ್ವ ೀಹಿಸಿಬಿಡುವ ಅಂಜಿಕೆಯಿಂದ ಅವರಿಂದ ದೂರವಿರಲು 
ಆಗಬೇಕೆಂದು ಸ ನ್ಯಾಸಿಯಾಗಿಲ್ಲ. ಮತ್ತೇನೂ ಆಗಲಾರದ್ದ ಕ್ರೈ 


“ ಹಂ, ಬರಡು ಸನ್ಯಾಸ. ಏನು ಸಾಧಿಸಿದಂತಾಯಿತು?” 

ಎಂದು ಉದ್ದಾರ ತೆಗೆದಳು ಕಿರಣ. 

“ ಹಾಗೆ ನಿನಾದರೂ ಸಾಧಿಸುವಂತೆ ಅನುವು ಮಾಡಿಕೊಟ್ಟವರು ಲಾಲಾ. 
ಅವರ ಉಪಕಾರವನ್ನು ಎಂದೂ ಮರೆಯುವಂತಿಲ್ಲ. ಅವರ ಪರಿಚಯವಾಗಿರ 
ದಿದ್ದರೆ ಸಿರಿವಂತರೂ, ಅದರಲ್ಲಿಯೂ ಮಿಲ್‌ ಒಡೆಯರು ಇಷ್ಟು ಸಹೈದಯರಾ 
ಗಿರುತ್ತಾರೆ ಎಂದು ನನಗೆಂದೂ ನಂಬಿಕೆಯಾಗುತ್ತಿರಲಿಲ್ಲ. ಇಂಥ ವ್ಯವಹಾರ 
ವೊಂದನ್ನು ಇಷ್ಟು ಪೂರ್ಣವಾಗಿ ನೀಗಿಸಿಕೊಂಡುಹೋಗಬಲ್ಲಿ ಎಂದು ತೋರಿಸಿ 
ಕೊಟ್ಟವರು ಅವರು. ನನ್ನ ಜೀವನವನ್ನೇ ರೂಪಿಸಿದ್ದಾರೆ. ಇಂದು ಗಿರಿಜಾ 
ತಾಯಿಗೆ ನಾನು ಮಗ, ಲಾಲಾಗೆ ತಮ್ಮ.” 


“ ಅದರಲ್ಲಿ ಒಳ್ಳೆಯತನ ಏನು ಬಂತು. ಯಾರನ್ನಾದರೂ ನೀವು 
ನಿಮ್ಮನರಾಗಿಸಿಕೊಳ್ಳ ಬಲ್ಲಿರಿ. ನಿಮ್ಮಿಂದ ಲಾಲಾಗೆ ಈಗ ಒಂದಕ್ಕೆರಡು ಪಟ್ಟು 
ಲಾಭವಾಗುತ್ತಿದೆ. ಎನ್ನುವದನ್ನು ನೀವು ಮರೆಯತ್ತೀರಿ. ಮೊದಲಾದರೆ 
ಫ್ಯಾಕ್ಟರಿಯ ಚಪರಾಸಿಯಿಂದ ಹಿಡಿದು ಫೋರ್‌ಮನ್‌ವರೆಗೆ ತಿಂದುಬಿಟ್ಟುದು 
ಲಾಲಾನ ಸಾಲಿಗಾಗುತ್ತಿತ್ತು. ತನ್ನ ಕೈಲಿ ಆಗದ್ದ ಕ್ಕೆ ಲಾಲಾನಾದರೂ 
ಸಿಕ್ಕಿದುದರಲ್ಲಿಯೇ ಸಮಾಧಾನಗೊಳ್ಳುತ್ತಿದ್ದನು. ಒಮ್ಮೆ ಏನೋ ಜಗಳ 
ಬಂದು ಫ್ಯಾಕ್ಟರಿಯ ಟಿಕ್ಸಿಕಲ್‌ ಸ್ಟಾಫ್‌ ಜನರೆಲ್ಲ ತಾವು ಕೆಲಸ ಬಿಟ್ಟು 
ಹೋಗುವದಾಗಿ ಅಂಜಿಸಿದ್ದರು. ಲಾಲಾ ಗಾಬರಿಯಾಗಿ ಅವರು ಹೇಳಿದ 
ಟರ್ಮಿಗೆ ಒಪ್ಪಿಕೊಳ್ಳಲು ಸಿದ್ಧನಾಗಿ ಕುಳಿತಿದ್ದನು. ಅಣ್ಣ ಅದನ್ನೆಲ್ಲ ತಿಳಿದು 
ಮಧ್ಯ ಕೈಹಾಕಿ » ಬಿಟ್ಟು ಹೋದರೆ ಹೋಗಿರಿ. ಒಂಡೆರಡು ತಿಂಗಳು ಫ್ಯಾಕ್ಟರಿ 
ಮುಚ್ಚಿ ಹೊಸ ಜನರೊಡನೆ ಹೊಸದಾಗಿ ಆರಂಭಿಸುತ್ತೇವೆ” ಎಂದು ಜಬರಿಸ 


೧೮೪ ಗರಿಯೊಡೆದ ಹಕ್ಕಿ 


ದಿದ್ದರೆ ಬಹುಶಃ ಆ ದಿನವೇ ಚಿತಳೆ ಕಂಪನಿ ಕೊನೆಗೊಳ್ಳುತ್ತಿತ್ತು. ಅಂಥದನ್ನು 
ನೀವು ಮುಂಬಯಿಯಲ್ಲಿಯೇ ಹೆಸರಾದ ವ್ಯವಹಾರವನ್ನಾಗಿ ಮಾಡಿದ್ದಿ 0) 
ಕಿರಣ ಸಹಾನುಭೂತಿಯುತವಾಗಿ ನುಡಿದಳು. 

ಹೋಗಲಿ ಏನೋ ಕೇಳಬೇಕೆಂದು ಬಹಳ ದಿನಗಳಿಂದ ಯೋಚಿ 
ಸುತ್ತಿದ್ದೆ. ಕೇಳಲೆ?” 

" ಏನು?» 

“ ಲಾಲಾನೊಡನೆ ಮೊದಲಿನಿಂದ ಇಷ್ಟು ಹತ್ತಿರದ ಸ್ನೇಹನಿಟ್ಟು 
ಕೊಂಡವರು ಇನ್ನೂ ಇಷ್ಟು ದೂರವಾಗಿ ಏಕೆ ವರ್ತಿಸುತ್ತೀರಿ? ಲಾಲಾ ಮಾತ್ರ 
ನೀವೆಂದರೆ ಪ್ರಾಣಬಿಡುತ್ತಾರೆ.? 

ಕಿರಣ ಮಾತಾಡಲಿಲ್ಲ. ರಮೇಶನ ಬೆರಳನ್ನು ಹಿಡಿದು ಮಳಲ ಮೇಲೆ 
ಗೆರೆಕೊರೆಯುತ್ತ ಹಾಗೆಯೇ ಕುಳಿತಿದ್ದಳು. ರಮೇಶ ತಾನು ಆ ಪ್ರಶ್ನೆಯನ್ನು 
ಕೀಳಬಾರದಾಗಿತ್ತು ಎಂದುಕೊಂಡನು. 

ಸ್ವಲ್ಪ ತಡೆದು ಕಿರಣ ಮಾತಾಡಿದಳು. 

“ ಸ್ನೇಹಕ್ಕೆ ಒಂದು ಕಾರಣ ಇರುತ್ತದೆಯೆ? ಆದರೂ ನಿಮ್ಮ ಪ್ರಶ್ನೆಗೆ 
ಮತ್ತೆಂದಾದರೂ ಉತ್ತರ ಹೇಳುತ್ತೇನೆ. ಈಗ ಕ್ಷಮಿಸಿ. ನಾನು ಮಾತ್ರ 
ನಿಮ್ಮಿಂದ ಬೇರೆಯೇ ಪ್ರಶ್ನೆಯನ್ನು ನಿರೀಕ್ಷಿಸಿದ್ದೆ. ನಿಮ್ಮೊಡನೇಕೆ ಇಷ್ಟು 
ಸಲಿಗೆಯಿಂದ ವರ್ತಿಸುತ್ತಿದ್ದೇನೆಂದು ಕೇಳುವಿರಾಗಿ ಕಲ್ಪಿಸಿದ್ದೆ. ಹೇಳಲೆ?” 

“ ಬೇಡ, ತುರ್ತ ನಿಮ್ಮ ಕೈ ಗಡಿಯಾರ ನೋಡಿಕೊಳ್ಳಿ. ಆಗಲೇ 
ಎಂಬಾಗಿದೆ. ನನಗೇನೂ ಇಲ್ಲಿಯೇ ಮಲಗಿಬಿಡಲು ಅಭ್ಯಂತರವಿಲ್ಲ. ಅಕ್ಕನ 
ಮನೆಯಲ್ಲಿ ಗಡದ್ದಿನ ಊಟಿವಾಗಿದೆ.” 

4 ನನಗೂ ಬಹುಶಃ ನಿದ್ದೆ ಬರಹುದು. ಒಂದುಹೊತ್ತು ಊಟ ಮಾಡ 
ದಿರುವ ನವಾನುಭವವನ್ನು ಪಡೆಯುವ ಕುತೂಹಲವೂ ಇದೆ. ಬಿ.ಎ. ಪರೀಕ್ಷೆಗೆ 
ನಿಬಂಧಬಿದ್ದರೂ ಬೀಳಬಹುದು.” 

ಇಬ್ಬರೂ ಎದ್ದು ನಗರದತ್ತ ತಿರುಗಿದಾಗ ಒಂಬತ್ತರ ಹೆತ್ತಿರವಾಗುತ್ತ 
ಬಂದಿತ್ತು. ಮತ್ತೆ ಕಾರು ನಿಲ್ಲಿಸಿದಲ್ಲಿ ಹೋಗುವದು ಜೇಸರವೆನಿಸಿ ಕರಣ ಸೀದಾ 
ಮನೆಗೇ ಹೋಗಿ ಯಾರಿಂದಲಾದರೂ ಕಾರು ತರಿಸಿದರಾಯಿತು ಎಂದಿದ್ದರಿಂದ 


ಗರಿಯೊಡೆದ ಹಕ್ಕಿ ೧೮೫ 


ಇಬ್ಬರೂ ಕಿರಣಳ ಮನೆಯತ್ತ ನಡೆಯುತ್ತಲೇ ಹೋದರು. ಬೀಚಿನಿಂದ ಹತ್ತು 
ನಿಮಿಷಗಳ ಹಾದಿಯಾಗಿತ್ತದು. 

ಮನೆಯ ಅಂಗಳಕ್ಕೆ ಬಂದಾಗ ಎದುರು ನಿಂತಿದ್ದ ಲಾಲಾನ ಕಾರು 
ನೋಡಿ 

“೬ ಯ ಚಿತ್ರಕ್ಕಾಗಿ ಟಿಕೆಟ್‌ ರಿರುರ್ವ್‌ ಮಾಡಿಸಿ ಬ್ರಾಡ್‌ವನೇದಲ್ಲಿ 
ಕಾಯುತ್ತಿರುತ್ತೇನೆ? 

ಎಂದು ಲಾಲಾ ಮುಂಜಾನೆ ಹೇಳಿದುದು ಕರಣಳಿಗೆ ನೆನಪಾಯಿತು. 

“ ಆದರೂ ನೀವು ಇಲ್ಲಿಯ ತನಕ ಈ ವಿಷಯವಾಗಿ ತುಟಿಯೆರಡು 
ಮಾಡಲಿಲ್ಲ!” 

ರಮೇಶನ ದನಿ ಸಿಟ್ಟಿನಿಂದ ಕರ್ಕಶವಾಗಿತ್ತು. 

ಆದರೆ ಕಿರಣ ಅತ್ತ ಲಕ್ಷನೀಯದೆ ನಗುತ್ತ "ಟಾ ಟಾ' ಮಾಡಿ ಒಳಗೆ 
ನಡೆದು ಬಿಟ್ಟಳು. 


೨೫ 


ಲಾಲಾ ಮನೆಗೆ ಬಂದಾಗ ಹನ್ನೊಂದರ ಹತ್ತಿರವಾಗುತ್ತಿದ್ದರೂ ರಮೇಶ 
ಇನ್ನೂ ಮಲಗಿರಲಿಲ್ಲ. 

ಕಿರಣಳ ಮನೆಯಲ್ಲಿಯೇ ಊಟಮಾಡಿ ಬರುತ್ತೇನೆ ಎಂದು ಲಾಲಾ 
ಫೋನ್‌ ಮಾಡಿದ್ದರಿಂದ, ರಮೇಶ ತಾನೂ ಊಟಮಾಡುವದಿಲ್ಲ ಎಂದಿದ್ದರಿಂದ, 
ಗಿರಿಜಾತಾಯಿ ನಾನಾಗೆ " ಆಹಾರ ಖಾತೆ' ಯನ್ನು ಮುಚ್ಚಿ ಬಿಡ ಹೇಳಿ ತಾನು 
ಉಪವಾಸದ ಅವಲಕ್ಕಿ ತಿಂದು ತನ್ನ ಮಲಗುವ ನೋಣೆಗೆ ಹೋಗಿಬಿಟ್ಟಿದ್ದ ಳು. 

ಲಾಲಾ ನೆಟ್ಟಗೆ ರಮೇಶನ ಖೋಲಿಗೆ ಬಂದು ಎದುರಿನ ಕುರ್ಚಿಯಲ್ಲಿ 
ಕೂಡ್ರುತ್ತ ಹೇಳಿದನು, 

“ ನೀನು ಇನ್ನೂ ಮಲಗಿರುವದಿಲ್ಲವೆಂದೇ ಲೆಕ್ಕ ಹಾಕಿದ್ದೆ. ನಿನ್ನೊಡನೆ 
ಸ್ವಲ್ಪ ಮಾತಾಡುವದಿದೆ.? 

ರಮೇಶ ಪ್ರಶ್ನಾರ್ಥಕವಾಗಿ ಲಾಲಾನನ್ನು ನೋಡಿದನು. 

“ ಕಿರಣ, ನೀನು ಇಬ್ಬರೂ ದಾದರ ಬೀಚಿಗೆ, ತಿರುಗಾಡಲು ಹೋಗಿದ್ದಿ 
ರಂತೆ.” 

“ ಹೌದು, ನಾನೂ ಅಕ್ಕನ ಮನೆಯಿಂದ ಬರುತ್ತ ಸಹೆಜವಾಗಿ ದಾದರ 
ದಲ್ಲಿ ಇಳಿದಿದ್ದೆ. ಅಕಸ್ಮಾತ್‌ ಭೆಟ್ಟಿಯಾದರು. ಇಬ್ಬರೂ ಸುತ್ತಾಡುತ್ತ 
ಹೋಗಿದ್ದೆ ವು.” 

“ ಕಿರಣ ಹಿಂದೆಂದೂ ಹಾಗೆ ಬೀಚಿಗೆ, ಅಲ್ಲಿ ಇಲ್ಲಿ ಅಂತ ತಿರುಗಿದವಳಲ್ಲ. 
ಮೇಲಾಗಿ ಈ ಹೊತ್ತು ನನ್ನೊಡನೆ ಬ್ರಾಡ್‌ವೇಗೆ ಬರುತ್ತೇನಾಗಿ ಹೇಳಿದ್ದಳು.” 

“ ನನಗೆ ತಿಳಿದಿರಲಿಲ್ಲ. ಅವರಿಗೂ ನಿಮ್ಮ ಕಾರು ನೋಡಿದಾಗಲೇ ಆ 
ವಿಷಯ ನೆನಪಾಗಿರಬೇಕು. ಮರೆತು ಹೋದದ್ದಕ್ಕೆ ಆತಂಕಸಟ್ಟು ಕೊಂಡರು.” 

ಅವಳ ನಿಷಯದಲ್ಲಿಯ ನನ್ನ ಭಾವನೆಯನ್ನು ಹೇಳಿದ್ದುದು ನಿನಗೆ 
ನೆನಸಿರಬೇಕಲ್ಲ?” 

“ ಬರೇ ನೆನಪಲ್ಲ, ಲಾಲಾ. ಇುದಿಗೂ ಅವರನ್ನು ನನ್ನ ಅತ್ತಿಗೆಯೆಂದೇ 
ಕಾಣುತ್ತ ಬಂದಿದ್ದೆ ನೆ. 3 

4 ಮತ್ತೆ ಯಾರಾದರೂ ಹಾಗೆ ಅಂದಿದ್ದರೆ ನಂಬುತ್ತಿರಲಿಲ್ಲ. ಆದರೆ 
ನಿನ್ನ ವಿಷಯದಲ್ಲಿ ಮಾತ್ರ ಮೊದಲಿನಿಂದಲೂ ನ ನಾನು ಅದೇ ವಿಶ್ವಾಸದಿಂದ 
ಸುಮ್ಮನಿದ್ದೆ. ನೀನು ಉಂಡ ಮನೆಯ ಗಳ ಎಣಿಸುವವ ನಲ್ಲವೆಂದೇ ನನ್ನ ದೂ 
ನಂಬಿಕೆಯಿತ್ತು.” 

ರಮೇಶ ಮಾತಾಡಲಿಲ್ಲ. ತನ್ನಿಂದ ಆ ನಂಬಿಗೆಗೆ ಭಂಗಬರುವಂಥ 
ಯಾವ ಅಪರಾಧವಾಗಿದೆ ಎಂದು ಯೋಚಿಸುತ್ತ ಕುಳಿತಿದ್ದನು. ಲಾಲಾ 
ಮುಂದರಿಸಿದನು, 

“ ಆದರೆ ಕಿರಣನ ರೀತಿ, ನಡತೆ ನೋಡಿದರೆ ಬೇರೆಯೇ ಅರ್ಥವಾಗುತ್ತಿದೆ. 
ಆಕೆ ನನಗಿಂತಲೂ, ಎಲ್ಲರಿಗಿಂತಲೂ ನಿನ್ನೊಡನೆ ಹೆಚ್ಚು ಸಲಿಗೆಯಿಂದ, 
ಸ್ವಚ್ಛಂದವಾಗಿ ವರ್ತಿಸುತ್ತಾಳೆಂಬುದನ್ನು ಕಂಡುಕೊಂಡಿಲ್ಲವೆ?” 

ರಮೇಶ ಇನ್ನೂ ಮೌನ. 

“ ಕಾಯಿ, ನಾನು, ಕಿರಣಳ ಅಣ್ಣ ನೂ ಸಹ ನಮ್ಮೆ ರಡು ಮನೆತನಗಳು 
ಒಂದಾಗಬೇಕೆಂದು ವ್ಯಕ್ತ ವಾಗಿ ಅಲ್ಲದಿದ್ದರೆ ರೂ ಒಂದು ತರದಿಂದ ಸ್ಪತಃ ಸಿದ್ದ 
ಮಾತೆಂಬಂತೆ ತಿಳಿದುಕೊಂಡು ಬಂದಿದ್ದೆ ವ್ರ. ಇಲ್ಲಿಯವರೆಗಿನ ಕಿರಣಳ ನಡತೆ 
ಈ ತಿಳುವಳಿಕೆಗೆ ಉತ್ತೇಜನ ಕೊಡುವಂಥದಲ್ಲದಿದ್ದರೂ ನಿರಾಶೆ ಹುಟ್ಟು 
ವಂತೇನೂ ಇರಲಿಲ್ಲ. ವೇಳೆ ಕೂಡಿಬಂದಾಗ ಎಲ್ಲ ಸರಿಯಾಗಬಹುದೆಂದು 
ನಾನೂ ತಾಳಿಕೊಂಡಿದ್ದೆ . ನಿನ್ನ ಸ್ನೇಹವಾದಂದಿನಿಂದ ಕಿರಣ ಪೂರ್ಣ ಬದ 
ಲಾಗಿದ್ದಾಳೆ.” 


DOD 


ಗಿ೮ಲ೮ ಗರಿಯೊಡೆದ ಹಕ್ಕಿ 


“ ಮಾತಾಡುವದಿಲ್ಲವೇಕೆ ರಮೇಶ? ನಿಜ ಹೇಳು. ಕಿರಣ ನಿನ್ನನ್ನು 
ಪ್ರೀತಿಸುತ್ತಿರುವ ಬಗ್ಗೆ ನಿನಗೆ ಒಮ್ಮೆಯೂ ಸಂಶಯ ಬರಲಿಲ್ಲವೆ?” 

ರಮೇಶನಿಗೆ ಸಂಶಯ ಬಂದಿರಲಿಲ್ಲವೆ! ರಮೇಶನ ಪೂರ್ಣ ಸ್ವಭಾವ 
ಪರಿಚಯವಾದ ಯಾರಿಗಾದರೂ ರಮೇಶನನ್ನು ಪ್ರೀತಿಸದಿರಲಿಕ್ಕೆ ಶಕ್ಯವಿರಲಿಲ್ಲ. 
ಕಿರಣಳ ಪರಿಚಯವಾದ ಕೆಲ ದಿನಗಳಲ್ಲಿಯೇ ಇಂಥದೊಂದು ಪ್ರಸಂಗ ಬರ 
ಬಹುದೆನ್ನುವ ವಿಚಾರವನ್ನು ಆತ ಬಹಳ ಪ್ರಯತ್ನಮಾಡಿ ತನ್ನ ಮನಸ್ಸಿನಿಂದ 
ಹೊರದೂಡಲಿಕ್ಕೆ ಯತ್ನಿಸಿದ್ದನು! ಆದರೆ ವೆಸ್ಟ್‌ಎಂಡ್‌ದ ಆ ಮನನೀಯ 
ದಿನ, ಕಿರಣಳ ಬಿಸಿ ಮಾತುಗಳನ್ನು ಶಾಂತವಾಗಿ ಕೇಳುತ್ತಿರುವಾಗಲೇ ರಮೇಶ 
ಅಂದುಕೊಂಡಿದ್ದನು. "ಈ ಹುಡುಗಿ ತನ್ನನ್ನು ಪ್ರೀತಿಸುತ್ತಾಳೆ! ಆದರೆ ಇದರ 
ಲೇಶಮಾತ್ರ ಅರಿವೂ ಆಕೆಗೆ ಆಗದಿರುವಂತೆ ಆಕೆಯ ಸಿರಿವಂತಿಕೆಯ 
ಅಭಿಮಾನ, ಮರ್ಯಾದಿ, ಸಂಸ್ಕೃತಿ ಆಕೆಯನ್ನು ಕಾಯುತ್ತಿವೆ!” 

ಎಂಟು ದಿನಗಳ ನಂತರ ತನ್ನನ್ನು ಮಾತಾಡಿಸಲು ಹೂಡಿದ ನೆವನನ್ನೂ 
ಬಚ್ಚಿಡುವ ಪ್ರಯತ್ನಮಾಡದೆ ತೀರ ಸಹೆಜವಾಗಿ ಎಂಬಂತೆ ಆಕೆ ಹೇಳುತ್ತಿರು 
ವಾಗ ರಮೇಶನಿಗೆ ಯಾವ ಸಂಶಯವೂ ಇರಲಿಲ್ಲ. ಆಕೆಯ ಆ ಎಲ್ಲ ನಡತೆಗೆ 
ಒಂದೇ ಅರ್ಥ ಶಕ್ಕವಿತ್ತು. 

ಕರಣ ರಮೇಶನನ್ನು ಪ್ರೀತಿಸುತ್ತಿದ್ದಳು, ಕನಿಷ್ಟ ಆ ಹಾದಿಯಲ್ಲಂತೂ 
ಇದ್ದಳು. ಆದರೆ ಅದು ಆಕೆಗೇ ತಿಳಿದಿರಲಿಲ್ಲ! ತಾನು ರಮೇಶನಂಥ ವ್ಯಕ್ತಿ 
ಯನ್ನು ಪ್ರೀತಿಸಬಹುದು ಎಂಬ ಶಕ್ಯತೆಯನ್ನೇ ಆಕೆ ತನ್ನ ಅಂತರ್ಯದಲ್ಲಿ ಬರ 
ಗೊಟ್ಟಿದ್ದಿಲ್ಲ. ದಿನ ಹೋದಂತೆಲ್ಲ ರಮೇಶ ಈ ವಿಷಯವಾಗಿ ಬಹಳ ಯೋಚಿಸ 
ತೊಡಗಿದ್ದನು. ಇದು ಎಲ್ಲಿ ಕೊನೆಗೊಳ್ಳಬಹುದು ಎಂದೂ ತರ್ಕಿಸುವ 
ಪ್ರಯತ್ನ ಮಾಡಿದ್ದನು. ಅದನ್ನು ನಿಶ್ಚಯಿಸುವ ಕಾಲ ಈಗ ಬಂದಿದೆ ಎಂದು 
ಕೊಂಡನು. 

“ ನಿಮ್ಮ ಲ್ಲಿಯೂ ಮುಚ್ಚಿ ಡುವಂಥ ವಿಷಯ ನನ್ನಲ್ಲಿ ಏನೂ ಇಲ್ಲ ಲಾಲಾ. 
ತಾವಡೇಕರ್‌ರ ಮನಸ್ಥಿತಿಯ ಬಗ್ಗೆ ಈ ಕೆಲವು ದಿನಗಳಿಂದಲೂ ನನಗೆ ಅಂಜಿಕೆ 
ಯಾಗಿತ್ತು. ಆದರೆ ಈ ಸಂಬಂಧದಲ್ಲಿ ನಾನು ಯಾವ ಹಾದಿ ಹಿಡಿಯಜೇ 
ಕೆಂಬುದೇ ನನಗೆ ತಿಳಿಯದಾಗಿತ್ತು. ಯಾಕಂದರೆ ಸ್ವತಃ ತಾವಡೇಕರ್‌ರಿಗೆ 
ತಮ್ಮ ಮನಸ್ಥಿತಿಯ ಅರಿವಿಲ್ಲ. ನಿಮಗೆ ನಂಬಿಕೆಯಾಗುವದೋ ಇಲ್ಲವೊ - 

ಇಷ್ಟೆಲ್ಲ ದಿನಗಳಲ್ಲಿ ನಮ್ಮಿಬ್ಬರ ನಡುವಿನ ಸಂಬಂಧ ಹತ್ತಿರದ ಸ್ನೇಹಿತರಂತಲ್ಲದೆ 
ಇನ್ನೊಂದು ರೂಪ ತಾಳಲಿಲ್ಲ. ನಮ್ಮಿಬ್ಬರಲ್ಲಿ ಒಬ್ಬರಾದರೂ ತನ್ಮು ತಮ್ಮ 
ಭಾವನೆಗಳನ್ನು ಕುರಿತು ಮಾತಾಡಿಕೊಂಡಿಲ್ಲ. ನನ್ನಿಂದ ಶಕ್ಕವಿದ್ದಷ್ಟೂ ದೂರ 
ನಿರಲು ಯತ್ನಿಸುತ್ತಿದೆ ಮತ್ತು ಪ್ರಯತ್ನಮಾಡಿ ನಿಮ್ಮ ವಿಷಯವಾಗಿ 
ಏನಾದರೂ ಹೇಳ ಯತ್ನಿಸುತ್ತಿದ್ದೆ ಎಂದರೆ ಅದೂ ನಿಮಗೆ ನಂಬಿಕೆಯಾಗಲಿಕ್ಕಿಲ್ಲ. 
ಆ ನಿಷಯವಾಗಿ ನಾನು ಬಹಳ ಮಾತಾಡಲಿಚ್ಛಿ ಸುವದಿಲ್ಲ. ನೀವು ಹೇಳಿದಂತೆ 
ನನ್ನ ನಿಷಯವಾಗಿ ಅವರು ನಿರ್ಮಲ ಸ್ನೇಹದ ಗಡಿಯನ್ನು ದಾಟುವದರಲ್ಲಿ 
ದ್ದಾರೆ ಎನ್ನುವ ಸಂಶಯ ನನಗೂ ಬಂದಿದೆ ಎಂದು ಒಪ್ಪಿಕೊಳ್ಳುತ್ತೇನೆ. ಆದರೆ 
ನಾನೇನು ಮಾಡಬಹುದಾಗಿತ್ತು?” 

ಆಕೆಯ ವಿಷಯವಾಗಿ ನಿನ್ನ ಭಾವನೆಯನ್ನು ಹೇಳಲಿಲ್ಲವಲ್ಲ?” 

“ ನಾನೂ ಅವರನ್ನು ಪ್ರೀತಿಸುತ್ತಿದ್ದೇನೆಯೇ ಎಂದು ನಿಮ್ಮ ಪ್ರಶ್ನೆಯ 
ಅರ್ಥವಾಗಿದ್ದ ರೆ ನಾನದಕ್ಕೆ ಉತ್ತರವೀಯುವದಿಲ್ಲ. ಆದರೆ, ಆಗಲೇ ಹೇಳಿದೆನಲ್ಲ. 
ಅವರೊಡನೆ ನಾನಿದ್ದಾಗಲೆಲ್ಲ ನಿಮ್ಮ ಮನೋಗತವನ್ನು ಯಾವಾಗಲೂ ಮನಸ್ಸಿ 
ನಲ್ಲಿಟ್ಟುಕೊಳ್ಳುತ್ತಿದ್ದೆ. ನನ್ನ ಕರ್ತವ್ಯವನ್ನೂ ನೆನಸಿಸಿಕೊಳ್ಳುತ್ತಿದ್ದೆ. ಈ 
ಪ್ರೇಮ ಶಬ್ದಕ್ಕೆ ನನ್ನ ಶಬ್ದಕೋಶದಲ್ಲಿ ತೀರ ಭಿನ್ನವಾದ ಅರ್ಥವಿದೆ ಎಂದರೆ 
ನಿಮಗೆ ಒಗಟಾಗಿ ತೋರಬಹುದು. ಒಬ್ಬ ಲಕ್ಷಾಧೀಶರ ಮಗ್ಗಳನ್ನು, ನಾಳೆ 
ನನ್ನ ಒಡೆಯರ ಧರ್ಮಪತ್ನಿಯಾಗಲಿರುವರೆಂದು ತಿಳಿದವರನ್ನು ಪ್ರೀತಿಸುವಷ್ಟು 
ಮೂರ್ಬತನವನ್ನಾಗಲಿ, ಅವಿಶ್ಚಾಸವನ್ನಾ ಗಲಿ ನಾನು ಮಾಡಬಲ್ಲೆನೆಂದು ನೀವು 
ತಿಳಿಯಬಾರದಾಗಿತ್ತು, ಲಾಲಾ. ನನ್ನ ವಿಷಯಕ್ಕೆ ಸಂಶಯ ತಾಳಬಾರ 
ದಾಗಿತ್ತು.” 

“ ಮನಸ್ಸಿನ ದುಗುಡ ಇಷ್ಟೆಲ್ಲ ವಿಚಾರ ಮಾಡಹೆಚ್ಚಿದೆ, ರಮೇಶ. 
ನಿನ್ನಲ್ಲಿ ಅಷ್ಟು ನಿಶ್ಚಾಸವಿರದಿರುತ್ತಿದ್ದರೆ ಇಷ್ಟು ಶಾಂತವಾಗಿ ನಿನ್ನೊಡನೆ 
ಮಾತಾಡುತ್ತಲೇ ಇರಲಿಲ್ಲ. ಮೊದಲಿನಿಂದಲೂ ಕಿರಣ ಒಂದು ಗೂಢವಾಗಿಯೇ 
ಇದ್ದಾಳೆ. ಇಷ್ಟು ಸ್ನೇಹದಲ್ಲಿಯೂ ಬಹಳ ದೂರವಾದವರಂತೆ ತೋರ 
ತೊಡಗುತ್ತಾಳೆ. ಈ ಅಂತರ ನಿನ್ನಿಂದಾಗಿ ಉಂಟಾಗಬಾರದಲ್ಲ ಎನ್ನುವ 
ಜೊಂದೇ ಆಶೆಯಿತ್ತು. ನಿನ್ನಲ್ಲಿ ನನಗೆ ಮೊದಲಿನಿಂದಲೂ ಅಭಿಮಾನ, 
ನಿಶ್ಚಾಸ ಇತ್ತು. ಈಗಲೂ ಇದೆ. ಅದು ಭಂಗವಾಗಬಾರದೆಂದೇ ನನ್ನ ಇಚ್ಛೆ.” 

“ ಅವರ ಮನೋಗತ ಅವರಿಗೇ ಅರಿವಾಗಿಲ್ಲವೆಂಬುದಂತೂ ನಿಶ್ಚಿತ 
ವಾದದ್ದು. ಆದ್ದರಿಂದ ಇನ್ನಾದರೂ ವೇಳೆ ವ್ಯರ್ಥವಾಗಿಲ್ಲ ಲಾಲಾ. 
ನೀವಿಬ್ಬರೂ ಕೂಡಿ ಸುಖವಾಗಿರುವದಾದರೆ ನನಗೆ ಅದಕ್ಕೂ ಹೆಚ್ಚಿನ ಜೀವನ 
ಸಾರ್ಥಿಕ್ಯಬೇಕಾಗಿಲ್ಲ.” 

“ ಅದು ಕೈಗೂಡುವಂತೆ ಏನು ಮಾಡಬೇಕೆಂಬುದೇ ತಿಳಿಯುವದಿಲ್ಲ. 
ನಿನ್ನೊಬ್ಬ ನನ್ನು ಬಿಟ್ಟರೆ ಆಕೆ ನನ್ನೊಡನಾಗಲಿ, ನಮ್ಮ ಮನೆಯಲ್ಲಾಗಲಿ 
ಇರುವಷ್ಟು ಸಲಿಗೆಯಿಂದ ಮತ್ತೆಲ್ಲಿಯೂ "ಇರುವದಿಲ್ಲ. ಈವತ್ತು ಅವಳಣ್ಣ ನೊಡ 
ನೆಯೂ ಇದೇ ಮಾತು ನಡೆದಿತ್ತು. ಲಗ್ನದ ವಿಷಯ ಎತ್ತಿದಾಗಲೆಲ್ಲ " "ಮಗೆ 
ನಾನು ಭಾರವಾದೆನೆ?” ಎಂದುಬಿಡುತ್ತಾಳಂತೆ. ತನ್ನ ತಂಗಿ ಮೊದಲಿಗಿಂತ ಈಗ 
ಬಹಳ ಬದಲಿಸಿದ್ದಾಳೆ ಅನ್ನು ತ್ತಿದ್ದನು. ಮೊದಲಾದರೆ ನೀರಿನಂತೆ ಹಣ ಚೆಲ್ಲಿ 
ಬೇಕು ಬೇಡಾದುದನ್ನೆಲ್ಲ ಕೊಳ್ಳುತ್ತಿದ್ದಳಂತೆ. ಕಪಾಟಿನ ತುಂಬ ಅರಿವೆ 
ಗಳಿದ್ದರೂ ತಿಂಗಳಿಗೊಮ್ಮೆ ಹೊಸದಾಗಿ ಕಂಡುದನ್ನೆಲ್ಲ ಕೊಂಡು ಒಂದು ದಿನ 
ಉಟ್ಟು ಒಗೆದು ಬಿಡುತ್ತಿದ್ದಳು. ಈಗಲಾದರೆ ಇಂಥದಕ್ಕೆಲ್ಲ ತೀರ ನಿರ್ಲಕ್ಷ 
ಮಾಡತೊಡಗಿದ್ದಾಳೆ - ಎಂದನು. ನನಗೆನಿಸಿತು ಇದೆಲ್ಲ ನಿನ್ನ ಫಿಲಾಸಫಿಯ 
ಪರಿಣಾಮ ಎಂದು. ಅಂತೆಯೇ ನನ್ನ ಸಂಶಯ ಇನ್ನೂ ಗಟ್ಟಿಯಾಯಿತು. 
ನೋಡು ರಮೇಶ, ನಿನ್ನಿಂದಾಗಿ ನನ್ನ ಕಿರಣ ದೂರವಾಗುವಂತೆ ಮಾಡಬೇಡ.” 

ಲಾಲಾನ ಆಗಿನ ದೈನ್ಯವಾಣಿಯಲ್ಲಿ ತಾನು ಲಕ್ಷಾಧೀಶ, ರಮೇಶನನ್ನು 
ಕೆಲಸಕ್ಕಿಟ್ಟು ಕೊಂಡವ, ಎನ್ನುವ ಯಾವ ಭಾವನೆಯೂ ಇರಲಿಲ್ಲ. ಆ ಕ್ಷಣ 
ರಮೇಶನಿಗೆ ಅವನ ವಿಷಯಕ್ಕೆ ಇನ್ನಿ ಲ್ಲದ ಅನುಕಂಪ ಉಂಟಾಯಿತು. ಒಂದು 
ದೀರ್ಫೆ ನಿಶ್ವಾಸ ಬಿಟ್ಟು ಹೇತು. 

ಚ ಇದಕ್ಕೊಂದೇ ದಾರಿಯಿದೆ, ಲಾಲಾ. ನಾನು ತಾವಡೇಕರ್‌ರಿಂದ 
ದೂರವಾಗಬೇಕು. ದೃಷ್ಟಿಯಿಂದ ಮಾತ್ರವಲ್ಲ. ಅವರಿಗೆ ತಮ್ಮ ಹೃದಯದ 
ಪರಿಚಯವಾಗುವದರೊಳಗೆ ಪ್ರೀತಿಸಲು ನಾನು ಎಷ್ಟು ಅಯೋಗ್ಯನು ಎಂಬುದು 
ಅವರಿಗೆ ಮನವರಿಕೆಯಾಗಬೇಕು.? 

“ ಅಂದರೆ ಏನು ಮಾಡಬೇಕಾಗುವದು?” 

“ ಅದನ್ನು ವಿಚಾರಿಸಬೇಕು. ಆದರೆ ಒಂದು ಮಾತ್ರ ನಿಜ. ನಾನು 
ನಿಮ್ಮ ಕೆಲಸನನ್ನೂ ಮುಂಬಯಿಯನ್ನೂ ಬಿಟ್ಟು ಹೋಗಬೇಕಾಗುವದು,” 

« ಎಂಥ ಮಾತು, ರಮೇಶ!” 

“ ಅದೊಂದೇ ಮಾರ್ಗವಿದೆ, ಸರ್‌. ತಾವಡೇಕರ್‌ರ ಮನಸ್ಸಿತಿಯ 
ಪರಿಚಯ ನನಗಿದ್ದಷ್ಟು ನಿಮಗಿರಲಿಕ್ಕಿಲ್ಲ. ನಿಮ್ಮ ಮನಸ್ಸಿನಂತಾಗಬೇಕಾದರೆ 
ಇದೊಂದೇ ದಾರಿ. ಹಾಗೆ ನಾನು ಮುಂಬಯಿ ಬಿಟ್ಟುಹೋಗಲು ಪ್ರಬಲವಾದ, 
ಅನಿವಾರ್ಯವಾದ ಕಾರಣವೂ ಒಂದಿರಬೇಕು. ಆ ಕಾರಣದಿಂದಾಗಿ " ಶಾನು 
ಎಂಥ ಮನುಷ್ಯನ ಸ್ನೇಹಿತಳಾಗಿದ್ದೆ !' ಎಂದು ಅವರಿಗೆ ಮನಗಾಣಬೇಕು.” 

“ ಸಾಕು ಬಿಡು ರಮೇಶ. ಏನೆಲ್ಲ ಹರಟಬೇಡ. ಮತ್ತೇನಾದರೂ 
ಹೇಳು. ಕೆಲಸ ಬಿಡುವ ಮಾತೆತ್ತ ಬೇಡ. ತಾಯಿ ಏಿನೆಂದುಕೊಳ್ಳ ಬಹುದು?” 

4 ಮನುಷ್ಯನಿಗೆ ಶಕ್ಯವಾಗಬಹುದಾದ ಒಂದೇ ಒಂದು ದಾರಿ ಹೇಳು 
ತ್ತಿದ್ದೇನೆ, ಲಾಲಾ. ಕಾಕಿಗೂ ನಿಜವಾದ ಸಂಗತಿ ತಿಳಿಯಬೇಕಾಗಿಲ್ಲ. 
" ಮ್ಯಾನೇಜರರು ಕೆಲಸಬಿಡುವಂಥದೇನೋ ಆಗಿರಬೇಕು” ಎಂದು ಎಲ್ಲರಿಗೂ 
ಅನಿಸಿರಬೇಕು. ನೀವೇನೂ ಬಹಳ ಮನಸ್ಸಿಗೆ ಹಚ್ಚಿ ಕೊಳ್ಳ ಬೇಕಾಗಿಲ್ಲ. 
ಮತ್ತೆಲ್ಲಿಯಾದರೂ ಇಂಥದೇ ಏನಾದರೂ ಕೆಲಸ ದೊರಕಿಸಿಕೊಳ್ಳುವ ಭರವಸೆ 
ನನಗಿದೆ. ನನಗಾಗಿ ಚಿಂತಿಸಬೇಡಿ, ಲಾಲಾ. ಏನೂ ಅಲ್ಲದವನನ್ನು ಇಷ್ಟು 
ವಿಶ್ವಾಸದಿಂದ ನಡೆಸಿಕೊಂಡು ಬಂದಿರಿ. ಅದಕ್ಕಾಗಿ ಕಡೆಯವರೆಗೂ ನಿಮಗೆ 
ಆಭಾರಿಯಾಗಿರುತ್ತೇನೆ. ನಿಮಗಾಗಿ ಇಷ್ಟನ್ನಾದರೂ ಮಾಡಲಾಗದಿದ್ದರೆ 
ನಿಮ್ಮ ವಿಶ್ವಾಸದಿಂದ ಏನಾದ ಹಾಗಾಯಿತು? ನೀವು ಇನ್ನಾದರೂ ತಾವಡೇ 
ಕರ್‌ರನ್ನು ಹೆಚ್ಚು ಚನ್ನಾಗಿ ತಿಳಿಯಲೆತ್ಲಿಸಬೇಕು. ನಿಮ್ಮ ಪ್ರೇಮವನ್ನು ಸಹಜ 
ವಾಗುವಂತೆ, ಸ್ವಚ್ಛವಾಗುವಂತೆ ಪ್ರಯತ್ನಿಸಿರಿ. ನೀವಿಬ್ಬರೂ ಒಂದೇ ವರ್ಗ, 
ದೃಷ್ಟಿ, ರೀತಿಯವರು. ನೀವಿಬ್ಬರೂ ಒಬ್ಬರಿಗೊಬ್ಬರಾಗಿಯೇ ಇದ್ದೀರಿ. ಹೋಗಿ 
ಮಲಗಿಕೊಳ್ಳಿ. ಇನ್ನು ಒಂದೆರಡು ದಿನಗಳೊಳಗಾಗಿ ಮುಂಬಯಿ ಬಿಡಬೇಕಾಗು 
ವಂತೆ ನಾನೇನಾದರೂ ಕಾರಣ ಹುಡುಕಿರುತ್ತೇನೆ. ನೀವು ಮಾತ್ರ ಏನೂ 
ಸಂಕೋಚಪಟ್ಟುಕೊಳ್ಳ ಬಾರದು.” 

ಲಾಲಾ ಇನ್ನೂ ಅಸಮಂಜಸ ಮನಸ್ಸಿನಿಂದಲೇ ಎದ್ದು ಸಾವಕಾಶವಾಗಿ 
ತನ್ನ ಮಲಗುವ ಕೋಣೆಗೆ ಹೋದನು. 

ರಮೇಶನೂ ದೀಪ ಆರಿಸಿ ಮಲಗಿಕೊಂಡನು. ಆತನಿಗೆ ಬಹಳ ದಿನ 
ಗಳಿಂದ ತನ್ನ ತಲೆಯ ಮೇಲಿದ್ದೆ ಒಂದು ದೊಡ್ಡ ಹೊರೆ ಇಳಿದಂತಾಗಿತ್ತು. 

ಬಹಳ ದಿನಗಳಿಂದ ಇಂಥದೊಂದು ದಿನ ಬರುವ ಅಂಜಿಕೆ ಅವನ 
ಬಾಧಿಸುತ್ತಿತ್ತು. ಅದು ಇಷ್ಟು ಸುಖವಾಗಿ ಕೊನೆಗೊಂಡುದಕ್ಕೆ ಅವನಿಗೆ ತುಂಬ 
ಸಮಾಧಾನವಾಗಿತ್ತು. ಆದರೂ ನಿದ್ದೆ ಬರುವ ವರೆಗೆ ಕಿರಣಳ ತುಂಬಿದ ತೇಜಸ್ವೀ 
ಮೋರೆ ಕಣ್ಣೆದುರು ತಟ್ಟನೆ ಬಂದು " ಹುಚ್ಚ' ಎಂದು ಅಣಕಿಸುತ್ತಿರುವಂತೆ 
ತೋರುತ್ತಿತ್ತು. ಅವಳೊಡನೆ ಕಳೆದ ಈ ಕೆಲ ತಿಂಗಳು ಕಡೆಯ ದಿನಗಳವರೆಗೆ 
ಒಂದು ಮಧುರ ಸ್ಪಪ್ನವಾಗಿ ಇರುವದು ಎಂದುಕೊಂಡನು. "ಹೀಗೆ ಆಗಲೇ 
ಬೇಕಾಗಿತ್ತಲ್ಲ' ಎಂದು ಸಮಾಧಾನ ಹಚ್ಚಿ ಕೊಂಡು ರಮೇಶ ನಿದ್ದೆಗೊಳಗಾದನು. 

ಆ ರಾತ್ರಿ ತಾನು - ಕಿರಣ ಇಬ್ಬರೂ ಮುಂಬಯಿಯಿಂದ ಓಡಿಬಿಟ್ಟು 
ಹಿಂದೂಮಹಾಸಾಗರದ ಅನಂತ ಜಲರಾಶಿಯ ಮೇಲೆ ಸಣ್ಣ ದೊಂದು ನಾವೆಯಲ್ಲಿ 
ಕುಳಿತು "ಸಮಾಜ ಜೀವನಕ್ಕೆ ಧರ್ಮದ ಕಟ್ಟು ಅವಶ್ಯವೋ ಅನವಶ್ಯವೋ' 
ಎಂದು ವಾದಿಸುತ್ತಿರುವಂತೆ ರಮೇಶ ಕನಸು ಕಾಣತೊಡಗಿದ್ದನು ! 


೨೬ 


ತನಗೆ ಬೇಕಾದ " ಕಾರಣ 'ವನ್ನು ಹುಡುಕಲು ರಮೇಶನಿಗೆ ಬಹಳ ದಿನ 
ಹಿಡಿಯಲಿಲ್ಲ. 

ಮೇಲಿನ ಸಂಗತಿಯಾಗಿ ಹದಿನೈದು ದಿನಗಳಾಗಿದ್ದವು. ಒಂದು ರಾತ್ರಿ 
ರಮೇಶ - ಲಾಲಾ ಇಬ್ಬರೂ ಅದೆಲ್ಲಿಗೋ ಹೋಗಿದ್ದವರು ಮನೆಯ ಮೆಟ್ಟಿಲು 
ಹತ್ತುತ್ತಿರುವಾಗ ಇವರಿಗಾಗಿಯೇ ದಾರಿ ಕಾಯುತ್ತಿರುವಂತೆ ಬಾಗಿಲಲ್ಲಿ 
ನಿಂತಿದ್ದ ಗಿರಿಜಾ ತಾಯಿ ಕೇಳಿದಳು, 

“ ನಾನಾ ಎನೇನೋ ಹೇಳುತ್ತಿದ್ದನಲ್ಲ, ಶೇಖರ?” 

(( ಏನವ್ವ 9» 

«ರಮೇಶ ಕೆಲಸ ಬಿಡುವದಾಗಿ ನೋಟೀಸು ಕೊಟ್ಟು ಆಗಲೇ 
ಎಂಟ್ಟಿತ್ತು ದಿನಗಳಾದವನಂತೆ. ಇದೇನು ಕಿಡಿಗೇಡಿತನ ನಡೆಸಿದ್ದಿ (ರಪ್ಪ 2 

“ ಕಿಡಿಗೇಡಿತನನಲ್ಲ ಆಯಿ. ನಾಳೆಯ ಗುರುವಾರ ರಮೇಶ ಕೆಲಸ 
ಬಿಡುತ್ತಾನೆ.” 

ದನಿಯನ್ನು ಸ್ಥ ರವಾಗಿಸಲೆತ್ಲಿ ಸುತ್ತ ಲಾಲಾ ನುಡಿದನು. 

« ಏನಂತೀಯೋ? ಯಾರಾದರೂ ಸುಳ್ಳು ಅಪವಾದ ಹಾಕಿದರಂತ 
ಕೆಲಸ ಬಿಡುತ್ತಾನೆಯೇ?” 

ಗಿರಿಜಾ ತಾಯಿ ಅಸರೂಪನಾಗಿ ಕೋಪಗೊಂಡಿದ್ದ ರು. 

“ ಸುಳ್ಳು ಅಸನಾದನಲ್ಲ, ಕಾಕಿ. ಮುಖ್ಯ ನನ್ನ ಹಣೆಯ ಬರೆಹ? 

ಲಾಲಾನಿಂದ ಇನ್ನು ಮಾತಾಡಲಾಗುವದಿಲ್ಲವೆಂಬುದನ್ನು ಕಂಡು 
ಕೊಂಡು ರಮೇಶನೇ ಹೇಳಿದನು, 

“ ದುರಾಕೆಗೆ ಬಿದ್ದು ಕೆಟ್ಟ ಗಳಿಗೆಯಲ್ಲಿ ಏನೋ ಮಾಡಿಬಿಟ್ಟೆ ಚ 

ಏನಾಯಿತು ಹೇಳಾದರೂ ಹೇಳಿರಲ್ಲ. ಫ್ಯಾಕ್ಟ ರೀಲಿ ಎಲ್ಲಾ ಸುದ್ದಿ 
ಯಾಗಿದೆಯಂತೆ. ಆ ರತನ ಮಲಿಕ್ಟನ ಡಿನ್ಟಿ ಡೆಂಡ್ಸ್‌ ಲೆಕ್ಕ ಮಾಡುವಾಗ 
೫೦೦೦ ರೂಪಾಯಿ ಕಡಿಮೆ ಹಚ್ಚಿ ನೀನು "ಎತ್ತಿ ಹಾಕಿದಿಯಂತಿ! ಹೀಗೆಲ್ಲ 
ಸುಮ್ಮನೇ ಇದ್ದರೆ ಈ ಕೇಡಿ ಜನ ಬೇಕಾದ್ದು ಹೇಳುತ್ತಾರೆ ರಮೇಶ. ಅವನಿಗೆ 
ತನ್ನದಾರಿ ನೋಡ ಹೇಳು. ನನ್ಮು ಕಂಪನೀಲಿ ಅವನ ಪಾಲುದಾರಿಕೇನೂ 
ಬೇಕಾಗಿಲ್ಲ. ಹತ್ತು ಸಾವಿರ ರೂಪಾಯಿ ಲುಕ್ಸಾನಾದರೂ ಚಿಂತಿಲ್ಲ. ಅವನನ್ನು 
ಬಿಡಿಸಿಬಿಡಿರಿ. ಎಷ್ಟು ನಾಚಿಕೆಗೇಡು!” 

“ ಬಹೆಳೆ ಪ್ರಯತ್ನ ಮಾಡಿದೆ, ಆಯಿ.” 

ರಮೇಶನ ಮೋಕೆ ನೋಡುತ್ತ ಲಾಲಾ ನುಡಿದನು. 

“ ಆದರೆ ಮಲಿಕ್‌ ಈಗಾಗಲೇ ತನ್ನ ವಕೀಲರಿಂದ ನೋಟೀಸನ್ನೂ 
ಕೊಡಿಸಿಬಿಟ್ಟಿದಾನೆ. ಕೋರ್ಟಿಗೆ ಹೋಗದೆ ಬಿಡುವದಿಲ್ಲಂತೆ. ತನ್ನ ಶೇರು 
ಗಳಿದ್ದ ಕಂಪನೀಲಿ ರಮೇಶನಂತ ಅಪ್ರಾಮಾಣಿಕ ಮನುಷ್ಯಸಿರುವದೇ ಬೇಡ 
ಅನ್ನುತ್ತ ಹಠ ಹಿಡಿದಿದ್ದಾನೆ ನೆ. 

ಕ ಅಪ್ರಾಮಾಣಿಕ ರಮೇಶ ೫,೦೦೦ ರೂಪಾಯಿ ತಿಂದ ಎಂದು 
ನೀನೇನೂ ಹೇಳುವದಿಲ್ಲವಲ್ಲ?” 

“ಏನೋ ಕೆಟ್ಟ ಬುದ್ಧಿ ಬಂತು, ಕಾಕೀ. ನನಗೂ ಹಣದ ಅವಶ್ಯಕತೆ 
ಯಿತ್ತು....” 


i: ಏನನ್ನುತ್ತಿ ರಮೇಶ? ನಿಜವಾಗಿಯೂ ಐದು ಸಾವಿರಾನ ತಿಂದುಬಿಟ್ಟಿ 
ಅನ್ನುತ್ತೀಯೇನು!” 

ರಮೇಶ ಮಾತಾಡಲಿಲ್ಲ. ತಲೆ ಕೆಳಗೆ ಹಾಕಿದನು ಮಾತ್ರ. 

“ ಇದೇನು ಮಾಡಿದೆ, ರಮೇಶ? ನಿನಗೇನು ಕಡಿಮೆಯಾಗಿತ್ತು? 
ಕೇಳಿದ್ದರೆ ಲಾಲಾ ಕೊಡುತ್ತಿರಲಿಲ್ಲವೆ. ನಿನ್ನ ಸಂಬಳ ಸಾಲದೆಂದಿದ್ದರೂ 

ಹೆಚ್ಚಿಸುತ್ತಿರಲಿಲ್ಲವೆ? ಮೇಲಾಗಿ ಪೆಟ್ಟಿಗೆಯ ಕೀಲಿಯೂ, ಚೆಕ್‌ ಪುಸ್ತಕವೂ 
ನಿನ್ನಲ್ಲಿಯೇ ಇರುತ್ತಿತ್ತಲ್ಲ? ನಮ್ಮ ಮುಂದೆ ಒಳ್ಳೇ ಪ್ರಾಮಾಣಿಕನಾಗುವದ 
ಕ್ಕಾಗಿ ಇನ್ನೊಬ್ಬರ ಲೆಕ್ಕ ತಪ್ಪಿಸಿ ಕಂಸನಿಗೇ ಮಸಿ ಹಚ್ಚುವಂತೆ ಮಾಡಿದೆ. 
ನೀನು ಮಾಡುವದಲ್ಲ ರಮೇಶ ಇದು.” 

ಕೋಪ, ತಿರಸ್ಕಾರ ತುಂಬಿದೆ ದೃಷ್ಟಿಯಿಂದ ಒಮ್ಮೆ ರಮೇಶನನ್ನು 
ನೋಡಿ ಗಿರಿಜಾ ತಾಯಿ ಅಲ್ಲಿ ನಿಲ್ಲದೆ ಒಳಗೆ ನಡೆದುಬಿಟ್ಟಳು. ಏನನ್ನೋ 
ನುಡಿಯಲಿದ್ದ ಲಾಲಾನನ್ನು ನಿರ್ಲಕ್ಷಿಸಿ ರಮೇಶನೂ ತನ್ನ ಖೋಲಿಗೆ ಹೋಗಿ 
ಬಾಗಿಲಿಕ್ಕಿಕೊಂಡು ಬಿಟ್ಟನು. 

ಮತ್ತೆರಡು ದಿನಗಳ ನಂತರ ಬುಧವಾರ ಮಧ್ಯಾಹ್ನ ರಮೇಶ ತನ್ನ 
ಖೋಲಿಯಲ್ಲಿ ಕಂಪನಿಯ ಕಾಗದ ಪತ್ರಗಳನ್ನೆಲ್ಲ ಹರಡಿಕೊಂಡು ಆಯವ್ಯಯ 
ಗಳ ಲೆಕ್ಕ ಬರೆಯುವದರಲ್ಲಿ ತಲೆ ಚಟ್ಟು ಹಿಡಿದು ಕುಳಿತಿದ್ದನು. ಹೋಗುವ 
ಮೊದಲು ಕಂಪನಿಯ ವ್ಯವಹಾರಗಳ ರೂಪರೇಷೆ ಸಿದ್ಧಮಾಡಿ ಲಾಲಾನಿಗೆ 
ಒಪ್ಪಿ ಸಬೇಕಾಗಿತ್ತು. ಬೆಳಗಿನಿಂದ ಲೆಕ್ಕ ಸತ್ರಗಳನ್ನೆಲ್ಲ ಒಂದಕ್ಕೊಂದು ಸರಿ 
ಪಡಿಸುತ್ತ ಊಟದ ವೇಳೆಯಲ್ಲಪ್ಪೆ ಕುಳಿತಲ್ಲಿಂದ ಎದ್ದು ಒಳಗೆ ಹೋಗಿ ಬಂದಿ 
ದ್ದನು. ಅದೂ ಮೌನವಾಗಿಯೇ ಮುಗಿದಿತ್ತು. 

ಆ ದಿನದ ನಂತರ ಗಿರಿಜಾ ತಾಯಿ ರಮೇಶನೊಡನೆ ಒಂದು ಶಬ್ದವನ್ನೂ 
ನುಡಿದಿರಲಿಲ್ಲ. ಆಕೆಯ ಹೃದಯಕ್ಕೆ ಒಂದು ದೊಡ್ಡ ಆಘಾತವಾಗಿತ್ತು. 

ಹಿಂದಿನ ನಾಲ್ಕಾರು ದಿನ ಅಹಮ್ಮದಾಬಾದಕ್ಕೆ ಹೋಗಿದ್ದ ಕಿರಣ ಆ 
ದಿನವೇ ಮುಂಬಯಿಗೆ ಬಂದಿದ್ದಳು. ರಮೇಶನ ಭವಿಷ್ಯದ ಈ ಯಾವ ಬದ 
ಲಾವಣೆಯೂ ಆಕೆಗೆ ತಿಳಿದಿರಲಿಲ್ಲ. ಆಫೀಸಿಗೆ ಫೋನುಮಾಡಿ ರಮೇಶ ಈ 
ದಿನವೆಲ್ಲ ಮನೆಯಲ್ಲಿಯೇ ಇದ್ದಾನೆಂದು ತಿಳಿದುಕೊಂಡು ಮೈಯಲ್ಲಿ ನೆಟ್ಟಿಗಿರ 
ಲಿಕ್ಸಿಲ್ಲವೆಂದು ಊಹಿಸಿ ಕಾಲೇಜು ತಪ್ಪಿಸಿ ಆ ಮಧ್ಯಾಹ್ನವೇ ಲಾಲಾನ 
ಮನೆಗೆ ಬಂದಳು. 

ರಮೇಶನ ಖೋಲಿಯ ಬಾಗಿಲು ತೆರೆದೇ ಇತ್ತು. ಕಿರಣ ಬಾಗಿಲಲ್ಲಿಯೇ 
`ಿಂತು ಒಂದೆರಡು ನಿಮಿಷ ಆತನು ಅತ್ತ ನೋಡಬಹುದೆಂದು ನಿರೀಕ್ಷಿಸಿದಳು. 
ನಿರೀಕ್ಷೆ ಫಲಿಸಲಿಲ್ಲ. 


೧೯೬ ಗರಿಯೊಡೆದ ಹಕ್ಕಿ 


“ ಎಂಟೊಂಬತ್ತಲೆ ಎಪ ನೃತ್ತು ಮೂರು” 

ಕಿರಣ ಒಳಗೆ ಬಂದು ನೀಜಿನ ಮೇಲೆ ಮೊಳಕ್ಳೆ ಊರಿ ಲೆಕ್ಕದ ಪುಸ್ತಕ 
ನೋಡುತ್ತ ನಗುತ್ತ ನುಡಿದಳು. 

“ ಹಂ ಹಾಗೆಯೇ ಏನೋ ಆಗಿದೆ. ಈಗ ಮಾತಾಡಿ ತಪ್ಪಿಸಬೇಡಿರಿ. 
ಏಕೋ ಲೆಕ್ಕ ಕೂಡದಾಗಿದೆ.? 

“ ಇಷ್ಟೇ ತಾನೆ? ಏನೋ ಅಂತಿದ್ದೆ. ಅದಕ್ಕೆ ಒಂದೇ ಉಪಾಯ. 
ಹಾಯಾಗಿ ಫಿಟರ್ಟಗೆ ಹೋಗಿ ಬರೋಣ. “ಅರ್‌ ಕನ್ನೀಷನ್ನ್‌ ಬಾಲ್ಕನೀಲಿ 
ತಲೆ ತಂಪಾಗುತ್ತದೆ. ಈಗ ಸರಿಯಾಗಿ ಮೂರಾಯಿತು.” 

“ ಕ್ಷಮಿಸಿ ಒಳಗೆ ಲಾಲಾ ಇರಬೇಕು. ಕೇಳಿದರೆ ಸಂತೋಷದಿಂದ 
ಬರುತ್ತಾರೆ? 

“ ಅವರನ್ನು ಕೇಳ ಬೇಕಾಗಿದ್ದರೆ ನೀವು ಹೇಳಬೇಕಾಗಿಲ್ಲ. ಯಾವಾಗ 
ನೋಡಿದರೂ ಲಾಲಾ, ಲಾಲಾ.” 

“ ನಿಮಗೇಕೆ ಲಾಲಾನ ಮೇಲೆ ಇಷ್ಟು ದ್ವೇಷ? ಅವರೂ ನಿಮ್ಮ 
ಮಿತ್ರರಲ್ಲವೆ? ಅವರೂ ಸಭ್ಯ ಗೃ ಹಸ್ಟರಲ್ಲವೆ? ಕ ನನ್ನು ಮಿತ್ರನಂತಲ್ಲವಾದರೆ 
ನನಗೆ ತೀರ ಬೇಕಾದವರು ಎಂದಾದರೂ ಹುದು? ನನ್ನು ಸ ಸಾಧಾರಣ 
ಸೆ ಸ್ನೇಹೆಕ್ಟೂ ಅವರು ಅಯೋ ಗ್ಯ ರೆ? ಹಗಲೆಲ್ಲ ನನ್ನ ಸುತ್ತೇಕೆ ಗಂಟು 
ಬೀಳುತ್ತೀರಿ?” 

ಲೆಕ್ಕದಲ್ಲಿ ತಲೆಕೆಡಿಸಿಕೊಂಡಿದ್ದ ರಮೇಶ ಅಷ್ಟನ್ನೂ ಒಂದೇ ಉಸಿರಿನಲ್ಲಿ 
ಹೇಳಿಬಿಟ್ಟನು. ಬಹಳ ದಿನಗಳಿಂದ ಹೊತ್ತತೊಡಗಿದ್ದ ಕಿಡಿ ಒಮ್ಮೆಲೆ 
ಉರಿದಂತಾಗಿತ್ತು. 

ಕಿರಣ ಅರ್ಥವಾಗದವರಂತೆ, ತನ್ನ ಕಿವಿಯನ್ನು ತಾನೇ ನಂಬಲಾರದವ 
ರಂತೆ ಒಂದುಕ್ಷಣ ರಮೇಶನನ್ನೇ ನೋಡಿದಳು. 

“ ನಾನು ಕೀರ ಅವೇಳೆಯಲ್ಲಿ ಪ್ರವೇಶಿಸಿದಂತಿದೆ” 

ಎಂದು ಇಂಗ್ಲೀಷಿನಲ್ಲಿ ಹೇಳಿ ತಿರುಗುವದರಲ್ಲಿದ್ದ ಳು. ಅಷ್ಟರಲ್ಲಿ 

“ಹೋ, ಯಾವಾಗ ಬಂದಿರಿ?” 

ಎನ್ನುತ್ತ ಲಾಲಾ ಒಳಗೆ ಬಂದನು. 


ಗರಿಯೊಡೆವ ಹಕ್ಕಿ ೧೯೭ 


“ ಇದೇ ಈಗ ಬಂದೆ. ನಿಮ್ಮ ಮ್ಯಾನೇಜರರು ಎಂಟೊಂಬತ್ತಲ ಎಪ್ಪತ್ತು 
ಮೂರು ಎಂದು ಸಾಧಿಸಿಸುತ್ತಿದ್ದರು. ಎಪ್ಪತ್ತೆರಡು ಅಂದರೆ ಕೇಳುತ್ತಿರಲಿಲ್ಲ. 
ಏಳಿ ನಾವಂತೂ ಲಿಬರ್ಟಿಗೆ ಹೋಗಿ ಬರೋಣ.” 

ಹೋಗುತ್ತಿದ್ದ ಕಾರಿನ ವೇಗಕ್ಕೆ ಮೇಲಕ್ಕೆ ಹಾರಿದ್ದ ಒಂದು ಕಾಗದದ 
ಚೂರನ್ನೇ ನಿಟ್ಟಿ ಸುತ್ತ ರಮೇಶ ಕುಳಿತಿದ್ದನು. 


೨೭ 


ಚಿತ್ರ ಮುಗಿಸಿಕೊಂಡು ಅಂದಿನ ಬ್ಯಾಡ್‌ಮಿಂಟಿನ್‌ ಆಟ ರದ್ದುಮಾಡಿ 
ಕಿರಣ ತಿರುಗಿ ಲಾಲಾನ ಮನೆಗೆ ಬಂದು ರಮೇಶನ ಖೋಲಿಯತ್ತ ಹೊರಳಿದಾಗ 
ಕಟ್ಟಟ್ಟಿದ್ದ ಒಂದು ಟ್ರಂಕು, ಒಂದು ಸ್ಯೂಟ್‌ಕೇಸ್‌, ಒಂದು ಬೆಡಿಂಗ್‌ ಬಿಟ್ಟು 
ಖೋಲಿ ಬರಿದಾಗಿತ್ತು. 

“ ನಿಮ್ಮ ಮ್ಯಾನೇಜರರದು ಎಲ್ಲೀಯೋ ಪ್ರಯಾಣ ನಡೆದಂತೆ ಕಾಣು 
ತ್ರಿಜಿಯಲ್ಲ, ವೈನಿ ಫಿ 

ಎದುರು ಬರುತ್ತಿದ್ದ ಗಿರಿಜಾತಾಯಿಯನ್ನು ಕಿರಣ ಕೇಳಿದಳು. 

“ ನಿನಗಿನ್ನೂ ಹೇಳಲಿಲ್ಲವೆ? ರಮೇಶ ಹೋಗುತ್ತಾನಂತೆ, ಕಿರಣ. 
ನಮ್ಮ ಕೆಲಸ ಬಿಟ್ಟುಬಿಟ್ಟ.” 

“ ಏಕೆ? ಏನಾಯಿತು?” 

“ ಯಾವ ಹುತ್ತದಲ್ಲಿ ಹಾಲಾಹೆಲನಿರುತ್ತಜಿ ಹೇಳಲಿಕ್ಕೆ ಬರುವದಿಲ್ಲವ್ವ 
ಈ ಕಾಲದಲ್ಲಿ. ಎಷ್ಟು ವಿಶ್ವಾಸದಿಂದ ಅವನನ್ನು ನಡೆಸಿಕೊಳ್ಳುತ್ತಿದ್ದೆವು! 
ನನಗಂತೂ ಶೇಖರನ ತಮ್ಮನಂತೆಯೇ ಆಗಿಬಿಟ್ಟಿದ್ದ. ಆದರೆ ದುರಾಶೆ ಎಲ್ಲೆಲ್ಲಿಗೆ 
ಒಯ್ಯುತ್ತದೆ ಮನುಷ್ಯನನ್ನು !” 

ಎನ್ನುತ್ತ ಗಿರಿಜಾತಾಯಿ ತನಗೆ ಗೊತ್ತಿದ್ದ ಸಂಗತಿಯನ್ನೆಲ್ಲ ಹೇಳಿದಳು. 

“ ನನಗೆ ಗೊತ್ತು, ಕಿರಣ. ನೀನೇನು ಹೇಳುತ್ತೀ ಅಂತ. ನನಗೂ 
ನಂಬಲಾಗಲಿಲ್ಲ. ಆದರ, ಆ ದಿನ ರಮೇಶ ತಾನಾಗಿಯೇ ತಪ್ಪು ಒಪ್ಬಿ ಕೊಳ್ಳು 


ಗರಿಯೊಡೆದ ೧೯೯ 


ವಾಗ ಇಷ್ಟಾ ಗಿದ್ದ ಅವನ ಮೋಕೆ ನೋಡಿ ಕ ಅವನ ದುರದೃಷ್ಟ ಎಂದು 
ಕೊಂಡೆ. "ಜಾಳು ದುಡ್ಡು ಎಂಥೆಂಥನರಿಂದಲೂ ಏನು ಮಾಡುತ್ತ ದೆ 
ನೋಡು, ಕಿರಣ. ಬಡವ: ತನ್ನ ಬಾಳನ್ನಂತೂ ಮೂರು ಕಾಸು ಮಾಡಿಕೊಂಡ, 
ಸಂಗಡ ನಮ್ಮ ಮಾ ಮೂರು ಕಾಸಾಗುವಂತೆ ಮಾಡಿದ. ಅವನನ್ನು 
ಕೆಲಸದಿಂದ 'ನಿಡಿಸಿದರೇ ತನ್ನ ಕೇಸನ್ನು ಹಿಂಜಿ ತಗೊಳ್ಳುತ್ತೇನೆ ಎಂದು ಆ 
ಮಲಿಕ್‌ ಒಪ್ಪಿದ್ದಾನಂತೆ. ಎ ನಾಚಿಕೆಗೇಡು | ಟಿ 

ಈಗ ರಮೇಶ ಎಲ್ಲಿ ವೈನಿ?” 

"ಅಕ್ಕನ ಮನೆಗೆ ಹೋಗಿ ಮುಂಜಾನೆ ಬರುತ್ತೇನೆ ಎಂದು ನಾನಾನ 
ಹತ್ತರ ಹೇಳಿ ಹೋಗಿದ್ದಾನೆ. ಮಧ್ಯಾಹ್ನ ಹೋಗುತ್ತಾನಂತೆ ” 

" ಎಲ್ಲಿಗೆ?” 

“ ಅದನ್ನ ಲಾಲಾನಲ್ಲಿಯೂ ಹೇಳಲಿಲ್ಲಂತೆ.. ಈ ನಾಚಿಕೆಗೇಡಿಯ 
ಸಂಗತಿ ತಗೊಂಡು ಇನ್ನೇನು ಮಾಡುತ್ತೀರಿ ಎಂದುಬಿಟ್ಟ ನಂತೆ. ಈಗ ಎಷ್ಟು 
ಹಳಹಳಿಸಿದರೆ ಏನು ಬಂತು? ಒಡೆದ ಹಾಲು ಏತಕ್ಕೆ ಬರುತ್ತದೆ? ಒಮ್ಮೊನ್ಮೆ 
ನನಗೂ ಇನ್ನಿಲ್ಲದ ಕಳನಳವಾಗುತ್ತದೆ. ಮನುಷ್ಯರಿಗೆ ಹೈದಯ ಇರಬಾರದು, 
ಕರಣ,” 

ಕಿರಣ ಮಾತಾಡಲಿಲ್ಲ. ಕಿಟಿಕಿಯ ಹೊರಗೆ ಮಸುಕಾಗತೊಡಗಿದ್ದ 
ರಸ್ತೆಯನ್ನೇ ನೋಡುತ್ತ ನಿಂತಿದ್ದಳು. 

ಆದರೆ ರಮೇಶ ಎಲ್ಲಿಗೆ ಹೋಗುವದು ಎನ್ನುವ ನಿಷಯ ಲಾಲಾ 
ರಮೇಶರಲ್ಲಿ ಮೊದಲೇ ನಿಶ್ಚಿತವಾಗಿತ್ತು. ರಮೇಶನ ನಿಷಯದಲ್ಲಿ ತಾಫೆಸಗು 
ತ್ತಿದ್ದ ಅನ್ಯಾಯಕ್ಕೆ ದಂಡವೆಂದು ಲಾಲಾ, ಅಹಮದಾಬಾದಿನ ತನ್ನ ಗುರುತಿನ 
ಒಬ್ಬ ಮಿಲ್‌ ಒಡೆಯರಿಗೆ ಪತ್ರ ಬರೆದು ರಮೇಶ ಅಲ್ಲಿ ಮಿಲ್‌ ಅಸಿ ಸಿಸ್ಟಂಟ್‌ನೆಂದು 
ಸೇರುವಂತೆ ವ್ಯವಸ್ಥೆ ಜು ನು. ಆದರೆ ಈ 'ನಿಷಯ ಅವರಿಬ್ಬರಲ್ಲಿಯೇ 
ತನಕ ನಿಶ್ಚ ಯನಾಗಿತ್ತು. 

ಮರುದಿನ ಬೆಳಿಗ್ಗೆ ರಮೇಶ ಕುರ್ಲಾದಿಂದ ಬಂದವನೇ ಮಧ್ಯಾಹ್ನ 
ಹೋಗದೆ ಆಗಲೇ ಹೋಗುತ್ತೇನೆ ಎಂದು ತನ್ನ ಬದಲಾದ ನಿಶ್ಚಯವನ್ನು 
ತಿಳಿಸಿದನು. 


೨೦೦ ಗರಿಯೊಡೆದ ಹಕ್ಕಿ 


ತಾನು ಮುಂಬಯಿ ಬಿಡಲಿದ್ದ ಸಂಗತಿಯನ್ನು ಇಷ್ಟರೊಳಗಾಗಿ ಕೇಳಿರೆ 
ಬಹುದಾದ ಕಿರಣಳೊಡನಾಗಬಹುದಾದ ಭೆಟ್ಟಿಯನ್ನಾತ ತಪ್ಪಿಸಬೇಕಾಗಿತ್ತು. 

ಕಣ್ಣಲ್ಲಿ ತುಂಬ ತೊಡಗಿದ್ದ ನೀರನ್ನು ತಡೆಯಲು ಪ್ರಯತ್ನಿಸುತ್ತಿರುವ 
ಗಿರಿಜಾ ತಾಯಿಗೆ ನಮಸ್ಕರಿಸಿ ರಮೇಶ ಹೊರಟುಬಿಟ್ಟನು. ಅವನನ್ನು ಟ್ಯಾಕ್ಸಿ 
ಯಲ್ಲಿ ಕೂಡ್ರಿಸುತ್ತ ಲಾಲಾ ಹೇಳಿದನು. 

“ ಇನ್ನೂ ವೇಳೆಯಿದೆ, ರಮೇಶ. ನನ್ನ ಮನಸ್ಸಾಗುವದಿಲ್ಲ. ನಿನ್ನ 
ವಿಚಾರ ಬದಲಿಸಿ ಬಿಡು.” 

ಉತ್ತರವಾಗಿ ರಮೇಶ ನಕ್ಕುಬಿಟ್ಟು, ಕೃತಜ್ಞತೆಯಿಂದ ಲಾಲಾನ 
ಕೈಯನ್ನು ಒತ್ತಿ ನಮಸ್ಕಾರಮಾಡಿ ಬಾಗಿಲು ಹಾಕಿಕೊಂಡರು. 

ಟ್ಯಾಕ್ಸಿ ಸ್ಟೇಶನದತ್ತ ಹೋಯಿತು. 


೨೮ 


ಕಿರಣ ಲಾಲಾನ ಮನೆಯಿಂದ ಮನೆಗೆ ಬಂದವಳು ಕಾಟನ ಮೇಲೆ 
ಬಿದ್ದುಕೊಂಡು ಮನಸ್ಸಿನಲ್ಲಿಯೇ ತಾನು ಕೇಳಿದ ಸಂಗತಿಯ ಚರ್ನಿತಚರ್ವಣ 
ಮಾಡತೊಡಗಿದಳು. ಅಲ್ಲಿಯ ತನಕ ಆಕೆ ಘಟನೆಯ ಅನಿಕ್ಷತೆಯ ಅಚ್ಚರಿ 
ಯಿಂದ ವಿಚಾರಿಸುವ ಸ್ಪಿತಿಗೆ ಬಂದಿದ್ದಿ ಲ್ಲ. 

“ರಮೇಶ ಹೋಗುತ್ತಾನೆ. ಮುಂಬಯಿ ಬಿಟ್ಟು ಹೋಗುತ್ತಾನೆ. 
ಕಲಂಕ ಹಚ್ಚಿಕೊಂಡು ಮುಂಬಯಿ ಬಿಟ್ಟು ಎಲ್ಲಿಗೋ ಹೋಗುತ್ತಾನೆ. 
ರಮೇಶ! ರಮೇಶ! ಹೋಗುತ್ತಾನೆ?” 

“ಹಂ, ನನಗೇಕೆ ಇಷ್ಟು ಯೋಚನೆಯಾಗಬೇಕು. ಹೋದರೆ 
ಹೋಗುತ್ತಾನೆ. ಲಾಲಾನ ಮ್ಯಾನೇಜರ್‌ ರಮೇಶ... ರಮೇಶ!” _ 

ತನ್ನ ಮೋರೆಯೆಲ್ಲ ಬೆಂಕಿಯಿಂದ ಧೆಗಧಗನೆ ಉರಿಯುತ್ತಿರುವಂತೆ 
ಕಿರಣಳಿಗನಿಸಿತು. ಮೈತುಂಬ ನೂರುಪಟ್ಟು ವೇಗದಿಂದ ರಕ್ತಹೆರಿಯು 
ತ್ತಿರುವಂತೆನಿಸಿತು. ಎದೆ ಹೊಡೆದುಕೊಳ್ಳ ತೊಡಗಿತು. 


4 ರಮೇಶ ಹೋಗುತ್ತಾನೆ! ಕಡೆಯವರೆಗೆ ಹೋಗುತ್ತಾನೆ! ರಮೇಶ! 


ತನ್ನ ಮೋಕೆಯನ್ನು ತಾನೇ ನೋಡಲಾರೆನೆಂಬಂತೆ ಕರಣ ಮೆತ್ತನೆಯ 
ತಲೆದಿಂಬಿನಲ್ಲಿ ಮೋಕೆ ಮುಚ್ಚಿಕೊಂಡು ಬೋರಲು ಮಲಗಿಬಿಟ್ಟಳು. 
೧೪ ಕ 

ಆನರೆ ಹಾಳು ವಿಚಾರ ಮಲಗಬೇಕಲ್ಲ! 

"ರಮೇಶ! ರಮೇಶ! 

ಆ ಹೆಸರು ತನ್ನ ಅಂಗಾಂಗಗಳಿಂದ ಪ್ರತಿಧ್ವ ನಿಸುತ್ತಿರುವಂತೆನಿಸಿತಾಕೆಗೆ. 

"ರಮೇಶ! ನನ್ನ ರಮೇಶ! ಹೌದು, ರಮೇಶನನ್ನು ಪ್ರೀತಿಸುತ್ತೇನೆ.' 

ಏನಾಯಿತು? ಇಶ್ಶ್‌, ನಾಚಿಕೆಗೇಡು. 

ನಾಚಿಕೆಯೇನು ಬಂತು ಅದರಲ್ಲಿ? ರಮೇಶನ ಕೈಹಿಡಿಯುವ ಭಾಗ್ಯ 
ನನ್ನದಾಗುವದಾದರೆ ನಾಚಿಕೆ ಏಕಾಗಬೇಕು ? 

ರಮೇಶ ನನ್ನವ, ನನ್ನನ, ಸಾವಿರ ಸಾರೆ ನನ್ನವ. 

" ಆದರೆ - ರಮೇಶ?” 

*ಿರಣಳ ವಿಚಾರವಸ್ಟೇ ಅಲ್ಲ, ಹೈದಯವೂ ತಟ್ಟನೆ ನಿಂತಂತಾಯಿತು. 
ರಮೇಶ ಮಧ್ಯಾಹ್ನ ಹೇಳಿದೆ ಮಾತು ನೆನಪಾಯಿತು. 

4 ಲಾಲಾನನ್ನೇಕೆ ಜ್ವೆ ಹಿಸುತ್ತೀರಿ? ನನ್ನ ಸುತ್ತೇಕೆ ಗಂಟು 
ಬೀಳುತ್ತೀರಿ?” 

" ಎಂಥ ಮಾತು! ಅಷ್ಟನ್ನು ಕೇಳಿಯೂ ನನಗೆ ಸಿಟ್ಟು ಬಂದಿರಲಿಲ್ಲ! 
ರಮೇಶನ ಮೇಲೆ ನನಗೆ ಯಾವಾಗಲೂ ಸಿಟ್ಟು ಬರುತ್ತಿರಲಿಲ್ಲ. ಉಫ್‌, 
ಅವನಿಂದ ಏನೇನು ಹೇಳಿಸಿಕೊಂಡಿಲ್ಲ! ಹೇಳಲಿಲ್ಲ! ಆದರೂ ಅವನಿಗಾಗಿ 
ಯಾವಾಗಲೂ ಹಾರೈಸುತ್ತಿದ್ದೆ | ನಾಚಿಕೆಗೇಡಿಯಂತೆ ನನಗೆ ಬೇಕಾದಲ್ಲಿ 
ಬೇಕಾದಾಗ ಕರೆಯುತ್ತಿದ್ದೆ ! ಅವನಿಗೆ ಏನೆನಿಸುತ್ತಿತ್ತೊ.' 

ks ನನ್ನ ಸುತ್ತೇಕೆ ಗಂಟುಬೀಳುತ್ತೀರಿ!? 

ಕರಣಳಿಗೆ ತನ್ನ ಹೃದಯವನ್ನು ಯಾರೋ ಹಿಂಡಿ ಬಿಟ್ಟಂತಾಯಿತು. 

"ಆ ದನಿಯಲ್ಲಿ ಎಷ್ಟು ತಿರಸ್ವಾರ ತುಂಬಿತ್ತು! ಹಾಗಾದರೆ...? 
ಹಾಗಾದಕೆ....? ರಮೇಶನಿಗೆ ನಾನು ಬೇಕಾಗಿಲ್ಲ!” 

ಕರಣ ತಟ್ಟನೆ ಹಾಸಿಗೆಯಿಂದ ಹಾರಿ ಫೋನಿನತ್ತ ಓಡಿ ರಿಸಿವ್ಚರ್‌ ಎತ್ತಿ 
ಕೊಂಡಳು. ಆದರೆ ಆತ ಅಕ್ಕನ ಮನೆಗೆ ಹೋದುದು ನೆನಪಾಯಿತು. 
ರಿಸೀವ್ಹರನ್ನು ಅಲ್ಲಿಯೇ ಚೆಲ್ಲಿ ಮತ್ತೆ ಕಾಟನ ಮೇಲೆ ಬಂದು ಬಿದ್ದುಕೊಂಡಳು. 

ಆಕೆಗೆ ಅಳುವಂತಾಗಿತ್ತು, ಆದರೆ ಅಳು ಬರುತ್ತಿರಲಿಲ್ಲ. ತಲೆಯಲ್ಲಿ 
ಹಿಡಿಸಲಾರದಷ್ಟು ವಿಚಾರ ರಾಶಿಗಳು ಬಂದು ಕಾಡತೊಡಗಿದ್ದವು. 

" ರಮೇಶನಿಗೆ ನಾನು ಬೇಡವಾಗಿತ್ತಿ ? ಅದಕ್ಕಾಗಿಯೇ ಮುಂಬಯಿ 
ಬಿಟ್ಟು ಹೋಗುತ್ತಿರಬಹುದೆ? ಹಣವಂತರು ಎಂದಕೂಡಲೆ ಎಷ್ಟು ದ್ವೇಷಿಸು 
ತ್ತಿದ್ದನು! 

ತಾನು ಲಕ್ಷಾಧೀಶರ ಮಗಳು, ಅವನು ಒಂದು ಕಂಪನೀಲಿ 
ಮುನ್ನೂರೈ ವತ್ತು ರೂಪಾಯಿ ಪಗಾರಿನ ಮ್ಯಾನೇಜರ! ಹುಚ್ಚು ರಮೇಶ. 
ಇಷ್ಟು ದಿಸ ನನ್ನೊಡನಿದ್ದರೂ ನನ್ನ ಸ್ವಭಾನವನ್ನರಿಯಥೆ ಹೋದನು. 

ತೀರ ಹುಚ್ಚು. 

ಅವನ ಮುಂದೆ ನಾನು ಲಕ್ಷಾಧೀಶರ ಮಗಳು ಎಂದು ಒಂದು ದಿನವೂ 
ತೋರಿಸಿಕೊಂಡಿರಲಿಲ್ಲವಲ್ಲ? ಆದರೂ ತಿಳಿದುಕೊಳ್ಳ ಲಿಲ್ಲ. ಸಿರಿವಂತರ ಮೇಲಿನ 
ತನ್ನ ದ್ವೇಷವನ್ನು ಮಾತ್ರ ಹಾಗೆಯೇ ಉಳಿಸಿಕೊಂಡುಬಿಟ್ಟನು. 

ನನ್ನ ಸುತ್ತೇಕೆ ಗಂಟುಬೀಳುತ್ತೀರಿ!? 

ಹುಚ್ಚ, ತೀರ ಹುಚ್ಚ. 

ನಾಳೆ ಹೀಗೆಯೇ ಹೇಳುತ್ತೇನೆ. 

ಅವನ' ಕೊರಳು ಸುತ್ತಿ, ಕಣ್ಣಲ್ಲಿ ಕಣ್ಣಿಡುತ್ತ " ನೀನು ಹುಚ್ಚ' ಎಂದು 
ಬಿಡುತ್ತೇನೆ. 

ಅವನು ಎಲ್ಲಾ. ತಿಳಿದುಕೊಳ್ಳ ಬೇಕು.... 

ಥುತ್‌, ಎಷ್ಟು ನಾಚಿಕೆಗೇಡು! 

ಆದರಾಯಿತು. ಅವನಲ್ಲಿಯೂ ನಾಚಿಕೆಸಟ್ಟುಕೊಳ್ಳುತ್ತಾರೆಯೆ? 
ಅವನನ್ನು ಪೂರ್ಣ ನನ್ನವನಾಗಿಸುತ್ತೇನೆ. ಅವನ ಯೋಗ್ಯತೆ ಮುಂಬಯಿ 
ಯಲ್ಲಿಯೇ ಜನಜನಿತವಾಗುವಂತೆ ಮಾಡುತ್ತೇನೆ. 

ಸಂಧಿ ಸಿಕ್ಕರೆ ಆತನೇನು ಮಾಡಲಿಕ್ಕಿಲ್ಲ! ನನ್ನ ರಮೇಶ.... 

ಆದರೆ....ರಮೇಶ ಹೋಗುತ್ತಾನೆ! 

ಕ್ಷುಲ್ಲಕ ಐದು ಸಾವಿರ ರೂಪಾಯಿ ತಿಂದ ಎನ್ನಿಸಿಕೊಂಡು ರಮೇಶ ನಾಳೆ 
ಮುಂಬಯಿ ಬಿಡುತ್ತಾನೆ! 

ರಮೇಶ ನೋಸದಿಂದ ಹಣ ತಿಂದುಬಿಟ್ಟ ! 

ಹಣನಂತರನ್ನು ದ್ವೇಷಿಸುತ್ತಿದ್ದವನು ಹಣ ತಿಂದುಬಿಟ್ಟಿ ! 

ಊರಲ್ಲಿ ಒಂದು ಮನೆ ಕಟ್ಟಿಸಬೇಕು ಎಂದು ಮೊನ್ನೆ ಮೊನ್ನೆ ಹೇಳು 
ತ್ರಿದ್ದನಲ್ಲ. ಹಾಗಾದರೆ...? ಹಾಗಾದರೆ....? 

ಕಿರಣ ಮುಂದೆ ಯೋಚಿಸಲಾರದೆ ಮೆತ್ತಗಿನ ಉಣ್ಣೆಯ ಚಾದರದಲ್ಲಿ 
ಮೋರೆ ಮುಚ್ಚಿಕೊಂಡು ನಿಚಾರರಾಶಿಯನ್ನೆ ಲ್ಲ ಅದರಲ್ಲಿ ಹುದುಗಿ ಬಿಡುವಂತೆ 
ಮಲಗಿಬಿಟ್ಟಿಳು. 

ಅಜಿಷ್ಟರಮಟ್ಟಿಗೆ ಶಕ್ಯನಾಯಿತೋ. ಆದರೆ ಆಕೆಗೆ ನಿದ್ದೆ ಬಂದಾಗ 
ಮಾತ್ರ ಮುಂಗೈ ಯಲ್ಲಿ ಇನ್ನೂ ಹಾಗೆಯೇ ಉಳಿದಿದ್ದ ಕೊಲೆಕ್ಸ್‌ ವಾಚಿನಲ್ಲಿ 
ನಾಲ್ಕು ಹೊಡೆದಿದ್ದಿ ತೆಂಬುದು ಕಪಾಟಿನ ಸಂದಿನಿಂದ ಇಣಕಿ ನೋಡುತ್ತಿದ್ದ 
ಒಂದು ಪುಟ್ಟಲಿಗೆ ಮಾತ್ರ ತಿಳಿದಿತ್ತು. 


೨೯ 


ಕಿರಣ ಎದ್ದಾಗ ಎಂಟೂವರೆ ಘೆಂಟೆಯಾಗಿತ್ತು. 

ಬೆಳಿಗ್ಗೆ ರಮೇಶನೊಡನೆ ಮಾತಾಡಬೇಕು ಎನ್ನುವದನ್ನು ಬಿಟ್ಟು 
ಮತ್ತಾವ ನಿಶ್ಚಯಕ್ಕೂ ಆಕೆ ಬಂದಿರಲಿಲ್ಲ. ಮಲಗಿದಲ್ಲಿಂದಲೇ ಚಹ ತರಿಸಿ 
ಕೊಂಡು ಕುಡಿದು ಆಚೆಯ ಕೋಣೆಗೆ ಹೋಗಿ ಟೆಲಿಫೋನ್‌ ರಿಸೀವರ್‌ ಎತ್ತಿ 
ಕೊಂಡು ಲಾಲಾನ ನಂಬರು ಹೇಳಿದಳು. ಆಚೆಯ ತುದಿಯಿಂದ ನಾನಾನ 
ಮಾತು ಕೇಳಿಸಿತು. 

“ ರಮೇಶ ಮುಂಬಯಿ ಬಿಟ್ಟು ಆಗಲೇ ಒಂದು ತಾಸಾಯಿತು. ಲಾಲಾ 
ಅವರನ್ನು ಕಳಿಸಿದವರು ಎಲ್ಲಿಯೋ ಹೋಗಿಬಿಟ್ಟಿದ್ದಾರೆ. ಗಿರಿಜಾತಾಯಿ 
ಇದ್ದಾರೆ. ಬರಹೇಳಲೆ?... 

“ ಇಲ್ಲ, ಎಲ್ಲಿಗೆ ಹೋಗುತ್ತೇನೆಂದು ಯಾರೊಡನೆಯೂ ಹೇಳಲಿಲ್ಲ. 
ಹೋಗಿ ಪತ್ರ ಬರೆಯುತ್ತೇನೆ ಎಂದಿದಾರೆ.” 

ಕಿರಣ ರಿಸೀವ್ಪರ್‌ ಕೆಳಗಿಟ್ಟು ಬಿಟ್ಟು ಅದನ್ನೇ ನಿಟ್ಟಿಸಿ ನೋಡುತ್ತ ಗೋಡೆ 
ಗೊರಗಿ ನಿಂತುಬಿಟ್ಟಳು. ಆಕೆಯ ಬುದ್ಧಿ ವಿಚಾರ ಮಾಡಲೂ ಒಲ್ಲೆ ಎನ್ನುವಷ್ಟು 
ಶೂನ್ಯವಾಗಿತ್ತು. 

ಅದೆಷ್ಟು ಹೊತ್ತು ಹಾಗೆಯೇ ನಿಂತಿದ್ದಳೋ. 

“ ಹೀಗೇಕೆ ನಿಂತಿದ್ದಿ, ಕಿರಣ? ಈವತ್ತು ಕಲ್ಯಾಣಕ್ಕೆ ಹೋಗುವ 
ಎಂದಿದ್ಗೆಯಲ್ಲ. ಈಗ ಮಾತ್ರ ಎದ್ದೆಯಂತೆ” 

ಎನ್ನುತ್ತ ಒಳಗೆ ಬರುತ್ತಿದ್ದ ಕೆರಣಳ ಅಣ್ಣ ಆಕೆಯನ್ನು ನೋಡಿ ಗಾಬರಿ 
ಯಾಗಿ ಕೇಳಿದರು, 

« ಏನಾಯಿತು ಕಿರಣ, ಮೋರೆ ಏಕೆ ಹೀಗೆ ಬಿಳಚಿಕೊಂಡಿದೆ?” 

“ ಏನಿಲ್ಲಣ್ಣ. ರಾತ್ರಿ ಬಹಳ ಹೊತ್ತು ನಿದ್ದೆ ಬಂದಿರಲಿಲ್ಲ. ಈವತ್ತು 
ಎಲ್ಲಿಗೂ ಬರೋದಿಲ್ಲ. ಮತ್ತೆಂದಾದರೂ ಹೋಗುವ” 

ಎಂದು ನುಡಿದು ಕಿರಣ ಮತ್ತೆ ತನ್ನ ಕೋಣೆಗೆ ನಡೆದು ಬಿಟ್ಟಳು. 

ಸಂಜೆಗೆ ಲಾಲಾ ಕಿರಣನ ಮನೆಗೆ ಬರುವಷ್ಟರಲ್ಲಿ ಆಕೆ ಪೂರ್ಣ ಮೊದಲಿನ 
ಕಿರಣಳಾಗಿದ್ದ ಳು. 

ಹುಟ್ಟಿದಂದಿನಿಂದ ಸೋಲು ಎಂಬುದನ್ನಾಕೆ ಕಂಡಿರಲಿಲ್ಲ. ಜೀವನಕ್ಕೆ 
ಒಂದು ಕಪ್ಪು ಬದಿ ಇರುತ್ತದೆ ಎಂಬುದನ್ನು ಕಲಿತಿರಲಿಲ್ಲ. ತನ್ನಿಜ್ಜೆ ಗೆ ವಿರುದ್ಧ 
ವಾಗಿ ತನ್ನ ವಿಷಯದ ಯಾವಸಂಗತಿಯೂ ಆದುದನ್ನು ಸಹಿಸಿರಲಿಲ್ಲ. ಅಷ್ಟು 
ಸ್ವತಂತ್ರವಾಗಿ ಸುಖವಾಗಿ ತಂಡೆ ತಾಯಿಗಳ ತಲೆಯ ಹೂವಾಗಿ ಆಕೆ ಬೆಳೆ 
ದಿದ್ದಳು. ಅಂತೆಯೇ ಜಗತ್ತಿನಲ್ಲಿ ದುಃಖವೊಂದಿದೆ ಅನ್ನುವದು ಆಕೆಯ 
ನಿಷಯಕ್ಕಂತೂ ಅರ್ಥವಿಲ್ಲದ ಮಾತಾಗಿತ್ತು. 

ಈ ಹೊತ್ತೂ ಆಕೆಗೆ ದುಃಖವಾಗಿರಲಿಲ್ಲ, ನಿರಾಶೆಯಾಗಿರಲಿಲ್ಲ. 

ಇಲ್ಲಿಯವರೆಗೆ ಗೊತ್ತುಗುರಿಯಿಲ್ಲದೆ ಅಸ್ಥಿ ರವಾಗಿದ್ದ ಮನಸ್ಸು ನಿನ್ನೆ 
ಯಿಂದ ಒಂದು ಮಟ್ಟಕ್ಕೆ ಮುಚ್ಚಿ ದಂತೆಸಿಸಿ ಆಕೆಗೆ ವಿಲಕ್ಷಣ ಶಾಂತಿ ಉಂಟಾ 
ಗಿತ್ತು. ಆಕೆಯ ಜೀವನಕ್ಕೂ ಒಂದು ಗುರಿ ಸಿಕ್ಕಂತಾಗಿತ್ತು. 

ಆಕೆ ರಮೇಶನನ್ನು ಪಡೆದಿದ್ದ ಳು. 


ಅವನು ಆಕೆಯನ್ನು ಬಿಟ್ಟು ಹೋಗಿದ್ದನು, ನಿಜ. ಆದರೆ ಅಷ್ಟರಿಂದಾಗಿ 
ಅಲುಗಾಡುವಷ್ಟು ಕಿರಣಳ ಆತ್ಮವಿಶ್ವಾಸ ಅಸ್ಥಿ ರವಾಗಿರಲಿಲ್ಲ. ರಮೇಶ ಕಡೆ 
ಯವರೆಗೂ ತನಗೆ ಭೆಟ್ಟಿಯಾಗದೆ ಹೋದನಲ್ಲ ಎನ್ನುವದರ ಮೊದಲ ಪೆಟ್ಟು 
ಕಳೆದ ಮೇಲೆ ಲಾಲಾ ಬರುವಷ್ಟರಲ್ಲಿ ಆಕೆ ಪೂರ್ಣ ಮೊದಲಿನ ವ್ಯಕ್ತಿತ್ವವನ್ನೇ 
ಪಡೆದಿದ್ದ ಳು. 

ಕಿರಣಳ ಆ ಶಾಂತಿಯನ್ನು ಕಂಡು ಲಾಲಾಗೂ ಬಹಳ ಸಮಾಧಾನ 
ವಾಯಿತು. ಅನನು ಅಂಜಿಕೊಂಡಿದ್ದಂತೆ ರಮೇಶನ ನಿಷಯಕ್ಕೆ ಅವಳಲ್ಲಿ 

ಅಂಥ ಯಾವ ಭಾವನೆಯೂ ಇರಲಿಲ್ಲ! ಇದ್ದರೂ ರಮೇಶ ಹೇಳಿದಂತೆ 
ಆಕೆಗೆ ಅರಿನಿರಲಿಲ್ಲ! ನನ್ನ ತಪಸ್ಸು ಇನ್ನೂ ಫಲಿಸ ಬಹುದಲ್ಲ ಎಂದುಕೊಂಡನು. 

“ ನಿಮ್ಮ ಅಮೂಲ್ಯ ಮ್ಯಾನೇಜರರು ಹೇಳದೆ ಕೇಳದೆ ಓಡಿಬಿಟ್ಟರಂತೆ. 
ಬೆಳಿಗ್ಗೆ ಫೋನಿನಲ್ಲಿ ನಾನಾ ಹೇಳಿದನು” 

ಎನ್ನುತ್ತ ಕಿರಣನೇ ಮಾತಿಗಾರಂಭಿಸಿದಳು. 

ಹಗುರಾದ ಮನಸ್ಸಿನಿಂದ ಲಾಲಾನೂ ರಮೇಶನನ್ನು ಹೊಗಳುತ್ತ 

4 ಮುಖ್ಯ ಅವನ ಹಣೆಯ ಬರಹ” 

ಎಂದು ಗೆರೆ ಹಾಕಿದನು. 

ಆದಿನ ಬ್ಯಾಡ್‌ಮಿಂಟಿನ್‌ ಆಡಲು ಹೋದಾಗ ಕಿರಣನ ಕೈಯಲ್ಲಿ ದಿನದ 
ಅರ್ಥ ಸ್ಥಿರತೆಯೂ ಇರಲಿಲ್ಲ. 


೩೦ 


ಎರಡು ತಿಂಗಳು ಸಂದಿದ್ದವು. 

ಕಿರಣ ತನ್ನ ಹೈದಯದ ಗುಪಿತವನ್ನು ಯಾರೊಡನೆಯೂ ಪ್ರಕಟಿಸದೆ 
ಎಂದಿನಂತೆ ಕಾಲೇಜಿಗೆ ಹೋಗಿ ಬರುತ್ತಲೇ ಇದ್ದಳು. 

ಆದರೆ ಒಮ್ಮೊಮ್ಮೆ ನಿರರ್ಥಕವಾಗಿ ಶೂನ್ಯವಾಗುತ್ತಿರುವ ಅವಳ ದೃಷ್ಟಿ 
ಮಾತಿನ ಮಧ್ಯೆ ತಟ್ಟನೆ ಮಾತುನಿಲ್ಲಿಸಿ ಏನೋ ವಿಚಾರಿಸುತ್ತ ಕುಳಿತು ಬಿಡುವ 
ವಿಲಕ್ಷಣ ಸ್ವಭಾವ. ಇದೆಲ್ಲ ಆಕೆಯ ಅಣ್ಣ ನಿಗೆ ಚಿಂತೆಯನ್ನುಂಟು ಮಾಡಿತ್ತು. 

“ ಹೀಗೇಕೆ ಕಿರಣ?” 

ಶ್ರೀಪತರಾಯರು ಒಂದು ದಿನ ಕೇಳಿದರು, 

“ ನಿನ್ನ ಮುಖ ನೋಡಿಕೊಂಡಿದ್ದಿ ಯೇನು? ಕಾಲು ಪಾಲು ಇಳಿದು 
ಬಿಟ್ಟಿದೀಯೆ. ಯಾತರ ಬಯಕೆ ಹೇಳಿಬಿಡು” 

“ ಹಿಮಾಲಯಕ್ಕೆ ಹೋಗಬೇಕು ಅನ್ನುವ ಆಶ, ಅಣ್ಣ.” 

ಕಿರಣ ನಗೆಯಲ್ಲಿಯೇ ಉತ್ತರವನ್ನು ತಪ್ಪಿಸುವ ಪ್ರಯತ್ನ ಮಾಡಿದ್ದಳು. 

“ ಆಕೆಯ ಅರಿವೆಯ ಕಪಾಟು ನೋಡಿದೀರೇಶ್ರಿ? ಎಲ್ಲ ಬುರುಸು ಹತ್ತಿ 
ಬಿಟ್ಟಿದೆ. ನಿನೋ ಲವ್‌ ಬಿಸಿನೆಸ್‌ ಕಾಣುತ್ತದೆ” 

ಎಂದು ಅತ್ತಿಗೆಯೂ ಚೇಷ್ಟೆ ಮಾಡಿದ್ದಳು. 

“ ಹೌದವ್ವ, ಹಾಗೆಯೇ ತಿಳಿದುಕೋ? 

ಎಂದು ಹೇಳಿ ಕಿರಣ ತನ್ನ ಕೋಣೆಗೆ ನಡೆದುಬಿಟ್ಟದ್ದ ಳು, 

ಲಾಲಾ ರಮೇಶನನ್ನು ಬಹಳಷ್ಟು ಮರೆಯುತ್ತ ಬಂದಿದ್ದ ನು. ಅವನ 
ಸ್ಥ ಳದಲ್ಲಿ ತುರ್ತ ಘೋರ್ಸಡೆಯೇ ವ್ಯವಹಾರ ನೋಡಿಕೊಳ್ಳುತ್ತಿದ್ದ ನು. ಆದರೆ 
ಲಾಲಾಗೆ ಈಗ ಮೊದಲಿನ ಉತ್ಸಾಹ ಮರೆತುಹೋಗಿತ್ತು. 

ಕಿರಣ ಇದ್ದದರಲ್ಲಿ ಲಾಲಾನೊಡನೆಯೇ ಹೆಚ್ಚಿನ ಸಲಿಗೆಯಿಂದಿರುತ್ತಿದ್ದಳು. 
ಕಾಲೇಜಿನ ಮಿತ್ರರು ಆಕೆಗೀಗ ತೀರ ಬೇಡನಾಗಿಬಿಟ್ಟದ್ದರಿಂದ ಸ್ನೇಹಲತೆಯೊಡ 
ನಾಗಲಿ, ಲಾಲಾನೊಡನಾಗಲಿ ಹರಟಿ ಹೊಡೆಯುತ್ತ, ಅಡ್ಡಾಡುತ್ತ ಇರು 
ತ್ರಿ ದ್ದ ಳು. 

ಬಹಳಷ್ಟು ಸಾರೆ ಲಾಲಾ ಕಿರಣಳೊಡನಿರುವಾಗಲೆಲ್ಲ ಸ್ನೇಹೆಲತೆಯೂ 
ಸಂಗಡ ಇರುತ್ತಿದ್ದುದರ ಗುಟ್ಟು ಕಿರಣ- ಸ್ನೇಹಲತೆಯರಿಗೆ ಮಾತ್ರ 
ತಿಳಿದಂತಿತ್ತು. 

ಲಾಲಾನಿಗೆ ಇನ್ನೂ ದಿನಕಳ್ಳೆಯುವದರಲ್ಲಿ ಅರ್ಥವಿಲ್ಲ ಅನ್ನಿಸಿತು. ತನ್ನ 
ಭವಿಷ್ಯವನ್ನು ನಿರ್ಧರಿಸಿಬಿಡಬೇಕೆಂದು ನಿಶ್ಚಯಿಸಿಕೊಂಡನು. 

ಒಂದು ದಿನ ಇಬ್ಬರೇ ಮ್ಯಾಟನಿಗೆ ಹೋಗಿ ಬಂದು ಲಾಲಾನ ಮನೆಯಲ್ಲಿ 
ಚಹ ಕುಡಿಯುತ್ತ ಕುಳಿತಿದ್ದ ರು. ಗಿರಿಜಾತಾಯಿ ಮನೆಯಲ್ಲಿರಲಿಲ್ಲ. ಚಿತ್ರದ 
ಕತೆಯ ಸಂಬಂಧವಾಗಿ ಸಮಾಜ, ಜನತೆ ಎಂದು ಏನೇನೋ ಮಾತು 
ನಡೆದಿತ್ತು. 

“ ಸಮಾಜಕ್ಕೂ ವ್ಯಕ್ತಿಗೂ ವೈಷಮ್ಯ ಬರಬಹುದು. ಆದರೆ ಸಮಾಜವನ್ನು 
ಕಟ್ಟಬೇಕು ಅನ್ನುವದೂ ವ್ಯಕ್ತಿಯಲ್ಲಿರುವ ಸಹೆಜ ಪ್ರವೃತ್ತಿ | 

ಕಿರಣ ನುಡಿದಳು. 

“ ಅದಕ್ಕಿಂತಲೂ ತನ್ನ ಮನೆ, ಸಂಸಾರ, ವಂಶವನ್ನು ಕಟ್ಟಿಕೊಳ್ಳುವ 
ಪ್ರವೃತ್ತಿ ಮೊದಲು ಹುಟ್ಟುತ್ತದೆ. ಅದರ ನಂತರ ಸಮಾಜ ಅಲ್ಲವೆ?” 

ಕಿರಣ ಅವನ ಪ್ರಶ್ನೆಗೆ ಉತ್ತರನೀಯದೆ ತಟ್ಟನೆ ಕೇಳಿದಳು, 

4 ನೀವೇಕೆ ಇನ್ನೂ ಲಗ್ಗವಾಗಿಲ್ಲ, ಲಾಲಾ?» 

ಲಾಲಾನ ಹದಯ ಕ್ಷಣಮಾತ್ರ ನಿಂತಂತಾಗಿ ಕಡೆಗೆ ಡವಡವನೆ ಹೊಡೆದು 
ಕೊಳ್ಳ ತೊಡಗಿತು. ಕುಳಿತಲ್ಲಿಂದ ಎದ್ದು ಕಿರಣನ ಎದುರಿಗೆ ಬಂದು ಹೇಳಿದನು, 


“yy ಸೌಭಾಗ್ಯವನ್ನು ನೀವು ಒದಗಿಸಿಕೊಡುತ್ತೀರಿ ಎಂದು ಆಶೆ ಕಟ್ಟಿ 

ಕೊಂಡಿದ್ದೇನೆ, ಕಿರಣ, ಈ ಮನೆ ತುಂಬಿ, ನನ್ನ ಜೀವನವನ್ನು ಬೆಳಗಿಸುತ್ತೀರಿ 
ತಾನೆ?” 

ಕಿರಣ ತಾನೂ ಎದ್ದು ನಿಂತು ಮೃದುವಾಗಿ ಲಾಲಾನ ಕೈಹಿಡಿದು 
ಹೇಳಿದಳು, 

“ಆ ಪುಣ್ಯ ನನ್ನದಾಗಲಾರದು ಎಂದು ನಾನು ಹೇಳಿದರೆ ನೀವು 
ಮನಸ್ಸಿಗೆ ನೋವುಂಟು "ಮಾಡಿಕೊಳ್ಳಬಾರದು, ಲಾಲಾ. ನಾನಿಬ್ಬರೂ 
ಒಬ್ಬ ರಿಗೊಬ್ಬರು ಆದವರಲ್ಲ ಆಟ ನಾನು ಬಹಳ ಹಿಂದೆಯೇ ಜು 
ಕೊಂಡಿದ್ದೆ. ನ 

8ರಣ ಮುಂದೆಯೂ ಏನೋ ಹೇಳುವವಳಿದ್ದಳು. ಅವಳೆ ನಿಟ್ಟುಸಿರು 
ತಡೆಯನ್ನುಂಟು ಮಾಡಿತು. ಆ ಸಂಧಿಯನ್ನು ಸಾಧಿಸಿ ಲಾಲಾ ಕಿರಣಳ. 
ಫೆ ಕೈಯನ್ನು ತನ್ನೆ ಡೆಯತ್ತ ಸೆಳೆದುಕೊಳ್ಳು ತ್ತ ಹೇಳಿದನು, 

“ ನಿಮಗಾಗಿ ಈ ಹೃದಯ ಸ ಬೇಯುತ್ತಿದೆ, ಕಿರಣ, 
ನಾವಿಬ್ಬರೂ ಬಹಳ ದಿನಗಳಿಂದ ಒಬ್ಬರನ್ನೊಬ್ಬರು ಅರಿತವರು. ನನ್ನನ್ನು 
ನಿರಾಶನನ್ನಾಗಿ ಮಾಡಿದರೆ ನನ್ನ ಹೃದಯ ಒಡೆದುಬಿಡುತ್ತದೆ. ನಿಮ್ಮ 
ಜೀವನವನ್ನು ಹೂವಿನಂತೆ ಸುಖವಾಗಿಸುವ ಹೊಣೆ ನನ್ನದು” 

“ ನಿಮ್ಮ ಭಾವನೆ ನನಗೆ ಅರ್ಥವಾಗುತ್ತದೆ, ಲಾಲಾ” 

ಲಾಲಾನ ಕೈಯಲ್ಲಿ ತನ್ನ ಕೈಯನ್ನು ಹಾಗೆಯೇ ಇರಗೊಟ್ಟು ಕಿರಣ 
ಹೇಳಿದಳು, 

“ ನನ್ನ್ನ ನಿಮ್ಮ ವಿಚಾರ ದೃಷ್ಟಿ ಕೋನ ಎಲ್ಲ ತೀರ ಭಿನ್ನವಾಗಿದೆ 
ಎಂಬುದನ್ನು ಬಹುಶಃ ನೀವು ಕಂಡುಕೊಂಡಿರಲಿಕ್ಕಿಲ್ಲ. ಕುಟುಂಬ ಸುಖ 
ಪತಿಸತ್ನಿ ಇಬ್ಬರೂ ಸಮಪಾಲಿನಂತೆ ಒಬ್ಬರಿಗೊಬ್ಬರು ಒದಗಿಸಿಕೊಡತಕ್ಕಂಥ 
ವಸ್ತು. ನಿಮ್ಮನ್ನು ಲಗ್ನವಾಗಿ ಸುಖವಾಗಿಸುವದು ನನ್ನ ಕರ್ತವ್ಯ, ಆದರೆ 
ಯಾರೊಡನೆ ನಾನೂ ಸುಖವಾಗಿರಲಾಕೆನೋ ಅವರನ್ನು ಸುಖವಾಗಿರಿಸಲೂ 
ಅಕೆ. ನೀವು ದೊಡ್ಡ ಮನಸ್ಸು ಮಾಡಬೇಕು, ಲಾಲಾ. ನನ್ನನ್ನು ಕ್ಷಮಿಸಿ. 
ನಿಮ್ಮ ಸೂಚನೆ ತೀರ ಅಶಕ್ಕವೆಂದು ಮನಗಾಣದಹೊರತು ನಾನು ಇಸ್ಟು 
ಖಂಡಿತವಾಗಿ ಹೇಳುತ್ತಿರಲಿಲ್ಲ.” 

ಕಿರಣನ ಮಾತಿನಲ್ಲಿ ಮುಂದಿನ ಯಾನ ವಿನಂತಿ, ಕೇಳಿಕೆಗೂ ಆಸ್ಪದವಿಲ್ಲ 
ದಂಥ ಧೃಡತೆ ಇತ್ತು. 

ತನಗಿಂತ ಬಹಳ ದೂರದಲ್ಲಿರುವಂತೆ, ಬಹಳ ಮೇಲಿರುವಂತೆ ತೋರ 
ತೊಡಗಿದ್ದ ಕಿರಣನನ್ನು ನೋಡುತ್ತ ಮಾತಾಡಲೂ ಆರದೆ, ಆಡದಿರಲೂ ಆರದೆ 
ಲಾಲಾ ಡೈನ್ಯವಾಗಿ ಹಾಗೆಯೇ ನಿಂತಿದ್ದನು. 

“ ಆದರೆ ನಿಮ್ಮನ್ನು ಪೂಜಿಸುವ, ನಿಮ್ಮೊಡನೆ ಪೂರ್ಣ ಸುಖವಾಗಿದ್ದು 
ನಿಮ್ಮನ್ನೂ ಸುಖಿಯಾಗಿಸುವ ಜೀವಿಯೊಂದು ನಿಮಗಾಗಿ ಚಡಪಡಿಸು 
ತ್ತಿದ್ದಾಳೆ ಎನ್ನುವದು ನಿಮಗೆ ತಿಳಿದಿರಲಿಕ್ಟಿಲ್ಲ ಲಾಲಾ - ಸ್ನೇಹಲತೆ ನಿಮಗಾಗಿ 
ಕಾಯುತ್ತಿದ್ದಾಳೆ. ನೀವಿಬ್ಬರೂ ಒಂದೇ ವಿಚಾರ ವರ್ಗದವರು. ಆಕೆಯೂ 
ಗಣ್ಯ ಜಡ್ಜರೊಬ್ಬರ ಮಗಳು. ನೀವು ಅವರೊಡನೆ ಸುಖವಾಗಿರುತ್ತೀರಿ, ಲಾಲಾ. 
ಹಾಗಾಗಬೇಕೆಂದೇ ನನ್ನ ಹಾರ್ದಿಕ ಮನೀಷೆ.” 

“ ಎಂಥ ಸಮಾಧಾನ ಮಾಡುತ್ತೀರಿ, ಕಿರಣ. ನಿಮಗಾಗಿ ನನ್ನೆದೆಯಲ್ಲಿ 
ಆಗುತ್ತಿದ್ದ ತಳಮಳದ ಅರಿವಿಲ್ಲ ನಿಮಗೆ.? 

“ ಇದೆ ಎಂತಲೇ ಹೇಳುತ್ತಿದ್ದೆ ನೆ, ಲಾಲಾ. ಒಂದೆರಡು ದಿನ ನನ್ನನ್ನು 
ದೊಡ್ಡ ಮನಸ್ಸು ಮಾಡಿ ಕ್ಷಮಿಸಿರಿ. ನಂತರ ನಿಮಗೇ ನನ್ನ ಮಾತಿನ ಸತ್ಯ 
ತಿಳಿಯುವದು. ಸ್ನೇಹಲತೆಯ ನಿರ್ಮಲ ಸ್ನೇಹದಲ್ಲಿ ಎಲ್ಲವನ್ನೂ ಮರೆಯುತ್ತೀರಿ.” 

“ ನಿಮ್ಮ ವಿಷಯ ಹೇಳಿ ಕಿರಣ, ನೀವಾದರೂ ಏನು ಮಾಡ 
ಬೇಕೆಂದಿದ್ದೀರಿ? ಮತ್ತಾವ ಅದೃಷ್ಟಶಾಲಿಯಾದರೂ ನಿಮ್ಮ ಜೀವನ ಸಂಗಾತಿ 
ಯಾಗಲಿರುವ ಸಂಗತಿ ನನಗಂತೂ ತಿಳಿದಿಲ್ಲ.” 

ಉತ್ತರವಾಗಿ ಕಿರಣ ಲಾಲಾನಿಂದ ಮೃದುವಾಗಿ ತನ್ನ ಕೈಬಿಡಿಸಿಕೊಂಡು 
ದೀರ್ಫೆ ನಿಶ್ಚಾಸಬಿಟ್ಟಳು. 

“ ಯಾರು ಕಿರಣ? ಯಾರೆಂದು ನಾನು ಕೇಳಬಾರದೆ?? 

“ ಕೇಳಬಹುದಲ್ಲ. ಆದರೆ ಹೇಳುವದರಿಂದ ಏನೂ ಪ್ರಯೋಜನವಾಗು 
ವಂತಿಲ್ಲ. ಇಂದಿಗೆ ಅವರು ಎಲ್ಲಿದ್ದಾರೋ !? 

“4 ಯಾರು? ರಮೇಶ?” 

ಕಿರಣ ಮಾತಾಡಲಿಲ್ಲ. ಮೋರೆ ತಿರುನಿ ಕೋಣೆಯ ಆ ತುದಿಯಲ್ಲಿ 
ಏನನ್ನೋ ಸಿಟ್ಟಿಸುತ್ತ ನಿಂತಿದ್ದಳು. 


೨೧೨ ಗರಿಯೊಡೆದ ಹಕ್ಕಿ 


“ ನನಗೂ ಸಂಶಯಬಂದಿತ್ತು. ಆದರೆ ಅದು ನಿಜವಾಗುತ್ತದೆ ಎಂದು 
ತಿಳಿದಿರಲಿಲ್ಲ. ಉಫ್‌, ದೈವದ ಎಂಥ ವ್ಯಂಗ್ಯ!” 

ಕಿರಣ ಇನ್ನೂ ಮಾತಾಡಲಿಲ್ಲ. ಆಕೆಯ ಗುರಿಹೀನ ದೃಷ್ಟಿಗೆ ಮೂಲೆಯ 
ಸ್ಟೂಲಿನ ಮೇಲಿನ ಗ್ಲಾಸಿನಲ್ಲಿಟ್ಟಿದ್ದ ಹೊ ಗುಚ್ಛ ಬಿದ್ದಂತಿತ್ತು. ಲಾಲಾನೇ 
ಮುಂದರಿಸಿದನು. 

“ ಆದರೆ ರಮೇಶನಿಗೆ ಮಾತ್ರ ನಿಮ್ಮನ್ನು ಈ ಮನೆಯ ಲಕ್ಷ್ಮಿಯಾಗಿಸ 
ಬೇಕೆಂದು ಬಹಳ ಆಶೆಯಿತ್ತು. ಅವನ ಆಶೆ ಕೈಗೂಡಲಿಲ್ಲ.” 

“ ನನಗೆ ಗೊತ್ತು. ನನ್ನ ಮುಂದೆಯೂ ಯಾವಾಗಲಾದರೂ ಸೂಕ್ಷ್ಮ 
ವಾಗಿ ಸೂಚಿಸುವ ಪ್ರಯತ್ನ ಮಾಡುತ್ತಿದ್ದರು.? 

“ ನಿಮ್ಮನ್ನು ತನ್ನ ಅತ್ತಿಗೆಯಾಗಿಸಲಿಕ್ಕೆ ಆತ ಮಾಡಿದುಜಿಲ್ಲ ನಿಮಗೆ 
ಗೊತ್ತಿಲ್ಲ. ಅದಕ್ಕಾಗಿ ಮುಂಬಯಿಯನ್ನೇ ಬಿಟ್ಟು ಬಿಟ್ಟನು.” 

ಲಾಲಾ ತಟ್ಟನೆ ನಾಲಿಗೆ ಕಚ್ಚಿ ಕೊಂಡನು. ಹೇಳಬಾರದೆಂದುಕೊಂಡುದು 
ಆತನ ಬಾಯಲ್ಲಿ ಬಂದುಬಿಟ್ಟತ್ತು. ಕಿರಣ ಒಮ್ಮೆಲೆ ತಿರುಗಿ ಲಾಲಾನ ಎರಡೂ 
ಕೈಹಿಡಿದು ಕೇಳಿದಳು, 

“ ಏನಾಯಿತು? ಹೇಳಿ ಲಾಲಾ. ನನಗೂ ಎಲ್ಲವೂ ಆಕಸ್ಮಿಕವಾಗಿ, 
ಗೂಢವಾಗಿ ತೋರುತ್ತಿತ್ತು. ಹೇಳಿ, ದಯವಿಟ್ಟು ಹೇಳಿ. ಇಂದಿನಿಂದ ನೀವು 
ನನ್ನ ತೀರ ಹತ್ತಿರದ ಸ್ನೇಹಿತರು ಲಾಲಾ. ಇಲ್ಲಿಯವರೆಗೂ ನಮ್ಮಿಬ್ಬರಲ್ಲಿ 
ಒಂದು ತರದ ಬಿಗುವು ಇದ್ದಂತಿತ್ತು. ಇನ್ನು ನೀವು ನನಗೆ ತೀರ ಹತ್ತಿರದ 
ಆಪ್ತರು. ನೀವೂ ಹೀಗೆಯೇ ನನ್ನನ್ನೂ ಕಾಣುನಿರಾಗಿ ಆಶಿಸುತ್ತೇನೆ. ನಿಮ್ಮದು 
ದೊಡ್ಡ ಮನಸ್ಸು. ನಾನು ಅನುಭವಿಸುತ್ತಿದ್ದ ನೋವಿಗಾಗಿ ನಿನ್ಮುದನ್ನು ಮರೆಯ 
ಬಲ್ಲಿರಿ.? 

ಲಾಲಾನಲ್ಲಿ ವಿಲಕ್ಷಣ ಬದಲಾವಣೆಯಾಗತೊಡಗಿತ್ತು. ರಮೇಶ 
ಮುಂಬಯಿಯನ್ನು ಬಿಟ್ಟು ಹೋದುದರ ಕಾರಣವನ್ನು ಪಕ್ಕನೆ ಹೇಳಿ ನಾಲಿಗೆ 
ಕಚ್ಚಿಕೊಂಡ ಕ್ಷಣದಿಂದ "ಇನ್ನು ಏನು ಉಳಿದಂತಾಯಿತು? ನಾನೇಕೆ 
ಮುಚ್ಚಿಡಬೇಕು? ಕಿರಣಳಿಗೆ ಎಲ್ಲ ಸಂಗತಿ ತಿಳಿದಿರುವದೇ ಯೋಗ್ಯ” ಎಂದು 
ಕಿರಣಳ ಕಟ್ಟುನಿಟ್ಟಿನ ಸ್ವಭಾವ ಪರಿಚಯವಿದ್ದ ಲಾಲಾ, ತನ್ನ ಹೈಜಯವನ್ನು 
ಸಾಂತ್ವನಗೊಳಿಸುತ್ತ ಒಂದು ನಿಶ್ಚಯಕ್ಕೆ ಬಂದಿದ್ದನು. 


ಗರಿಯೊಡೆದ ಹಕ್ಕಿ ೨೧೩ 


ಅವಳ ನೋವಿಗಾಗಿ ತನ್ನ ನೋವನ್ನು ಮರೆಯಬೇಕು ಎಂದು ಆಕೆ 
ಕೇಳಿಕೊಂಡಾಗ ಅವನ ಕಣ್ಣಲ್ಲಿ ನೀರೂರಿತ್ತು. ಆಕೆಯ ಫೈಗಳಿಂದ ತನ್ನ 
ಮೋರೆ ಮುಚ್ಚಿ ಕೊಂಡು ಕ್ಷಣಕಾಲ ಹಾಗೆಯೇ ನಿಂತಿದ್ದನು. ನಂ ತರ 
ಮಾತಾಡಿದಾಗ ಅವನ ದನಿಯಲ್ಲಿ ಪೂರ್ಣ ಶಾಂತಿ ಬಂದಿತ್ತು. 

“ ನಿನ್ನ ಮಾತನ್ನು ಯಾವಾಗಲೂ ನಡೆಸಿಕೊಂಡು ಬಂದಿದ್ದೆ. , ಕರಣ. 
ಈಗ ಮುರಿಯುತ್ತೇನೆಯೆ? ಇಲ್ಲಿಯವರೆಗೆ "ನೀವು' ಅನ್ನುತ್ತಿದ್ದೆ. ಇನ್ನು 
ಹೇಳುವದಿಲ್ಲ. ನಿನ್ನ ಸ್ನೇಹಕ್ಕಾದರೂ ಯೋಗ್ಯನಾಗಿದ್ದೇನೆ ಎಂಡೆಯಲ್ಲ. ಅದೇ 
ಮಹಾಭಾಗ್ಯ ಎಂದು ತಿಳಿಯುತ್ತೇನೆ” 

“ ರಮೇಶ ಮುಂಬಯಿ ಏಕೆ ಬಿಟ್ಟ, ಲಾಲಾ? ಆ ಹಣದ ವಿಷಯ ಎಲ್ಲ 
ಸುಳ್ಳು ಅಲ್ಲವೆ?” 

ಕಿರಣಳ ಉತ್ಕೃಂಠೆ ತೀರ ಅಂಚಿಗೆ ಬಂದಿತ್ತು. 

“ ಹೌದು. ನೂರಕ್ಕೆ ನೂರು ಸುಳ್ಳು. ಮುಂಬಯಿ ಬಿಡಲಿಕ್ಕೆ ಒಂದು ನೆವ 
ಬೇಕೆಂದು ರತನ ಮಲಿಕ ಸೃ ನೊಡನೆ ಯು ಅದನ್ನೆ ಲ್ಲ ಅವನೇ 
ಹುಟ್ಟ ಸಿಕೊಂಡಿದ್ದನು. ತ ನಮ್ಮಿಬ್ಬ ರನ್ನು ಕೂಡಿಸುನದಕ್ಕಾಗಿ » 

¥ ಅಂದರೆ? ಬಿಡುವದಾದರೆ ಹಾಗೆಯೇ ಬಿಡಬಹುದಾಗಿತ್ತಲ್ಲ.” 

“ ನಿನ್ನಲ್ಲಿ ತನ್ನ ವಿಷಯಕ್ಕೆ ತಿರಸ್ಕಾರ ಹುಟ್ಟಸಿಕೊಳ್ಳ ಬೇಕಾಗಿತ್ತು 
ಅವನಿಗೆ. ನೀನು ಅವನನ್ನು ತೀರ ಅಯೋಗ್ಯನೆಂದು ತಿಳಿಯಬೇಕಾಗಿತ್ತು....” 


“ ಹೌದು, ನೀನು ಅವನನ್ನು ಪ್ರೀತಿಸುತ್ತಿರುವದು ನಿನಗೂ ತಿಳಿಯುವ 
ಮೊದಲು ಅವನಿಗೆ ತಿಳಿದಿತ್ತು. ಜನರ ಮನಸ್ಸನ್ನು ಅರಿಯುವ ಕಲೆ ಅವನಿಗೆ 
ಬಹಳ ಚನ್ನಾಗಿ ಸಾಧಿಸಿದೆ.” 

ಕಿರಣಳಿಗೆ ಲಾಲಾನ ಮುಂದಿನ ಮಾತು ಕೇಳಿಸಲಿಲ್ಲ. ಆಕೆಯ 
ಕವಿಯಲ್ಲಿ ಒಂದೇ ಮಾತು ಪ್ರತಿದ್ವನಿಸುತ್ತಿತ್ತು.... ರಮೇಶನಿಗೆ ತನ್ನ ಹೈದಯ 
ತಿಳಿದಿತ್ತು ! 

ಆ ದಿನಗಳಲ್ಲಿ ಅವನೊಡನೆ ತಾನು ಮೈಮರೆತು ನಾಚಿಕೆಗೇಡಿಯಂತೆ 
ವರ್ತಿಸುತ್ತಿರುವಾಗ ರಮೇಶನಿಗೆ ತನ್ನ ಮನಸ್ಥಿತಿಯ ಪೂರ್ಣ ಪರಿಚಯ 
ವಾಗಿತ್ತು! 


೨೧೪ ಗರಿಯೊಡೆದ ಹಕ್ಕಿ 


ಆದರೂ ಒಂದು ಮಾತಾಡಿರಲಿಲ್ಲ. ತಿರುಗಿ ಲಾಲಾನ ವಿಷಯ ಎತ್ತಿ 
ಕೊಂಡು ಮಾತಾಡುತ್ತಿದ್ದನು. ಲಾಲಾನ ಬಗ್ಗೆ ಜಿಗುಪ್ಸೆ ತಾಳಿದುದಕ್ಕೆ 
ಸಿಟ್ಟಾಗುತ್ತಿದ್ದನು! ಆಕೆಗೆ ರಮೇಶ ಮುಂಬಯಿ ಬಿಟ್ಟ ಹಿಂದಿನ ದಿನದ 
ನೆನಪಾಯಿತು. 

“ ಲಾಲಾ ನಿಮ್ಮ ಸ್ನೇಹಕ್ಕೂ 'ಯೋಗ್ಯನಲ್ಲವೆ? ನನ್ನ ಸುತ್ತೇಕೆ ಗಂಟು 
ಬೀಳುತ್ತೀರಿ?” 

ತನ್ನ ಹೃದಯ ಸರಿಚಯನಿದ್ದವನಿಂದ ಆ ಮಾತು! ಎಂಥ ತಿರಸ್ಕಾರ! 
ಅವನ ಹೃದಯದಲ್ಲಿ ಭಾವನೆ ಎಂಬುದೇ ಇರಲಿಲ್ಲವೆ? ಕಿರಣ ನಿಂತಿರಲಾರದೆ 
ಕುಳಿತು ಮೋರೆ ಮುಚ್ಚಿ ಕೊಂಡಳು. ನದಿಹರಿಯುವಂತೆ ಕಣ್ಣೀರು ಸುರಿಸೆ 
ಬೇಕೆಂದೆನಿಸುತ್ತಿತ್ತು ಆಕೆಗೆ. ಮನಸ್ಸೀಯಾಗಿ ಚೇರಾಡಬೇಕೆಂದಿನಿಸುತ್ತಿತ್ತು. 
ಆದರೆ ಎರಡೂ ಕೈಗಳಿಂದ ಮೋರೆ ಮುಚ್ಚಿ ಕೊಂಡಿದ್ದ ಳು ಮಾತ್ರ. 

ಲಾಲಾ ನೋಡುತ್ತಲೇ ಇದ್ದನು. ರಮೇಶನಿಗಾಗಿ ಈಕೆಗೆ ಇಷ್ಟೆಲ್ಲ 
ಪ್ರೇಮನಿತ್ರೆ! ರಮೇಶ ಇದೆಲ್ಲವನ್ನೂ ಅರಿತೂ ಅಷ್ಟು ಸುಲಭವಾಗಿ ಮುಂಬಯಿ 
ಬಿಟ್ಟುಹೋದನೆ ! ಎಂದು ಯೋಚಿಸತೊಡಗಿದನು. 

ಕಿರಣಳ ಭಾವಾವೇಗ ಕಡಿಮೆಯಾಲೆಂದು ಅವನೂ ಕೆಲಕಾಲ ಮೌನ 
ವಾಗಿದ್ದು ನುಡಿದನು, 

“ ರಮೇಶನದು ಅತಿ ದೊಡ್ಡ ಹೈದಯ, ಕಿರಣ. ನಾನು ಬಾರಿಬಾರಿಗೆ 
ಬೇಡ ಎಂದರೂ ನನಗಾಗಿ ಇಷ್ಟೆಲ್ಲ ಮಾಡಿಕೊಂಡನು. ನನ್ನನ್ನೂ ಕ್ಷಮಿಸು 
ಕಿರಣ. ನಾನು ತೀರ ದುರ್ಬಲನು. ಆದರೂ ಹೋಗುವ ಗಳಿಗೆಯ ವರೆಗೆ 
ಅವನನ್ನು ತಡೆಯಲೆತ್ಲಿಸಿದೆ. ಆದರೆ ತನ್ನ ಹಠವನ್ನೂ ಅವನು 'ಬಡಲಿಸಲಿಲ್ಲ.” 

ಕಿರಣ ಇನ್ನು ಯಾರಿಂದಲೂ ಏನನ್ನೂ ಕೇಳುವ ಸ್ಥ ತಿಯಲ್ಲಿರಲಿಲ್ಲ. 

ಲಾಲಾನ ಕ್ಷಮೆಬೇಡಿ, ಆ ದಿನದ ತಮ್ಮಿಬ್ಬರ ಮಾತಿನ ವಿಷಯವನು 
ಲಾಲಾ ಯಾರಿಗೂ ಹೇಳದಂತೆ ಅವನಿಂದ ವಚನ ಪಡೆದು ಅಲ್ಲಿಂದ ಹೊರಟು 
ಬಿಟ್ಟಳು. 

ಆಕೆಯ ಹೈದಯ ಒಂದೇ ಸಮನೆ ಹೊಡೆದುಕೊಳ್ಳ ತೊಡಗಿತ್ತು. ತನ್ನ 
ಮನಸ್ಸಿ ತಿಯನ್ನರಿತಿದ್ದ ರೂ ರಮೇಶ ತನ್ನಿಂದ ದೂರವಾಗಿ ಹೋಗಿದ್ದ ನು 
ಹೋಗುವ ಮೊದಲು ಭೆಟ್ಟಿಯಾಗಬೇಕೆಂದೂ ಅನಿಸಲಿಲ್ಲ, ಒಂದು ಪತ್ರವನ್ನೂ 

ಬರೆಯಲಿಲ್ಲ! ರಮೇಶ ಅಷ್ಟು ಹೈದಯ ಶೂನ್ಯನೆ? ಲಾಲಾನಿಗಾಗಿ ಅಸ್ಟೆಲ್ಲ 
ಮಾಡುವಾಗ ತನ್ನ ಸುಖದುಃಖದ ವಿಚಾರವನ್ನು ಸ್ವಲ್ಪವೂ ಮಾಡಲಿಲ್ಲ. 
ಹಿಂದುಮುಂದೆ ನೋಡದೆ ಮುಂಬಯಿ ಬಿಟ್ಟು ಬಿಟ್ಟನು ! ಎಂಥ ನಿರ್ದಯತೆ! 
ಎಂಥ ದ್ವೇಷ ! | 

ಕರಣ ಆ ದಿನ ದಾದರದ ತನ್ನ ಮನೆಯ ವರೆಗೆ ಹೇಗೆ ಬಂದಳೋ 
ಕಡೆಯನರೆಗೂ ಆದೊಂದು ಅತ್ಯಾಶ್ಚರ್ಯ ಸಂಗತಿಯಾಗಿಯೇ ಉಳಿಯಿತು. 
ಅಜಿಷ್ಟೋ ಸಾರೆ ಇನ್ನೇನು ಕಾರು ಮುಂದಿನ ಬಸ್ಸಿಗೋ, ಫುಟ್‌ಪಾತಿಗೋ 
ಬಡಿದು ಚೂರು ಚೂರಾಗುತ್ತದೆ ಎಂದುಕೊಂಡಿದ್ದಾಗ ಚಿಕ್ಕಂದಿನಿಂದ ಸ 
ಯುಂಡಿದ್ದ ನ್ಹೀಲಿನ ಮೇಲಿನ ಹಿಡಿತ ಅದೆಲ್ಲವನ್ನೂ ಹೇಗೋ ತಪ್ಪಿಸಿ ಕಾರು 
ಮುಂದೆ ಹೋಗುವಂತೆ ಮಾಡಿತ್ತು. 

ಅದೆಷ್ಟೋ ಸಾರೆ ಎದುರಿನ ರಸ್ತೆ, ಮನೆ, ಮರ, ಮನುಷ್ಯರು ಎಲ್ಲವೂ 
ತಲೆಕೆಳಗಾಗಿ ಕುಣಿಯುತ್ತಿವೆ ಎಂದು ಭಾಸವಾಗಿ ನ್ಹೀಲಿನ ಹಿಡಿತ ತಪ್ಪು 
ವಂತಾದಾಗ ಕಣ್ಣುಜ್ಜಿಕೊಂಡು ಮತ್ತೆ ಹೇಗೋ ಸಾವಧಳಾಗಿ ಕಾರು 
ನಡೆಸಿದಳು. 

ಮರುದಿನ ಮೂರು ಕಡೆಯ ಪೋಲಿಸು ಚೌಕಿಗಳಿಂದ ಕಿರಣಳ " Rash 
Driving’ ಬಗ್ಗೆ ಶ್ರೀಪತರಾಯರಿಗೆ ಎಚ್ಚರಿಕೆಯ ಚೀಟಿಗಳು ಬಂದಿದ್ದವು! ` 


&ಿ೧ಿ 


ನಾಲೈಂಟು ದಿನಗಳು ಸಂದಿದ್ದವು. ಕೆರಣಳ ಸ್ವಭಾವ ಮನೆಯಲ್ಲಿ ಒಂದು 
ಸಮಸ್ಯೆಯೇ ಆಗತೊಡಗಿತ್ತು. 

ದಿನವೆಲ್ಲ ಮನೆಯಂತೊ ಇರಲಿ, ತನ್ನ ಕೋಣೆ ಬಿಟ್ಟು ಆಕೆ ಹೊರಗೆ 
ಬರುತ್ತಿರಲಿಲ್ಲ. ಅಣ್ಣ ಅತ್ತಿಗೆ ಮಾತಾಡಿದಾಗ ಮಾತ್ರ ಎಂದಿನಂತೆ ನಗುತ್ತಲೇ 
ಉತ್ತರ ಕೊಡುತ್ತಿದ್ದಳು. ಮತ್ತೆ ಗಂಭೀರಳಾಗಿಬಿಡುತ್ತಿದ್ದಳು. 

* ಹೀಗೇಕೆ ಕಿರಣ” 

ಎಂದು ಒಂದು ದಿನ ಶ್ರೀಪತರಾಯರು ಕೇಳಿದ್ದ ಕ್ಸ 

“ ಒಂದು ವ್ರತ ಹಿಡಿದಿದ್ದೇನೆ ಅಣ್ಣ. ಏಕೆ ಹೇಗೆ ಎಂದೆಲ್ಲ 
ಕೇಳಬಾರದು” 

ಎಂದುಬಿಟ್ಟಿದ್ದ ಳು. 

ಆದರೆ ಶ್ರೀಸತರಾಯರಿಗೆ ದಿನ ದಿನ ಕಂದತೊಡಗಿದ್ದ ಕಿರಣಳ ಸ್ನೇಹ 
ಮಯ ಮೋರೆ ತುಂಬ ನೋವನ್ನುಂಟು ಮಾಡುತ್ತಿತ್ತು. ಒಂದು ದಿನ 
ಯಾವದೋ ಮರಾಠಿಯ ಸ್ಥಾನಿಕ ದೈನಿಕವೊಂದನ್ನು ಹಿಡಿದು ಒಳಗೆ ಬರುತ್ತ 
ಕಿರಣನನ್ನು ಕೇಳಿದರು 

“ಇದೇನು ಕಿರಣ?” 

( ಏನಣ್ಣ ೪» 

ಕಿರಣಳ ಅಣ್ಣ ಮೌನವಾಗಿ ವೃತ್ತಪತ್ರದ ಮೂಲೆಯೊಂದರ ಮೇಲೆ 
ಬೆರಳಿಟ್ಟು ಪತ್ರಿಕೆಯನ್ನು ಆಕೆಯ ಕೈಯಲ್ಲಿ ಕೊಟ್ಟರು. 

ಅದರಲ್ಲಿ ಚಿತಳೆ ಕಂಪನಿಯ ಶೇಖರಲಾಲರಿಗೂ, ನ್ಯಾಯಮೂರ್ತಿ 
ನರೇರ್‌ಕರ್‌ರ ಮಗಳು ಸ್ನೇಹಲತೆಗೂ ಲಗ್ನ ನಿಶ್ಚಯವಾದ ಸಂಗತಿ ಪ್ರಕಟ 
ವಾಗಿತ್ತು. 

ರಾಯರಿಗೆ ಕಿರಣಳ ಇತ್ತಲಾಗಿನ ಮೂಕ ವೇದನೆಗೆ ಅರ್ಥ ದೊರಕಿ 
ದಂತಾಗಿತ್ತು. ನೊಂದ ದನಿಯಲ್ಲಿ ಹೇಳಿದರು, 

“ ಲಾಲಾ ಹೀಗೆ ಮಾಡುತ್ತಾನೆಂದು ನನಗೆ ನಂಬಿಕೆಯಾಗಿರಲಿಲ್ಲ.” 

“ ಈಗೇನಾಯಿತಣ್ಣ? ಲಾಲಾ ಲಗ್ಗವಾಗಬಾರಜಿ? ಎಂಥ ಶುಭ 
ಕೆಲಸಕ್ಕೆ ಎಂಥ ಮಾತಾಡುತ್ತಿ?” 

. * ನಾವೆಲ್ಲ ಬೇರೆಯೇ ತಿಳಿದುಕೊಳ್ಳುವಂತೆ ಇಲ್ಲಿಯ ನರೆಗೆ ವರ್ತಿಸು 
ತ್ತಿದ್ದ ನಲ್ಲ. ನಿಶ್ವಾಸಘಾತದಿಂದ ನೀನು ನೊಂದುಕೊಳ್ಳುವಂತೆ ಮಾಡಿದನು” 

“ ತಪ್ಪು ತಿಳಿದು ಏನೆಲ್ಲ ನುಡಿಯಬೇಡಣ್ಣ. ಕೆಲದಿನಗಳ ಹಿಂಜಿಯೇ 
ಲಾಲಾ ಲಗ್ನ ವಾಗಲು ನನ್ನನ್ನು ಕೇಳಿಕೊಂಡಿದ್ದರು. ಆ ಪುಣ್ಯ ನನ್ನ 
ದಾಗುವದಿಲ್ಲ ಎಂದು ಪ್ರಾರ್ಥಿಸಿಕೊಂಡೆ.? 

4 ಏನು! ಹಾಗಂದರೇನು ಕಿರಣ? ಲಾಲಾನ ಲಗ್ಗವಾಗಲು ಒಲ್ಲೆ 
ಎಂದುಬಿಟ್ಟಿಯಾ? ಮತ್ತೇನು ಮಾಡಬೇಕೆಂದಿರುವೆ? ನನಗೊಂದೂ ಅರ್ಥ 
ವಾಗುವದಿಲ್ಲ.” 

ಎಂದು ಶ್ರೀಪತರಾಯರು ಕೈ ಕೊಡವುತ್ತಿರುವಷ್ಟರಲ್ಲಿ ಲಾಲಾನೇ ಅಲ್ಲಿಗೆ 
ಬಂದನು. 

“ ನಿಮಗೆಲ್ಲ ಅರ್ಥವಾಗುವದಿಲ್ಲರೀ ಅದು. ಈಗಿನ ಹುಡುಗರು ಹುಡುಗಿ 
ಯರು ಎಂದರೆ ಹೀಗೇನೇ. ಯಾರನ್ನು ಕೇಳೋದಿಲ್ಲ ಹೇಳೋದಿಲ್ಲ. ಸುಮ್ಮನೆ 
ನಿಮ್ಮ ತಂಗೀನ ಗೋಳಿಡಿಸಬೇಡಿರಿ” 

ಲಾಲಾ ನುಡಿದನು. 

ಶ್ರೀಪತರಾಯರ ಮೋರೆ ಮಾತ್ರ ಇನ್ನೂ ಗಂಟಕ್ಕಿಕೊಂಡು ತನಗೇನೂ 
ತಿಳಿಯಲಿಲ್ಲವೆಂಬುದನ್ನು ತೋರಿಸುತ್ತಿತ್ತು. ಅವರು ಹೇಳಿದರು, 

೧೫ 

“ ಇದೆಲ್ಲ ಗುಪಿತ್ತ ಒಗಟು ನನಗೆ ಸೇರುವದಿಲ್ಲವಪ್ಪ. ಪಾತರಗಿತ್ತಿಯಂತೆ 
ಆಡಿಕೊಂಡಿದ್ದ ಹುಡುಗಿ ಒಮ್ಮೆಲೆ ಮರಿ ಸೀತಾದೇವಿಯಂತೆ ಖೋಲಿ ಹಿಡಿದು 
ಕುಳಿತುಬಿಟ್ಟಿದಾಳೆ. ನಿಮ್ಮನ್ನು ಲಗ್ನವಾಗುತ್ತಾಳೆ ಎಂದು ನಾವೆಲ್ಲ ತಿಳಿದಿದ್ದರೆ 
ತಾನೇ ಒಲ್ಲೆ ಎಂದುಬಿಟ್ಟಿ ಅನ್ನುತ್ತಾಳೆ. ಊಹ್ಞು, ಎಲ್ಲಿಯೋ ಏನೋ ಗೇರ್‌ 
ತನ್ಪಿಜೆ. ಅದು ನನಗೆ ತಿಳಿಯದಾಗಿದೆ. ಕಿರಣಳನ್ನು ಸ್ವಲ್ಪ ನೋಡಿರಿ, ಲಾಲಾ 
ಚಟ್ಟನೆ ಗುರುತು ಸಿಕ್ಕುತ್ತದೆಯೆ Vis 

ನಾನೆಲ್ಲ ಹೇಳುತ್ತೇನೆ, ಶ್ರೀಪತಿ. ಕಿರಣ, ಆ ದಿನದ ನಿನ್ನ ವಚನದಿಂದ 
ಈಹೊತ್ತು ನನ್ನನ್ನು ಮುಕ್ತಮಾಡಬೇಕು. ಹಾಂ, ನಿನ್ನಾನ ತಡೆಯನ್ನೂ 
ನಾನೀಗ ಕೇಳುವದಿಲ್ಲ. ನಿನ್ನನ್ನು ಇದೇ ಸ್ಥಿತಿಯಲ್ಲಿ ಬಿಟ್ಟರೆ" ನನ್ನನ್ನೇ ನಾನು 
ಕ್ಷಮಿಸಲಾರದಷ್ಟು ಪರಿಸ್ಥಿತಿ ಜಂಸತಕುಟ, ಸೋಡಿ ಶ್ರೀ. ಇದೆಲ್ಲ ನಮ್ಮ 
ಮ್ಯಾನೇಜರ್‌ ಆಗಿದ್ದ ಆ ಕಿಲಾಡಿ ರಮೇಶನ ತಂಟಿ. ನಮ್ಮ ಮನೇಲಿದ್ದು 
ಹಕ ನನ್ನ ವೃ ವಹಾರವನ್ನೆ ಲ್ಲ ಮೆನೇಜ್‌ ಮಾಡುವದರ "ತೆಗೆ ನಿಮ್ಮ 
ತಂಗಿಯೂ ಆಗಾಗ ನಮ್ಮನೆಗೆ 'ಬರುತ್ತಿ ಡನ ಅವಳ ಹೃ ದಯದ ಬಿಸಿನೆಸ್ಸನ್ನೂ 
ಮೇನೇಜ್‌ ಮಾಡಿಬಿಟ್ಟ. ಅರ್ಥಾತ್‌... 

“ ಎಲ್ಲ. ಸುಳ್ಳು. ರಮೇಶನನ್ನು ನೀನಿನ್ನೂ ಅರಿಯಬೇಕು? 

ಎನ್ನುತ್ತ ಲಾಲಾ ಎಲ್ಲವನ್ನೂ ತಿಳಿಸಿದನು. 

“ ರಮೇಶ ಬಹು ದೊಡ್ಡ ಮನುಷ್ಯ ಶ್ರೀ. ನನಗಾಗಿ ಅಷ್ಟೆಲ್ಲ ಮಾಡಲೂ 
ಸಿದ ನಾದನು. ಅವನ ದೊಡ್ಡಸ್ತ ಸ ಸ್ತನವನ್ನು ನಿಮ್ಮ ತಂಗಿ ಚನ್ನಾಗಿ 'ಅರಿತಿದ್ದಾ ಟ್ಟೆ 
ಅಂತೆಯೇ ನನಗೆ ಸೆ ಹಲತೆಯ ದಾರಿ 'ತೋರಸಿಬಟ್ಟ ಳು. ನಿಮ್ಮ ತಂಗಿಯನ್ನು 
ಪಡೆಯಬಲ್ಲವನು ಒಬ್ಬ ರಮೇಶನೇ ಆಗಿದ್ದನು.” 

ತಡೆಯಲಾಗದೆ ಹೊರಬಿದ್ದ ಕಿರಣಳ ನಿಟ್ಟುಸಿರು ಎಲ್ಲರಿಗೂ ಕೇಳಿಸಿತು. 
ಅವಳತ್ತ ತಿರುಗಿ ಲಾಲಾ ಹೇಳಿದನು. 

« ಈ ಹೊತ್ತು ಮತ್ತೂ ಒಂದು ವಚನ ಮುರಿಯುತ್ತಲಿದ್ದೇನೆ, ಕಿರಣ. 
ಸಾವಿರ ಸುಳ್ಳು ಹೇಳಿಯಾದರೂ ಒಂದು ಮಂಗಲಕಾರ್ಯ ಮಾಡಬೇಕಂತೆ. 
ನಾನು ಬರೇ ಸು ವಚನ ಮುರಿಯುತ್ತೇನೆ. ರಮೇಶ ಅಹಮದಾಬಾದದಲ್ಲಿ 
ರಖಮಲ್‌ದಾಸರ ಮಿಲ್ಲಿನಲ್ಲಿದ್ದಾನೆ. ನಾಳೆಯೇ ಇಬ್ಬರೂ ಅಲ್ಲಿಗೆ ಹೋಗೋಣ. 

ನೋಡು ಈ ಸುಳ್ಳು 4 ಬೇಡ' ಅನ್ನುವದು ಯಾವ ಶಬ್ಧ ಕೋಶದಲ್ಲಿಯೂ 
ಇಲ್ಲ. ಅದಕ್ಕೆ ಹ್ಹಾ ಅಂದುಬಿಡು. ತುರ್ತ ಎಲ್ಲಿಯಾದರೂ ಸುತ್ತಾಡಿ 
ಬರೋಣ. ಸನ್ನ ಸೋಕಿ ನೋಡಿ ರಮೇಶ ಅಂಜಬಾರದಲ್ಲ! ನೀನೇನು 
ಮಾಡಿಕೊಳ್ಳು ತಿ ದ ಎಂದು ನಿನಗೇ ತಿಳಿದಿಲ್ಲ.” 

ಎನ್ನುತ್ತ ಲಾಲಾ ಆಕೆಯನ್ನು ಒತ್ತಾಯದಿಂದ ಹೊರಗೆ ಕರೆದೊಯ್ದನು. 


ಕ್ಲಿ೨ 


ಆ ದಿನ ಊಟದ ನಂತರ ಕಿರಣ ಅಣ ನ ಕೋಣೆಗೆ ಬಂದಾಗ ಶ್ರೀಪತ 
ರಾಯರು ಏನನ್ನೋ ಓದುತ್ತಿದ್ದವರು ಗೋಣು ಅಲ್ಲಾಡಿಸಿ ಸ್ವಾಗತ ಸು 
ಸಿದರು. ಕಿರಣ ಅಣ್ಣನ ಪಕ್ಕದಲ್ಲಿಯೇ ಅರ್ಧ ಅನನ. ಮೇಲೆ ಡು 
ಅವನ ಕುತಿ ತ್ತಿಗೆಯನ್ನು. ಬಳಸಿ ಕೇಳಿದಳು. 

“ ಅಣ್ಣ, ನಿನಗೆ ಬೇಸರನಿಲ್ಲವಲ್ಲ?” 

1 ಏತಕ್ಕೆ ಗ 

| ಚ ನಿರೀಕ್ಷೆಯಂತೆ ಯಾರೋ " ದೊಡ್ಡ 'ವರನ್ನು ಕೈಹಿಡಿಯದೆ 
ಹೆಸರು ದಿಸೆ ಇಲ್ಲದ ಮತ್ತಾರಿಗೋ ಮನಸೋತಿದ್ದೇನೆ ಅಂತ.” 

4 ಬೇಸರವಿದೆ ಅಂದರೆ ನೀನೇನು ಕೇಳುವವಳೇನು?” 

“ ಏಕೆ ಬೇಸರ ಹೇಳು? ನಿನ್ನ ತಂಗಿ ಸುಖವಾಗಿರಬೇಡನವೆ ನಿನಗೆ?” 

“ ಅದಕ್ಕೇ ಹೇಳಿದೆ. ಸಣ್ಣವಳಿದ್ದಾಗಿನಿಂದ ಅಪ್ಪ - ಆಯೀಗೇ ಕಲಿಸಿ 
ದೋಳು ಸ ನನ್ನ ಮಾತು ಕೇಳುತ್ತೀಯಾ? ನಿನ್ನಲ್ಲಿ ಮೊದಲಿನಿಂದಲೂ 
ಪೂರ್ಣ ನಂಬಿಗೆಯಿಡಲು ಅಭ್ಯಾಸ ಮಾಡಿಕೊಂಡು ಬಂದಿದೇನೆ ಕಿರಣ. ನನ್ನ 
ಮುದ್ದು ತಂಗಿ, ನೀನೆಂದಾದರೂ ತಪ್ಪು ಮಾಡಿದ್ದೀಯ? 

“ ಹೋಗು, ಏನಾದರೂ ಹೇಳಿ ಉಬ್ಬಿಸಬೇಡ. ನಿನಗಿನ್ನೂ ಅವರ 
ಪರಿಚಯವಿಲ್ಲ. ಖರೇ "ಒಳ್ಳೆಯವರು' ಎಂದರೆ ಉಪಚಾರದ ನುಡಿಯಾ 
ದೀತು. ಅವರು ಜೀವನವನ್ನೇ ಒಂದು ತಪಸ್ಸು ಮಾಡಿಕೊಂಡಿದಾರೆ.” 

4 ಈ ಅವರು ಅವರು ಯಾರೇ?” 

“ ಅವರು ಅಂದರೆ ಅವರು. ನೀನು ಮೊದಲಿನಿಂದಲೂ ನನಗೆ ಹೀಗೆಯೇ 
ತ್ರಾಸು ಕೊಟ್ಟಿದ್ದಿ «ನಿನ್ನತ್ರ ಮಾತಾಡೋದೇ ಇಲ್ಲ ಹೋಗು.” 

“ ಇಲ್ಲಮ್ಮಾ, ಏನೂ ಕೇಳೋದಿಲ್ಲ. ಆದರೆ ಇಷ್ಟೆಲ್ಲ ನುರಿತವಳು 
ರಮೇಶನನ್ನು ಪ್ರೀತಿಸುತ್ತಿದ್ದರೆ ಹಾಗೇಕೆ ಅವನಿಗೆ ಹೇಳಲಿಲ್ಲ. ಕೇಳಿದರೆ 
ಬೇಕಾದ್ದು ಮಾಡುತ್ತೇನೆ. ಗಂಡನನ್ನ ನಾನೇ ಆರಿಸಿಕೊಳ್ಳು ತ್ತೇನೆ ಅಂತಿದ್ದೆ 
ಯಲ್ಲ.? 

| ಅದಕ್ಕೇ ಹೇಳಿದ್ದು, ನಿನಗಿನ್ನೂ ಅವರ ಪರಿಚಯ ಇಲ್ಲ, ಅಂತ. 
ಅವರ ಮುಂದಿದ್ದರೆ ಅಂಥದೇನಾದರೂ ಹೇಳಬೇಕು ಅನ್ನುವ ವಿಚಾರವೂ 
ಬರುತ್ತಿರಲಿಲ್ಲ. ಹಾಗೆ ತಮಾಶೆಗೆ ಬಹಳ ಮಾತಾಡುತ್ತಿದ್ದೆವು. ಆದರೆ ನನಗೇ 
ತಿಳಿಯದಿದ್ದುದು ನನ್ನ ಮನಸ್ಥಿತಿ ಅವರಿಗೆ ತಿಳಿದುಬಿಟ್ಟತ್ತು. ಅವರೊಡನೆ 
ಅದೆಷ್ಟು ಸಾರೆ ಸಿಟ್ಟುಮಾಡಬೇಕು ಎಂದು ನಿಶ್ಚಯಮಾಡಿಕೊಳ್ಳು ತ್ತಿದ್ದೇಂತೀಯ. 
ಆದರೆ ಒಮ್ಮೆಯೂ ಆಗಲಿಲ್ಲ. ತೀರ ಹುಡುಗರಂತಾಗಿ ನನ್ನನ್ನೂ ಹುಡು 
ಗಾಟಕ್ಕೆಳೆದುಬಿಡುತ್ತಿದ್ದರು. 

“ ಅಬ್ಬಾ! ಮತ್ತೇನೇನು ಮಾಡುತ್ತಿದ್ದರು?” 

« ನೋಡು, ನೀನು ಹೀಗೆಲ್ಲ ಗೇಲಿ ಮಾಡಿದರೆ ನಾನೇನೂ ಹೇಳುವದಿಲ್ಲ. 
ನಾನೂ ಅವರೂ ಇರುತ್ತಿದ್ದ ಸಲುಗೆಯ ರೀತಿ ನೋಡಿದರೆ ನೀನೇನು ಹೇಳು 
ಕ್ರಿದ್ದೆಯೋ.. ಆದರೆ ಆ ಸಲುಗೆಯ ಅಂತ್ಯ ಹೀಗೆಯೇ ಆಗಬಹುದೆಂದು 
ತಮಗೆ ಗೊತ್ತಿದ್ದರೂ ತುಟ ನಿಟ್‌ ಅನ್ನಲಿಲ್ಲ. ಅದನ್ನೆಲ್ಲ ನೆನೆದುಕೊಂಡರೆ 
ತೀರ ನಾಚಿಕೆಯಾಗುತ್ತದೆ. 

(¢ ಎಷ್ಟು ೪» 

“ ಇಷ್ಟು” ಎನ್ನುತ್ತ ಕಿರಣ ಅಣ್ಣನ ಹೆಗಲನ್ನು ಕಚ್ಚಿ ಬಿಟ್ಟಳು. 

ಅಬ್ಬಬ್ಬಾ ! ಆ ರಮೇಶನನ್ನಂತೂ ದೇವರೇ ಕಾಯಬೇಕು. ಏನೇ 
ಹೇಳು. ಒಂದು ಕೆಲಸ ಮಾತ್ರ ವೈನಾಯಿತು. ನಿನ್ನ ಅತ್ತಿಗೆ ಮುಂಬಯಿಯ 
ಹೆನೆ ತನಗಾಗುವದಿಲ್ಲನೆಂದು ಒಂದೇ ಸವನೆ ಗಂಟುಬಿದ್ದಿದ್ದಾಳೆ. ಅಲ್ಲಿ ಮಾವನ 
ಮಿಲ್ಲುಗಳನ್ನೂ ನೋಡಿಕೊಳ್ಳು ವವರಿಲ್ಲವಾಗಿದ್ದರು. ಈಗ ಹಾಯಾಗಿ ನಾನು 
ಅಹೆಮದಾಬಾದಕ್ಕೆ ಹೋಗಿರಬಹುದು, ಲಾಲಾನ ಮಾತಿನ ಮೇಲಿಂದ ನಿನ್ನ 

ರಮೇಶ ಬಹಳ ಜಾಣ ವ್ಯವಹಾರಿ ಎಂದು ಕಾಣುತ್ತದೆ. ಪಗಾರಿಲ್ಲದೆ 
ದುಡಿಯುವ ಒಬ್ಬ ಮ್ಯಾನೇಜರ ಅನಾಯಾಸವಾಗಿ ಸಿಕ್ಕಂತಾಯಿತು.” 

| ಪಗಾರು ಇಲ್ಲದಿದ್ದರಿಲ್ಲ. ಅವರಿಗೂ ಬೇಕಾಗಿಲ್ಲ. ಅವರಿಗೆ ಎಂದೂ 
ಹಣ ಬೇಕಾಗುವದಿಲ್ಲ. ಊರಲ್ಲಿ ಮನೆಕಟ ಸ ಲಿಕ್ಕೆಂದ್ಕೋ ತಂಗಿಯೆ ಲಗ್ನ ಕ್ಕೆಂದೋ 
ಎಂಟು ಹತ್ತು ಸಾವಿರ ಬೇಕಾದರೆ ವ ವಹಾರಕ್ಯೆ ಖರ್ಚುಹಾಕಿ ಬ್ಯಾಂಕಿನಿಂದ 
ತೆಗೆದುಬಿಡುತ್ತಾರೆ. ಅವರೂ ಇಲ್ಲಿಯೇ ಇದ್ದಮೇಲೆ ಬಜಾರ ಏಕೆ 
ಬರುತ್ತದೆ?” 

“ ಅಂತೂ ನಾವು ಹೋದಮೇಲೆ ಅವನನ್ನು ಇಲ್ಲಿಯೇ ಕರೆದು ತಂದಿಟ್ಟು 
ಕೊಳ್ಳು ವಾಕೆ. ಅದೂ ಗುಣ ಅನ್ನು, ಲಗ್ನದ ಖರ್ಚೂ ತಫಪ್ಫಿದಂತಾಯಿತು. 
ನೀನೇನೋ ನಿನ್ನ ಮ್ಯಾನೇಜರ ನಿನೋ ನೋಡಿಕೊಳ್ಳಿ. ಹ್ಞಾ ಹ್ಞಾ. 
ಮತ್ತೆ ಕಚ್ಚ ಬೇಡ ಮಾರಾಯ್ತಿ... ಮುಂಬಯಿಯ ಬಿಸಿನೆಸ್‌ ಎಲ್ಲಾ ನಿಮಗೆ 
ಬಿಟ್ಟು ಕೊಡುತ್ತೇನೆ. 

ki ನನಗಿನ್ನೂ ಹೆದರಿಕೆ, ಅಣ್ಣ. ನನ್ನ ಹೈದಯ ತಿಳಿದಿದ್ದರೂ ಸ್ವಲ್ಪವೂ 
ಹಿಂದೆಮುಂದೆ ನೋಡದೆ ನಡೆದುಬಿಟ್ಟರಲ್ಲ.” 

“ ಈ ರತ್ನಬೇಡ ಅನ್ನುವನೇ ನಿನ್ನ ರಮೇಶ? ಅವನು ಅಷ್ಟು ದೊಡ್ಡ 
ತ್ಯಾಗಮಾಡಲು ಶಕ್ಯನಾದನೆಂತಲೇ ನಿನ್ನ ಹೃದಯವನ್ನು ಸೆಳೆದುಕೋಡಿದಾ ನೆ. 
ನಾಳೆ ಅವನನ್ನು ಕರೆದುಕೊಂಡು ಬಾ. ನನ್ನ ತಂಗೀನ ಗೋಳು ಹೊಯ್ದು 
ಕೊಂಡುದಕ್ಕೆ ಅವನಿಗೆ ಬೇಕಾದ ಶಿಕ್ಷೆ ಮಾಡೋಣವಂತೆ.” 

ಅವರೇನೂ ಮಾಡಲಿಲ್ಲ.? 

“ಹೋ, ಈಗಾಗಲೇ ಹೊತ್ತುಕೊಂಡು ಬರುವದಕ್ಕಾರಂಭವಾಯಿತೆ Fs 
ಎನ್ನುತ್ತ ಶ್ರೀಪತರಾಯರು ತಂಗಿಯ ಗಲ್ಲ ಚಿವುಟದರು. 

ಸೇಠ್‌ ರಖಮಲ್‌ದಾಸರ ಮಿಲ್ಲುಗಳಿಗೆ ಸೇರಿದ್ದ ಕೂಲಿಕಾರರ "ಚಾಳಿ'ನ 
ಒಂದು ಕೋಣೆಯಲ್ಲಿ ಕಾಟನ ಮೇಲೆ ನಿಃಶಕ್ತನಾಗಿ ಮಲಗಿಕೊಂಡು ರಮೇಶ 
ಮೂಲೆಯ ಗೋಡೆಯ ಮೇಲಿನ ಹಲ್ಲಿಯೊಂದರ ಸರಿದಾಟವನ್ನೇ ನಿರೀಕ್ರಿಸ 
ತೊಡಗಿದ್ದನು. 

ಟ್ಯಾಫ್ಟಾಡ್‌ದಿಂದ ಹನ್ನೊಂದು ದಿನಗಳವರೆಗೆ ನರಳಿದ ನಂತರ ನಿನ್ನೆಯಷ್ಟೆ 
ಡಾಕ್ಟರರು ಇನ್ನು "ಗುಳಿಗೆ? ತಿನ್ನುವ ಅವಶ್ಯಕತೆಯಿಲ್ಲವೆಂದು ಹೇಳಿ 
ಹೋಗಿದ್ದರು. ಸೇಠ್‌ಜಿಯನರಲ್ಲಿ ಸುಪರ್‌ವ್ಹಾಸಿಂಗ್‌ ಅಸಿಸ್ಟಂಟ್‌ನಾಗಿ ಕೆಲಸ 
ಮಾಡತೊಡಗಿದ ಸುಮಾರು ತಿಂಗಳು ದಿನಗಳ ನಂತರ ರಮೇಶನಿಗೆ ಜ್ವರ ಬರ 
ತೊಡಗಿತ್ತು. ಅಹಮದಾಬಾದ್‌ ಒಣ ಹವೆ ಅವನ ಪ್ರಕೃತಿಗೆ ಒಗ್ಗಿರಲಿಲ್ಲ. 
ಮೇಲಾಗಿ ಉಳಿಯಲು ಯೋಗ್ಯವಾದ ಮನೆ ಸಿಗಡೆ, ವರ್ಕರ್ಸ್‌ ಕ್ವಾರ್ಟರ್ಸ್‌ 
ದಲ್ಲಿಯೇ ಒಂದು ಕೋಣೆ ಹಿಡಿದು ಮೈಲು ದೂರದ ಯಾವದೋ ಉಡುಪಿ 
ಹೋಟಿಲ್ಲದಲ್ಲಿ ಊಟಮಾಡಿ ಬರಬೇಕಾಗುತ್ತಿತ್ತು. 

ಬೆಳಿಗ್ಗೆ ಎಂಟೂವರೆಗೆ ಖೋಲಿ ಬಿಟ್ಟರೆ ತಿರುಗಿ ಬರುವದು ರಾತ್ರಿ ಊಟ 
ಮುಗಿಸಿ ಒಂಬತ್ತೂವರೆ ಘಂಟಿಗಾಗಿತ್ತು. ಮಧ್ಯಾಹ್ನ ಯಾವದೊಂದು ನಿಲ್ಲಿ 
ನಲ್ಲಿಯೇ ಹೋಟಿೆಲ್‌ದಿಂದ ಡಬ್ಬ ತರಿಸುತ್ತಿದ್ದ ನು. ಆದರೆ ಆರಿಹೋಗಿರುತ್ತಿದ್ದ 
ಆ ಚಪಾತಿ, ಅನ್ನ ರಮೇಶನ ಗಂಟಲಲ್ಲಿಳಿಯುತ್ತಿರಲಿಲ್ಲ. ಅಂತೆಯೇ ಕೆಂಟೀನ್‌ 

ದಲ್ಲಿ ಸಿಗಬಹುದಾದುದನ್ನೇನಾದರೂ ತಿಂದು ಚಹೆ ಕುಡಿದೇ ಸಂಜೆಯವರೆಗೆ 
ಕಳೆಯಬೇಕಾಗಿತ್ತು. 


ಇಷ್ಟೆಲ್ಲದರ ಪರಿಣಾಮವಾಗಿ ರಮೇಶಸಿಗೆ ಜ್ವರ ಬರತೊಡಗಿದ್ದುದು 
ಆಶ್ಚರ್ಯವೇನಲ್ಲ. ಪಕ್ಕದ ಮನೆಯ ಶಕಿಲ್‌ ಭಾಯಿ, ಅವನ ಮನೆಯವರ 
ಮಮತೆಯ ಸೇವೆ ಇಲ್ಲದಿರುತ್ತಿದ್ದರೆ ರಮೇಶನ ಜ್ವರ ಅವನನ್ನು ಎಲ್ಲಿಗೆ 
ಮುಟ್ಟಿಸುತ್ತಿತ್ತೋ. 

ಶಕಿಲ್‌ ಭಾಯಿ, ರಖಮಲ್‌ದಾಸರ ಸಂಸ್ಥೆಯಲ್ಲಿಯೇ ಸೇಲ್ಸ್‌ 
ಆರ್ಗನ್ಸಾಸರ್‌ ಆಗಿದ್ದನು. ಮನೆಯಲ್ಲಿ ಮುದುಕಿ ತಾಯಿ, ಹೆಂಡತಿ, ಮೂರು 
ಮಕ್ಕಳ ಸಂಸಾರವನ್ನು ಬರುವ ಇನ್ನೂರು ಎಪ್ಪತ್ತು ರೂಪಾಯಿ ಪಗಾರಿನಲ್ಲಿ 
ಚನ್ನಾಗಿಯೇ ಸಾಗಿಸಿಕೊಂಡು ಹೋಗುತ್ತಿದ್ದ. 

ರಮೇಶ ತನ್ನ ಖೋಲಿಗೆ ಬಂದ ಮೊದಲ ದಿನ ರಾತ್ರಿಯೇ ಮೂರೂ 
ಜನ ಮಕ್ಕಳೂ ಬಾಗಿಲ ಸಂದಿನಿಂದ ಇಣಕಿ ನೋಡಿ ನಾವು ನಿಮ್ಮೊಡನೆ 
ಬೇಕಾದ ಸಂಧಾನಕ್ಕೆ ಸಿದ್ಧ ಎಂದು ಸೂಚನೆಯಿತ್ತು ಹೋಗಿದ್ದರು. ಮುಂದೆ 
ರಮೇಶ ಅವರೊಡನೆ ಹರಕುಮುರುಕು ಗುಜರಾತಿಯಲ್ಲಿ ಮಾತಾಡುತ್ತ 
ಚಾಕಲೇಟು, ಪೆಪ್ಸರ್‌ಮಿಂಟುಗಳ ಗ್ರಾಂಟ್‌ ಕೊಟ್ಟಮೇಲೆ ಎರಡೂ ಪಾರ್ಟ 
ಯಲ್ಲಿಯೂ ಸಂಧಾನ ಸಹಜವಾಗಿಯೆ ಗಟ್ಟಿಯಾಗಿ ಸಲಿಗೆಯಲ್ಲಿ 
ಮಾರ್ಪಟ್ಟಿತ್ತು. ಒಂದೆರಡು ರಜಾ ದಿನಗಳಲ್ಲಿ ಶಕಿಲ್‌ ಭಾಯಿ ರಮೇಶನನ್ನು 
ಊಟಕ್ಕೂ ಕರೆದಿದ್ದನು. ಆ ಮನೆಯವರ ನಿರ್ಮಲ ಸರಳ ಸ್ನೇಹದ ಮುಂಜಿ 
ರಮೇಶನ ಹುಟ್ಟು ಸಂಕೋಚ ವೃತ್ತಿಯೂ ಸೋಲನ್ಮ್ನೊನ್ಪಿಕೊಂಡಿತ್ತು. ಶಕಿಲ್‌ 
ಭಾಯಿಯ ಹೆಂಡತಿ ಮೃದುಲಾ ಬೇನ ಸ್ವಲ್ಪೇ ದಿನಗಳಲ್ಲಿ ತನ್ನ ಮಾತೃಪ್ರೆ (ಮ 
ದಿಂದ ರಮೇಶನ ಮನವನ್ನು ಸೆಳೆದಿದ್ದಳು. 

ರಮೇಶನಿಗೆ ಜ್ವರ ಬರತೊಡಗಿದ್ದ ಮೊದಲ ನಾಲ್ಕು ದಿನಗಳಲ್ಲಿಯೂ 
" ಇದೇನು ಈವತ್ತು ಹೋಗಬಹುದು' ಅನ್ನುವ ನಿರ್ಲಕ್ಷಭಾವದಿಂದ ರಮೇಶ 
ಕೆಲಸದ ಮೇಲೆಯೇ ಇದ್ದು ಬಿಟ್ಟಿದ್ದನು. ಐದನೆಯ ದಿನ ಮಾತ್ರ ರಜ ಪಡೆದು 
ಮನೆಯಲ್ಲಿಯೇ ಇರಬೇಕಾಯಿತು. ಆರನೆಯ ದಿನ ಶಕಿಲ್‌ಭಾಯಿ ತಾನೂ 
ರಜೆ ಪಡೆದು ಡಾಕ್ಟರರನ್ನು ಕರೆದು ತಂದಿದ್ದನು. ಅನರು " ಟ್ಯಾಫ್ಯಾಡ್‌' 
ಎಂದಾಗ ಮನೆಯವರೆಲ್ಲ ಗಾಬರಿಗೊಂಡರು. ಡಾಕ್ಟರರು ಅವನನ್ನು ಆಸ್ಪತ್ರೆಗೆ 


ಗರಿಯೊಡೆದ ಹಕ್ಕಿ ೨೨೫ 


ಸೇರಿಸುವದು ಒಳ್ಳೆ ಯಜೆಂದು ಹೇಳಿದರೂ, ಮೃದುಲಾಬೇನ ನಿರಾಕರಿಸಿಬಿಟ್ಟು 
ತಾನೇ ಆಕೆಗೆ ನಿಂತಳು. 

ಮುಂಬಯಿಯಲ್ಲಿ ರಮೇಶನ ಆಪ್ತರು ಯಾರೋ ಇದ್ದಾಕೆ ಎಂದು 
ಅವನಿಂದಲೇ ಹಿಂದೆ ಆಕೆ ಕೇಳಿಕೊಂಡಿದ್ದರಿಂದ ಯಾರನ್ನಾದರೂ ಕರೆಸಿಕೊಳ್ಳ 
ಲಿಕ್ಕೆ ಸೂಚಿಸಿದಳು. ಆದರೆ ತನ್ನ ದುಃಖದಲ್ಲಿ ಯಾರೂ ಪಾಲುಗಾರರಾಗುವದು 
ರಮೇಶನಿಗೆ ಬೇಕಾಗಿರಲಿಲ್ಲ. ಭಾನ ಎಂಟುಹತ್ತು ದಿನಗಳ ರಜ ಪಡೆದು 
ಬರುವ ಸ್ಥಿ ತಿಯಲ್ಲಿಲ್ಲವೆಂಬುದೂ ಅವನಿಗೆ ಗೊತ್ತಿತ್ತು. 

ಜ್ಯ ಫನ್ನನ್ನು ಆಸ್ಪತ್ರೆ ಗೆ ಕಳಿಸಿಬಿಡಿರಿ, ಮ ಿದುಲಾಬೇನ ” 

ಎಂದು ಹೇಳಿದನು. 

“ ಹೌದು ನಾವಿರುತ್ತ ಪರದೇಶಿಯಂತೆ ನಿಮ್ಮನ್ನು ಆಸ್ಪತ್ರೆಗೆ ಕಳಿಸಿ 
ಬಿಡುತ್ತೇವೆ ಅಲ್ಲವೆ? ನಿಮಗೆ ತಿಳಿಯುವದಿಲ್ಲ. ಸುಮ್ಮನೆ ಮಲಗಿಕೊಂಡಿರಿ.” 

ಎಂದು ತಾಯಿ ಸುನಿತಾಬೇನ ರಮೇಶನ ಕೂದಲ ಮೇಲೆ ಕೈಯಾಡಿ 
ಸುತ್ತ ಉತ್ತರವಿತ್ತಿದ್ದಳು. 

ರಮೇಶನ ಕಣ್ಣಿ ನಲ್ಲಿ ನೀರೂರಿತ್ತು. ತನ್ನ ತಾಯಿಯಿಂದಲೂ ಸೇವೆ 
ಮಾಡಿಸಿಕೊಳ್ಳದ ತಾನು ಅರಿಯದ ಊರಿನಲ್ಲಿ ಈ ಜನರಿಂದ ಸೇವೆ ಮಾಡಿಸಿ 
ಕೊಳ್ಳುವಂತಾಯಿತಲ್ಲ ಎಂದುಕೊಂಡನು. ಆದರೆ ಅವರು ಮಾತ್ರ ಆ ತೆರನ 
ಭಾವನೆಗೆ ಸ್ವಲ್ಪವೂ ಎಡೆಯಿರದಂತೆ ಅವನನ್ನು ತಮ್ಮವನನ್ನಾಗಿ ಮಾಡಿಕೊಂಡು 
ಆರೈಕೆ ಮಾಡಿದ್ದರು. 

ಆ ಆಕ್ಸೆಕೆಯ ಪರಿಣಾಮವಾಗಿಯೇ ಹನ್ನೊಂದು ದಿನಗಳ ಮೇಲೆ 
ರಮೇಶನಿಗೆ ಇಂದು ಜ್ವರಬಿಟ್ಟತ್ತು. ಶರೀರದಲ್ಲಿ ನಿಃಶಕ್ತಿಯಷ್ಟೇ ಉಳಿದಿತ್ತು. 
ಮಲಗಿಕೊಂಡೇ ರಮೇಶ ತನ್ನಷ್ಟಕ್ಕೆ ಮಾತಾಡತೊಡಗಿದ್ದನು. 

“ ದೇವರು ಎಂಬುದು ಸುಳ್ಳಾದರೂ ಮನುಷ್ಯನ ಹಣೆಯ ಬಕೆಹ 
ಎಂಬುದು ನಿಜವಾಗಿರಬೇಕು. ಯಾರ್ಯಾರ ಹೆಣೆಯಲ್ಲಿ ಏನೇನು ಬರೆದಿರು 
ತ್ರಜಿಯೋ. ಎಲ್ಲಿಯೋ ಏನೋ ಆಗಿದ್ದ ತನ್ನನ್ನು ಲಾಲಾ ಮನೆಯನನಂತೆ 
ನಡೆಸಿಕೊಂಡಿದ್ದನು. ಗಿರಿಜಾ ತಾಯಿಗೆ ಮಗನಾಗಿ ಬಿಟ್ಟದ್ದೆನು. ಎಲ್ಲಿಯ 
ಸಂಕಪಾಲದ ಕರ್ಣಿಕರ ಮಗ; ಎಲ್ಲಿಯ ಮುಂಬಯಿಯ ಕಾರಖಾನೆ, ಕಂಪನಿ 
ಗಳ ಒಡೆಯ ಲಾಲಾ! 


೨೨೬ ಗರಿಯೊಡೆದ ಹಕ್ಕಿ 


ಅದನ್ನು ಬಿಟ್ಟು ಇಲ್ಲಿ ಬಂದರೂ ಈ ತಾಯಂದಿರ ಪ್ರೇಮದ ಸೆರೆ 
ಬಿಡಲಿಲ್ಲ. ಹೀಗೆಯೇ ಈ ದೇಶದ ಮೂಲೆ ಮೂಲೆಗೆ ಹೋದರೂ ಈ 
ತಾಯಂದಿರು ತನ್ನಂಥ ದುರ್ಡ್ನೆವಿಗಳಿಗೆ ತಾಯೆಂದಿರಾಗಿಯೇ ಉಳಿಯಬಹುದು. 
ಅಂತೆಯೇ ಹಿಂದಿನವರು ಮಾತೃದೇವೋಭವ ಅಂದರು. ಜಾತೀಯತೆಯ 
ವಾದ್ಯ ರಾಷ್ಟ್ರೀಯ ವಾದ, ಭಾಷಾವಾರ ಪ್ರಾಂತರಚನೆ, ಧಾರ್ಮಿಕ ಕಟ್ಟು 
ಕಟ್ಟಳೆ ಇವೆಲ್ಲ ಸುಳ್ಳು. ಈ ತಾಯಂದಿರ ಮುಂದೆ ಅವು ಯಾವವೂ ಸತ್ಯ 
ವಾಗುವುದಿಲ್ಲ. 

ರಸ್ತಿನ್‌ ಅಂದಿದ್ದ - ಜಗತ್ತಿನ ಸ್ತ್ರೀಯರೆಲ್ಲ ಮನಸ್ಸು ಮಾಡಿದರೆ ಜಗತ್ತಿ 
ನಲ್ಲಿ ಯುದ್ಧ ಎನ್ನುವ ಶಬ್ದವೇ ಇಲ್ಲದಂತೆ ಮಾಡಬಹುದು - ಎಂದು. ಹೌದು, 
ಈ ಕಿಲಾಡಿ ರಾಜಕಾರಣಿಗಳನ್ನೆಲ್ಲ ಅವರವರ ತಾಯಂದಿರು, ಅಕ್ಕಂದಿರು, 
ಹೆಂಡಿರು ಕನಿಹಿಂಡಿ ಗದರಿಸಿ ಕುಳ್ಳಿ ರಿಸಿದರೆ ಜಗತ್ತಿನಲ್ಲಿ ಏನೂ ಆಗಬೇಕಾಗಿರ 
ಲಿಲ್ಲ. ಒಬ್ಬರು ಹೊಟೆಲ್‌ ಉದ್ಯೋಗ ಮಾಡತೊಡಗಿದರೆ ಇನ್ನೊಬ್ಬರು 
ಕಿರಾಣಿ ಅಂಗಡಿ ಇಡುತ್ತಿದ್ದರು. ನೆಹರೂ ಪುಸ್ತಕ ಬರೆದು ಹಣ ಗಳಿಸು 
ತ್ತಿದ್ದ! 

ರಮೇಶನಿಗೆ ತನ್ನ ಹುಚ್ಚು ವಿಚಾರಕ್ಕೆ ನಗೆ ಬಂದಿತು. 

“ ರಮೇಶ ಭಾಯಿ ನಗ್ತಾರೆ ಮಾ.” 

ಅನ್ನುತ್ತ ಬಾಗಿಲಲ್ಲಿಯೇ ನಿಂತು ನೋಡತೊಡಗಿದ್ದ ಪುಟ್ಟ ಅರವಿಂದ - 
ಶಕಿಲ್‌ಭಾಯಿಯ ಚಿಕ್ಕಮಗ - ಒಳಗೆ ಓಡಿಹೋದನು. 

“ ಹಾಗೆಲ್ಲ ಗಲಾಟಿ ಮಾಡಬಾರದು, ಅರವಿಂದ. ರಮೇಶ ಭಾಯಿಗೆ 
ತ್ರಾಸಾಗುತ್ತದೆ” 

ಎನ್ನುತ್ತಾ ಸುರಿತಾಬೇನ ಹಣ್ಣಿನ ರಸದೊಂದಿಗೆ ಕೋಣೆಯೊಳಗೆ 
ಬಂದಳು. 

ಈಗಲೇ ಮತ್ತೇನು ತಂದಿರಿ ತಾಯಿ?” 

ಈಗಲೇ ಏನು ಬಂತು? ಈಗ ರಸ ತೆಗೆದುಕೊಳ್ಳುವ ಹೊತ್ತಲ್ಲವೆ? 
ಟ್ಯಾಫ್ಯಾಡ್‌ ಆದವರಿಗೆ ಬಹಳ ಹೆಸಿವಾಗುತ್ತದಂತೆ. ಬಹಳ ತಂದಿಲ್ಲ” 

ಎನ್ನುತ್ತ ಸುನಿತಾಬೇನ ರಮೇಶನ ಪಕ್ಕದಲ್ಲಿ ಕುಳಿತು ರಸದ ಸೇಲೆ 
ಯನ್ನು ಅವನ ಬಾಯಿಗೆ ಹಿಡಿದಳು. 


ಗರಿಯೊಡೆದ ಹಕ್ಕಿ ೨೨೭ 


4 ಏನಾದರೂ ಕುಡಿಸಬೇಕು, ತಿನ್ನಿಸಬೇಕು ಎಂದಕೂಡಲೆ ಆಹಾರದ 
ಹೊತ್ತಾಗಿ ಬಿಡುತ್ತದೆ ಅಲ್ಲವೆ?” 

"ಹೌದು, ಬಹೆಳ ತಿನ್ನುತ್ತೀರಿ. ಎಷ್ಟು ಸೊರಗಿದ್ದೀರಿ ನಿಮಗೆ 
ತಿಳಿಯೋದೇ ಇಲ್ಲ. ನಿಮ್ಮ ಮನೆಯವರು ಯಾರಾದರೂ ನೋಡಿದರೆ ಏನೆಂದು 
ಕೊಂಡಾರು?” 

ಪಕ್ಕದಲ್ಲಿದ್ದ ಟವಲಿನಿಂದ ರಮೇಶನ ಮೋರೆ ಒರೆಸಿ ಅವನ ಕೂದಲು 
ನೇವರಿಸುತ್ತ ಸುನಿತಾಬೇನ ಕೇಳಿದಳು. 

K¢ ನನ್ನ ಮನೆಯವರಾಗಿ ನೀವೆಲ್ಲ ಈಗಾಗಲೇ ನೋಡಿ ಬಿಟ್ಟದೀರಿ. ಮತ್ತೆ 
ಯಾರೂ ನೋಡಬೇಕಾಗಿಲ್ಲ” 

ಎಂದಳು ಬಾಗಿಲಲ್ಲೇ ನಿಂತಿದ್ದ ಮೃದುಲಾ. 

“ ಬೇಗ ಒಂದು ಲಗ್ನಮಾಡಿಕೊಂಡು ಬಿಡಿ. ಈ ಕಷ್ಟ ಎಲ್ಲ ತಪ್ಪುತ್ತದೆ. 
ನನಗೂ ಅತ್ತೆತನ ಮಾಡಲಿಕ್ಕೆ ಸಕ್ಕದಲ್ಲಿ ಒಬ್ಬಳು ಸೊಸೆ ಇದ್ದ ಹಾಗಾಗುತ್ತದೆ. 
ಆ ಕಿರಣ ಯಾರು ಹೇಳಲೇ ಇಲ್ಲ. ಜ್ವರವಿದ್ದಾಗ ಬಡಬಡಿಸುತ್ತಿದ್ದಿರಿ” 

ಎಂದು ತಾಯ್ತನದ ಸಲುಗೆಯಿಂದ ನುಡಿದಳು ತಾಯಿ ಸುನಿತಾ. 

“ ನಿಮ್ಮ ಕಮಲಾಬೀಬೀನೇ ಮಾಡಿಕೊಂಡು ಬಿಡುತ್ತೇನನ್ಮು. ಇಬ್ಬರೂ 
ಆಡಿಕೊಂಡಿರುತ್ತೇವೆ.” 

ಒಳಗೆ ಬರುತ್ತಿದ್ದ ಶಕಲನ ಆರು ವರ್ಷದ ಹಿರೇ ಹುಡುಗಿಯನ್ನು 
ನೋಡುತ್ತ ರಮೇಶ ನಗೆಯಾಡಿದನು. 

“ ನಮಗೆ ದೊಡ್ಡ ಹುಡುಗಿಯಿದ್ದರೆ ನಿಜವಾಗಿಯೂ ಕುತ್ತಿಗೆಗೆ ಕಟ್ಟು 
ತ್ತಿದ್ದೆವು. ಬೇಡ ಅಂದರೂ ಕೇಳುತ್ತಿರಲಿಲ್ಲ!” 

“ ನಿಮ್ಮ ಮಗನಾಗಿರೋದೇ ಸಾಕು, ಬಹನ್‌. ಹಾಗೇನೇ ಆಶೀರ್ವಾದ 
ಮಾಡಿ.? 

| ಹುಚ್ಚ. ನಿಮ್ಮನೇಗೆ ಸತ್ರ ಬರೆದು ಈ ವರ್ಷಾನೇ ಒಂದು ಮದುವೆ 
ಗಂಟು ಹಾಕದಿದ್ದ ರೆ ಹೇಳಿ? 

ಎಂದು ಮೃದುಲಾಬೇನ ಚಟ್ಟನೆ ಬಗ್ಗಿ ರಮೇಶನ ಹೆಣೆಯನ್ನು ಕೈಯಿಂದ 
ಸವರಿ ಅಲ್ಲಿಂದ ಓಡಿಬಿಟ್ಟಳು. 


೨೨೮ ಗೆರಿಯೊಡೆದೆ ಹಕ್ಕಿ 


“ ಅಕ್ವ ತಮ್ಮ ಇಬ್ಬರೂ ಏನೋ " ಗಮ್ಮತ್ತು' ನೋಡಿದವರಂತೆ ಕೇತೆ 
ಹಾಕಿ ತಾವೂ ಓಡಿದರು. 

ರಮೇಶನಿಗೆ ನಿದ್ದೆಯಾವಾಗ ಹತ್ತಿತೋ ಅರಿವಿರಲಿಲ್ಲ. ಎಚ್ಚರವಾದಾಗ 
ಆಗಲೇ ಶ್ಲೇಣವಾಗತೊಡಗಿದ್ದ ಸಂಜೆಯ ಬೆಳಕಿನಲ್ಲಿ ತನ್ನ ಕಾಟನ ಮೇಲೆ 
ಯಾರೋ ಕುಳಿತಿರುವದನ್ನು ನೋಡಿದನು. 

ಬಹೆಳ ದಿನಗಳ ನಂತರ ಆ ದಿನ ಏಕೋ ಅವನಿಗೆ ಕಿರಣಳ ಕನಸು 
ಬಿದ್ದಿತ್ತು. ಅವನು - ಕಿರಣ ಇಬ್ಬರೂ ದಾದರ ಬೀಚಿನ ಮೇಲೆ ತಿರುಗಾಡುತ್ತ 
ನಡೆನಿರುವಾಗ ಒಮ್ಮೆಲೆ ಮಳೆ ಬಂದುಬಿಟ್ಟಿತು. ಬೀಚಿನ ತುಂಬೆಲ್ಲ ಕಕ್ಸಿರಿದಿದ್ದ 
ಜನರ ಸಮೂಹ ಕ್ಷಣಾರ್ಥದಲ್ಲಿ ಎಲ್ಲಿಯೋ ಅಡಗಿ ದಂಡೆ ನಿರ್ಜನವಾಯಿತು. 
ತಾವೂ ಓಡಿ ಹೋಗೋಣನೆಂದು ರಮೇಶನ ಸೂಚನೆಗೆ ಕಿರಣ ತನ್ನ 
ಅಭಿಮಾನಕ್ಕೆ ಅದೆಲ್ಲ ನಗೆಗೀಡೆಂದು ತಿಳಿದು ಓಡಲು ಒಪ್ಪಲಿಲ್ಲ. ಅಷ್ಟರಲ್ಲಿ 
ಲಾಲಾ ಕೊಡೆ ಹಿಡಿದು ಬರುತ್ತಿದ್ದುದು ಕಾಣಿಸಿತು. ರಮೇಶ ಸಂತೋಷಗೊಂಡು 
ಕೆರಣಳಿಗೆ ಅವನ ಛತ್ರಿಯಲ್ಲಿ ಹೋಗಲು ಹೇಳಿ " ತನಗೇನು ಹೇಗಾದರೂ 
ಆಗುತ್ತದೆ. ಇದೆಲ್ಲ ನಿತ್ಯದ್ದು ಎನ್ನುವ ಭಾವನೆಯಿಂದ ತಿರುಗುವದರಲ್ಲಿದ್ದ ನು. 

ಅಷ್ಟರಲ್ಲಿ ಲಾಲಾನ ಕೈಯಲ್ಲಿದ್ದ ಕೊಡೆ ಒಂದಕ್ಕೆ ಎರಡಾಗಿ, ನಾಲ್ಕಾಗಿ, 
ಹತ್ತಾಗಿ ಒಂದು ನಿಮಿಷದಲ್ಲಿ ಸಾವಿರಾರು ಕೊಡೆಗಳು ದಂಡೆಯ ತುಂಬೆಲ್ಲ 
ರಾಶಿಯಾಗಿಬಿಟ್ಟಿವು. ಅವುಗಳಲ್ಲೊಂದನ್ನು ಆರಿಸಬೇಕೆನ್ನುವದರಲ್ಲಿ ರಮೇಶನಿಗೆ 
ಎಚ್ಚರವಾಗಿತ್ತು. 

ತಾನಿನ್ನೂ ಕನಸನ್ನೇ ಕಾಣುತ್ತಿರಬಹುದೆ! ಎಂದು ಕಣ್ಣು ಜ್ಜಿ ಕೊಂಡು 
ನೋಡಿದನು. ಕನಸಾಗಿರಲಿಲ್ಲ. ಕೋಣೆಯ ಕತ್ತಲೆಗೆ ಆಗಲೇ ಅಭ್ಯಾಸ 
ಗೊಂಡಿದ್ದ ಅನನ ಕಣ್ಣಿಗೆ ಅಲ್ಲಿ ಕುಳಿತವಳು ಕಿರಣ ಎನ್ನುವದು ಖಾತ್ರಿ 
ಯಾಯಿತು. 

“ ಯಾರು? ಕಿರ....ತಾವಡೇಕರ್‌! ನಮಸ್ತೆ” 

ಅನ್ನುತ್ತ ರಮೇಶ ಏಳುವ ಪ್ರಯತ್ನ ಮಾಡಿದನು. 

“ ಹಾಂ ಏಳಬೇಡಿ. ಮೈಯಲ್ಲಿ ನೆಟ್ಟ ಗಿಲ್ಲದಾಗಲೂ ಶಿಷ್ಟಾಚಾರ 
ತೋರಿಸಬೇಕೆಂದು ಯಾವ ಸ ಸಂಸ್ಕೃತಿಯಲ್ಲಿಯೂ ಇಲ್ಲ ೫ 

ರಮೇಶನನ್ನು ತಡೆಯುತ್ತ ಕಿರಣ ನುಡಿದಳು. 


ಗರಿಯೊಡೆದ ಹಕ್ಕಿ ೨೨೯ 


“ ಎಷ್ಟು ಸೊರಗಿದ್ದೀರಿ!” 

ರಮೇಶನಿಗಿನ್ನೂ ಅವನಿಗಾದ ಆಶ್ಚರ್ಯದ ಗರ ಇಳಿದಿರಲಿಲ್ಲ. ಆಕೆಯ 
ಮಾತು ಕೇಳಿಸಿತೋ ಇಲ್ಲವೋ. ಹೇಳಿದನು 

“ನಿ- ನೀವು ಇಲ್ಲಿ! ಲಾಲಾನೂ ಬಂದಿದ್ದಾನೆಯೆ ಗಿ 

“ ಬಂದಿದ್ದಾರೆ. ನಿಮ್ಮ ಸೇಠ್‌ಜೆ ಹತ್ತರ ಮಾತಾಡುತ್ತ ಕುಳಿತಿದ್ದರು. 
ನಿಮ್ಮ ಅರಮನೆಯ ಸತ್ತೆ ಕೇಳಿಕೊಂಡು ನಾನಿತ್ತ ಬಂದೆ. ಇದೇನು ಅವಸ್ಥೆ 
ತಂದುಕೊಂಡಿದ್ದೀರಿ?” 

ಸ ಏನೋ ಸ್ವಲ್ಪ ಜಡ್ಡಾ ಗಿತ್ತು. ಈಗ ಗುಣವಾಗಿದೆ” 

« ಬ್ಯಾಫ್ಯಾಡು ಲ ಜಡ್ಡು ಅಲ್ಲವೆ? ಹೇಳದೆ ಕೇಳದೆ ಮುಂಬಯಿ 
ಬಿಟ್ಟರಲ್ಲ. ಅದಕ್ಕೆ ಹೀಗಾಯಿತು.” 

“ ಹುಂ, ಅಹೆನುದಾಬಾದದ ಹನೆ ಒಮ್ಮೆಲೆ ಒಗ್ಗಲಿಲ್ಲ. ಇನ್ನು 
ಹೊಂದಿಕೊಳ್ಳುತ್ತದೆ. ನಿಮ್ಮ ಮಿಲ್ಲುಗಳನ್ನು ನೋಡಲಿಕ್ಕೆ ಬಂದಿರೇನು?? 

"ಹುಂ, ಸ್ವಲ್ಪ ಹಾಗೆಯೇ ಅನ್ನಿ. ನೀವೂ ಇಲ್ಲಿ ಕೆಲಸ ಮಾಡುತ್ತಿರುವಿರಿ 
ಎಂದು ತಿಳಿಯಿತು.? 

“ ಲಾಲಾ....?? 

“ಹುಂ, ಅವರಿಂದಲೇ. ಈಗ ನಾನು- ಲಾಲಾ ಬಹಳ ಹತ್ತಿರದ 
ಸ್ನೇಹಿತರಾಗಿದ್ದೇನೆ. ನೀನೇ ಹೇಳಿದ್ದಿರಲ್ಲ. ನಿಮ್ಮ ಮಾತನ್ನು ಅಕ್ಷರಶಃ 
ಪಾಲಿಸಿದ್ದೇನೆ.” 

“ ಥ್ಯಾಂಕ್ಸ್‌, ನಿಮ್ಮಿಬ್ಬರಿಗೂ ನಾನು ಅಭಿನಂದನೆ ಕೊಡಬೇಕು ಅಲ್ಲವೆ?” 

“ ಲಾಲಾನಿಗಂತೂ ಕೊಡಲೇಬೇಕು. ಅವನಿಗೂ ಸ್ನೇಹಲತೆಗೂ ಮೊನ್ನೆ 
ಲಗ್ನ ನಿಶ್ಚ ಯವಾಯಿತು. ಬಹುಶಃ ಈ ತಿಂಗಳ ಅಂತ್ಯದಲ್ಲಿ ಲಗ್ಗವೂ ಆಗ 
ಗಹಿ ಒಂದು ರೇಡಿಯೋಗ್ರಾಮ್‌ ಸೆಟ್ಟನ್ನು ಪ್ರೆಸಂಟ ಕೊಟ್ಟು ಬಿಡೋಣ 
ಅಲ್ಲವೆ? 9» 

“ ಲಾಲಾ - ಸ್ನೇಹಲತಾ!” 

“ ಹುಂ ಇಷ್ಟು ಬೇಗ ಮರೆತುಬಿಟ್ಟರೇನು. ವರೇರಕರ್‌ರ ಮಗಳು 
ಸ್ನೇಹಲತೆ. ಲಾಲಾಗಾಗಿ ಮೊದಲಿನಿಂದಲೂ ಕೊರಗುತ್ತಿದ್ದ ಳು. ನಾನೆಲ್ಲ 

ಕೂಡಿಸಿಕೊಡುತ್ತೇನೆ ಸುಮ್ಮನಿರು ಎಂದು ಆಕೆಗೆ ಧೈರ್ಯ ಕೊಟ್ಟಿದ್ದೆ. ಜೋಡಿ 
ಚನ್ನಾಗಿದೆ ಅಲ್ಲವೆ?” 

ರಮೇಶ ಕ್ಷಣಕಾಲ ಮಾತಾಡಲಿಲ್ಲ. ಕಿರಣಳತ್ತ ನೋಡುವ ಧೈರ್ಯವೂ 
ಆತನಲ್ಲಿರಲಿಲ್ಲ. 

ಕಿಟಿಕಿಯ ಹೊರಗೆ ದೂರ ಕ್ಲಿತಿಜದತ್ತ ನೋಡುತ್ತ ಬಹಳ ಕಷ್ಟದಿಂದ 
ಎಂಬಂತೆ ಹೇಳಿದನು, 

ನಾನು ಬೇರೆಯೇ ಆಶಿಸಿದ್ದೆ.” 

“ಹುಂ, ಲಾಲಾ ಹೇಳಿದರು” 

ಸುಳ್ಳು ನಿಟ್ಟುಸಿರುಬಿಡುತ್ತ ಕಿರಣ ಹೇಳಿದಳು, 

“ ಆದರೇನು? ಮನುಷ್ಯ ಒಂದು ನೆನೆದರೆ ದೇವರು ಮತ್ತೊಂದು 
ಮಾಡುತ್ತಾನಂತಲ್ಲ.? 

“ ಲಾಲಾ ನಿನು ಹೇಳಿದರು?” 

46 ಎಲ್ಲವನ್ನೂ ಹೇಳಿದರು. ನೀವು ಮುಂಬಯಿಯನ್ನು ಏಕೆ ಬಿಟ್ಟಿರಿ. 
ಏನೇನು ಮಾಡಿಕೊಂಡುಬಿಟ್ಟರಿ. ಎಲ್ಲಿಗೆ ಹೋಗುತ್ತಿರುವಿರೆಂಬುದನ್ನು ಏಕೆ 
ಮುಚ್ಚಿಟ್ಟರಿ. ಎಲ್ಲಾ.” 

ರಮೇಶ ಇದೆಲ್ಲ ತನಗೊಂದೂ ಅರ್ಥವಾಗುನದಿಲ್ಲ ಎನ್ನುವ ಸೋತ 
ದೃಷ್ಟಿಯಿಂದ ಕಿರಣಳನ್ನು ಒಮ್ಮೆ ನೋಡಿ ಸುಮ್ಮನೆ ಮಲಗಿಬಿಟ್ಟಿನು. 

ರಮೇಶನ ಕೈಯನ್ನು ತನ್ನ ಕೈಯಲ್ಲಿಟ್ಟುಕೊಳ್ಳುತ್ತ ಕಿರಣ 
ಮುಂದರಿಸಿದಳು. ಅವಳ ಅಲ್ಲಿಯವರೆಗಿನ ಹಾಸ್ಯ ದನಿ ಮಾಯವಾಗಿತ್ತು. 

“ ನಿಮ್ಮ ಪ್ರಯತ್ನ, ನಿಮ್ಮ ತ್ಯಾಗ ಸಫಲವಾಗಲಿಲ್ಲವೆಂದು ಬೇಸರಪಟ್ಟು 
ಕೊಂಡರೆ ನನ್ನನ್ನು ಕ್ಷಮಿಸಿರಿ. ಲಾಲಾನಿಗಾಗಿ ಅಷ್ಟೆಲ್ಲ ಮಾಡುವ ಮನಸ್ಸು 
ಮಾಡಿದಿರಿ. ಮರ್ಯಾದೆಯ ಕೆಲಸಬಿಟ್ಟರಿ. ಸುಳ್ಳು ಅಪವಾದ ಹೊರಿಸಿ 
ಕೊಂಡಿರಿ. ಆದರೆ ಒಮ್ಮೆಯಾದರೂ ಯಾರ ಸಂಬಂಧದಲ್ಲಿ ಇಷ್ಟೆಲ್ಲ ಮಾಡು 
ತ್ರಿದ್ದಿ ರೋ ಅವಳಿಗೂ ಹೃದಯವಿದೆ, ಆಶೆ ಆಕಾಂಕ್ಷೆಯಿದೆ, ತನಗೆ ಬೇಕಾದುದನ್ನು 
ಆರಿಸಿಕೊಳ್ಳುವ ಒಳಿತು ಕೆಡಕಿನ ಭಾವನೆಯಿದೆ ಎನ್ನುವ ನಿಚಾರಬರಲಿಲ್ಲ.” 

“ಆ ದಿನ ರೋಸಿ " ನನ್ನಸುತ್ತೇಕೆ ಗಂಟುಬೀಳುತ್ತೀರಿ' ಎಂದುಬಿಟ್ಟರಿ. 
ಅಂಥ ಯಾವ ಅಪರಾಧ ನನ್ನದಾಗಿತ್ತು, ರಮೇಶ್‌? ಶ್ರೀಮಂತಳಾಗಿ 


ಗರಿಯೊಡೆದ ಹಕ್ಕಿ ೨೩೧ 


ಹುಟ್ಟಿದುದು ನನ್ನ ತಪ್ಪೆ? ಅಷ್ಟಕ್ಕಾಗಿ ಇಷ್ಟು ದ್ವೇಷ, ಇಷ್ಟು ತಿರಸ್ಕಾರ 
ತೋರಿಸಬೇಕಾಗಿತ್ತೆ? ಲಾಲಾನ ವಿಷಯದಲ್ಲಿ ನಿಮ್ಮ ಅಮೂಲ್ಯ ಕರ್ತವ್ಯ 
ಪಾಲನೆ ಮಾಡುವಾಗ ಅದರಲ್ಲಿ ಹೈದಯವಿದ್ದ ಕಿರಣ ಅನ್ನುವ ಒಬ್ಬ ಮನುಷ್ಯಳ 
ಸಂಬಂಧವೂ ಇದೆ ಅನ್ನುವ ನಿಚಾರ ಬರಲಿಲ್ಲ... ಲಾಲಾನ ಸ್ನೇಹವನ್ನೇಕೆ ಅಲ್ಲ 
ಗಳೆಯುತ್ತಿದ್ದೇನೆ ಎಂದು ಆ ದಿನ ಕೇಳಿದರಲ್ಲ... ಈವತ್ತು ಅದಕ್ಕೆ ಉತ್ತರ 
ನೀಯುತ್ತೆ ಕೆ. ಲಾಲಾಗೆ ಸೆ ನ್ಲೇಹೆ ಬೇಕಾಗಿರಲಿಲ್ಲ. ಅವನಿಗೆ ಬೇಕಾದುದನ್ನು 
ಕೊಡಲು ನನ್ನಿಂದ ಶಕೃನಿಲ್ಲನೆಂಬುದನ್ನು ಬಹಳ ಹಿಂದೆಯೆ ಕಂಡು 
ಕೊಂಡಿದ್ದೆ... ಅದು ನನ್ನ ತಪ್ಪೆ? ಅಷ್ಟಕ್ಕಾಗಿ ನನ್ನನ್ನು ಇಷ್ಟು ತಿರಸ್ಕರಿಸಿ 
ಬಿಟ್ಟಿರಿ.” 

ಕಿರಣ ಮುಂದೆ ಮಾತಾಡಲಾಗದೆ ರಮೇಶನ ಕೈಯಿಂದ ತನ್ನ ಮೋರೆ 
ಮುಚ್ಚಿ ಕೊಂಡುಬಿಟ್ಟಳು. ತನ್ನ ಕೈ ಒದ್ದೆಯಾಗುತ್ತಿರುವದು ರಮೇಶನಿಗೆ 
ತಿಳಿಯುತ್ತಿದ್ದಿತು. ಆದರೆ ಅವನಿಗೂ ಮಾತು ಬಾರದಾಗಿತ್ತು. ಸ್ವಲ್ಪ ತಡೆದು 
ಕಿರಣಳೇ ಮುಂದುವರಿಸಿದಳು, 


“ಕರ್ತವ್ಯ ಮನುಷ್ಯನ ಹೃದಯವನ್ನೇ ಕೊಲ್ಲುವದು ಎಂದು 
ಕೊಂಡಿರಲಿಲ್ಲ. ಎಲ್ಲರಬಗ್ಗಾಗಿ ನಿಮ್ಮ ಕರ್ತವ್ಯನಿರುವಂತೆ ನಿಮಗಾಗಿಯೂ 
ನಿಮ್ಮ ಕರ್ತವ್ಯ ನಿದೆ ಎಂದು ಸಹ ನಿಚಾರಿಸಲಿಲ್ಲ. ನನಗೇ ಅರಿಯದ ಮುನ್ನ 
ನನ್ನ ಹ ದಯವನ್ನು ಅರಿತುಕೊಂಡಿದ್ದಿ (ರಿ. ಹೋಗಲಿ. ನಿಮ್ಮ ಜೀವನದಲ್ಲಿ 
ಸಹಭಾ ನಯಾಗರ ತಪಸ್ಸನ್ನು ನಾನು ಮಾಡಿಲ್ಲವೆಂಡೆನಿಸಿದ್ದರೆ ನಿಮ್ಮ ಸ್ನೇಹ 
ಕ್ಯಾದರೂ ಯೋಗ್ಯಳಾಗಿರಲೆಲ್ಲವೆ? ಆ ನಿರ್ಲಿಪ್ತ ತೆ ಆ ತಿರಸ್ಕಾರಕ್ಕೆ ನನ್ನನ್ನೇಕೆ 
ಗುರಿಮಾಡಿದಿರಿ? ನಿಮ್ಮ ಸಹಚರಿ ಎಂದಲ್ಲದಿದ್ದರೆ ನಿಮ್ಮ ಸ್ನೇಹಿತೆ ಎಂದಾದರೂ 
ಕಾಣಬಹೆದಲ್ಲ ?” 

ಕಿರಣಳ ದನಿಯಲ್ಲಿಯ ಆ ಮಾರ್ದವತೆ ತನ್ನ ಹೃದಯವನ್ನೇ ಹಿಂಡು 
ತ್ರಿರುವಂತೆನಿಸುತ್ತಿತ್ತು ರಮೇಶನಿಗೆ, ಕರಣಳ ಕೈ ಎಳಿಸೆಕೊಂಡು" ತನ್ನ ತುಟ 
ಗೊತ್ತಿ ಕೊಂಡನು. 

4 ನನ್ನ ಕಿರಣ? 


ಎಂದು ನುಡಿದಿದ್ದ ಅಸ್ಪಷ್ಟ ಶಬ್ದ ಗಳೂ ಕರಣಳಿಗೆ ಕೇಳಿಸದಿರಲಿಲ್ಲ. 

ನಾಚಿಕೆಯಿಂದ ರಕ್ತ ಚಮ್ಮುವಷ್ಟು ಕೆಂಪಾಗಿದ್ದ ತನ್ನ ಗಲ್ಲವನ್ನು ಕಿರುನಗೆಯಿಂದ 
ಇನ್ನಷ್ಟು ಅರಳಿಸುತ್ತ ನುಡಿದಳು, 

“ ತೋರಿಕೆಗಾಗಿ ಮತ್ತೆ ದೊಡ್ಡ ಸನ್ಯಾಸಿಯ ಹಾಗೆ ಮಾಡಿಬಿಟ್ಟಿರಲ್ಲ. 
ಈ ಮೋಸ ಯಾಕೆ ಬೇಕಾಗಿತ್ತು?” 

“ ನನ್ನನ್ನು ಕೂಡ್ರಗೊಡು, ಕಿರಣ” 

ಎನ್ನುತ್ತ ಕಿರಣ ತಡೆಯುತ್ತಿದ್ದರೂ ಕೇಳದೆ ರಮೇಶ ಅರ್ಥ ಎದ್ದು ತಲೆ 
ದಿಂಬಿಗೆ ಒರಗಿಕೊಂಡು ಹೇಳಿದನು, 

“ ನನಗೆ ಗೊತ್ತು. ನನ್ನ ವಿಷಯವಾಗಿ ಯಾರೂ ಹೀಗೆಯೇ ಭಾವಿಸ 
ಬಹುದಾಗಿತ್ತು. ನನ್ನ ನಡತೆ ತಿರಸ್ಕಾರವಾಗಿ ಕಿನಗೂ ಕಂಡಿದ್ದರೆ ಆಶ್ಚರ್ಯ 
ವೇನಲ್ಲ. ಆದರೆ ಮೊದಲಿನಿಂದಲೂ ನಾನೇನು ಮಾಡುತ್ತಿದ್ದೇನೆ ಎಂದು 
ಪೂರ್ಣ ಅರಿತುಕೊಂಡೇ ಮಾಡಿದ್ದೇನೆ. ನಿನ್ನ ಭಾವನೆಗಳನ್ನು ಕುರಿತು 
ವಿಚಾರಮಾಡಲಿಲ್ಲ ಎಂದೆಯಲ್ಲ. ನನ್ನ ಸಹಚರಿಯಾಗುವದರ ಪೂರ್ಣ 
ಕಲ್ಪನೆ ಮಾಡಿದ್ದೀಯೇನು? ಮೂವತ್ತೈದು ರೂಪಾಯಿ ಸೆನ್ಶಸ್ನಿನ ಹಳ್ಳಿಯ 
ಕರಣಿಕನ ಮಗ. ಇರಲು ಒಂದು ಮುರುಕು ಮನೆ. ಸಂಬಂಧಿತರೆಂದರೆ 
ಹಳ್ಳಿ ಯಲ್ಲಿ ಹೊಲ ಮಾಡಿಕೊಂಡು, ಸಾಲೆಯಲ್ಲಿ ಮಾಸ್ತರಾಗಿದ್ದು ಕೊಂಡು, 
ಇಲ್ಲವೆ ಕಚೇರಿಯಲ್ಲಿ ಲೆಕ್ಕ ಬರೆಯುವವರಾಗಿ ಜೀವಿಸುತ್ತಿದ್ದವರು. ಅಕ್ಕ 
ಫೋರ್ಟ್‌ ಟ್ರಸ್ಟ್‌ ಟ್ಯಾಪಿಸ್ಟ್‌ ಒಬ್ಬನನ್ನು ಲಗ್ಡವಾಗಿದ್ದಾರೆ. ನಿನ್ನನ್ನು ಲಗ್ನ 
ವಾಗುವವನು ಮುನ್ನೂ ವತ್ತು ರೂಪಾಯಿ ಮೇಲೆ ಯಾವಜೋ ಮಿಲ್ಲಿನಲ್ಲಿ 
ಅಸಿಸ್ಟಂಟ್‌ನಾಗಿದ್ದಾನೆ....ಕಲ್ಪಿಸಿ ನೋಡು ಕಿರಣ. ನೀನೆನ್ನಬಹುದು. 
ಇದೆಲ್ಲದರಿಂದ ನಿನಗೇನಾಗಬೇಕಾಗಿದೆ. ಸ್ವಂತದ ಲಕ್ಷಗಟ್ಟಲೆ ಹೆಣವಿದೆ. 
ನಿನ್ನಣ್ಣ ಬೇಕಾದರೆ ಒಂದು ಮಿಲ್ಲಿನ ಒಡೆತನವನ್ನೇ ನನಗೊಪ್ಪಿ ಸಬಹುದು. 
ನಾನು ಮುಂಬಯಿಯಲ್ಲಿಯೇ ಇರಬಹುದು....ಇದರಲ್ಲಿ ಯಾವ ಸಂಬಂಧ 
ಸಂಸ್ಕಾರಗಳೂ ತಲೆಹಾಕಬೇಕಾಗಿಲ್ಲ....ಎಂದು.” 

ಅದೆಲ್ಲ ಸುಳ್ಳು ಕರಣ. ಮನುಷ್ಯನ ಜೀನನ ಪೂರ್ಣವಾಗಿ ಆತನು 
ಬೆಳೆದಿದ್ದ ವಾತಾವರಣದಿಂದ ರೂಸಗೊಂಡಿರುತ್ತದೆ. ನಾನು ಮುಂಬಯಿ 
ಯಲ್ಲಿದ್ದು ಕೊಂಡು ಏನೆಲ್ಲ ಆಗಬಹುದು. ಆದರೆ ಸಂಕಪಾಲ ಊರಿನ 
ರಿಟ್ದಾರ್ಡ್‌ ಗುಮಾಸ್ತೆಯ ಮಗನಾಗಿದ್ದುದು ತಪ್ಪುವದಿಲ್ಲ. ಹಾಗೆ ತಪ್ಪುವದು 

ನನಗೆ ಬೇಕಾಗಿಯೂ ಇಲ್ಲ. ನೀನು ಲಗ್ಗವಾಗುವದು ಬಿ.ಎ. ಪಾಸಾದ, 
ನಾಲ್ಕು ಲೇಖಕರು, ಕಲಾಗಾರರನ್ನು ಓದಿ ತಿಳಿದುಕೊಂಡಿದ್ದ , ಯಾವಾಗಲೂ 
ನಗುತ್ತ ನಗಿಸುತ್ತಿದ್ದ, ವ್ಯವಹಾರ ತಜ್ಞ ರಮೇಶನನ್ನು ಮಾತ್ರವಲ್ಲ. ಇಷ್ಟೆಲ್ಲ 
ಆಗುವದಕ್ಕೆ ಸಹಾಯವಾಗಿದ್ದ ನನ್ನ ಮಕ್ಕೆ ಹಳ್ಳಿ, ಅಪ್ಪ, ತಂಗಿ ತಮ್ಮ 
ಇವರೆಲ್ಲರ ೨೦ ವರ್ಷದ ಸಹವಾಸದಿಂದ ನಿರ್ಕಿತವಾಗಿದ್ದ ಇನ್ನೊಂದು ವ್ಯಕ್ತಿತ್ವ 
ನನ್ನೂ ಹೌದು....... 

ನೀನು ಕೇಳಬಹುದು ಈ ಮಧ್ಯೆ ನಿನ್ನ ಹೃದಯದ ಗತಿಯೇನು ಎಂದು. 
ನನಗೂ ಹೃದಯನಿಲ್ಲವೆ ಎಂದು. ಈ ಶಬ್ದ ಬಹಳ ಭಿನ್ನ ಅರ್ಥವುಳ್ಳದ್ದು 
ಕಿರಣ....ಪ್ರೇಮ ಅನ್ನುವದು. ನಮ್ಮನ್ನು ನಾವು ಮೋಸಗೊಳಿಸಿಕೊಳ್ಳಲು 
ಹುಟ್ಟಿಸಿಕೊಂಡ ಭಾವನೆ. ಅದು ಮತ್ತೇನಾದರೂ ಆಗಬಹುದು. ಆದರೆ 
ಕುರುಡು ಮಾತ್ರ ಆಗುವದಿಲ್ಲ. ಸಾಂಸ್ಕೃತಿಕ, ನಿಚಾರಾತ್ಮಕ್ಕ ಭಾವನಾತ್ಮಕ 
ಒಮ್ಮೇಳವಾಗಿ ವ್ಯಕ್ತಿ ವ್ಯಕ್ತಿ ಕೂಡಿದಾಗ ಎಲ್ಲೆಡೆಯಲ್ಲಿಯೂ ಪ್ರೇಮ 
ಹುಟ್ಟುತ್ತದೆ. ಈ ತತ್ವದ ಮೇಲಿಂದಲೇ ನೀನು ಲಾಲಾನೊಡನೆ ಸುಖವಾಗಿರ 
ಬಹುದು ಎಂದುಕೊಂಡಿದ್ದೆ. ಅವನ ನಿಚಾರಕೋನ ಬೇರೆ ಅನ್ನುವದು ನನಗೂ 
ಗೊತ್ತು. ' 

ಆದರೆ... 

ಜಗತ್ತಿ ನಲ್ಲಿ ಪೂರ್ಣವಾದದ್ದು ಯಾನದೂ ಇರುವದಿಲ್ಲವಲ್ಲ. 

ಒಬ್ಬರೊಬ್ಬರ ಭಾವನೆಗಳು ಇನ್ನೊಬ್ಬರಿಗೆ ಅರ್ಥವಾಗಿ ಇಬ್ಬರಲ್ಲಿಯೂ 
ಕೆಲವೊಗದು ಸಾಂಸ್ಕೃತಿಕ ಸಮಾನತೆಯಿದ್ದರೆ ಪ್ರೇಮ ಸಂಸಾರಕ್ಕೆ ಮತ್ತೇನೂ 
ಬೇಕಾಗಿಲ್ಲ. ನಿಮ್ಮಿಬ್ಬರಲ್ಲಿಯೂ ಪ್ರೇಮವಿರದಿದ್ದರೂ ಅದು ಹುಟ್ಟಲು 
ಅನಕಾಶನಿರುವಂತೆ ಸಾಧನಗಳಿದ್ದವು. 

ಪ್ರೇನು ಅನ್ನುವದು ಮೂಲವಸ್ತುವಲ್ಲ ಕಿರಣ, ಅದು ಯಾವಾಗಲೂ 
ಕೆಲವೊಂದು ಸಂಗತಿ, ಘಟನೆಗಳ ಪರಿಣಾಮ. ನಮ್ಮಿಬ್ಬರಲ್ಲಿಯೂ ವಿಚಾರ, 
ಅಭಿರುಚಿಗಳ ಗತಿ ಒಂದೇ ಆಗಿರಬಹುದು. ಆದರೆ ಇಬ್ಬರಲ್ಲಿಯೂ ಭಿನ್ನ 
ಸಂಸ್ಕೃತಿಯ ದೊಡ್ಡ ಗೋಡೆ ನಿಂತಿಡೆ ಎಂದು ಅರಿತಿದ್ದೆ. 

ನನ್ನ ನಡತೆಯನ್ನು ತಿರಸ್ಕಾರ, ದ್ವೇಷ ಎಂದು ಬಿಟ್ಟಿಯಲ್ಲ . ಆ ದಿನ 

೧೬ 

ಗಳಲ್ಲಿ ನಿನ್ನ ವಿಷಯದ ನನ್ನ ಭಾವನೆಗಳನ್ನು ಹೆತ್ತಿಕ್ಕಿ ಕೊಂಡು ನಿನ್ನೊಡನೆ 
ನಿರ್ಮಲ ಸ್ನೇಹದಿಂದಿರುವದು ನನಗೆಷ್ಟು ಕಷ್ಟ ಸಾಧ್ಯವಾಗಿತ್ತೆಂಬುದನ್ನು ನೀನು 
ಕಲ್ಪಿಸಲಾರೆ.? 

ಬಹಳ ಮಾತಾಡಿದುದಕ್ಕೆ ರಮೇಶನಿಗೆ ಉಬ್ಬಸ ಬಂದಿತ್ತು. ಅವನ 
ಕೈಯನ್ನು ತನ್ನ ಗಲ್ಲಕ್ಕೊತ್ತಿಕೊಳ್ಳುತ್ತ ನೊಂದ ದನಿಯಲ್ಲಿ ಕಿರಣ ಹೇಳಿದಳು, 

“ ನೀನಿನ್ನೂ ಬಹಳ ಅಶಕ್ತರಾಗಿದ್ದೀರಿ. ಇನ್ನು ಮಾತಾಡಬೇಡಿರಿ.” 

ಟಿ ಸ್ನೇಹ ಅನ್ನುವದಾದರೂ ಎಷ್ಟು ವಿಚಿತ್ರ ನೋಡು, ಕಿರಣ. ಬರೇ 
ವ್ಯಕ್ತಿ ಸ್ನೇಹವಾದರೆ ಯಾವ ಇಬ್ಬರಲ್ಲಿಯೂ ಉಂಟಾಗಬಹುದು. ಅದಕ್ಕೆ 
ಬಡವ ಶ್ರೀಮಂತ, ಕರಿಯ ಬಿಳಿಯ ಹಿರಿಯ ಕಿರಿಯ ಯಾವ ಅಂತರಗಳೂ 
ಅಡ್ಡಿ ಬರುವದಿಲ್ಲ. ಆದರೆ ಜೀವನದಲ್ಲಿ ಸಹಚರಿಯಾಗಬೇಕೆಂದ ಕೂಡಲೆ 
ಇವೆಲ್ಲ ಸುತ್ತಿಂದ ಬಂದು ನಿಲ್ಲುತ್ತವೆ. ಇಬ್ಬರು ಸ್ನೇಹಿತರು ಒಬ್ಬರೊಬ್ಬರಿಂದ 
ಸ್ನೇಹವನ್ನು ಮಾತ್ರ ಬೇಡುತ್ತಾರೆ. ಪತಿಪತ್ನಿಯರಾದರೆ ಒಬ್ಬರಿಗೊಬ್ಬರು 
ತಮ್ಮ ಸರ್ವಸ್ವವನ್ನೂ ನೀಡಬೇಕಾಗುತ್ತದೆ. ನೀನು ತಪ್ಪು ಮಾಡಿದೆ ಕಿರಣ.” 

“ ಹುಂ, ಒಪ್ಪಿದೆ. ನಾವೂ ಮಧ್ಯೆ ಒಂದು ದಪ್ಪ ಗೋಡೆ ಹಾಕಿಕೊಂಡು 
ಇಬ್ಬರ ನಡುವೆ ಒಂದು ಟೆಲಿಫೋನ್‌ ಇಟ್ಟುಕೊಳ್ಳೋಣ. ಬೇಸರವಾದಾಗ 
ಫೋನಿನಲ್ಲಿ ಮಾತ್ರ ಮಾತಾಡುವದು. ವಾರಕ್ಕೊಮ್ಮೆ ಸಿನೆಮಾ, ಸಂಜೆಗೊಮ್ಮೆ 
ಬ್ಯಾಡ್‌ಮಿಂಟನ್‌, ರಾತ್ರಿಗೊಮ್ಮೆ ಗುಜಗೋಷ್ಠಿ ಬಿಟ್ಟರೆ ನೀವು ನಿಮ್ಮ 
ರೂಮಿನಲ್ಲಿ ನಾನು ನನ್ನ ಗುಹೆಯಲ್ಲಿ. ಬರೇ ಷೇಕ್ಸ್‌ಪಿಯರ್‌, ಷಾ ಲೆನಿನ್‌, 
ಕೆನಿಟಾಲಿಸಂ, ಎಥಿಕ್ಸ್‌ ಮಾತ್ರ ಗೊಡೆಯ ಆಚೆ ಈಚೆ ಓಡಾಡುತ್ತಿರಬೇಕು ” 

ಮಾತಾಡುತ್ತ ಕಿರಣ ಗಹಗಹಿಸಿ ನಕ್ಕುಬಿಟ್ಟಳು. 

ಆದರೆ ರಮೇಶನಿಗೆ ನಗೆ ಬರಲಿಲ್ಲ. 

" ನನ್ನನ್ನು ತೀರ ನಾಚಿಕೆಗೇಡಿ ಎಂದುಕೊಳ್ಳು ತ್ತಿದ್ದೀರೇನೋ ಅಲ್ಲವೆ?” 

ಕಿರಣ ರಮೇಶನ ಗಂಭೀರತೆಯನ್ನು ನೋಡಿ ಕೇಳಿದಳು. 

“ ಅದರೆ ನಾನು ಹೇಳಿದ್ದನ್ನು ನೀನಿನ್ನೂ ವಿಚಾರ ಮಾಡಬೇಕು, ಕರಣ. 
ನನ್ನ ಜೀವನದ ಹಿನ್ನೆಲೆಯನ್ನು ಒಪ್ಪಿಕೊಂಡು ನನ್ನ ಜೀವನದಲ್ಲಿ ಒಂದಾಗಿ 
ಬಾಳುವಲ್ಲಿ ನೀನು ಎಷ್ಟರಮಟ್ಟಿಗೆ ಶಕ್ಯಳಾಗುವಿಯೋ ನಾನು ಹೇಳಲಾಕೆ. 
ನಾಳೆ ನನ್ನ ತಂದೆ ಮೊಳಕಾಲುದ್ದದ ಪಂಚೆ, ಬಗಲಂಗಿಯಲ್ಲಿ ಮುಂಬಯಿಗೆ 


